

ଓଡ଼ିଆ ନାଟ୍ୟକଳା

A CRITICAL STUDY OF THE ORIYA DRAMA

(Up to 1939)

BY

। 3 ।
odia.org

ଚୋପୁସ୍ତକାଳ, କଟକ

Printed by P. Kar.
UTKAL SAHITYA PRESS,
CUTTACK.
1943.

ମୂଲ୍ୟ ତିନି ଟଙ୍କା ମାତ୍ର

ବିଜ୍ଞପ୍ତି

ଏହି ପୁସ୍ତକଟି ୧୯୩୯ ମସିହାରେ ଲିଖିତ ହୋଇଥିଲା, ଏଣୁ ଏଥିରେ ୧୯୮୮ ମସିହାର ଶେଷଭାଗ ପର୍ଯ୍ୟନ୍ତ ପ୍ରକାଶିତ ହୋଇଥିବା ନାଟକମାନଙ୍କ ବିଷୟରେ ଅଲୋଚନା କରାଯାଇଅଛି । ଅତ୍ୟାଧୁନିକ ନାଟକ ଓ ଜୀବିତ ନାଟ୍ୟକାରମାନଙ୍କ ବିଷୟରେ ଅଧିକ ଲେଖିବାକୁ ସାହସୀ ହୋଇ ନାହିଁ; କାରଣ କଳାଦୃଷ୍ଟିରୁ ସେମାନଙ୍କର ସାହିତ୍ୟିକ ମୂଲ୍ୟ ବର୍ତ୍ତମାନ ପର୍ଯ୍ୟନ୍ତ ସ୍ଥିରୀକୃତ ହୋଇ ନାହିଁ; କିନ୍ତୁ ଯେଉଁ ଲେଖକମାନେ ବର୍ତ୍ତମାନ ବାସ୍ତବରେ ସାହିତ୍ୟକ୍ଷେତ୍ରରୁ ଅପସୃତ, ସେମାନଙ୍କ ବିଷୟରେ ବିଦେ ଅଲୋଚନା କରାଯାଇଅଛି । ସମାଲୋଚନାର ମତାମତ ନିମନ୍ତେ ଲେଖକ ଦାୟୀ, ମାତ୍ର ତାହା ବ୍ୟକ୍ତିଗତ ମତାମତ, କାହାରକୁ ଅଭାତ କରିବାର ଇଚ୍ଛା ସେଥିରେ ନାହିଁ । କେବଳ ସାହିତ୍ୟିକ ଦୃଷ୍ଟିରୁ ଯାହା ଲେଖକ ସତ୍ୟ ବୋଲି ଉପଲବ୍ଧ କରାଅଛି, ତାହାହିଁ ପୁସ୍ତକରେ ସନ୍ଦିବେଶିତ କରାଯାଇଅଛି । ତଥାପି କୌଣସି ବ୍ୟକ୍ତିର ଯୋତ୍ସ୍ନା କାରଣ ଥିଲେ ଲେଖକ ତାହାର ମାର୍ଜନା ଉପା କରୁଅଛି ।

ଏ ପୁସ୍ତକର ପ୍ରଥମ ଦେଖିବାରେ ଯେଉଁମାନେ ସାହାଯ୍ୟ କରିଅଛନ୍ତି, ସେମାନଙ୍କ ନିକଟରେ ଲେଖକ କୃତଜ୍ଞ । ଅଧ୍ୟାପକ ଘନଶ୍ୟାମ ଦାଶଙ୍କ ରେଷ୍ଟାରେ ପୂର୍ବତନ ଉତ୍କଳ ଦାସିକାମାନ ପ୍ରାଦେଶିକ ମ୍ୟୁଜିଅମରେ ରହିତ ହୋଇଥିବାରୁ ଲେଖକ ତାଙ୍କଠାରେ ମଧ୍ୟ କୃତଜ୍ଞ । କାରଣ ସେହି ଉପଦାନ ଭଳି ଏଭଳି ପୁସ୍ତକ ପ୍ରଣୟନ ସମ୍ଭବପର ହୁଅନ୍ତା ନାହିଁ । ବର୍ତ୍ତମାନ କାଗଜ ଓ ଛପାର ଉପକରଣ ଦୁର୍ମୂଲ୍ୟ, ସାହିତ୍ୟ ମଧ୍ୟ ସୁଦ୍ଧିଜନିତ କର୍ମ-ବ୍ୟସ୍ତତାରେ ପଡ଼େତ୍ୟକ୍ତ, ଏଣୁ ପୁସ୍ତକଟି ଛାପିବାରେ ବହୁ ଆୟାସ ସ୍ୱୀକାର କରିବାକୁ ହୋଇଅଛି । ବର୍ତ୍ତମାନ ପରିସ୍ଥିତିରେ ତାହାର ପ୍ରକାଶ ଅସମ୍ଭବ ହୋଇ ପଡ଼ନ୍ତା, କେବଳ 'ଛଦମାନଙ୍କ' ଉତ୍ସାହ ଓ ଛପାଖାନାର କର୍ମ କର୍ତ୍ତାଙ୍କର ଉଦ୍ୟୋଗରେ ଏ ପୁସ୍ତକର ଛପା ସମ୍ଭବ ହୋଇଅଛି । ସେମାନଙ୍କଠାରେ ଲେଖକ କୃତଜ୍ଞ ।

ବିନୀତ
ଲେଖକ

ସୂଚୀ

ବିଷୟ	ପୃଷ୍ଠା
ପ୍ରଥମ ପରିଚ୍ଛେଦ	
ନାଟ୍ୟକଳାର ଅବତରଣିକା	୧
ଦ୍ୱିତୀୟ ପରିଚ୍ଛେଦ	
ଓଡ଼ିଆରେ ନାଟକର ପୂର୍ବାବସ୍ଥା	୨୦
ତୃତୀୟ ପରିଚ୍ଛେଦ	
ପ୍ରଥମ ଓଡ଼ିଆ ନାଟକ	୩୯
ଚତୁର୍ଥ ପରିଚ୍ଛେଦ	
କାହିଁକାବେଶ୍ୱର ପ୍ରଭାବ	୪୫
ପଞ୍ଚମ ପରିଚ୍ଛେଦ	
ଓଡ଼ିଆ ନାଟକ ଓ ନାଟ୍ୟଶାଳାର ଅଭିବୃଦ୍ଧି	୬୪
ଷଷ୍ଠ ପରିଚ୍ଛେଦ	
ଓଡ଼ିଆ ନାଟକର ପ୍ରକାର ଭେଦ	୮୭
ସପ୍ତମ ପରିଚ୍ଛେଦ	
ନାଟ୍ୟଶାଳା ସହିତ ଓଡ଼ିଆ ନାଟକର ସମ୍ପର୍କ	୯୮
ଅଷ୍ଟମ ପରିଚ୍ଛେଦ	
ଓଡ଼ିଆ ନାଟକର ସାମାଜିକ ପୃଷ୍ଠପଟ	୧୨୪
ନବମ ପରିଚ୍ଛେଦ	
ଓଡ଼ିଆ ନାଟକରେ ନାଟକୀୟ ଛଟା	୧୩୩
ଦଶମ ପରିଚ୍ଛେଦ	
ଓଡ଼ିଆ ନାଟକର ରଚନା ପଦ୍ଧତି	
(୧) କଥାବସ୍ତୁ	୧୪୯
(୨) ନାଟକୀୟ ଚରିତ୍ର ଓ ଅବହାଡ଼ୀ	୧୭୭
(୩) ଭାଷା	୨୮୮



ଓଡ଼ିଆ ନାଟ୍ୟକଳା

ପ୍ରଥମ ପରିଚ୍ଛେଦ

ନାଟ୍ୟକଳାର ଅବତରଣିକା

ସାହିତ୍ୟକୁ ଆମ୍ଭେମାନେ ସାଧାରଣତଃ ତନିଗୋଟି ବିଭାଗରେ ବିଭକ୍ତ କରି ପ୍ରତ୍ୟେକ ବିଭାଗକୁ ପୁଥକଭାବରେ ଅନୁଶୀଳନ ଓ ଅଲୋଚନା କରିଥାଉଁ । ସାହିତ୍ୟକ ଯେତେବେଳେ ସୁମଧୁର ଶବ୍ଦବିନ୍ୟାସଦ୍ୱାରା ଓ ଛନ୍ଦର ଝଙ୍କାରଦ୍ୱାରା ଆତ୍ମମାନଙ୍କର ମନକୁ ଆକୃଷ୍ଟ କରନ୍ତି ଓ ପଦାବଳିର ମାଧୁର୍ଯ୍ୟଦ୍ୱାରା ନିଜର କଳ୍ପନାବିଳାସକୁ ଆତ୍ମମାନଙ୍କ ମନରେ ସତ୍ୟ ବୋଲି ପ୍ରତିଭାତ କରିବାକୁ ସଚେଷ୍ଟ ହୁଅନ୍ତି, ଯେତେବେଳେ ନିଜ ଅନ୍ତର ପ୍ରଦେଶରେ ସ୍ଫୁର୍ତ୍ତ ହୋଇଥିବା ଭାବନିଗତକୁ ସୌନ୍ଦର୍ଯ୍ୟବିମଣ୍ଡିତ କରି ପାଠକର ମନୋରାଜ୍ୟରେ ଗ୍ରାହଣ କରିବାକୁ ସକ୍ଷମ ହୁଅନ୍ତି କିମ୍ବା ସୁମଧୁର ସ୍ୱରଲହରୀଦ୍ୱାରା ପାଠକର ମନକୁ ଅଭିଭୂତ କରିବାକୁ ଚେଷ୍ଟା କରନ୍ତି, ତେତେବେଳେ ଆମ୍ଭେମାନେ କାବ୍ୟ ସାହିତ୍ୟର ଉନ୍ନେଷ ଦେଖିଥାଉଁ । କାବ୍ୟ ମଧୁର ଆବେଗମୟ କଥାର ସମଷ୍ଟ, କାବ୍ୟ କବିର ଅନ୍ତରତମ ଅନୁଭୂତର ବହିଃପ୍ରକାଶ, କାବ୍ୟ ଅନନ୍ତ ବିଶ୍ୱରାଜ୍ୟର ମଧୁର ଛନ୍ଦକଣିକା-ମାନ ସଂଗ୍ରହ କରି ନିଜକୁ ହୃଦୟଗ୍ରାସୀ କରିବାକୁ ସକ୍ଷମ, କାବ୍ୟ କଳ୍ପନା-ରାଜ୍ୟକୁ ସୌନ୍ଦର୍ଯ୍ୟର ଆବେଷ୍ଟନାଦ୍ୱାରା ଅଳଂକୃତ କରି ବିମୁଗ୍ଧ ପାଠକ ସମ୍ମୁଖରେ ବାସ୍ତବ ରାଜ୍ୟର ଦୈନନ୍ଦିନ ସତ୍ୟରୂପରେ ପ୍ରକାଶିତ କରିବାକୁ ନିରନ୍ତର ସଚେଷ୍ଟ । କାବ୍ୟ ମଧ୍ୟରେ ସ୍ୱରର ମୂର୍ଚ୍ଛନାଦ୍ୱାରା ଅନୁପ୍ରାଣିତ ହୋଇ ଆମ୍ଭେମାନେ ସତ୍ୟାସତ୍ୟର ପ୍ରଭେଦ ଭୁଲିଯାଉଁ, କବିର ଆବେଗମୟ ପ୍ରାଣତନ୍ଦ୍ରୀର ଝଙ୍କାରଦ୍ୱାରା ଆକୃଷ୍ଟ ଓ ଅଭିଭୂତ ହୋଇ ଅମୂର୍ତ୍ତି ଅବାସ୍ତବ ଭାବରାଜ୍ୟରେ ବିଚରଣ କରିବାରେ ପ୍ରକୃତ ହୋଇ କଳ୍ପନା-ପ୍ରସୂତ ଆଲୋଖ୍ୟମାନଙ୍କୁ ଅବାଧରେ ଜୀବନ୍ତ ବୋଲି ଗ୍ରହଣ କରିବାକୁ ଉନ୍ମୁଖ ହୋଇ ଉଠୁଁ ଓ ସୀମା ମଧ୍ୟରେ ଅସୀମର ପ୍ରକାଶ ଅନୁଭବ କରି ଏକ ଅପୂର୍ବ ଉନ୍ମାଦିନା ହୃଦୟର ଅନ୍ତରତମ ପ୍ରଦେଶରେ ଅନୁଭବ କରିଥାଉଁ ।

ମାତ୍ର ବାସ୍ତବ ସଂସାରର ଜୀବନ୍ତ ପ୍ରତୀକ୍ଷା ସାହିତ୍ୟ ମଧ୍ୟରେ ଦେବାର ପ୍ରୟାସ ମଧ୍ୟ ହୋଇଥାଏ । ଅନନ୍ତ ଅବ୍ୟକ୍ତ ଅମୂର୍ତ୍ତି କଳ୍ପନାଗୁଣ୍ୟରେ ବିଚରଣ କରି ଯେତେବେଳେ ଆତ୍ମେମାନେ କ୍ଳାନ୍ତ ହୋଇପଡ଼ନ୍ତି, ତେତେବେଳେ ସାଧାରଣ ବାସ୍ତବ ଜଗତର ଚିତ୍ର ଆତ୍ମମାନଙ୍କୁ ବିମୋହିତ କରେ । ଉପନ୍ୟାସ ଲେଖକ ଗଲ୍ପଚଳରେ ମାନବଜୀବନର ଦୈନନ୍ଦିନ ଘଟଣାକୁ ଆଶ୍ରୟ କରି, ଆତ୍ମମାନଙ୍କ ଚତୁଃପାଶ୍ଵରେ ଯେଉଁ ଜୀବନସ୍ରୋତ ନିରନ୍ତର ପ୍ରବାହିତ ହେଉଅଛି ତାହାର କ୍ଷୀଣ ଧାରମାନଙ୍କୁ ଅବଲମ୍ବନ କରି ଓ ତହିଁର ଅବର୍ତ୍ତମାନଙ୍କର ସମ୍ମାନ ଚିତ୍ର ପାଠକମାନଙ୍କ ସମ୍ମୁଖରେ ଉନ୍ମୁଳ୍ଲ କରି, ସେମାନଙ୍କୁ ନିଜର ବାସ୍ତବ ଜଗତର ଅଭିଜ୍ଞତା-ଦ୍ଵାରା ବିମୋହିତ କରି ଅପାର ଅନନ୍ଦ ଦାନ କରିବା ନିମନ୍ତେ ଚେଷ୍ଟା କରେ । ଚିତ୍ରକର ଯେପରି ସଦାପରିବର୍ତ୍ତନଶୀଳ ପ୍ରକୃତର ଆଲୋଚନାକୁ ନିଜର ଭୂଲିକାଦ୍ଵାରା ଚିରନ୍ତନ ମୂର୍ତ୍ତି ଦେବାକୁ ଚେଷ୍ଟା କରେ, କୌଣସି ସୁନ୍ଦର ମୂର୍ତ୍ତିକୁ ବାଛିନେଇ ଚିରକାଳ ନିମନ୍ତେ ତାହାର ସୌନ୍ଦର୍ଯ୍ୟକୁ ଦର୍ଶକର ମାନସପଟରେ ଅଙ୍କିତ କରିବାକୁ ସଚେଷ୍ଟ ହୁଏ, ଔପନ୍ୟାସିକ ସେହିପରି ଜୀବନର ଅନନ୍ତ ସ୍ରୋତ ମଧ୍ୟରୁ କୌଣସି ବିଶେଷ ଅଂଶକୁ ନିଜର କଳ୍ପନାବଳରେ ଚିରନ୍ତନ ମୂର୍ତ୍ତି ଦେବାର ପ୍ରୟାସ କରିଥାଏ । ଆତ୍ମେମାନେ ସାଧାରଣ ଜୀବନରେ ଯେଉଁ ସବୁ ସମସ୍ୟାର ସମ୍ମୁଖୀନ ହେଉଁ, ଯେଉଁ ସବୁ ଅବେଷ୍ଟନା ମଧ୍ୟରେ ଆତ୍ମମାନଙ୍କର ଜୀବନ ପରିଗୁଳିତ ହୁଏ, ଯେଉଁ ବିଶ୍ଵପ୍ରବାହର ବିରୁପଦାନ ଘାତପ୍ରତ୍ୟାତଦ୍ଵାରା ଆତ୍ମେମାନେ ନିରନ୍ତର ଅଭିଭୂତ ହେଉଁ, ଯେଉଁ ଅବର୍ତ୍ତମାନଙ୍କଦ୍ଵାରା ଆତ୍ମମାନଙ୍କର ଜୀବନ ନାନାଭାବରେ ପ୍ରଭାବିତ ହୋଇଥାଏ, ଯେଉଁ ଅନନ୍ତ-ବୈଚିତ୍ର୍ୟମୟ ଘଟଣାଗୁଣ୍ଡର ନିରନ୍ତର ପରିକଳ୍ପନାଦ୍ଵାରା ଆତ୍ମେମାନେ ଜୀବନକୁ ଚିରନ୍ତନ ଭାବରେ ଅନୁଭବ କରିବାକୁ ସକ୍ଷମ ହେଉଁ, ଯେଉଁ ଜୀବନପ୍ରବାହର ନିତ୍ୟ ସ୍ରୋତ ଆତ୍ମମାନଙ୍କ ମନରେ ନାନା ସମୟରେ ନାନା ବିଭିନ୍ନ ଭାବ ଅଙ୍କିତ କରି ଜୀବନର ନାନା ବିକାଶ ପ୍ରତି ଆତ୍ମମାନଙ୍କୁ ଜାଗ୍ରତ କରିଦେଏ, ସେହି ଅବେଷ୍ଟନା, ସେହି ଜୀବନପ୍ରବାହର ସଖିକ ମୂର୍ତ୍ତିମାନଙ୍କୁ ଅଙ୍କିତ କରି ଗଲ୍ପଲେଖକ ଆତ୍ମମାନଙ୍କୁ ଅନନ୍ଦ ଦାନ କରିବାକୁ ଚେଷ୍ଟା କରେ ଓ ଅବର୍ତ୍ତମାନଙ୍କର ଯଥାଯଥ ଚିତ୍ର ଦେଇ ଆତ୍ମମାନଙ୍କୁ ଜୀବନର ଲକ୍ଷ୍ୟ ବିଷୟରେ ସୁସ୍ପଷ୍ଟ ଇଙ୍ଗିତ ଦେଇଥାଏ । କବିର ପ୍ରେରଣା ସୁମଧୁର ଛନ୍ଦର ବିଚିତ୍ର ଝଙ୍କାରଦ୍ଵାରା ଅନୁପ୍ରାଣିତ, ଉପନ୍ୟାସ ଲେଖକର ପ୍ରେରଣା ବାସ୍ତବ

ଜଗତର ସୁସ୍ପଷ୍ଟ ଆବେଷ୍ଟନାର -କଳ୍ପନାଦ୍ୱାରା ଉଦ୍ଭାସିତ । ଉତ୍ତମୂଳର କଳ୍ପନା ବିଭିନ୍ନ ଦିଗରେ ପ୍ରଧାବିତ ଓ ବିଭିନ୍ନ ପ୍ରକାର ପରିକଳ୍ପନାରେ ବ୍ୟସ୍ତ ।

ଉପନ୍ୟାସ ପରି ନାଟକରେ ମଧ୍ୟ ଆମ୍ଭେମାନେ ଦାସ୍ତବ ଜୀବନର ଛବି ପାଇଥାଉଁ । ସାଧାରଣ ଜୀବନର ସମସ୍ୟା, ସାଧାରଣ ଜୀବନର ଆବେଷ୍ଟନା, ସାଧାରଣ ଜୀବନଯାତ୍ରାର ପ୍ରଣାଳୀମାନ ନାଟ୍ୟକାରର ଲେଖାକୁ ଅନୁପ୍ରାଣିତ କରିଥାଏ । ଜାତର ଜୀବନପ୍ରବାହ ମଧ୍ୟରେ ଯେଉଁ ମୁହୂର୍ତ୍ତଟି ଅନନ୍ତ ଗୌରବପୂର୍ଣ୍ଣ ହୋଇ ଜାତର ମାନସପଟରେ ଚିରକାଳ ଉଦ୍ଭାସିତ ହୋଇ ରହିବାର ଯୋଗ୍ୟ, ପୁରୁଣବର୍ଣ୍ଣିତ ନାନା ଉପାଖ୍ୟାନ ମଧ୍ୟରେ ଯାହା ମନୋଚୂଡ଼ିକୁ ଉତ୍ତେଜିତ କରିବାକୁ ସକ୍ଷମ, ନାନାପ୍ରକାର ସାମାଜିକ ସମସ୍ୟା ମଧ୍ୟରେ ଯାହା ଜାତୀୟ ଜୀବନକୁ ସାମୟିକ ଭାବରେ ଉଦ୍ଦେଳିତ କରେ ବା ଜାତୀୟ ଆଦର୍ଶକୁ ନିୟନ୍ତ୍ରଣ କରିବାକୁ ସଚେଷ୍ଟ ହୁଏ ଅଥବା ଦୈନନ୍ଦିନ ସୁଖଦୁଃଖମୟ ଜୀବନପ୍ରବାହର ଯେଉଁ ମୁହୂର୍ତ୍ତ-ଗୁଡ଼ିକ ବ୍ୟକ୍ତିଗତ ଜୀବନରେ ଗଭୀର ରେଖା ଅଙ୍କନ କରିବାକୁ ସମର୍ଥ ହୁଏ, ସେହି ସବୁ ସମସ୍ୟା, ସେହି ସବୁ ଗୌରବମୟ ମୁହୂର୍ତ୍ତ, ସେହି ଆବେଷ୍ଟନାମାନଙ୍କୁ ଯଥାଯଥ ଭାବରେ ଚିତ୍ରିତ କରି ଓ କଳ୍ପନାଦ୍ୱାରା ଅନୁରଞ୍ଜିତ କରି ଜନସମାଜରେ ପ୍ରସ୍ତୁତ କରିବା ଓ ସ୍ଥାୟୀ ଭାବରେ ଅଙ୍କିତ କରି ସେମାନଙ୍କୁ ଅନନ୍ତ ଆନନ୍ଦର ଉପାଦାନ କରିବା ନାଟ୍ୟକାରର ଉଦ୍ଦେଶ୍ୟ ।

ନାଟ୍ୟକାର ଓ ଉପନ୍ୟାସଲେଖକ ଉଭୟେ ଗଳ୍ପ ଲେଖକ, ଉଭୟେ କୌଣସି ବାସ୍ତବ ଚିନ୍ତର ଗୁଣକୁ ଅବଲମ୍ବନ କରି କଥାବସ୍ତୁର ପରିକଳ୍ପନା ଓ ବିନ୍ୟାସଦ୍ୱାରା ପାଠକମାନଙ୍କୁ ଆନନ୍ଦ ଦାନ କରିବାକୁ ସଚେଷ୍ଟ ହୁଅନ୍ତି । ଉଭୟେ ଜୀବନର ଯଥାଯଥ ଚିନ୍ତ ଅଙ୍କିତ କରିବାରେ ବ୍ରତୀ, ଉଭୟେ ସାଧାରଣ ଜୀବନର ଘଟଣାମାନଙ୍କୁ ଉଠି କରି ନିଜର ଗ୍ରହମାନ ରଚନା କରନ୍ତି, ଉଭୟେ ସାଧାରଣ ଜୀବନର ଆବେଷ୍ଟନା ମଧ୍ୟରୁ ନିଜର କଳ୍ପନାର ଉପାଦାନମାନ ସଂଗ୍ରହ କରନ୍ତି ଓ ଉଭୟେ ନିଜର କଳ୍ପନାବଳିକୁ ବାସ୍ତବ ଜୀବନ ପାର୍ଥକ୍ୟ ଆବେଷ୍ଟନା ଦ୍ୱାରା ସଫଳ କରି ପାଠକମାନଙ୍କ ସମ୍ମୁଖରେ ଉପସ୍ଥାପିତ କରନ୍ତି । ଉତ୍ତମୂଳର ଲକ୍ଷ୍ୟ ଏକ, ଉତ୍ତମୂଳର ଉପାଦାନ ଏକ, ଉତ୍ତମୂଳର ରସବିନ୍ୟାସର ଉଦ୍ଦେଶ୍ୟ ଏକ ଓ ଉଭୟେ ଏକ ଆଦର୍ଶଦ୍ୱାରା ଅନୁପ୍ରାଣିତ ହୋଇ ସାହିତ୍ୟ ରଚନାରେ ଅଗ୍ରସର ହୋଇଥାନ୍ତି ।

ମାତ୍ର ଉପଦାନ ଓ ଉଦ୍ଦେଶ୍ୟ ଏକାପ୍ରକାରର ହେଲେହେଁ ଏମାନଙ୍କର ରଚନା ରୀତିରେ ବିଶେଷ ପାର୍ଥକ୍ୟ ଦେଖାଯାଏ । ଉପନ୍ୟାସ କେବଳ ପାଠ କରିବା ଉଦ୍ଦେଶ୍ୟରେ ଲିଖିତ । ପାଠକ ବିଗ୍ରାମ ସମୟରେ ନିଜ ଗୃହରେ ଉପନ୍ୟାସ ଖଣ୍ଡିଏ ଧର କଥାବସ୍ତୁର ବୈଚିତ୍ର୍ୟ ମଧ୍ୟରେ, ଚରଣଚିତ୍ରଣର ବାସ୍ତବତା ମଧ୍ୟରେ, ଘଟଣା ବିନ୍ୟାସର ମଧୁର ଉତ୍ତେଜନା ମଧ୍ୟରେ ନିଜର ଶ୍ରମ ଅପନୋଦନ କରିବାକୁ ସଚେଷ୍ଟ । ଗୋଟିଏ ଉପନ୍ୟାସ ବହୁଦିନ ପର୍ଯ୍ୟନ୍ତ ତାହାର ଚିତ୍ତବିନୋଦନ କରିବାକୁ ସମର୍ଥ, ନିଜର ଇଚ୍ଛାନୁସାରେ କଥାବସ୍ତୁର ଅଂଶବିଶେଷ ସେ ନିଜର ବିଗ୍ରାମ ସମୟରେ ପାଠ କରିବାକୁ ସକ୍ଷମ । ପାଠକ ନିଜର କଲ୍ପନାବଳରେ ଉପନ୍ୟାସ-ବର୍ଣ୍ଣିତ ଚରଣମାନଙ୍କୁ ଜୀବନ୍ତ ବୋଲି ଉପଲବ୍ଧ କରି ପାରେ ଓ ଘଟଣା-ବିନ୍ୟାସର ପାରପାଟ୍ୟଦ୍ୱାରା ବିମୋହିତ ହୋଇ ପରିଚ୍ଛେଦବିଶେଷକୁ ପୁନଃପୁନଃ ପାଠ କରି ଅନନ୍ଦଲାଭ କରି ପାରେ । ଉପନ୍ୟାସରେ ଲେଖକ ନିଜର ବର୍ଣ୍ଣନାଗୁଡ଼ିଏର ସମ୍ୟକ୍ ପରିଚୟ ଦେଇ ପାରନ୍ତି । ନିଜେ ଚରଣ ବିଶ୍ଳେଷଣ କରି ପାଠକମାନଙ୍କୁ ସେମାନଙ୍କର ଅନୁନିହିତ ଭାବ ସହଜରେ ଚୁଢ଼ିବା ନିମନ୍ତେ ସାହାଯ୍ୟ କରି ପାରନ୍ତି ଓ ଘଟଣାମାନଙ୍କ ଉପରେ ନିଜର ଚିପ୍ପୁଣୀ ଯୋଗ କରି ସେମାନଙ୍କୁ ପରିସ୍ପୃଷ୍ଟ କରିବା ନିମନ୍ତେ ସଚେଷ୍ଟ ହୋଇ ପାରନ୍ତି । ଉପନ୍ୟାସଲେଖକ ନିଜର କଲ୍ପନାଗୁଣକୁ ପାଠକ ସମକ୍ଷରେ ଉଦ୍‌ଘାଟିତ କରି ଯଥୋଚିତ ବିଶ୍ଳେଷଣଦ୍ୱାରା ତାହାର ଅନୁନିହିତ ଭାବକୁ ଚୁଢ଼ାଇଦେବା ନିମନ୍ତେ ସର୍ବଦା ବ୍ୟସ୍ତ, ଚରଣଚିତ୍ରଣ ଓ ଘଟଣା ସମାବେଶର ଅର୍ଥ ପରିସ୍ପୃଷ୍ଟ କରିବା ନିମନ୍ତେ ସତତ ବ୍ୟାକୁଳ ଓ ଅଜ୍ଞିତ ଚରଣମାନଙ୍କର ଅନୁନିହିତ ଭାବମାନଙ୍କୁ ଟୀକା ଚିପ୍ପୁଣୀଦ୍ୱାରା ପରିସ୍ଫାର ଭାବରେ ଉପସ୍ଥାପିତ କରିବା ନିମନ୍ତେ ନିରନ୍ତର ବ୍ୟସ୍ତ ।

ମାତ୍ର ନାଟ୍ୟକାର ଏସବୁ କରିବା ନିମନ୍ତେ ଏକାନ୍ତ ଅପାରଗ । ନାଟ୍ୟକାରକୁ ସର୍ବଦା ସବନିକାର ଅକ୍ଷୁଭଳରେ ରହିବାକୁ ହେବ, ନାଟକୀୟ କଥା ବସ୍ତୁକୁ ରିଜେ ବର୍ଣ୍ଣିତା ର କରି ରଚନାମାନଙ୍କର କଥାବାଣୀ ବା କାର୍ଯ୍ୟାବଳିଦ୍ୱାରା ପ୍ରକାଶିତ କରିବାକୁ ହେବ, ନାଟକୀୟ ଚରଣ-ମାନଙ୍କର ସୃଷ୍ଟି କରି ଓ ସେମାନଙ୍କର ଆବେଷ୍ଟନା ପରିକଲ୍ପନା କରି ଚରଣମାନଙ୍କୁ ନିଜର କଥାବାଣୀ ବା କାର୍ଯ୍ୟକଳାପଦ୍ୱାରା ପାଠକ ବା ଦର୍ଶକମାନଙ୍କ ସମ୍ମୁଖରେ ସମ୍ୟକ୍ ବିକାଶ କରିବା ନିମନ୍ତେ ଛାଡ଼ି ଦେବାକୁ ହେବ, ପାଠକ ବା ଦର୍ଶକମାନଙ୍କ ନିଜର କଲ୍ପନାଗୁଣରେ ଛାଡ଼ିଦେଇ

ସେମାନଙ୍କୁ ନିଜ ନିଜ ପ୍ରକୃତ ଅନୁସାରେ ନାଟକୀୟ କଥାବସ୍ତୁର ଅଥ
 ଗ୍ରହଣ କରିବାକୁ କହି ନିଜକୁ ସେମାନଙ୍କ ସମ୍ମୁଖରୁ ଅପସୃତ କରିବାକୁ
 ହେବ ଓ ଗୋଟିଏ ନିର୍ଦ୍ଦିଷ୍ଟ ସମୟ ମଧ୍ୟରେ ନିଜର ରସାନୁଭୂତକୁ
 ଉଦ୍‌ଘାଟିତ କରିବାକୁ ହେବ । ଉପନ୍ୟାସ ସଂକୀର୍ଣ୍ଣ ରସକଳ୍ପନା, ଉପନ୍ୟାସ-
 ଲେଖକ ପାଠକ ସହିତ ବନ୍ଧୁତାସୂତ୍ରରେ ଆବଦ୍ଧ ଓ ଅନବରତ
 ପାଠକର ରସାସ୍ବାଦନରେ ସାହାଯ୍ୟ କରିବାରେ ବ୍ୟସ୍ତ, ମାତ୍ର ନାଟକରେ
 କଥାବସ୍ତୁର ପରିକଳ୍ପନା କରି ଓ ନାଟକୀୟ ଚରିତ୍ରମାନଙ୍କୁ ସୃଷ୍ଟି କରି
 ନାଟ୍ୟକାର ସମ୍ମୁଖରେ ଅନୁଭୂତ ହୋଇଯାନ୍ତି ଓ ଦର୍ଶକମାନେ ତାଙ୍କଠାରୁ
 ଆଉ କୌଣସି ସାହାଯ୍ୟ ପାଇ ପାରନ୍ତି ନାହିଁ । ନାଟକକୁ ପାଠକ ନିଜ
 ଗୃହରେ ପାଠ କରି ପାରେ, ମାତ୍ର ରଙ୍ଗାଳୟରେ ଅଭିନୟ ଦର୍ଶନ କରିବା
 ଦ୍ଵାରା ଦର୍ଶକର ଚିତ୍ତବିନୋଦନ କରିବା ଯମେନ୍ଦ୍ର ତାହା ସୁଖ୍ୟତଃ
 ଲିଖିତ ଓ ରଙ୍ଗାଳୟରେ ଅଭିନୟ ହିଁ ନାଟକଲେଖାର ସୁଖ୍ୟ ଉଦ୍ଦେଶ୍ୟ ।
 ଅଭିନୟ ଯେତେ ହୃଦୟଗ୍ରାହୀ ହୁଏ, ଯେତେ ଲୋକାନୁକର ହୁଏ,
 ନାଟକର ସୌନ୍ଦର୍ଯ୍ୟ ତେତେ ପ୍ରକଟିତ ହୋଇଥାଏ । ସାଧାରଣତଃ ଗୋଟିଏ
 ନାଟକର ଅଭିନୟରେ ତନି ଗୁରୁ ଘଣ୍ଟାକାଳ ଅତିବାହିତ ହୋଇଥାଏ ।
 ଏହି ସମୟ ମଧ୍ୟରେ କଥାବସ୍ତୁକୁ ଯଥାଯଥ ଭାବରେ ପ୍ରକାଶିତ କରିବାକୁ
 ହେବ, ଚରିତ୍ରଗଣ ସୁଆଯଥ ଭାବରେ ସମାପ୍ତ କରିବାକୁ ହେବ,
 ଦର୍ଶକର ମନକୁ ଆକୃଷ୍ଟ କରି ତାହାର ଚିତ୍ତବିନୋଦନରେ ସାହାଯ୍ୟ
 କରିବାକୁ ହେବ ଓ ସମସ୍ତ ସମୟ ନିଜେ ଅନୁଭବରେ ରହି ବିଷୟ-
 ବସ୍ତୁକୁ ବିଭିନ୍ନ ଚିନ୍ତାଧାରାରେ ପରିସ୍ପୃଷ୍ଟ କରିବାକୁ ହେବ । ଏହିସବୁ
 କାରଣରୁ ନାଟ୍ୟକାରକୁ ଉପନ୍ୟାସଲେଖକ ଅପେକ୍ଷା ପୃଥକ୍ ସମସ୍ୟାର
 ସମ୍ମୁଖୀନ ହେବାକୁ ପଡ଼େ ଓ ଏହି ସମସ୍ୟାମାନଙ୍କର ଯଥାଯଥ ସମାଧାନ
 ଉପରେ ତାହାର ଉତ୍ତରତା ନିର୍ଭର କରେ ।

ଉପନ୍ୟାସ ଲେଖକ ପାଠ୍ୟ । ନାଟକ ସାହିତ୍ୟରୂପରେ ପାଠ୍ୟ,
 ମାତ୍ର କଳାରୂପରେ ଦୁର୍ଲ୍ଲଭ । ନାଟ୍ୟକାର ପାଠକକୁ ଉପେକ୍ଷା କରି ପାରେ
 ନାହିଁ, ମାତ୍ର ରଙ୍ଗାଳୟର ଦର୍ଶକ ତାହାର ପ୍ରଧାନ ଲକ୍ଷ୍ୟ, ଦର୍ଶକର ଚିତ୍ତ
 ବିନୋଦନ କରିବା ତାହାର ପ୍ରଧାନ ଉଦ୍ଦେଶ୍ୟ । ପାଠକ ଓ ଦର୍ଶକ
 ଉଭୟର ରସାସ୍ବାଦନରେ ସାହାଯ୍ୟ କରିବା ପର୍ଯ୍ୟନ୍ତ ହେବାରୁ ନାଟକ
 ରଚନା ଏକାନ୍ତ ଦୁରୁହ ବ୍ୟାପାର । ରଙ୍ଗାଳୟରେ ପ୍ରଚ୍ଛଦପଟଦ୍ଵାରା, ବାସ୍ତବ
 ଆବେଷ୍ଟନାଦ୍ଵାରା, ଉଦ୍ଦେଶ୍ୟମୂଳକ ବାକ୍ୟର ଯଥାଯଥ ବିନ୍ୟାସଦ୍ଵାରା,

ହାସ୍ୟରସାତ୍ମକ ଅଙ୍ଗଭଙ୍ଗୀଦ୍ୱାରା, ଅଭିନେତାମାନଙ୍କର ଭୂତାରଣଭଙ୍ଗୀ
 ବା କାର୍ଯ୍ୟକ୍ରମଦ୍ୱାରା ନାଟକର ବିଷୟବସ୍ତୁ ନାନାପ୍ରକାରେ ବୋଧଗମ୍ୟ
 ହୋଇଥାଏ; ମାତ୍ର ନାଟକ ପାଠ କଲେ ସମୟରେ ପାଠକ ଏହିସବୁ
 ସାହାଯ୍ୟରୁ ବଞ୍ଚିତ ହୋଇ କେବଳ ନିଜର କଲ୍ପନାବଳରେ ରଙ୍ଗାଳୟର
 ଅବେଷ୍ଟନାକୁ କିମ୍ବଦ୍ ପରିମାଣରେ ଅନୁଭବ କରି ନାଟକର ବିଷୟ-
 ବସ୍ତୁକୁ ଅନୁସରଣ କରିବାକୁ ଚେଷ୍ଟା କରେ । ନାଟ୍ୟକାରକୁ ଏହି
 ଶ୍ରେଣୀର ପାଠକମାନଙ୍କର ସାହାଯ୍ୟ ନିମନ୍ତେ ଅଭିନୟକାଳୀନ
 ବିଷୟବସ୍ତୁର ବ୍ୟାଖ୍ୟାର କେତେକ ଅଂଶ ନାଟକ ମଧ୍ୟରେ ଦେବାକୁ
 ପଡ଼େ ଓ ଏହି ସାହାଯ୍ୟ ସମ୍ୟକ୍ ଏବଂ ଯଥାଯଥ ନ ହେଲେ ନାଟକର
 ରସଗ୍ରହଣ କରିବା ପାଠକ ପକ୍ଷରେ ଅତ୍ୟନ୍ତ କଷ୍ଟକର ବ୍ୟାପାର
 ହୋଇଥାଏ ଓ ତାହାର ମାନସପଟରେ ନାଟକଟି ସମ୍ୟକ୍ ପ୍ରଭାବ ବିସ୍ତାର
 କରି ପାରେ ନାହିଁ । ଅଭିନୟ ସମୟରେ ଦର୍ଶକ ପ୍ରୟୋଜକ ଓ
 ଅଭିନେତାଠାରୁ ସମ୍ୟକ୍ ସାହାଯ୍ୟ ପାଇ ବିଷୟବସ୍ତୁକୁ ସମ୍ୟକ୍ ଅନୁଧ୍ୟାବନ
 କରି ପାରେ ମାତ୍ର ନାଟ୍ୟକାର ନିଜ ଲେଖା ମଧ୍ୟରେ ଯଦି ଏହିପରି
 ସାହାଯ୍ୟର ଇଚ୍ଛିତ ଦିଅନ୍ତି, ତେବେ ତାହା ଦର୍ଶକ ପକ୍ଷରେ ବିରକ୍ତିକର
 ହୁଏ । ଏହି କାରଣରୁ ନାଟ୍ୟ ସାହିତ୍ୟର ନାନା ଶ୍ରେଣୀବିଭାଗ ମଧ୍ୟ
 ଦେଖାଯାଏ । କେତେକ ନାଟକ କେବଳ ପାଠ କରିବା ନିମନ୍ତେ ରଚିତ ।
 ନାଟକାକାରରେ ଲିଖିତ ହୋଇଥିଲେହଁ ସେଗୁଡ଼ିକର ଅଭିନୟ ଅସମ୍ଭବ
 ଓ ସେଗୁଡ଼ିକରେ ନାଟକୀୟ କଥାବସ୍ତୁର ବିନ୍ୟାସ ସହିତ ରଙ୍ଗାଳୟର
 ଅବେଷ୍ଟନାର କୌଣସି ସମ୍ଭବ ନାହିଁ । ପୁଣି କୌଣସି କୌଣସି ନାଟକ
 ସମ୍ପୂର୍ଣ୍ଣଭାବରେ ଅଭିନୟ ଉଦ୍ଦେଶ୍ୟରେ ଲିଖିତ । ପାଠ କରିବା ସମୟରେ
 ଏମାନଙ୍କର ରସ ଗ୍ରହଣ ଅସମ୍ଭବ ଓ କୌଣସି ଅଭିନେତାର ଯଥାଯଥ
 ଅଭିନୟଦ୍ୱାରା ଏହାର ଅର୍ଥ ପରିସ୍ପଷ୍ଟ ନ ହେଲେ ଏହା କେବେହଁ
 ପ୍ରୀତିକର ହୋଇ ନ ପାରେ । ମାତ୍ର ସାହିତ୍ୟିକ ନାଟକର ଏହି ଉଭୟ
 ଗୁଣ ରହିବା ପ୍ରୟୋଜନ । ଏକ ଦିଗରେ ନାଟ୍ୟ ବ୍ୟବସାୟୀର କେବଳ
 ଉଦ୍ଦେଶ୍ୟପୂର୍ଣ୍ଣ, ଗୀତବାଦ୍ୟମୂଖର, ଆବର୍ଜନା କଳ୍ପସିତ, ରଙ୍ଗାଳୟର
 ସମ୍ପୂର୍ଣ୍ଣ ଉପଯୋଗୀ, ଚିତ୍ରବିନୋଦନକାରୀ, ଅଭିନୟ ଉଦ୍ଦେଶ୍ୟରେ ଲିଖିତ
 ନାଟକ—ଅନ୍ୟ ଦିଗରେ ଅଭିନୟର ଏକାନ୍ତ ଅନୁପଯୋଗୀ, କବିତ୍ୱମୟ,
 ଦୀର୍ଘ ବାଗାଡ଼ମ୍ବରପୂର୍ଣ୍ଣ, ପ୍ରହେଳିକାମୟ ନାଟକାରରେ ଲିଖିତ ସାହିତ୍ୟ
 ସମ୍ଭବ; ଏହି ଉଭୟ ପ୍ରକାର ଗ୍ରନ୍ଥର ସୌନ୍ଦର୍ଯ୍ୟ ଅହରଣ କରି ସାହିତ୍ୟିକ

ନାଟକ ରଚିତ ହୋଇଥାଏ । ଏଥିରେ କେବଳ ଉନ୍ମାଦନା, କେବଳ ଚମତ୍କାରତା, କେବଳ କବିତ୍ୱ ବା କେବଳ ବାକ୍ୟବିନ୍ୟାସ ନ ଥାଏ, ମାତ୍ର ଏ ସମସ୍ତର ସମ୍ମିଳିତ ଶକ୍ତିଦ୍ୱାରା ନାଟ୍ୟକାର ଏକ ଅପୂର୍ବ ରସବସ୍ତୁ ସୃଷ୍ଟି କରିବାରେ ସମର୍ଥ ହୋଇଥାନ୍ତି ।

ନାଟ୍ୟକାର ରଙ୍ଗାଳୟର ଅବେଷ୍ଟନାଦ୍ୱାରା ଯେ ବିଶେଷଭାବରେ ପ୍ରଭାବିତ ହୋଇଥାନ୍ତି, ତାହା କହିବା ବାହୁଲ୍ୟ ମାତ୍ର । ଅବଶ୍ୟ ସାଧାରଣତଃ ନାଟ୍ୟକାର ନିଜର କଳ୍ପନାନ୍ୱୟାତ୍ମୀ ଖଣ୍ଡେ ଗ୍ରନ୍ଥ ଲେଖି ଦେଲେ, ନିଜର ଇଚ୍ଛାନୁସାରେ କେତେକ ଦୃଶ୍ୟ ସଜ୍ଜିଷ୍ଟ କଲେ, ନିଜର ପ୍ରୟୋଜନାନୁସାରେ କେତେକ ଚରିତ୍ର ସୃଷ୍ଟି କଲେ ଓ ଗ୍ରନ୍ଥଟି ରଚନା କରି ତାହା ସର୍ବସମ୍ପର୍କରେ ପ୍ରକାଶିତ କଲେ, ପରେ ପ୍ରୟୋଜକ ଓ ଅଭିନେତାମାନେ ନିଜର ସୁବିଧାନୁସାରେ ଗ୍ରନ୍ଥଟିର ଅଭିନୟ କରି ପାରନ୍ତି, ମାତ୍ର ଅନେକ କ୍ଷେତ୍ରରେ ନାଟ୍ୟକାର କୌଣସି ବିଶେଷ ଦଳ ବା ରଙ୍ଗମଞ୍ଚ ସହିତ ସମ୍ପୃକ୍ତ ଥିବାରୁ ଓ ନାଟକର ପ୍ରୟୋଜକ ରୂପରେ ଦଳଟିକୁ ନିୟନ୍ତ୍ରିତ କରିବାକୁ ସମ୍ପର୍କ ହେଉଥିବାରୁ ବିଶେଷ ଅଭିନେତା ପ୍ରତି ଦୃଷ୍ଟି ରଖି ବିଶେଷ ଚରିତ୍ର ସୃଷ୍ଟି କରିଥାନ୍ତି ଓ ଏହି ଚରିତ୍ରଗୁଡ଼ିକର ବର୍ଣ୍ଣନାରେ ମଧ୍ୟ ବିଶେଷ ଅଭିନେତା ପ୍ରତି ସ୍ଥିର ଲକ୍ଷ୍ୟ ରଖାଯାଇଥାଏ ।

ଉପନ୍ୟାସର ପ୍ରାଣ ରକ୍ଷଣ । ଲେଖକ ନିଜେ ନାନା ଦୃଶ୍ୟାବଳିର ବର୍ଣ୍ଣନା କରି ପାରନ୍ତି ବା ନିଜର ସୃଷ୍ଟି ଚରିତ୍ରମାନଙ୍କ ମଧ୍ୟରୁ କାହାରିଦ୍ୱାରା ବିଷୟବସ୍ତୁକୁ ଶିଥିତ କରି ମାନସିକ ଚୂଡ଼ିମାନଙ୍କର ଯଥୋଚିତ ବିଶ୍ଳେଷଣ କରି ପାରନ୍ତି । ଉପନ୍ୟାସର ଉତ୍କର୍ଷ ଏହି ବର୍ଣ୍ଣନା-ଗୁଡ଼ିର ଉପରେ ସମ୍ପୂର୍ଣ୍ଣ ନିର୍ଭର କରେ । ମାତ୍ର ନାଟକର ପ୍ରଧାନ ବସ୍ତୁ କାର୍ଯ୍ୟ ଓ କଥା । ନାଟକୀୟ ଚରିତ୍ରମାନେ ନିଜର କାର୍ଯ୍ୟାବଳୀଦ୍ୱାରା ଓ ନିଜର କଥାବାଣୀଦ୍ୱାରା ବିଷୟବସ୍ତୁକୁ ପ୍ରକଟିତ କରିବାକୁ ଚେଷ୍ଟା କରନ୍ତି ଓ ଦର୍ଶକମାନଙ୍କ ମନରେ ନିଜର ବିଶେଷତ୍ୱକୁ ଉଦ୍ଭାସିତ କରି ସେମାନଙ୍କୁ ରସବସ୍ତୁ ଉପଭୋଗ କରିବାରେ ସାହାଯ୍ୟ କରନ୍ତି । ଦର୍ଶକ ଅଭିନୟ ସମୟରେ ପ୍ରୟୋଜକର ଗୁଡ଼ିର ଓ ଅଭିନେତାର କୌଶଳଦ୍ୱାରା ମୁଗ୍ଧ ହୋଇ ସାମୟିକ ଭାବରେ ଅବାସ୍ତବ ଅବେଷ୍ଟନାକୁ ବାସ୍ତବ ବୋଲି ସ୍ୱୀକାର କରେ । ପ୍ରୟୋଜକ ଓ ଅଭିନେତାର ସାହାଯ୍ୟ ନ ପାଇଲେ ଅତ୍ୟନ୍ତ ସରସ ନାଟକ ମଧ୍ୟ ପ୍ରାଣହୀନ ଓ ନୀରସ ହୁଏ, ପୁଣି ଅନେକ ସମୟରେ ସେମାନଙ୍କର କୌଶଳ ଯୋଗୁଁ ଅତ୍ୟନ୍ତ ସାଧାରଣ ନାଟକ

ମଧ୍ୟ ଦର୍ଶକମାନଙ୍କ ମନରେ ଅପୂର୍ବ ଉନ୍ମାଦନା ଜାତ କରି ସେମାନଙ୍କର ସାମୟିକ ଚିନ୍ତାକର୍ଷଣ କରିବାକୁ ସକ୍ଷମ ହୋଇଥାଏ । ଅନେକ ସମୟରେ ପୁଣି ଅଭିନେତାମାନଙ୍କର ଅଭିନୟ କୌଶଳଦ୍ୱାରା ନାଟକୀୟ ଚରିତ୍ର ବିଭିନ୍ନ ଭାବରେ ଦର୍ଶକମାନଙ୍କ ସମକ୍ଷରେ ପ୍ରତିଭ୍ରାତ ହୋଇଥାଏ ଓ ନାଟ୍ୟକାରର ସୁସ୍ଥି ନାନାରୂପରେ ଅର୍ଥପୂର୍ଣ୍ଣ ହୋଇ ଉଠେ । ନାଟ୍ୟକାର ଏହିସବୁ କାରଣ ଯୋଗୁ ଅନେକାଂଶରେ ଏମାନଙ୍କର ସାହାଯ୍ୟ ଉପରେ ନିର୍ଭର କରେ ଓ ନିଜକୁ ଅନ୍ତରାଳରେ ଗୁପ୍ତ ରଖିଲେହେଁ ଏମାନଙ୍କ ଉପରେ ନିର୍ଭର କରି ଦର୍ଶକମାନଙ୍କ ମନକୁ ପ୍ରଭାବିତ କରିବାର ଚେଷ୍ଟା କରେ ।

ଉପନ୍ୟାସ ଓ ନାଟକ ଉଭୟର ଅବଲମ୍ବନ କଥାବସ୍ତୁ । ଏହି କଥାବସ୍ତୁ କଲ୍ପିତ ହେଉ ବା କୌଣସି ପୁରାଣ ଗ୍ରନ୍ଥ ବା ଇତିହାସରୁ ସଂଗୃହୀତ ହେଉ, ଗୋଟିଏ ସୁସ୍ପଷ୍ଟ କଥାବସ୍ତୁର ବିନ୍ୟାସ ଏକାନ୍ତ ପ୍ରୟୋଜନ // ଉପନ୍ୟାସରେ ଲେଖକ ଧୀର ସମତତ୍ତ୍ୱରେ କଥାବସ୍ତୁକୁ ପ୍ରକାଶ କରନ୍ତି ଓ ବହୁବର୍ଣ୍ଣବ୍ୟାପୀ ଘଟଣାମାନଙ୍କୁ ନିମଗଃ ପ୍ରକାଶ ଓ ସମ୍ୟକ୍ ବିଶ୍ଳେଷଣଦ୍ୱାରା ସରସ କରି ପାରନ୍ତି । ନାନା ବର୍ଣ୍ଣନାଗୁଡ଼ିଏ, ନାନା ଗୌଣ କଥାବସ୍ତୁର ଏକତ୍ର ସମାବେଶ, ନାନା ଚରିତ୍ରବିଶ୍ଳେଷଣ ଓ ନାନା ବାସ୍ତବ ଚିତ୍ରଦ୍ୱାରା ଉପନ୍ୟାସ ଲେଖକ ନିଜର ଗ୍ରନ୍ଥକୁ ପରିପୁଷ୍ଟ କରିବାକୁ ସକ୍ଷମ ହୁଅନ୍ତି । ମାତ୍ର ନାଟ୍ୟକାରକୁ ଦୁଇଗୋଟି କାଳନିମ୍ନ ପ୍ରତି ଅବହୃତ ହୋଇ ଗ୍ରନ୍ଥ ରଚନା କରିବାକୁ ପଡ଼େ । ଯାହା ବାସ୍ତବ ଜୀବନରେ ଯେତେ କାଳ ମଧ୍ୟରେ ଘଟିବାର ସମ୍ଭବ, ତାକୁ ସଂକୁଚିତ କରି ରଙ୍ଗାଳୟର ଅଭିନୟକାଳ ସହିତ ସାମଞ୍ଜସ୍ୟ ରଖି ପ୍ରକାଶିତ କରିବାରେ ନାଟ୍ୟକାରର କୌଶଳ ଦେଖାଯାଇଥାଏ । ବାସ୍ତବ ଜୀବନରେ ଯେଉଁ ଘଟଣା ଦୁଇ ଦିନ, ଦୁଇ ମାସ, ଦୁଇ ବର୍ଷ ବା ଦୁଇ ଶତାବ୍ଦୀ ମଧ୍ୟରେ ଘଟିବା ସମ୍ଭବ, ତାହା ରଙ୍ଗାଳୟରେ ତନି ଘଣ୍ଟା ମଧ୍ୟରେ ପ୍ରକାଶିତ କରିବାକୁ ହେବ, ଅଥଚ ଏହା ଯେପରି ଦର୍ଶକମାନଙ୍କ ସମ୍ମୁଖରେ ଅବାସ୍ତବ ବୋଲି ପ୍ରତିଭ୍ରାତ ନ ହେବ ସେଥିପ୍ରତି ମଧ୍ୟ ଦୃଷ୍ଟି ଦେବାକୁ ହେବ । ବାସ୍ତବ କାଳ ଓ ଅଭିନୟ କାଳ ଏହି ଦୁଇଗୋଟି କାଳ ପ୍ରତି ସମ୍ୟକ୍ ଅବହୃତ ନ ହୋଇ ବାସ୍ତବ କାଳକୁ ଅଭିନୟ କାଳ ମଧ୍ୟରେ ଯଥାଯଥ ଭାବରେ ଚିହ୍ନିତ କରି ନ ପାରିଲେ ନାଟକଟି ବ୍ୟର୍ଥ ହୋଇଯିବ । ଏହି କାରଣରୁ ଗ୍ରୀକ୍ ନାଟ୍ୟସମାଲୋଚକମାନେ ବାସ୍ତବ

କାଳ ଓ ଅଭିନୟ କାଳର ଏକତ୍ୱ ଉପରେ ଏତେ ଗୁରୁତ୍ୱ ଦେଇଥାନ୍ତି । ସେମାନଙ୍କ ମଧ୍ୟରେ ଅତି ଉଗ୍ରପନ୍ଥୀମାନେ ଯାହା ବାସ୍ତବ ଜୀବନରେ ଅଠ ଦଶ ଘଣ୍ଟା ମଧ୍ୟରେ ଘଟି ପାରେ, କେବଳ ସେହିପରି ଘଟଣାମାନ ଅଭିନୟରେ ପ୍ରଦର୍ଶିତ ହେବ ବୋଲି ନିର୍ଦ୍ଦିଷ୍ଟ କରି ଦେଇଥିଲେ । ମାତ୍ର ନାଟକ ଏହିପରି ନିୟନ୍ତ୍ରଣଦ୍ୱାରା ନିର୍ଦ୍ଦିଷ୍ଟ ହୋଇ ପଡ଼ିବାରୁ ଲେଖକମାନେ କ୍ରମଶଃ ବାସ୍ତବ କାଳ ଓ ଅଭିନୟ କାଳ ମଧ୍ୟରେ ପାର୍ଥକ୍ୟ ସୃଷ୍ଟି କରି ନାନା କୌଶଳଦ୍ୱାରା ଦର୍ଶକମାନଙ୍କ ମନରେ ଅଭିନୟ କାଳକୁ ବାସ୍ତବ-ରୂପରେ ପ୍ରତିଭ୍ରାନ୍ତ କରିବାକୁ ସଚେଷ୍ଟ ହୋଇଥିଲେ ଓ ଦୃଶ୍ୟପଟର ପରିବର୍ତ୍ତନ, ଯବନିକାପାତ ବା ଚରିତ୍ରମାନଙ୍କର କଥାବାର୍ତ୍ତା ମଧ୍ୟରେ ନାନା ଇଙ୍ଗିତ ଦେଇ ବାସ୍ତବ କାଳର ଗତି ନିର୍ଦ୍ଦେଶ କରିବାକୁ ସକ୍ଷମ ହୋଇଥିଲେ ଏବଂ ଦର୍ଶକମାନେ ମଧ୍ୟ ଯବନିକାର ଅଲ୍ପକ୍ଷଣସ୍ଥାୟୀ ବ୍ୟବଧାନକୁ ପରମ୍ପରା ଶୁଦ୍ଧଅନୁସାରେ ବାସ୍ତବ ଜଗତର ଦଶ ପନ୍ଦର ବର୍ଷର ବ୍ୟବଧାନ ରୂପରେ ଗ୍ରହଣ କରିବାକୁ ଅଭ୍ୟସ୍ତ ହୋଇଥିଲେ । କାଳବ୍ୟବଧାନ ସୂଚନା କରିବାର କୌଶଳମାନ ନାଟ୍ୟକାରଙ୍କର ଜଣା ନ ଥିଲେ ଦର୍ଶକମାନଙ୍କ ମନରେ ଅଭିନୟ ବାସ୍ତବ ଜଗତର ଚିତ୍ରରୂପରେ ଛପୁପାତ କରିବାକୁ ସକ୍ଷମ ହେବ ନାହିଁ ।

ଉପନ୍ୟାସରେ କଥାବସ୍ତୁର ବର୍ଣ୍ଣନାର କୌଶଳି ସୀମା ରେଖା ନ ଥିବା ସ୍ତଳେ ଲେଖକ ନାନା ପରିଚ୍ଛେଦଦ୍ୱାରା ସ୍ୱୀୟ କଥାବସ୍ତୁକୁ ବର୍ଣ୍ଣନା କରି ପାରେ ଓ ନିଜର ଇଚ୍ଛାନୁଯାୟୀ ବର୍ଣ୍ଣନାକୁ ସଂକୀର୍ଣ୍ଣ ବା ବିସ୍ତୀର୍ଣ୍ଣ କରି ପାରେ ଅଥବା ପୁସ୍ତକର ଆକାରକୁ ବଢ଼ାଇ ପାରେ ବା କମାଇ ପାରେ । ମାତ୍ର ନାଟ୍ୟକାରର ସେ ସମସ୍ତ କରିବାର ଅଧିକାର ନାହିଁ । କୌଶଳି ନାଟକ ଯଦି ଏତେ ବୃହତ୍ ହୁଏ ଯେ ତାହା ଅଭିନୟ କରିବା ନିମନ୍ତେ ୧୦।୧୨ ଘଣ୍ଟା ଅବିଚ୍ଛିନ୍ନ ସମୟର ପ୍ରୟୋଜନ ହେବ, ତେବେ ତାହା କୌଶଳି ଆଧୁନିକ ରଙ୍ଗାଳୟରେ ଅଭିନୀତ ହୋଇ ପାରିବ ନାହିଁ, ପୁଣି କୌଶଳି ନାଟକ ଯଦି ଅଧଘଣ୍ଟା ବା ଏହିପରି ସ୍ୱଳ୍ପକାଳ ମଧ୍ୟରେ ଅଭିନୀତ ହୋଇ ପାରେ, ତେବେ ତାହା ପୂର୍ଣ୍ଣାଙ୍ଗ ନାଟକ ହୋଇ ଗୁପ୍ତାତ ହୋଇ ପାରିବ ନାହିଁ ଓ ତାହାର ଅଭିନୟ ଦର୍ଶକମାନଙ୍କର ସୁଖକର ମଧ୍ୟ ହେବ ନାହିଁ । ସାଧାରଣତଃ ଅଭିନୟ କ୍ଷେତ୍ରରେ ପୂର୍ଣ୍ଣାଙ୍ଗ ନାଟକର ଅଭିନୟ ପରେ ସ୍ୱଳ୍ପକାଳବ୍ୟାପୀ ପହସନ ଅଭିନୀତ ହୋଇଥାଏ । ମାତ୍ର ସେପରି ପ୍ରହସନ ପୂର୍ଣ୍ଣନାଟକର ସ୍ଥାନ ଦାବୀ କରି ନ ପାରେ । କଥା-

ନାଟକ ଓ କ୍ଷୁଦ୍ର ପ୍ରହସନ ମଧ୍ୟରେ ସେହିପରି କଳାଗତ ପାର୍ଥକ୍ୟ ଲକ୍ଷିତ ହୋଇଥାଏ । ମାତ୍ର କ୍ଷୁଦ୍ର ଗଳ୍ପ ନାନା କଲ୍ପନାମୂଖର, ନାନାବିଧ ରସପର-ପୁଷ୍ଟ ହେଉଥିଲେହେଁ ପ୍ରହସନ ସଧାରଣତଃ ବାସ୍ତବ ଜୀବନର ହାସ୍ୟ-ପରିହାସମୟ ବ୍ୟଙ୍ଗକୁ ଅବଲମ୍ବନ କରି ରଚିତ ହୋଇଥାଏ ।

ବିଷୟବସ୍ତୁକୁ ନାଟକୀୟ କଥାବସ୍ତୁ ରୂପରେ ପରିଣତ କରିବା ସମୟରେ ତାକୁ ନାନା ରୂପରେ ସଙ୍କୁଚିତ ଓ ପ୍ରସାରିତ କରିବାର ପ୍ରୟୋଜନ ହୋଇଥାଏ । କୌଣସି କୌଣସିଠାରେ ଅବାନ୍ତର ବିଷୟବସ୍ତୁ ସଂଯୋଜିତ କରାଯାଇ ନାଟକକୁ ସରସ କରିବାର ପ୍ରୟାସ କରାଯାଇଥାଏ ଓ ଅନେକ ସ୍ଥାନରେ ସଙ୍ଗୀତାଦି ଯୋଗ କରାଯାଇ ଦର୍ଶକମାନଙ୍କର ମନକୁ ମୋହିତ କରିବାର ଚେଷ୍ଟା ମଧ୍ୟ କରାଯାଇଥାଏ । କି ପରିମାଣରେ ନୃତ୍ୟ-ଗୀତାଦିର ଯୋଗ ହୋଇ ପାରିବ, କି ସ୍ଵତନ୍ତ୍ର ଅବାନ୍ତର ହାସ୍ୟପରିହାସର ଅବତାରଣା କରାଯାଇ ପାରିବ, କି ନିୟମାନୁସାରେ କଥାବସ୍ତୁକୁ ସଙ୍କୁଚିତ ଓ ପ୍ରସାରିତ କରାଯିବ, ଏ ସମସ୍ତ ନାଟ୍ୟକାରର ଦକ୍ଷତା ଉପରେ ନିର୍ଭର କରେ । ନାଟକର ଉଲ୍ଲେଖିତା ବା ଅପକର୍ଷିତା ପ୍ରଧାନତଃ ଏ ସମସ୍ତର ବିଧିବଦ୍ଧ ବିନ୍ୟାସ ଉପରେ ନିର୍ଭର କରଥାଏ ଓ ଏହି ସମସ୍ତର ଆଧିକ୍ୟ ବା ସ୍ଵଳ୍ପତା ହେତୁରୁ ନାଟକର ନାନା ସ୍ଵତ ସାହିତ୍ୟରେ ପ୍ରଚଳିତ ହୋଇଅଛି । କେଉଁ ନାଟକକୁ ଅନୁମାନେ ଗୀତନାଟ୍ୟ କହୁଁ, କାହାକୁ ପ୍ରହସନ ବୋଲି ଅଭିହିତ କରୁଁ, କାହାକୁ ନାଟିକା ଅଣ୍ୟା ପ୍ରଦାନ କରଥାଉଁ ଓ କାହାକୁ ପୁଣି ଗୀତାଭିନୟ ବୋଲି ମଧ୍ୟ ନିର୍ଦ୍ଦେଶିତ କରଥାଉଁ । ଅଣ୍ୟେୟବସ୍ତୁର ପାର୍ଥକ୍ୟ ଅନୁସାରେ ପୁଣି କେଉଁ ନାଟକ ଐତିହାସିକ, କେଉଁଟି ସାମାଜିକ, କିଏ ବା ରୂପକ । କଥାବସ୍ତୁର ପରିଣତ ଅନୁସାରେ କେଉଁ ନାଟକ ବିଦ୍ୟୋଗୀନୁ କିଏ ବା ମିଳନୀନୁ । ଏହିପରି ନାନା ଶ୍ରେଣୀ-ବିଭାଗକାରୀ ନାଟକର ସ୍ଵରୂପ ନିର୍ଦ୍ଦେଶିତ ହୋଇଥାଏ ଓ ଏହି ଶ୍ରେଣୀବିଭାଗ ଅନୁଯାୟୀ ବିଶ୍ଳେଷଣ କଲେ ଅନୁମାନେ ନାଟକର ନାନାପ୍ରକାର ପରିକଳ୍ପନା ଓ ଆବେଷ୍ଟନାର ସମ୍ୟକ୍ ପରିଚୟ ପ୍ରାପ୍ତ ହୋଇ ପାରୁଁ ।

ନାଟକରେ ଯେଉଁ ବିଷୟବସ୍ତୁ ସ୍ଵୀକୃତ ହୁଏ, ତାହା ସାଧାରଣ ରଙ୍ଗମଞ୍ଚରେ ଅଭିନୀତ ହୋଇ ପାରିବ ଏହିପରି ବିଷୟବସ୍ତୁ ହେବା ପ୍ରୟୋଜନ । ଔପନ୍ୟାସିକ ବର୍ଣ୍ଣନା କରେ, ତେଣୁ ବିପ୍ରୀର୍ଣ୍ଣ ସମର-ପ୍ରାଙ୍ଗଣରେ ସହସ୍ର ସହସ୍ର ଯୋଦ୍ଧାମାନଙ୍କର ଭାଷଣ ସଂଗ୍ରାମ ବର୍ଣ୍ଣନା ତାହା

ରଙ୍ଗମଞ୍ଚରେ ଅସମ୍ଭବ; ତେଣୁ ଏପରି କଥାବସ୍ତୁକୁ ନାଟ୍ୟକାର ସାଧାରଣତଃ ସଙ୍କୁଚିତ କରିବାକୁ ଚେଷ୍ଟା କରେ ଓ ଜ୍ଞାନୀ ନାଟକୀୟ ସ୍ଵାଭାବ ଅବଲମ୍ବନ କରି ଯୁଦ୍ଧସେନାର ଚନ୍ଦ୍ର ପରିସ୍ଫୁଟ କରି ପାରେ ଓ ବିଦ୍ରୁ ଲୋକର ଯୁଦ୍ଧ ପ୍ରଚେଷ୍ଟାକୁ ଅଲ୍ପ ଲୋକଙ୍କର ରତସ୍ଫୁଟଃ ଯୁଦ୍ଧରେ ପର୍ଯ୍ୟବସିତ କରିବାକୁ ବାଧା ଦୁଏ । ବାସ୍ତବରେ ଯୁଦ୍ଧଚନ୍ଦ୍ର ପ୍ରଦର୍ଶନରେ ବୋଧିଏ ନାଟକୀୟ ବିଭ୍ରମର ପୁହାପୁ ନିରନ୍ତର ନାଟ୍ୟକାର ଗ୍ରହଣ କରିଥାଏ । ଦର୍ଶକମାନେ ପରମ୍ପରାମେ ଏହିପରି ବିଭ୍ରମରେ ଅଭ୍ୟସ୍ତ ଥିବାରୁ ନାଟ୍ୟକାର ଏପ୍ରକାର ଅଭିନୟ ଅନୁପସ୍ୟାଗୀ ଅବାସ୍ତବ ବିଷୟକୁ ସଙ୍କୁଚିତ କରି ବାସ୍ତବ ଆକାରରେ ନିଜର କଥାବସ୍ତୁ ମଧ୍ୟରେ ସ୍ଥାନ ଦେଇ ଶାରେ । ନାଟକ ରଚନାରେ ପରମ୍ପରାଗତ ଏହିପରି ଅନ୍ୟ କେତେକ ସାଧି ମଧ୍ୟ ଅହରହଃ ପରିଲକ୍ଷିତ ହୁଏ । ଯଥା—ଗୃହ ପାଞ୍ଚୋଟି ଲୋକର ସମାଗମ ଓ ବନ୍ଧୁତାକୁ ବିରୁଟ ଜନସଭା ରୂପରେ କଳ୍ପନା କରିବା କିମ୍ବା ସଜା ଓ ଅନ୍ୟ କେତେକ ଲୋକର ଏକତ୍ର ଅବସ୍ଥାନକୁ ସଜସଭା ରୂପରେ କଳ୍ପନା କରିବା । ଏହି ସବୁ ପ୍ରଚଳିତ ସଭାସଭା ପରିଚାଳିତ ହୋଇ ନାଟ୍ୟକାର କଥାବସ୍ତୁକୁ ବାଛି ନିଏ ଓ ଏହି ସଭାମାନଙ୍କ ଯୋଗୁଁ ନାଟକ ମଧ୍ୟ କେତେକ ବିଶେଷ କଥାବସ୍ତୁକୁ ଆଶ୍ରୟ କରି ରଚିତ ହୋଇ ପାରେ । ଉପନ୍ୟାସିକର ଅବାଧ ନିବାରନ ତାହାଠାରେ ଆଶା କରାଯାଇ ନ ପାରେ, କାରଣ ଅଭିନୟକାଳୀନ ବାସ୍ତବତା ଉପରେ ନାଟକର ଜୀବନ ସମ୍ପୂର୍ଣ୍ଣ ନିର୍ଭର କରେ !

ଉପନ୍ୟାସର କଥାବସ୍ତୁ ନାଟକର କଥାବସ୍ତୁଠାରୁ ଅନ୍ୟ ପ୍ରକାରରେ ମଧ୍ୟ ଭିନ୍ନ । ଉପନ୍ୟାସରେ ପାହା ବର୍ଣ୍ଣିତ ହୁଏ, ତାହା ସୁବର୍ଣ୍ଣିତ ଘଟଣାମାନଙ୍କର ସ୍ଵାଭାବିକ ପରିଣତସ୍ଫୁରଣ କଳ୍ପିତ ହୁଏ ଓ କୌଣସି ବିଶେଷ ଅବସ୍ଥାର ଘାତ ପ୍ରତ୍ୟାତ କିମ୍ବା ଜୀବନସ୍ତ୍ରୋତର କୌଣସି ବିଶେଷ ଆବର୍ତ୍ତର ଛବି ଅଥବା କୌଣସି ସମସ୍ୟାର ସମାଧାନ ପ୍ରୟାସ ସେଥିରେ ଥିଲେହେଁ ଉପନ୍ୟାସରେ ବର୍ଣ୍ଣିତ ବିଷୟମାନଙ୍କର ପ୍ରାୟଶଃ ଏକମୁଖୀ ଅଗ୍ରଗତ ଦେଖାଯାଇଥାଏ । ମାତ୍ର ନାଟକରୁ ପ୍ରଧାନ ବିଷୟ ଦୁଇ ଓ ପ୍ରତ୍ୟେକ ଦୃଶ୍ୟରେ ଓ ପ୍ରତ୍ୟେକ କଥାବସ୍ତୁ ମଧ୍ୟରେ ଦୁଇର ଆଭାସ ନ ରହିଲେ ନାଟକ କେବେହେଁ ହିଁସୁଗ୍ରାହୀ ହୋଇ ନ ପାରେ । ନାଟକରେ ଲେଖକର ମତବାଦ ପ୍ରସ୍ଫୁଟିତବରେ

ସାହିତ୍ୟରେ ଉପନ୍ୟାସ ଓ କ୍ଷୁଦ୍ର ଗଳ୍ପର ଯେପରି ପାର୍ଥକ୍ୟ ଅଛି, ପୂର୍ଣ୍ଣାଙ୍ଗ ନାଟକ ଓ କ୍ଷୁଦ୍ର ପ୍ରହସନ ମଧ୍ୟରେ ସେହିପରି କଳାଗତ ପାର୍ଥକ୍ୟ ଲକ୍ଷିତ ହୋଇଥାଏ । ମାତ୍ର କ୍ଷୁଦ୍ର ଗଳ୍ପ ନାନା କଳ୍ପନାମୁଖର, ନାନାବିଧ ରସପରିପୁଷ୍ଟ ହେଉଥିଲେହେଁ ପ୍ରହସନ ସଧାରଣତଃ ବାସ୍ତବ ଜୀବନର ହାସ୍ୟପରିହାସମୟ ବ୍ୟଙ୍ଗକୁ ଅବଲମ୍ବନ କରି ରଚିତ ହୋଇଥାଏ ।

ବିଷୟବସ୍ତୁକୁ ନାଟକାତ୍ମକ ଥାଏ ବସ୍ତୁ ରୂପରେ ପରିଣତ କରିବା ସମୟରେ ତାକୁ ନାନା ରୂପରେ ସଜ୍ଜୁଛି ଓ ପ୍ରସାରିତ କରିବାର ପ୍ରୟୋଜନ ହୋଇଥାଏ । କୌଣସି କୌଣସିଠାରେ ଅବାନ୍ତର ବିଷୟବସ୍ତୁ ସଂଯୋଜିତ କରାଯାଇ ନାଟକକୁ ସରସ କରିବାର ପ୍ରୟାସ କରାଯାଇଥାଏ ଓ ଅନେକ ସ୍ଥାନରେ ସଙ୍ଗୀତାଦି ଯୋଗ କରାଯାଇ ଦର୍ଶକମାନଙ୍କର ମନକୁ ମୋହିତ କରିବାର ଚେଷ୍ଟା ମଧ୍ୟ କରାଯାଇଥାଏ । କି ପରିମାଣରେ ନୃତ୍ୟ-ଗୀତାଦିର ଯୋଗ ହୋଇ ପାରିବ, କି ସ୍ଥିତିରେ ଅବାନ୍ତର ହାସ୍ୟପରିହାସର ଅବତାରଣା କରାଯାଇ ପାରିବ, କି ନିୟମାନୁସାରେ କଥାବସ୍ତୁକୁ ସଜ୍ଜୁଛି ଓ ପ୍ରସାରିତ କରିବି ଏ ସମସ୍ତ ନାଟ୍ୟକାରର ଦକ୍ଷତା ଉପରେ ନିର୍ଭର କରେ । ନାଟକର ଉଲ୍ଲେଖିତା ବା ଅପକର୍ଷିତା ପ୍ରଧାନତଃ ଏ ସମସ୍ତର ବିଧିବଦ୍ଧ ବିନ୍ୟାସ ଉପରେ ନିର୍ଭର କରିଥାଏ ଓ ଏହି ସମସ୍ତର ଆଧିକ୍ୟ ବା ସ୍ୱଳ୍ପତା ହେତୁରୁ ନାଟକର ନାନା ସ୍ୱଭାବ ସାହିତ୍ୟରେ ପ୍ରଚଳିତ ହୋଇଅଛି । କେଉଁ ନାଟକକୁ ଆମ୍ଭେମାନେ ଗୀତନାଟ୍ୟ କହୁଁ, କାହାକୁ ପ୍ରହସନ ବୋଲି ଅଭିହିତ କରୁଁ, କାହାକୁ ନାଟିକା ଆଖ୍ୟା ପ୍ରଦାନ କରିଥାଉଁ ଓ କାହାକୁ ପୁଣି ଗୀତାଭିନୟ ବୋଲି ମଧ୍ୟ ନିର୍ଦ୍ଦେଶିତ କରିଥାଉଁ । ଆଖ୍ୟାତ୍ମକ ପ୍ରସଙ୍ଗର ପାର୍ଥକ୍ୟ ଅନୁସାରେ ପୁଣି କେଉଁ ନାଟକ ଐତିହାସିକ, କେଉଁଟି ସାମାଜିକ, କିଏ ବା ରୂପକ । କଥାବସ୍ତୁର ପରିଣତ ଅନୁସାରେ କେଉଁ ନାଟକ ବିଦ୍ୟୋଗାନ୍ତ କିଏ ବା ମିଳନାନ୍ତ । ଏହିପରି ନାନା ଶ୍ରେଣୀ-ବିଭାଗକାରୀ ନାଟକର ସ୍ୱରୂପ ନିର୍ଦ୍ଦେଶିତ ହୋଇଥାଏ ଓ ଏହି ଶ୍ରେଣୀବିଭାଗ ଅନୁଯାୟୀ ବିଶ୍ଳେଷଣ କଲେ ଆମ୍ଭେମାନେ ନାଟକର ନାନାପ୍ରକାର ପରିକଳ୍ପନା ଓ ଆବେଷ୍ଟନାର ସମ୍ୟକ୍ ପରିଚୟ ପ୍ରାପ୍ତ ହୋଇ ପାରୁଁ ।

ନାଟକରେ ଯେଉଁ ବିଷୟବସ୍ତୁ ସ୍ୱୀକୃତ ହୁଏ, ତାହା ସାଧାରଣ ରଙ୍ଗମଞ୍ଚରେ ଅଭିନୀତ ହୋଇ ପାରିବ ଏହିପରି ବିଷୟବସ୍ତୁ ହେବା ପ୍ରୟୋଜନ । ଔପନ୍ୟାସିକ ବର୍ଣ୍ଣନା କରେ, ତେଣୁ ବିସ୍ତୀର୍ଣ୍ଣ ସମର-ପ୍ରାଙ୍ଗଣରେ ସହସ୍ର ସହସ୍ର ଯୋଦ୍ଧାମାନଙ୍କର ଭ୍ରମଣ ସଂଗ୍ରାମ ବର୍ଣ୍ଣନା ତାହା

ପକ୍ଷରେ ସମ୍ଭବ; ମାତ୍ର ସେପରି ଦୁର୍ଦ୍ଦଶର ଯଥାଯଥ ଅଭିନୟ ସାଧାରଣ ରଙ୍ଗମଞ୍ଚରେ ଅସମ୍ଭବ; ହେଣୁ ଏପରି କଥାବସ୍ତୁକୁ ନାଟ୍ୟକାର ସାଧାରଣତଃ ସଙ୍କୁଚିତ କରିବାକୁ ଚେଷ୍ଟା କରେ ଓ ଜ୍ଞାନୀ ନାଟକୀୟ ଶୁଭ ଅବଲମ୍ବନ କରି ଯୁକ୍ତକ୍ଷେତ୍ରର ଚିତ୍ର ପରିସ୍ପୃଷ୍ଟ କରି ପାରେ ଓ ବହୁ ଲୋକର ଯୁକ୍ତ ପ୍ରଚେଷ୍ଟାକୁ ଅଳ୍ପ ଲୋକଙ୍କର ଭବିଷ୍ୟତଃ ଯୁକ୍ତରେ ପର୍ଯ୍ୟବସିତ କରିବାକୁ ବାଧ୍ୟ ହୁଏ । ବାସ୍ତବରେ ଯୁକ୍ତଚିତ୍ର ପ୍ରଦର୍ଶନରେ ଗୋଟିଏ ନାଟକୀୟ ଚିତ୍ରମର ସୁହାୟ ନିରନ୍ତର ନାଟ୍ୟକାର ଗ୍ରହଣ କରିଥାଏ । ଦର୍ଶକମାନେ ପରମ୍ପରାକ୍ରମେ ଏହିପରି ଚିତ୍ରମରେ ଅଭ୍ୟସ୍ତ ଥିବାରୁ ନାଟ୍ୟକାର ଏପ୍ରକାର ଅଭିନୟ ଅନୁପଦସାଗୀ ଅବାସ୍ତବ ଚିତ୍ରମକୁ ସଙ୍କୁଚିତ କରି ବାସ୍ତବ ଆକାରରେ ନିଜର କଥାବସ୍ତୁ ମଧ୍ୟରେ ସ୍ଥାନ ଦେଇ ପାରେ । ନାଟକ ରଚନାରେ ପରମ୍ପରାଗତ ଏହିପରି ଅନ୍ୟ କେତେକ ଶୁଭ ମଧ୍ୟ ଅହରହଃ ପରିଲକ୍ଷିତ ହୁଏ । ଯଥା—ଗୁରୁ ପାଞ୍ଚୋଟି ଲୋକର ସମାଗମ ଓ ବନ୍ଧୁତାକୁ ବିସ୍ତୃତ ଜନସଭା ରୂପରେ କଲ୍ପନା କରିବା କିମ୍ବା ଶକ୍ତି ଓ ଅନ୍ୟ କେତେକ ଲୋକର ଏକତ୍ର ଅବସ୍ଥାନକୁ ସଜସଭା ରୂପରେ କଲ୍ପନା କରିବା । ଏହି ସବୁ ପ୍ରଚଳିତ ଶୁଭକାର୍ଯ୍ୟ ପରିଗୁଳିତ ହୋଇ ନାଟ୍ୟକାର କଥାବସ୍ତୁକୁ ବାଛି ନିଏ ଓ ଏହି ଶୁଭମାନଙ୍କ ଯୋଗୁଁ ନାଟକ ମଧ୍ୟ କେତେକ ବିଶେଷ କଥାବସ୍ତୁକୁ ଆଶ୍ରୟ କରି ରଚିତ ହୋଇ ପାରେ । ଔପନ୍ୟାସିକର ଅବାଧ ନିବାଚନ ତାହାଠାରେ ଆଶା କରାଯାଇ ନ ପାରେ, କାରଣ ଅଭିନୟକାଳୀନ ବାସ୍ତବତା ଉପରେ ନାଟକର ଜୀବନ ସମ୍ପୂର୍ଣ୍ଣ ନିର୍ଭର କରେ ।

ଉପନ୍ୟାସର କଥାବସ୍ତୁ ନାଟକର କଥାବସ୍ତୁଠାରୁ ଅନ୍ୟ ପ୍ରକାରରେ ମଧ୍ୟ ଭିନ୍ନ । ଉପନ୍ୟାସରେ ପାହା ବର୍ଣ୍ଣିତ ହୁଏ, ତାହା ପୂର୍ବବର୍ଣ୍ଣିତ ଘଟଣାମାନଙ୍କର ସ୍ଵାଭାବିକ ପରିଣତସ୍ଵରୂପ କଲ୍ପିତ ହୁଏ ଓ କୌଣସି ବିଶେଷ ଅବସ୍ଥାର ଘାତ ପ୍ରତିଘାତ କିମ୍ବା ଜୀବନସ୍ରୋତର କୌଣସି ବିଶେଷ ଆବର୍ତ୍ତର ଛବି ଅଥବା କୌଣସି ସମସ୍ୟାର ସମାଧାନ ପ୍ରୟାସ ସେଥିରେ ଥିଲେହେଁ ଉପନ୍ୟାସରେ ବର୍ଣ୍ଣିତ ବିଷୟମାନଙ୍କର ପ୍ରାୟଶଃ ଏକମୁଖୀ ଅଗ୍ରଗତ ଦେଖାଯାଇଥାଏ । ମାତ୍ର ନାଟକର ପ୍ରଧାନ ବିଷୟ ଦୁର୍ଦ୍ଦଶ ଓ ପ୍ରତ୍ୟେକ ଦୁର୍ଦ୍ଦଶରେ ଓ ପ୍ରତ୍ୟେକ କଥାବସ୍ତୁ ମଧ୍ୟରେ ଦୁର୍ଦ୍ଦଶର ଆଭାସ ନ ରହିଲେ ନାଟକ କେବେହେଁ ହୃଦୟଗ୍ରାହୀ ହୋଇ ନ ପାରେ । ନାଟକରେ ଲେଖକର ମତବାଦ ସ୍ପଷ୍ଟଭାବରେ

ବ୍ୟକ୍ତ ହୁଏ ନାହିଁ । ନାଟକାୟୁ ଚରଣଗୁଡ଼ିକ ନିଜର କାର୍ଯ୍ୟକଳାପ ଓ କଥାବାଚ୍ୟ ଦ୍ଵାରା କଥାବସ୍ତୁକୁ ପରସମାପ୍ତି ଦିଗରେ ଅଗ୍ରସର କରାଇ ନିଅନ୍ତି । ଏଣୁ ଦ୍ରୁତର କଳ୍ପନା ନ ଥିଲେ କଥାବସ୍ତୁ କେବେହେଁ ଇର୍ତ୍ତାକର୍ଷକ ହୋଇ ନ ପାରେ । ଏହି ଦ୍ରୁତ ପୂଣି ଏତେ ବିଭିନ୍ନ ପ୍ରକାରର ଯେ ପ୍ରତ୍ୟେକ ନାଟକାୟୁ କଥାବସ୍ତୁ ମଧ୍ୟରେ ଦ୍ରୁତର ଆଭାସ ଥିଲେହେଁ ତାହା କେବେହେଁ ପୁରୁତନ ହୁଏ ନାହିଁ କିମ୍ବା ଚିତ୍ତବିନୋଦନରେ ଅଶକ୍ତ ମଧ୍ୟ ହୁଏ ନାହିଁ । ଦ୍ରୁତ ମନୁଷ୍ୟ ମନୁଷ୍ୟ ମଧ୍ୟରେ ହୋଇ ପାରେ, ମନୁଷ୍ୟ ଓ ଅଦ୍ରୁତ ଅଥବା ମନୁଷ୍ୟ ଓ କୌଣସି ଦୈଶିକ ଅଭିପ୍ରାକୃତ ଶକ୍ତି ମଧ୍ୟରେ ହୋଇ ପାରେ କିମ୍ବା ଜଣେ ମନୁଷ୍ୟର ବିଭିନ୍ନ ମାନସିକ ପ୍ରବୃତ୍ତିମାନଙ୍କ ମଧ୍ୟରେ ମଧ୍ୟ କଳ୍ପନା କରାଯାଇ ପାରେ । ଅନେକ ସମୟରେ ପୂଣି ମନୁଷ୍ୟର ଆବେଷ୍ଟନା ଓ ତାହାର ପ୍ରବୃତ୍ତିମାନଙ୍କ ମଧ୍ୟରେ ଏହି ଦ୍ରୁତ ସୂଚିତ ହୋଇ ପାରେ । ନାଟ୍ୟକାରମାନେ ଦ୍ରୁତର ନାନା ଉପାଦାନ ପ୍ରତି ଦୃଷ୍ଟି ରଖି ନାଟକର ବିଷୟ ନିର୍ଦ୍ଧାରଣ କରିଥାନ୍ତି । ଦୈନିକାତ୍ମିକ ବା ସ୍ଵଭାବସମ୍ପର୍କୀୟ ନାଟକମାନଙ୍କରେ ନାଟକାୟୁ ଚରଣମାନଙ୍କ ମଧ୍ୟରେ ପରସ୍ପର ଦ୍ରୁତ ବା ସ୍ଵଳ୍ପ ପ୍ରଦର୍ଶିତ ହୋଇଥାଏ, ମାତ୍ର ସମୟ ସମୟରେ ମନୁଷ୍ୟକୁ ଦୈଶିକ ଶକ୍ତି ସହିତ ସଂଗ୍ରାମ କରିବାକୁ ହୋଇଥାଏ । ନିୟତଦ୍ଵାରା ଅଦ୍ରୁତ ହୋଇ ମନୁଷ୍ୟ ଅନେକ ସମୟରେ ନିଜର ସଂକଳ୍ପରୁ ବିରୁଦ୍ଧ ହୋଇପଡ଼େ । ନିୟତ ସହିତ ଦ୍ରୁତ କରି ନାନା ଘାତ ପ୍ରତ୍ୟାଘାତରେ ଜର୍ଜରିତ ହୋଇ ନାୟକ ଅବଶେଷରେ ମୃତ୍ୟୁର ଶାନ୍ତିମୟ ଦୋଷକୁ ଅଶ୍ରୟ କରେ । ନିୟତ ସହିତ ଏହି ଦ୍ରୁତ ସମୟ ସମୟରେ ମନୁଷ୍ୟର ପ୍ରବୃତ୍ତି ଓ ତାହାର ଆବେଷ୍ଟନା ମଧ୍ୟରେ ଦ୍ରୁତ ରୂପରେ ମଧ୍ୟ ପରକଳ୍ପିତ ହୋଇଥାଏ । ନିଜର ସତ୍ତ୍ଵପ୍ରବୃତ୍ତି ବା କର୍ତ୍ତବ୍ୟବୋଧ ସତ୍ତ୍ଵ ନାୟକ ପରବେଷ୍ଟନା ବା ଦୈଶିକ ଶକ୍ତିଦ୍ଵାରା ଅଦ୍ରୁତ ହୋଇ ଜଘନ୍ୟ ପାପକାରୀ କରିବାକୁ ବାଧ୍ୟ ହୁଏ,—ଏହିପରି ପରକଳ୍ପନା ଆତ୍ମେମାନେ ଅନେକ ନାଟକରେ ପାଇଥାନ୍ତି । ଏକଆଡ଼େ କର୍ତ୍ତବ୍ୟ ବୃଦ୍ଧି ଅନ୍ୟଆଡ଼େ ପାପପ୍ରବୃତ୍ତି, ଏକଆଡ଼େ ଦେଶଭକ୍ତି ଅନ୍ୟଆଡ଼େ କାମପ୍ରବୃତ୍ତି, ଏକ ଦିଗରେ ବୈରାଗ୍ୟ ଅନ୍ୟ ଦିଗରେ ଧନଲଳସା, ଏକ ଦିଗରେ ଦେଶହୃଦୈଷଣା ଅନ୍ୟ ଦିଗରେ ଅଭିମାନ—ଏହିପରି ନାନା ମାନସିକ ଦ୍ରୁତ ନାଟକର କଥାବସ୍ତୁର ଉପାଦାନ ଯୋଗାଇଥାଏ । ମାକବେଥ ଅତି ସୁଜନ, ଅଦ୍ଵିତୀୟ ଯୋଦ୍ଧା, ରାଜାଙ୍କର ଅତ୍ୟନ୍ତ ବିଶ୍ଵାସଭାଜନ, କିନ୍ତୁ ପ୍ରାନ୍ତରେ ତାହାର ମାନଙ୍କର ଭବିଷ୍ୟତ୍ତ୍ଵ ବାଣୀରେ ତାହାର ମନରେ ରାଜା ହେବାର

ଯେଉଁ ପ୍ରବଳ ଇଚ୍ଛା ଜାଗରୁକ ହେଲା, ସେହିଥିରୁ ତାହାର ମାନସିକ ଦ୍ରବ୍ୟର ଉତ୍ପତ୍ତି । ଏକଥାଡ଼େ କ୍ଷୁଦ୍ର ଉଦାତ୍ତଲାଷୀ ପତ୍ନୀ ସହିତ ନିଜର ସଦ୍‌ବୃତ୍ତିର ଦ୍ରବ୍ୟ, ଅନ୍ୟଥାଡ଼େ ନିଜର କର୍ତ୍ତବ୍ୟବୃତ୍ତି ଓ ସ୍ୱଚ୍ଛାନ୍ତଗତ୍ୟ ସହିତ ଉଦାତ୍ତଲାଷ ଓ ସଜପଦଲ୍ଲଭସାର ପ୍ରବଳ ଦ୍ରବ୍ୟ—ଏହି ଦ୍ରବ୍ୟମାନଙ୍କଦ୍ୱାରା ପରିଚ୍ଛାଳିତ ହୋଇ ନାନା ହତ୍ୟାଦ୍ୱାରା ଜୀବନର ଅଧୋଗତ ଓ ମୃତ୍ୟୁରେ ପରିଣତ ଏହି ନାଟକକୁ ଜନସମାଜରେ ଏତେ ହୃଦୟଗ୍ରାହୀ କର ପାରିଅଛି । ପ୍ରତ୍ୟେକ ନାଟକରେ ଏହିପରି ଦୁର୍ଦ୍ଦର ଆତ୍ମସା ଓ ଶେଷ ସମାଧାନ ଥାଏ ବୋଲି ନାଟକ ଲେଖକମାନଙ୍କର ଏତେ ପ୍ରିୟ ହୁଏ ଓ ତାହାର ଅଭିନୟ ଏତେ ଚିତ୍ତକର୍ଷକ ହୁଏ । ଇପନ୍ୟାସର ବର୍ଣ୍ଣନାକୌଶଳ ମଧ୍ୟରେ ଦ୍ରବ୍ୟର ସ୍ଥାନ ଅଳ୍ପ ମାତ୍ର ନାଟକରେ ଦ୍ରବ୍ୟର ଆତ୍ମସା ନ ଥିଲେ ତାହାର ବିଷୟବସ୍ତୁ କେବେହେଁ ନାଟକୀୟ ହୋଇ ନ ପାରେ ।

ବ୍ୟକ୍ତିକ ‘ନାଟକୀୟ’ ଏହି ଶବ୍ଦଦ୍ୱାରା ଦ୍ରବ୍ୟର ଆତ୍ମସା, ଅପ୍ରତ୍ୟାଶିତ ଘଟଣାର ସହସା ସଂଘଟନ, ଅନ୍ତରସ୍ଥ ଉତ୍ତେଜିତ ପ୍ରବୃତ୍ତି-ମାନଙ୍କର ବହୁଃପ୍ରକାଶ ଏହି ସବୁ ବିଷୟହିଁ ସୂଚିତ ହୋଇଥାଏ । ହଠାତ୍ କୌଣସି ବିଷୟର ପରିବର୍ତ୍ତନ, ହଠାତ୍ ଅପ୍ରତ୍ୟାଶିତ ଭାବରେ କୌଣସି ଦ୍ରବ୍ୟର ସମାଧାନକୁ ଆମ୍ଭେମାନେ ନାଟକୀୟ ବୋଲି କହୁଥାଉଁ । ଜଣେ ସତ୍ତା ସ୍ତ୍ରୀ ନିଜର ସଖାକୁ ରକ୍ଷା କରିବା ନିମନ୍ତେ ବ୍ୟାକୁଳଭାବରେ ଦୁର୍ବୃତ୍ତି-ମାନଙ୍କୁ ମିନତ କରୁଅଛି, ଦୁର୍ବୃତ୍ତିମାନେ ତାହାର କାତରୋକ୍ତିରେ କର୍ଣ୍ଣପାତ ନ କରି ତାକୁ ଆତ୍ମତ୍ୟ କରିବାକୁ ଉନ୍ମୁଖ, ଏହି ସମୟରେ ହଠାତ୍ କୌଣସି ରକ୍ଷକର ଆବିର୍ଭାବ ଓ ଦୁର୍ବୃତ୍ତିମାନଙ୍କର ପଳାୟନକୁ ଆମ୍ଭେମାନେ ନାଟକୀୟ ବୋଲି କହୁଁ । ଜଣେ ବନ୍ଦୀ ବ୍ୟଧିଭୂମିରେ ନିଜର ଜୀବନ ଦେବା ନିମନ୍ତେ ପ୍ରସ୍ତୁତ, ତାହାର ଶୋଚନୀୟ ପରିଣାମ ଦର୍ଶନରେ ସମସ୍ତେ ବ୍ୟସ୍ତ, ତାହାର ମୁକ୍ତି ନିମନ୍ତେ ସମସ୍ତେ ଉଦ୍‌ଗ୍ରୀବ, ତାହା ପ୍ରତି ସମସ୍ତଙ୍କର ହୃଦୟ ସମବେଦନାରେ ପୂର୍ଣ୍ଣ, ଏହି ସମୟରେ କୌଣସି ଅପ୍ରତ୍ୟାଶିତ ଲେଖକ ପ୍ରବେଶଦ୍ୱାରା ବା ଅଦେଶଦ୍ୱାରା ବନ୍ଦୀ ମୁକ୍ତିଲାଭ କଲ, ଏହିପରି ବିଷୟବିନ୍ୟାସ ମଧ୍ୟ ‘ନାଟକୀୟ’ ବୋଲି ପରିଚିତ । ଯେଉଁ ଥରେ କୌଣସି ଅପ୍ରତ୍ୟାଶିତ ଘଟଣା ଘଟିବାର ଅବକାଶ ଥାଏ, ଯେଉଁ ଘଟଣା ସମାବେଶରେ ମାନସିକ ବା ଅନ୍ୟ ପ୍ରକାର ଦ୍ରବ୍ୟର ଆତ୍ମସା ଥାଏ, ଯେଉଁ ବିଷୟବସ୍ତୁରେ ଆବେଗମୟ ମାନସିକ ଉତ୍ତେଜନା ହଠାତ୍ ଭିନ୍ନ ମାର୍ଗରେ ପ୍ରଧାବିତ ହୁଏ, ଯେଉଁ ଘଟଣାମାନଙ୍କର ମୁହୁର୍ମୁହୁଃ

ପରିବର୍ତ୍ତନ ଆସୁମାନଙ୍କର ମନକୁ ଆନ୍ଦୋଳିତ କରେ, ସେ ସବୁ ନାଟକର ଉପାଦାନ । ଏହି ସବୁ କଥାବସ୍ତୁକୁ ଆଶ୍ରୟ କରି ନାଟକ ରଚିତ ହୋଇ-
ଥାଏ ଓ କୌଣସି କଥାବସ୍ତୁ ନାଟକରେ ସଫଳଭାବରେ ବ୍ୟବହୃତ ହୋଇ ପାରବ କି ନାହିଁ ଏହା ବିଚାର କରିବା ସମୟରେ ସର୍ବାଦୌ ଏହି ସବୁ ବିଷୟ ପ୍ରତି ଲକ୍ଷ୍ୟ ରଖିବାକୁ ହୁଏ ।

ନାଟକର ମୁଖ୍ୟ ଉଦ୍ଦେଶ୍ୟ ଚିତ୍ତବିନୋଦନ କରିବା । ରଙ୍ଗାଳୟର ସୁଦୃଶ୍ୟପଟ୍ଟଭଙ୍ଗି; ଅଭିନେତାମାନଙ୍କର ବିବିଧ ଅଭିନୟ-କୌଶଳ, ଭାଷାର ଅନ୍ତର୍ନିହିତ କବିତ୍ୱ, ସଙ୍ଗୀତର ମନୋହର ଝଙ୍କାର ଓ ନୃତ୍ୟାଦିର ପରିକଳ୍ପନା ନାନାପ୍ରକାରେ ଦର୍ଶକମାନଙ୍କର ଚିତ୍ତବିନୋଦନରେ ସାହାଯ୍ୟ କରିଥାଏ । ମୁଖ୍ୟତଃ ରଙ୍ଗାଳୟରେ ଦର୍ଶକମାନଙ୍କର ଚିତ୍ତବିନୋଦନ କରିବା ନିମନ୍ତେ ନାଟକ ଲିଖିତ ହେଉଥିବାରୁ ନାଟ୍ୟକାର ଏ ସମସ୍ତ ଦିଗରେ ସମ୍ୟକ୍ ଅବହୃତ ହୋଇଥାନ୍ତି; ମାତ୍ର ନାଟକ ମୁଦ୍ରିତ ପୁସ୍ତକରୂପେ ପାଠକର ଚିତ୍ତବିନୋଦନ କରି ପାରବ ଏଥିପ୍ରତି ମଧ୍ୟ ତାଙ୍କର ଦୃଷ୍ଟି ଥାଏ । ଚିତ୍ତବିନୋଦନ କରିବା ଯାହାର ମୁଖ୍ୟ ଉଦ୍ଦେଶ୍ୟ ତାହାର କଥାବସ୍ତୁରେ ଅପଥା ଶିକ୍ଷା ଦେବା ପ୍ରୟାସ, ବାକ୍ୟବିନ୍ୟାସରେ ଅପଥା ଜଟିଳତା, ଚରଣଚିତ୍ରଣରେ ଅପ୍ରାକୃତତା ପ୍ରଭୃତ ଯେ ସର୍ବାପା ପରିହାର୍ଯ୍ୟ ଏଥିରେ ସନ୍ଦେହ ନାହିଁ । ନାଟ୍ୟକାର ଜୀବନ୍ତ ମନୁଷ୍ୟର ଚିତ୍ର ଅଙ୍କିତ କରେ; କାରଣ, ତାହା ଦର୍ଶକମାନଙ୍କର ଚିତ୍ତବିନୋଦନ କରିବାକୁ ସମର୍ଥ । ନାଟ୍ୟକାର ବ୍ୟଙ୍ଗର ବ୍ୟବହାର କରେ, କାରଣ ଅନ୍ୟର ଦୋଷ ନିର୍ଦ୍ଦେଶ କରିବା ଲୋକଙ୍କର ପ୍ରୀତିକର । ନାଟ୍ୟକାର ପୌରାଣିକ ଆଖ୍ୟାନ ଅବଲମ୍ବନ କରେ, କାରଣ, ଆଖ୍ୟାନ ବସ୍ତୁ ସହିତ ପରିଚିତ ଥିବାରୁ ଦର୍ଶକମାନେ ଏହାର ଅଭିନୟ ଦର୍ଶନରେ ଆନନ୍ଦ ଉପଭୋଗ କରି ପାରନ୍ତି । ନାଟ୍ୟକାର ଦୋଷୀର ଦଣ୍ଡ ବିଧାନ କରି ସଙ୍କଳକୁ ପୁରସ୍କୃତ କରେ; କାରଣ, ସଂସାରରେ ନୈତିକ ବ୍ୟବସ୍ଥାକ୍ରମ କଲ୍ପନା କରି ଲୋକେ ସାନନ୍ଦ ଚିତ୍ତରେ କର୍ମକ୍ଷେତ୍ରରେ ପ୍ରବିଷ୍ଟ ହୁଅନ୍ତି । ନାଟକରେ ବିଷୟବସ୍ତୁ ସନ୍ଧିବେଶରେ ନାଟ୍ୟକାର ଏସବୁ ପ୍ରତି ଅବହୃତ ନ ହେଲେ ନାଟକ କେବେହେଁ ପ୍ରୀତିପ୍ରଦ ହୋଇ ନ ପାରେ ଓ ତାହାର ମୁଖ୍ୟ ଉଦ୍ଦେଶ୍ୟ ମଧ୍ୟ ସାଧିତ ହୋଇ ନ ପାରେ । ରଙ୍ଗମଞ୍ଚର ଦୃଶ୍ୟପଟ୍ଟ, ଅଭିନେତାମାନଙ୍କର ବାସ୍ତବ ଜୀବନର ଅନୁକରଣ, ଅପ୍ରତ୍ୟାଶିତ ଘଟଣାମାନଙ୍କର ସଂଘଟନ ପ୍ରଭୃତ ସମସ୍ତ ବ୍ୟବସ୍ଥା ଏହାକୁ ସମୟକ ଭାବରେ ଦର୍ଶକମାନଙ୍କର ଚିତ୍ତବିନୋଦନ କରିବାରେ ସାହାଯ୍ୟ

କରେ ଓ ବିଶେଷ ବିଶେଷ ଭାବନା ଦର୍ଶକମାନଙ୍କର ଚିତ୍ତକୁ ସ୍ପର୍ଶ କରାଏ । ନିମନ୍ତେ ବିଭିନ୍ନ ପ୍ରକାରର ନାଟକର ପ୍ରୟୋଜନ ହୋଇଥାଏ । କେଉଁ ନାଟକରେ ରୂପକର ଅଧ୍ୟାଧିକ ବ୍ୟବହାର ଦେଖାଯାଏ, କେଉଁ ଥରେ ସଙ୍ଗୀତର ଅଧ୍ୟାଧିକାରୀ କଥାବସ୍ତୁ ସମ୍ପୂର୍ଣ୍ଣଭାବରେ ଲୁପ୍ତ ହୋଇଯାଏ, କେଉଁ ଥରେ ସମାଜସଂସ୍କାରର ପ୍ରେରଣା ଥାଏ, ପୂର୍ଣ୍ଣ କେଉଁ ଥରେ ପୌରାଣିକ କଥାବସ୍ତୁକୁ ଚିରନ୍ତନ ନୂତନ ରୂପ ଦିଆଯାଇ ଦର୍ଶକମାନଙ୍କ ସମ୍ମୁଖରେ ଉପସ୍ଥାପିତ କରାଯାଇଥାଏ; ମାତ୍ର ନାଟକ ଯେଉଁ ରୂପରେ ଲିଖିତ ହେଉ ନା କାହିଁକି, କୌଣସି ଦ୍ରବ୍ୟର ଅଭାବ ବା ପରତତ୍ତ୍ୱ ନ ଥିଲେ ତାହା କେବେହେଁ ଚିତ୍ତକର୍ଷକ ହୋଇ ପାରେ ନାହିଁ ।

ଦ୍ରବ୍ୟର ନାନାପ୍ରକାର ପ୍ରକାଶଦ୍ୱାରା ନାଟକ ବିଭିନ୍ନ ରୂପ ଗ୍ରହଣ କରାଯାଏ । ସାଧାରଣତଃ ଆମ୍ଭେମାନେ ନାଟକକୁ କରୁଣାରସାତ୍ମକ ଓ ହାସ୍ୟରସାତ୍ମକ ଏହି ଦୁଇ ଭାଗରେ ବିଭକ୍ତ କରାଉଁ ଓ କରୁଣାରସାତ୍ମକ ନାଟକର ଶେଷରେ ମୃତ୍ୟୁ ବା ବିରହ ଓ ହାସ୍ୟରସାତ୍ମକ ନାଟକର ଶେଷରେ ବିବାହ ବା ମିଳନ ପ୍ରଭୃତ ପରକଳ୍ପିତ ହୋଇଥାଏ । ମାତ୍ର ବାସ୍ତବରେ ନାଟକର ଏହି ଶ୍ରେଣୀବିଭାଗକୁ କେବଳ କଥାବସ୍ତୁର ପରଶିତ ଦିଗରୁ ବିଚାର କରବା ସମୀଚିନ ନୁହେଁ । କେବଳ ମୃତ୍ୟୁ ଆତ୍ମମାନଙ୍କ ମନରେ କରୁଣାରସ ଉତ୍ପାଦନ କରେ ନାହିଁ କିମ୍ବା କେବଳ ବିବାହ ଆତ୍ମମାନଙ୍କ ମନରୁ କରୁଣାରସର ଛାୟା ସମ୍ପୂର୍ଣ୍ଣଭାବରେ ଅପନୋଦନ କରି ପାରେ ନାହିଁ; ବରଂ ରାବଣର ମୃତ୍ୟୁ ଆତ୍ମମାନଙ୍କୁ ଅନଳ ଦାନ କରିବାକୁ ସମର୍ଥ ହୁଏ ଓ ଅଧର୍ମର ପରାଜୟ ଦେଖି ଅତ୍ୟାଗୁଣର ମୃତ୍ୟୁଦ୍ୱାରା ଆତ୍ମମାନଙ୍କ ମନ ପ୍ରକଳ୍ପିତ ହୁଏ । ଯେଉଁ କଥାବସ୍ତୁରେ ଏପରି ଏକ ଦ୍ରବ୍ୟର ପରକଳ୍ପନା ଥାଏ ଯେ, ଜଣେ ଲୋକ ନିଜର ସମସ୍ତ ଶକ୍ତି ପ୍ରୟୋଗ କରି ଦ୍ରବ୍ୟର ବିଷୟବସ୍ତୁକୁ ହୁର କର ପାରେ ନାହିଁ, ସେହିଠାରେ ଆମ୍ଭେମାନେ କରୁଣାରସର ଅଭାବ ପାଇଁ । ମେଘନାଦର ବାହୋଚିତ ମୃତ୍ୟୁମାତ୍ର ସେହି ନାଟକକୁ କରୁଣାରସମୟ କରୁ ନାହିଁ । ମେଘନାଦ ନିଜର ସମସ୍ତ ବଳବାଧ୍ୟାୟ ନିୟତକୁ ପରାସ୍ତ କରି ନ ପାରି, ଅବଶେଷରେ ମୃତ୍ୟୁ ବରଣ କରିବାକୁ ବାଧ୍ୟ ହେଲେ, ନିୟତ ସହିତ ଏହି ସଂଗ୍ରାମ ଓ ଶକ୍ତିମାନ ପୁରୁଷର ବିଫଳ ପ୍ରଚେଷ୍ଟା ଦେଖି ଏ ନାଟକଟିର କଥାବସ୍ତୁକୁ ଆମ୍ଭେମାନେ କରୁଣାରସାତ୍ମକ ବୋଲି ଜ୍ଞାନ କରାଉଁ । ମାତ୍ର ଯେଉଁ ସ୍ଥାନରେ ଏହି ଦ୍ରବ୍ୟର ବିଷୟରୁ ପଦାର୍ଥକୁ ସହଜରେ ହୁର କରାଯାଇ ପାରେ, ସେଠାରେ

ଅନୁମାନେ ହାସ୍ୟରସାତ୍ମକ ବିଷୟର ଆସ୍ପଦ ପାଇଁ । ପୁଣି ଯେଉଁ ସେଦିନରେ ଏହି ଦ୍ରବ୍ୟ ଅତି ସାମାନ୍ୟ ବା ଅକିର୍ତ୍ତବ୍ୟର ପଦାର୍ଥ ଘେନି ରଚିତ ହୋଇଥାଏ, ତାହା ପ୍ରହସନର ବିଷୟୀଭୂତ ହୋଇଥାଏ । ଦ୍ରବ୍ୟର ଏହିପରି ନାନାବିଧ ପରିକଳ୍ପନାଦ୍ୱାରା ନାଟକ ବିବିଧରୂପ ପରିଗ୍ରହ କରେ, ନାନା ରସଦ୍ୱାରା ଅଭିସିଂହିତ ହୋଇ ଲୋକମାନଙ୍କର ଆନନ୍ଦଦାୟକ ହୋଇଥାଏ । ଏଣୁ ପ୍ରତ୍ୟେକ ନାଟକର ଆଲୋଚନା କରିବା ସମୟରେ ତାହାର କଥାବସ୍ତୁର ଅନ୍ତର୍ନିହିତ ଦ୍ରବ୍ୟକୁ ବିଶେଷଭାବରେ ବିଚାର କରିବା ଏକାନ୍ତ ପ୍ରୟୋଜନ ହୁଏ ।

ଅଭିନୟ ଦର୍ଶନଦ୍ୱାରା ନାଟକର ସବିଶେଷ ବିଚାର କରିବା ସହଜସାଧ୍ୟ ହୁଏ; ମାତ୍ର ଅଭିନୟ ସମୟରେ ଦର୍ଶକର ଚିତ୍ତବିକ୍ରମ ଜାତ କରିବା ନିମନ୍ତେ ନାନାପ୍ରକାର ବ୍ୟବସ୍ଥା କରାଯାଇଥାଏ । ଅଭିନୟ ଦର୍ଶନକାଳରେ ଦର୍ଶକ ଚାହେଁ ଦୃଶ୍ୟ ଘଟଣାସମାବେଶ । ଯେଉଁ ସ୍ଥାନରେ କେବଳ ବାଦାନୁବାଦ ବା ଦୀର୍ଘ ବକ୍ତୃତା ଅଛି, ସେ ସବୁ ସ୍ଥାନ ଦର୍ଶକମାନଙ୍କର ପ୍ରୀତିପ୍ରଦ ହୁଏ ନାହିଁ । ଦର୍ଶକ ଚାହେଁ ଗୋଟିକ ପରେ ଗୋଟିଏ ଉତ୍ତେଜନାପୂର୍ଣ୍ଣ ଘଟଣାରୁ ତାହାର ଚିତ୍ତବିନୋଦନ କରିବ । ସେ ଚାହେଁ ଯେ, ନାନା ଅପ୍ରତ୍ୟାଶିତ ଘଟଣାପରମ୍ପରାଦ୍ୱାରା କଥାବସ୍ତୁଟି ସରସଭାବରେ ପ୍ରକାଶିତ ହେବ । ପ୍ରୟୋଜକର କୌଶଳରେ ସେ ମୁଗ୍ଧ ହୁଏ । ସମୁଦ୍ର, ବନ, ନଦୀବନ୍ଧରେ ତରଣୀ, ଗିରିନିର୍ଝର ନିକଟରେ ପ୍ରେମ ନିବେଦନ ପ୍ରଭୃତ ପ୍ରଚ୍ଛଦପଟରେ ଥିବା ଚିତ୍ରମାନଙ୍କଦ୍ୱାରା ବିମୋହିତ ହୋଇ ସେ କେବଳ ଘଟଣାପରମ୍ପରା ପ୍ରତି ଅତି ଅଳ୍ପ ମାତ୍ରାରେ ଅବହୃତ ଥାଏ । ମନୋମୁଗ୍ଧକର ଝଙ୍କାର, ଆଲୋକମାଳାର ପ୍ରୀତିପ୍ରଦ ଔଜ୍ଜ୍ୱଲ୍ୟ, ଅଭିନେତାମାନଙ୍କର ହାସ୍ୟଲସ୍ୟ ପ୍ରଭୃତ ନାନା ବ୍ୟବସ୍ଥାଦ୍ୱାରା ତାହାର ଚିତ୍ତ ଏତେଦୂର ବିସିଂହ ହୁଏ ଯେ, ଦର୍ଶକ କେବଳ କଥାବସ୍ତୁର ବିନ୍ୟାସ ପ୍ରତି ଅବହୃତ ହୋଇ ପାରେ ନାହିଁ । କିନ୍ତୁ ଯେତେବେଳେ ପାଠକ ନିଜ ବିଶ୍ରାମ ସମୟରେ ସେହି ନାଟକଟି ପଢ଼େ, ତେତେବେଳେ ସେ କଥାବସ୍ତୁ ମଧ୍ୟରେ ଉତ୍ତେଜନାପୂର୍ଣ୍ଣ ଘଟଣାପରମ୍ପରା ଅପେକ୍ଷା ଚିତ୍ରମାନଙ୍କର କଥାବାଣୀ ମଧ୍ୟରେ ନାଟ୍ୟକାରଙ୍କର କଳ୍ପନାପାର୍ଯ୍ୟପାଟ୍ୟ ପ୍ରତି ସମ୍ପୂର୍ଣ୍ଣ ଆକୃଷ୍ଟ ହୁଏ । ଏଣୁ ଦର୍ଶକ ଯାହା ଚାହେଁ ପାଠକ ତାହା ଚାହେଁ ନାହିଁ, ମାତ୍ର ନାଟକ ଉଭୟ ପ୍ରକାର ଲୋକଙ୍କର ଚିତ୍ତବିନୋଦନ କରିବା ନିମନ୍ତେ ଲିଖିତ ହୋଇଥିବାରୁ ନାଟ୍ୟକାର ଭାଷାର ସୌଷ୍ଟିକ ଓ ଘଟଣା-

ସମାବେଶ ଏହି ଉଭୟ ବିଷୟକୁ ଯଥାଯଥ ଭାବରେ ସମ୍ମିଶ୍ରିତ କରିବା ନିମନ୍ତେ ସଚେଷ୍ଟ ହୁଏ ।

ଗୋଟିଏ କଥାବସ୍ତୁ ନାଟକର ଉପାଦାନ ସ୍ୱରୂପ ଗ୍ରହଣ କରିବା ପରେ ନାଟ୍ୟକାରକୁ ତାହାର ବିସ୍ତାର, ବିଭାଗ, ଅରମ୍ଭ ଓ ଶେଷ ପ୍ରତି ବିଶେଷ ସତର୍କତା ସହିତ ଲକ୍ଷ୍ୟ ରଖି ନାଟକ ରଚନା କରିବାକୁ ହୋଇଥାଏ । ନାଟକୀୟ କଥାବସ୍ତୁ ଉପନାସ ଭଳି ବିସ୍ତୀର୍ଣ୍ଣଭାବରେ ଲିଖିତ ହୋଇ ପାରେ ନାହିଁ । ଗଳ୍ପଟିକୁ କେତେଗୋଟି ଅଙ୍କ ଓ ଗର୍ଭାଙ୍କରେ ସୁବିନ୍ୟସ୍ତ ଭାବରେ ବିଭକ୍ତ କରିବାକୁ ହୁଏ ଓ କୌଣସି ଅଙ୍କ ଅପଥା ବୁଝିବା ବା ନିତାନ୍ତ ସୁଦ୍ଧା ହେଲେ ଅଭିନୟ ସମୟରେ ତଦ୍ଭାଗ ଲୋକଙ୍କର ଅନନ୍ଦ ଜାତ ହୋଇ ପାରେ ନାହିଁ । ପୁଣି ନାଟକଟିର ଅଭିନୟ ଅରମ୍ଭ ହେବା ସମୟକୁ ଦର୍ଶକମାନେ ସାଧାରଣତଃ ଏକଦିଗ ନ ହୋଇଥିବାରୁ ଓ ନାଟକୀୟ ବିଷୟବସ୍ତୁଟି ପୂର୍ଣ୍ଣଭାବରେ ପ୍ରଦର୍ଶିତ ହେଲା ପରେ ଦର୍ଶକମାନଙ୍କର ଉତ୍ସାହ ନଷ୍ଟ ହୋଇଯିବା ସ୍ୱାଭାବିକ ଥିବାରୁ କଥାବସ୍ତୁଟି ଅରମ୍ଭ କରିବା ପୂର୍ବରୁ କିଛି ଅବାନ୍ତର ଦୃଶ୍ୟ ବା ସଙ୍ଗୀତାଦି ଦ୍ୱାରା ନାଟକର କଳେବର ପୂର୍ଣ୍ଣ କରିବାର ଚେଷ୍ଟା କରାଯାଇଥାଏ ଓ ନାଟକବର୍ଣ୍ଣିତ ଚରମ ଘଟଣାକୁ ପୁସ୍ତକର ଶେଷ ସୀମା ପର୍ଯ୍ୟନ୍ତ ନେଇଯିବାର ପ୍ରୟାସ ପ୍ରାୟ ପ୍ରତ୍ୟେକ ନାଟ୍ୟକାର କରୁଥାନ୍ତି । ଚରମ ଘଟଣା ପରେ ନାଟକୀୟ ବିଷୟବସ୍ତୁରେ ଲୋକଙ୍କର ଚିତ୍ତ ଅବହୃତ ରଖିବା ସମ୍ଭବପର ହୁଏ ନାହିଁ । ଲେଖକ ଖୁବ୍ କୌଶଳୀ ନ ହେଲେ ଚରମ ଘଟଣା ପରେ ଆଉ କୌଣସି ଚିନ୍ତର ସମ୍ମିଶ୍ରିତ କରିବା ସମ୍ଭବପର ନୁହେଁ ।

ମାତ୍ର ନାଟକରେ କଥାବସ୍ତୁ ଅପେକ୍ଷା ଚରିତ୍ରଚିତ୍ରଣ ଅଧିକ ଆତ୍ମସମାଧ୍ୟ ଓ ନାଟକର ଦୋଷ ଗୁଣ ଏହି ଚରିତ୍ରଚିତ୍ରଣ ଉପରେ ଆଂଶିକଭାବରେ ନିର୍ଭର କରେ । ଅନେକ ସମୟରେ କୌଣସି ବିଶେଷ ପ୍ରକାର ଲୋକକୁ ବିଶେଷ ଚିତ୍ରଣ—ନାମ ଦେଇ ଦର୍ଶକମାନଙ୍କ ନିକଟରେ ପରିଚିତ କରିବା ଦିଅନ୍ତି ଓ ଏମାନଙ୍କର ଚରିତ୍ରର ନାନାନ୍ୱୟାୟୀ ବିଶିଷ୍ଟତା ବିଷୟରେ ମଧ୍ୟ ପାଠକମାନଙ୍କୁ ସତର୍କ କରନ୍ତି । ମାତ୍ର ସାଧାରଣତଃ ନାଟ୍ୟକାର ଜୀବନ୍ତ ଚରିତ୍ର ଚିତ୍ରଣ କରିବାକୁ ଚେଷ୍ଟା କରୁଥାନ୍ତି । ପୌରାଣିକ କଥାରୁ ବିଷୟବସ୍ତୁ ଗ୍ରହଣ କଲେ ନାଟ୍ୟକାର ଏ ବିଷୟରେ ନାନା ଅସୁବିଧା ଭୋଗ କରେ, କାରଣ ପୌରାଣିକ ଚରିତ୍ରମାନଙ୍କୁ ସର୍ବବର୍ଣ୍ଣିତ କରିବାର ଅଧିକାର ତାହାର ନାହିଁ; ମାତ୍ର ଅନ୍ୟ ଅନ୍ୟାନ୍ୟ

ଗ୍ରହଣ କଲେ ମଧ୍ୟ ତାହାର ନିର୍ବାଚନଶକ୍ତି ଅନେକ ପରିମାଣରେ ସୀମାବଦ୍ଧ କରାଯାଇଥାଏ । ସାଧାରଣତଃ ମନୁଷ୍ୟ ପରିବର୍ତ୍ତନଶୀଳ । ଆଜି ତାହାର ମନରେ ଯେଉଁ ଭାବରାଶି ଜାଗରୁକ ହେଉଅଛି, କାଲି ତାହା ବିଲୀନ ହୋଇଯାଇ ପାରେ । ତାହାର ଆଜିକାର ଚିନ୍ତା ଓ କାର୍ଯ୍ୟ କାଲି ତ ହାତୀରେ ଦେଖାଯାଏ ନାହିଁ । ନାଟକୀୟ କଥାବସ୍ତୁର ବାସ୍ତବ ଘଟନାକାଳ ଅନେକ ବର୍ଷ ଥିବାରୁ ଚରିତ୍ରମାନଙ୍କର ପରିବର୍ତ୍ତନ ଅବଶ୍ୟମ୍ଭାବୀ; ମାତ୍ର ଅଭିନୟ କାଳ ସଂକ୍ଷିପ୍ତ ଓ ତନି ଗୁରୁ ଘଣ୍ଟା ମଧ୍ୟରେ ସୀମାବଦ୍ଧ ଥିବାରୁ ସେହି ସ୍ୱଳ୍ପକାଳ ମଧ୍ୟରେ ଚରିତ୍ରର ପରିବର୍ତ୍ତନ ବିସଦୃଶ ଓ ଅସ୍ୱାଭାବିକ ହେବା ସମ୍ଭବ । ଏଣୁ ନାଟ୍ୟକାର ବାସ୍ତବିକ ଏକ ସମସ୍ୟାରେ ପଡ଼େ । ତାକୁ ଚରିତ୍ରମାନଙ୍କୁ ଜୀବନ୍ତ ଲୋକର ଅନୁକରଣରେ ପରିବର୍ତ୍ତନଶୀଳ କରିବାକୁ ହେବ, ପୁଣି ଏହି ପରିବର୍ତ୍ତନକୁ ଅଳ୍ପକାଳ ମଧ୍ୟରେ ସ୍ୱାଭାବିକ ବୋଲି ପ୍ରଦର୍ଶିତ କରିବାକୁ ହେବ । ଦର୍ଶକମାନଙ୍କ ମନରେ କେତେଗୁଡ଼ିଏ ନାଟକୀୟ ରାତର ବ୍ୟବହାର ବିଷୟରେ ଜ୍ଞାନ ନ ଥିଲେ ନାଟ୍ୟକାର ଏ ଉଭୟ କର୍ତ୍ତବ୍ୟକୁ ଯଥାଯଥ ଭାବରେ ସମାହତ କରି ପାରି ନ ଥାନ୍ତା । ମାତ୍ର ଚରିତ୍ରଚିତ୍ରଣର ଏହି କୌଶଳ ଉପରେ ଓ ଅଳ୍ପ କଥାବାର୍ତ୍ତା ବା କାର୍ଯ୍ୟରେ ଚରିତ୍ରର ବ୍ୟକ୍ତିତ୍ତ୍ୱକୁ ସୁପରିଖୁଟ କରି ପାରିବାରେ ନାଟକର ଉଲ୍ଲସ ସମ୍ପୂର୍ଣ୍ଣଭାବରେ ନିର୍ଭର କରେ ।

ନାଟକୀୟ ଚରିତ୍ରଗୁଡ଼ିକ ନିଜର କାର୍ଯ୍ୟାବଳୀ ଓ କଥାବାର୍ତ୍ତାଦ୍ୱାରା ନିଜକୁ ପରିଖୁଟ କରି ପାରିବାର ପ୍ରୟୋଜନ । ନାଟ୍ୟକାର ସେମାନଙ୍କୁ ରଙ୍ଗମଞ୍ଚ ଉପରେ ଦେଖାଇ ଦେଇ ଦର୍ଶକସମ୍ମୁଖରୁ ବିଦାୟ ଗ୍ରହଣ କରେ । ଏଣୁ ସେମାନେ ନିଜର କାର୍ଯ୍ୟାବଳୀଦ୍ୱାରା ବା ପରସ୍ପର କଥାବାର୍ତ୍ତାଦ୍ୱାରା ନିଜର ସମ୍ୟକ୍ ପରିଚୟ ଦେଇ ପାରନ୍ତି ଓ ନିଜର ବ୍ୟକ୍ତିତ୍ତ୍ୱକୁ ଦର୍ଶକ ବା ପାଠକମାନଙ୍କ ସମ୍ମୁଖରେ ବିକଶିତ କରି ପାରନ୍ତି । ସେପରି ଆତ୍ମପରିଚୟ ଦେବାର ଶକ୍ତି ନ ଥିଲେ କୌଣସି ଚରିତ୍ର ଦର୍ଶକମାନଙ୍କର ଚିତ୍ତକର୍ଷକ ହୋଇ ନ ପାରେ । ପୁଣି କୌଣସି ନାଟକରେ ଯେତେକ ଚରିତ୍ର ରହିଲେ ନାଟକୀୟ କଥାବସ୍ତୁ ସମଗ୍ରଭାବରେ ପ୍ରକାଶିତ ହୋଇ ପାରିବ କେବଳ ତେତେକ ଚରିତ୍ର ରହିବା ପ୍ରୟୋଜନ । ଅବାନ୍ତର ଚରିତ୍ର-ବହୁଳ ନାଟକ ବା ଅତ୍ୟଳ୍ପ ଚରିତ୍ରଯୁକ୍ତ ନାଟକ କେବେହେଁ ପ୍ରୀତିକର ହୋଇ ନ ପାରେ । ଅଭିନୟ ସମୟରେ ମଧ୍ୟ ଅଭିନେତାମାନଙ୍କୁ ବିଶ୍ରାମ ଦେବା ନିମନ୍ତେ ଅନେକଗୁଡ଼ିଏ ଚରିତ୍ରର ଅବତାରଣା କରିବାକୁ ହୁଏ;

ପୁଣି ଦର୍ଶକମାନଙ୍କ ମନରେ ବିଭ୍ରମ ଯେପରି ଜାତ ନ ହେବ ସେଥିପାଇଁ ଚରଣଗୁଡ଼ିକର ଅପଥା ବାହୁଲ୍ୟ ମଧ୍ୟ ପରିହୃତ ହୋଇଥାଏ ।

ନାଟକରେ ଲିଖିତ କାର୍ଯ୍ୟାବଳୀ ଓ କଥାବାଣୀ ବିଷୟରେ କିଛି ନିୟମ ସ୍ଵୀକୃତ୍ୟରେ ଉଲ୍ଲେଖ କରିବା ଅସମ୍ଭବ । ବ୍ରାହ୍ମବ୍ରତାହିଁ ନାଟକର ପ୍ରାଣ । ଯଦି ନାଟକର କୌଣସି ଅଂଶ ଅଭିନୟ ସମୟରେ ଅବାସ୍ତବ ବୋଲି ପ୍ରଘାତ ହୁଏ, ତେବେ ତାହା ତତ୍ପରୀତ ନାଟକକୁ ଦୁର୍ଘ୍ଟ କରିଦିଏ । ନାନା ନାଟକାୟତ୍ତମସୁ, ନାଟକାୟତ୍ତ ସ୍ଵତ, ନାଟକାୟତ୍ତ ବିଭ୍ରମକୁ ଅଗ୍ରସ୍ତ କରି ଦର୍ଶକମାନେ ବାସ୍ତବ ଓ ଅବାସ୍ତବର ବିଚାର କରିଥାନ୍ତି । ଦେବତାମାନଙ୍କର ସଭା ଅପ୍ରାକୃତ ଓ ଅବାସ୍ତବ ହେଲେହେଁ ହିନ୍ଦୁ ଦର୍ଶକମାନେ ତାକୁ ବାସ୍ତବ ବୋଲି ଗ୍ରହଣ କରିଥାନ୍ତି; ପୁଣି ଅମୃତମାନଙ୍କର ପରମ୍ପରାଗତ ବିଶ୍ଵାସକୁ ଅବଲମ୍ବନ କରିଥିବାରୁ ରାଜଲକ୍ଷ୍ମୀ ବା ନିୟତର ରଙ୍ଗମଞ୍ଚରେ ପ୍ରବେଶକୁ ମଧ୍ୟ ଅମୃତମାନେ ଅବାସ୍ତବ ବୋଲି ମନେ କରୁ ନାହିଁ । ଏହିପରି ପଠାଣ ଚରଣମାନଙ୍କର ଓଡ଼ିଆରେ କଥାବାଣୀ ଅବାସ୍ତବ ହେଲେହେଁ ଦର୍ଶକମାନେ ତାକୁ ମାନି ନେବାକୁ ସମର୍ଥ ଓ ସୁଗତୋକ୍ତ ବା ଏକାନ୍ତ କଥାବାଣୀ ଅଭିନୟ ସମୟରେ ଅପ୍ରାକୃତ ବୋଧ ହେଲେହେଁ ସେଥିରେ ମଧ୍ୟ ଦର୍ଶକମାନେ ଅଭ୍ୟସ୍ତ । ଅଜ୍ଞକାଳି ବାସ୍ତବକତାର ଦ୍ଵାହା ଦେଇ ଏସବୁ ଦିଗରେ ନାନା ପରିବର୍ତ୍ତନର ଚେଷ୍ଟା ଚାଲିଅଛି, କିନ୍ତୁ ବର୍ତ୍ତମାନ ପର୍ଯ୍ୟନ୍ତ ଅନେକ ପ୍ରକାର ସ୍ଵତ ନାଟକର ଅଜ୍ଞାଭୂତ ଓ ଦର୍ଶକମାନଙ୍କଦ୍ଵାରା ମଧ୍ୟ ସ୍ଵୀକୃତ ।

ଦ୍ଵିତୀୟ ପରିଚ୍ଛେଦ

ଓଡ଼ିଆରେ ନାଟକର ପୂର୍ବାବସ୍ଥା

ଓଡ଼ିଆରେ ନାଟକ ରଚନା ଅତି ଅଳ୍ପ ଦିନ ହେଲା ଆରମ୍ଭ ହୋଇଅଛି । ପ୍ରାଚୀନ ଓଡ଼ିଆ ସାହିତ୍ୟର ସ୍ଥାନେ ସ୍ଥାନେ କଥୋପକଥନ ଓ ନାଟକାୟ ଭଙ୍ଗୀ ଦୃଷ୍ଟିଗୋଚର ହେଲେହେଁ ପୂର୍ଣ୍ଣାବସ୍ଥା ନାଟକ ଆଦୌ ଦେଖାଯାଏ ନାହିଁ । ଯେଉଁ ନାଟକମାନ ବର୍ତ୍ତମାନ ଓଡ଼ିଆ ସାହିତ୍ୟକୁ ସମୃଦ୍ଧ କରୁଅଛି, ସେଗୁଡ଼ିକ ସମସ୍ତ ବିଗତ ପଚାଶ ବର୍ଷ ମଧ୍ୟରେ ରଚିତ ଓ ଓଡ଼ିଶାରେ ଇଂରେଜ ଶାସନ ସୁପ୍ରତସ୍ପିତ ହେବା ପରେ ଓ ଇଂରାଜି ସାହିତ୍ୟ ଏବଂ ବଙ୍ଗଳା ସାହିତ୍ୟର ବିଶେଷ ଚର୍ଚ୍ଚାର୍ତ୍ତ ଉତ୍କଳ । ସ୍ଥାୟୀ ରଙ୍ଗମଞ୍ଚର ପରିକଳ୍ପନା ଓଡ଼ିଶାରେ ପୂର୍ବେ ଆଦୌ ନ ଥିଲା ଓ ଏହିପରି କଳ୍ପନା ମଧ୍ୟ ଅନ୍ୟ ଦେଶର ପ୍ରଭାବରୁ ଏ ଦେଶରେ ଜାତ ହୋଇଅଛି । ନାଟକର ଗୋଟିଏ ଉଦ୍ଦେଶ୍ୟ ଲୋକମାନଙ୍କୁ ଆନନ୍ଦ ପ୍ରଦାନ । ଅନେକ ଲୋକ ଏକଦିନ ହେଲେ ସେମାନଙ୍କର ଚିତ୍ତବିନୋଦନ ନିମନ୍ତେ ନାଟକର ଅଭିନୟ କରାଯାଉଥାଏ ଓ ଅଭିନୟ କାଳୋପଯୋଗୀ ହେଲେ ତାହା ସମସ୍ତଙ୍କର ପ୍ରୀତିକର ହୁଏ । ଅନ୍ୟକୁ ଅନୁକରଣ କରିବା ବା ଅଭିନୟ କରିବା ମନୁଷ୍ୟର ସହଜାତ ଓ ସ୍ଵାଭାବିକ ପ୍ରବୃତ୍ତି, ତେଣୁ ଅଭିନେତାମାନେ ଅଭିନୟ କରି ନିଜେ ଆନନ୍ଦ ପାଆନ୍ତି ଓ ଅପରକୁ ଆନନ୍ଦ ଦାନ କରିବାକୁ ସମର୍ଥ ହୋଇଥାନ୍ତି । ଅନ୍ୟ ପ୍ରକାର ସାହିତ୍ୟରେ କେବଳ ଦୁଇଗୋଟି ପଦ ସାମୟିକ ଆନନ୍ଦ ଲାଭ କରି ପାରେ; ମାତ୍ର ନାଟକର ଅଭିନୟକାଳରେ ଲେଖକ, ଅଭିନେତା ଓ ଦର୍ଶକ ଏହି ତିନି ଶ୍ରେଣୀର ଲୋକ ଯୁଗପତ୍ତ ଆନନ୍ଦ ଲାଭ କରି ପାରନ୍ତି । ତେଣୁ ସାମାଜିକ ଉତ୍ସବମାନଙ୍କରେ ଯେଉଁଠାରେ ଜଣେ ଧନିଲୋକ ଗୃହରେ ବହୁ ନିମନ୍ତ୍ରିତ ଲୋକଙ୍କର ସମାଗମ ହୁଏ, ସେଠାରେ ନାଟକର ଅଭିନୟ ସେମାନଙ୍କର ଚିତ୍ତବିନୋଦନ କରିବାର ଏକ ପ୍ରକୃଷ୍ଟ ଉପାୟ । ପୁଣି ରଙ୍ଗମଞ୍ଚରେ ଅଭିନୟ ଦର୍ଶନ ନିମନ୍ତେ ବହୁଲୋକ ଏକଦିନ ହୋଇ ଦୁଇ ତିନି ଘଣ୍ଟା ବିମଳ ଆନନ୍ଦ ଉପଭୋଗ କରି ପାରନ୍ତି । ବାସ୍ତବରେ ଅନେକ ଲୋକଙ୍କୁ ଏକଦି କିଛି ସମୟ ଆନନ୍ଦ ଦେବା ନିମନ୍ତେ ସାହିତ୍ୟର ନାନା ବିଭାଗ ମଧ୍ୟରେ ନାଟକହିଁ ସମର୍ଥ ଓ ଏହି କାରଣରୁ ନାଟକର

ଉତ୍ତର ବହୁ ପ୍ରାଚୀନକାଳରୁ ହୋଇଥିବା ସମସ୍ତେ ଅନୁମାନ କରି ପାରନ୍ତି ।

ମାତ୍ର ନାଟକର ଆରମ୍ଭ ଏହି ଅନନ୍ୟାନ୍ୟ ଚିତ୍ତରୁ ନୁହେଁ । ଗ୍ରୀସ ଦେଶରେ, ଇଂଲଣ୍ଡରେ, ଭାରତରେ—ପ୍ରତ୍ୟେକ ସ୍ଥାନରେ ଧର୍ମାନୁଷ୍ଠାନ ସହିତ ନାଟକ ରଚନାର ସମ୍ପର୍କ ଥିଲା ଓ ଧର୍ମାନୁମୋଦିତ ଗଳ୍ପଗୁଡ଼ିକ ଲୋକମାନଙ୍କ ମନରେ ଦୃଢ଼ଭାବରେ ଅଙ୍କିତ କରିବା ନିମନ୍ତେ ଧର୍ମଯାତ୍ରକମାନେ ନାଟକାକାରରେ ସେହି ଗଳ୍ପମାନଙ୍କର ଅଭିନୟ ପ୍ରଦର୍ଶନ କରୁଥିଲେ । ଗ୍ରୀସ୍‌ଦେଶରେ ଉପାସନା ସମୟରେ ଯେଉଁ ପ୍ରବଚନାଗୁଡ଼ିକ ରଚିତ ହେଉଥିଲା, କାଳକ୍ରମେ ସେହି ପ୍ରବଚନାଗୁଡ଼ିକ ଦୁଇଜଣ ନଟମଧ୍ୟରେ କଥୋପକଥନ ରୂପରେ ଗୀତ ହେଲା । ଏହିପ୍ରକାର ଗୀତବଦ୍ଧ କଥୋପକଥନରୁ ସମୟରେ ନାଟକର ଉତ୍ପତ୍ତି ହେଉଥିଲା । ଇଂଲଣ୍ଡରେ ସେହିପରି ଯୀଶୁଖ୍ରୀଷ୍ଟଙ୍କର ଜନ୍ମ ଓ ତରୋଭାବ ସହିତ ସମ୍ପୃକ୍ତ ବାଇବେଲର ଗଳ୍ପଗୁଡ଼ିକ ଧର୍ମମନ୍ଦିରରେ ଅଭିନୀତ ହେଉଥିଲା । ଫିନିଶ୍‌ସ ଏହିପରି ଅଭିନୟଦ୍ଵାରା ଏହାର ଅନ୍ତର୍ନିହିତ ଭାବମାନ ଲୋକସମାଜରେ ପ୍ରଚଳିତ ହେଲା । କାଳକ୍ରମେ ଧର୍ମ-ସମ୍ପର୍କରୁ ବିଚ୍ୟୁତ ହୋଇ ନାନାପ୍ରକାର ନାଟକର ଅଭିନୟ ଆରମ୍ଭ ହେଲା । ସମ୍ପୃକ୍ତ ନାଟକ ମଧ୍ୟ ଏହିପରି ପ୍ରଥମରେ ଧର୍ମ-ସମ୍ବନ୍ଧୀୟ ପ୍ରକୃତ-ଗୀତରୁ ଉତ୍ପତ୍ତି ହୋଇଥିବାର ଅନୁମିତ ହୁଏ; ମାତ୍ର ଫିନିଶ୍‌ସ ସମ୍ପୃକ୍ତ ସାହିତ୍ୟରେ ଯେଉଁ ନାଟକଗୁଡ଼ିକ ରଚିତ ହେଲା, ସେଗୁଡ଼ିକରେ ଧର୍ମର ସମ୍ପର୍କ ଆଦୌ ରହିଲା ନାହିଁ ଓ ଲୋକଶିକ୍ଷା ସେମାନଙ୍କର ଗୌଣ ଉଦ୍ଦେଶ୍ୟ ଥିଲେ ମଧ୍ୟ ଦର୍ଶକମାନଙ୍କର ଚିତ୍ତ-ବିନୋଦନ ସେଗୁଡ଼ିକର ମୁଖ୍ୟ ଉଦ୍ଦେଶ୍ୟ ହୋଇ ପଡ଼ିଲା । ଏହି କାରଣରୁ ସମ୍ପୃକ୍ତରେ ବର୍ତ୍ତମାନ ଯେତେ ଗୁଡ଼ିଏ ନାଟକ ଦେଖାଯାଏ, ସେମାନଙ୍କର ପ୍ରଧାନ ଉଦ୍ଦେଶ୍ୟ ନଟ-ନଟୀମାନଙ୍କର ଅଭିନୟକାଳୀନ ହାବଭାବଦ୍ଵାରା ଓ ବିଭୂଷକ ପ୍ରଚ୍ଛଦଙ୍କର ହାସ୍ୟୋଦ୍ଦୀପକ ଅଙ୍ଗଭଙ୍ଗୀଦ୍ଵାରା ସରସ ସାହିତ୍ୟ ସୃଷ୍ଟି କରିବା ଓ କାବ୍ୟର ମାଧୁର୍ଯ୍ୟ ସାଧାରଣ ଲୋକମାନଙ୍କ ମନରେ ପରିବ୍ୟାପ୍ତ କରିବା । ସମ୍ପୃକ୍ତ ନାଟକ ମୂଳତଃ ନାଟ୍ୟକାବ୍ୟ ଅର୍ଥାତ୍ କାବ୍ୟ ସହିତ ଏହା ବିଶେଷଭାବରେ ସମ୍ପୃକ୍ତ । ଚରିତ୍ରମାନଙ୍କର କଥୋପକଥନ ମଧ୍ୟରେ ଏହି କାରଣରୁ ମଧୁର ଶ୍ଳୋକଗୁଡ଼ିକ ସ୍ଥାନ ପାଇଥାଏ ଓ ନାନା ଉପମା ବା ଅନ୍ୟ ଅଳଙ୍କାରଦ୍ଵାରା ସେମାନେ ନିଜର ବଳ୍ଲବ୍ୟକୁ ସୁମଧୁର ଓ ସରସ କରିବାକୁ ବିଶେଷଭାବରେ ଚେଷ୍ଟା କରୁଥାନ୍ତି । ସମ୍ପୃକ୍ତରେ

ନାଟକକୁ ରୂପକ ବୋଲି ଗ୍ରହଣ କରାଗଲେହେଁ ଓ ଅଭିନୟ ଏହାର ଏକମାତ୍ର ଉଦ୍ଦେଶ୍ୟ ବୋଲି ସ୍ୱୀକାର କରାଗଲେହେଁ ନାଟକରେ କଥାବସ୍ତୁ ଅପେକ୍ଷା ରସବସ୍ତୁର ସମ୍ମାନ ପାଇବା ନିମନ୍ତେ ଦର୍ଶକମାନେ ଉଦ୍‌ଗ୍ରୀବ ହୋଇଥାନ୍ତି ଓ ସେମାନଙ୍କର ରସ-ପିପାସା ମେଣ୍ଟାଇବାକୁ ଲେଖକ ନାନା ସ୍ଥାନରେ ସ୍ୱାଭାବିକତାକୁ ନଷ୍ଟ କରି ଅନ୍ୟ ଉପାୟଦ୍ୱାରା ନିଜର ଲେଖାକୁ ଶ୍ରୀସମ୍ପନ୍ନ କରିବାକୁ ଚେଷ୍ଟା କରନ୍ତି । କିପରି ଭାବରେ ଅଭିନୟ କରିବାକୁ ହେବ, କିପରି ଭାବରେ ଦୃଶ୍ୟମାନଙ୍କୁ ଯଥାଯଥ ଭାବରେ ବିନ୍ୟସ୍ତ କରିବାକୁ ହେବ, ଚରିତ୍ରମାନଙ୍କୁ କିପରି ଭାବରେ ରଙ୍ଗମଞ୍ଚରେ ଅବତୀର୍ଣ୍ଣ କରାଇବାକୁ ହେବ ଓ କଥା କୁହାଇବାକୁ ହେବ, କିଭଳି ବିଷୟବସ୍ତୁକୁ ଅବଲମ୍ବନ କରିବାକୁ ହେବ, ନାୟକ, ନାୟିକା କିଭଳି ଚରିତ୍ରର ଲେଖ ହେବେ, କିଭଳି ବିଷୟମାନଙ୍କର ଅଭିନୟ ଅକାର୍ଯ୍ୟ, ନାଟକର ବିଷୟବସ୍ତୁ କିପରି ଭାବରେ ଆରବ୍ୟ ହେବ ଓ କିଭଳି ଭାବରେ ତାହା ଶେଷ କରାଯିବ, ଏହିପରି ନାନା ବିଷୟ ସଂସ୍କୃତ ଅଲଙ୍କାର ଗ୍ରନ୍ଥମାନଙ୍କରେ ଅତି ସୂକ୍ଷ୍ମଭାବରେ ଆଲୋଚିତ ହୋଇଅଛି ଓ ଏହିପରି ଆଲୋଚନାଦ୍ୱାରା ସଂସ୍କୃତ ନାଟକମାନଙ୍କର ଶୁଦ୍ଧ ନିୟନ୍ତ୍ରିତ ହୋଇ ତାହା ନାଟ୍ୟକାବ୍ୟ ରୂପରେ ସାହିତ୍ୟର ଏକ ବିଶେଷ ଅଙ୍ଗରେ ପରିଣତ ହୋଇଥିଲା ।

ମାତ୍ର ମୁସଲମାନ ଅଭ୍ୟୁଦୟ ପରେ ନାନା କାରଣରୁ ସଂସ୍କୃତ ସାହିତ୍ୟ କ୍ରମଶଃ ନିର୍ଜୀବ ଓ ମୃତପ୍ରାୟ ହୋଇଗଲା । ରାଜାମାନଙ୍କର ଅଗ୍ରୟ, ଅନୁକମ୍ପା ଅଭାବରୁ କ୍ରମଶଃ ଅଭିନୟ କରିବା ଓ ସ୍ଥାୟୀ ରଙ୍ଗମଞ୍ଚ କରିବା ମଧ୍ୟ ସମ୍ଭବପରି ହେଲା ନାହିଁ । ପରମ୍ପରା-ବିଚ୍ଛିନ୍ନ ପ୍ରାଦେଶିକ ଭାଷାମାନଙ୍କର ଅଭ୍ୟୁଦୟ ଯୋଗୁଁ ନୂତନ ସାହିତ୍ୟର ଓ ନୂତନ ସାହିତ୍ୟିକ ନିୟମମାନଙ୍କର ଉନ୍ନେଷ ଦେଖାଗଲା ଓ ସାହିତ୍ୟର ବିକାଶ ନୂତନ ନୂତନ ମାର୍ଗ ଅନୁସରଣ କଲା । ପ୍ରାଦେଶିକ ସାହିତ୍ୟ ଯଦି ମୂଳରୁ ସଂସ୍କୃତ ସାହିତ୍ୟର ଅଲଙ୍କାରଶାସ୍ତ୍ରକୁ ଗ୍ରହଣ କରିଥାନ୍ତେ, ପ୍ରଥମରୁ ଯଦି ପୂର୍ବ ନିୟମାନୁସାରେ ରସ ସୃଷ୍ଟି କରିବାକୁ ସାହିତ୍ୟିକମାନେ ନିୟନ୍ତ୍ର ହୋଇଥାନ୍ତେ, ତେବେ ଓଡ଼ିଆ ଓ ଅନ୍ୟାନ୍ୟ ପ୍ରାଦେଶିକ ଭାଷାର ସାହିତ୍ୟ ଅତି ଦ୍ରୁତଗତିରେ ବିକାଶଲାଭ କରି ପାରିଥାନ୍ତା । ମାତ୍ର ପ୍ରାଦେଶିକ ଭାଷାର ବାଲ୍ୟାବସ୍ଥାରେ ପୁଣି ନୂଆ କରି ସାହିତ୍ୟ ସୃଷ୍ଟିର ଚେଷ୍ଟା ହୋଇ-
ଥିଲା । ଏହି ଭାଷାମାନଙ୍କରେ ଶବ୍ଦର ଅଳ୍ପତା, ବ୍ୟାକରଣଗତ ନିୟମମାନଙ୍କର ଅସ୍ଥିରତା ଓ ଭାଷାଭାଷୀମାନଙ୍କର ସଂସ୍କୃତ ସାହିତ୍ୟରେ ଅଳ୍ପତା କ୍ରମଶଃ

ଦେଶୀୟ ଭାଷାରେ ରଚିତ ସାହିତ୍ୟକୁ ସଫୁଟ ସାହିତ୍ୟଠାରୁ ବିଶେଷ-
ଭାବରେ ପୃଥକ୍ କରିଦେଲା ! ଓ ପୂର୍ବପ୍ରଚଳିତ ଶାଢ଼ି ଓ ଆଳଙ୍କାରକ
ନିୟମମାନ ପରିହୃତ ହୋଇ ନୂତନ ଭାବରେ ଏକ ନୂତନ ସାହିତ୍ୟ
ରଚନାର ପ୍ରୟାସ ବିଚ୍ଛିନ୍ନ ଅଞ୍ଚଳମାନଙ୍କରେ ହୋଇଥିଲା । ପ୍ରତ୍ୟେକ
ସାହିତ୍ୟ ଯେପରି ଅତି ଦୀନ ଅବସ୍ଥାରୁ ନିମଗ୍ନ ନିଜକୁ ଉନ୍ନତ କରେ ଓ
ସାହିତ୍ୟ ସୃଷ୍ଟିର ଅନୁକୂଳ ନିୟମମାନ ଆବିଷ୍କାର କରି ଅଗ୍ରସର ହେବାକୁ
ଚେଷ୍ଟା କରେ, ଓଡ଼ିଆ ନାଟ୍ୟ ସାହିତ୍ୟ ମଧ୍ୟ ସେହିପରି ଅତି କ୍ଷୀଣଭାବରେ
ଆରବ୍ୟ ହୋଇ ନିଜ ଉପରେ ସମ୍ପୂର୍ଣ୍ଣ ନିର୍ଭର କରି, ନିଜ ଶକ୍ତି ଉପରେ
ସମ୍ପୂର୍ଣ୍ଣ ବିଶ୍ଵାସ ରଖି ଓ ସାହିତ୍ୟର ଅନୁକୂଳ ନୂତନ ନିୟମମାନ
ଅନୁସରଣ କରି ନିମଗ୍ନ ଅଗ୍ରସର ହେବାକୁ ଲାଗିଲା ।

ଓଡ଼ିଆ ସାହିତ୍ୟର ଆରମ୍ଭ ଆଜିକି ଏକ ସହସ୍ର ବର୍ଷ ପୂର୍ବରେ ।
ଏଥିପୂର୍ବେ ଓଡ଼ିଆ ଭାଷା ଥିଲା, ଓଡ଼ିଆରେ ବହି ଥିଲା, ଓଡ଼ିଆ ଭାଷାରେ
ଓଡ଼ିଆ ବହି ରଚିତ ହେଉଥିଲା; ମାତ୍ର ସହସ୍ର ବର୍ଷ ପୂର୍ବ ଲେଖାର
ସାହିତ୍ୟକ ମୂଲ୍ୟ ଅତ୍ୟନ୍ତ ଅଳ୍ପ । ପ୍ରାୟ ସହସ୍ର ବର୍ଷ ପୂର୍ବେ ଓଡ଼ିଆରେ
କ୍ଷୀଣଭାବରେ ସାହିତ୍ୟକ ଉନ୍ନେଷ ଦେଖାଯାଇ ନିମଗ୍ନ ତାହା ବୃଦ୍ଧିପ୍ରାପ୍ତ
ହେଲା ଓ ପ୍ରତ୍ୟେକ ଦେଶର ସାହିତ୍ୟକ ବିକାଶର ନିୟମ ଅନୁଯାୟୀ
ଓଡ଼ିଆରେ ମଧ୍ୟ ପ୍ରଥମେ କେବଳ କାବ୍ୟ ରଚିତ ହେଉଥିଲା । ପ୍ରତ୍ୟେକ
ଦେଶର ସାହିତ୍ୟରେ ପ୍ରଥମେ ପଦ୍ୟ, ତା ପରେ ଗଦ୍ୟ ଓ ନିମଗ୍ନ ଗଦ୍ୟ ଓ
ପଦ୍ୟର ବିକାଶ ପରେ ନାଟ୍ୟସାହିତ୍ୟର ଉନ୍ନେଷ ଦେଖାଯାଇଥାଏ ।
ଓଡ଼ିଆରେ ସେହିପରି ଅନେକ ଦିନ ପର୍ଯ୍ୟନ୍ତ କେବଳ ପଦ୍ୟ ରଚିତ
ହୋଇଥିଲା । ନାନାପ୍ରକାର ପଦ୍ୟ ଓ କାବ୍ୟଦ୍ଵାରା ଓଡ଼ିଆ ସାହିତ୍ୟ ସମୃଦ୍ଧ
ହୋଇଥିଲା ଓ ଏହି ସମୃଦ୍ଧିର ପରିମାଣ ଓ ବିଶଦ ବିବରଣୀ ଆଜି ମଧ୍ୟ
ଅନେକାଂଶରେ ଅଜ୍ଞାତ ରହିଅଛି । କିନ୍ତୁ ପୂର୍ଣ୍ଣିଙ୍ଗ ନାଟକର ରଚନା
କଂରେଜମାନଙ୍କର ଓଡ଼ିଶା ବିଜୟର ଅନେକ ଦିନ ପରେ । ୧୮୮୦
ମସିହାରେ ଓଡ଼ିଆରେ ପ୍ରଥମ ନାଟକ ରଚିତ ହୋଇ ଅଭିନୀତ ହୋଇ-
ଥିଲା । ମାତ୍ର ପୂର୍ଣ୍ଣିଙ୍ଗ ନାଟକ ଓଡ଼ିଆରେ ଏତେ ଅଳ୍ପକାଳ ପୂର୍ବେ ରଚିତ
ହୋଇଥିଲେହଁ ଯେଉଁ ନିମଗ୍ନ ବିକାଶ ବା ସାମାଜିକ ପରିସ୍ଥିତି ଫଳରେ
ନାଟକରଚନା ଓ ଅଭିନୟ ସମ୍ଭବପରି ହୋଇଅଛି ତାହା ଆଲୋଚନା
କରିବା ଏକାନ୍ତ ପ୍ରୟୋଜନ । ନାଟକର ବାସ୍ତବିକ ଉଦ୍ଦେଶ୍ୟ ଅଭିନୟ-
ଦ୍ଵାରା ବିଷୟବସ୍ତୁ ବା ଚରିତ୍ରମାନଙ୍କର ବିଶେଷତ୍ଵକୁ ସମ୍ୟକ୍ ପରିସ୍ଫୁଟ

କରିବାର ପ୍ରୟାସ । ଚିତ୍ତବିନୋଦାର୍ଥ ଅଭିନୟ ବା ଅନୁକରଣ ଅତି ପୁରାତନ ମନୋବୃତ୍ତି । ଅସ୍ତେମାନେ ନାନାପ୍ରକାରରେ ଅନ୍ୟକୁ ଅନୁକରଣ କରି ହାସ୍ୟରସ ଉଦ୍ଦେଶ୍ୟ କରିବାରେ ସାହାଯ୍ୟ କରୁଁ ଓ ଅନ୍ୟର ଭ୍ରଷା, ପରିଚ୍ଛଦ କିମ୍ବା ଅନ୍ୟ କୌଣସି ବିଶେଷତ୍ତ୍ୱକୁ ଯଥାଯଥଭାବରେ ଅନୁକରଣ କଲେ ସ୍ୱତଃ ଲୋକର ମନରେ ଅନନ୍ଦ ରସର ସମ୍ପାଦ ହୋଇଥାଏ । ଅନୁକରଣପ୍ରୟାସର ପ୍ରଧାନ ସାହିତ୍ୟିକ ଅଭିବ୍ୟକ୍ତି ନାଟକ ଓ ରଙ୍ଗମଞ୍ଚରେ ଅଭିନୟ । ମାତ୍ର ଅନୁକରଣପ୍ରବୃତ୍ତି ଅତି ପୁରାତନ ହେଲେହେଁ ଓଡ଼ିଆରେ ବହୁଦିନ ପର୍ଯ୍ୟନ୍ତ ତାହା ସାହିତ୍ୟିକ ଭାବରେ ନିୟୁତ୍ତିତ ହୋଇ ନ ପାରି ନାଟକ ରଚନାରେ ପର୍ଯ୍ୟବସିତ ହୋଇ ପାରି ନ ଥିଲା । ଓଡ଼ିଆ ସାହିତ୍ୟର ପ୍ରଥମାବସ୍ଥାରେ ନାଟକାୟୁକ୍ତଚାର ଯେଉଁ ପରିଚୟ ମିଳେ ତାହା କାବ୍ୟାକାରରେ କଥୋପକଥନ । ନାନା ଅବସ୍ଥାନୁର ମଧ୍ୟରେ ଏହି କାବ୍ୟ କଥୋପକଥନ ରମ୍ଭରୂପରେ ସାହିତ୍ୟରେ ଏକ ବିଶିଷ୍ଟ ସ୍ଥାନ ଅଧିକାର କରିବାକୁ ସମର୍ଥ ହୋଇଥିଲା । ଓଡ଼ିଶାରେ କୃଷ୍ଣଲୀଳାର ବିଶେଷ ପ୍ରଚଳନ ଥିବାରୁ ଓ ଲୋକସମାଜରେ ଶ୍ରୀକୃଷ୍ଣଙ୍କ ଜୀବନ ସମ୍ବନ୍ଧ ସମ୍ପୂର୍ଣ୍ଣ ବିଷୟବସ୍ତୁର ବିଶେଷ ଆଦର ଥିବାରୁ ରାଧାକୃଷ୍ଣଙ୍କର ମିଳନ ବିରହ ପ୍ରଭୃତି ବିଷୟବସ୍ତୁ ଘେନି ରଚିତ ରମ୍ଭକାବ୍ୟ ଓଡ଼ିଆ ସାହିତ୍ୟରେ ଏକ ବିଶିଷ୍ଟ ସ୍ଥାନ ଅଧିକାର କରିବାକୁ ସମର୍ଥ ହୋଇଥିଲା ଓ ଏହି ରମ୍ଭମାନଙ୍କୁ ପୂର୍ଣ୍ଣାଙ୍ଗ ଗୀତନାଟ୍ୟରେ ପରିଣତ କରି ଯଥାଯଥ ଅଭିନୟ କରିବାଦ୍ୱାରା ଓଡ଼ିଶାର ଏକ ନିଜସ୍ୱ ନାଟ୍ୟଭଙ୍ଗୀ ସୃଷ୍ଟି ହୋଇଥିଲା । ରମ୍ଭର ପ୍ରଧାନ ଉପକରଣ ନାୟକ-ନାୟିକାମାନଙ୍କର କଥୋପକଥନ । ସେଥିରେ ଭଲ୍ଲୀସ, ଦୋଧ, ପ୍ରେମ ପ୍ରଭୃତି ନାନା ମନୋବୃତ୍ତିର ପରିପୋଷକ ଭ୍ରଷା ବ୍ୟବହୃତ ହୋଇଥାଏ ଓ ନାନା ବିଭିନ୍ନ ରସସୃଷ୍ଟିଦ୍ୱାରା ନାୟକ-ନାୟିକାମାନଙ୍କର ବିଭିନ୍ନକାଳୀନ ଭାବନାଚୟକୁ ଯଥାଯଥ ଭାବରେ ପ୍ରକାଶ କରିବାର ଚେଷ୍ଟା ମଧ୍ୟ ହୋଇଥାଏ । ଏଣୁ ରମ୍ଭକୁ ନାଟକର ଆଦି ଅବସ୍ଥା ବୋଲି ଗଣନା କରିବା ଅପରୀଚିତ ହେବ ନାହିଁ ।

ଲୋକଙ୍କର ଶିକ୍ଷା ନିମନ୍ତେ ଅନ୍ୟାନ୍ୟ ଦେଶରେ ଯେପରି ଧର୍ମ-ସମ୍ବନ୍ଧୀୟ ବିଷୟମାନଙ୍କୁ ଅଭିନୟସ୍ଥଳରେ ପ୍ରଦର୍ଶିତ କରାଯାଉଥିଲା, ଓଡ଼ିଆରେ ସେହିପରି ରାମଲୀଳା ଓ କୃଷ୍ଣଲୀଳାର ମଧ୍ୟ ପ୍ରଚଳନ ଥିଲା । ବର୍ତ୍ତମାନ ମଧ୍ୟ ରାମନବମୀ ସମୟରେ ଓଡ଼ିଶାର ଅନେକ ପ୍ରଧାନ ସ୍ଥାନମାନଙ୍କରେ ରାମଚନ୍ଦ୍ରଙ୍କର ଜନ୍ମଠାରୁ ଅଭିଷେକବିଧି ପର୍ଯ୍ୟନ୍ତ

ରାମାୟଣନିହିତ ବିଷୟବସ୍ତୁ ଅଭିନୟ ସ୍ଥଳରେ ପ୍ରଦର୍ଶିତ ହୋଇ ଲୋକଙ୍କ ମନରେ ଯୁଗପତ୍ନୀ ଆନନ୍ଦ ଓ ଶିଶୁ ଦିଅଯିବାର ଚେଷ୍ଟା କରି ପାରିଥାଏ । ଏହି ଅଭିନୟରେ ରଙ୍ଗମଞ୍ଚର ପ୍ରୟୋଜନ ନାହିଁ । ଅଭିନେତାମାନେ ସେମାନଙ୍କର ଭୂମିକା ଉପଯୋଗୀ ନାନା ବେଶ ପିନ୍ଧି ପ୍ରକାଶ୍ୟ ସ୍ଥାନରେ ଅଭିନୟ କରୁଥିଲେ ଓ ଗ୍ରାମ୍ୟ ଅଭିନେତାମାନଙ୍କ ମଧ୍ୟରୁ ଅନେକଙ୍କର ଭ୍ରାତୃଜନର ଅଭାବ ଥିବାରୁ ସାଧାରଣତଃ ସେମାନଙ୍କୁ କିଛି କହିବାକୁ ହେଉ ନ ଥିଲା । ସେମାନେ କେବଳ କଥାବସ୍ତୁର ଆନୁଷଙ୍ଗିକ ମୂଳ ଅଭିନୟ ପ୍ରଦର୍ଶନ କରୁଥିଲେ । ସମଗ୍ର କଥାବସ୍ତୁ ସଙ୍ଗୀତ ଆକାରରେ ଗୀତ ହେଉଥିଲା ଓ ଉପସ୍ଥିତ ଦର୍ଶକମାନଙ୍କ ମଧ୍ୟରୁ ଅନେକେ ଏହି ଗୀତ-ବାଦ୍ୟରେ ଯୋଗ ଦେଉଥିଲେ । ନଟମାନେ କେବଳ ସଙ୍ଗୀତର ଆନୁଷଙ୍ଗିକ କେତେକ ଅଭିନୟ ପ୍ରଦର୍ଶନ କରୁଥିଲେ ମାତ୍ର । ରାମଙ୍କ ସହିତ କୌଶଲ୍ୟ ସ୍ଵାମୀର ଯୁଦ୍ଧ ବର୍ଣ୍ଣନା କରିବା ସମୟରେ ନଟମାନେ ଯୁଦ୍ଧର ଅଭିନୟ ପ୍ରଦର୍ଶନ କରୁଥିଲେ, କିନ୍ତୁ ସଙ୍ଗୀତଦ୍ଵାରା ଯୁଦ୍ଧର ବର୍ଣ୍ଣନା ବା ବୀରମାନଙ୍କର ଯୁଦ୍ଧକାଳୀନ ଅସ୍ଥାଳନ ବର୍ଣ୍ଣିତ ହେଉଥିଲା । ଏହିପରି ନୌକାଦ୍ଵାରା ରାମଙ୍କର ନଦୀ ପାର ହେବା, ରାମ ସୀତାଙ୍କର ବନଗମନ ଦୃଶ୍ୟ ପ୍ରଭୃତି ନାନା ଦୃଶ୍ୟମାନଙ୍କର ଅଭିନୟ ସଙ୍ଗୀତ ଓ ମୂଳ ଅଭିନୟର ଏକତ୍ର ସମାବେଶଦ୍ଵାରା ନିର୍ବାହିତ ହେଉଥିଲା । ରାମ ଯୁଗରେ ଯୁଦ୍ଧକାଳୀନ ବୀରରସ, ରାମ-ସୀତାଙ୍କ ମିଳନରେ ଶୁଙ୍ଖାର-ରସ, ରାମଙ୍କର ବନଗମନରେ ଓ ସୀତାଙ୍କର ରାବଣଦ୍ଵାରା ଅପହରଣରେ କରୁଣରସ, ସୂର୍ଯ୍ୟଶାର ପ୍ରେମନିବେଦନରେ ହାସ୍ୟରସ ଓ ସୀତା-ଉଦ୍ଧାରରେ ଶାନ୍ତିରସର ଅବକାଶ ଅଛି । ନାନା ରସର ଏକତ୍ର ସମାବେଶଦ୍ଵାରା ବିଷୟବସ୍ତୁ ଜନସମାଜର ଆନନ୍ଦକର ହୋଇଥାଏ ଓ ସଙ୍ଗୀତର ସମଧାର ସ୍ଵରଲହରୀଦ୍ଵାରା ଅଭିନୟ ସରସ ଓ ହୃଦୟଗ୍ରାହୀ ମଧ୍ୟ ହେଉଥିଲା । ଫିମଶଃ ସଙ୍ଗୀତର ଅନ୍ତରାଳରେ ଗଦ୍ୟ କଥୋପକଥନ ପ୍ରବର୍ତ୍ତିତ ହେଲା, ମାତ୍ର ସେତେବେଳେ ମଧ୍ୟ ଅଭିନେତାମାନେ ମୂଳ ଅଭିନୟ କରୁଥିବାରୁ ଜଣେ 'ଅବଧାନ' ବା 'ବଚନକିଆ'ଙ୍କ ଦ୍ଵାରା ଗଦ୍ୟ କଥାମାନ ପ୍ରକାଶିତ ହେଉଥିଲା ଓ 'ଅବଧାନ' ବର୍ତ୍ତମାନ ରାମଙ୍କ ନିକଟରେ ଥାଇ ରାମଙ୍କ କଥାବସ୍ତୁ ପ୍ରକାଶ କରି ପରକ୍ଷରେ ରାବଣ ନିକଟକୁ ଯାଇ ରାବଣର କଥାବସ୍ତୁ ପ୍ରକାଶ କରୁଥିଲେ ଓ ସମୟ ସମୟରେ ଏହି କଥୋପକଥନ ମଧ୍ୟରେ ସଙ୍ଗୀତ ପ୍ରୟୁକ୍ତ ହୋଇଥିବାରୁ

ସମସ୍ତ ବିଷୟଟି ପରିସ୍ପୃଷ୍ଟ ହୋଇ ପାରୁଥିଲା । ରାମନବମୀ ଯାହାର ଏହି ସବୁ ବିଶେଷତ୍ତ୍ୱ ତାକୁ ନାଟକ ଦିଗରେ ଆଉ ଟିକିଏ ଅଗ୍ରସର କରାଇଦିଏ । ଚମ୍ପୂରେ କେବଳ ଗୀତାକାରରେ କଥୋପକଥନ ଥିଲା । ମାତ୍ର ରାମଲୀଳାରେ ରଙ୍ଗମଞ୍ଚ ନ ଥିଲେ ମଧ୍ୟ ଅଭିନେତାମାନେ ଯଥାଯଥ ବେଶ ପିନ୍ଧି ଅବତୀର୍ଣ୍ଣ ହେଉଥିଲେ ଓ ନିଜେ କିଛି କଥା ନ କହିଲେ ମଧ୍ୟ ନାନାପ୍ରକାର ଅଭିନୟଦ୍ୱାରା ବିଷୟବସ୍ତୁକୁ ଯଥାଯଥଭାବରେ ପ୍ରକାଶ କରିବାରେ ସାହାଯ୍ୟ କରୁଥିଲେ । ରାମଲୀଳା ନାଟକର ଅନୁକୃତ ହେଲେହେଁ ପୂର୍ଣ୍ଣାଙ୍ଗ ନାଟକ ନୁହେଁ, କାରଣ ଏଥିରେ ରଙ୍ଗମଞ୍ଚ, ଯଥାଯଥ ଅଭିନୟ ଓ ବାକ୍ୟପ୍ରୟୋଗଦ୍ୱାରା ବିଷୟବସ୍ତୁକୁ ପରିସ୍ପୃଷ୍ଟ କରିବାର ପ୍ରୟାସ ପ୍ରଭୃତି ଲକ୍ଷିତ ହୁଏ ନାହିଁ । ଅଧିକନ୍ତୁ ରାମଲୀଳାରେ ଯେଉଁ ସଙ୍ଗୀତମାନ ସଂଯୋଜିତ ହୁଏ, ସେଗୁଡ଼ିକରେ କବି ନିଜକୁ ରଚୟିତା ବୋଲି ସ୍ୱସ୍ତୁଷ୍ଟ ନିର୍ଦ୍ଦେଶ କରନ୍ତି । ଏହାଦ୍ୱାରା ରଚୟିତାମାନଙ୍କର କଥୋପକଥନ ବା କାର୍ଯ୍ୟଦ୍ୱାରା ନାଟକୀୟ କଥାବସ୍ତୁର ବିକାଶ ସାଧନ କରା ନ ଯାଇ କାବ୍ୟାକାରରେ କବିଙ୍କର ବର୍ଣ୍ଣନାମାତ୍ର ସୂଚିତ ହୋଇଥାଏ ଓ ନାଟକର ମୂଳସୂତ୍ର ଏହାଦ୍ୱାରା ସମ୍ପୂର୍ଣ୍ଣଭାବରେ ନଷ୍ଟ ହୋଇଯାଏ । ମାତ୍ର ଉତ୍କଳର ପୁରପଲ୍ଲୀରେ ରାମଲୀଳା ପ୍ରଚଳିତ ଥିବାରୁ ଓ ନାନା କବି ନିଜ ନିଜ ରଚନାଦ୍ୱାରା ଏହାକୁ ସମୃଦ୍ଧ କରିଥିବାରୁ ଏହା ଲୋକଙ୍କର ଚିତ୍ତକୁ ଅଭିନୟଦ୍ୱାରା ଆନନ୍ଦଲଭ କରିବା ନିମନ୍ତେ ପ୍ରଚୁଦ୍ଧ କରିବା ସ୍ୱାଭାବିକ ।

ରାମଲୀଳାର ଅଭିନୟ ଏହିପରି ସର୍ବଜନପ୍ରିୟ ହେଲେହେଁ ଓଡ଼ିଶାରେ କୃଷ୍ଣଲୀଳାର ସମଧିକ ପ୍ରଚଳନ ନାହିଁ । ଓଡ଼ିଶାରେ ଦୋଳ ଗୋଟିଏ ପ୍ରଧାନ ପଦ ଓ ଶ୍ରୀକୃଷ୍ଣଙ୍କ ଜୀବନୀ ସହିତ ଏହି ମହୋତ୍ସବ ଅତି ମାହାରେ ସମ୍ପୃକ୍ତ ଓ ଦୋଳ ସମୟରେ ସ୍ଥାନେ ସ୍ଥାନେ ନନ୍ଦ, ଯଶୋଦା ପ୍ରଭୃତି ବେଶଧାରୀ ଲୋକମାନେ ନାନାପ୍ରକାର ସଙ୍ଗୀତଦ୍ୱାରା ଲୋକଙ୍କର ଆନନ୍ଦ ଉତ୍ପାଦନ କରିଥାନ୍ତି । ମାତ୍ର ଏହି ଉତ୍ସବ ବହୁଦିନବ୍ୟାପୀ ହୁଏ ନାହିଁ ଓ ରାସୋତ୍ସବ ବର୍ଷର ଅନ୍ୟ ଏକ ଅଂଶରେ ପଡ଼ୁଥିବାରୁ ଦୋଳ ସମୟର ସଙ୍ଗୀତମାନଙ୍କରେ ମଧ୍ୟ ବିଶେଷ ଉତ୍କର୍ଷ ଲକ୍ଷିତ ହୁଏ ନାହିଁ । ଉତ୍କର ପଶ୍ଚିମାଞ୍ଚଳରେ କୃଷ୍ଣଲୀଳା ଯେପରି ଭାବରେ ପ୍ରଚଳିତ, ଓଡ଼ିଶାରେ ସେପରି ବ୍ୟାପକଭାବରେ ପ୍ରଚଳିତ ନ ଥିବାରୁ ସାଧାରଣତଃ ଲୋକମାନେ ରାମଲୀଳାର ବହୁ ଦିବସବ୍ୟାପୀ ଉତ୍ସବରୁ ଆନନ୍ଦ ସଂଗ୍ରହର ଚେଷ୍ଟା କରନ୍ତି ଓ ସେ ସମୟରେ ଗୃଷ୍ମ ଆଦି କାର୍ଯ୍ୟ ନ ଥିବାରୁ ଓ ଋଷିଟି

ଅନନ୍ଦଦାୟକ ହୋଇଥିବାରୁ ଗ୍ରାମ୍ୟଜୀବନରେ ଏହି ଉତ୍ସବ ସହିତ ଅଭିନୟ ଆଦିର ସଂଯୋଗ କରାଯାଇଥିଲା ।

ମୁସଲମାନମାନଙ୍କର ଓଡ଼ିଶା ଅଧିକାର ପୂର୍ବେ ଏହି ରାମଲୀଳା ଭିନ୍ନ ଅନ୍ୟ କୌଣସି ପ୍ରକାର ଅଭିନୟ ପ୍ରଚଳିତ ଥିଲା କି ନାହିଁ ତାହା ନିର୍ଣ୍ଣୟ କରିବା ସୁକ୍ଷ୍ମ । ସମ୍ଭବତଃ ଅନ୍ୟ କୌଣସି ପ୍ରକାର ସାଧାରଣ ଅଭିନୟ ପ୍ରଚଳିତ ନ ଥିଲା । ମୁସଲମାନ ଅଧିକାର ପରେ ସମ୍ଭ୍ରାନ୍ତ ଲୋକମାନଙ୍କର ଏକତ୍ର ସାମାଜିକ ବୈଠକସ୍ଵରୂପ ‘ମଜଲିସ୍’ର ପ୍ରଚଳନ ହେଲା ଓ ଏହି ମଜଲିସ୍‌ମାନଙ୍କରେ ଲୋକମାନଙ୍କ ମଧ୍ୟରେ ଆନନ୍ଦ ବିତରଣ କରିବା ନିମନ୍ତେ ନୃତ୍ୟ ଗୀତର ବ୍ୟବସ୍ଥା ମଧ୍ୟ କରିବାକୁ ହୋଇଥିଲା । ମୁସଲମାନମାନଙ୍କ ପ୍ରଭାବରୁ ଏକ ଦିଗରେ ପାଲର ଆରମ୍ଭ, ଅନ୍ୟ ଦିଗରେ ଯାହାର ଆରମ୍ଭ । ପାଲ ଯେଉଁ ଦେଶରୁ ଓଡ଼ିଶାକୁ ଆସୁ ନା କାହିଁକି ଓ ମୁସଲମାନମାନଙ୍କ ପ୍ରଭାବ ଏଥିରେ ଯେତେ ପରିମାଣରେ ଦେଖାଯାଉ ନା କାହିଁକି, ଏହା ନିମନ୍ତେ ଓଡ଼ିଶାର ପ୍ରାଚୀନ ପ୍ରଧାନ କବିମାନଙ୍କର ସଙ୍ଗୀତକୁ ଅବଲମ୍ବନ କରି ରୂପାନ୍ତର ଗ୍ରହଣ କରିବାକୁ ସକ୍ଷମ ହୋଇଥିଲା ଓ ଜାତୀୟ ଜୀବନରେ ନାନା ସାମୟିକ ସାମାଜିକ ଅନୁଷ୍ଠାନମାନଙ୍କରେ ପାଲ ଲୋକମାନଙ୍କର ଚିତ୍ତବିନୋଦନ ନିମିତ୍ତ ବ୍ୟବହୃତ ହେଉଥିଲା । ମାତ୍ର ପାଲରେ କଥାବସ୍ତୁ ଓ କଥୋପକଥନ ଓ ସାମାନ୍ୟ ଅଭିନୟ ଥିଲେ ମଧ୍ୟ ଏହା ନାଟକଠାରୁ ଅନେକାଂଶରେ ଭିନ୍ନ ଓ ନାଟକର ଆବିର୍ଭାବ ସହିତ ଏହାର ସମ୍ପର୍କ ଅତି ଅଳ୍ପ ।

ମଜଲିସରେ ନୃତ୍ୟଗୀତର ପ୍ରଚଳନ ଥିବାରୁ ସମୟକ୍ରମେ ଯାହାର ଆରମ୍ଭ ହୋଇଥିବ; ମାତ୍ର ଯାହାର ବାସ୍ତବିକ ଉତ୍ପତ୍ତିକାଳ ବିଷୟରେ ନିର୍ଦ୍ଦିଷ୍ଟଭାବରେ କିଛି କହିବା ଅସମ୍ଭବ । ସାଧାରଣତଃ କୌଣସି ମେଳା-ସ୍ଥାନକୁ ଧର୍ମ ଉପଲକ୍ଷେ ଅନେକ ଲୋକ ଯାହା କରିବା ସମୟରେ ବାଟରେ ଚିତ୍ତବିନୋଦନ ନିମନ୍ତେ ‘ଯାହା’ର ସୃଷ୍ଟି ହୋଇଥିଲା ବୋଲି କାହାର କାହାର ମତ । ପୁଣି କେହି କେହି କହନ୍ତି ଯେ, ଡାର୍ଥଯାହାର ଶେଷରେ ଯେତେବେଳେ ଅନେକ ଲୋକ ଏକତ୍ର ମିଳିତ ହୁଅନ୍ତି, ତେତେବେଳେ ସେମାନଙ୍କ ମଧ୍ୟରେ ଡାର୍ଥଦେବତାଙ୍କ ମହିମା ଅଭିନୟ-ଛଳରେ ବର୍ଣ୍ଣନା କରିବା ପ୍ରୟାସରୁ ଯାହାର ଉତ୍ପତ୍ତି ହୋଇଅଛି । ମାତ୍ର ଉତ୍ପତ୍ତି ଯେ କାରଣରୁ ଘଟିଥାଉ ନା କାହିଁକି, ଉତ୍କଳରେ ଯେପରି ଯାହାର ପ୍ରଚଳନ ଅଛି, ଏହା ଯେ ରାମଲୀଳାର ମଜଲିସର ପରିଣତ, ଏଥିରେ

ସନ୍ଦେହ ନାହିଁ । ଯାହା ସାଧାରଣତଃ ରାମଲୀଳାଠାରୁ ଅନେକାଂଶରେ ଭିନ୍ନ । ଉତ୍ତମୁରେ ରଙ୍ଗାଳୟର ଅଭାବ ପରିଲକ୍ଷିତ ହୋଇଥାଏ; ଉତ୍ତମୁରେ ଦର୍ଶକମାନଙ୍କ ମଧ୍ୟସ୍ଥଳରେ ଖୋଲ ସ୍ଥାନରେ ଅଭିନୟ କରିବାକୁ ହୁଏ; ଉତ୍ତମୁରେ ସଙ୍ଗୀତର ଅତ୍ୟନ୍ତ ବାଦ୍ୟୁତ୍ସା ଦେଖାଯାଏ; ମାତ୍ର ଯାହା ନାନା ବିଷୟବସ୍ତୁ ଅବଲମ୍ବନ କରି ରଚିତ ହୋଇଥାଏ; ସେଥିରେ ଅଭିନେତାମାନେ ନିଜେ ନିଜେ ଅଭିନୟ ଓ କଥୋପକଥନ କରିଥାନ୍ତି; ମାତ୍ର ଅଭିନୟରେ ଅନ୍ୟ କେହି ଯୋଗ ନ ଦେଲେ ମଧ୍ୟ ସଙ୍ଗୀତ ସମୟରେ ଅନେକ ଲୋକ ସାହାଯ୍ୟ କରିଥାନ୍ତି ଓ ସମସ୍ତରରେ ବହୁଲୋକର ଏକତ୍ର ଗାନଦ୍ୱାରା ସଙ୍ଗୀତକୁ ବହୁଦୂରପ୍ରସାରୀ କରାଯାଇଥାଏ । ମାତ୍ର ଯାହାରେ ମଧ୍ୟ କିଛି ନାନା ସଙ୍ଗୀତ ମଧ୍ୟରେ ନିଜର ନାମ ସମ୍ବିଧିଷ୍ଟ କରି ଯାହାର ନାଟକତ୍ତ୍ୱକୁ ଖର୍ଚ୍ଚ କରନ୍ତି ଓ ଯାହାମାନଙ୍କରେ ନାଟକର ଅନେକଗୁଡ଼ିଏ ଗୁଣ ଦୃଷ୍ଟ ହେଲେହେଁ ତାହା ପୂର୍ଣ୍ଣାଙ୍ଗ ନାଟକରୂପରେ କେବେହେଁ ପରିଗଣିତ ହୋଇ ନ ପାରେ । କିନ୍ତୁ ଓଡ଼ିଆ ନାଟକ ଯେ ଯାହାଠାରେ ଅନେକାଂଶରେ ରଣୀ ତାହା ମଧ୍ୟ ସ୍ପଷ୍ଟତଃ ସ୍ୱୀକାର କରାଯାଇ ପାରେ ।

ଯାହା ନାନା ବିଷୟବସ୍ତୁକୁ ଅବଲମ୍ବନ କରି ରଚିତ ହୋଇଥାଏ । ରାମାୟଣ ମହାଭାରତର ଯେ କୌଣସି କଥା, ପୁରାଣଲକ୍ଷିତ ଯେ କୌଣସି ଲେଖ, କପୋଳକଳ୍ପିତ ନାନାପ୍ରକାର କଥାବସ୍ତୁ ଓ ଲୋକପ୍ରଚଳିତ ନାନାଦିଏ ଉପାଖ୍ୟାନ ଯାହାର ଉପାଦାନ ହୋଇଥାଏ । ମାତ୍ର ପୂର୍ଣ୍ଣାଙ୍ଗ ନାଟକରେ ଘଟନାର ଘାତପ୍ରତ୍ୟାତଦ୍ୱାରା ଗଳ୍ପକୁ ଜଟିଳ କରିବାର ଯେପରି ଚେଷ୍ଟା ହୋଇଥାଏ, ଯାହାରେ ସେପରି ଦେଖାଯାଏ ନାହିଁ । ବରଂ ଯାହାରେ ସଙ୍ଗୀତର ପ୍ରାରୁର୍ଦ୍ଧ ଥିବାରୁ ସାମାନ୍ୟ ବିଷୟବସ୍ତୁ ଘେନି ଯାହା ରଚିତ ହୋଇ ପାରେ । ଯାହାରେ ରଙ୍ଗମଞ୍ଚର ଅଭାବ ଥିବାରୁ ଅଭିନେତାମାନେ ଦୂର ସ୍ଥାନରୁ ବେଶ ହୋଇ ଅଭିନୟ ସ୍ଥାନରେ ପ୍ରବେଶ କରନ୍ତି; ତେଣୁ ଗୋଟିଏ ପ୍ରବେଶଗୀତଦ୍ୱାରା ସେମାନେ ନିଜ ନିଜର ପରିଚୟ ଦେଇ ଅଭିନୟ ସ୍ଥଳରେ ପ୍ରବେଶ ପର୍ଯ୍ୟନ୍ତ କାର୍ଲସେପଣ କରନ୍ତି । ଏହି ପ୍ରବେଶଗୀତ ଯାହାର ଗୋଟିଏ ପ୍ରଧାନ ବିଶେଷତ୍ତ୍ୱ ଓ ନାଟକଠାରୁ ଏହାର ପାର୍ଥକ୍ୟ ସୂଚିତ କରିଥାଏ । ଯାହା ସମୟରେ ଖୋଲ ସ୍ଥାନରେ ବହୁଲୋକସମାଗମ ହେଉଥିବାରୁ ସଙ୍ଗୀତଗୁଡ଼ିକ ସମସ୍ତରରେ ବହୁଲୋକଦ୍ୱାରା ଏକତ୍ର ଗୀତ ହୋଇଥାଏ ଓ ଏହି ଗୀତମାନ ଅତି ସାଧାରଣ ସ୍ତରରେ ଲକ୍ଷିତ ହୋଇଥାଏ । କାରଣ, ସଙ୍ଗୀତର ଉଚ୍ଚାଙ୍ଗର ମୂଳନା

ଏପରି ଖୋଲ ସ୍ଥାନରେ ଓ ଅନେକ ଲୋକଙ୍କର ଏକତ୍ର ଚାନ୍ ମଧ୍ୟରେ ପ୍ରକାଶ କରିବା ଅସମ୍ଭବ । ପୁଣି ମୁହଲମାନ ପ୍ରଭୃତରୁ ଉତ୍ପନ୍ନ ମଜଲିସ ସହିତ ସମ୍ବନ୍ଧ ଥିବାରୁ ଏହି ଯାତ୍ରାମାନଙ୍କରେ ଅନେକ ସେଠାରେ ହିନ୍ଦୀ ଗୀତ ମଧ୍ୟ ସଲିବେଷିତ ହୋଇଥାଏ ଓ ଜମାଦାର ବା ସାହେବ ପ୍ରଭୃତ ନାନା ଚରଣ ଯାତ୍ରାମାନଙ୍କରେ ସର୍ବଦା ଦୃଷ୍ଟ ହେଉଥିବାରୁ ଯାତ୍ରାର ଆଧୁନିକ ଉତ୍ପତ୍ତି ସମ୍ୟକ୍ ସୂଚିତ ହେଉଅଛି ।

ଯାତ୍ରା ବା ଗ୍ରାମ୍ୟ ନାଟକର ପ୍ରାଚୀନ ସମ୍ବନ୍ଧ ନାଟକ ସଙ୍ଗେ ଆଦୌ ସମ୍ପର୍କ ନାହିଁ । ସମ୍ବନ୍ଧ ନାଟକ ଶିକ୍ଷାପ୍ରଦ ସାହିତ୍ୟିକ ସାମଗ୍ରୀ; ନାନା ଅଲଙ୍କାରଭୂଷିତ, ନାନା ରସବସ୍ତୁର ଲୀଳାସ୍ଥଳ, ରଙ୍ଗମଞ୍ଚରେ ଅଭିନୀତ ହେବାର ଉପଯୁକ୍ତ କାବ୍ୟବସ୍ତୁ; ମାତ୍ର ଯାତ୍ରା ଗ୍ରାମ୍ୟ ସରଳ ଲୋକମାନଙ୍କର ସାମୟିକ ଆନନ୍ଦ ବିଧାନର ଉପାୟ । ଏଥିରେ ରଙ୍ଗମଞ୍ଚର ପ୍ରୟୋଜନ ନାହିଁ, ଅଲଙ୍କାରର ବାହୁଲ୍ୟ ନାହିଁ, ରସର ସୂକ୍ଷ୍ମ ବିନ୍ୟାସ ମଧ୍ୟ ନାହିଁ । ସମ୍ବନ୍ଧ ନାଟକରେ ଯୁକ୍ତ, ମୁଖ୍ୟ ପ୍ରଭୃତର ଅଭିନୟ ନିଷିଦ୍ଧ; ମାତ୍ର ଗ୍ରାମ୍ୟ ଲୋକମାନେ ପୌରାଣିକ ଉପାଖ୍ୟାନମାନଙ୍କରେ ରବଣ, କଂସ ପ୍ରଭୃତ ପାପୀମାନଙ୍କର ମୁଖ୍ୟବର୍ଣ୍ଣନାରେ ଅଭ୍ୟସ୍ତ ଓ ରାମଲୀଳାରେ ଯୁଦ୍ଧର ଅଭିନୟ ଦେଖିବାରେ ମଧ୍ୟ ଏକାନ୍ତ ଅଭ୍ୟସ୍ତ; ତେଣୁ ଯାତ୍ରାରେ ଏ ସମସ୍ତ ଅକୃଷ୍ଣିତଗିତରେ ପ୍ରଦର୍ଶିତ ହୋଇଥାଏ । ସମ୍ବନ୍ଧ ଅଲଙ୍କାରଶାସ୍ତ୍ରର ବିରୋଧୀ ଏପରି ଅଭିନୟମାନଙ୍କରେ ଦୋଷ ଦେଖିବା ତେଣିକି ଥାଉ, ଗ୍ରାମ୍ୟ ଲୋକେ ଏ ସବୁକୁ ଆନନ୍ଦଗିତରେ ଉପଭୋଗ କରୁଥାନ୍ତି । ଯାତ୍ରାର ପୌରାଣିକ କଥାବସ୍ତୁକୁ ଦୁଇ ଭାଗରେ ବିଭକ୍ତ କରାଯାଇ ପାରେ:—ଗୋଟିଏ କୌଣସି ଦୁରସ୍ତାର ମୁଖ୍ୟରେ ପର୍ଯ୍ୟବସିତ, ଯଥା—କଂସବଧ, ଇନ୍ଦ୍ରଜିତବଧ ପ୍ରଭୃତ; ଅନ୍ୟଟି କୌଣସି ବିବାହ ବା ମିଳନରେ ପର୍ଯ୍ୟବସିତ—ଯଥା, ଉଷାପରଶୟ, ସୁଭଦ୍ରାହରଣ, ରୁକ୍ମିଣୀବିବାହ ପ୍ରଭୃତ । ଏହିପରି ଦୁଇଗୋଟି ବିଭିନ୍ନ ବିଷୟ ଘେନି ଯାତ୍ରା ରଚିତ ହୋଇଥିବାରୁ ନାଟକରଚନା ପୂର୍ବରୁ ଲୋକମାନଙ୍କ ମନରେ ଯେ ବିସ୍ତୋଗାନ୍ତକ ଓ ମିଳନାନ୍ତକ ନାଟକୀୟ କଥା-ବସ୍ତୁ ମଧ୍ୟରେ ପାର୍ଥକ୍ୟ ଜାଗରୁକ ଥିଲା, ତାହାର ପଥେଷ୍ଟ ପ୍ରମାଣ ମିଳେ । ଯାତ୍ରାରେ ସାମାଜିକ ବା କପୋଳକଲ୍ପିତ ଯେଉଁ କଥାବସ୍ତୁ ବ୍ୟବହୃତ ହୁଏ, ସେଥିର ମୂଳ ଅଙ୍ଗପୁ (motif) ଅବୈଧ ପ୍ରଣୟ, ବ୍ୟଭିଚାର ଓ ଉତ୍ତେଜନା ବଶରେ ନିର୍ଦ୍ଦୋଷ ଲୋକକୁ ଦଣ୍ଡ ଦେବା ଏବଂ ପରେ

ଦୋଷୀର ଦଣ୍ଡ ଓ ନୀର୍ଦ୍ଦୋଷର ପରଦାଣ । ଏହିପରି କଥାବସ୍ତୁ ସାଧାରଣ ଲୋକମାନଙ୍କର ଶିକ୍ଷାପ୍ରଦ ଓ ଚିତ୍ତକର୍ଷକ ହୋଇଥାଏ ଓ ସାଧାରଣ ଯାତ୍ରାରେ ଏହିପରି ବିଷୟମାନ ଚିହ୍ନିତ ହୋଇଥାଏ ।

ଉତ୍କଳରେ ପ୍ରଚଳିତ ପୁରୁତନ ଯାତ୍ରାଗୁଡ଼ିକ କେବେ କାହାଦ୍ୱାରା ରଚିତ ହୋଇ ଅଭିନୀତ ହୋଇଥିଲା, ସେ ବିଷୟରେ କିଛି କହିବା ଅସମ୍ଭବ; ମାତ୍ର ସେଗୁଡ଼ିକ ଯେ ଇଂରେଜ ଅଧିକାର ପରେ ବିଶେଷଭାବରେ ପ୍ରଚଳିତ ହୋଇଥିଲା, ତାହାର ନାନା ପ୍ରମାଣ ଅନୁମାନେ ପାଞ୍ଜି । ଭିକାରୀ, ବାଳକୃଷ୍ଣ ପ୍ରଭୃତ ନାନା ଅଧୁନା ବିସ୍ମୃତ କବି ଏହି ସବୁ ଯାତ୍ରା ରଚନା କରିଥିଲେ ଓ ଅଧୁନିକ ଯୁଗରେ ବୈଷ୍ଣବ ପାଣି, ବାଳକୃଷ୍ଣ ଦାସ ପ୍ରଭୃତ ନାନା ଗ୍ରାମ୍ୟକବି ନାନାବିଧ ଯାତ୍ରା ବା ପୁଅଙ୍ଗ ରଚନା କରି ଉତ୍କଳର ପୁରପଞ୍ଜୀରେ ପରିଚିତ ହୋଇ ପାରିଅଛନ୍ତି । ପୁରୁତନ ଯାତ୍ରାମାନଙ୍କରେ ଗଦ୍ୟର ପ୍ରଚଳନ ଅଦୌ ନ ଥିଲା ଓ ତହିଁରେ ଦ୍ୱାରୀ ପ୍ରଭୃତ କେତେକ ଅତି ପ୍ରଚଳିତ ଚରିତ୍ର ମଧ୍ୟ ଥିଲା । ପୁଣି ମୁଲକଫେରି ଗୀତ, ବଜାରଫେରି ଗୀତ, ପହଳି ପ୍ରଭୃତ ନାନା ଅବାନ୍ତର ବିଷୟବସ୍ତୁର ସମିଶ୍ରଣରେ ଯାତ୍ରାଗୁଡ଼ିକୁ ସରସ କରିବାର ଚେଷ୍ଟା କରାଯାଉଥିଲା । ନିମଣ୍ଡ ପଦ୍ୟ-ସଙ୍ଗୀତର ଅର୍ଥ ବୁଝାଇବା ନିମନ୍ତେ ଯାତ୍ରାରେ ଗଦ୍ୟର ବ୍ୟବହାର ଆରମ୍ଭ ହେଲା ଓ ଅଧୁନିକ ଯାତ୍ରାମାନଙ୍କରେ ପଦ୍ୟ ଓ ଗଦ୍ୟ ଉଭୟ ସମିଶ୍ରିତ ହୋଇ ରହିଥାନ୍ତି ଓ ଏହି ସମିଶ୍ରଣ ଯୋଗରୁ ଯାତ୍ରାର ବାକ୍ୟବିନ୍ୟାସ ଅନେକାଂଶରେ ସଂସ୍କୃତ ଗଦ୍ୟ ଓ ଶ୍ଳୋକମିଶ୍ରିତ ନାଟକର ଅନୁକରଣ ବୋଲି ଭ୍ରମ ହୋଇଥାଏ, ମାତ୍ର ସଂସ୍କୃତ ନାଟକ ସହିତ ଯାତ୍ରାର ଅଦୌ ସମ୍ପର୍କ ନାହିଁ, ଏହା ନିଶ୍ଚିତ ।

ଓଡ଼ିଶାରେ ଯେତେବେଳେ ପୂର୍ଣ୍ଣିମା ନାଟକ ରଚିତ ହୋଇ ନ ଥିଲା, ତେତେବେଳେ ଏହି ଯାତ୍ରାହିଁ ଲୋକମାନଙ୍କର ଚିତ୍ତବିନୋଦନର ଏକମାତ୍ର ଉପାୟ ଥିଲା ଓ ଉତ୍ସବ ବା ପର୍ବାଦିରେ ଯାତ୍ରାର ଅଭିନୟ ବିଶେଷ ଭାବରେ ପ୍ରଚଳିତ ଥିଲା ଏବଂ ଗ୍ରାମ୍ୟ ଆଖଡ଼ାମାନ ଅନେକ ସ୍ଥାନରେ ଦେଖାଯାଉଥିଲା । ଅତି ଅଳ୍ପ ବ୍ୟୟରେ ଯାତ୍ରାଗୁଡ଼ିକ ଅଭିନୀତ ହେଉଥିବାରୁ ଲୋକେ ଏହାର ସମୟକ ଆଦର କରି ପାରୁଥିଲେ ଓ ଟିକଟ ପ୍ରଭୃତର ପ୍ରୟୋଜନ ନ ଥିବାରୁ ସବୁ ଶ୍ରେଣୀର ଲୋକେ ଯାତ୍ରା ଦେଖିବାର ସୁବିଧା ପାଉଥିଲେ । ଯାତ୍ରାରେ ନାନା କୁରୁଣପୂର୍ଣ୍ଣ ବିଷୟ ଥାଏ ସତ୍ୟ, ମାତ୍ର ସାଧାରଣ ଲୋକମାନେ ସେଥିରେ ଏତେ ଅଭ୍ୟସ୍ତ ଥିଲେ

ସେ ସେ ସବୁ ସେମାନଙ୍କ ମନରେ କୌଣସି ଗ୍ଳାନି ବା ଅସ୍ଵାଭ ଜାତ କରିବାକୁ କ୍ଷମ ହେଉ ନ ଥିଲା । ଫିମଣଃ ରୁଚି ପରିବର୍ତ୍ତିତ ହେଲା, ଦେଶରେ ଇଂରାଜି ଶିକ୍ଷାର ପ୍ରଚଳନ ହେଲା । ଇଂରାଜି ନାଟକମାନ ବିଶ୍ଵବିଦ୍ୟାଳୟର ପାଠ୍ୟ ପୁସ୍ତକରୂପରେ ଶିକ୍ଷିତ ସମାଜରେ ଆଦରଲାଭ କରିବାକୁ ସମର୍ଥ ହେଲେ । ଇଂରାଜି ଶିକ୍ଷାର ପ୍ରଚଳନ ସଙ୍ଗେ ସଙ୍ଗେ ଧନୀ ଦରଦୁ, ଶିକ୍ଷିତ ଅଶିକ୍ଷିତ, କୁରୁଚି ଓ ସୁରୁଚି ମଧ୍ୟରେ ବ୍ୟବଧାନ ଫିମଣଃ ଅଧିକରୁ ଅଧିକତର ହେବାକୁ ଲାଗିଲା । ବଙ୍ଗଦେଶରେ ନାଟକ ପ୍ରଚଳିତ ହୋଇଥିବାରୁ ନୂତନ ଆଡ଼ମ୍ବରପୂର୍ଣ୍ଣ ରଙ୍ଗମଞ୍ଚରେ ନାଟକର ଅଭିନୟ ଆଡ଼କୁ ଧନୀ ବ୍ୟକ୍ତିମାନଙ୍କର ମନ ସ୍ଵତଃ ବଳିଲା ଓ ନାନା ସ୍ଥାନରେ ନାଟକ ଅଭିନୟର ସୁସ୍ଵପାତ ହେଲା ।

ଓଡ଼ିଶାର ସାମାଜିକ ଜୀବନରେ ନାନା ଅବସ୍ଥାନର ଇଂରେଜ ରାଜତ୍ଵରେ ଘଟିଥିଲା । ଓଡ଼ିଶା ବିଜୟର ପ୍ରଥମ ୩୦୪୦ ବର୍ଷ ମଧ୍ୟରେ ଅନେକ ଓଡ଼ିଆ ସମ୍ପ୍ରଦାୟ ପରିବାର ସର୍ବସ୍ଵାନ୍ତ ହୋଇଗଲେ ଓ ଓଡ଼ିଶାର ସବୁ ଆଡ଼େ ସାହିତ୍ୟ ରଚନାର ପ୍ରତିକୂଳ ଆତଙ୍କ ଓ ଅଶଙ୍କା ରାଜତ୍ଵ କରୁଥିଲା । ପେଉଁ ଦେଶରେ ସମସ୍ତେ ଭାତ, ହସ୍ତ, ସେଠାରେ ଆମୋଦ ଅହ୍ଲାଦର ଅବସର କିପରି ଥାଇ ପାରେ ? ପୂଣି ଇଂରେଜ ରାଜତ୍ଵର ଆରମ୍ଭରୁ ବଙ୍ଗଦେଶୀୟ ନବାଗତ ବନ୍ଦୁ ବ୍ୟକ୍ତି ରାଜକାର୍ଯ୍ୟ ଉପଲକ୍ଷରେ ଓଡ଼ିଶାର ନାନାସ୍ଥାନରେ ନାନାବିଭାଗର ଶୀର୍ଷସ୍ଥଳରେ ଅବସ୍ଥାପିତ ହୋଇଥିଲେ । ଓଡ଼ିଶା ପ୍ରତି ଏମାନଙ୍କର କିଛି ସହାନୁଭୂତି ନ ଥିଲା ଓ ଓଡ଼ିଶାରେ ବଙ୍ଗଳା ଭାଷା ପ୍ରଚାର କରିବା ଉଦ୍ଦେଶ୍ୟରେ ଏମାନଙ୍କ ମଧ୍ୟରୁ କେତେକେ ନାନାଭାବରେ ଚେଷ୍ଟା କରିଥିଲେ ଏବଂ ଓଡ଼ିଆ ସାହିତ୍ୟ ପ୍ରତି ଘୋର ଅବଜ୍ଞ ମଧ୍ୟ ପ୍ରକାଶ କରୁଥିଲେ । ସାହିତ୍ୟ ଏଣୁ ରାଜ ଅନୁକମ୍ପାରୁ ବଞ୍ଚିତ ହୋଇ ଅଗ୍ରସର ହୋଇ ପାରୁ ନ ଥିଲା । ବଙ୍ଗଦେଶୀୟ ବ୍ୟକ୍ତିମାନଙ୍କ ମଧ୍ୟରେ ମଜଲିସ୍ ପ୍ରଭୃତିର ପ୍ରଚଳନ ଥିବାରୁ ସ୍ଥାନେ ସ୍ଥାନେ ବଙ୍ଗଦେଶୀୟ ଯାହା ସମୟ ସମୟରେ ଦେଖା ଯାଉଥିଲେହେଁ ଓଡ଼ିଆ ଯାହା କୁରୁଚିପୂର୍ଣ୍ଣ ବୋଲି ସର୍ବଥା ପରିହୃତ ହେଉଥିଲା । ୧୮୬୬ ଖ୍ରୀଷ୍ଟାବ୍ଦରେ ଓଡ଼ିଶାରେ ନଅଙ୍କ ରୂପ ଭାଷଣ ଦୁର୍ଭିକ୍ଷ ହେଲା ଓ ଓଡ଼ିଶାର ଏକତୃତୀୟାଂଶ ବ୍ୟକ୍ତି ମୃତ୍ୟୁମୁଖରେ ପଡ଼ିତ ହେଲେ । ସମାଜରେ ଏକ ଘୋର ବିପ୍ଳବ ଜାତ ହେଲା । ଏହିପରି ନାନା କାରଣରୁ ଇଂରେଜମାନଙ୍କର ଓଡ଼ିଶା ବିଜୟ ପରେ ୬୦୧୭ ବର୍ଷ ପର୍ଯ୍ୟନ୍ତ ସାହିତ୍ୟ ନାନା ପ୍ରତିକୂଳ ଅବସ୍ଥା ମଧ୍ୟରେ ପଡ଼ି ଅଗ୍ରସର ହୋଇ ପାରି ନ ଥିଲା ଓ

ଓଡ଼ିଆ ଜୀବନରୁ ଆନନ୍ଦର ଆଭାସ ସମ୍ପୂର୍ଣ୍ଣରୂପେ ତରୋହୃତ ହେ'ଇ ଯାଇଥିଲା । ନଅଙ୍କର ୧୮୧୦ ବର୍ଷ ପରେ ଯେତେବେଳେ ଓଡ଼ିଶାରେ ପୁଣି ସାଧାରଣ ଜୀବନ ପ୍ରବର୍ତ୍ତିତ ହେଲା, ତେତେବେଳେ ଓଡ଼ିଶାରେ ମଜଲିସର ସଂଖ୍ୟା ଅତି ବିରଳ ଓ ସଙ୍ଗୀତରତ୍ନା ମଧ୍ୟ ସମାଜରୁ ବିଲୁପ୍ତପ୍ରାୟ । ୧୮୭୫ ଖ୍ରୀଷ୍ଟାବ୍ଦରେ ବାଲେଶ୍ଵରରୁ ପ୍ରକାଶିତ 'ସଂବାଦବାହିକା'ରେ ଓଡ଼ିଆ ଯାତ୍ରା ସମ୍ବନ୍ଧରେ ଆକ୍ଷେପ କରାଯାଇ ଏକ ପ୍ରବନ୍ଧ ସ୍ଥାନ ପାଇଥିଲା ଓ ଓଡ଼ିଆ ଯାତ୍ରାର ଅବସ୍ଥା ଭଲ ନ ଥିବାର କହି ତାହାର କିପରି ଉନ୍ନତ ହୋଇ ପାରେ, ଏଥି ନିମନ୍ତେ ଲେଖକ ବ୍ୟାକୁଳତା ପ୍ରକାଶ କରିଥିଲେ; ମାତ୍ର ଏହି ଲେଖା ଉପରେ ଟିପ୍ପଣୀସ୍ଵରୂପ 'ଉତ୍କଳ-ଦୀପିକା'ରେ ସମ୍ପାଦକ ଲେଖିଲେ, "ଯେଉଁଠାରେ ଆଦୌ ମଜଲିସ୍ ନାହିଁ, ସୁତରାଂ ଯାତ୍ରାଦର ପ୍ରୟୋଜନ ନାହିଁ, ସେଠାରେ ଏମାନଙ୍କର ଅବସ୍ଥା ଉତ୍ତମ କରିବାକୁ କିଏ ଚେଷ୍ଟିତ ହେବ ? ଏମାନଙ୍କର ଥିବା ନ ଥିବାରେ ଭଦ୍ରଲେକମାନଙ୍କର କିଛି ଯାଏ ଆସେ ନାହିଁ । ଯେତେବେଳେ ଓଡ଼ିଆମାନେ ଆମୋଦପ୍ରିୟ ହେବେ ଅଥଚ ବିଦ୍ୟା ଓ ଧନଦ୍ଵାରା ଆପଣାର ଉନ୍ନତର ଚେଷ୍ଟା କରିବେ, ତେତେବେଳେ ଏଠା ଯାତ୍ରାବାଲମାନଙ୍କର ଅବସ୍ଥା ଆପେ ସୁଧୁରୁଯିବ । ବର୍ତ୍ତମାନ ତାର ଆଶା ନାହିଁ ।" * ଏହାର କିଛିଦିନ ପରେ ପୂଜା ଉପଲକ୍ଷରେ ବାଲେଶ୍ଵର ରାଜବାଟୀରେ ଯାତ୍ରା ହେବାର ସମ୍ପାଦ ଦେଇ 'ସମ୍ବାଦ-ବାହିକା' ଲେଖିଥିଲା, "ଏବର୍ଷ ମେଘନାମ୍ବର ଅଞ୍ଚଳରୁ ୪୫ ଦଳ ଯାତ୍ରାବାଲ ଆସିଥିଲେ; ମାତ୍ର ବାଲେଶ୍ଵର ଓଡ଼ିଆମାନେ ନୂଆ ଶିଖି ଯେଉଁ ବଙ୍ଗଳା ଯାତ୍ରା କରିଥିଲେ ତାହା ସବୋଲୁଷ୍ଟ ହୋଇଥିଲା...ଏମାନେ ବଙ୍ଗଳାଯାତ୍ରା ଯେଉଁପ ଉତ୍ସାହ ସହିତ ଶିଖି ଅଛନ୍ତି, ସେହିପରି ନୂଆ ଧରଣର ଓଡ଼ିଆଯାତ୍ରା ଶିଖିଥିଲେ ବଡ଼ ସୁଖ ହୁଅନ୍ତା ।" ଏହି ଲେଖାର ଟିପ୍ପଣୀରେ 'ଉତ୍କଳଦୀପିକା'ର ସମ୍ପାଦକ ଲେଖିଥିଲେ, "ସମ୍ପ୍ରତି ଓଡ଼ିଶାରେ ଯାତ୍ରା ଯାତ୍ରା ବୋଲି ଖ୍ୟାତ ହେଉଅଛି ଓ ଯାତ୍ରାକୁ ନିରୁପାୟ ହୋଇ ଭଦ୍ରଲେକମାନେ ପଦ୍ମବିଶେଷରେ ଦେଖିବାକୁ ବାଧ୍ୟ ହୁଅନ୍ତି, ତାହା ଅତ୍ୟନ୍ତ ଘୃଣିତ ଓ ତହିଁରୁ ଓଡ଼ିଶାର ରୁଚିତ ନିତାନ୍ତ କୁହାଯିବ ପରବସ୍ତୁ ପ୍ରାପ୍ତ ହୁଏ । ବଙ୍ଗ ଭ୍ରମରେ ହେଉ ପଛକେ ବାଲେଶ୍ଵରର ଓଡ଼ିଆମାନେ ଏ ବିଷୟରେ ପ୍ରକୃତ ହୋଇଅଛନ୍ତି । ଏହାକୁ ଆମ୍ଭେମାନେ ଗୋଟିଏ ଶୁଭଲକ୍ଷଣ ବୋଲି

ଏଠାର ଅନେକ ଲୋକ ବଙ୍ଗଦେଶରେ ନାଟକର ଅଭିନୟ ଦେଖିଥିବାରୁ ନାଟକ ରଚନା ଓ ଅଭିନୟ ନିମନ୍ତେ ମନ ବଳାଇବା ସ୍ଵାଭାବିକ । ଶିକ୍ଷିତ ଲୋକମାନଙ୍କର ମାର୍ଜିତ ରୁଚି ସାଧାରଣ ଲୋକଙ୍କର ପ୍ରୀତିପ୍ରଦ ଯାହା ବିରୁଦ୍ଧରେ ଯୁଦ୍ଧ ଘୋଷଣା କରିଥିଲା ଓ ନିଜର ରୁଚି ଅନୁମୋଦିତ ନାଟକ ରଚନା କରିବାରେ ବ୍ରତୀ ମଧ୍ୟ ହୋଇଥିଲା । ଏହି ପରିସ୍ଥିତିରେ ଜଗନ୍ନୋହନ ଲାଲ (ଡେପୁଟି) ଶଶ୍ଵି ଏ ସ୍ଵଦ୍ଵ ନାଟକ ରଚନା କରିଥିଲେ ଓ 'ବାବାଜୀ ନାଟକ' ରୂପରେ ଏହା ମୁଦ୍ରିତ ହୋଇ ପ୍ରସ୍ତୁତ ମଧ୍ୟ ହୋଇଥିଲା (ତା ୨୦୧୦୧୮୭୭) । ଏହି ପୁସ୍ତକର ବିଜ୍ଞାପନରେ ଲେଖା ଥିଲା ଯେ, “ଏଥିରେ ଜଣେ ଯଥାର୍ଥ ସାଧୁର ଚରିତ୍ର, ବାରୁ ଓ ମଠଧାରୀଙ୍କର ଅଚରଣ, ଡାହାଣୀ, ଭୂତ ଓ ଗୁଣୀବିଦ୍ୟାର ପ୍ରସଙ୍ଗ ଏବଂ ରହସ୍ୟ ଓ ହୃତକର କଥାମାନ ଅଛି ।” ଉତ୍କଳଦୀପିକାର ସମ୍ପାଦକ ଏ ପୁସ୍ତକର ପ୍ରାପ୍ତି ସ୍ଵୀକାର କରି ଲେଖିଅଛନ୍ତି, “ଓଡ଼ିଆ ଭାଷାରେ ଏପର୍ଯ୍ୟନ୍ତ ନାଟକ ରଚନା ହୋଇ ନ ଥିଲା । ଏ ପୁସ୍ତକ ତହିଁର ପ୍ରଥମ ଉଦ୍ୟମ ଅଟଇ । ଇଂରାଜୀ, ସଂସ୍କୃତ ନାଟକର ଲକ୍ଷଣାନୁସାରେ ଏହାକୁ ପ୍ରକୃତ ନାଟକ ବୋଲିବାକୁ ମନ ବଳୁ ନାହିଁ……ନାଟକର ଭାଷା ଓ ରଚନା-ଛଟା କି ପ୍ରକାର ହେବ ଏସବୁ ଅତି ଚମତ୍କାରରୂପେ ଗ୍ରହଣକର୍ତ୍ତା ଦର୍ଶାଇ ଅଛନ୍ତି । ଭଣ୍ଡ, ମଠଧାରୀଙ୍କର ଦୋଷ ପ୍ରକାଶ କରିବା, ଭୂତ, ଡାହାଣୀ, ଜଡ଼ମନ୍ତ୍ର ଇତ୍ୟାଦି ବିଷୟରେ ଲୋକଙ୍କର ପ୍ରଚଳିତ ଭ୍ରମ ଓ କୁସଂସ୍କାର ଛେଦନ କରିବା ଏ ଗ୍ରନ୍ଥର ମୁଖ୍ୟ ଉଦ୍ଦେଶ୍ୟ ଜଣାଯାଏ । ଏହାଦ୍ଵାରା ନାଟକର ବାଟ ଫିଟିଲା, ଅଗରେ ପ୍ରକୃତ ନାଟକ ଓଡ଼ିଆ ଭାଷାରେ ବାହାର ପାରେ ।” *

ବାସ୍ତବିକ ଏହି 'ବାବାଜୀ ନାଟକ' ପ୍ରକୃତ ନାଟକ ନୁହେ, କିନ୍ତୁ ଏହା ଯାହା ଅପେକ୍ଷା ଉଚ୍ଚ ଓ ସୁରୁଣସମ୍ପନ୍ନ । ଏଥିରେ କଥୋପକଥନର ବାହୁଲ୍ୟ ଅଛି, ଚରିତ୍ରଚିତ୍ରଣର ପ୍ରସ୍ତାପ ଅଛି; ମାତ୍ର ନାଟକରେ ଯେଉଁ କଥାବସ୍ତୁର ବିନ୍ୟାସ ଥାଏ ଓ ନାନା ଚରିତ୍ରର ଏକତ୍ର ସମାବେଶରେ କଥାବସ୍ତୁର ସୌନ୍ଦର୍ଯ୍ୟ ସମ୍ପାଦିତ ହୋଇଥାଏ, ଏଥିରେ ସେ ସବୁ କିଛି ନାହିଁ । ଏହା ଅତି ସ୍ଵଦ୍ଵ ଶିକ୍ଷାପ୍ରଦ ଗୀତନାଟ୍ୟ ଭଳି ଅର୍ଥ କିଛି ନୁହେ । ଏହାର ଯଥାଯଥ ଅଭିନୟ ମଧ୍ୟ ଲେଖକଙ୍କ ଘରଠାରେ (ମାହାଙ୍ଗା)

୧୬୧୭ ବର୍ଷ ପରେ ଥରେ ଦୁଇ ଥର ମାସ ହୋଇଥିଲା ଓ ଏଥିପୂର୍ବରୁ ବହୁକୁଦ ଗ୍ରାମରେ ଥରେ ଅଭିନୀତ ହୋଇଥିଲା । † ବାସ୍ତବରେ ଏହି ନାଟକ ଓଡ଼ିଆ ଯାଦାର ସୁରୁଗିପୂର୍ଣ୍ଣ ସଂସ୍କରଣ ବୋଲି କହିଲେ ଅତ୍ୟନ୍ତ ହେବ ନାହିଁ ।

ଓଡ଼ିଆ ଯାଦା ଓଡ଼ିଆ ନାଟକର ଭିତ୍ତି; ଏଣୁ ଯାଦା ସହିତ ନାଟକର ରୂପଗତ ସାମଞ୍ଜସ୍ୟ ବିଷୟରେ ଆଲୋଚନା କରିବା ଉଚିତ । ଯାଦାଗୁଡ଼ିକ ସାଧାରଣତଃ ପୌରାଣିକ ବିଷୟ ଘେନି ରଚିତ ହୋଇଥିବାରୁ ଏଥିରେ ଇନ୍ଦ୍ର, ନାରଦ ପ୍ରଭୃତ ଅତିପ୍ରାକୃତ ଭୂମିକାମାନଙ୍କର ପରିଚୟ ପାଇଥାନ୍ତି; ମାତ୍ର ଏହି ଅତିପ୍ରାକୃତ ଚରଣଗୁଡ଼ିକର ଅଭିନୟ ଅସ୍ଵାଭାବିକ ହେଲେହେଁ ଗ୍ରାମ୍ୟ ଲୋକମାନେ ସେମାନଙ୍କର ଅସ୍ତିତ୍ଵ ବିଷୟରେ ଏତେ ନିଃସନ୍ଦେହ ଓ ସ୍ଥିରନିଶ୍ଚିତ ଯେ ପୂର୍ଣ୍ଣାଙ୍ଗ ନାଟକରେ ମଧ୍ୟ ଏମାନଙ୍କୁ ରଙ୍ଗମଞ୍ଚ ଉପରକୁ ଆଣି ଅଭିନୟ କରାଇବାରେ ଦ୍ଵିଧା ବୋଧ କରନ୍ତି ନାହିଁ । ଓଡ଼ିଆ ନାଟକମାନଙ୍କରେ ଇନ୍ଦ୍ର, କୁବେର, ବ୍ରହ୍ମା, ଶିବ ପ୍ରଭୃତ ଯେଉଁ ଦେବଦେବୀମାନଙ୍କର ଚରଣ ଦେଖାଯାଏ, ତାହା ଯାଦାର ଗୁଡ଼ିକରୁ ଅନୁକୃତ ଓ ସଂସ୍କୃତ ଇଂରାଜୀ ନାଟକମାନଙ୍କରେ ଏଭଳି ଗୁଡ଼ିକ ସୁପ୍ରଚଳିତ ନାହିଁ । ପୁନର୍ବୟ ଓଡ଼ିଆ ନାଟକମାନଙ୍କରେ ଯେଉଁ ସଙ୍ଗୀତର ବାଦ୍ୟ ଦେଖାଯାଏ, ତାହା ମଧ୍ୟ ମଜଲିସର ନୃତ୍ୟ, ଗୀତ ଓ ଯାଦାରେ ସଙ୍ଗୀତର ଆଧିକ୍ୟର ଫଳ ବୋଲି ଅନୁମାନ କରାଯାଇ ପାରେ । ଇଂରାଜୀ ନାଟକରେ ସଙ୍ଗୀତର ବାଦ୍ୟ ନ ଥିଲା, କିନ୍ତୁ ଓଡ଼ିଆ ନାଟକରେ ପ୍ରାଥମିକ ସଙ୍ଗୀତ ଓ ଶେଷ ସଙ୍ଗୀତ ସ୍ଥୃତ ପ୍ରାୟ ୬୭ ଗୋଟି ସଙ୍ଗୀତ ସଂଯୋଜିତ ହୋଇଥାଏ । ଓଡ଼ିଶାର ଲୋକମାନେ ଯାତ୍ରାରେ ସଙ୍ଗୀତରେ ଅଭ୍ୟସ୍ତ ଥିବାରୁ ଓ ସଙ୍ଗୀତର ଓଡ଼ିଶାରେ ବହୁଳ ପରିମାଣରେ ଦେଖାଯାଉଥିବାରୁ ନାଟକକୁ ହୃଦୟଗ୍ରାହୀ କରିବା ନିମନ୍ତେ ନାଟ୍ୟକାରମାନେ ସଙ୍ଗୀତ ରଚନା କରିଥାନ୍ତି । ପୁନର୍ବୟ ଯାଦାରେ ହାସ୍ୟରସ ଉପାଦାନ କରିବା ନିମନ୍ତେ ବିଭିନ୍ନ ଭାଷାର ବିକୃତ ବ୍ୟବହାର କରାଯାଉଥିଲା । ବୋହୁ ବୈଦ୍ୟ ସୁଆଙ୍ଗରେ ବଙ୍ଗଳା ଭାଷାକୁ ବିକୃତ କରି ବ୍ୟବହାର କରାଯାଇଅଛି ଓ ଅନ୍ୟ ସ୍ଥାନରେ ବିକୃତ ହିନ୍ଦୀର ମଧ୍ୟ ବ୍ୟବହାର ଅଛି । ଏହି ବିକୃତ ଭାଷାର ବ୍ୟବହାର ଓଡ଼ିଆ ନାଟକ-

ମାନଙ୍କରେ ମଧ୍ୟ ହାସ୍ୟରସ ଉତ୍ପାଦନ କରିବା ନିମନ୍ତେ ବ୍ୟବହୃତ ହୋଇଥାଏ । ପୁଣି ଯାହାର ଅନୁକରଣରେ ସୈନ୍ୟ, ଦ୍ଵାରା ଓ ନାଗରକମାନଙ୍କୁ ହାସ୍ୟରସ ଅବତାରଣା କରିବା ନିମନ୍ତେ ବ୍ୟବହାର କରାଯାଇଥାଏ । ଏଣୁ ଓଡ଼ିଆ ନାଟକ ଏକ ଦିଗରେ ଇଂରାଜୀ ନାଟକ ଏବଂ ଅନ୍ୟ ଦିଗରେ ସଂସ୍କୃତ ନାଟକଦ୍ଵାରା ପ୍ରଭାବିତ ହେଲେହେଁ ପୂର୍ବବର୍ତ୍ତୀ ଯାହାର ପ୍ରଭାବ ସମ୍ପୂର୍ଣ୍ଣ ଭାବରେ ତରୋହିତ ହୋଇ ପାରି ନାହିଁ ଏବଂ ଏହାହିଁ ସ୍ଵାଭାବିକ । ଲୋକମାନେ ପୂର୍ବେ ଯେଉଁଥିରେ ଆନନ୍ଦ ପାଉଥିଲେ ବା ଅଭ୍ୟସ୍ତ ଥିଲେ, ତାହା ସମ୍ପୂର୍ଣ୍ଣଭାବରେ ବଦଳାଇ ଦେବା ସାହିତ୍ୟର ଧର୍ମ ନୁହେଁ ।

ଓଡ଼ିଆ ନାଟକ ଲେଖା ହେବା ବହୁ ପୂର୍ବରୁ ବଙ୍ଗଳାରେ ନାଟକ ଲିଖିତ ଓ ଅଭିନୀତ ହେଉଥିଲା । ୧୭୪୬ ଖ୍ରୀଷ୍ଟାବ୍ଦରେ ବଙ୍ଗଳାରେ ପ୍ରଥମ ରଙ୍ଗମଞ୍ଚ ସ୍ଥାପିତ ହୋଇଥିଲା ଓ କେତେକ ଇଂରାଜୀ ନାଟକର ପୂର୍ଣ୍ଣ ଅଭିନୟ ମଧ୍ୟ ହୋଇଥିଲା । ୧୮୩୩ ଖ୍ରୀଷ୍ଟାବ୍ଦରେ ପ୍ରଥମେ ବଙ୍ଗଳା ନାଟକର ଅଭିନୟ ଆରମ୍ଭ ହୋଇଥିଲା ଓ ସ୍ଥାୟୀ ରଙ୍ଗମଞ୍ଚ ମଧ୍ୟ ପ୍ରତିଷ୍ଠିତ ହୋଇଥିଲା । ପରବର୍ତ୍ତୀ କାଳରେ ନାନା ବିଦ୍ୟାଳୟମାନଙ୍କରେ ନାନାବିଧି ଉତ୍ସବ ଉପଲକ୍ଷରେ ନାଟକମାନଙ୍କର ଅଭିନୟ ପ୍ରଦର୍ଶିତ ହୋଇଥିଲା ଓ କଳିକତାର ଧନାତ୍ୟ ଲୋକମାନଙ୍କ ବାସଗୃହରେ ସ୍ଥାୟୀ ରଙ୍ଗମଞ୍ଚର ପ୍ରତିଷ୍ଠା ମଧ୍ୟ ହୋଇଥିଲା । ୧୮୭୨ ଖ୍ରୀଷ୍ଟାବ୍ଦରେ ବଙ୍ଗଦେଶରେ ସାଧାରଣ ନାଟ୍ୟଶାଳାର ପ୍ରତିଷ୍ଠା ହୋଇ ପ୍ରତି ସପ୍ତାହରେ ଅଭିନୟ ପ୍ରଦର୍ଶିତ ହେଲା । * ଓଡ଼ିଶାରେ ନାଟକ ଲେଖା ବହୁ ପୂର୍ବେ ମଧୁସୂଦନ ଦତ୍ତ, ଗିରୀଶଚନ୍ଦ୍ର ଘୋଷ, ଦାନବନ୍ଧୁ ମିତ୍ର ଓ ମନୋମୋହନ ବସୁ ପ୍ରଭୃତ ନାଟ୍ୟରଥୀମାନଙ୍କ ଉଦ୍ୟମରେ ବଙ୍ଗଳା ନାଟ୍ୟ ସାହିତ୍ୟ ଛିଦ୍ର ପ୍ରତିଷ୍ଠା ଲାଭ କରିବାକୁ ସମର୍ଥ ହୋଇଥିଲା । ଓଡ଼ିଆ ନାଟକ ଲେଖା ହେବା ପରେ ମଧ୍ୟ ଅନେକ ସେବରେ ବଙ୍ଗଳା ନାଟକ ଓଡ଼ିଆ ନାଟକ ଉପରେ ପ୍ରଭାବ ବିସ୍ତାର କରିବାକୁ ସମର୍ଥ ହୋଇଅଛି ଓ ଅନେକଗୁଡ଼ିଏ ବଙ୍ଗଳା ନାଟକୀୟ ରୀତି ଓଡ଼ିଆରେ ସ୍ଵୀକୃତ ଓ ଅନୁକୃତ ହେଉଅଛି ।

ଓଡ଼ିଆରେ ପ୍ରଥମ ନାଟକ ଅଭିନୀତ ହେବା ପୂର୍ବରୁ କେତେକ ବର୍ଷ ବଙ୍ଗଳା ନାଟକର ଅଭିନୟ ଆରମ୍ଭ ହୋଇଥିଲା ଓ ଗୋଟିଏ ଦୁଷ୍ଟବ୍ୟ ବିଷୟ ଏହି କି ଯେ, ପ୍ରଥମ ନାଟକର ଅଭିନୟ କୌଣସି ଧନୀଲୋକର

ଅନୁକୂଳରେ ସମାଦିତ ନ ହୋଇ ସାଧାରଣ ଲୋକଙ୍କ ଗୁଣାଦ୍ଵାରା ନିର୍ବାହିତ ହୋଇଥିଲା । ୧୮୭୭ ଖ୍ରୀଷ୍ଟାବ୍ଦର ଶେଷ ଭାଗରେ ଦଳେ ଲୋକ କଲିକତାରୁ ବାଲେଶ୍ଵରକୁ ନାଟକର ଅଭିନୟ ଦେଖାଇବାକୁ ଆସିଥିଲେ ଓ ସେମାନଙ୍କର କଟକ ଆସିବାର ଥିଲେ ମଧ୍ୟ ତାହା ଘଟି ପାରିଲା ନାହିଁ । * ମାତ୍ର ୧୮୭୮ ଖ୍ରୀଷ୍ଟାବ୍ଦର ପ୍ରଥମ ଭାଗରେ ବସନ୍ତପଞ୍ଚମୀ ରାତ୍ରିରେ” ଓଡ଼ିଶାରେ ନାଟକର ଅଭିନୟ ପ୍ରଥମ ଥର ହେଲା..... କେତେକ କ୍ରତବ୍ୟ ଯୁବକଙ୍କର ଅସୀମ ପରିଶ୍ରମ ଓ ଯତ୍ନରେ କଟକଠାରେ ଅଭିନୟ ପ୍ରତ୍ୟକ୍ଷ ହେଲା; ଏମାନେ ଅପଣା ଅପଣା ମଧ୍ୟରେ ଭେଦା କଲେ ଓ ଏଠାରେ ଭଦ୍ରଲୋକମାନେ ମଧ୍ୟ ତାହାଙ୍କ ପ୍ରାର୍ଥନା ମତେ ଭେଦା ଦେଇ ତାହାଙ୍କ ଉତ୍ସାହ ବଢ଼ାଇଲେ । ବାରୁ ମନୋମୋହନ ବସୁଙ୍କ ପ୍ରଣୀତ ରାମାଭିଷେକ ନାଟକର ଅଭିନୟ ହୋଇଥିଲା” † ଓ ଅଭିନୟ ମଧ୍ୟ ସଫଳ ହୋଇଥିଲା । ଏହାର କିଛିଦିନ ପରେ ୧୭ ତାରିଖ ଫେବୃଆରୀ ୧୮୭୮ ଖ୍ରୀଷ୍ଟାବ୍ଦରେ ପ୍ରସିଦ୍ଧ ଜମିଦାର ବାରୁ ଗୋଲୋକଚନ୍ଦ୍ର ବୋଷଙ୍କ ଗୃହଠାରେ ଏହି ନାଟକର ଆଉ ଥରେ ଅଭିନୟ ହୋଇଥିଲା ଓ ଦାମିକା ଟିପ୍ପଣୀରେ “ନାଟକ ଅଭିନୟରେ ଏଠା ଲୋକଙ୍କର ବିଲକ୍ଷଣ ରୁଚି ହୋଇ ଆସୁଅଛି” ବୋଲି ସଙ୍କେତ ଦିଆଯାଇଥିଲା । ‡ ଏହାର କିଛିଦିନ ପରେ ମାନ୍ୟବର Sir Ashley Eden ସ୍ଲେଟ ଲଟ ମହୋଦୟଙ୍କ କଟକ ଆଗମନ ଉପଲକ୍ଷରେ “ସୋମବାର ରାତ୍ରିରେ ଦରବାର ଗୃହରେ ଦେଖାୟ ମଜଲିସ୍ ହେଲା । ଲଟସାହେବ ରାତ୍ରି ୯ ଘଣ୍ଟା ସମୟରେ ମଜଲିସରେ ବିରଜମାନ ହେଲେ । ତତ୍ପୂର୍ବ ରାମାଭିଷେକ ନାଟକର ଅଭିନୟ ଆରମ୍ଭ ହେଲା...ବାଛି ବାଛି ୭ ଗୋଟି ଗର୍ଭୀଙ୍କର ଅଭିନୟ ହେଲା, * ଗୋଟି ସ୍ତ୍ରୀ ଦିଆଗଲା, ତଥାପି ୩ ଘଣ୍ଟା କାଳ ଲାଗିଲା । ନାଟ୍ୟମଞ୍ଚର ଯବନିକା ଏଠା କାରଗର-ଦ୍ଵାରା ସୁଗୁରୁରୂପେ ଚାହିଁତ ହୋଇଥିବାରୁ ସମସ୍ତେ ପ୍ରଶଂସା କଲେ ।” §

ହିଂସା ବା ଅନୁକୃତ ଅନ୍ୟର ସାପଲ୍ୟର ପରିଗୁଣକ; ଏଣୁ ଉପରୋକ୍ତ ଦଳ ନାଟକ ଅଭିନୟ କରିବାରେ ସଫଳକାମ ହେବାରୁ

* ଉତ୍କଳ ଦାମିକା—ତା ୧୮୭୧୮୭
 † ଉତ୍କଳ ଦାମିକା—ତା ୧୮୭୧୮୭
 ‡ ଉତ୍କଳ ଦାମିକା—ତା ୧୯୩୨୧୮୭୮
 § ଉତ୍କଳ ଦାମିକା—ତା ୧୯୩୧୮୭୮

ଗୋଟିଏ ପ୍ରତ୍ୟକ୍ଷ ଅଭିନେତା ଦଳର ମଧ୍ୟ ସୃଷ୍ଟି ହେଲା । ଅପ୍ରେଲ ୨୮ ତାରିଖ ୧୮୭୮ ଖ୍ରୀଷ୍ଟାବ୍ଦ ଦିନ ବାରୁ ହରମୋହନ ମିତ୍ରଙ୍କ ଘରଠାରେ ଗୋଟିଏ ଭଲ ଦଳ ନାଟକ ଅଭିନୟ କରିଥିଲେ, ମାତ୍ର ଏହି ଅଭିନୟ ପ୍ରତି ଲୋକମାନଙ୍କର ଆଗ୍ରହ ସୁଗତ ହୋଇ ନ ଥିଲା ଓ ଅଭିନେତାମାନେ ସମସ୍ତେ ଅଲଗା-ଅଲଗା ସ୍କୁଲ ବାଳକ ଥିବାରୁ ଏଥିର ଡାକ୍ତରୀ ସମାଲୋଚନା ମଧ୍ୟ ହୋଇଥିଲା ।

୧୮୭୯ ଖ୍ରୀଷ୍ଟାବ୍ଦରେ ଆଉ ନାଟକ ଅଭିନୀତ ହୋଇ ନାହିଁ ଓ ଭବିଷ୍ୟ ଦଳ ପରସ୍ପର ମଧ୍ୟରେ ବିବାଦ କରି ଅଭିନୟ ସମ୍ପୂର୍ଣ୍ଣଭାବରେ ବନ୍ଦ କରି ଦେଇଥିଲେ । କେବଳ ଏହି ବର୍ଷ ଦୁର୍ଗାପୂଜା ସମୟରେ କେତେକ ଯୁବକ ମିଶ୍ରି ଗୋଟିଏ ଅଭିନୟ କରିଥିଲେ, ମାତ୍ର ତାହା ତେତେ ଶୁଭକର୍ଷକ ହୋଇ ପାରି ନ ଥିଲା । ୧୮୮୦ ଖ୍ରୀଷ୍ଟାବ୍ଦରେ ସରସ୍ୱତୀପୂଜା ଉପଲକ୍ଷେ “ଦୁଇ ଦଳର ଯୁବକ ଏକମେଳରେ ଆଠଦିନ ମଧ୍ୟରେ ପ୍ରସ୍ତୁତ ହୋଇ ଗତ ସୋମବାର ଅଭିନୟ ଦେଖାଇଥିଲେ । ‘ଏକେଇକି ବଲେ ସଭ୍ୟତା’ ଅଭିନୟର ବିଷୟ ଥିଲା ।” * ଏହି ବର୍ଷ ଫେବୃୟାରୀ ମାସରେ ଓଡ଼ିଶାରେ ଅବସ୍ଥାପିତ ଜଣେ ବଙ୍ଗୀୟ ଡେପୁଟି ଶ୍ରୀ ରଞ୍ଜଲଲ ବାନାର୍ଜୀ ‘କାଣ୍ଡିକାବେଶ୍ୱ’ ନାମକ ଗୋଟିଏ କାବ୍ୟ ପ୍ରକାଶ କରିଥିଲେ ଓ ଏହି ପଦ୍ୟ ଗ୍ରନ୍ଥର ସମାଲୋଚନା ମଧ୍ୟ ଉତ୍କଳ ଦାସିକାରେ ପ୍ରକାଶିତ ହୋଇଥିଲା । ଓଡ଼ିଶାରେ ଦୁଇ ତନି ବର୍ଷ ଏକାଦିନିମେ ବଙ୍ଗଳା ନାଟକ ଅଭିନୀତ ହେଉଥିବାରୁ ଏଠାରେ ଓଡ଼ିଆ ନାଟକ ରଚନା ଓ ଅଭିନୟ କରିବା ପ୍ରତି ଆଗ୍ରହ ହେବା ସ୍ୱାଭାବିକ ଓ ଏହି ପରିସ୍ଥିତିରେ ଓଡ଼ିଆ ନାଟକ ରଚିତ ଓ ଅଭିନୀତ ହୋଇଥିଲା । ଓଡ଼ିଆ ନାଟ୍ୟକାରଙ୍କ ସମ୍ମୁଖରେ ସମ୍ମତ ନାଟକ, ଇଂରାଜି ନାଟକ, ଓଡ଼ିଆ ଯାତ୍ରା, ବଙ୍ଗଳା ନାଟକ ପ୍ରଭୃତିର ଆଦର୍ଶ ଥିଲା ଓ ଏ ସମସ୍ତରୁ ରସ ଗ୍ରହଣ କରି ନିଜର ପ୍ରତିଭାଦ୍ୱାରା ଅନୁପ୍ରାଣିତ ହୋଇ ନାଟ୍ୟକାର ଓଡ଼ିଆ ନାଟକ ଲେଖିବାରେ ପ୍ରବୃତ୍ତ ହେଲେ ।

ତୃତୀୟ ପରିଚ୍ଛେଦ

ପ୍ରଥମ ଓଡ଼ିଆ ନାଟକ

ଓଡ଼ିଆରେ ପ୍ରଥମ ନାଟକ ରଚିତ ହେଲା ୧୮୮୦ ମସିହାରେ । ତାହା ପୂର୍ବରୁ ଯେଉଁ ‘ବାବାଜୀ’ ନାଟକ ରଚିତ ହୋଇଥିଲା, ତାହା ବାସ୍ତବରେ ନାଟକ ନୁହେ । ୧୮୭୮ ମସିହାରେ କଟକ ନଗରୀରେ କେତେକ ଯୁବକଙ୍କ ଉଦ୍ୟମରେ ପ୍ରଥମରେ ରଙ୍ଗମଞ୍ଚ ଗଢ଼ା ହୋଇ ବଙ୍ଗଳା ନାଟକ ଅଭିନୀତ ହୋଇଥିଲା ଓ ଏହି ସମୟରେ ରାମଶଙ୍କର କଲେଜର ଛାତ୍ର । ୧୮୭୯ ମସିହାରେ ରାମଶଙ୍କର ବାବୁ ଏଫ୍. ଏ. ପାଶ କରି ବିଦ୍ୟାଳୟର ପାଠ ସାଙ୍ଗ କଲେ ଓ ସଙ୍ଗେ ସଙ୍ଗେ ରାଜକାର୍ଯ୍ୟରେ ନିୟୁକ୍ତ ହେଲେ ଓ ସାହୃଦ୍ୟଚର୍ଚ୍ଚା କରିବାକୁ ତାଙ୍କୁ ଯଥେଷ୍ଟ ସୁଯୋଗ ଓ ଅବସର ମଧ୍ୟ ମିଳିଲା । ଏହି ସମୟରେ ପ୍ରିଣ୍ଟିଙ୍ଗ୍ କମ୍ପାନୀରେ ସେ ତାଙ୍କ ଜ୍ୟେଷ୍ଠଭ୍ରାତା ଗୌରୀଶଙ୍କର ବାବୁଙ୍କୁ ନାନା ବିଷୟରେ ସାହାଯ୍ୟ ମଧ୍ୟ କରୁଥିଲେ ଓ ରଙ୍ଗଲଲ ବାବୁଙ୍କ ପ୍ରଣୀତ କାହିଁକାବେରା କାବ୍ୟଗ୍ରନ୍ଥ ନିଷ୍ପତ୍ତ ପ୍ରଥମରୁ ତାଙ୍କର ଦୃଷ୍ଟିପଥାରୁଡ଼ି ହୋଇଥିବ । ପ୍ରଥମରୁ ନାଟକ ରଚନା କରିବା ସମୟରେ ନାଟ୍ୟକାର ସାଧାରଣ ଲୋକଙ୍କର ସାମୟିକ ତୃପ୍ତିଦାୟକ କରିବା ଅପେକ୍ଷା ସେମାନଙ୍କୁ ଶିକ୍ଷା ଦେବା ଅଧିକ ପ୍ରୟୋଜନ ବୋଲି ମନେ କରୁଥିଲେ ଓ ନିଜର ନାଟ୍ୟବସ୍ତୁ ଯେପରି ସୁରୁଚିତ ହେବ ଓ ଓଡ଼ିଶାର ଜାତୀୟ ଗୌରବର ଅନୁକୂଳ ହୁଏ, ସେ ବିଷୟ ପ୍ରତି ମଧ୍ୟ ତାଙ୍କର ଦୃଷ୍ଟି ସମ୍ୟକ୍ ଭାବରେ ଆକୃଷ୍ଟ ହୋଇଥିଲା । ନାଟକୀୟ କଥା-ବସ୍ତୁର ଅଭିନୟଦ୍ୱାରା ଲୋକଶିକ୍ଷା ସହଜରେ ସାଧିତ ହୋଇ ପାରିବ, ଏହି ଧାରଣା ସମ୍ବୃତ ନାଟ୍ୟକାରମାନଙ୍କ ମଧ୍ୟରେ ପ୍ରଚଳିତ ଥିଲା ଓ ଯୁଗସତ୍ ଶିକ୍ଷା ଓ ଆନନ୍ଦ ଦେବା ନିମନ୍ତେ ପ୍ରଥମରୁ ରାମଶଙ୍କର ବାବୁ ବ୍ୟସ୍ତ ହୋଇ ଥିଲେ ।

ନାଟ୍ୟକାର କାର୍ତ୍ତ୍ୱିକ କାହିଁକି ପ୍ରସଙ୍ଗଟି ନିର୍ବାଚନ କଲେ, ତାହାର କୈଫିୟତ ନାଟକର ଆରମ୍ଭରେ ଦେଖିଛନ୍ତି । ବଙ୍ଗଦେଶୀୟ ନାଟକ ଓଡ଼ିଶାରେ ଅଭିନୀତ ହେଉଥିବାର ଦେଖି ତାଙ୍କର ମନ ବିଦ୍ରୋହୀ ହେବାରୁ ସେ ଓଡ଼ିଶାର ଗୌରବମୟ ଯୁଗର ଚିନ୍ତା ଭେଦି ପ୍ରଥମେ ଓଡ଼ିଆ ନାଟକ ରଚନାରେ ପ୍ରବୃତ୍ତ ହେବା ସ୍ୱାଭାବିକ । ପୁରୁଷୋତ୍ତମ ଦେବ

ଗୋଟିଏ ପ୍ରତ୍ୟକ୍ଷ ଅଭିନେତା ଦଳର ମଧ୍ୟ ସୃଷ୍ଟି ହେଲା । ଅପ୍ରେଲ ୨୮ ତାରିଖ ୧୮୭୮ ଖ୍ରୀଷ୍ଟାବ୍ଦ ଦିନ ବାରୁ ହରମୋହନ ମିତ୍ରଙ୍କ ଘରଠାରେ ଗୋଟିଏ ଭଲ ଦଳ ନାଟକ ଅଭିନୟ କରିଥିଲେ, ମାତ୍ର ଏହି ଅଭିନୟ ପ୍ରତି ଲୋକମାନଙ୍କର ଆଗ୍ରହ ସୂଚିତ ହୋଇ ନ ଥିଲା ଓ ଅଭିନେତାମାନେ ସମସ୍ତେ ଅଲ୍ଲବୟସ୍କ ସ୍କୁଲ ବାଳକ ଥିବାରୁ ଏଥିର ଡାକ୍ତରୀ ସମାଲୋଚନା ମଧ୍ୟ ହୋଇଥିଲା ।

୧୮୭୯ ଖ୍ରୀଷ୍ଟାବ୍ଦରେ ଆଉ ନାଟକ ଅଭିନୀତ ହୋଇ ନାହିଁ ଓ ଉଭୟ ଦଳ ପରସ୍ପର ମଧ୍ୟରେ ବିବାଦ କରି ଅଭିନୟ ସମ୍ପୂର୍ଣ୍ଣଭାବରେ ବନ୍ଦ କରି ଦେଇଥିଲେ । କେବଳ ଏହି ବର୍ଷ ଦୁର୍ଗାପୂଜା ସମୟରେ କେତେକ ଯୁବକ ମିଶ୍ରି ଗୋଟିଏ ଅଭିନୟ କରିଥିଲେ, ମାତ୍ର ତାହା ତେତେ ଚିତ୍ତକର୍ଷକ ହୋଇ ପାରି ନ ଥିଲା । ୧୮୮୦ ଖ୍ରୀଷ୍ଟାବ୍ଦରେ ସରସ୍ୱତୀପୂଜା ଉପଲକ୍ଷେ “ଦୁଇ ଦଳର ଯୁବକ ଏକମେଳରେ ଆଠଦିନ ମଧ୍ୟରେ ପ୍ରସ୍ତୁତ ହୋଇ ଗତ ସୋମବାର ଅଭିନୟ ଦେଖାଇଥିଲେ । ‘ଏକେଇକି ବଲେ ସତ୍ୟତା’ ଅଭିନୟର ବିଷୟ ଥିଲା ।” * ଏହି ବର୍ଷ ଫେବୃୟାରୀ ମାସରେ ଓଡ଼ିଶାରେ ଅବସ୍ଥାପିତ ଜଣେ ବଙ୍ଗୀୟ ତେପୁଟି ଶ୍ରୀ ରଞ୍ଜଲଲ୍ ବାନୁର୍ଜୀ ‘କାଞ୍ଚିକାବେଷ୍ଟ’ ନାମକ ଗୋଟିଏ କାବ୍ୟ ପ୍ରକାଶ କରିଥିଲେ ଓ ଏହି ପଦ୍ୟ ଗ୍ରନ୍ଥର ସମାଲୋଚନା ମଧ୍ୟ ଉତ୍କଳ ଦୀପିକାରେ ପ୍ରକାଶିତ ହୋଇଥିଲା । ଓଡ଼ିଶାରେ ଦୁଇ ତନି ବର୍ଷ ଏକାଦିନିମେ ବଙ୍ଗଳା ନାଟକ ଅଭିନୀତ ହେଉଥିବାରୁ ଏଠାରେ ଓଡ଼ିଆ ନାଟକ ରଚନା ଓ ଅଭିନୟ କରିବା ପ୍ରତି ଆଗ୍ରହ ହେବା ସ୍ୱାଭାବିକ ଓ ଏହି ପରିସ୍ଥିତିରେ ଓଡ଼ିଆ ନାଟକ ରଚିତ ଓ ଅଭିନୀତ ହୋଇଥିଲା । ଓଡ଼ିଆ ନାଟ୍ୟକାରଙ୍କ ସମ୍ମୁଖରେ ସମ୍ପୂର୍ଣ୍ଣ ନାଟକ, ଇଂରାଜୀ ନାଟକ, ଓଡ଼ିଆ ଯାତ୍ରା, ବଙ୍ଗଳା ନାଟକ ପ୍ରଭୃତିର ଆଦର୍ଶ ଥିଲା ଓ ଏ ସମସ୍ତରୁ ରସ ଗ୍ରହଣ କରି ନିଜର ପ୍ରତିଭାଦ୍ୱାରା ଅନୁପ୍ରାଣିତ ହୋଇ ନାଟ୍ୟକାର ଓଡ଼ିଆ ନାଟକ ଲେଖିବାରେ ପ୍ରବୃତ୍ତ ହେଲେ ।

ତୃତୀୟ ପରିଚ୍ଛେଦ

ପ୍ରଥମ ଓଡ଼ିଆ ନାଟକ

ଓଡ଼ିଆରେ ପ୍ରଥମ ନାଟକ ରଚିତ ହେଲା ୧୮୮୦ ମସିହାରେ । ତାହା ପୂର୍ବରୁ ଯେଉଁ ‘ବାବାଜୀ’ ନାଟକ ରଚିତ ହୋଇଥିଲା, ତାହା ବାସ୍ତବରେ ନାଟକ ନୁହେ । ୧୮୭୮ ମସିହାରେ କଟକ ନଗରରେ କେତେକ ଯୁବକଙ୍କ ଉଦ୍ୟମରେ ପ୍ରଥମରେ ରଙ୍ଗମଞ୍ଚ ଗଢ଼ା ହୋଇ ବଙ୍ଗଳା ନାଟକ ଅଭିନୀତ ହୋଇଥିଲା ଓ ଏହି ସମୟରେ ରାମଶଙ୍କର କଲେଜର ଗୁରୁ । ୧୮୭୯ ମସିହାରେ ରାମଶଙ୍କର ବାବୁ ଏଫ୍. ଏ. ପାଶ କରି ବିଦ୍ୟାଳୟର ପାଠ ସାଙ୍ଗ କଲେ ଓ ସଙ୍ଗେ ସଙ୍ଗେ ରାଜକାର୍ଯ୍ୟରେ ନିଯୁକ୍ତ ହେଲେ ଓ ସାହିତ୍ୟଚର୍ଚ୍ଚା କରିବାକୁ ତାଙ୍କୁ ଯଥେଷ୍ଟ ସୁଯୋଗ ଓ ଅବସର ମଧ୍ୟ ମିଳିଲା । ଏହି ସମୟରେ ପ୍ରିଞ୍ଚିପାଲ କମ୍ପାନୀରେ ସେ ତାଙ୍କ ଜ୍ୟେଷ୍ଠଭ୍ରାତା ଗୌରୀଶଙ୍କର ବାବୁଙ୍କୁ ନାନା ବିଷୟରେ ସାହାଯ୍ୟ ମଧ୍ୟ କରୁଥିଲେ ଓ ରଙ୍ଗଲଲ ବାବୁଙ୍କ ପ୍ରଣୀତ କାହିଁକାବେଶ୍ କାବ୍ୟଗ୍ରନ୍ଥ ନିଶ୍ଚୟ ପ୍ରଥମରୁ ତାଙ୍କର ଦୃଷ୍ଟିପଥାରୁଡ଼ ହୋଇଥିବ । ପ୍ରଥମରୁ ନାଟକ ରଚନା କରିବା ସମୟରେ ନାଟ୍ୟକାର ସାଧାରଣ ଲୋକଙ୍କର ସାମୟିକ ତୃପ୍ତିବିଧାନ କରିବା ଅପେକ୍ଷା ସେମାନଙ୍କୁ ଶିକ୍ଷା ଦେବା ଅଧିକ ପ୍ରୟୋଜନ ବୋଲି ମନେ କରୁଥିଲେ ଓ ନିଜର ନାଟ୍ୟବସ୍ତୁ ଯେପରି ସୁରୁଚିତସଙ୍ଗତ ହୁଏ ଓ ଓଡ଼ିଶାର ଜାତୀୟ ଗୌରବର ଅନୁକୂଳ ହୁଏ, ସେ ବିଷୟ ପ୍ରତି ମଧ୍ୟ ତାଙ୍କର ଦୃଷ୍ଟି ସମ୍ୟକ୍ ଭାବରେ ଆକୃଷ୍ଟ ହୋଇଥିଲା । ନାଟକୀୟ କଥା-ବସ୍ତୁର ଅଭିନୟଦ୍ୱାରା ଲୋକଶିକ୍ଷା ସହଜରେ ସାଧିତ ହୋଇ ପାରବ, ଏହି ଧାରଣା ସମ୍ବନ୍ଧେ ନାଟ୍ୟକାରମାନଙ୍କ ମଧ୍ୟରେ ପ୍ରଚଳିତ ଥିଲା ଓ ଯୁଗପତ୍ନୀ ଶିକ୍ଷା ଓ ଆନନ୍ଦ ଦେବା ନିମନ୍ତେ ପ୍ରଥମରୁ ରାମଶଙ୍କର ବାବୁ ବ୍ୟସ୍ତ ହୋଇ ଥିଲେ ।

ନାଟ୍ୟକାର କାହିଁକି କାହିଁକି ପ୍ରସଙ୍ଗଟି ନିର୍ବାଚନ କଲେ, ତାହାର କୈଫିୟତ ନାଟକର ଆରମ୍ଭରେ ଦେଖିହେବ । ବଙ୍ଗଦେଶୀୟ ନାଟକ ଓଡ଼ିଶାରେ ଅଭିନୀତ ହେଉଥିବାର ଦେଖି ତାଙ୍କର ମନ ବିଦ୍ରୋହୀ ହେବାରୁ ସେ ଓଡ଼ିଶାର ଗୌରବମୟ ଯୁଗର ଚନ୍ଦ୍ର ଘେନି ପ୍ରଥମେ ଓଡ଼ିଆ ନାଟକ ରଚନାରେ ପ୍ରକୃତ ହେବା ସ୍ୱାଭାବିକ । ପୁରୁଷୋତ୍ତମ ଦେବ

କାହିଁଦେଶ ଜୟ କରି ସେଠାରୁ କାହିଁରାଜକନ୍ୟା ପଦ୍ମାବତୀଙ୍କୁ ଘେନି ଅସିଥିଲେ ଓ ସେଠାର ଇଷ୍ଟଦେବତା ଗଣପତିଙ୍କୁ ଆଣି ପୂର୍ଣ୍ଣ ଜଗନ୍ନାଥ ମନ୍ଦିରରେ ପ୍ରତିଷ୍ଠା କରିଥିଲେ । ଏହି ଗୌରବମୟ କାହାଣୀ ଓ ଉତ୍କଳୀୟ ସେନାମାନଙ୍କର କାହିଁକିଜୟ ଉତ୍କଳ ଇତିହାସର ଏକ ବିଶିଷ୍ଟ ଅଂଶ ଥିବାରୁ ଏହି ବିଷୟଟି ପ୍ରଥମ ଓଡ଼ିଆ ନାଟକରେ ଗୃହ୍ୟତ ହେବା ସ୍ୱାଭାବିକ ହୋଇଅଛି । ପୁନର୍ବାର ଏହି କଥାବସ୍ତୁରେ ନାଟକ ବା ଉପନ୍ୟାସର ଚିରନ୍ତନ ବସ୍ତୁ ପ୍ରେମର ଚିନ୍ତା ପ୍ରଦର୍ଶିତ ହେବାର ଅବସର ମଧ୍ୟ ରହିଛି । ଓଡ଼ିଆ ସମାଜରେ ବିବାହ ପୂର୍ବରୁ ପ୍ରେମ ଚିନ୍ତା କଲେ ତାହା ଅବାସ୍ତବ ଓ ହାସ୍ୟକର ପ୍ରକାଶ ହେବ, ଅଥଚ ପ୍ରେମର ଚିନ୍ତା ନ ଥିଲେ ନାଟକ ବା ଉପନ୍ୟାସ ସମ୍ୟକ୍ ହୃଦୟଗ୍ରାହୀ ହୋଇ ନ ପାରେ, ଏହି କାରଣରୁ ପ୍ରାର୍ବିକାହପ୍ରେମର ଚିନ୍ତା ଦେବା ଓଡ଼ିଆ ସାହିତ୍ୟ ପୁସ୍ତକମାନଙ୍କରେ ଏକ ଅତି କଠିନ ବ୍ୟାପାର ଓ ନାୟକନାୟିକାମାନଙ୍କର କୌଣସି ସ୍ଥାନରେ ମିଳନ ଓ ପରସ୍ପର ପ୍ରତି ଆକର୍ଷଣର ଚିନ୍ତା ଦେବା ଓଡ଼ିଆସମାଜର ପରିସ୍ଥିତି ମଧ୍ୟରେ ଏକାନ୍ତ ଅସମ୍ଭବ । ମାତ୍ର ରଥଯାତ୍ରା ସମୟରେ ପୂର୍ଣ୍ଣରେ ବିରାଟ ଜନସମାଗମ ହୋଇଥାଏ, କାରଣ ନାନା ପ୍ରଦେଶରୁ ସହସ୍ର ସହସ୍ର ଲୋକ ଆସି ଏକତ୍ରିତ ହୁଅନ୍ତି । ଏହି ଜନସମାଗମ ସମୟରେ ପଦ୍ମାବତୀ ଓ ପୁରୁଷୋତ୍ତମ ଦେବଙ୍କ ପରସ୍ପର ପ୍ରତି ପ୍ରେମ ଜାତ ହେବା ସ୍ୱାଭାବିକ ଓ ଉତ୍କଳର ଗୌରବମୟ ଇତିହାସର କିୟତଂଶ ବର୍ଣ୍ଣନା ସଙ୍ଗେ ସଙ୍ଗେ ପ୍ରେମର ଚିନ୍ତା ବର୍ଣ୍ଣନା କରିବାର ଅବକାଶ ଥିବାରୁ ଏହି ବିଷୟ ଅବଲମ୍ବନ କରି ନାଟକ ରଚନା କରିବା ନିମନ୍ତେ ନାଟ୍ୟକାର ନିଶ୍ଚୟ ଉପସ୍ଥାପିତ ହୋଇଥିଲେ ।

ମାତ୍ର ନାଟକର ପ୍ରଧାନ ଅବଲମ୍ବନ ରଙ୍ଗଲଲ ବାବୁଙ୍କର କାହିଁକାବେଶ୍ୱ କାବ୍ୟ ଓ ନାଟ୍ୟକାର ଏହି କାବ୍ୟଗତ ବିଷୟକୁ ଅନେକ ସେନ୍ଦ୍ରରେ ନିଷ୍ପାସହକାରେ ଅନୁସରଣ କରିଅଛନ୍ତି । କାହିଁକାବେଶ୍ୱ ନାମରେ ଗୋଟିଏ ଓଡ଼ିଆ କାବ୍ୟ ପ୍ରଚଳିତ ଥିଲା । ମାଦଳାପାଞ୍ଜିରେ ପୁରୁଷୋତ୍ତମ ଦେବଙ୍କ ରାଜତ୍ୱ ବିଷୟରେ ଅନ୍ୟ ଅନେକ ଜାତବ୍ୟ କଥା ଥିଲା । କିନ୍ତୁ ନାଟ୍ୟକାର ଏ ସମସ୍ତଙ୍କୁ ବ୍ୟବହାର କରିଥିବା ଜଣାଯାଏ ନାହିଁ । ରାଜାଙ୍କର ଯୁଦ୍ଧଯାତ୍ରା, ଦାସଙ୍କର ପ୍ରଗାଢ଼ ଭକ୍ତି, କାହିଁକାବେଶ୍ୱରେ ଦୁଇବାର ଯୁଦ୍ଧ; ଜଗନ୍ନାଥ ଓ ବଳଭଦ୍ରଙ୍କର ରାଜାଙ୍କୁ ସାହାଯ୍ୟ କରିବା ଓ ପରିଶେଷରେ ପଦ୍ମାବତୀଙ୍କ ସହିତ ପୁରୁଷୋତ୍ତମ ଦେବଙ୍କ ମିଳନ ଏହି

ସମସ୍ତ ବିଷୟ ରଙ୍ଗଲଲି ବାରୁଙ୍କ କାବ୍ୟଗ୍ରନ୍ଥରେ ବିଶଦଭାବରେ ଦିଆ-
ଯାଇଅଛି ଓ ଏ ସମସ୍ତ ସମ୍ଭବତଃ ପ୍ରାଚୀନ ଓଡ଼ିଆ କାହିଁକାବେଶ୍ୱ କାବ୍ୟର
କଥାବସ୍ତୁ ଉପରେ ସାଧାରଣ ଭାବରେ ପ୍ରତିଷ୍ଠିତ । କେବଳ ଦୁଇଗୋଟି
ମୁଖ୍ୟ ବିଷୟରେ ନାଟ୍ୟକାର ରଙ୍ଗଲଲି ବାରୁଙ୍କ କୃତ କାହିଁକାବେଶ୍ୱ
କାବ୍ୟକୁ ଅନୁସରଣ କରି ନାହାନ୍ତି—ଗୋଟିଏ ଉଦ୍ଭାର ଚରିତ୍ର ଓ
ଅନ୍ୟଟି ପୁରୁଷୋତ୍ତମ ଦେବଙ୍କ ପ୍ରଥମ ପରାଜୟର କାରଣ
ନିର୍ଦ୍ଦେଶ । ନାଟକ ମଧ୍ୟରେ ସଙ୍ଗୀତ ସଂଯୋଗ କରିବାର ଏକମାତ୍ର
ଉପାୟ ଉଦ୍ଭାର ଚରିତ୍ର ସୃଷ୍ଟି ଓ ନାଟ୍ୟକାର ନାଟକ ମଧ୍ୟରେ ସଙ୍ଗୀତ
ଦେବା ଏକାନ୍ତ ପ୍ରୟୋଗନ ବୋଧ କରି ଏହି ଚରିତ୍ରର କଳ୍ପନା କରି-
ଅଛନ୍ତି । ପୁଣି ପୁରୁଷୋତ୍ତମ ଦେବଙ୍କ ପରାଜୟ ନିମନ୍ତେ ତାହାଙ୍କର ଭକ୍ତିକୁ
ଦାୟୀ କରି ନାଟ୍ୟକାର ଅତିସୁନ୍ଦରଭାବରେ ସେହି ପରାଜୟର କାରଣ
ନିର୍ଦ୍ଦେଶ କରିଅଛନ୍ତି । ବାସ୍ତବରେ କଥାବସ୍ତୁଟି ଉକ୍ତ କାବ୍ୟଗ୍ରନ୍ଥରୁ
ମୁଖ୍ୟତଃ ଗୃହୀତ ହୋଇଥିଲେହଁ, ନାଟ୍ୟକାର କେତେକ ସ୍ଥାନରେ
ଏହାର ପରିବର୍ତ୍ତନ କରି କଥାବସ୍ତୁକୁ ସର୍ବଥା ନାଟକୀୟ କରିବା ନିମନ୍ତେ
ସଚେଷ୍ଟ ହୋଇଛନ୍ତି ।

କଥାବସ୍ତୁକୁ ଅବଲମ୍ବନ କରି ନାଟକ ରଚନା କରିବା ସମୟରେ
ଲେଖକଙ୍କ ସମ୍ମୁଖରେ ଗୁରୁଗୋଟି ଆଦର୍ଶ ଥିଲା—ପ୍ରଥମ ସସ୍ତୁତ ନାଟ୍ୟ
ସାହିତ୍ୟ, ବିଶେଷତଃ ଶକୁନ୍ତଳା; ଦ୍ୱିତୀୟତଃ ଇଂରାଜି ନାଟ୍ୟ ସାହିତ୍ୟ,
ବିଶେଷତଃ ଶେକ୍ସପିଅର୍ (Shakespeare)ଙ୍କ ଅମର ନାଟକାବଳୀ;
ତୃତୀୟତଃ ବଙ୍ଗଳା ନାଟକମାନ ଓ ଚତୁର୍ଥତଃ ଓଡ଼ିଶାରେ ପ୍ରଚଳିତ
ଯାତ୍ରା । ଏହି ଆଦର୍ଶମାନଙ୍କ ମଧ୍ୟରୁ ବଙ୍ଗଳା ନାଟକର ଆଦର୍ଶ ତାଙ୍କ
ସମ୍ମୁଖରେ ମୁଖ୍ୟତଃ ବିରାଜିତ ଥିଲେହଁ, ବଙ୍ଗଳା ନାଟକର ପ୍ରତିଦ୍ୱନ୍ଦ୍ୱୀ
ରୂପରେ ନାଟକ ରଚନା କରିବା ଉଦ୍ଦେଶ୍ୟରେ ତାଙ୍କର ନାଟକ ରଚିତ
ହୋଇଥିବାରୁ, ବଙ୍ଗୀୟ ନାଟକର ପ୍ରଭାବ ପରିହାର କରିବା ନିମନ୍ତେ ସେ
ଏକାନ୍ତ ସଚେଷ୍ଟ ଥିଲେ । ବଙ୍ଗଦେଶୀୟ ନାଟକମାନଙ୍କରେ ଏହି ସମୟରେ
ଅମିତାସର ଛନ୍ଦ ବାରମ୍ବର ପ୍ରକାଶ କରିବାରେ ବିଶେଷ ଉପଯୋଗୀ ଥିବାରୁ
ନାଟ୍ୟକାର ସ୍ଥାନେ ସ୍ଥାନେ ଅମିତାସର ଛନ୍ଦ ପ୍ରଚଳିତ କରିଅଛନ୍ତି । ମାତ୍ର
ଓଡ଼ିଶାରେ ଏହି ଛନ୍ଦ ନୂତନ ବ୍ୟବହୃତ ହେଉଥିବାରୁ ଓ ନାଟ୍ୟକାର
ସେଥିରେ ତେତେ ଅଭିଜ୍ଞ ନ ଥିବାରୁ, ନାଟକର ଅଧିକାଂଶ ଭାଗ ଗଦ୍ୟରେ
ରଚନା କରିଥିଲେ । ଦମଣ୍ଡ ଏହି ଅମିତାସର ଛନ୍ଦ କବିବର ରାଧାନାଥ

ପ୍ରଭୃତଙ୍କ ହସ୍ତରେ ମାର୍ଜିତ ହୋଇ ନାନା ନୂତନ ରସ ପ୍ରକାଶ କରିବାରେ ସମର୍ଥ ହୋଇଥିଲା ଓ ନାଟ୍ୟକାର ମଧ୍ୟ ଏହାକୁ ଅନ୍ୟାନ୍ୟ ନାଟକରେ ପୂର୍ଣ୍ଣ ମାତ୍ରାରେ ବ୍ୟବହାର କରିଅଛନ୍ତି ।

ଇଂରାଜୀ ନାଟକ ଓ ଓଡ଼ିଶାରେ ପ୍ରଚଳିତ ଯାହାର ପ୍ରଭାବ ଗୌଣ-ଭାବରେ ଏହି ନାଟକର ଅନେକ ସ୍ଥାନରେ ଦେଖାଯାଏ ଓ ନାଟ୍ୟକାର ଏମାନଙ୍କଦ୍ୱାରା ପ୍ରଭାବିତ ନ ହୋଇ ଏମାନଙ୍କର କେତେକ ଗୁଣକୁ ନିଜସ୍ୱ କରି ପାରିଅଛନ୍ତି । ଯେଉଁ ଯେଉଁ ସ୍ଥାନରେ ପଦ୍ମାବତୀ ଓ ଭଦ୍ରା ସଙ୍ଗୀତଦ୍ୱାରା ନିଜ ନିଜର ମନୋଭାବ ବ୍ୟକ୍ତ କରୁଅଛନ୍ତି, ସେ ସମସ୍ତ ସ୍ଥାନରେ ଯାହାର ଅନୁକରଣ ସୁସ୍ପଷ୍ଟ । ବାସ୍ତବରେ ଯାହାର ସଙ୍ଗୀତବାଦ୍ୟ ସହିତ ନାଟ୍ୟକାର ଓ ଦର୍ଶକମାନଙ୍କର ପରସ୍ପର ନ ଥିଲେ ତୃତୀୟ ଅଭିନୟ ଚତୁର୍ଥ ଦୃଶ୍ୟରେ ପଦ୍ମାବତୀ ଯେପରି ଭାବରେ ସଙ୍ଗୀତଦ୍ୱାରା ନିଜର ମନୋଭାବ ଭଦ୍ରାଠାରେ ବ୍ୟକ୍ତ କରୁଅଛନ୍ତି, ତାହା କେବେହେଁ ସ୍ୱାଭାବିକ ହୋଇ ପାରି ନ ଥାନ୍ତା ଓ ପଦ୍ମାବତୀ ଯେତେବେଳେ ବିକଳ ସ୍ୱରରେ “କି ସୁଖେ ଫେଡ଼ିବି ଭଦ୍ରେ ! ମନ” ବୋଲି ସଙ୍ଗୀତ ଆରମ୍ଭ କଲେ, ତେତେବେଳେ ତାହାର ଅସଂଗତ ଓ ଅସ୍ୱାଭାବିକତା ଦର୍ଶକମାନଙ୍କର ହାସ୍ୟ ଉଦ୍ଦେଶ୍ୟ କରିଥାନ୍ତା ।

ସମ୍ପୃକ୍ତ ନାଟକର ପ୍ରଭାବ ଏହି ନାଟକର ଅନେକ ଅଂଶରେ ଦେଖାଯାଇଥାଏ । ନାଟକକୁ ପଞ୍ଚାଙ୍କରେ ବିଭକ୍ତ କରି ଅଭିନୟ ପ୍ରଦର୍ଶନ କରିବା ଓ କଥାବସ୍ତୁକୁ ଯଥାଯଥଭାବରେ ବିନ୍ୟସ୍ତ କରିବାର ଚେଷ୍ଟା ଓଡ଼ିଆରେ ଏହି ପ୍ରଥମ । ସମ୍ପୃକ୍ତରେ ନାଟକକୁ ପାଞ୍ଚଗୋଟି ବିଭିନ୍ନ ଅଂଶରେ ବିଭାଗ କରିବାର ଗୁଣ ପ୍ରଚଳିତ ହୋଇଥିଲା ଓ ପାଞ୍ଚଗୋଟି ସନ୍ଧି ଘେନି ମୁଖ, ପ୍ରତିମୁଖ, ଗର୍ଭ, ବିମର୍ଷ ଓ ନିବନ୍ଧଣ—ଏହି ପାଞ୍ଚଗୋଟି ବିଭିନ୍ନ ଅଂଶରେ ନାଟକର କଥାବସ୍ତୁକୁ ବିଭକ୍ତ କରି ଅଭିନୟୋପଯୋଗୀ କରିବାର ଗୁଣ ପ୍ରଚଳିତ ହୋଇଥିଲା । ଓଡ଼ିଶାର ପ୍ରଥମ ନାଟକରେ ନାଟ୍ୟକାର ଏହି ପାଞ୍ଚଗୋଟି ସନ୍ଧି ପ୍ରତି ଲକ୍ଷ୍ୟ ରଖି ନାଟକର କଥାବସ୍ତୁକୁ ବିଭକ୍ତ କରିଅଛନ୍ତି—ପ୍ରଥମ ଅଭିନୟରେ ପୂର୍ଣ୍ଣଠାରେ କାହିଁ-ବିଜୟଯାହାର ଉଦ୍ଦେଶ୍ୟ ଓ ଯାହାର ଆରମ୍ଭ । ଦ୍ୱିତୀୟ ଅଭିନୟରେ ଯାହାକାଳୀନ ଆଦିପୁରଠାରେ ବିଜୟର ନୈଶ୍ଚିତ୍ୟ ସୂଚନା ଓ ଜଗନ୍ନାଥ ଦେବଙ୍କର ସାହାଯ୍ୟପ୍ରାପ୍ତି ବିଷୟରେ ନିଶ୍ଚିତତା ଅନୁଭବ କରି ଗର୍ବ; ତୃତୀୟ ଅଭିନୟରେ କାହିଁଗଲଙ୍କ ପ୍ରଥମ ଯୁଦ୍ଧରେ ଜୟ ଓ ତତ୍ତ୍ୱନିତ ଉଲ୍ଲାସ ।

ପୁଣି ପଦ୍ମାବତୀଙ୍କର ସ୍ୱପ୍ନସ୍ୱରର ଉଦ୍ୟୋଗ ଓ ପଦ୍ମାବତୀଙ୍କର ପୁରୁଷୋତ୍ତମ ଦେବଙ୍କ ପ୍ରତି ପ୍ରେମର ପ୍ରକାଶ; ଚତୁର୍ଥ ଅଭିନୟରେ ପୁରୁଷୋତ୍ତମ ଦେବଙ୍କ ଗବଃଜନିତ ପରାଧର ସକାଶେ ଅନୁତାପ ଓ ଯୁକ୍ତ କର୍ମ କରି ପଦାବତୀଙ୍କୁ ବନ୍ଦନା କରି ପୁରୀ ପ୍ରତ୍ୟାବର୍ତ୍ତନ ଓ ପଞ୍ଚମ ଅଭିନୟରେ ପୁରୁଷୋତ୍ତମ ଦେବଙ୍କ ସହିତ ପଦ୍ମାବତୀଙ୍କ ମିଳନ ବର୍ଣ୍ଣିତ ହୋଇଅଛି । ନାଟକୀୟ କଥାବସ୍ତୁରେ ପଦ୍ମାବତୀଙ୍କ ସହିତ ପୁରୁଷୋତ୍ତମ ଦେବଙ୍କର ମିଳନ ମୁଖ୍ୟ ବିଷୟ ଥିବାରୁ ଏହି ମିଳନର ଉଦ୍ୟୋଗରେ କଥାବସ୍ତୁର ଆରମ୍ଭ ହେଲା । ଉଦ୍ୟୋଗର ଅବିଚ୍ଛିନ୍ନତା (continuity), ମିଳନରେ ସାମୟିକ ବାଧା ଓ ତତ୍ତ୍ୱନିତ ଉତ୍ତମ ପକ୍ଷର କଷ୍ଟ, ମିଳନର ସମ୍ଭାବନା ଓ ପରିଶେଷରେ ମିଳନ ଏହିପରି ଭାବରେ କଥାବସ୍ତୁକୁ ବିନ୍ୟସ୍ତ କରାଯାଇଅଛି ଓ ନାଟକର ଗର୍ଭଟି ସମ୍ପୂର୍ଣ୍ଣ ନାଟକର ନିୟମାନୁସାରେ ମୁଖ୍ୟବସ୍ତୁ ଓ ଏକାନ୍ତ ପ୍ରୟୋଜନୀୟ ଥିବାରୁ ପ୍ରଥମ ଓ ପଞ୍ଚମ ଅଭିନୟରେ ତନିଗୋଟି, ଦ୍ୱିତୀୟରେ ଗୋଟିଏ ଓ ଚତୁର୍ଥ ଅଭିନୟରେ ଦୁଇଗୋଟି ଦୃଶ୍ୟ ସଂଯୋଜିତ ଥିଲେହେଁ ତୃତୀୟ ଅଭିନୟରେ ପାଞ୍ଚଗୋଟି ବିଭିନ୍ନ ଦୃଶ୍ୟର ସମାବେଶ ନାଟ୍ୟକାର କରିଅଛନ୍ତି ।

ସମ୍ପୂର୍ଣ୍ଣ ଗୁଣ ଅନୁସରଣ କରି ଏହି ପୁସ୍ତକରେ ଗୋଟିଏ ପ୍ରସ୍ତାବନା ମଧ୍ୟ ଯୋଗ କରାଯାଇଅଛି । ସୂତ୍ରଧାର ଆସି ରଙ୍ଗମଞ୍ଚ ଉପରେ ଅଭିନୟର ପ୍ରୟୋଜନ ବ୍ୟାଖ୍ୟା କରିବା, ନଟ ଓ ନଟୀମାନେ ଆସି କାହିଁକାବେଶ ନାଟକର ଅଭିନୟ ପ୍ରସ୍ତାବ କରିବା ସୁଲଳିତ ସଂଗୀତ ଗାନ କରିବା ଓ ନାଟକୀୟ କଥାବସ୍ତୁର ଆଭାସ ଦେଇ ଦର୍ଶକମାନଙ୍କୁ ତଦର୍ଶନରେ ଉନ୍ମୁଖ କରିବା ପ୍ରଭୃତିରେ ସମ୍ପୂର୍ଣ୍ଣ ନାଟକୀୟ ଗୁଣ ଅନୁସରଣ ହୋଇଅଛି । ଏହି ଗୁଣ ନାଟ୍ୟକାର ପରବର୍ତ୍ତୀ କେତେକ ନାଟକରେ ଅନୁସରଣ କରି ପରେ ପରହାର କରିଅଛନ୍ତି । କାହିଁକାବେଶ ନାଟକର ପ୍ରସ୍ତାବନାଦ୍ୱାରା କେତେକ ବିଶେଷ ଉଦ୍ଦେଶ୍ୟ ସାଧିତ ହେଉଅଛି ଓ ବିଷୟବସ୍ତୁର କେତେକ ପ୍ରୟୋଜନୀୟ ତଥ୍ୟମାନ ଦର୍ଶକମାନଙ୍କ ସମ୍ମୁଖରେ ପ୍ରକାଶ କରିବା ଦ୍ୱାରା ସେମାନଙ୍କ ମନରେ କୌତୂହଳର ସୂତ୍ର କରା ଯାଇଅଛି । ପ୍ରସ୍ତାବନା ଓ ସଙ୍ଗୀତ ଗାନ କରିବା ଦ୍ୱାରା ନାଟକର ବାସ୍ତବ ଅଭିନୟରେ କିଛି ବିଳମ୍ବ ଘଟିଥାଏ । ମାତ୍ର ଅନେକ ଦର୍ଶକ ବିଳମ୍ବରେ ନାଟ୍ୟଶାଳାକୁ ଆସୁଥିବାରୁ ଏହା ଦ୍ୱାରା ସେମାନଙ୍କର କଥାବସ୍ତୁକୁ ଅନୁସରଣ କରିବା ସହଜସାଧ୍ୟ ହୋଇଅଛି । ସାଧାରଣତଃ ସମ୍ପୂର୍ଣ୍ଣ

ନାଟକମାନଙ୍କରେ ପ୍ରସ୍ତାବନା ରହିଥିବାରୁ ନାଟ୍ୟକାର କାହିଁକାବେଶରେ ପ୍ରସ୍ତାବନାର ସଂଯୋଗ କରିଅଛନ୍ତି ଓ ଏହା ଦ୍ଵାରା ନାଟକ ସମ୍ବନ୍ଧରେ ନିଜର ମନୋଭାବ ବ୍ୟକ୍ତ କରିବାର ସୁବିଧା ମଧ୍ୟ ପାଇଅଛନ୍ତି ।

ସଂସ୍କୃତ ନାଟକ ଧର୍ମମୂଳକ ଓ ଏଥିରେ ମର୍ତ୍ତ୍ୟବାସୀ ଲୋକମାନଙ୍କର ସୁଖ ଦୁଃଖ ଅତି ପ୍ରାକୃତ ଲୋକମାନଙ୍କ ଦ୍ଵାରା ନିୟନ୍ତ୍ରିତ ହେବାର ବର୍ଣ୍ଣନା ଥାଏ । ଇଂରାଜି ସାହିତ୍ୟରେ ସାଧାରଣତଃ ଯେପରି ନାଟକାୟୁ ଚରିତ୍ରମାନ ନିଜ ନିଜ ଚରିତ୍ରଗତ କାର୍ଯ୍ୟକଳାପଦ୍ଵାରା ସୁଖଦୁଃଖର ଭାଗୀ ହୋଇଥାନ୍ତି ଓ ସାମାନ୍ୟ କେତେକ ନାଟକ ଛାଡ଼ିଦେଲେ କେବଳ ବାସ୍ତବ ନରନାରୀ ନାଟକାୟୁ କଥାବସ୍ତୁକୁ ପରିଣତକୁ ଘେନିଯାଇ ପାରନ୍ତି, ସଂସ୍କୃତ ସାହିତ୍ୟରେ ସେପରି ନୁହେଁ । ପୁଣି ଗ୍ରୀକ୍ ସାହିତ୍ୟରେ ଯେପରି ଦୁର୍ବୀର ନିୟତ ନିଜ ଇଚ୍ଛାନୁସାରେ ଲୋକଙ୍କୁ ବିପଦର ସମ୍ମୁଖୀନ କରିଥାଏ, ସଂସ୍କୃତ ସାହିତ୍ୟରେ ତାହା ମଧ୍ୟ ଦେଖାଯାଏ ନାହିଁ । ସଂସ୍କୃତ ନାଟ୍ୟ-ସାହିତ୍ୟରେ ସୁଖ ଦୁଃଖ ଚରିତ୍ରମାନଙ୍କର ନିଜନିଜର ପାପପୁଣ୍ୟକୁ ଅନୁସରଣ କରେ । ନିୟତ ପ୍ରବଳ । ମାତ୍ର ପାର୍ବୀର ସୁଖ ଓ ପୁଣ୍ୟବାନର ଦୁଃଖ କିମ୍ବା ନରନାରୀଙ୍କର ଅହେତୁକା ଦୁଃଖଭୋଗ ସଂସ୍କୃତ ନାଟକରେ ଅଚଳ । ଏଣୁ ନିୟତ ଓ ମନୁଷ୍ୟର କୃତକର୍ମର ପରିଣାମ, ଏ ଦୁହିଙ୍କ ମଧ୍ୟରେ ଗଭୀର ସାମଞ୍ଜସ୍ୟ ସଂସ୍କୃତ ନାଟକରେ ଦେଖାଯାଇଥାଏ ଓ ଅନେକ କ୍ଷେତ୍ରରେ ନାୟକ ଅତି ପ୍ରାକୃତ ସାହାଯ୍ୟଲାଭ କରି ନିଜର ଜୀବନକୁ ନିୟନ୍ତ୍ରିତ କରିବାକୁ ସରେଷ୍ଠ ହୁଏ । ଏହା ଦ୍ଵାରା ଜନସାଧାରଣଙ୍କ ମନରେ ଧର୍ମଭାବ ଜାଗରୁକ ହୋଇଥାଏ । କାହିଁକାବେଶରେ ଏହିପରି ପୁରୁଷୋତ୍ତମ ଦେବଙ୍କର ଅତି ପ୍ରାକୃତ ଦୈବୀ ସାହାଯ୍ୟଲାଭ ବର୍ଣ୍ଣିତ ହୋଇଅଛି । ମାତ୍ର ଦୈବତାମାନଙ୍କର ସଂଗଠନରେ ରଙ୍ଗମଞ୍ଚରେ ଅବତରଣ ଓ ପ୍ରତ୍ୟକ୍ଷରେ ଲୋକମାନଙ୍କର ସୁଖ-ଦୁଃଖ ନିୟନ୍ତ୍ରିଣ କରିବା ଅବାସ୍ତବ ବୋଲି ପ୍ରତୀତ ହେବା ଆଶଙ୍କା କରି ନାଟ୍ୟକାର ଜଗନ୍ନାଥ ବଳଭଦ୍ରଙ୍କୁ ସାକ୍ଷାତ୍ ଭାବରେ ରଙ୍ଗମଞ୍ଚ ଉପରକୁ ନିଆଣି ପରେସରେ ମାଣିକ ଦେଇଦ୍ଵାରା ସେମାନଙ୍କ ବର୍ଣ୍ଣନା ଦର୍ଶକମାନଙ୍କ ସମ୍ମୁଖରେ ଉପସ୍ଥାପିତ କରିବା ଦ୍ଵାରା ଭକ୍ତିରସ ଓ ବାସ୍ତବତା ମଧ୍ୟରେ ସାମଞ୍ଜସ୍ୟ ରକ୍ଷା କରିଅଛନ୍ତି । ମୂଳ କାହିଁକାବେଶ କାବ୍ୟରେ ଜଗନ୍ନାଥ ବଳଭଦ୍ରଙ୍କର ମାଣିକ ଦେଇ ସହିତ କଥୋପକଥନ ପ୍ରଭୃତ ଯାହା ବର୍ଣ୍ଣିତ ହୋଇଅଛି, ନାଟ୍ୟକାର ସେ ସମସ୍ତ ପରିହାର କରି ନାଟକର ବାସ୍ତବତାକୁ ରକ୍ଷା କରିବାକୁ ସମର୍ଥ ହୋଇଅଛନ୍ତି । ଏହି ବାସ୍ତବତା ରକ୍ଷା କରିବା

ନିମନ୍ତେ ଯେଉଁ ଯେଉଁ ସ୍ଥାନରେ ଦୈବ ସାହାଯ୍ୟର ବର୍ଣ୍ଣନା ମୂଳ ଗ୍ରନ୍ଥରେ ଅଛି, ସେହି ସ୍ଥାନମାନଙ୍କରେ ଅର୍ଥାତ୍ ଜଗନ୍ନାଥ ଓ ବଳଭଦ୍ରଙ୍କର ଯୁଦ୍ଧଯାତ୍ରା, ପୁରୁଷୋତ୍ତମ ଦେବଙ୍କୁ ଦ୍ଵିତୀୟ ଯୁଦ୍ଧରେ ସାହାଯ୍ୟ କରିବା, ପଦ୍ମାବତୀଙ୍କ ସହ ପ୍ରତ୍ୟାଗମନ ସମୟରେ ନଦୀର ଅପଥା ଚୁକ୍ତିଦ୍ଵାରା କାହିଁରାଜ୍ୟର ସୈନ୍ୟସମ୍ପ୍ରଦାୟର କେବଳ ପରୋପକାର ବର୍ଣ୍ଣନା ମାତ୍ର ନାଟକରେ ଦିଆ ଯାଇଅଛି । କାରଣ ଏହିପରି ଦୃଶ୍ୟଗୁଡ଼ିକ ପ୍ରତ୍ୟକ୍ଷରେ ଅଭିନୀତ ହୋଇଥିଲେ, ନାଟକଟି ବିସଦୃଶ ହୋଇପଡ଼ନ୍ତା । କିନ୍ତୁ ଏସବୁକୁ ପରୋକ୍ଷରେ ରଖିବା ଦ୍ଵାରା ଏକ ଦିଗରେ ନାଟକଟିର ବାସ୍ତବ ଅଭିନୟ ସମ୍ଭବପରି ହୋଇଅଛି, ଅନ୍ୟ ଦିଗରେ ନାଟକର ଅନୁନିହିତ ଧର୍ମଭାବ ଯଥା ପାପପୁଣ୍ୟରୁ ଲୋକମାନଙ୍କ ମୁଖ ଦୁଃଖ ଫଳଲାଭ, ନାୟକ ଦୈବବଳରେ ବଳୀୟାନ୍ ହୋଇ ଅସାଧ୍ୟ ସାଧନ କରିବାରେ ସମର୍ଥ ହେବା ପ୍ରଭୃତି ଅଭିମୁଖର ଭାବରେ ପ୍ରଦର୍ଶିତ ହେଉଅଛି ।

ମନୁଷ୍ୟର ମୁଖ ଦୁଃଖ ଦୈବାଧୀନ—ଏହି ଭାବ ଛଡ଼ା ଅତି ପ୍ରାକୃତ ଚରଣମାନଙ୍କର କାର୍ଯ୍ୟାବଳୀ ବର୍ଣ୍ଣନା କରିବା ଦ୍ଵାରା ନାଟକୀୟ କଥାବସ୍ତୁ ଅନ୍ୟ ଦିଗରେ ମଧ୍ୟ ସଫଳ ହୋଇଅଛି । କାରଣ, ଏହି ନାଟକରେ ପୁରୁଷୋତ୍ତମ ଦେବ ଓ କାହିଁରାଜା ଉଭୟଙ୍କ ମଧ୍ୟରେ ଦ୍ଵନ୍ଦ୍ଵ ମୁଖ୍ୟ ବିଷୟ ଓ କାହିଁରାଜାଙ୍କ ମହତ୍ତ୍ଵ ଓ ଦୈବାନୁଗ୍ରହର ବର୍ଣ୍ଣନାଦ୍ଵାରା ତାଙ୍କ ପରାଜୟରେ ପୁରୁଷୋତ୍ତମ ଦେବଙ୍କ ଗୌରବଗୁଣି ବର୍ଣ୍ଣିତ ହୋଇଅଛି ।

ଓଡ଼ିଶା ରାଜା ଦୈବବଳରେ ବଳୀୟାନ୍ । ସେ ପ୍ରକୃତ ଯୋଦ୍ଧା, ବିନୟୀ ଓ ଭକ୍ତ । ତାଙ୍କର ଗୁଣଗଣି ତାଙ୍କୁ କାହିଁରାଜ୍ୟ କରିବାରେ ସମର୍ଥ କରିଅଛି, ଏହାହିଁ ନାଟକର ପ୍ରତିପାଦ୍ୟ ବିଷୟ ଓ କାହିଁରାଜାଙ୍କର ବୀରତ୍ଵ ଓ ଅନ୍ୟାନ୍ୟ ସଦ୍‌ଗୁଣର ବର୍ଣ୍ଣନାଦ୍ଵାରା ପୁରୁଷୋତ୍ତମ ଦେବଙ୍କର ବିଜୟ ମହତ୍ତ୍ଵର ପ୍ରତିପାଦିତ ହୋଇଅଛି ।

ସଂସ୍କୃତ ନାଟକର ଗୋଟିଏ ବିଶେଷ ନିୟମ ଏହି ଯେ, ଏଥିରେ ଯୁଦ୍ଧ ପ୍ରଭୃତି ରଙ୍ଗମଞ୍ଚରେ ପ୍ରଦର୍ଶିତ ହୁଏ ନାହିଁ ଓ ସ୍ଥାୟୀ ରଙ୍ଗମଞ୍ଚର ଅଳ୍ପ ପରିସର ମଧ୍ୟରେ ଯୁଦ୍ଧର ବିପୁଳ ସମାବେଶ ଦେଖାଇବା ମଧ୍ୟ ହାସ୍ୟକର । କାହିଁକାବେରିରେ ଏହି ରୀତି ଅନୁସୂତ ହୋଇଅଛି । ଦୁଇଗୋଟି ବିରାଟ ଯୁଦ୍ଧ କାହିଁରାଜା ଓ ଓଡ଼ିଶାରାଜାଙ୍କ ମଧ୍ୟରେ ହୋଇଥିଲା । ଗୋଟିକରେ ଓଡ଼ିଶା ରାଜା ପରାଜିତ ଓ ଅନ୍ୟଟିରେ ବିଜୟୀ ହୋଇଥିଲେ । ମାତ୍ର ଏ ଉଭୟ ଯୁଦ୍ଧ ନାଟକର ରଙ୍ଗମଞ୍ଚରେ ପ୍ରଦର୍ଶିତ ନ ହୋଇ କେବଳ ସୂଚିତ

ଓ ପ୍ରକାଶନରେ ବର୍ଣ୍ଣିତ ହୋଇଅଛି । ଗୋଟିଏ ଦୃଶ୍ୟରେ କାହିଁକି ନିଜର ସେନାପତିଙ୍କୁ ସମ୍ମୋଦନ କରି କହୁଛନ୍ତି, “ଏବେ ବଜ୍ରନାଦ ! କିପରି ଯୁଦ୍ଧକାଣ୍ଡର ଘଟଣା ହେଲା, ଗୋଟି ଗୋଟି ସମସ୍ତ ବର୍ଣ୍ଣନା କରି ସଭାକୁ ସୁଖୀ କର ।” ସେନାପତିଙ୍କର ଯୁଦ୍ଧ ବର୍ଣ୍ଣନା ଯେ କେବଳ କାହିଁକି ସଭା ପାଇଁ ହୋଇଥିଲା, ତାହା ନୁହେଁ; ତାହା ଅଭିନୟର ସମସ୍ତ ଦର୍ଶକ, ଶ୍ରୋତା ଓ ପୁସ୍ତକର ସମସ୍ତ ପାଠକମାନଙ୍କ ପାଇଁ ଅଭିପ୍ରେତ । ମାତ୍ର ଯୁଦ୍ଧବର୍ଣ୍ଣନାର ପୁନରାବୃତ୍ତି ଲୋକଙ୍କର ସୁଖକର ହେବ ନାହିଁ, ଏହି ଆଶଙ୍କାରେ ନାଟ୍ୟକାର ଦ୍ଵିତୀୟ ଯୁଦ୍ଧର ବିଶଦ ବର୍ଣ୍ଣନା ନ ଦେଇ ରାଜାଙ୍କ ମୁଖରେ ଗୋଟିଏ ରୁମ୍ଭକ ପରାଜୟର କାରଣ ନିର୍ଦ୍ଦେଶ ଓ ତାହାର ଫଳସ୍ଵରୂପ ଅନୁସୂଚିତ ମଧ୍ୟରେ ବିଜୟୀ ସୈନ୍ୟମାନଙ୍କ ଦ୍ଵାରା ପଦ୍ମାବତୀଙ୍କର ବନ୍ଦୀ ହେବାର ବର୍ଣ୍ଣନା କରିଅଛନ୍ତି ଓ କାହିଁକି ରାଜାଙ୍କର ସୈନ୍ୟ ‘ଗୋଟିକରୁ ବିନଷ୍ଟ’ ହେବା କଥା ମଧ୍ୟ କହିଅଛନ୍ତି । ଏହି ସବୁ ସୂଚନାରୁ ଯୁଦ୍ଧର ଭୀଷଣତା ଅନୁମାନ କରିବା ନିମନ୍ତେ ନାଟ୍ୟକାର ଦର୍ଶକମାନଙ୍କ କଳ୍ପନାକୁ ଆବାହନ କରିଅଛନ୍ତି ।

ସଂସ୍କୃତ ନାଟକର ହାସ୍ୟରସର ଲଳାପ୍ତଳା ବିଦୁଷକ ମଧ୍ୟ ଏହି ନାଟକରେ ସ୍ଥାନ ପାଇଅଛନ୍ତି । ବିଦୁଷକର ପ୍ରବନ୍ଧ ଯୁଧା ଓ ସବଦା ଖାଦ୍ୟ ପେୟର ଚିନ୍ତା ଯାହା ସଂସ୍କୃତ ନାଟକମାନଙ୍କରେ ବର୍ଣ୍ଣିତ ହୋଇଥାଏ, ସେହି ଗୁଣ ମଧ୍ୟ ଏ ନାଟକରେ ଅନୁସୂଚିତ ହୋଇଅଛି ଓ ବିଦୁଷକଦ୍ଵାରା ନାଟକର କେତେକ ସ୍ଥଳରେ ହାସ୍ୟରସର ଅବତାରଣା କରାଯାଇଅଛି । ପୁରୁଷୋତ୍ତମ ଦେବ ଯେତେବେଳେ ପ୍ରତିଶୋଧାଚିନ୍ତାରେ ଯୁଦ୍ଧ ନିମନ୍ତେ ବ୍ୟାକୁଳ, ବିଦୁଷକ ତେତେବେଳେ ନିଜର ଖାଦ୍ୟପେୟ ଚିନ୍ତାରେ ଅସ୍ଥିର ଓ ନାନା ଅଙ୍ଗଭଙ୍ଗୀଦ୍ଵାରା ଦର୍ଶକମାନଙ୍କର ଚିତ୍ତବିନୋଦନରେ ବ୍ୟସ୍ତ । ବିଦୁଷକର ଏହିପରି କାର୍ଯ୍ୟଦ୍ଵାରା ନାଟକରେ ରସବିପର୍ଯ୍ୟୟ ଘଟେ ସତ୍ୟ, ମାତ୍ର ନାଟ୍ୟକାର ସଂସ୍କୃତ ନାଟକର ଗୁଣ ଅନୁସରଣ କରି ନାଟକୀୟ ଚରିତ୍ରମାନଙ୍କ ମଧ୍ୟରେ ବିଦୁଷକଙ୍କୁ ସ୍ଥାନ ଦେଇଅଛନ୍ତି । ବିଦୁଷକ ଭିନ୍ନଭିନ୍ନ କେତେକ ଦୃଶ୍ୟରେ କେତେକ ନାଗରିକମାନଙ୍କର (ଯଥା — ପୁରୀର ପଣ୍ଡାମାନେ) ଏକତ୍ର ବୈଠକ ଓ କଳହ ପ୍ରଭୃତିରେ ମଧ୍ୟ ହାସ୍ୟରସ ଅବତାରଣା କରିବାରେ ନାଟ୍ୟକାର ସମର୍ଥ ହୋଇଛନ୍ତି ଓ ପରବର୍ତ୍ତୀ ନାଟକମାନଙ୍କରେ ସଂସ୍କୃତ ଗୁଣକୁ ଗ୍ରହଣ କରି ସଙ୍ଗେ ସଙ୍ଗେ ବିଦୁଷକ ଚରିତ୍ର ମଧ୍ୟ ସବଦା ପରିହାର କରିଅଛନ୍ତି ।

ନାଟକୀୟ ଚରିତ୍ରମାନଙ୍କ ମଧ୍ୟରେ ଅନ୍ତର୍ନିହିତ ସମତା ସଂସ୍କୃତ ନାଟକର ଗୁଣରୁ ଗୁପ୍ତ । ଇଂରାଜି ନାଟକମାନଙ୍କରେ ମଧ୍ୟ ଅନେକ ସ୍ଥଳରେ ଏହି ଚରିତ୍ରଗତ ସମତା ଦେଖାଯାଇଥାଏ । କାହିଁକାବେଳେ ନାଟକରେ ପୁରୁଷୋତ୍ତମ ଦେବ ନାୟକ; ତେଣୁ ତାଙ୍କ ସହିତ ସଂସ୍କୃତ ନାଟକର ରୀତି ଅନୁଯାୟୀ ମନ୍ଦା, ସେନାପତି, ସଭାସଦ୍‌ବର୍ଗ ଓ ବିଦୁଷକ ମଧ୍ୟ ଚିତ୍ରିତ ହୋଇଅଛନ୍ତି । କାହିଁକି ତାଙ୍କର ପ୍ରତିଦ୍ୱନ୍ଦ୍ୱୀ, ଏଣୁ ସମତା ରକ୍ଷା କରିବା ମକାଶେ ତାଙ୍କର ମଧ୍ୟ ମନ୍ଦା, ସେନାପତି ଓ ସଭାସଦ୍‌ମାନଙ୍କର ଅବତାରଣା ଅଛି । ପୁଣି ପୁରୁଷୋତ୍ତମ ଦେବଙ୍କ ବାରତ୍ତ୍ୱ, ଭକ୍ତି ପ୍ରଭୃତି ସଦ୍‌ଗୁଣମାନଙ୍କ ସହିତ ସମତା ରଖି ପ୍ରତିପକ୍ଷର ଶକ୍ତି, ଗୌର୍ବ, ଭକ୍ତି ପ୍ରଭୃତି ପ୍ରଦର୍ଶିତ ହୋଇଅଛି ଓ ଏକପକ୍ଷରେ ଜଗନ୍ନାଥ ଯେପରି ଭକ୍ତଙ୍କ ସାହାଯ୍ୟ କରୁଛନ୍ତି, ଅନ୍ୟ ଦିଗରେ ପ୍ରତିପକ୍ଷ ମଧ୍ୟ ଗଣପତିଙ୍କ ପୂଜା ଅର୍ଚ୍ଚନା ଦ୍ୱାରା ବିଜୟଲାଭ କରିବା ପାଇଁ ସଚେଷ୍ଟ ହେଉଅଛନ୍ତି । କିନ୍ତୁ କାହିଁକି କାବେରୀରେ ସମସ୍ତ ସ୍ତ୍ରୀଚରିତ୍ର ଏକ ପକ୍ଷର, ଅର୍ଥାତ୍‌ ପଦ୍ମାବତୀ, ସଖୀ, ଭଦ୍ରା ପ୍ରଭୃତି ସମସ୍ତେ, କାହିଁକି ତାଙ୍କ ସହିତ ସମ୍ପୃକ୍ତ, ମାତ୍ର ଏହା ଦ୍ୱାରା ନାଟକର ସମତା ନଷ୍ଟ ହେଉ ନାହିଁ । କାରଣ, ପଦ୍ମାବତୀ କାହିଁକି ତାଙ୍କର ଦୁହିତା ହେଲେହେଁ ଶେଷରେ ପୁରୁଷୋତ୍ତମ ଦେବଙ୍କର ପତ୍ନୀ ହୋଇଅଛନ୍ତି ଓ ତାଙ୍କ ଦ୍ୱାରା ଉତ୍ତମ୍ଭ ରାଜାଙ୍କ ମଧ୍ୟରେ ସମ୍ବନ୍ଧ ସ୍ଥାପିତ ହୋଇ ପାରିଅଛି ।

ପଦ୍ମାବତୀ ଏହି ନାଟକର ନାୟିକା; ଏଣୁ ସଂସ୍କୃତ ନାଟକର ନିୟମାନୁସାରେ ସଖୀ ଭଦ୍ରାର ଅବତାରଣା କାହିଁକି କାବେରୀରେ କରାଯାଇଅଛି । ଶକୁନ୍ତଳା ଯେପରି ନିଜର ପ୍ରେମ ବିଷୟ ଅନସୂୟା ଓ ପ୍ରିୟସୂଦା ନିକଟରେ ବ୍ୟକ୍ତ କରିଥିଲେ ଓ ଅଶ୍ରମରୁ ଯିବା ସମୟରେ ସେମାନଙ୍କଠାରୁ କରୁଣା ବିଦାୟ ଗ୍ରହଣ କରିଥିଲେ, ସେହିପରି ପଦ୍ମାବତୀ ମଧ୍ୟ ସଖୀ ଭଦ୍ରାଙ୍କ ନିକଟରେ ପୁରୁଷୋତ୍ତମ ଦେବଙ୍କ ପ୍ରତି ନିଜର ହୃଦୟର ଆସକ୍ତି ପ୍ରକାଶ କରି କହିଥିଲେ ଓ ବନ୍ଦନା ହେବା ସମୟରେ ତାଙ୍କଠାରୁ ବିଦାୟ ମଧ୍ୟ ଗ୍ରହଣ କରିଥିଲେ । ଏହିପରି ଭାବରେ ସଂସ୍କୃତ ନାଟକର ନାନାବିଧ ରୀତି ଅନୁସରଣ କରି ନାଟ୍ୟକାର କାହିଁକି କାବେରୀ ନାଟକକୁ ସମ୍ପୃକ୍ତ କରିବାରେ ଚେଷ୍ଟିତ ହୋଇଅଛନ୍ତି ।

ଅବଶ୍ୟ ସଂସ୍କୃତ ନାଟକର ନିୟମମାନଙ୍କୁ ସେ ସବୁ ସ୍ଥାନରେ ଅନୁସରଣ କରି ନାହାନ୍ତି । ସଂସ୍କୃତ ନାଟକ ମୁଖ୍ୟତଃ ନାଟ୍ୟକାବ୍ୟ; ତେଣୁ ସେଥିରେ ଅନେକ ସ୍ଥାନରେ ଗଦ୍ୟ ଓ ପଦ୍ୟ ମିଶ୍ରିତ ହୋଇଥାଏ ଓ

ନାଟକଗୁଡ଼ିକର ଅଭିନୟ କରିବା ସମ୍ଭବ ହେଲେହେଁ, ମୁଖ୍ୟତଃ ଏହା କାବ୍ୟର ସାମୋଦାର ଚିତ୍ରିବିନୋଦନ ନିମନ୍ତେ ରଚିତ ହୋଇଥାଏ । ଓଡ଼ିଆରେ ନାଟକ ଲେଖିବା ସମୟରେ ନାଟ୍ୟକାରଙ୍କର ମୁଖ୍ୟ ଉଦ୍ଦେଶ୍ୟ ଅଭିନୟୋପଯୋଗୀ ନାଟକ ରଚନା କରିବା; ଏଣୁ କାଣ୍ଡିକାବେରୀରେ ପଦ୍ୟର ବାହୁଲ୍ୟ ଅଦୌ ନାହିଁ ଓ ନାଟ୍ୟକାର ନାଟ୍ୟକାବ୍ୟ ରଚନାରେ ପ୍ରବୃତ୍ତ ନ ହୋଇଥିବାରୁ ପଦ୍ୟର ଲଳିତ୍ୟ ଓ ମାଧୁର୍ଯ୍ୟ ପ୍ରତି ଯଥେଷ୍ଟ ଅବହୁତ ହୋଇ ନାହାନ୍ତି ।

କାଣ୍ଡିକାବେରୀର ଭ୍ରଷାକୁ ଅନୁଶୀଳନ କଲେ ଆମ୍ଭେମାନେ ଦେଖି ଯେ, ବାସ୍ତବତା ରସା କରିବା ଉଦ୍ଦେଶ୍ୟରେ ଲେଖକ ବିଭିନ୍ନ ଚରିତ୍ର-ମାନଙ୍କର ବିଭିନ୍ନ ଭ୍ରଷାରେ କଥୋପକଥନ କରିବାର ଚିତ୍ର ଦେଇ ନାହାନ୍ତି । କାଣ୍ଡିକା ଓଡ଼ିଆ ଭ୍ରଷା ବ୍ୟବହାର କରୁ ନ ଥିଲେ, କିନ୍ତୁ ଲେଖକଙ୍କର ଉଦ୍ଦେଶ୍ୟ ଓଡ଼ିଆ ନାଟକ ରଚନା; ଏଣୁ ସେ ଓଡ଼ିଆ ଭ୍ରଷାର ସମ୍ୟକ୍ ଓ ଅବାଧ ବ୍ୟବହାର କରିଅଛନ୍ତି ଓ ଦୁଇ ଭିନ୍ନ ସ୍ଥାନରେ ସମ୍ପୂର୍ଣ୍ଣ ଶ୍ଳୋକ ଦେଇଥିଲେହେଁ ସଙ୍ଗେ ସଙ୍ଗେ ସେହି ଶ୍ଳୋକମାନଙ୍କର ଭ୍ରାତୃ ମଧ୍ୟ ସନ୍ଦିବେଶିତ କରିଅଛନ୍ତି । ସମ୍ପୂର୍ଣ୍ଣ ନାଟକରେ ଯେପରି ସମ୍ପୂର୍ଣ୍ଣ ଓ ପ୍ରାକୃତ ଉଭୟ ପ୍ରକାର ଭ୍ରଷା ବ୍ୟବହୃତ ହୁଏ, ଏଥିରେ ଯେପରି ନାହିଁ, ବରଂ ଏକ ଦିଗରେ ସମ୍ପୂର୍ଣ୍ଣତାନ୍ୱୟାରୀ ସାହିତ୍ୟିକ ଭ୍ରଷା ଓ ଅନ୍ୟ ଦିଗରେ ଜନସାଧାରଣଙ୍କ ମଧ୍ୟରେ ପ୍ରଚଳିତ ଭ୍ରଷାର ମଧ୍ୟବର୍ତ୍ତୀ ଭ୍ରଷା ବ୍ୟବହାର କରି ଶିକ୍ଷିତ ଓ ଅଶିକ୍ଷିତ ଉଭୟ ପ୍ରକାର ଦର୍ଶକମାନଙ୍କୁ ଆନନ୍ଦ ଦେବାର ଚେଷ୍ଟା କରିଅଛନ୍ତି ।

ସମ୍ପୂର୍ଣ୍ଣ ନାଟକର ନିୟମମାନଙ୍କୁ ଅନେକ ସ୍ଥାନରେ ଅନୁସରଣ ଓ ଅନ୍ୟ କେତେକ ସ୍ଥାନରେ ପରିହାର କରିଥିଲେହେଁ, ମୋଟ ଉପରେ ସମ୍ପୂର୍ଣ୍ଣ ନାଟକର ଛାୟା ବହୁଳଭାବରେ ଏହି ନାଟକ ଉପରେ ପଡ଼ିଅଛି । ମାତ୍ର ନାଟ୍ୟକାର କେବଳ ନିଜ ଇଚ୍ଛାନୁସାରେ ବା କେବଳ ପୂର୍ବବର୍ତ୍ତୀ ନିୟମମାନଙ୍କୁ ଅନୁସରଣ କରି ନାଟକ ରଚନା କରନ୍ତି ନାହିଁ । ତାଙ୍କୁ ସମସାମୟିକ ଲୋକଙ୍କ ଇଚ୍ଛା ଓ ପ୍ରବୃତ୍ତି ପ୍ରତି ସମ୍ମାନ ପ୍ରଦର୍ଶନ କରିବାକୁ ହୁଏ ଓ ସେମାନଙ୍କୁ ଆନନ୍ଦ ଦେବା ଉଦ୍ଦେଶ୍ୟରେ ନାଟକ ରଚନା କରୁଥିବାରୁ ଅନେକ ସ୍ଥାନରେ ନିଜର ଇଚ୍ଛା ଓ ରୁଚି ବହୁତ କାର୍ଯ୍ୟ ମଧ୍ୟ କରିବାକୁ ପଡ଼େ । ଓଡ଼ିଆରେ ନାଟକ ଦର୍ଶନାର୍ଥୀ ଲୋକମାନେ ଗୃହାନ୍ତି, ସଙ୍ଗୀତ, ସଙ୍ଗୀତର ବାହୁଲ୍ୟ ନ ଥିଲେ ସେମାନେ କେବଳ

ନାଟକର କଥାବସ୍ତୁଦ୍ୱାରା ଅନନ୍ଦଲଭ କରି ପାରନ୍ତି ନାହିଁ । ଏଣୁ ଦର୍ଶକମାନଙ୍କୁ ଅନନ୍ଦ ଦେବା ସକାଶେ କାହିଁକାବେରୀ ନାଟକରେ ଅନେକଗୁଡ଼ିଏ ସଙ୍ଗୀତ ଖଞ୍ଜିତାକୁ ହୋଇଅଛି । ମାତ୍ର ସଙ୍ଗୀତର ଅବାସ୍ତବତା ଅନୁଭବ କରି ଅଧିକାଂଶ ସଙ୍ଗୀତ ନେତୃତ୍ୟରୁ ଗାନ କରିବାର ସଙ୍କେତ ଦିଆଯାଇଅଛି । ଏହିପରି ସଙ୍କେତଦ୍ୱାରା ସେ ସବୁ ଯେ ନାଟକର ସ୍ୱାଭାବିକ ବା ଅନ୍ତରଙ୍ଗ ଅଂଶ ନୁହେଁ ଓ କେବଳ ଦର୍ଶକମାନଙ୍କ ମନୋରଞ୍ଜନ ନିମନ୍ତେ ସଲିଭେଣିତ ହୋଇଅଛି, ତାହାର ସୁସ୍ପଷ୍ଟ ନିର୍ଦ୍ଦେଶ ଦିଆଯାଇଅଛି । ଏହି ଗୀତମାନ ପ୍ରଣି ପ୍ରଚଳିତ ଓଡ଼ିଶୀ ଗୀତଠାରୁ ଭିନ୍ନ । ନାଟ୍ୟକାର ନିଜେ ଲେଖିଛନ୍ତି, “କେବଳ ପ୍ରଚଳିତ ରାଗ-ରାଗିଣୀର ଗୀତ ରଙ୍ଗମଞ୍ଚର ଅନୁପସ୍ତୁକ୍ତ ବିବେଚନା କରି ମୁଁ ହିନ୍ଦୁସ୍ଥାନୀ ରାଗରାଗିଣୀରେ ଓଡ଼ିଆ ଗୀତ ବସାଇ କାହିଁକାବେରୀରେ ଲୋକ ସମସ୍ତରେ ପ୍ରଥମ ଆଗତ କଲି ଓ ତହିଁରେ ଲୋକେ ମୁଗ୍ଧ ହେବାର ଦେଖି ଅନ୍ୟାନ୍ୟ ନାଟକରେ ମଧ୍ୟ ତାହା ବସାଇଅଛି ।” (ଗ୍ରନ୍ଥାବଳୀର ଉପନିବନ୍ଧିକା) । ଏଣୁ ଏହି ସଙ୍ଗୀତଗୁଡ଼ିକ ନାଟ୍ୟକାରଙ୍କ ସଙ୍ଗୀତ ପ୍ରତି ଆସକ୍ତ ଓ ସଙ୍ଗୀତ ରଚନା ବିଷୟରେ ପ୍ରତିଭା ପ୍ରକାଶ କରୁଅଛି ଓ ଅନ୍ୟ ଦିଗରେ ଦର୍ଶକମାନଙ୍କର ମନୋରଞ୍ଜନ ନିମନ୍ତେ ଏମାନଙ୍କର ପ୍ରୟୋଗନ ସୁଗୁଣ ଦେଖିଅଛି । ତାହାକାଳୀନ ଦର୍ଶକମାନଙ୍କର ଜ୍ଞାନକୁ ଭଞ୍ଜି କରି ନାଟକଟି ଲେଖା ହୋଇଥିବାରୁ ଏଥିରେ ଗୋଟିଏ ପ୍ରମାଦ ମଧ୍ୟ ସ୍ଥାନ ପାଇଅଛି । ପୁରୁଷୋତ୍ତମ ଦେବଙ୍କ ସମୟରେ ଗୋଲ ଗୁଲିର ପ୍ରଚଳନ ତେତେ ହୋଇ ନ ଥିଲା । ମୂଳ କାହିଁକାବେରୀ କାବ୍ୟରେ ଗୋଲ ଗୁଲି ବ୍ୟବହାରର ସୂଚନା ଦେଇ ଲେଖକ ତାହାର ଅବାସ୍ତବତା ଦୋଷ ଦୂର କରିବା ସକାଶେ କମାଣ ପ୍ରଭୃତର ବ୍ୟବହାର ଆରମ୍ଭ ହୋଇଥିଲା ବୋଲି ଲେଖିଅଛନ୍ତି ଓ ସେହି କାବ୍ୟକୁ ଅନୁସରଣ କରି ନାଟ୍ୟକାର ମଧ୍ୟ କାହିଁକାବେରୀ ସମୟରେ ଗୋଲ-ଗୁଲିନାର ଶବ୍ଦକୁ ରଚିତ କରିଅଛନ୍ତି । ଏହାଦ୍ୱାରା ଐତିହାସିକ କାଳକ୍ରମର ବିପର୍ଯ୍ୟୟ ସାଧିତ ହୋଇ ନ ଥିଲେ ମଧ୍ୟ ଏହା ଅପ୍ରାକୃତ ଅଟେ । ମାତ୍ର ଦର୍ଶକମାନେ ଯୁଦ୍ଧକାଳୀନ ଗୋଲ ଶବ୍ଦ ସହିତ ବିଶେଷ ପରଚିତ ଥିବାରୁ ଏହା ସେମାନଙ୍କୁ ଅବାସ୍ତବ ବୋଲି ପ୍ରତ୍ୟୟମାନ ହୁଏ ନାହିଁ ।

ଏହି ନାଟକରେ ଓଡ଼ିଆରେ ପ୍ରଥମ ଅମିତାସର ଛନ୍ଦର ବ୍ୟବହାର ହୋଇଅଛି ଓ ନାଟ୍ୟକର ସ୍ଥାନେ ସ୍ଥାନେ ଅମିତାସର ଛନ୍ଦ ବ୍ୟବହାର କରିବାଦ୍ୱାରା ରସବସ୍ତୁକୁ ଅଧିକ ସୁନ୍ଦର ବ୍ୟକ୍ତିତ୍ୱରେ ପ୍ରକାଶ କରିବାର ଚେଷ୍ଟା

କରିଅଛନ୍ତି । ଏଥିପୂର୍ବେ ବଙ୍ଗଦେଶରେ ଅମିତ୍ରାସର ଛନ୍ଦର ବ୍ୟବହାର ଆରମ୍ଭ ହୋଇଥିଲା ଓ ମେଘନାଦବଧ କାବ୍ୟ ଲେକସମାଜରେ ଆଦରଲାଭ କରି ପାରିଥିଲା । ବଙ୍ଗଳାରେ ପ୍ରଚଳିତ ଅମିତ୍ରାସର ଛନ୍ଦର ନିଗୁମ ଅନୁସରଣ କରି ନାଟ୍ୟକାର ଏହି ନାଟକର ସ୍ଥାନେ ସ୍ଥାନେ ଅମିତ୍ରାସର ଛନ୍ଦର ବ୍ୟବହାର କରିଅଛନ୍ତି । ପ୍ରଚଳିତ ଅମିତ୍ରାସର ଛନ୍ଦର ନିଗୁମ ହେଉଛି,- ପ୍ରତ୍ୟେକ ପଂକ୍ତରେ ୧୪ ଗୋଟି ଅକ୍ଷର ରହିବ ଓ ଏହି ଅକ୍ଷରମାନଙ୍କର ପ୍ରଥମ ଆଠୋଟି ଅକ୍ଷର ପରେ ଯତପାତ ହେବା ଉଚିତ, ଅର୍ଥାତ୍ ପ୍ରତ୍ୟେକ ପଂକ୍ତକୁ ୮+୬ ଏହିପରି ଦୁଇ ଭାଗରେ ବିଭକ୍ତ କରାଯାଇ ପାରେ । ପ୍ରତ୍ୟେକ ପଂକ୍ତର ଶେଷରେ ଯତ ବା ବିରାମଚିହ୍ନ ରହିବ କି ନାହିଁ, ତାହା ଲେଖକର କୌଶଳ ଉପରେ ନିର୍ଭର କରେ । ଯଦି ଲେଖକ କୌଶଳୀ ହୁଏ, ତେବେ ପ୍ରତ୍ୟେକ ପଂକ୍ତ ଶେଷରେ ବିରାମ ନ ରଖି ଅନ୍ୟ ପଂକ୍ତର ମଧ୍ୟକୁ ଯତ ଚଳାଇ ନେବେ । ଇଂରାଜରେ ଏପରି ପଂକ୍ତମାନଙ୍କୁ ଅବିଚ୍ଛିନ୍ନ ପଂକ୍ତ ବୋଲାଯାଏ । ମାତ୍ର ପ୍ରତ୍ୟେକ ପଂକ୍ତର ଶେଷରେ ବିରାମ ଥିଲେ ତାକୁ ସବିରାମ ପଂକ୍ତ କୁହାଯାଏ । ଏହି ନାଟକରେ ସର୍ବପ୍ରଥମ ମିତ୍ରାସର ଛନ୍ଦର ବ୍ୟବହାର ହୋଇଥିବାରୁ ପଂକ୍ତଗୁଡ଼ିକ ପ୍ରାୟ ସବିରାମ । ନାଟ୍ୟକାରଙ୍କର ଅମିତ୍ରାସର ଛନ୍ଦ ରଚନା ବିଷୟରେ ଆତ୍ମପ୍ରତ୍ୟୟ ଆସି ନ ଥିବାରୁ ସେ ଅତି ଅଳ୍ପ ଅମିତ୍ରାସର ଛନ୍ଦ ବ୍ୟବହାର କରିଛନ୍ତି । ପ୍ରଥମ ଅଭିନୟର ଆରମ୍ଭରେ ବର୍ଷାର ଆଗମ ଅମିତ୍ରାସର ଛନ୍ଦରେ ରଚିତ ହୋଇଅଛି । ପୁଣି ସେହି ଅଭିନୟର ତତ୍ତ୍ୱାତ୍ମ ଦୃଶ୍ୟରେ ସାଧାରଣଭାବରେ ଯୁଦ୍ଧବ୍ୟାପାର ବର୍ଣ୍ଣନାକାଳରେ ଦାସେ ଅମିତ୍ରାସର ଛନ୍ଦ ବ୍ୟବହାର କରିଛନ୍ତି । ଏ ଉଭୟ ବର୍ଣ୍ଣନା କେବଳ ଅମିତ୍ରାସର ଛନ୍ଦର ଅବତାରଣା ସକାଶେ ଦିଆଯାଇଅଛି । କାରଣ ଉଭୟ କ୍ଷେତ୍ରରେ ବର୍ଣ୍ଣନାଟି ଅବାନ୍ତର ଓ ନାଟ୍ୟକାର କେବଳ ଅଭିନୟ ଉଦ୍ଦେଶ୍ୟରେ ପୁସ୍ତକଟି ଲେଖିଥିଲେ ଏହି ବର୍ଣ୍ଣନା ଦର୍ତ୍ତକ ଦେବାର କୌଶଳି ପ୍ରୟୋଜନ ନ ଥାନ୍ତା । ଏ ଦର୍ତ୍ତକ ବର୍ଣ୍ଣନାକୁ ଉଠାଇଦେଲେ ଅଭିନୟକାଳୀନ କୌଶଳି ଅସଙ୍ଗତ ଲକ୍ଷିତ ହେବ ନାହିଁ । ଏହି ନାଟକ ରଚିତ ହେବାର ବହୁପୂର୍ବେ ବଙ୍ଗଦେଶରେ ନାଟକମାନଙ୍କରେ ଅମିତ୍ରାସର ଛନ୍ଦର ବହୁଳ ବ୍ୟବହାର ହୋଇଥିଲା ଓ ନାଟ୍ୟକାର ମଧ୍ୟ ଶିଳର ଅନ୍ୟାନ୍ୟ ଗ୍ରନ୍ଥମାନଙ୍କରେ ଅମିତ୍ରାସର ଛନ୍ଦର ବହୁଳ ବ୍ୟବହାର କରିଛନ୍ତି । ମାତ୍ର ଏହି ନାଟକ ରଚନା ସମୟରେ ନାଟ୍ୟକାର ଏହି ଛନ୍ଦ ରଚନାରେ ସିଦ୍ଧହସ୍ତ ହୋଇ ନ ଥିବାରୁ

କାହିଁକାବେରୀର ଅଳ୍ପ ସ୍ଥଳରେ ଅମିତ୍ରାସର ଛନ୍ଦ ବ୍ୟବହାର କରାଯାଇଛି । ତୃତୀୟ ଅଭିନୟରେ ଦୁଇମୁଖରେ ଗୋଟିଏ ଅତି ଦୀର୍ଘ ଅମିତ୍ରାସର ଛନ୍ଦରେ ରଚିତ ଉକ୍ତ ସଳି ବେଶିତ ହୋଇଅଛି । ଏହି ଆବୃତ୍ତିଟି ଘରରସମୂଳକ ଥିବାରୁ ଏହା ଦୁଷଣୀୟ ହୋଇ ନାହିଁ । ଏଠାରେ ଅମିତ୍ରାସର ଛନ୍ଦ ଅଭିନୟ ସମୟରେ ଅବାସ୍ତବ ବୋଲି ପ୍ରତୀତ ହେଲେହେଁ ଦର୍ଶକମାନଙ୍କ ମନରେ ଓଡ଼ିଶାର ଅପମାନର ପ୍ରତିଫଳାରୂପରେ ଉତ୍ତେଜନା ଆଣିବା ସକାଶେ ନାଟ୍ୟକାର ଏହାର ବ୍ୟବହାର କରିଥିବା ସମ୍ଭବ । ପୁଣି ସେହି ଦୃଶ୍ୟରେ ମନ୍ଦୀମୁଖରେ ଯେଉଁ ନାଟଦୀର୍ଘ ଅମିତ୍ରାସର ଛନ୍ଦର ଲକ୍ଷଣ ଦିଆଯାଇଅଛି, ତାହା ମଧ୍ୟ ପ୍ରଥମ ଅଭିନୟ ପର୍ଯ୍ୟନ୍ତ କେବଳ କାବ୍ୟ ରଚନା ଉଦ୍ଦେଶ୍ୟରେ ରଚିତ ହୋଇଥିବା ସମ୍ଭବ । କାରଣ ଗଦ୍ୟରେ ଏହାର ଭାବ ଆଦୌ ସରସ ଦୁଃଖୀ ନାହିଁ । ବସ୍ତୁତଃ ନାଟ୍ୟକାରଙ୍କର ଉଦ୍ଦେଶ୍ୟ କେବଳ ଅଭିନୟ ଉପଯୋଗୀ ନାଟକ ରଚନା ନୁହେଁ, ତାହାଙ୍କର ଉଦ୍ଦେଶ୍ୟ ସାହିତ୍ୟ ସୃଷ୍ଟି; ଏଣୁ କାହିଁକାବେରୀକୁ ଏହି ଦୁଇ ଦିଗରୁ ବିଚାର କରିବାକୁ ହେବ ।

ଅମିତ୍ରାସର ଛନ୍ଦ ଭିନ୍ନ ଦୁଇ ତନୋଟି ସ୍ଥାନରେ ରଚିତ ଅକ୍ଷରଯୁକ୍ତ ମିତ୍ରାସର ପଦ୍ୟ ମଧ୍ୟ କାହିଁକାବେରୀ ନାଟକରେ ଦେଖାଯାଏ । ଏଗୁଡ଼ିକ ଇଂରାଜୀ ଅମିତ୍ରାସର ନାଟକର ଅନୁକରଣ ବୋଲି ସହଜରେ ଅନୁମାନ କରାଯାଇ ପାରେ । ଇଂରାଜୀରେ ଅନେକ ସମୟରେ ଅମିତ୍ରାସର ଲିଖିତ ନାଟକମାନଙ୍କର ସ୍ଥଳେ ସ୍ଥଳେ ଦୀର୍ଘ ବକ୍ତୃତାର ଶେଷ ଦୁଇ ପଂକ୍ତିକୁ ମିତ୍ରାସର କରାଯାଏ ଓ କେତେକ ସ୍ଥାନରେ କେବଳ ଟିକିଏ ନୂତନତ୍ଵ ଆଣିବା ସକାଶେ ମଧ୍ୟ ଅମିତ୍ରାସର ବକ୍ତୃତା ମଧ୍ୟରେ ମିତ୍ରାସର ବ୍ୟବହୃତ ହୋଇଥାଏ । ଏହି ରୀତିର ଅନୁକରଣ କରି କାହିଁକାବେରୀ ନାଟକର ତୃତୀୟ ଅଭିନୟର ଦ୍ଵିତୀୟ ଦୃଶ୍ୟରେ ରାଜାଙ୍କ ମୁଖରେ ଚତୁର୍ଦ୍ଦଶ ଅକ୍ଷର-ଯୁକ୍ତ ମିତ୍ରାସର କବିତା ଦିଆଯାଇଅଛି ଓ ଦ୍ଵିତୀୟ ଅଭିନୟରେ ରାଜାଙ୍କର ଅମିତ୍ରାସର ଛନ୍ଦର ବକ୍ତୃତା ଶେଷରେ ଓ ତୃତୀୟ ଅଭିନୟର ଦ୍ଵିତୀୟ ଦୃଶ୍ୟରେ କାହିଁରାଜାଙ୍କର ଅମିତ୍ରାସର ଛନ୍ଦଯୁକ୍ତ ବକ୍ତୃତା ଶେଷରେ ମିତ୍ରାସର ଛନ୍ଦର ଯୁଗ୍ମପଞ୍ଚୁ ବ୍ୟବହୃତ ହୋଇଅଛି । ଯଥା :—

ପରୁର ଗୋଉକି ଦାସ କି ତାର ପ୍ରାର୍ଥନା
 ସେ ଯାହା ଇଚ୍ଛିବ ନାହିଁ ତହିଁ ମୋର ମନା

X X X X

ବାଳି ହସ୍ତପଦ ଖରେ କାର୍ତ୍ତବୀରେ ଦଥ,
ନୋହଲେ ଘାତୁକ ଖତ୍ତ ଶାଣିତ ନିଶ୍ଚୟ ।

ଏହି ଗୁରୁ ପଢ଼ାକୁରେ ଛନ୍ଦ ଓ ଶେଷ ପଦର ମିଳନ ଅନାପସ୍ଥିତ ମନେ ହୋଇ ପାରେ । ମାତ୍ର ବାସ୍ତବରେ ତାହା ଇଂରାଜୀ ନାଟକର ଅନୁକରଣରେ ବକ୍ତୃତାର ଶେଷ ଭାଗରେ ପରିସମାପ୍ତି ଜ୍ଞାପନ କରିବା ନିମନ୍ତେ ଲିଖିତ ।

ପୂର୍ବେ କୁହାଯାଇଅଛି ଯେ, ଏହି ନାଟକରେ ପ୍ରେମ ଫଳିତ ପାର୍ଥବ ବିଷୟମାନଙ୍କର ବର୍ଣ୍ଣନା ଥିଲେହେଁ ଓ ଗୋଟିଏ ଐତିହାସିକ ବିଷୟକୁ ଅବଲମ୍ବନ କରି ଏହା ଲିଖିତ ହୋଇଥିଲେହେଁ, ବାସ୍ତବରେ ଏହା ଭକ୍ତରସାସ୍ତକ । ନାଟ୍ୟକାର ଏହାକୁ ଭକ୍ତରସାସ୍ତକ କରିବା ନିମନ୍ତେ ନାନା ସ୍ଥାନରେ ଜଗନ୍ନାଥଙ୍କ ମହିମା କୀର୍ତ୍ତନ ଓ ଭକ୍ତମାନଙ୍କ ପ୍ରତି ଅହେତୁକା ଦୟା ଓ ଭଗବତ୍‌କୃପାରୁ ସେମାନଙ୍କ ସମତାର ଚୁକ୍ତି ପ୍ରଭୃତି ଦେଖାଇ ଭଗବାନଙ୍କ ମହିମା କୀର୍ତ୍ତନ କରିଅଛନ୍ତି ଓ ସଙ୍ଗୀତଗୁଡ଼ିକରୁ ଅଧିକାଂଶ ମଧ୍ୟ ଏହି ଭକ୍ତେଶ୍ୟ ଘୋଷି ରଚିତ । ନାଟକ ମଧ୍ୟରେ ଭକ୍ତକୁ ପ୍ରଧାନ ପ୍ରଚ୍ଛଦପଟରୂପେ ବ୍ୟବହାର କରି ନାଟ୍ୟକାର ସମସାମୟିକ ଲୋକମାନଙ୍କର ଚିତ୍ତବିନୋଦନ କରିବାକୁ ସମର୍ଥ ହୋଇଥିଲେ । କାରଣ ନାଟକଟି ଲେଖା ହେବା ସମୟରେ ଓଡ଼ିଶାର ଲୋକେ ପୁରୁଷୋତ୍ତମ ଦେବଙ୍କୁ ନିଜ ଦେଶର ଗୌରବସ୍ଥଳ ବୋଲି ଚିହ୍ନି ନ ଥିଲେ ମଧ୍ୟ ଜଗନ୍ନାଥ ଦେବଙ୍କର ମହିମା ସମସ୍ତଙ୍କ ହୃଦୟରେ ପ୍ରତିଭ୍ରାତ ଥିଲା ।

କାହିଁକାବେରୀର କଥାବସ୍ତୁ ପୁରୁଷୋତ୍ତମ ଦେବଙ୍କୁ ଅଶ୍ରୟ କରି ଲିଖିତ; ଏଣୁ ପ୍ରଥମ ଅଭିନୟରେ ପୁରୁଷୋତ୍ତମ ଦେବଙ୍କ ଯାହାର ଭଦ୍ରସୋଗ, ଦ୍ଵିତୀୟ ଅଭିନୟରେ ଯାହାର ମଧ୍ୟସ୍ଥଳରେ ମାଣିକା ପାଟଣା ସ୍ଥାପନ କରିବା ବିଷୟ ବର୍ଣ୍ଣିତ ହୋଇଅଛି । ତୃତୀୟ ଓ ଚତୁର୍ଥ ଅଭିନୟମାନ ନାଟକର ଗର୍ଭ; ଏଣୁ ତହିଁରେ କାହିଁକେଶରେ ଯୁଦ୍ଧ ଓ ତହିଁର ପରିଣାମ ବର୍ଣ୍ଣନାଦ୍ଵାରା ଏକ ଦିଗରେ ପୁରୁଷୋତ୍ତମ ଦେବଙ୍କ ଯୁଦ୍ଧ-ଯାହାର ପରିସମାପ୍ତି ଓ ଅନ୍ୟ ଦିଗରେ ପଦ୍ମାବତୀ ସହିତ ମିଳନର ସୂଚନା ଦିଆଯାଇଅଛି । ପଞ୍ଚମ ଅଭିନୟରେ କାହିଁକିଜୟ ପରେ ପୁରୁଷୋତ୍ତମ ଦେବଙ୍କ ସହିତ ପଦ୍ମାବତୀଙ୍କ ମିଳନ ବିଷୟ ବର୍ଣ୍ଣିତ ହୋଇଅଛି । ଏଣୁ ଏହି ନାଟକରେ ଅଙ୍କମାନଙ୍କ ମଧ୍ୟରେ ଦୃଶ୍ୟସ୍ଥାନର ବିଶେଷ ପରିବର୍ତ୍ତନ ନାହିଁ ଓ କଳ୍ପନା ସହଜରେ କଥାବସ୍ତୁକୁ ଅନୁସରଣ କରି ପାରେ । ବିଷୟବସ୍ତୁକୁ

ସରଳ କରିବା ଦ୍ଵାରା ନାଟ୍ୟକାର ନିଜର ନାଟକ ରଚନା ପ୍ରତିଭାର ପରିଚୟ ଦେଇଅଛନ୍ତି । କାରଣ ତାଙ୍କ ସମ୍ମୁଖରେ କୌଣସି ଆଦର୍ଶ ନ ଥିଲା । ପୁଣି ଏ ନାଟକରେ ଠିକ୍ ଏକବର୍ଷ ବ୍ୟାପୀ ବିଷୟଗୁଡ଼ିକ ବର୍ଣ୍ଣିତ ହୋଇଅଛି ଓ ନାଟକ ମଧ୍ୟରେ ସମୟର ସ୍ଥିର ନିର୍ଦ୍ଦେଶ ଦେଇ ନାଟ୍ୟକାର ଦର୍ଶକମାନଙ୍କ ମନରେ ଘଟଣାର ବାସ୍ତବତା ବିଷୟରେ ଯଥାଯଥ ଚିନ୍ତା ଅଙ୍କିତ କରିବାର ଚେଷ୍ଟା କରିଅଛନ୍ତି । ପ୍ରଥମ ଅଭିନୟର ପ୍ରଥମ ଦୃଶ୍ୟରେ ବର୍ଷାକାଳର ଆରମ୍ଭ ସୂଚିତ ହୋଇଅଛି ଓ ରାଜାଙ୍କର ଶେଷ ବକ୍ତୃତାରେ “ଆଜି ଯେପରି ଅକ୍ଳେଶରେ ଏକଘଣ୍ଟା ମଧ୍ୟରେ ମହାପ୍ରଭୁଙ୍କର ତନି ରଥଯାକ ଗୁଣ୍ଡିଗୁଘରୁ ଆସି ସିଂହଦ୍ଵାରରେ ବିଜେ କଲେ, ଆଜ୍ଞ ଦେବେ ଯେପରି ନିର୍ବିଘ୍ନରେ ସିଂହାସନରେ ଉପବେଶନ କଲେ, ଏଥିରୁ ଅନୁମିତ ହେଉଅଛି—ଦେବେ ଅଧୀନ ପ୍ରତି ନିତାନ୍ତ ପ୍ରତିକୂଳ ନୁହନ୍ତି । ଏହା ଦ୍ଵାରା ବାଦୁଡ଼ା ଦଶମୀ ସମୟ ନିଶ୍ଚିତଭାବରେ ସୂଚିତ ହେଉଅଛି । ପୁଣି ଦ୍ଵିତୀୟ ଦୃଶ୍ୟରେ “ସେ ଜ୍ୟେଷ୍ଠ ପୁନେଇର ଦିପହର ଧୂପର କଥା ନୁହେଁ କି ? ଆଜି ହେଲ ଦଶମୀ”; ଏହା କହିବା ଦ୍ଵାରା ପୁନରାୟ ସେହି ରଥଯାତ୍ରା ସମୟକୁ ସ୍ଥିରନିଶ୍ଚୟଭାବରେ ଇଙ୍ଗିତ କରାଯାଇଅଛି ଓ ଶେଷ ଦୃଶ୍ୟରେ ଜଗନ୍ନାଥ ଦେବଙ୍କ ପହଣ୍ଡି ଓ ରଥଯାତ୍ରା ଦୃଶ୍ୟ ଦେଖାଇବା ଦ୍ଵାରା ପରବର୍ତ୍ତୀ ରଥଯାତ୍ରାକୁ ନିର୍ଦ୍ଦେଶ କରି ନାଟ୍ୟକାର ଠିକ୍ ଏକବର୍ଷ ସମୟକୁ ନାଟକୀୟ କାଳ ବୋଲି ନିର୍ଦ୍ଦେଶ କରିଅଛନ୍ତି । ସ୍ଥାନ, କାଳ ଓ ପାତ୍ରର ସମତା ସର୍ବତୋଭାବରେ ରକ୍ଷା କରାଯାଇଥିବାରୁ ଏହା ଓଡ଼ିଶାରେ ପ୍ରଥମ ନାଟକ ହେଲେହେଁ ସାହିତ୍ୟକ୍ଷେତ୍ରରେ ବର୍ତ୍ତମାନ ପର୍ଯ୍ୟନ୍ତ ଉଚ୍ଚସ୍ଥାନ ଅଧିକାର କରି ରହିଅଛି ।

ଏହି ନାଟକ ଲେଖିବା ସମୟରେ ନାଟ୍ୟକାର ସଦ୍ୟ କଲେଜରୁ F.A ପାସ୍ କରି ବାହାରଥିଲେ । ଏଣୁ ଇଂରାଜୀ ନାଟକର ଛାତ୍ରା କିମ୍ବଦ୍ଧ ପରମାଣରେ ଏଥିରେ ପଡ଼ିଥିବା ସମ୍ଭବ । ଏ ବିଷୟରେ ଏଥି ପୂର୍ବେ ଯାହା ସୂଚନା ଦିଆଯାଇଅଛି, ତାହାଠାରୁ ଅଧିକ କିଛି ସ୍ଥିରସିଦ୍ଧାନ୍ତ କରି କହିବା ଅସମ୍ଭବ । ମାତ୍ର ‘ଧନ୍ୟ ଲେକେ, କିଏ ତମର ରାଜା ହେବାକୁ ଇଚ୍ଛା କରେ’ (କର୍ତ୍ତବ୍ୟାବେଶୀ ୮୮ ପୃଷ୍ଠା) ଏହି ବାକ୍ୟଟି Scott କି Lady of the Lake କବିତାର Who would wish to be thy king ର ସେ ଅନୁବାଦ, ସେଥିରେ ସନ୍ଦେହ ଥାଇ ନ ପାରେ । Scott କର ଏହି

ପୃଷ୍ଠକ ତଦାନନ୍ତର F. A, ପରୀକ୍ଷାର ପାଠ୍ୟ ଥିବାରୁ ନାଟ୍ୟକାରଙ୍କ ମନରେ ପ୍ରଭାବ ବିସ୍ତାର କରିଥିବା ସ୍ୱାଭାବିକ ।

କାହିଁକାବେରୀ ଯେତେବେଳେ ରଚିତ ହେଲା, ତେତେବେଳେ ସ୍ୱାୟୀ ରଙ୍ଗମଞ୍ଚ ଓଡ଼ିଶାରେ ନ ଥିଲା ଓ ଅଭିନୟର ସୁବିଧାବସ୍ତୁ ମଧ୍ୟ ନ ଥିଲା । ସେ ସମୟରେ ମଜଲିସର ପ୍ରଭାବରେ ଅସ୍ୱାୟୀ ମଞ୍ଚ ନିର୍ମିତ ହୋଇ ଅଭିନୟ ପ୍ରଦର୍ଶିତ ହେଉଥିଲା ଓ ଦର୍ଶକମାନେ ଚନ୍ଦ୍ରାତପତଳେ ବସି ଅଭିନୟକୁ ଉପଭୋଗ କରୁଥିଲେ । ରଙ୍ଗମଞ୍ଚର ଏହି ବ୍ୟବସ୍ଥା ‘କାହିଁକାବେରୀ’ ର ପ୍ରସ୍ତାବନାରେ ସୂଚିତ ହୋଇଅଛି ଓ ‘ସୁନ୍ଦର ଚନ୍ଦ୍ରାତପ ଦୀପମାଳାରେ ଶଗଡ଼ ହୋଇ ସଭାସ୍ଥଳର ସୌନ୍ଦର୍ଯ୍ୟ ଚୂଲ୍‌କି’ କରିବା ବିଷୟ ଲେଖାଯାଇଥିବାରୁ ସେ ସମୟର ରଙ୍ଗମଞ୍ଚର ଆଭାସ ସୁସ୍ପଷ୍ଟଭାବରେ ଅନୁମାନେ ପାଉଅଛୁ । ଅର୍ଥାତ୍ତର, ସ୍ୱାୟୀ ରଙ୍ଗମଞ୍ଚର ଅଭାବ, ଅଦର୍ଶର ଅଭାବ ପ୍ରଭୃତି ନାନା ଅଭାବ ଅସୁବିଧା ମଧ୍ୟରେ ଅତି ତରୁଣବୟସ୍କ ସଦ୍ୟ କଲେଜରୁ ଆଗତ ନାଟ୍ୟକାରଦ୍ୱାରା ରଚିତ ହୋଇଥିଲେହଁ ଏହି ନାଟକ ସାହିତ୍ୟିକ ମର୍ଯ୍ୟାଦା ଲାଭ କରି ପାରିଅଛି । ଏହା ଦ୍ୱାରା ନାଟ୍ୟକାରଙ୍କ ପ୍ରତିଭା ମଧ୍ୟ ସୂଚିତ ହେଉଅଛି ।

ଚତୁର୍ଥ ପରିଚ୍ଛେଦ

କାଞ୍ଚିକାବେରୀର ପ୍ରଭାବ

କାଞ୍ଚିକାବେରୀ ଓଡ଼ିଆରେ ପ୍ରଥମ ନାଟକ । ଏଥିରେ ପ୍ରଥମ ହୋଇ ଅଧିବାସର ଛନ୍ଦ ବ୍ୟବହାର କରାଯାଇଥିଲା ଓ ପ୍ରଥମ ହୋଇ ହିନ୍ଦୁସ୍ଥାନୀ ରାଗରାଗିଣୀରେ ଗୀତମାନ ରଚିତ ହୋଇ ନାଟକରେ ସ୍ଥାନ ପାଇଥିଲା । ପରବର୍ତ୍ତୀ କାଳରେ ଏହିପରି ସଙ୍ଗୀତମାନଙ୍କୁ ଥିଏଟର ସଙ୍ଗୀତ ବୋଲି ଅନ୍ୟାନ୍ୟ ପ୍ରଚଳିତ ସଙ୍ଗୀତମାନଙ୍କରୁ ପୃଥକଭାବରେ ପରିଚିତ କରାଯାଇ ଥାଏ । ଯେତେବେଳେ କାଞ୍ଚିକାବେରୀ ରଚିତ ହେଲା, ତେତେବେଳେ ସ୍ଥାୟୀ ରଙ୍ଗମଞ୍ଚ ଓଡ଼ିଶାରେ ଅଦୌ ନ ଥିଲା । ଶିକ୍ଷିତ ଯୁବକମାନେ ନିଜର ଅଭିନୟସୂତ୍ରା ଚରିତାର୍ଥ କରିବା ନିମନ୍ତେ ଅସ୍ଥାୟୀଭାବରେ କେତେକ-ରୁଡ଼ିଏ କାଠର ତଳପେଟକୁ ଏକତ୍ର କରି ବେଙ୍ଗା ରଚନା ପୂର୍ବକ ତଦୁପରି ଅଭିନୟ କରୁଥିଲେ ଓ ଉପଯୁକ୍ତ ଦୃଶ୍ୟପଟ ପ୍ରଭୃତର ମଧ୍ୟ ବିଶେଷ ଅଭାବ ଲକ୍ଷିତ ହେଉଥିଲା । ସେହି ଯୁବକମାନଙ୍କ ମଧ୍ୟରୁ କେତେକ ସ୍ତ୍ରୀ ଭୂମିକାରେ ଅବତୀର୍ଣ୍ଣ ହେଉଥିଲେ ଓ ଓଡ଼ିଶାର ତାତ୍କାଳୀନ ପରିସ୍ଥିତିରେ ସ୍ତ୍ରୀଲୋକମାନଙ୍କଦ୍ୱାରା ସ୍ତ୍ରୀ ଭୂମିକାର ଅଭିନୟ କରିବା ସମ୍ପୂର୍ଣ୍ଣ ଅସମ୍ଭବ ଥିଲା । ଯୁବକମାନଙ୍କର ଉତ୍ସାହ ଏକମାତ୍ର ସହାୟ; ସେମାନଙ୍କର ଅର୍ଥର ଅଭାବ, ତାଙ୍କୁ ଉତ୍ସାହ ଦେବା ଓ ତାଙ୍କର ଅଭିନୟକୁ ନିୟନ୍ତ୍ରଣ କରିବା ଲୋକର ଅଭାବ ବିଶେଷଭାବରେ ଅନୁଭୂତ ହୋଇଥିଲା । ପୁଣି ସେମାନେ ଥିଏଟରରେ ଯୋଗ ଦେବା ଦ୍ୱାରା ଯେ ନିଜର ପଢ଼ାଶୁଣାରେ ସିଦ୍ଧ କରୁଅଛନ୍ତି, ଏ ଧାରଣା ମଧ୍ୟ ସେମାନଙ୍କ ଅଭିଭାବକମାନଙ୍କ ମନରେ ବକମୂଳ ଥିଲା ଓ ଏହାକୁ ଲକ୍ଷ୍ୟ କରି ୧୮୯୧ ମସିହାରେ ରଚିତ (ଅର୍ଥାତ୍ ଉତ୍କଳରେ ନାଟ୍ୟସାହିତ୍ୟର ଆରମ୍ଭର ଠିକ୍ ଦଶ ବର୍ଷ ପରେ) ରାମବନବାସ ନାଟକର ପ୍ରସ୍ତାବନାରେ ଏହି କଥାକୁ ଲକ୍ଷ୍ୟ କରି ନାଟ୍ୟକାର ଲେଖିଅଛନ୍ତି, “ସେମାନଙ୍କର ମତ ଏହି ଯେ, ଓଡ଼ିଶାରେ ନାଟକାଭିନୟ କରିବାଦ୍ୱାରା ଭବିଷ୍ୟତର ଆଶା ଭରସା ସ୍ୱରୂପ ଯୁବକବୃନ୍ଦର ଇହକାଳ ଓ ପରକାଳ ଉଭୟ ନଷ୍ଟ କରିବାର ସୁନିପାତ ହୋଇଅଛି ।” କାମପାଳ ମିଶ୍ରଙ୍କ ସୀତାବିବାହ ନାଟକରେ ଶ୍ରୀଅଭିରାମ ଭଞ୍ଜ ଯେଉଁ ଭୂମିକା ଲେଖିଥିଲେ, ସେଥିରେ ମଧ୍ୟ ଏହାର ଆଭାସ ସୁସ୍ପଷ୍ଟ ।

ସ୍ତ୍ରୀ ରଞ୍ଜାଳୟର ଅଭାବରୁ ଲୋକଙ୍କ ବସିବା ନିମନ୍ତେ ଚନ୍ଦ୍ରାତପଣ୍ଡି ଏକମାସ ଉପାୟ ଥିଲା ଓ ଏହାକୁ ଲକ୍ଷ୍ୟ କରି ଓଡ଼ିଶାର ପ୍ରଥମ ନାଟକରେ ଲେଖକ ପ୍ରସ୍ତାବନାରେ ରଞ୍ଜାଳୟ ଚର୍ଚ୍ଚନା ଛଳରେ ଲେଖିଅଛନ୍ତି, “ସୁନ୍ଦର ଚନ୍ଦ୍ରାତପ ଦୀପମାଳାରେ ଖଚିତ ହୋଇ ଅପୂର୍ବ ଶ୍ରୀ ଧାରଣ କରି ଦର୍ଶକମନ ବିମୋହିତ କରୁଅଛି ।” ଏହି ସବୁ ଅଭାବ, ଅସୁବିଧା, ଲୋକମାନଙ୍କର ବିରୋଧ ଓ ବିତର୍କ ମଧ୍ୟରେ ଓଡ଼ିଆ ନାଟ କର ଜନ୍ମ । ଧନୀଲୋକମାନଙ୍କ ମଧ୍ୟରେ ଶିକ୍ଷାର ଓ ମାର୍ଜିତ ରୁଚିର ଅଭାବ, ଉତ୍ସାହୀ ଶିକ୍ଷିତ ଲୋକମାନଙ୍କ ହାତରେ ଅର୍ଥର ଅଭାବ, ତେଣେ ଓଡ଼ିଶା ଅଲ୍ପଦାନ ତଳେ ନଅଙ୍କର ଦୁର୍ଭିଷ କବଚରୁ ସଦ୍ୟ ମୁକ୍ତ, ଉତ୍କଳ ସମାଜର ମୁଖ୍ୟଲୋକମାନେ ରଣଭାରରେ ଜର୍ଜରତ ଓ ସମାଜର ଧର୍ମ ଓ ଅର୍ଥନୀତି କ୍ଷେତ୍ରରେ ଏକ ବିଶେଷ ବିପ୍ଳବ ଉପସ୍ଥିତ । ଏହି ସବୁ କାରଣରୁ ବଙ୍ଗଦେଶରେ ନାଟ୍ୟ ସାହିତ୍ୟ ଯେପରି ଦୁର୍ଭବେଗରେ ଉଦ୍ଭବ ହୋଇଥିଲା, ଓଡ଼ିଶାରେ ତାହା ସମ୍ଭବପର ହେଲା ନାହିଁ ଓ ଅନେକଦିନ ପର୍ଯ୍ୟନ୍ତ ରାମଶଙ୍କର ବାବୁ ଓଡ଼ିଆରେ ଏକମାସ ନାଟ୍ୟକାର ବୋଲି ପରିଚିତ ଥିଲେ ଓ କାହିଁକାବେରୀରେ ସେ ଯେଉଁ ନାଟ୍ୟକଳାର ଆଦର୍ଶ ଦେଖାଇ ଥିଲେ ଓଡ଼ିଶାରେ ତାହାହିଁ ଏକମାସ ଅନୁକରଣୀୟ ବୋଲି ଗୃହୀତ ହୋଇଥିଲା ।

କାହିଁକାବେରୀର ପ୍ରଥମାଂଶରେ ସମ୍ପୃକ୍ତ ନାଟକରୀତି ଅନୁସାରେ ପ୍ରସ୍ତାବନା ଓ ସୁନ୍ଦର ଏବଂ ନଟନଟୀମାନଙ୍କୁ ସଂଯେ ଜିତ କରାଯାଇଅଛି । ଏହି ରୀତି ପରବର୍ତ୍ତୀ ଅନ୍ୟ ଅନେକ ନାଟକରେ ମଧ୍ୟ ଅନୁସୂତ ହୋଇ ଥିଲା । ଏହି ପ୍ରସ୍ତାବନା କାମପାଳ ମିଶ୍ରଙ୍କ ସୀତାବିବାହରେ ଅତି ସୁଦ୍ଧ ଶୀତରୂପରେ ମାତ୍ର ପର୍ଯ୍ୟବସିତ ଅଛି; କିନ୍ତୁ ହରିହର ରଥ, ଦାମୋଦର ମିଶ୍ର, ପାଟ୍ଟନାୟକ ଦାସ ପ୍ରଭୃତି ଅନ୍ୟାନ୍ୟ ନାଟ୍ୟକାରମାନଙ୍କ ଲେଖାରେ ଏହି ପ୍ରସ୍ତାବନାର ବିଶେଷ ବ୍ୟବହାର ଦେଖାଯାଇଥାଏ । ମାତ୍ର ଏହା ଯେ କାହିଁକାବେରୀର ପ୍ରଭାବରୁ ଘଟିଅଛି ତାହା ନୁହେଁ, ସମ୍ପୃକ୍ତ ନାଟକମାନଙ୍କରେ ଏହିପରି ପ୍ରସ୍ତାବନା ଥିବାରୁ ଓ ଏହି ପ୍ରସ୍ତାବନା ଦ୍ଵାରା ନାଟକର ଅନ୍ତର୍ନିହିତ ଭାବ ବା କଥାବସ୍ତୁର ସାର ଅଂଶ ପ୍ରକାଶ କରିବାର ଶକ୍ତି ଥିବାରୁ ଓ ସମୟ ସମୟରେ ପ୍ରସ୍ତାବନାର ଶେଷାଂଶ ଦ୍ଵାରା କଥାବସ୍ତୁର ଆରମ୍ଭ କରିବା ମଧ୍ୟ ସହଜ ଥିବାରୁ ଏବଂ ଏହି ଶକ୍ତି ସମ୍ପୃକ୍ତ ନାଟକରେ ପ୍ରଚଳିତ ଥିବାରୁ ଅନେକ ନାଟକରେ ଏହି ପ୍ରସ୍ତାବନାର ବ୍ୟବହାର ଦେଖାଯାଇଥିଲା । କାମପାଳ

ମିଶ୍ରଙ୍କର ସୀତାବିବାହ ନାଟକରେ ପ୍ରସ୍ତାବନା ସଙ୍ଗୀତର ଶେଷ ଅଂଶରେ “ରତନ ସୀତା—ସୁକୁମାରୀ ଲତା—ମିଳିବ କାହାର ହୃଦୟେ” ଏହି ପଦଦ୍ୱାରା ସୀତାପରିଣୟ ନାଟକରେ ମୁଖ୍ୟ ବିଷୟ ଥିବା ସ୍ପଷ୍ଟ ଇଙ୍ଗିତ ଦିଆଯାଇଅଛି । ପୂର୍ଣ୍ଣ ଦାମୋଦର ମିଶ୍ରଙ୍କ “ପୁର ତପସ୍ୟା” ନାଟକରେ ସୂତ୍ରଧର “ମୁଁ ଆପଣାକୁ ସମ୍ରାଟ୍ ହେଲ ପର ମନେ କରୁଛି” କହିବା ସମୟରେ ନେପଥ୍ୟରେ “ଏ, କିଏ ସମ୍ରାଟ୍ ହେଉଛି ?” ଶବ୍ଦ ହଠାତ୍ ଶୁଣାଗଲା ଓ ନଟୀ ଏପରି କିଏ କହୁଛି ପଚାରିବାରେ ସୂତ୍ରଧର “ରାଜପୁରୁଷ ରୁଦ୍ର ସିଂହ ଆସୁଛି” ଏହି କଥା କହିବା ଦ୍ୱାରା ନାଟକର ଆରମ୍ଭ ସୂଚିତ ହେଉଅଛି ଓ ଦର୍ଶକମାନଙ୍କୁ ନାଟକର ଆରମ୍ଭରେ ରୁଦ୍ର ସିଂହଙ୍କ ପ୍ରବେଶ ବିଜ୍ଞାପିତ କରିବା ଦିଆଯାଇଅଛି । ଅବଶ୍ୟ କ୍ରମେ ଏହିପରି ପ୍ରସ୍ତାବନାର ବ୍ୟବହାର ଓଡ଼ିଆ ନାଟକରୁ ଅନୁହୀତ ହେଉଅଛି ଓ ଆଧୁନିକ ନାଟକମାନଙ୍କରେ ପ୍ରସ୍ତାବନାର ବ୍ୟବହାର ଆଦୌ ଦେଖାଯାଏ ନାହିଁ ।

କାହିଁକାବେଶ୍ୱରେ ଆମ୍ଭେମାନେ ନାନା ଦୃଶ୍ୟରେ ସଙ୍ଗୀତର ବ୍ୟବହାର ପାଇଥାଉଁ ଓ ପରବର୍ତ୍ତୀ ଓଡ଼ିଆ ନାଟକରେ ସଙ୍ଗୀତ ଏକ ଅପରିହାର୍ଯ୍ୟ ଅଂଶରୂପରେ ଆକ୍ରମଣକ୍ରମେ ମଧ୍ୟ ବିରାଜିତ ଅଛି । ଏହି ନାଟକମାନଙ୍କୁ ଅନୁଶୀଳନ କଲେ ଦେଖାଯିବ ଯେ, ନାଟ୍ୟକାରମାନେ ସଙ୍ଗୀତର ଅବାସ୍ତବତା ବିଷୟ ଉପଲକ୍ଷ୍ୟ କରୁଥିଲେହେଁ ନିଜ ନିଜ ଲେଖା ମଧ୍ୟରେ ସଙ୍ଗୀତକୁ ଅନୁପ୍ରବିଷ୍ଟ କରିବା ନିମନ୍ତେ ଓ ସେଥିର ସୁଯୋଗ ପାଇବା ନିମନ୍ତେ ସର୍ବଦା ବ୍ୟସ୍ତ । ପ୍ରତ୍ୟେକ ଅଙ୍କର ଶେଷରେ ଗୋଟିଏ ଲେଖାଏଁ ସଙ୍ଗୀତ ଯୋଡ଼ିଦେବା ଆଧୁନିକ ନାଟକର ରୀତି ହୋଇଅଛି । ରାଜଦରବାରରେ ନର୍ତ୍ତକମାନଙ୍କର ନୃତ୍ୟ ଗୀତ, ନାୟିକାର ସହଚରୀମାନଙ୍କ ପ୍ରେମବିଷୟକ ବା ବସନ୍ତକାଳର ମାଧୁର୍ଯ୍ୟବିଷୟକ ଗୀତ ଗାଇବା ଓ ନାୟିକା ମଧ୍ୟ ଅତ୍ୟନ୍ତ ଶୋକ ସମୟରେ ସଙ୍ଗୀତରେ ଦୁଃଖ ପ୍ରକାଶ କରିବା ଓଡ଼ିଆ ନାଟକର ରୀତି ହୋଇଅଛି । ଏହି ରୀତି କାହିଁକାବେଶ୍ୱରେ ଅନୁସୂତ ରୀତିର ଅନୁକରଣରେ ହୋଇଥିବା ସମ୍ଭବ । ସଙ୍ଗୀତର ଅବାସ୍ତବତା ବିଷୟରେ ନାଟ୍ୟକାରମାନେ ଏତେଦୂର ସଜାଗ ଯେ ମହେଶଚନ୍ଦ୍ରଙ୍କର ‘ପୁ ବଚରତ’ ନାଟକରେ ସୁରୁଣି ମାଳତୀକୁ ଅନେକ ଥର ଗୀତ ଗାଇବାକୁ ଅନୁରୋଧ କରିବା ପରେ ସୁରୁଣିଙ୍କର ଏକାନ୍ତ ଅନୁରୋଧକ୍ରମେ “ପେତେବେଳେ ମଣିମା କହୁଅଛନ୍ତି, ଗାଉଛି” ଏହା କହି ମାଳତୀ ନିତାନ୍ତ ଅନିଚ୍ଛାସତ୍ତ୍ୱେ ଗୀତଟିଏ ଗାଉଅଛି । କିନ୍ତୁ ଓଡ଼ିଶାରେ ଅଭିନୟ

ଦର୍ଶନେଚ୍ଛୁମାନେ ଗୀତର ଏତେ ପସପାଞ୍ଚା ଓ ନାଟକଗତ ସଙ୍ଗୀତରେ କାହିଁକାବେରୀ ପ୍ରଭୃତ ନାଟକଦ୍ୱାରା ଏତେ ଅଭ୍ୟସ୍ତ ଯେ, ସଙ୍ଗୀତର ମାଧୁର୍ଯ୍ୟରେ ବିମୋହିତ ହୋଇ ତାହାର ଅଭିନୟକାଳୀନ ଅବାସ୍ତବତା ପ୍ରତି ଆଦୌ ନିଷ୍ପନ୍ନ ରଖନ୍ତି ନାହିଁ । ଏଣୁ ‘ସଂସାରଗନ୍ଧ’ ନାଟକରେ ଯେତେବେଳେ ତରଙ୍ଗିଣୀ ଉନ୍ମାଦିନୀ ଅବସ୍ଥାରେ ବିସତ୍ସତ୍ତା କରିବାକୁ ଉନ୍ମୁଖ, ତେତେବେଳେ “ମୁ ତ ବିଷ ଖୋଜିବି, ଭୁଞ୍ଜିବି, ମୋର ବିଷରେ ଆଶା ରହିଗଲା” ଗୀତଟି ନିତାନ୍ତ ବିସଦୃଶ ଓ ଅପ୍ରାକୃତ ହେଲେ ମଧ୍ୟ ତାହା ଦର୍ଶକମାନଙ୍କ ମନରେ ହାସ୍ୟରସ ଉଦ୍ରେକ କରେ ନାହିଁ । କାହିଁକାବେରୀ ନାଟକରେ ଯେଉଁ ସଙ୍ଗୀତଗୁଡ଼ିକ ଦିଆଯାଇଅଛି, ସେଥି ମଧ୍ୟରୁ ଅଧିକାଂଶ ନେପଥ୍ୟରେ ଗୀତ ହେବାର ନିର୍ଦ୍ଦେଶ ଦିଆଯାଇଅଛି ଓ ଅନ୍ୟ କେତେଗୋଟି ରଙ୍ଗମଞ୍ଚ ଉପରେ ପଦ୍ମାବତୀ ଓ ତାଙ୍କ ସଙ୍ଗୀ ଭଦ୍ରାଦ୍ୱାରା ଗୀତ । କିନ୍ତୁ ଓଡ଼ିଶାର ଅଭିନୟଦର୍ଶନେଚ୍ଛୁମାନେ ଗୁହାନ୍ତି ଗୀତ ଓ ନୃତ୍ୟ । କେବଳ ସଙ୍ଗୀତ ସେମାନଙ୍କର ତୃପ୍ତିବିଧାନ କରିବାକୁ ଅପର୍ଯ୍ୟ; ଏଣୁ କାହିଁକାବେରୀର ଶେଷ ଅଂଶରେ ବିଦୁଷକ ନୃତ୍ୟ ସକାଶେ ଲକ୍ଷିତ ଦେଖିଅଛନ୍ତି ଓ ପଞ୍ଚମ ଅଭିନୟରେ ନିର୍ଭିକମାନେ “ମାତଲୁ ଆନନ୍ଦେ ଆଜି ଶ୍ରୀକ୍ଷେତ୍ର ସ୍ୱରଗୋପମ” ଏହି ଗୀତଟି ସୁରୁଗିସମ୍ପନ୍ନ ନୃତ୍ୟ ସହିତ ଗାନ କରିଥିବାର ନିର୍ଦ୍ଦେଶ ଦିଆଯାଇଥିବାରୁ ତତ୍କାଳୀନ ପ୍ରଚଳିତ ଯାତ୍ରା ପ୍ରଭୃତରେ ନୃତ୍ୟର ନୀତିବିଗର୍ହିତ ଅଙ୍ଗଭଙ୍ଗୀ ପ୍ରତି ଆକ୍ଷେପ କରାଯାଉଅଛି ନୃତ୍ୟ ଓ ଗୀତକୁ ନାଟକରେ ସ୍ଥାନ ଦେବା ‘କାହିଁକାବେରୀ’ ନାଟକ ପରେ ପ୍ରଚଳିତ ରୀତିସ୍ୱରୂପ ଗଣ୍ୟ ହୋଇଥିଲା ଓ ସମସ୍ତ ନାଟକର ଅଭିନୟରେ ନୃତ୍ୟଗୀତ ଦେଖାଯାଉଥାଏ । ମାତ୍ର ନେପଥ୍ୟରେ ଗୀତଗୁଡ଼ିକ ଗାନ କରିବାର ଯେପରି ନିର୍ଦ୍ଦେଶ କାହିଁକାବେରୀରେ ଥିଲା, ତାହା ବର୍ତ୍ତମାନ ଆଉ ପ୍ରଚଳିତ ନାହିଁ । ପ୍ରତ୍ୟେକ ଗୀତ ନୃତ୍ୟ ସହିତ ରଙ୍ଗମଞ୍ଚରେ ଗୀତ ହେଉଅଛି ଓ ରାମଶଙ୍କର ବାବୁ ନେପଥ୍ୟ ଗୀତ ଉଠାଇ ଦେଇ ‘ବିଷମୋଦକ’ ନାଟକରେ (୧୯୦୦ ମସିହା) ‘ଅଦୃଷ୍ଟ କୁମାରୀ’ ମାନଙ୍କର ପ୍ରଚଳନ କରିଥିଲେ । ଅଦୃଷ୍ଟ କୁମାରୀ କି ଅର୍ଥରେ ବ୍ୟବହୃତ ହୋଇଅଛି, ତାହା କହିବା କଠିନ । ସମ୍ଭବତଃ ନେପଥ୍ୟ ସଙ୍ଗୀତ ଅଦୃଶ୍ୟ ଥିବାରୁ ଯାହାକୁ ଦର୍ଶକମାନେ ଦେଖି ପାରୁ ନାହାନ୍ତି ଏହିପରି କୁମାରୀମାନଙ୍କ ଦ୍ୱାରା ଗୀତ ହେବା ନିର୍ଦ୍ଦେଶିତ ହୋଇଅଛି କିମ୍ବା ଗ୍ରୀକ୍‌ନାଟକର କୋରସ (Chorus)କୁ ଅନୁସରଣ କରି ଏମାନଙ୍କୁ ନାଟକରେ ସ୍ଥାନ ଦିଆଯାଇଅଛି ।

ଓଡ଼ିଶାର ଅନେକ ନାଟକରେ ଅନେକ ଦିନ ପର୍ଯ୍ୟନ୍ତ ‘ଅଦୃଷ୍ଟ କୁମାରୀ’ର ପ୍ରଚଳନ ଥିଲା । ଆଧୁନିକ ନାଟକମାନଙ୍କରେ ଏହି ରୀତି ପରିତ୍ୟକ୍ତ ହୋଇଅଛି ।

କାମପାଳ ମିଶ୍ରଙ୍କ ସୀତାବିବାହ ନାଟକରେ (୧୮୯୮) କାହିଁକାବେଶ୍ୱରେ ପ୍ରଚଳିତ ନେପଥ୍ୟ ସଙ୍ଗୀତ ଉଠାଇ ଦିଆଯାଇଅଛି । ମାତ୍ର କାହିଁକାବେଶ୍ୱରେ ପ୍ରକର୍ତ୍ତିତ ରାଜସଭାରେ ନୃତ୍ୟ, ଗୀତ ଓ ସଖୀସମାଗମରେ ଗୀତ ବର୍ତ୍ତମାନ ପ୍ରାୟ ସବୁ ନାଟକରେ ପ୍ରଚଳିତ ଅଛି । ଓଡ଼ିଆ ନାଟକମାନଙ୍କରେ ଏହା ସ୍ୱତନ୍ତ୍ର ପରିଗଣିତ ହେଇଅଛି । କାହିଁକାବେଶ୍ୱର ଗୋଟିଏ ଗୀତର ଛନ୍ଦୁ ଅର୍ଥ ନାକୁମାରଙ୍କ ଭ୍ରଷ୍ଟ ନାଟକରେ “କିପାଁ ସକନା ପୋତକୁ ତଳକୁ ମଥା” ନାମକ ସଙ୍ଗୀତରେ ସୁସ୍ପଷ୍ଟ ।

କାହିଁକାବେଶ୍ୱରେ ଅମିତ୍ରାସର ଛନ୍ଦ ପ୍ରଚଳିତ ହେବା ପରେ ଅନ୍ୟାନ୍ୟ ଓଡ଼ିଆ ନାଟକମାନଙ୍କରେ ତାହା ପ୍ରଚଳିତ ହୋଇଅଛି ଓ କାହିଁକାବେଶ୍ୱରେ ପେପର ଗଦ୍ୟ ଓ ପଦ୍ୟର ସମିଶ୍ରଣ ସ୍ଥାନେ ସ୍ଥାନେ କରାଯାଇଅଛି, ଅନେକଗୁଡ଼ିଏ ଓଡ଼ିଆ ନାଟକରେ ସେହି ରୀତି ଅନୁସୂତ ହୋଇଅଛି । ଅବଶ୍ୟ କେବଳ ଅମିତ୍ରାସର ଛନ୍ଦରେ ନାଟକ ରଚନା ବଦ୍ଧକାଳ ପର୍ଯ୍ୟନ୍ତ ଓଡ଼ିଶାରେ ସମ୍ଭବ ହୋଇ ନ ଥିଲା ଓ ‘ଚୈତନ୍ୟଲୀଳା’ (୧୯୦୬) ନାଟକ ସମ୍ପୂର୍ଣ୍ଣ ଅମିତ୍ରାସର ଛନ୍ଦଯୁକ୍ତ ନାଟକର ପ୍ରଥମ ଓ ପ୍ରକୃଷ୍ଟ ଉଦାହରଣ । ଅନ୍ୟାନ୍ୟ ନାଟକରେ ଗଦ୍ୟ ମଧ୍ୟରେ ସ୍ଥାନେ ସ୍ଥାନେ ଅମିତ୍ରାସର ଛନ୍ଦର ବ୍ୟବହାର ଦ୍ୱାରା ନାଟକ ମଧ୍ୟରେ ମନୋହାରତ୍ୱ ଦେବାର ସୁବିଧା ହୋଇଅଛି । ମାତ୍ର କାହିଁକାବେଶ୍ୱୀରେ ପ୍ରଚଳିତ ରୀତି ଅନୁସାରେ ଅମିତ୍ରାସର ଛନ୍ଦ ସବିସ୍ତର ଥିବାରୁ ତାହା ତେତେ ଶୁଦ୍ଧଯୁଗଳର ହୋଇ ନାହିଁ ।

କାହିଁକାବେଶ୍ୱୀରେ ନାଟ୍ୟକାର କେତେକ ନିଜସ୍ୱ ବିଶେଷତା ବ୍ୟବହାର କରୁଥିଲେ ଓ ସେଗୁଡ଼ିକ ମଧ୍ୟ ଓଡ଼ିଆ ନାଟକରେ ବଦ୍ଧକାଳ ପ୍ରଚଳିତ ଥିଲା । କାହିଁକାବେଶ୍ୱୀରେ କଥାବସ୍ତୁକୁ ଅଭିନୟ ଓ ଦୃଶ୍ୟରେ ବିଭକ୍ତ କରାଯାଇଅଛି; ଅନେକ ଓଡ଼ିଆ ନାଟକରେ ଏହି ରୀତି ଅନୁସୂତ ହୋଇ ପରେ ଅଙ୍କ, ଦୃଶ୍ୟ, ଗର୍ଭାଙ୍କ ପ୍ରଭୃତ ପ୍ରଚଳିତ ହୋଇଅଛି । ବାସ୍ତବରେ ‘ଅଭିନୟ’ର ଗୋଟିଏ ସାଧାରଣ ଅର୍ଥ ଥିବାରୁ ଅଙ୍କ ଅର୍ଥରେ ଏହାର ବ୍ୟବହାର ସମୀଚିନ ହୋଇ ନ ଥିଲା । ମାତ୍ର ନିଜେ ନାଟ୍ୟକାର ଏହିପରି ବିଭାଗର ପସପାଠା ଥାଇ ଶେଷ ପର୍ଯ୍ୟନ୍ତ ନିଜ ନାଟକରେ ଏହାକୁ ଚଳାଇଥିଲେ । ପୁରୁଷୋତ୍ତମ ଦେବଙ୍କ ସମୟରେ ଯୁଦ୍ଧରେ ଗୋଲ୍‌ବାରୁଦର

ବହୁଳ ପ୍ରସାର ହୋଇ ନ ଥିଲେ ମଧ୍ୟ କାହିଁକାବେରୀ ଯୁଦ୍ଧରେ ନାଟ୍ୟକାର ଗୋଲ୍ଡ ଟାଇର ଉଲ୍ଲେଖ କରିଥିଲେ ଓ ଅନ୍ୟାନ୍ୟ ଓଡ଼ିଆ ନାଟକରେ ମଧ୍ୟ ଏହିପରି କାଳବ୍ୟତିକ୍ରମ ଦେଖାଯାଇଥାଏ । ବାଳକ୍ରଷ୍ଣ କର ତାଙ୍କର ଚନ୍ଦ୍ରଗୁପ୍ତ ନାଟକରେ ବନ୍ଧୁକର ଉଲ୍ଲେଖ କରିଅଛନ୍ତି ଓ ଚନ୍ଦ୍ରଗୁପ୍ତଙ୍କ ସମୟରେ ବନ୍ଧୁକର ବ୍ୟବହାର ନ ଥିଲେହେଁ ଏହି ବର୍ଣ୍ଣନାର ଅବାସ୍ତବତା କାହିଁକାବେରୀର ପ୍ରଚଳିତ ରୀତି ଅନୁସାରେ ଦର୍ଶକମାନଙ୍କ ମନରେ ବିଶେଷ ଆଦାତ ଜନ୍ମାଏ ନାହିଁ । ବାସ୍ତବିକ ନାଟକରେ ବର୍ଣ୍ଣିତ କାଳର ବାସ୍ତବତା ବିଧାନ ବିଷୟରେ ନାଟ୍ୟକାରମାନେ ଅନେକ କ୍ଷେତ୍ରରେ ସଚେଷ୍ଟ ଥିଲେହେଁ ନାନାପ୍ରକାର ଅବାସ୍ତବ ପଦାର୍ଥ ନାଟକୀୟ ରୀତି ରୂପରେ ନାଟକରେ ପ୍ରବେଶିତ କରେ ଓ ଦର୍ଶକମାନେ ଏହିପରି ରୀତିରେ ଏତେଦୂର ଅଭ୍ୟସ୍ତ ହୁଅନ୍ତି ଯେ, ସେମାନଙ୍କର ଅବାସ୍ତବତା ବିଷୟରେ କିଛି ବିଚାର ନ କରି ନାଟକୀୟ ରସପାନ କରିବା ନିମନ୍ତେ ଉନ୍ମୁଖ ହୋଇଥାନ୍ତି । ଏହିପରି ଗୋଟିଏ ରୀତିକଥା ପୂର୍ବେ ଉଲ୍ଲେଖ କରାଯାଇଅଛି । କାହିଁକା ନିଜ ମନ୍ଦୀଙ୍କ ସଙ୍ଗରେ ନିଶ୍ଚୟ ବିଶୁଦ୍ଧ ଓଡ଼ିଆରେ କଥାବାର୍ତ୍ତା କରି ନ ଥିଲେ; ମାତ୍ର ନାଟ୍ୟକାର ଓଡ଼ିଆ ନାଟକ ଲେଖିବା ଉଦ୍ଦେଶ୍ୟରେ ଏଠାରେ ଅବାସ୍ତବତାର ଅଗ୍ରସ୍ତ ଗ୍ରହଣ କରିଥିଲେ ଓ ଓଡ଼ିଆର ଦର୍ଶକମାନେ ଏହି ଅବାସ୍ତବତାକୁ ସ୍ୱୀକାର କରି ନେଇଥିଲେ । ସେହି କାରଣରୁ ପରବର୍ତ୍ତୀ ନାଟକମାନଙ୍କରେ ଜନକ, ରାମଚନ୍ଦ୍ର, ରାବଣ, ବ୍ରହ୍ମା, ସେତୁକସ୍, ହୋସେନ୍ ଖାଁ, ମୀର କାଶିମ୍ ପ୍ରଭୃତିଙ୍କର ଚରଣ ଓଡ଼ିଆରେ ଅବାଧରେ କଥୋପକଥନ କରିବା ବର୍ଣ୍ଣିତ ହୋଇଅଛି ଓ ଦର୍ଶକମାନେ ଏ ବିଷୟରେ କୌଣସି ଆପତ୍ତି କରି ନ ଥାନ୍ତି । ଗୋଟିଏ ରୀତିକୁ ଏହିପରିଭାବରେ ଗ୍ରହଣ କରିବାଦ୍ୱାରା ଅନ୍ୟାନ୍ୟ ରୀତି ମଧ୍ୟ ନାଟ୍ୟସାହିତ୍ୟରେ ସ୍ଥାନଲାଭ କରେ । କାମଗାଳ ମିଶ୍ରଙ୍କ ସୀତାବିବାହ ନାଟକରେ ସ୍ୱୟମ୍ଭୂରସଭାର ନିର୍ମଳଶପଥର ବର୍ଣ୍ଣନାରେ “ସୌରସ୍ତ୍ର, କୋଶଳ, ଗୌଳ, ଚେଦି, ଗୁଜରାଟ, ସୁଦ୍ଧା, ଗୀନ, ସ୍ୱୟନାଭ, ତୁରସ୍କ, ଆରବ ଓ ଅନ୍ୟାନ୍ୟ ଯବନ ରାଜା ସମସ୍ତଙ୍କଠାକୁ” ଦୂତ ପଠାଇବା ବିଷୟ ନାଟ୍ୟକାର ଉଲ୍ଲେଖ କରିଅଛନ୍ତି । ଏହି ବର୍ଣ୍ଣନା ସମୟରେ ତାତ୍କାଳୀନ ସମାଜରେ ଯବନମାନଙ୍କର ଅସ୍ତିତ୍ୱ ନ ଥିବା ବିଷୟ ଦର୍ଶକମାନେ ଭୁଲିଯାଇ କେବଳ ସ୍ୱୟମ୍ଭୂରସଭାର ବିରାଟତା ଉପଲବ୍ଧ କରିନ୍ତି । ଅନ୍ୟାନ୍ୟ ଅନେକ ନାଟକରେ ମଧ୍ୟ ନାଟ୍ୟକାର ନାଟକବର୍ଣ୍ଣିତ ସମୟକୁ ଅତିକ୍ରମ

କିର ନାନାପ୍ରକାର ବର୍ଣ୍ଣନା ସଂଯୋଜିତ କରିଅଛନ୍ତି । ଦାମୋଦର ମିଶ୍ରଙ୍କ ‘ସତ୍ୟବିଜୟ’ ନାଟକରେ ଏହାର ଗୋଟିଏ ଅତି ଉଲ୍ଲେଖ ଉଦାହରଣ ମିଳେ । ନାଟକବର୍ଣ୍ଣିତ ସମୟ ୧୭୧୮ ଖ୍ରୀଷ୍ଟାବ୍ଦ ଜୁନ ମାସ ୭ ତାରିଖରେ ଝୁଟାପୁର ଥାନାର ଦାରୋଗା ଜଟେଶ୍ୱର ପାଣ୍ଡେ ଗୋଟିଏ ଖୁଣି ମାମଲର ରିପୋଟ ଦାଖଲ କରିଅଛନ୍ତି ଓ ଉକ୍ତ ଖ୍ରୀଷ୍ଟାବ୍ଦ ୮ ତାରିଖରେ ତାଙ୍କର ମୃତ ବ୍ୟକ୍ତିର ଲସ୍ ପରୀକ୍ଷା କରି ନିଜର ମତାମତ ବ୍ୟକ୍ତ କରିଅଛନ୍ତି । ଅତିଏବ ଦର୍ଶକମାନଙ୍କ ମନରେ ନାଟକବର୍ଣ୍ଣିତ କାଳ ସୁସ୍ଥିରଭାବରେ ଅଙ୍କିତ କରାଯିବାର ଚେଷ୍ଟା କରାଯାଇଅଛି । ମାତ୍ର ଏପରି ସୁସ୍ଥିର ନିର୍ଦ୍ଦେଶ ସହେ ସେ ସମୟରେ ସାହେବ ଜଜ୍ ଓ ସାହେବ ତାଙ୍କର ପ୍ରଚଳିତ ନିୟମାବଳୀ ନାଟକରେ ତାଙ୍କରଙ୍କ ନାମ ଡବଲିଉ ଡୋମ ବୋଲି ଉଲ୍ଲିଖିତ ହୋଇଅଛି ଓ ଜଜ୍ ମଧ୍ୟ ଇଉରୋପୀୟ, ଏହା ତାଙ୍କର କଥା-ବାର୍ତ୍ତାରୁ ସ୍ପଷ୍ଟ ଜଣା ପଡୁଅଛି । ପୁଣି ନାଟକରେ “କେହି କହୁଛନ୍ତି ଅସବର୍ଣ୍ଣ ବିବାହ କର, କେତେ ଜଣ କହୁଛନ୍ତି ବିଧବାମାନଙ୍କୁ ସଧବା କରି ପକାଅ, କାହାର କାହାର ମତ ଯେ, ଅସ୍ପୃଶ୍ୟତା ଦେଶରୁ ଉଠାଇ ଦିଅ” ଏହିପରି ଚହଳ ଲାଗିଥିବାର ବର୍ଣ୍ଣନା କରାଯାଇଅଛି । ମାତ୍ର ଏହି ସବୁ ବିଷୟ ଯେ ୧୭୧୮ ମସିହା ଓକ୍ଟୋବର ମାସରେ ଅବାସ୍ତବ, ତାହା ନାଟ୍ୟକାର ଭୁଲି ଯାଇଅଛନ୍ତି ଓ ଦର୍ଶକମାନେ ମଧ୍ୟ ନାଟକର ରସ ଗ୍ରହଣ କରିବା ସମୟରେ ଏପରି ଅବାସ୍ତବତାକୁ ବିଶେଷ ଦୋଷାବହ ବୋଲି ମନେ କରନ୍ତି ନାହିଁ ।

କାହିଁକାବେଶ୍ୱରେ ରଙ୍ଗମଞ୍ଚ ଉପରେ ଯୁଦ୍ଧ ଆଦୌ ନାହିଁ, କେବଳ ଦୁଇଟୋଟି ଯୁଦ୍ଧର ବର୍ଣ୍ଣନାଦ୍ୱାରା ଦର୍ଶକମାନଙ୍କୁ ତପ୍ତ କରିବାର ପ୍ରୟାସ କରାଯାଇଅଛି । ଏହା ସମ୍ପୃକ୍ତ ନାଟକର ଅନୁସୃତ ସ୍ୱାଭାବ ଥିବାରୁ ଅନ୍ୟାନ୍ୟ ଅନେକ ଓକ୍ତା ନାଟକରେ ଏହି ସ୍ୱାଭାବ ଅନୁସୃତ ହୋଇଅଛି । ବାସ୍ତବରେ ଯେଉଁଠାରେ ଦୁଇଜଣ ବୀରଙ୍କର ପରସ୍ପର ଯୁଦ୍ଧ ନ ହୋଇ ଅଗଣିତ ସୈନ୍ୟଙ୍କର ଯୁଦ୍ଧ ହୋଇଥାଏ ତାହା ରଙ୍ଗମଞ୍ଚରେ ଦେଖାଇବାର ପ୍ରୟାସ ନିଶ୍ଚୟ ବିଫଳ ହେବ ଓ ଦୃଶ୍ୟଟିର ଅବାସ୍ତବତା ଦର୍ଶକମାନଙ୍କର ହାସ୍ୟ ଉଦ୍ଦେଶ୍ୟ କରିବ । ସମ୍ପୃକ୍ତ ସ୍ୱାଭାବକୁ ଅନୁସରଣ କରି ‘ଭୀଷ୍ମାଜ୍ଞାନ’ରେ ଏଥି ସକାଶେ ସଞ୍ଜୟ କେବଳ କୁରୁକ୍ଷେତ୍ର ଯୁଦ୍ଧର ବର୍ଣ୍ଣନା କରିବା ଲେଖାଯାଇଅଛି ଓ ‘ସତ୍ୟବିଜୟ’ ନାଟକରେ ମୃତ୍ୟୁ, ହତ୍ୟା ପ୍ରଭୃତ ନେପଥ୍ୟରେ ସମ୍ପାଦିତ ହୋଇଅଛି । ପ୍ରକାଶ୍ୟ ରଙ୍ଗମଞ୍ଚରେ କେବଳ ତାହାର ବର୍ଣ୍ଣନା ଦିଆଯାଇଅଛି । ଅନେକ ନାଟକରେ ଅବଶ୍ୟ ଏହି ସ୍ୱାଭାବ

ବ୍ୟତୀତ ମଧ୍ୟ ଦେଖାଯାଇଥାଏ । ଏହି ବ୍ୟତୀତମଗୁଡ଼ିକ ନାନା ନାଟକୀୟ ଛଟାରେ ବିଭୂଷିତ ହୋଇ ବାସ୍ତବ ଘଟଣାସ୍ୱରୂପ ରଙ୍ଗମଞ୍ଚରେ ଅଭିନୀତ ହୋଇଥାଏ ।

କାହିଁକାବେଶ୍ୱରେ ଅପ୍ରାକୃତ ବା ଅତପ୍ରାକୃତ ଚରିତ୍ରର ଆଦୌ ବର୍ଣ୍ଣନା ନାହିଁ ଏବଂ ସାଧାରଣ ସମାଜରେ ଯେଉଁ ସବୁ କାର୍ଯ୍ୟ ହେବା ସମ୍ଭବ, ତାହାହିଁ ଅଭିନୟରେ ପ୍ରଦର୍ଶିତ ହୋଇଅଛି । ମାତ୍ର ପୌରାଣିକ ନାଟକର ଅତପ୍ରାକୃତ ଚରିତ୍ରମାନଙ୍କୁ ବାଦ୍ ଦେଲେ ନାଟ୍ୟକାରଙ୍କ ପରବର୍ତ୍ତୀ ନାଟକମାନଙ୍କରେ ମଧ୍ୟ ଅବାସ୍ତବ ଚରିତ୍ର ବିଧିଗଣ ଦେଖାଯାଏ ନାହିଁ । କିନ୍ତୁ ଉନ୍ମାଦିନୀ ପ୍ରଭୃତି କେତେକ ସ୍ୱାତନ୍ତ୍ର ଚରିତ୍ର ଓ ନିୟତ, ରାଜଲକ୍ଷ୍ମୀ ପ୍ରଭୃତି ଅତପ୍ରାକୃତ ଚରିତ୍ର ଅନ୍ୟାନ୍ୟ ପରବର୍ତ୍ତୀ ନାଟକରେ ଦେଖା-ଯାଇଥାଏ । ଉନ୍ମାଦିନୀ ଚରିତ୍ର ବାସ୍ତବରେ ମନୋମୋହନ ବୟସ୍କର ‘ସଙ୍ଗ’ ନାଟକର ଅନୁକରଣରେ ଲିଖିତ ଅନ୍ୟାନ୍ୟ ବଙ୍ଗଳା ନାଟକ ପାଠର ଫଳ ଓ ନିୟତ, ରାଜଲକ୍ଷ୍ମୀ ପ୍ରଭୃତି ଚରିତ୍ର ମଧ୍ୟ କେତେକ ବଙ୍ଗଳା ନାଟକରେ ସ୍ଥାନଲଭ୍ୟ କଲ ପରେ ଓଡ଼ିଆ ନାଟକରେ ସ୍ଥାନଲଭ୍ୟ କରି ପାରିଅଛନ୍ତି । କେତେକ ଯାଦାରେ କିନ୍ତୁ ଏପରି ଚରିତ୍ରର ଉଲ୍ଲେଖ ମିଳେ । ମାତ୍ର କାହିଁକାବେଶ୍ୱରେ ପ୍ରଚଳିତ ରୀତି ଉପରେ ପ୍ରଭାସ୍ୱିତ ନାଟ୍ୟଚରିତ୍ର ଯଥା—ସଖୀ (ଭଦ୍ରା), ମନ୍ଦୀ ଓ ବିଦୁଷକ ସମ୍ବୃତ ନାଟକରେ ମଧ୍ୟ ପ୍ରଚଳିତ ଥିବାରୁ ଓଡ଼ିଆ ନାଟକରେ ପରବର୍ତ୍ତୀ କାଳରେ ଅବାଧରେ ବ୍ୟବହୃତ ହୋଇଅଛି । ମାତ୍ର ଏସବୁ ଚରିତ୍ର କାହିଁକାବେଶ୍ୱର ଅନୁକରଣରେ ବ୍ୟବହୃତ ହୋଇଥିବା ସ୍ପଷ୍ଟଭାବରେ କୁହାଯାଇ ନ ପାରେ ।

କାହିଁକାବେଶ୍ୱରେ ଅନୁସୂତ ନାଟକୀୟ ସ୍ୱାତନ୍ତ୍ର ବ୍ୟତୀତ ମଧ୍ୟ ପରବର୍ତ୍ତୀ ଅନେକ ଓଡ଼ିଆ ନାଟକରେ ଦେଖାଯାଇଅଛି ଓ ଅନେକ-ଗୁଡ଼ିଏ ରୀତି ନିଜେ ନାଟ୍ୟକାର ପରବର୍ତ୍ତୀ ନାଟକମାନଙ୍କରେ ପ୍ରବର୍ତ୍ତିତ କରିଅଛନ୍ତି । ତନ୍ମଧ୍ୟରୁ ପ୍ରଧାନ ଯୁଗ୍ମନାଟ୍ୟ । ବଙ୍ଗଳା ‘ଆଲ୍‌ବାବା’ ନାଟକର ଅଭିନୟ ପରେ ଏହି ଯୁଗ୍ମନାଟ୍ୟ ଅତ୍ୟନ୍ତ ଜନପ୍ରିୟ ହୋଇଥିଲା ଓ ଏହାର ଜନପ୍ରିୟତା ଏତେଦୂର ବୃଦ୍ଧି ପାଇଲା ଯେ, ଏହାର ଅବାସ୍ତବତାକୁ ଭୁଲିଯାଇ ନାଟ୍ୟକାରମାନେ ପ୍ରାୟ ପ୍ରତ୍ୟେକ ନାଟକରେ ବିଭିନ୍ନ ପ୍ରକାର ଯୁଗ୍ମନାଟ୍ୟର ସଙ୍କେତ ଦେଇଥିଲେ ଓ ଦର୍ଶକମାନେ ମଧ୍ୟ ଏହା ଅବାଧରେ ଗ୍ରହଣ କରିଥିଲେ । ଯୁଗ୍ମନାଟ୍ୟର ମୂଳ ବିଷୟ ସ୍ତ୍ରୀ ବା ପ୍ରେମିକ ପ୍ରେମିକା ମଧ୍ୟରେ ଈଷତ୍ କଳହ ଓ ସେହି କଳହକୁ ଗୀତରେ ପ୍ରକାଶ

କରି ପରିଶେଷରେ ଉଭୟଙ୍କର ମିଳନ ଓ ଏକତ୍ର ହେବା । ଯୁଗ୍ମନାଟ୍ୟରେ ପ୍ରେମିକ ପ୍ରେମିକାର ଚିତ୍ର ଥିବାରୁ ଓ ସାଧାରଣ ଉନ୍ନତ ସମାଜର ଲୋକମାନଙ୍କ ମଧ୍ୟରେ ଏହା ବିରଳ ଥିବାରୁ ଏହା ସାଧାରଣତଃ ଗୁକର ଗୁକରଣୀ ଅଥବା ଅନ୍ୟାନ୍ୟ ନୀଚ ଶ୍ରେଣୀର ଲୋକଙ୍କୁ ଘେନି ରଚିତ ହୋଇଥାଏ । ଓଡ଼ିଆ ନାଟକର ପ୍ରଥମ ଅବସ୍ଥାରେ ଏହା ଆଦୌ ପ୍ରଚଳିତ ନ ଥିଲା । ମାତ୍ର ଦିନେ ଏହା ଏତେଦୂର ଜନପ୍ରିୟ ହେଲା ଯେ, ପ୍ରାୟ ପ୍ରତ୍ୟେକ ନାଟକରେ ଯୁଗ୍ମନାଟ୍ୟ ଯୋଗ କରି ନାଟକର ଅଭିନୟକୁ ସରସ କରିବାର ଚେଷ୍ଟା କରାଯାଇଥିଲା । ଯୁଗ୍ମନାଟ୍ୟଗୁଡ଼ିକ ବାସ୍ତବରେ ନାଟକବର୍ଣ୍ଣିତ ମୁଖ୍ୟ କଥାବସ୍ତୁର ବିଦ୍ବୁଧ ସ୍ବରୂପ ହାସ୍ୟରସ ଉଦ୍ଦେଶ୍ୟ କରିବା ନିମନ୍ତେ ବ୍ୟବହୃତ ହୋଇଥାଏ । ହାସ୍ୟରସ, ନୃତ୍ୟ, ଗୀତ ପ୍ରଭୃତ ଏକାଧାରରେ ଥିବାରୁ ଲେଖକମାନେ ଏହାର ସୀମା ନିର୍ଦ୍ଦେଶ କରି ନ ପାରି ଅନେକ ସମୟରେ ନାନା ଅବାସ୍ତବ ଚିତ୍ର ପ୍ରଦର୍ଶିତ କରିଥାନ୍ତି । ବାସ୍ତବିକ ଧ୍ରୁବଚରଣ (୩୯ ଓ ୪୪ ପୃଷ୍ଠା) ଓ ସୁଦାମାରେ ଏହିପରି ଦୁଇଗୋଟି ଅବାସ୍ତବ ଯୁଗ୍ମନାଟ୍ୟର ପରିଚୟ ଅନୁମାନେ ପାଇଥାଉଁ । 'ରସନା'ର ବିକୃତ ଯୁଗ୍ମନାଟ୍ୟ ନିତାନ୍ତ ହାସ୍ୟକର ଓ ଅବାସ୍ତବ; ତାହା ପ୍ରକୃତରେ ନାଟକର ରସଭଙ୍ଗ କରୁଅଛି । ଲୋକମାନଙ୍କ ରୁଚି କାଳକ୍ରମେ ନାନା ଭାବରେ ପରିବର୍ତ୍ତିତ ହେଉଅଛି ଓ କାହିଁକାବେଶ୍ୱର ଗୀତମାନ ଆଜିକାଲି ଲୋକଙ୍କୁ ପ୍ରିତ କରିବା ସକାଶେ ଅସମ ବିବେଚିତ ହେଉଅଛି । ଆଜିକାଲି ଆଧୁନିକ ରୁଚି ଅନୁଯାୟୀ ପ୍ରାଚ୍ୟ ନୃତ୍ୟ ଓ ଓଡ଼ିଶୀ ଗୀତ ଅଭିନୟରେ ବିଶେଷ ଆଦୃତ ହେଉଅଛି ।

କାହିଁକାବେଶ୍ୱର ପରେ ଓଡ଼ିଆ ସାହିତ୍ୟ ନାନା ନୂତନ ନାଟକଦ୍ୱାରା ସମୃଦ୍ଧ ହୋଇଅଛି । ଏକ ଦିଗରେ ଉତ୍କଳର ଗୌରବମୟ ଇତିହାସ, ଅନ୍ୟ ଦିଗରେ ସମାୟୁଗ, ମହାଭାରତ ପ୍ରଭୃତ ମହାକାବ୍ୟମାନଙ୍କର ଅସରନ୍ତି ଗଳ୍ପନିଚୟ, ଅନ୍ୟ ଦିଗରେ ସମାଜରେ ଅହରହ ଘଟୁଥିବା ନୂତନ ବିଷୟମାନଙ୍କୁ ଅନୁସରଣ କରି ନାନା ନୂତନ ଓଡ଼ିଆ ନାଟକ ରଚିତ ହୋଇଅଛି । ବିଗତ ୨୦ ବର୍ଷ ମଧ୍ୟରେ ଲୋକଙ୍କର ରୁଚି ବଦଳି ଯାଇଅଛି, ସେମାନଙ୍କ ଶିକ୍ଷାର ପ୍ରସାର ବୃଦ୍ଧିଲାଭ କରିଅଛି, ନାନା ନୂତନ ଭାବଦ୍ୱାରା ସେମାନେ ଅନୁପ୍ରାଣିତ ହୋଇଅଛନ୍ତି ଓ ନାନା ଦେଶର ନାନା ଗ୍ରନ୍ଥ ପଢ଼ିବା ଦ୍ୱାରା ସେମାନଙ୍କ ସମ୍ମୁଖରେ ନୂତନ ନୂତନ ଆଦର୍ଶ ସମ୍ମୁଖିତ ହୋଇଅଛି । ଏଣୁ କାହିଁକାବେଶ୍ୱରୀର ପ୍ରଭାବ ଓଡ଼ିଆ ସାହିତ୍ୟ-

କ୍ଷେତ୍ରରୁ ଅପସୃତ ହେଉଅଛି ଓ ଏକାଙ୍କ ନାଟିକା, ସମସ୍ୟା ନାଟକ ପ୍ରଭୃତ ନାନା ନୂତନ ଧରଣର ନାଟକ ସହିତ ଆମ୍ଭେମାନେ ପରିଚିତ ହୋଇଅଛୁ । କାହିଁକାବେଗର ପ୍ରଭାବ ଅନେକ ବର୍ଷ ପର୍ଯ୍ୟନ୍ତ ଅବ୍ୟାହତ ଥିଲେହେଁ ଏଥିରେ ତରତରଥା ଲେଖା ହେବାର ଚିହ୍ନ ସୁସ୍ପଷ୍ଟ । ଓଡ଼ିଶାରାଜ୍ୟ ନିଜ ମନ୍ତ୍ରୀଙ୍କୁ ଧାରପ୍ରଜ୍ଞ ବୋଲି ସମ୍ବୋଧନ କରୁଅଛନ୍ତି, ମାତ୍ର ନାଟକାୟ ଚରିତ୍ରମାନଙ୍କ ମଧ୍ୟରେ କାହିଁକାଙ୍କର ମନ୍ତ୍ରୀ ଧାରପ୍ରଜ୍ଞ ବୋଲି ଆଖ୍ୟାତ ହୋଇଅଛି । ପରବର୍ତ୍ତୀ ନାଟକମାନଙ୍କରେ ଏପରି ତରତରଥା ଲେଖାର ନିଦର୍ଶନ ମିଳେ ନାହିଁ । ପୁଣି କାହିଁକାବେଗୀରେ ନାଟକାୟ ଚରିତ୍ରମାନଙ୍କର ଯେଉଁ ସମତା ରକ୍ଷା କରା ଯାଏ ତାହା ନାଟ୍ୟକାର ସତତ ଅବହୃତ, ସେପ୍ରକାର ସମତା ମଧ୍ୟ ଅନ୍ୟାନ୍ୟ ନାଟ୍ୟକାରମାନେ ଅବାଧରେ ପରିହାର କରିଅଛନ୍ତି । ହାସ୍ୟରସର ନୂତନ ନୂତନ ଉପାଦାନ ମିଳିଥିବାରୁ ବିଭିନ୍ନ ପ୍ରକୃତ ରୀତିଗତ ଚରିତ୍ର ମଧ୍ୟ ପରବର୍ତ୍ତୀ ନାଟକମାନଙ୍କରେ ପରିହୃତ ହୋଇଅଛି ଏବଂ ସମାଜରେ ନାନା ସମସ୍ୟାର ଉଦ୍ଭବ ହୋଇଥିବାରୁ କେବଳ ପ୍ରେମମୂଳକ ନାଟକର ଆଦର ମଧ୍ୟ ବର୍ତ୍ତମାନ ଯୁଗରେ ନାହିଁ । କିନ୍ତୁ ଓଡ଼ିଆରେ ପ୍ରଥମ ପ୍ରକୃତ ନାଟକରୂପେ କାହିଁକାବେଗୀ ଉତ୍କଳ ସାହିତ୍ୟରେ ଗୌରବମୟ ସ୍ଥାନ ଲାଭ କରିବାକୁ ସମର୍ଥ ହୋଇଥିଲା ଓ ବର୍ତ୍ତମାନ ମଧ୍ୟ ସାହିତ୍ୟକ୍ଷେତ୍ରରେ ଏହି ନାଟକର ସାହିତ୍ୟିକ ଗୌରବ ସ୍ୱୀକୃତି ହୋଇ ନାହିଁ ।

ପଞ୍ଚମ ପରିଚ୍ଛେଦ

ଓଡ଼ିଆ ନାଟକ ଓ ନାଟ୍ୟଶାଳାର ଅଭିବୃଦ୍ଧି

ଯେଉଁ ପରିସ୍ଥିତି ମଧ୍ୟରେ ପ୍ରଥମ ଓଡ଼ିଆ ନାଟକ କାହିଁକାବେଶ୍ୱର ଜନ, ତାହା ନୈରାଶ୍ୟଜନକ । ୧୮୮୧ ମସିହାର ବସନ୍ତପଞ୍ଚମୀ ଦିନ ଏହି ନାଟକର ଅଭିନୟ ହେବାର ଥିଲା, ମାତ୍ର ନାନା ପ୍ରତିବନ୍ଧକ ହେତୁରୁ ତାହା ହୋଇ ପାରିଲା ନାହିଁ ଓ ନାନା ଅସୁବିଧା ମଧ୍ୟରେ ୭ ତାରିଖ ଫେବୃୟାରୀରେ ବାରୁ ଗୋପାଳପ୍ରସାଦ ମିତ୍ରଙ୍କ ଗୃହଠାରେ ଏହି ନାଟକର ପ୍ରଥମ ଅଭିନୟ ହୋଇଥିଲା । “ନାଟକର ରଙ୍ଗମଞ୍ଚ ଓ ଦୃଶ୍ୟପଟ ଆଦି ପ୍ରସ୍ତୁତ କରିବା ଅତିବ୍ୟୟସାଧ୍ୟ ବ୍ୟାପାର, ଆଉ ମଧ୍ୟ ଏ ନଗରରେ ଯେଉଁମାନେ ଧନୀ ସେମାନଙ୍କର ଏ ସବୁ କାର୍ଯ୍ୟରେ ଆଦୌ ସହାନୁଭୂତ ନାହିଁ ।” * ଅଭିନୟର ଅଭ୍ୟର୍ଥନା ମଧ୍ୟ ଖୁବ୍ ଉତ୍ସାହପ୍ରଦ ହୋଇ ନ ଥିଲା । “କିନ୍ତୁ ନଟନଟୀର ଗାନ ଓ ଅନ୍ୟ କେତେକ ଦୃଶ୍ୟ କିଛି ଭଲ ନ ହେବାରୁ କେତେକ ଦର୍ଶକ ହତାଶ ହୋଇ ବାହାରିଗଲେ ।” † ‘ଦୀପିକା’ର ସମାଲୋଚନା ମଧ୍ୟ ନୂତନ ନାଟ୍ୟକାର ପ୍ରତି ଉତ୍ସାହପ୍ରଦ ହୋଇ ନ ଥିଲା; କାରଣ “ଏଥିର କେତେକ ଘଟଣା ନାଟକୋଚିତ ନିୟମରୁ ବାହାର ଯାଇ ଐତିହାସିକ କିମ୍ବା ଯାହା ଆଡ଼କୁ ତଳି ଯାଇଅଛି ଏବଂ ଦୃଶ୍ୟମାନଙ୍କର ସଂଖ୍ୟା ଅତ୍ୟନ୍ତ ଅଧିକ ଓ ଗୋଟିଏ ଗୋଟିଏ ଦୃଶ୍ୟର ସ୍ଥାୟିତ୍ୱ ଅତ୍ୟନ୍ତକାଳବ୍ୟାପୀ ହୋଇଅଛି । ନାଟକଟି ଆଦରସାମ୍ବକ ଓ ଦରହାବସ୍ଥା ତହିଁର ଜୀବନ; କିନ୍ତୁ ତାହାକୁ ରଚୟିତା ଅତି ସଂକ୍ଷେପରେ ସାରଦେବାରୁ ନାଟକରେ ଅନେକ ସୌନ୍ଦର୍ଯ୍ୟହୀନ ହୋଇଅଛି” ଏହାହିଁ ସମାଲୋଚନାର ମୂଳବସ୍ତୁ ଥିଲା ଓ ନାଟକର ଅଭିନୟ ଦର୍ଶନରେ ତ୍ରୁଟି ହୋଇ ନ ଥିବାରୁ ପୁନଶ୍ଚ ‘ପଦ୍ମାବତୀ’ ନାମକ ବଙ୍ଗଳା ନାଟକର ଅଭିନୟ କରିବାକୁ ହୋଇଥିଲା; ମାତ୍ର ଏ ନାଟକର ଅଭିନୟ ମଧ୍ୟ ଲୋକଙ୍କର ତ୍ରୁଟିବିଧାନ କରି ନ ପାରିବାରୁ ପୁନଶ୍ଚ ମାର୍ଚ୍ଚ ମାସ ୧୨ ତାରିଖ (୧୮୮୧ ମସିହା) ଦିନ କାହିଁକାବେଶ୍ୱର ନାଟକର ଦ୍ୱିତୀୟଥର ଅଭିନୟ ହୋଇଥିଲା । ଏହି ଅଭିନୟରେ ନାଟ୍ୟକାର ନିଜେ କେତେକ ଭୂମିକାରେ ଅବତୀର୍ଣ୍ଣ ହୋଇଥିଲେ । “ଅଭିନୟ ପୂର୍ବଠାରୁ ଅନେକ ଭଲ ହୋଇଥିଲା,

* ଉତ୍କଳଦୀପିକା—୧୨ ଫେବୃୟାରୀ ୧୮୮୧

† ଉତ୍କଳଦୀପିକା—୧୨ ମାର୍ଚ୍ଚ ୧୮୮୧

ମାତ୍ର ଦୁଃଖର ବିଷୟ ଏତକ ଯେ—ଏ ନଗରର ମାନ୍ୟଗଣ୍ୟ ଲୋକମାନେ ପ୍ରାୟ କେହି ଆସି ନ ଥିଲେ.....ଦର୍ଶକଙ୍କ ମଧ୍ୟରେ ଅଧିକାଂଶ ସ୍କୁଲ ଛାତ୍ର ଥିଲେ...ଏମାନେ ଏ ପ୍ରକାର ଗୋଲମାଲ କଲେ ଯେ, ବେଳେ ବେଳେ ସଭାରେ ବସିବା ବିରକ୍ତଜନକ ହୋଇଥିଲା ।” * ନାଟ୍ୟକାର ନିଜର ପ୍ରଥମ ନାଟକର ଏହିପରି ଅଭ୍ୟର୍ଥନାରେ ମନ ସୁଣ୍ଠୁ ନ ହୋଇ ଏକ ବର୍ଷ ମଧ୍ୟରେ ‘ବନବାଲା’ ନାମକ ଦ୍ଵିତୀୟ ନାଟକଟି ରଚନା କରିଥିଲେ । ୧୮୮୨ ମସିହା ଜାନୁୟାରୀ ମାସର ୨୧ ତାରିଖ ଦିନ ଏହି ନାଟକଟି ପ୍ରଥମ ହୋଇ ମାତୃଦାସ ବଜାରର ବାବୁ ହାରାଧନ ଘୋଷଙ୍କ ଗୃହଠାରେ ଅଭିନୀତ ହୋଇଥିଲା ଓ ଟିକଟ ବିକ୍ରୟଦ୍ଵାରା ଅଭିନୟର ଖର୍ଚ୍ଚ ଉଠାଇବାର ପ୍ରୟାସ ହୋଇଥିଲା । ‘ବନବାଲା’ ନାଟକଟି କାହିଁକାବେରୀର ଅନୁରୂପ ନୁହେଁ, ବାସ୍ତବରେ ଉଭୟ ନାଟକରେ ଗଦ୍ୟ ଓ ଅମିତ୍ରାସର ଛନ୍ଦର ବ୍ୟବହାର ଥିଲେହେଁ, ଉଭୟର କଥାବସ୍ତୁ ମଧ୍ୟରେ ବିଶେଷ ପାର୍ଥକ୍ୟ ଲକ୍ଷିତ ହୋଇଥାଏ । ‘କାହିଁକାବେରୀ’ ଐତିହାସିକ ନାଟକ, ଉତ୍କଳର ଗୌରବମୟ ଅଜାତ ଦ୍ଵାରା ଏହା ଅନୁପ୍ରାଣିତ, ମାତ୍ର ‘ବନବାଲା’ ଲେଖକଙ୍କର କଳ୍ପିତ ଉପାଖ୍ୟାନ । ଉତ୍କଳର ଇତିହାସ ବା ପ୍ରଚଳିତ କଥାମାନଙ୍କ ସହିତ ଏହାର ଆଦୌ ସମ୍ପର୍କ ନାହିଁ । ପୁନର୍ବାର କାହିଁକାବେରୀ ସମ୍ବନ୍ଧେ ନାଟ୍ୟକଳାର ଅନୁସରଣ ବହୁ ସ୍ଥାନରେ କରିଅଛୁ ଏବଂ ବୀରରସ, ଭକ୍ତି ଓ ପ୍ରେମଦ୍ଵାରା ଏହାର କଥାବସ୍ତୁ ବିଶେଷଭାବରେ ହୃଦୟଗ୍ରାହୀ ହୋଇଅଛୁ । ମାତ୍ର ବନବାଲାରେ Shakespearଙ୍କ Tempest ନାଟକର ଛାୟା ସୁସ୍ପଷ୍ଟ ଭାବରେ ପଡ଼ିଅଛି ଓ ଏହାର କଥାବସ୍ତୁ ନାନା ପ୍ରକାରେ ଏତେ ଜଟିଳ ହୋଇ ପଡ଼ିଅଛି ଯେ ତାକୁ ସମ୍ୟକ୍ ଅନୁଧ୍ୟାନ କରିବା ଏକାନ୍ତ ଦୁରୂହ । ଏହାର ଅଭିନୟ ମଧ୍ୟ ସଫଳ ହୋଇ ନ ଥିଲା, କାରଣ ଦୁଇ ତିନି ଥର ଅଭିନୀତ ହୋଇଥିଲେହେଁ (ଫେବୃୟାରୀ ୪ ଓ ୧୮ ତାରିଖ ୧୮୮୨ ମସିହା) ଏହାର କଥାବସ୍ତୁକୁ ଦର୍ଶକମାନେ ସମ୍ୟକ୍ ହୃଦୟଙ୍ଗମ କରି ପାରୁ ନ ଥିଲେ । ଅଭିନୟସ୍ଥଳରେ “ଦୁଇ ଜଣ ନବ୍ୟଶିଷିତ ସଭ୍ୟ ସୁର ଦେବୀଙ୍କ ଭକ୍ତିଭାବରେ ଜ୍ଞାନଶୂନ୍ୟ ହୋଇ ମଜଲିସରେ ଓ ଜଣେ ପଦ୍ମା ଭିତରେ ସଭ୍ୟମଣ୍ଡଳୀକୁ ଯତ୍ନରେ ନାସ୍ତି ବିରକ୍ତ କରିଥିଲେ” ଓ ଅଭିନେତାମାନେ “କେହି ଗାଇଲା ପ୍ରାୟ, କେହି ପାଦବିକ୍ରମ ପ୍ରାୟ, କେହି ଶିଖିଲା ପ୍ରାୟ କେହି ଅତି ଚଞ୍ଚଳ କହିଲେ, ପ୍ରକୃତ କଥୋପକଥନ ପରି

କହି ନ ପାରିଲେ ।” (†) ନାଟ୍ୟକାର ଏହି ନାଟକର ଅଭିନୟରେ ମଧ୍ୟ ଗୋଟିଏ ମୁଖ୍ୟ ଭୂମିକା ଗ୍ରହଣ କରିଥିଲେ ଓ ତାଙ୍କୁ ଉତ୍ତମାଦିତ କରିବା ଉଦ୍ଦେଶ୍ୟରେ ବାବୁ ଉପାପ୍ରସାଦ ଦେ ଉତ୍କଳ ଦୀପିକା ସମ୍ପାଦକଙ୍କ ନିକଟକୁ ଯେଉଁ ‘ପ୍ରେରଣ-ପତ୍ର’ ପଠାଇଥିଲେ, ସେହି ପତ୍ରରେ “ଏହି ନାଟକ କୌଣସି ବଙ୍ଗୀୟ ନାଟକଠାରୁ ନିକୃଷ୍ଟ ନୁହେଁ” ଏହା ସ୍ପଷ୍ଟଭାବରେ ପ୍ରକାଶ କର-
 ଥିଲେ । * କିନ୍ତୁ ଏହି ନାଟକ ସାଧାରଣଙ୍କର ଯେ ଭୃତ୍ତିପଦ ହୋଇ ନ ଥିଲା, ତାହା ତାହକାଳୀନ ସଂବାଦପତ୍ରମାନଙ୍କର ସମ୍ପାଦକମାନଙ୍କୁ ସ୍ତମ୍ଭ ଓ ଅନ୍ୟାନ୍ୟ ଚିପ୍ପଣୀରୁ ସ୍ପଷ୍ଟ ପ୍ରମାଣିତ ହେଉଅଛି ।

ଏହି ସମୟରେ କଟକ ନଗରରେ ସୁରାପାନ ବିରୁଦ୍ଧରେ ନାନା ପ୍ରକାର ପ୍ରଚାର ଚାଲିଥାଏ ଏବଂ ଗୋଟିଏ ସୁରାପାନନିବାରଣୀ ସଭା ବାବୁ ଦାନନାଥ ବାନୁର୍ଜିଙ୍କ ଉଦ୍ୟମରେ ସ୍ଥାପିତ କରିବାର ଚେଷ୍ଟା ହେଉଥିଲା । ବନବାଳା ନାଟକର ଅଭିନୟ ସମୟରେ ସୁରାପାନମତ୍ତ ଯୁବକମାନଙ୍କର ଅଭଦ୍ଧ ବ୍ୟବହାର ନାଟ୍ୟକାରଙ୍କୁ ମଧ୍ୟ ବିଶେଷଭାବରେ ଉତ୍ତ୍ୟକ୍ତ କରିଥିଲା । ବର୍ତ୍ତମାନ ପର୍ଯ୍ୟନ୍ତ ନାଟ୍ୟକାର ନିଜର ପ୍ରତିଭାକୁ ନିୟନ୍ତ୍ରିତ କରିବାର କୌଣସି ସ୍ଥିର ଉପାୟ ପାଇ ନ ଥିଲେ ଓ ଐତିହାସିକ ନାଟକ ରଚନା ପରେ କଳ୍ପିତ ଉପାଖ୍ୟାନମୂଳକ ନାଟକର ଅସାଧାରଣ ଦର୍ଶନ କର ଓ ଦାନବକୁ ବାବୁଙ୍କ ଦ୍ଵାରା ପ୍ରରୋଚିତ ହୋଇ ସାମାଜିକ ନାଟକ ପ୍ରଣୟନ କରିବାରେ ବ୍ରତୀ ହୋଇଥିଲେ । ୧୮୮୨ ମସିହାର ଅଗଷ୍ଟ ମାସ ୧୨ ତାରିଖ ଦିନ ‘କାଞ୍ଚିକାବେରୀ’ ନାଟକ ମୁଦ୍ରିତ ହୋଇ ସାଧାରଣରେ ପ୍ରକାଶିତ ହେଲା ଓ ତତ୍ପରେ ବର୍ଷର ଅଦ୍ୟତ୍ତଗରେ ଗୋଟିଏ ହିନ୍ଦୀ ଧ୍ରୁବର ଦଳ କଟକ ନଗରରେ ଉପସ୍ଥିତ ହୋଇ କେତେକ ପୌରାଣିକ ଅଂଖ୍ୟାୟିକା ଅବଲମ୍ବନ କରି ନାଟକର ଅଭିନୟ ପ୍ରଦର୍ଶନ କରିଥିଲେ । ମାତ୍ର ବିଦେଶାଗତ ହିନ୍ଦୀ ଦଳର ଅଭିନୟରେ କାହାର ମନଃପୂତ ହୋଇ ନ ଥିଲା ଓ ‘ରାମଜନ୍ମ’ ନାଟକର ଅଭିନୟ ସମୟରେ ମୁନିୟୁଦ ରକ୍ଷ୍ୟଶୃଙ୍ଗଙ୍କର ସହପାଠୀମାନେ ପାଠ ଅଭ୍ୟାସବେଳେ ରଂଗଜି ଶଙ୍କରାନ ଉଦ୍ଧାରଣ କରିବା କାଳୋଚିତ ହୋଇ ନଥିବାରୁ ଦର୍ଶକମାନଙ୍କର ବିଦ୍ରୁପ-
 ଭାଜନ ହୋଇଥିଲା । ସାମାଜିକ ନାଟକ ଲେଖି ମଦ୍ୟପାନର ବିଷମୟୁ

† ଉତ୍କଳଦୀପିକା—୧୧ ଫେବୃଆରୀ ୧୮୮୨

* ଉତ୍କଳଦୀପିକା—୧୧ ମାର୍ଚ୍ଚ ୧୮୮୨

ଫଳ ଦେଖାଇବା ନିମନ୍ତେ ରାମଶଙ୍କର ବାବୁ 'କଳିକାଳ' ନାମକ ଗୋଟିଏ ଉପନାଟକ ରଚନା କରିଥିଲେ ଓ ମାହିଦାସ ବଜାରର ବାବୁ କାଳୀପଦ ବନ୍ଦୋପାଧ୍ୟାୟଙ୍କ ଗୃହଠାରେ ୧୮୮୩ ମସିହାର ମାର୍ଚ୍ଚ ମାସ ୩ ତାରିଖ ଦିନ ଏହାର ଅଭିନୟ କରିବାର ବନ୍ଦୋବସ୍ତ ହୋଇଥିଲା । ମାତ୍ର ସେଦିନ ବିଶେଷ ବର୍ଷା ହେବାରୁ ମାର୍ଚ୍ଚ ମାସ ୧୦, ୧୭ ଓ ୨୪ ତାରିଖମାନଙ୍କରେ ଏହି ନାଟକର ଅଭିନୟ ହୋଇଥିଲା । ଏହି ନାଟକଟିର ପୁନଃପୁନଃ ଅଭିନୟଦ୍ୱାରା ଏହା ଯେ ଜନପ୍ରିୟ ହୋଇ ପାରିଥିଲା, ତାହାର ଯଥେଷ୍ଟ ଇଙ୍ଗିତ ମିଳେ । ଓଡ଼ିଶାର ଧନୀଲୋକେ ବର୍ତ୍ତମାନ ପର୍ଯ୍ୟନ୍ତ ଉଦାସୀନ, ଏଣୁ ଅଭିନେତାମାନେ ବାବୁ କାଳୀପଦ ବନ୍ଦୋପାଧ୍ୟାୟଙ୍କ ସାହାଯ୍ୟ ପାଇ ଏକାନ୍ତ କ୍ରତାର୍ଥ ହୋଇଥିଲେ ଓ ସେମାନଙ୍କର ଉତ୍ସାହ ଦେଖି ସହରର ସାଧାରଣ ଲୋକେ ସେମାନଙ୍କୁ କିଛି ଅର୍ଥ ସାହାଯ୍ୟ କରିଥିଲେ, ମାତ୍ର ଏହି ଅର୍ଥ ସାହାଯ୍ୟର ପରିମାଣ ଏକାନ୍ତ ନିର୍ଗଣ୍ୟ, କାରଣ ସେମାନେ ପ୍ରାୟ ୪ ୫୨୯ ମାତ୍ର ସାହାଯ୍ୟ ପାଇବାକୁ ସମର୍ଥ ହୋଇଥିଲେ । ଏହି ଅର୍ଥ ମଧ୍ୟରୁ ବାବୁ ନନ୍ଦକିଶୋର ଦାସ ଓ ମହନ୍ତ ନରସିଂହ ଦାସ ପ୍ରତ୍ୟେକେ ଟ ୧୦୯ ଲେଖାଏଁ ଓ ତେଜାନାଳ ମହାରାଜା, ବାବୁ ଜଗମୋହନ ରାୟ ଓ ହରିବଲ୍ଲଭ ବୋଷ ପ୍ରତ୍ୟେକେ ଟ ୫୯ ଓ ବାବୁ ଗୌରୀଶଙ୍କର ରାୟ ଓ ଶ୍ୟାମସୁନ୍ଦର ରାଜଗୁରୁ ପ୍ରତ୍ୟେକେ ଟ ୩୯ ଲେଖାଏଁ ଗୃହ୍ୟା ଦେଇଥିଲେ । ଏହି ସାମାନ୍ୟ ଅର୍ଥାନୁକୂଳ ଓ ଟିକଟ ବିକ୍ରୟକୁ ଅର୍ଥରୁ ଏବଂ ବାବୁ କାଳୀପଦ ବନ୍ଦୋପାଧ୍ୟାୟଙ୍କ ସାହାଯ୍ୟରୁ କଳିକାଳ ନାଟକ କଟକନଗରରେ ୩୩୪ ରାତ୍ରି ଅଭିନୀତ ହୋଇଥିଲା ଓ ନାଟକଟି ମଧ୍ୟ ଜନପ୍ରିୟ ହେବାରୁ ଲୋକଙ୍କ ମଧ୍ୟରେ ଅଭିନୟ ଦର୍ଶନସ୍ତୃହା ଜାଗରୁକ ହୋଇଥିଲା ।

୧୮୮୪ ମସିହାରେ ନାଟ୍ୟକାର ରାମଶଙ୍କର ବାବୁ ଓକିଲାତ ପରୀକ୍ଷାରେ ସଫଳକାମ ହୋଇ ଓକିଲାତ ବ୍ୟବସାୟରେ ପ୍ରବୃତ୍ତ ହୋଇ ଥିଲେ । କଟକର ଅନ୍ୟାନ୍ୟ ଲବ୍ଧପ୍ରଭଷ୍ଟ ଓକିଲମାନଙ୍କ ପ୍ରତିଦ୍ୱନ୍ଦ୍ୱିତାରେ ନିଜକୁ ସ୍ୱବ୍ୟବସାୟସେବରେ ପ୍ରତିଷ୍ଠିତ କରିବା ନିମନ୍ତେ ବ୍ୟାପ୍ତ ଥିବାରୁ କିଛିଦିନ ପର୍ଯ୍ୟନ୍ତ ସେ ନାଟକ ରଚନା କରିବାର ସୁବିଧା ପାଇ ନ ଥିଲେ । ମାତ୍ର ଏହି ବ୍ୟବସାୟ ଉପଲକ୍ଷରେ ତାଙ୍କର ପ୍ରଥମେ କୋଠପଦାର ସ୍ୱନାମଧନ୍ୟ ମହନ୍ତ ଶ୍ରୀ ଦୈତ୍ୟାର ରଘୁନାଥ ପୁରୀଙ୍କ ସହିତ ପରିଚୟ ହୋଇଥିଲା ଓ ଏହି ପରିଚୟରୁ ନିମଣ ୧୭ ଓଡ଼ିଆରେ ପ୍ଲାୟୀ ରଙ୍ଗମଞ୍ଚ

ସ୍ଥାପନ ଏବଂ ନାଟକ ରଚନା ଓ ଅଭିନୟ ବିଶେଷଭାବରେ ଅଗ୍ରସର ହୋଇ ପାରିଥିଲା । ୧୮୮୪ ମସିହାର ଶ୍ରୀପଞ୍ଚମୀ ଉତ୍ସବ ଉପଲକ୍ଷରେ କୋଠପଦା ଗ୍ରାମଠାରେ ରଙ୍ଗମଞ୍ଚ ସ୍ଥାପିତ ହୋଇଥିଲା ଓ ମହନ୍ତ ମହୋଦୟ ଅଭିନୟର ସମସ୍ତ ସରଞ୍ଜାମ ନିଜେ ଅର୍ଥବ୍ୟୟ ସ୍ୱୀକାର କରି ନିୟମ କରୁଥିଲେ । ଫେବୃୟାରୀ ମାସରେ ସେହି ରଙ୍ଗମଞ୍ଚରେ କାଞ୍ଚିକାବେରୀ ନାଟକର ଅଭିନୟ ହୋଇଥିଲା; ମହନ୍ତ ମହାରଜ ଓ ନାଟ୍ୟକାରଙ୍କ ମଧ୍ୟରେ ସୌହାର୍ଦ୍ଦ୍ୟ ସ୍ଥାପିତ ହୋଇଥିଲା । ସେହି ବର୍ଷଠାରୁ ପ୍ରାୟ ୪୦ ବର୍ଷ ନିମନ୍ତେ ପ୍ରାୟ ନାଟକ ସେହି ଗ୍ରାମରେ ଅଭିନୀତ ହୋଇଥିଲା ଓ ନାଟକାଭିନୟ ଏକ ବାର୍ଷିକ ରୀତିରେ ପରିଣତ ହୋଇଥିଲା । କୋଠପଦା ମହନ୍ତଙ୍କର ଆୟ ବାର୍ଷିକ ଦୁଇ ଡଗ ସହସ୍ର ଟଙ୍କା ମାତ୍ର ଥିଲା, କିନ୍ତୁ ନାଟକ ଅଭିନୟ ବିଷୟରେ ତାଙ୍କର ଏତେଦୂର ଉତ୍ସାହ ଥିଲା ଯେ ବହୁ ପରିଶ୍ରମ ଓ ଅର୍ଥବ୍ୟୟ ସ୍ୱୀକାର କରି ସେ ଉତ୍କଳର ନାଟ୍ୟ ସାହିତ୍ୟର ଅଭିନୟରେ ପ୍ରତିବର୍ଷ ବିଶେଷଭାବରେ ସାହାଯ୍ୟ କରୁଥିଲେ । ଏହି ସାହାଯ୍ୟ ନିମନ୍ତେ ଉତ୍କଳ ସାହିତ୍ୟ ତାଙ୍କଠାରେ ରଖି ।

୧୮୮୭ ମସିହାରେ କଟକନଗରସ୍ଥ ଇଂରେଜମାନେ ଦୁର୍ଗାପୂଜା ଉପଲକ୍ଷେ କିଛି ମଧ୍ୟରେ ନାଟକାଭିନୟର ସୁବିଧା କରୁଥିଲେ ଓ କେତେକ ବିଶିଷ୍ଟ ଦର୍ଶକମାନଙ୍କୁ ନିମନ୍ତ୍ରଣ କରି ଅଭିନୟ ଆଦିଦ୍ୱାରା ଆତ୍ମାତ୍ମିତ କରୁଥିଲେ । ବୋଲିବା ବାଦୁଲୀ ଯେ, ଅଭିନୟ ଇଂରାଜୀ ନାଟକର ହୋଇଥିଲା; ମାତ୍ର ବାସ୍ତବରେ କେଉଁ ନାଟକର ଅଭିନୟ ହୋଇଥିଲା, ତାହାର ନାମ ଜାଣିବା ବର୍ତ୍ତମାନ ଅସମ୍ଭବ ।

୧୮୮୭ ମସିହାର ପ୍ରଥମ ଭାଗରେ ଅର୍ଥାତ୍ ଜାନୁୟାରୀ ମାସରେ ‘ବାବାଜୀ’ ନାଟକର ରଚୟିତା ବାବୁ ଜଗନ୍ନାଥନ ଲାଲ୍‌କନ୍ୟାସ ‘ସଙ୍ଗୀ’ ନାମକ ନାଟକ ରଚିତ ହୋଇ ପ୍ରକାଶିତ ହୋଇଥିଲା । ‘ସଙ୍ଗୀ’ ନାଟକର କଥାବସ୍ତୁ ଓ ରଚନାଭଙ୍ଗୀ ବିଷୟରେ ବର୍ତ୍ତମାନ ବିଶେଷ କିଛି କହିବା ଅସମ୍ଭବ । କାରଣ ଏ ନାଟକଟି ବର୍ତ୍ତମାନ ବିସ୍ମୃତଗର୍ଭରେ ଲୀନ । ଏ ନାଟକର କଥାବସ୍ତୁ ଏହି କି, କୌଣସି ରାଜା ଜଣେ ପରମା ସୁନ୍ଦରୀ ନାରୀ ପ୍ରତି ଆସକ୍ତ ହେବାରୁ ସେ ସ୍ତ୍ରୀ ବୁଦ୍ଧି, ଗୁରୁତ୍ୱ, କଳକୌଶଳରେ ଓ ଅନେକ କଷ୍ଟ ସହି ଆପଣା ସଙ୍ଗୀତ ରକ୍ଷା କଲା ଓ ପରିଶେଷରେ ଅସହାୟ ଅବସ୍ଥାରେ ଆସୁହତ୍ୟା କଲା । ଉତ୍କଳ ଘାପିକାରେ ଏହାର ଯେଉଁ ସମାଲୋଚନା ବାହାରିଥିଲା, ସେଥିରୁ ଏହାର ଯଥେଷ୍ଟ ପରିଚୟ ମିଳି

ପାରିବ । ଏହି ସମାଲୋଚନାଟି ଯେ ସ୍ୱନାମଧନ୍ୟ ଭିକ୍ତଳ ମାତାଙ୍କ ପୁସ୍ତକାଗ୍ରଣୀ ଶ୍ରୀ ମଧୁସୂଦନ ଦାସଙ୍କ ଲେଖା ଏହା ଅନୁମାନ କରିବାର ବିଶେଷ କାରଣ ଅଛି । ସମାଲୋଚନାରେ ଲେଖା ଅଛି, “ବାସ୍ତବରେ ଏହାକୁ (ସତ୍ୟ ନାଟକକୁ) ଖଣ୍ଡିଏ ଉତ୍କଳ ନାଟକ ବୋଲିବାକୁ ହେବ । ଏ ଗ୍ରନ୍ଥର ଭାଷା ପ୍ରାଞ୍ଜଳ ଓ ସର୍ବଜନସୁଖବୋଧ ହୋଇଅଛି । ସାଧୁ ଶବ୍ଦରେ ରଚିତ ହୋଇଥିବାରୁ ବିଦ୍ୱଜ୍ଞାନମାନଙ୍କର ସୁଖପାଠ୍ୟ ଓ ରୁଚି-ଦାୟକ ହୋଇଅଛି । ଇତର ଲୋକଙ୍କର ଉକ୍ତି ମଧ୍ୟ ସୁନ୍ଦର ହୋଇଅଛି... ଯେଉଁ ଗ୍ରାମ୍ୟ ଭାଷା ପ୍ରଚଳିତ ଅବିକଳ ତଦ୍ରୂପ...ମାତ୍ର ପୋଖରୀପାଣି ବସିବାର ନାମଟା ମଧ୍ୟ ଦୃଶ୍ୟକାବ୍ୟରେ ପରିବର୍ତ୍ତନୀୟ, ମୁଖପ୍ରସାଳନରୂପ ଛଳନା ଯଥେଷ୍ଟ ହୋଇଥାନ୍ତା...ଅଭିନୟର ଦେଶ ଏକ ନୋହୁଲେହେଁ ସ୍ଥାନ ସବୁ ପରସ୍ପର ନିକଟବର୍ତ୍ତୀ ହୋଇଅଛି । କାଳର ପରିମାଣ ଏକଦିନ ନୋହୁଲେହେଁ ସମୁଦାୟ କ୍ରିୟା ଅଳ୍ପ ସମୟ ମଧ୍ୟରେ ପରିସମାପ୍ତ ହୋଇ-ଅଛି ଏବଂ ନାଟକର ପ୍ରଧାନ ଚରିତକୁ ବିସ୍ମରଣ କରିଦେବା ଭଳି ତଦଧୀନ ଚରିତ ଅର୍ଥାତ୍ କ୍ରିୟାର ଆତଶୟ୍ୟ ଲକ୍ଷିତ ହୁଅଇ ନାହିଁ । ନାଟକର ଅନ୍ୟ ମହତ୍ତ୍ୱ ଉଦ୍ଦେଶ୍ୟ ସମାଜର ଦୋଷ ସଂଶୋଧନ । ଗଡ଼ଜାତର ଅତ୍ୟାଗୁର ତହିଁରେ ଯାହା ପ୍ରକଟିତ ହୋଇଅଛି, ତାହା ଏକ ସମୟରେ ସମ୍ପୂର୍ଣ୍ଣ ଥିଲା । ବର୍ତ୍ତମାନ ତାହାର ଅନେକ ହ୍ରାସ ହୋଇଅଛି...ଏ ନାଟକଟି ସେହି ଅତ୍ୟାଗୁରର ଗୋଟିଏ ମୂର୍ତ୍ତିମାନ ବୈତହାସିକ ନିଦର୍ଶନ ହୋଇ ରହିଲା ।” * ସତ୍ୟ ନାଟକ ୧୮୮୭ ମସିହାରେ ପ୍ରଣୀତ ହୋଇ ପ୍ରକାଶିତ ହୋଇଥିଲା, ମାତ୍ର ଅନେକ ଦିନ ପର୍ଯ୍ୟନ୍ତ ଏହାର ଅଭିନୟ କରିବା ସମ୍ଭବ ହୋଇ ପାରି ନ ଥିଲା । କେବଳ ୧୮୯୬ ଖ୍ରୀଷ୍ଟାବ୍ଦରେ ମାହାଙ୍ଗାର ଚୌଧୁରୀ ଜନାର୍ଦ୍ଦନପ୍ରସାଦ ରାୟଙ୍କ ଘରଠାରେ ଦୁର୍ଗୋତ୍ସବ ଉପଲକ୍ଷେ ବଙ୍ଗଳା ସତ୍ୟ ନାଟକର ଓ ବାବୁ ଜଗନ୍ନାଥନ ଲାଲଙ୍କ ଶୁଭଠାରେ ତାଙ୍କ କୃତ ଓଡ଼ିଆ ସତ୍ୟ ନାଟକର ଅଭିନୟ ହୋଇଥିଲା । † ଏହି ଅଭିନୟ ଭିନ୍ନ ଓଡ଼ିଶାର ଅନ୍ୟ କୌଣସି ସ୍ଥାନରେ ଏ ନାଟକର ଅଭିନୟ ହୋଇଥିବାର ସମ୍ଭାବ ପ୍ରଶ୍ନତନ ପଦ୍ଧିକାମାନଙ୍କରୁ ମିଳେ ନାହିଁ । ୧୮୮୭ ମସିହାରେ ଭାରତେଶ୍ୱରୀଙ୍କ ଜୁବିଲା ଉତ୍ସବ ପାଳିତ ହୋଇଥିଲା ଓ ଏହି ଉତ୍ସବ

* ଭିକ୍ତଳ ଦାସିକା—୨୯ ଜାନୁଆରୀ ୧୮୮୭

† ଭିକ୍ତଳ ଦାସିକା—୩୧ ଅକ୍ଟୋବର ୧୮୯୬

ଉପଲକ୍ଷେ “ଯେଉଁ ସୌଖିନ ନାଟକାଭିନୟ ଦଳ ୩୮ ବର୍ଷ ପୂର୍ବେ ନଗରବାସୀଙ୍କୁ ଅମୋଦିତ କରିଥିଲେ, ସେହିମାନେ ଏହି ସମୟରେ ଜାଗ୍ରତ ହୋଇ ଅଭିନୟ ଦେଖାଇବାକୁ ଉଦ୍ୟମ କଲେ ଓ...ଗତ ଶତବାର ରାସ୍ତିରେ ‘ପାର୍ଥପରାଜୟ ନାଟକ’ର ଅଭିନୟ ଦେଖାଇ ବଡ଼ ଆପ୍ୟାୟିତ କରିଥିଲେ ।”† ଏହି ନାଟକର ଅଭିନୟ ବାରୁ କାଳୀପଦ ବନ୍ଦ୍ୟୋପାଧ୍ୟାୟଙ୍କ ଗୃହଠାରେ ହୋଇଥିଲା । ସ୍ଥାନୀୟ ସାନ ବଡ଼ ଇଂରେଜ କର୍ମଚାରୀ ଓ ସେମାନଙ୍କର ମେମ୍‌ମାନେ ଓ ଦେଶୀୟ ସମସ୍ତ ଶ୍ରେଣୀର ସମ୍ମାନ ବ୍ୟକ୍ତିମାନେ ଉପସ୍ଥିତ ଥିଲେ । ମାତ୍ର ଅଭିନେତାମାନେ ଗୋଟିଏ ସ୍ଥାୟୀ ନାଟ୍ୟଶାଳା ସ୍ଥାପନ କରିବା ଉଦ୍ଦେଶ୍ୟରେ ଟିକଟ ବନ୍ଦିପୂର୍ବ ବ୍ୟବସ୍ଥା କରିଥିଲେହେଁ ଆଶାନ୍ତୁଯାୟୀ ଅର୍ଥ ସାହାଯ୍ୟ ଉଠି ପାରିଲା ନାହିଁ । ଏହି ସମୟରେ ସ୍ଥାୟୀ ରଙ୍ଗମଞ୍ଚ ସ୍ଥାପନ କରିବା ଦିଗରେ ଉତ୍କଳର ବରପୁତ୍ର ଶ୍ରୀ ମଧୁସୂଦନ ଦାସଙ୍କର ଉତ୍ସାହ ଜାତ ହୋଇଥିଲା ଓ କଟକ ନଗରରେ ତାଙ୍କର ଅର୍ଥାନ୍ତୁକ୍ଷ୍ଣରେ ତାଙ୍କର ଘରଠାରେ ଗୋଟିଏ ସ୍ଥାୟୀ ନାଟ୍ୟଶାଳା ନିର୍ମିତ ହୋଇଥିଲା । ୧୭ ତାରିଖ ଉସେପ୍‌ର ୧୮୮୭ ମସିହାରେ ଏହି ନାଟ୍ୟଶାଳାରେ ସୌଖିନ ଅଭିନେତାମାନେ ହରଷ୍ଟନ୍ତ ନାଟକର ଅଭିନୟ କରିଥିଲେ । ‡ ଉତ୍କଳର ନାନା ସେକ୍ସରେ ମଧୁସୂଦନ ଯେପରି ଅଗ୍ରଣୀ, ଏ ସେକ୍ସରେ ମଧ୍ୟ ସେହିପରି ଅଗ୍ରଣୀ । ତାଙ୍କର ଉତ୍ସାହ ଓ ଅକାତର ଅର୍ଥବ୍ୟୟରୁ ସ୍ଥାୟୀ ନାଟ୍ୟଶାଳା ସ୍ଥାପିତ ହୋଇଥିଲା ଏବଂ ନାଟ୍ୟକାରମାନେ ନୂତନ ନାଟକ ଲେଖିବାରେ ଓ ଅଭିନେତାମାନେ ଅଭିନୟରେ ଉତ୍କର୍ଷ ସାଧନ କରିବାରେ ସଚେଷ୍ଟ ହୋଇଥିଲେ । ମଧୁବାରୁଙ୍କ ଘରଠାରେ ହରଷ୍ଟନ୍ତ ନାଟକ ଅଭିନୀତ ହେବାର କେତେ ଦିନ ପରେ କଟକ ନଗରୀର ପ୍ରଧାନ ଜମିଦାର ବାରୁ ଲକ୍ଷ୍ମୀନାରାୟଣ ରାୟ ଚୌଧୁରୀଙ୍କ ଯତ୍ନ, ବ୍ୟୟ ଓ ଉଦ୍ୟମରେ ପୁନରାୟ ତାଙ୍କ ଘରଠାରେ ହରଷ୍ଟନ୍ତ ନାଟକର ଅଭିନୟ ହୋଇଥିଲା ଓ ଏହି ଅଭିନୟ ଦେଖିବା ନିମନ୍ତେ ଏଠା ଉଦ୍‌ମହଲାମାନେ ନିମନ୍ତ୍ରିତ ହୋଇ ଅଭିନୟ ଦେଖି ଆନନ୍ଦଲାଭ କରିଥିଲେ । କଟକରେ ଉଦ୍‌ମହଲାମାନଙ୍କର ନାଟକ ଭିନୟ ଦର୍ଶନ ଏହି ପ୍ରଥମ ।

† ଉତ୍କଳ ଦାସିକା—୨୨ ଫେବୃୟାରୀ ୧୮୮୭

‡ ଉତ୍କଳ ଦାସିକା—୧୭ ଉସେପ୍‌ର ୧୮୮୭

୧୮୮୭ ମସିହାରେ ଦୁର୍ଗାପୂଜା ଉପଲକ୍ଷେ ସାହେବମାନେ ନାଟକାଭିନୟ କରୁଥିଲେ, ମାତ୍ର ୧୮୮୭ ମସିହାରେ ଅଭିନୟ ପ୍ରଚ୍ଛଦ ଆମୋଦପ୍ରମୋଦ ବଡ଼ଦାନ ଉପଲକ୍ଷରେ ସାଧୁତ ହୋଇଥିଲା ଓ ନାଟକ ଅଭିନୟ ଦେଖିବା ନିମନ୍ତେ ଅନେକ ଦେଖାଯିବ ଲୋକ ଓ ନୂଆଗଡ଼ର ରାଜା ମହୋଦୟ ଅମଳିତ ହୋଇ ଅଭିନୟ ଦେଖି ସନ୍ତୁଷ୍ଟ ହୋଇଥିଲେ ଓ ଏହି ସନ୍ତୋଷର ଫଳସ୍ୱରୂପ “ଗୋଟିଏ ସ୍ଥାୟୀ ରଙ୍ଗଭୂମି କଟକ ନଗରରେ ସ୍ଥାପିତ କରିବା ନିମନ୍ତେ ନୂଆଗଡ଼ର ଦାନଶୀଳ ରାଜା ମହୋଦୟ *୦୦ ଟଙ୍କା ଗୃହ୍ୟ ସ୍ୱାକ୍ଷର କରିଥିବା”ର ସମ୍ପାଦ ଉତ୍କଳ ଦାସିକାରେ ପ୍ରକାଶିତ ହୋଇଥିଲା (୭ ଜାନୁୟାରୀ ୧୮୮୮) ।

୧୮୮୮ ମସିହାରେ ସ୍ୱନାମଧନ୍ୟ ଶ୍ରୀ ମଧୁସୂଦନ ଦାସଙ୍କ ଭ୍ରାତା ଗୋପାଳବଲ୍ଲଭ ଦାସଙ୍କର ବିବାହ ଉତ୍କଳର ସାମାଜିକ ଜୀବନରେ ଗୋଟିଏ ବିଶେଷ ଘଟଣା ଓ ଏହି ଘଟଣା ଉପଲକ୍ଷରେ ଅପ୍ରେଲ ମାସ ୧୯ ତାରିଖ ଦିନ ତାଙ୍କ ଗୃହଠାରେ ବହୁ ଆଡ଼ମ୍ବରରେ ନାଟକ ଅଭିନୟ ହୋଇଥିଲା ଓ ପୂର୍ବରୁ ସେଠାରେ ଗୋଟିଏ ସ୍ଥାୟୀ ରଙ୍ଗମଞ୍ଚ ପ୍ରତିଷ୍ଠିତ ହୋଇଥିବାରୁ ଅନେକଗୁଡ଼ିଏ ନାଟକ ଅଭିନୀତ ହେବାର ସୁବିଧା ହୋଇଥିଲା । ମାତ୍ର ଏହି ସମୟରେ ସ୍କୁଲର ବାଳକମାନେ ନାଟକ ଅଭିନୟ କରୁଥିବାରୁ ଅଭିନୟ କାର୍ଯ୍ୟରେ ସ୍କୁଲର ବାଳକମାନେ ଯୋଗଦେବା ଉଚିତ କି ନୁହେଁ ଏହି ପ୍ରଶ୍ନ ଉଠିଥିଲା । “ଏହା କି ସୁରୁଗପ୍ରଣୋଦିତ ଯେ ସାଧାରଣଙ୍କ ସମ୍ମୁଖରେ ସ୍କୁଲ ବାଳକ ଖେଳଟା ନାଚ ନାଚିବେ ?” * ଏହି ପ୍ରଶ୍ନଦ୍ୱାରା ତାତ୍କାଳୀନ ଲୋକମାନଙ୍କର ଏ ବିଷୟରେ ଶଙ୍କା ପ୍ରକାଶ ପାଇଥିଲା ଓ ରମବନବାସ ନାଟକରେ ରମଣଙ୍କର ବାବୁ ଏହି ଶଙ୍କା ବିଷୟ ଉଲ୍ଲେଖ କରିଅଛନ୍ତି । ୧୮୮୮ ମସିହାର ଦୁର୍ଗାପୂଜା ଉପଲକ୍ଷେ ମଫସଲର ନାନା ସ୍ଥାନରେ ସ୍କୁଲର ଛାତ୍ରବୃନ୍ଦ ଓ ଅନ୍ୟାନ୍ୟ ବିଦ୍ୟୋଧିସାଧୁ ଯୁବକମାନେ ମିଳି ନାଟକାଭିନୟ କରୁଥିଲେ । ଅସୁରେଶ୍ୱର ଦାସିତପଡ଼ା ଗ୍ରାମରେ ଓଡ଼ିଆ ‘କାଣ୍ଡକାବେଶ’, ରଘୁନାଥପୁର ଗ୍ରାମରେ ବଙ୍ଗଳା ପ୍ରହସନ ‘ଜାମାଇ ବାରିକ’ ଓ ନାରାୟଣ ପ୍ରସାଦ ମିତ୍ରଙ୍କ ନବରଚିତ ‘ପାରିଜାତହରଣ’ ନାମକ ଓଡ଼ିଆ ନାଟକ ଓ ଗୋପାଳପୁର ଗ୍ରାମରେ ବଙ୍ଗଳା ‘ରାମାଭିଷେକ ନାଟକ’ ଅଭିନୀତ ହୋଇଥିଲା ।” * ଯେଉଁ ଗ୍ରାମମାନଙ୍କର ନାମ ଉଲ୍ଲିଖିତ

* ଉତ୍କଳ ଦାସିକା—୨ ତାରିଖ ଜୁନ ୧୮୮୮

* ଉତ୍କଳ ଦାସିକା—୨୭ ଅକ୍ଟୋବର ୧୮୮୮

ହୋଇଅଛି, ସେ ସମସ୍ତ ଗ୍ରାମରେ ସ୍ତ୍ରୀ ବଞ୍ଚୀୟମାନଙ୍କର ବାସସ୍ଥାନ । ଏମାନଙ୍କର ଉତ୍ସାହ ଓ ଅନୁକୂଳରେ ଓଡ଼ିଆ, ବଙ୍ଗଳା ନାଟକମାନ ଅଭିନୀତ ହୋଇ ପାରିଥିଲା । ମାତ୍ର “ମଫସଲର ଲୋକମାନେ ଅଧିକାଂଶ ଓଡ଼ିଆ, ସେଠାରେ ବଙ୍ଗଳା ନାଟକର ଅଭିନୟ ନ କର ଓଡ଼ିଆ ନାଟକର ଅଭିନୟ କଲେ ସମସ୍ତେ ବୁଝି ପାରିବେ ।” * ଉତ୍କଳ ଦାସିକାର ଏହି ଟିପ୍ପଣୀ ଓଡ଼ିଆରେ ନାଟକ ରଚନାକୁ ଉତ୍ସାହିତ କରିବା ନିମନ୍ତେ କରାଯାଇଥିଲା । ଏହି ସମୟରେ କଟକ ନଗରରେ ଜଗନ୍ନାଥ ଥିଏଟର କ୍ଲବ୍‌ନାମକ ଗୋଟିଏ ଅଭିନୟ ସମ୍ପ୍ରଦାୟ ଗଠିତ ହୋଇଥିଲା । ଏମାନେ ବାବୁ ମଧୁସୂଦନ ଦାସଙ୍କ ସ୍ଥାପିତ ନାଟ୍ୟଶାଳାରେ ନଭେମ୍ବର ମାସ ୨୪ ତାରିଖରେ ‘ସାରାନ୍ତୀ ଓ ସତ୍ୟବାନଙ୍କ ଉପାଖ୍ୟାନ’ ଅବଲମ୍ବନ କରି ‘ଆଦର୍ଶ ସଙ୍ଗ’ ନାମକ ନାଟକ ଓ ତାତ୍କାଳୀନ ହିନ୍ଦୁ ଯୁବକମାନଙ୍କର ଉତ୍କଳଜାତୀୟ ଅବଲମ୍ବନ କରି ‘ଭଣ୍ଡ ଦଳପତି’ ନାମକ ପ୍ରହସନ ଅଭିନୟ କରିଥିଲେ । ଏହି ଦଳରେ କେତେକ ସ୍କୁଲ ବାଳକ କର୍ତ୍ତା ଥିଲେ ଓ ରଙ୍ଗଭୂମିରେ ‘ସ୍କୁଲ ବାଳକମାନଙ୍କର ଦାସିକୀ ରୂପରେ ଖେଳିବା ନାଟ’ ଅତ୍ୟନ୍ତ ରୁଚିବିଶଦ୍ଧିତ ହୋଇଥିଲା ଓ ସର୍ବସାଧାରଣଙ୍କ ମଧ୍ୟରେ ଏହା ଉତ୍କଳ ଆନ୍ଦୋଳନ ଜାତ କରିଥିଲା । ମଫସଲ ଗ୍ରାମମାନଙ୍କରେ ଏ ବର୍ଷ ନାଟକ ଅଭିନୟ ଅନେକ ସ୍ଥାନରେ ହୋଇଥିଲା ଓ ନାଟ୍ୟକାରଙ୍କ ଜନ୍ମଭୂମି ଦାସିତପଡ଼ା ଗ୍ରାମରେ ଯେଉଁମାନେ ‘କାଞ୍ଚିକାବେରୀ’ ନାଟକର ଅଭିନୟ କରିଥିଲେ, ସେମାନେ କଟକ ଆସି ମଧୁବାବୁଙ୍କ ଗୃହଠାରେ ଉଦ୍ଦେଶ୍ୟର ମାତ୍ର ପହିଲାରେ ପୁନର୍ବାର କାଞ୍ଚିକାବେରୀ ନାଟକର ଅଭିନୟ କରିଥିଲେ ଓ ଅଭିନୟଟି ସର୍ବାଙ୍ଗସୁନ୍ଦର ହୋଇଥିବା ସମ୍ବାଦ ଯଥା ସମୟରେ ଦାସିକୀରେ ପ୍ରକାଶିତ ହୋଇଥିଲା । † ଓଡ଼ିଆରେ ନାଟକ ରଚନା ଆରମ୍ଭ ହେବାର ଅଠବର୍ଷ ମଧ୍ୟରେ ଅର୍ଥାତ୍ ୧୮୮୮ ମସିହାରେ ସାମାଜିକ ଜୀବନରେ ଅଭିନୟ ଦର୍ଶନ ସୁପ୍ରତିଷ୍ଠିତ ହୋଇଥିଲା । ନାନାସ୍ଥାନରେ ଲୋକେ ଆମୋଦପ୍ରମୋଦର ସହାୟକରୂପେ ନାଟକ ଅଭିନୟ ମଧ୍ୟ କରୁଥିଲେ ଓ ମଧୁବାବୁଙ୍କ ଗୃହଠାରେ ନାଟ୍ୟଶାଳା ସ୍ଥାପିତ ହୋଇଥିବାରୁ ଘନଘନ ଅଭିନୟ ହେବା ମଧ୍ୟ ସମ୍ଭବପର ହୋଇଥିଲା ।

* ଉତ୍କଳ ଦାସିକୀ—୨୭ ତାରିଖ ଅକ୍ଟୋବର ୧୮୮୮

† ଉତ୍କଳ ଦାସିକୀ—୮ ତାରିଖ ଉଦ୍ଦେଶ୍ୟର ୧୮୮୮

୧୮୮୯ ମସିହାର ପ୍ରଥମ ଭାଗରେ ଓଡ଼ିଶାର ପ୍ରଥମ ଓ ସର୍ବ-ପୁରୁତନ ଅଭିନୟ ଦଳ (ଭିକ୍ଟୋରିଆ ଆମେଟର ଥିଏଟର ସମ୍ପ୍ରଦାୟ) ମଧୁବାବୁଙ୍କ ଘରଠାରେ ଜାନୁଆରୀ ମାସର ୧୮ ତାରିଖରେ 'ନଳ ଦମୟନ୍ତୀ' ନାମକ ବଙ୍ଗଳା ନାଟକର ଅଭିନୟ କରିଥିଲେ । ମାତ୍ର ଏ ଅଭିନୟଟି ନିତାନ୍ତ ମନ୍ଦ ହୋଇଥିବାରୁ ଦର୍ଶକମାନେ ବିରକ୍ତ ହୋଇଥିଲେ ଓ ଅଭିନୟ ସ୍ଥଳରେ 'କେତେକ ଶିକ୍ଷିତ ଯୁବକ ଲେଖୁ ନିକ୍ଷେପ ଓ ଯଥେଚ୍ଛ ଅଶ୍ଳୀଳ ଉପହାସସୂଚକ ବାକ୍ୟମାନ ପ୍ରୟୋଗ କରିଥିଲେ' । † ମାତ୍ର ଅଭିନେତା ଦଳ ଏଥିରେ ନିରୁପ୍ରାହ ନ ହୋଇ ପୁନର୍ବାରୁ ଫେବୃୟାରୀ ମାସ ୪ ତାରିଖ ଦିନ ଶ୍ରୀପଞ୍ଚମୀ ଉତ୍ସବ ଉପଲକ୍ଷେ ଓଡ଼ିଆ 'କଳିକାଳ' ନାଟକର ଅଭିନୟ କରିଥିଲେ ଓ "ମଧୁବାବୁ ସ୍ୱୟଂ ଏଥର ତତ୍ତ୍ୱାବଧାନ କରି ତହିଁରେ ଯୋଗ ଦେଇଥିବାରୁ ତାହା ଜନପ୍ରିୟ ହୋଇଥିଲା ।" * ଅଭିନୟ ଉତ୍ତରୁ କେତେ ଜଣ ଅଭିନେତା ବଙ୍ଗଳା ମାଣିକପୀର ପାଲ ଆରମ୍ଭ କରି ଦର୍ଶକମଣ୍ଡଳୀର ଛୁପ୍ପିବିଧାନ କରିଥିଲେ । ଏହି ଅଭିନୟଗୁଡ଼ିକ ଉତ୍ତମ ହୋଇଥିବାରୁ ପୁନର୍ବାରୁ ଫେବୃୟାରୀ ମାସ ୯ ତାରିଖ ଦିନ କଳିକାଳ ନାଟକ ଓ ମାଣିକପୀର ପାଲର ଅଭିନୟ ହୋଇଥିଲା ଓ "ମଧୁବାବୁଙ୍କ ଯତ୍ନରୁ ଏଠାରେ ନାଟକାଭିନୟଦର୍ଶନ ସହଜ ହୋଇଥିବାରୁ" (ଦୀପିକା ୧୨ ଫେବୃୟାରୀ) ନାଟ୍ୟାଭିନେତା ଦଳ ସ୍ଥାୟୀ ହେବା ବିଷୟରେ ସାଧାରଣ ଯତ୍ନବାନ ହୋଇଥିଲେ ।

ଏହି ବର୍ଷ ମାର୍ଚ୍ଚ ମାସ ୫ ତାରିଖ ଦିନ ବଙ୍ଗଳାର ବ୍ରାହ୍ମଧର୍ମ ପ୍ରସାରକ ବାବୁ ଦେବାପ୍ରସନ୍ନ ଚୌଧୁରୀ କଟକ ନଗରକୁ ଆସି ପ୍ରିଣ୍ଟିଂ କମ୍ପାନୀଙ୍କ ଦ୍ୟୋମହଲରେ 'ୟୁଗଧର୍ମ' ବିଷୟରେ ଗୋଟିଏ ସୁଦୀର୍ଘ ବକ୍ତୃତା କରିଥିଲେ ଓ ବ୍ରାହ୍ମଧର୍ମାବଲମ୍ବୀମାନଙ୍କର ଚରଣ ଦେଖି ସେମାନଙ୍କର ଅଦର୍ଶକୁ ଗ୍ରହଣ କରିବା ନିମନ୍ତେ ସର୍ବସାଧାରଣଙ୍କୁ ପ୍ରତ୍ୟୋଦତ କରିଥିଲେ । ଏହି ବକ୍ତୃତାର ନାମ ଓ ମୁଖ୍ୟ ବିଷୟରୁ ରାମକର ବାବୁ ନିଜ 'ୟୁଗଧର୍ମ' ନାଟକର ପ୍ରେରଣା ପାଇଥିଲେ ଓ ଏହାର କିଛିଦିନ ପରେ ଏହି ନାଟକ ଲେଖା ହେବା ଆରମ୍ଭ ହୋଇ ଅନେକ ଦିନ ପରେ ସମାପ୍ତ ହେଇଥିଲା ।

† ଭଲ୍ଲ ଦୀପିକା—୨୨ ତାରିଖ ଜାନୁୟାରୀ ୧୮୮୯

* ଭଲ୍ଲ ଦୀପିକା—୯ ତାରିଖ ଫେବୃୟାରୀ ୧୮୮୯

କୁଅ ପାଳ ଗ୍ରାମରେ ପ୍ରସିଦ୍ଧ ଜମିଦାର ବାବୁ ଗୋଲେକଚନ୍ଦ୍ର ବୋଷଙ୍କ ଆନୁକୂଲ୍ୟରେ ‘ରାଧାବଲ୍ଲଭ ଥିଏଟର ସମ୍ପ୍ରଦାୟ’ ସ୍ଥାପିତ ହୋଇ ଚନ୍ଦନଯାତ୍ରା ଉପଲକ୍ଷରେ ବଙ୍ଗଳାର ବିଖ୍ୟାତ କବି ଶ୍ରୀ ଗିରିଶଚନ୍ଦ୍ର ଘୋଷଙ୍କ ପ୍ରଣୀତ ‘ଚୈତନ୍ୟଲୀଳା ନାଟକ’ର ଅଭିନୟ ନିମନ୍ତେ ଅସ୍ଵୋଜନ କରିଥିଲେ, ମାତ୍ର ଏହି ଦଳ ଅଧିକ ଦିନ ସ୍ଥାୟୀ ହୋଇ ପାରି ନ ଥିଲା । ଏହି ଥିଏଟରଦଳ ଦୁର୍ଗାପୂଜା ଓ ରାସଯାତ୍ରା ଉପଲକ୍ଷରେ ଧର୍ମସମ୍ବନ୍ଧୀୟ ବଙ୍ଗଳା ନାଟକ ଓ ପ୍ରହସନର ଅଭିନୟ କରିଥିଲେ, ମାତ୍ର ଏହାର ପରବର୍ଷଠାରୁ ଆଉ ଏମାନଙ୍କର କାର୍ଯ୍ୟକଳାପର କୌଣସି ବିଶେଷ ସମ୍ବାଦ ମିଳେ ନାହିଁ । କେବଳ ୧୮୯୩ ମସିହାର ଫେବୃୟାରୀ ମାସରେ ଏମାନେ ବାବୁ ଲକ୍ଷ୍ମୀନାରାୟଣ ରାୟ ଗୌପୁରୀଙ୍କ ଚତୁର୍ଥ ପୁତ୍ରଙ୍କର ଶୁଭବିବାହ ଉପଲକ୍ଷେ ବଙ୍ଗଳା ‘ଅଶ୍ରୁମଞ୍ଜୁ’ ନାଟକର ଅଭିନୟ କରିଥିଲେ, ମାତ୍ର ‘ଏ ନାଟକଟିରେ ୧୧ ଗୋଟି ଅଙ୍କ ଓ ୩୨ ଗୋଟି ଗର୍ଭାଙ୍କ ଥାଇ ଏହାର ଅଭିନୟ ସାତେ ୬ ଘଣ୍ଟାବ୍ୟାପୀ ହୋଇଥିବାରୁ’ ଏହା ଲୋକଙ୍କର ପ୍ରୀତି-ପ୍ରଦ ହୋଇ ନ ଥିଲା ।

ନାଟକ ଅଭିନୟ କରିବା ନିମନ୍ତେ ସାଧାରଣତଃ ବିଦ୍ୟାଳୟର ଛାତ୍ରମାନେ ଅତ୍ୟନ୍ତ ବ୍ୟଗ୍ର ଓ ଭିକ୍ଷୋରୀଆ ଅମେଟର ଦଳର ସାଫଲ୍ୟ ଦେଖି ଅନେକ ସ୍କୁଲଛାତ୍ର ସେଥିରେ ଅଭିନେତା ଶ୍ରେଣୀଭୁକ୍ତ ହେବା ନିମନ୍ତେ ଆବେଦନ କରିଥିଲେ । ମାତ୍ର ଅମେଟର ଦଳର କର୍ତ୍ତାମାନେ ସେମାନଙ୍କର ଭବିଷ୍ୟତ୍ତ ଯତ୍ନ ହେବା ଆଶଙ୍କାରେ ସେମାନଙ୍କୁ ଅଭିନୟ କାର୍ଯ୍ୟରେ ପ୍ରଶ୍ରିୟ ଦେଇ ନ ଥିଲେ । ଏଣୁ ଅନେକଗୁଡ଼ିଏ ସ୍କୁଲଛାତ୍ର ‘ଜଗନ୍ନାଥ ଥିଏଟର’ ନାମରେ ଗୋଟିଏ ସମ୍ପ୍ରଦାୟ ଗଢ଼ି ନୂଆସତ୍ତକ-ନିବାସୀ ବାବୁ ଉମାଚରଣ ବିଶ୍ଵାସ (ନାମାନ୍ତର, ଅପେକ୍ଷାକୃତ ବିଖ୍ୟାତ, ଭୋଲି ବିଶ୍ଵାସ)ଙ୍କ ଗୃହଠାରେ ଅପ୍ରେଲ ୧୪ ତାରିଖ ଦିନ ‘ସୁରେନ୍ଦ୍ର-ବିନୋଦିନୀ’ ନାମକ ନାଟକ ଓ ‘ପାସକରାମାଗ’ ପର୍ଯ୍ୟନ୍ତ ଅଭିନୟ କରିଥିଲେ ଓ ସ୍କୁଲ ବାଳକମାନଙ୍କର ଏତାଦୃଶ କାର୍ଯ୍ୟରେ ସହରରେ ବିଶେଷ ଚହଳ ପଡ଼ି ଯାଇଥିଲା । ଅଧିକାଂଶ ଅଭିନେତା ବାବୁ ଲଳିତମୋହନ ଚନ୍ଦ୍ରବର୍ତ୍ତୀଙ୍କ ପ୍ରତ୍ୟୁତ୍ପତ୍ତି ‘ସାମ୍ୟବାଦୀ ସ୍କୁଲ’ର ଛାତ୍ର ଥିବାର ଅନୁମାନ କରାଯାଇଥିଲା । ମାତ୍ର ଲଳିତ ବାବୁ ଏଥିର ପ୍ରତ୍ୟାଦାନ କରି ଦର୍ଶାଇଥିଲେ ଯେ, ତାଙ୍କ ସ୍କୁଲରୁ କେବଳ ଜଣେ ଅଭିନେତା ଥିଲେ ଓ ଅଧିକାଂଶ ଛାତ୍ର ରେଭେନ୍ସା କଲେଜର ଛାତ୍ର । ସହରବାସୀମାନଙ୍କର ଆନ୍ଦୋଳନରେ ନିବୃତ୍ତ ନ ହୋଇ ଛାତ୍ରମାନେ

ପୁନରାୟ ପଲ ମାସ ୪ ତାରିଖ ଦିନ ‘ସୁରେନ୍ଦ୍ର ବିନୋଦିନୀ’ ନାଟକ ଓ ଅନ୍ୟ ଗୋଟିଏ ପ୍ରହସନର ଅଭିନୟ କରିଥିଲେ । ନଗରବାସୀ ଭଦ୍ରଲେକ-ମାନଙ୍କର ବିଶେଷ ବିରୋଧ ସତ୍ତ୍ୱେ ଏହି ଦଳଟି ୧୮୯୨ ଖ୍ରୀଷ୍ଟାବ୍ଦ ପର୍ଯ୍ୟନ୍ତ ଜୀବିତ ଥାଇ ଭୋଳି ବିଶ୍ୱାସଙ୍କ ଗୃହଠାରେ ବର୍ଷରେ ତିନି ଗୁରୁ ଥର ନାଟକ ଅଭିନୟ କରୁଥିଲେ, ମାତ୍ର ୧୮୯୨ ମସିହାର ଜାନୁୟାରୀ ୭ ତାରିଖରେ ବଙ୍ଗଳା ‘ଦକ୍ଷିଣ’ ଅଭିନୟ କରିବା ପରେ ଏମାନଙ୍କ ଅଭିନୟର ଦୋଷ ସମ୍ପାଦକପଦରେ ଆଲୋଚିତ ହେବାରୁ ଏମାନେ ପୁନରାୟ ୩୦ ତାରିଖ ଦିନ ଦକ୍ଷିଣ ଅଭିନୟ ସଙ୍ଗେ ସଙ୍ଗେ ‘ମୁଖେ ଆଗୁନ’ ନାମକ ପ୍ରହସନର ଅଭିନୟ କରି ସମାଲୋଚକମାନଙ୍କୁ ଅଭଦ୍ରଭାବରେ ନାନା ପ୍ରକାର ଗାଳି ଦେଇଥିଲେ ଓ ଏଥିରେ ନଗରବାସୀମାନେ ଅତ୍ୟନ୍ତ ଉତ୍ସାହ ହୋଇଥିଲେ । ମାତ୍ର ମାସ ୪ ତାରିଖ ଦିନ ଏହି ଦଳ ବାରୁ ଗୋଲେକଚନ୍ଦ୍ର ବୋଷଙ୍କ ଗୃହଠାରେ ‘ସୀତାବନବାସ’ ନାଟକ ଏବଂ ‘ଗାଧା ଓ ମିସ’ ପ୍ରହସନର ଅଭିନୟ କରିଥିଲେ ଓ ଦୋଳପୂର୍ଣ୍ଣିମା ଦିନ କନିକା-ରାଜବାଟୀରେ ‘ମେଘନାଦବଧ’ ନାଟକର ଅଭିନୟ କରିଥିଲେ । ଏହି ନାଟକାଭିନୟରେ ବ୍ୟବହୃତ ପୋଷାକ ସମ୍ବନ୍ଧରେ ଆନ୍ଦୋଳନ ଉପସ୍ଥିତ ହୋଇଥିଲା । କାରଣ ଅଭିନେତାମାନେ ବନାରସି ଚୋରା ଉପରେ collar (ଗଳାବନ୍ଧ) ବ୍ୟବହାର କରିଥିଲେ ଓ ‘ବନରେ ମଧ୍ୟ ଲମ୍ବୁଣ ରାଜବେଶ ପରିଧାନ କରିଥିଲେ ଓ ସ୍ତ୍ରୀଚରଣଗୁଡ଼ିକ ସମସ୍ତେ ଆଲ୍ଲାୟତକେଶା ଓ ଉଲ୍ଲଙ୍ଘସ୍ତ୍ରୀ ସ୍ୱରୂପ ନାଟ୍ୟଶାଳାରେ ଉପସ୍ଥିତ ହୋଇଥିଲେ’ । (ଦୀପିକା) ଏହି ଆନ୍ଦୋଳନ ଫଳରେ ଓ ବିଶେଷତଃ ସ୍କୁଲ ବାଳକମାନଙ୍କର ନାଟକାଭିନୟ ପ୍ରତି ଲେକମାନଙ୍କର ବିରୋଧଭାବ ପ୍ରବଳ ହେବାରୁ ନିମ୍ନସ୍ତରୀୟ ନାଟ୍ୟଦଳଟି ବିଲୁପ୍ତ ହୋଇଗଲା । ଏମାନେ କେବଳ ବଙ୍ଗଳା ନାଟକର ଅଭିନୟ କରିଥିଲେ, ମାତ୍ର ଲେକମାନଙ୍କ ମଧ୍ୟରେ ଅଭିନୟ ଦେଖିବାର ସ୍ୱାଧୀନ ଜାଗରୁକ କରିଥିବାରୁ ଏମାନେ ପ୍ରକାଶନରେ ଓଡ଼ିଆ ନାଟକ ରଚନାରେ ସାହାଯ୍ୟ କରିଥିଲେ ।

‘କଳିକାଳ’ର ସାଫଲ୍ୟ ଦେଖି ରାମଶଙ୍କର ବାରୁ ‘ଗୁଡ଼ାବର’ ନାମକ ପ୍ରହସନ ରଚନା କରିଥିଲେ ଓ ଏହି ପ୍ରହସନଟି ୧୮୯୨ ମସିହା ମାର୍ଚ୍ଚ ୨୨ ତାରିଖରେ ଗୁଡ଼ାବରୋକରେ ବାରୁ ଗୋପାଳବନ୍ଧୁ ଦାସଙ୍କ ଗୃହଠାରେ ଅଭିନୀତ ହୋଇ ସେହି ବର୍ଷ ମୁଦ୍ରାଙ୍କିତ ହୋଇ ପ୍ରକାଶିତ ହୋଇଥିଲା ଓ କୋଠପଦା ମହନ୍ତଙ୍କ ନାଟ୍ୟଶାଳାରେ ଶ୍ରୀପଞ୍ଚମୀ-

ଉପଲକ୍ଷେ ଅଭିନୀତ 'ରାମବନବାସ' ନାଟକ ମଧ୍ୟ ଏହି ବର୍ଷ ଜୁନ ମାସରେ ମୁଦ୍ରାକ୍ରିତ ହୋଇ ପ୍ରଚ୍ଛୁରଣ ହୋଇଥିଲା । ଏହି ଅଭିନୟରେ ଉତ୍କଳର ପ୍ରସିଦ୍ଧ ଯାତ୍ରା ଲେଖକ ଶ୍ରୀ ବୈଷ୍ଣବ ପାଣି ସଙ୍ଗୀତ ପିଲା ରୂପରେ ରଙ୍ଗମଞ୍ଚରେ ପ୍ରଥମଥର ପାଇଁ ଆବିର୍ଭୂତ ହୋଇଥିଲେ । ୧୮୯୨ ମସିହାରେ ଓଡ଼ିଶାର ପ୍ରାୟ ପ୍ରତ୍ୟେକ ଚୂଡ଼ା ସାମାଜିକ କାର୍ଯ୍ୟରେ ଓ ଶ୍ରୀପଞ୍ଚମୀ ଦୁର୍ଗାପୂଜା ପ୍ରଭୃତି ଉତ୍ସବରେ ନାଟକ ଅଭିନୟ କରିବା ଏକ ଅପରହାସ୍ୟ ଅଙ୍ଗସ୍ଵରୂପ ବିବେଚିତ ହୋଇଥିଲା ଓ ଲୋକେ ନାଟକାଭିନୟକୁ ଉତ୍ସବର ବିଳାସ ମଧ୍ୟରେ ଗ୍ରହଣ କରିବାରେ ଉନ୍ମୁଖ ଥିଲେ । ଏଣୁ ନାଟକ ରଚନା ମଧ୍ୟ ବିପ୍ରଗତରେ ଅଗ୍ରସର ହେଉଥିଲା । ମାତ୍ର ଏହି ସମୟରେ ପ୍ରଣୀତ ନାନା ନାଟକ ବର୍ତ୍ତମାନ ଦୁଷ୍ଟ୍ରାପ୍ୟ ଓ ସେମାନଙ୍କର କୌଣସି ଚିହ୍ନ ବା ଇଙ୍ଗିତ ମଧ୍ୟ ଆମ୍ଭେମାନେ ପାଇବାକୁ ଅସମ୍ଭବ ।

୧୮୯୪ ମସିହାରେ କଟକ ନଗରରେ * “ବାରିକମିସ୍ତ୍ରୀ ଇଲ୍ଲକାର କର୍ମଚାରୀମାନଙ୍କର ଯତ୍ନ ଓ ଅଧ୍ୟବସାୟ ଫଳରେ” ବଙ୍ଗଳା ହରିଶ୍ଚନ୍ଦ୍ର ନାଟକର ଅଭିନୟ ହୋଇଥିଲା । ଏହି ଅଭିନୟ ଏଠା ପ୍ରଧାନ ମହାଜନ ବଳି ଭଗତଙ୍କ ଗୋଖାନା ନିକଟ ପ୍ରକାଶ୍ଟ ଅଛାଳିକାର ପ୍ରଶସ୍ତ ଅଗଣାରେ ସମ୍ପାଦିତ ହୋଇଥିଲା । ଫେବୃୟାରୀ ୨୩ ତାରିଖ ଦିନ ପୁନରାୟ ହରିଶ୍ଚନ୍ଦ୍ର ନାଟକ ଓ ତହିଁ ସଙ୍ଗେ ‘ବିବାହ-ବିଭ୍ରାଟ ପ୍ରହସନ’ ଅଭିନୀତ ହୋଇଥିଲା ଓ ବାରିକମିସ୍ତ୍ରୀ ଦଳ ଏହାର କିଛିଦିନ ପରେ ଗୋଟିଏ ସ୍ଥାୟୀ ରଙ୍ଗମଞ୍ଚ ପ୍ରତିଷ୍ଠା କରିବାକୁ ଷମ୍ଭ ହୋଇଥିଲେ । ଏଠା କଲେଜର ବାଳକମାନେ ସେହି ରଙ୍ଗମଞ୍ଚରେ ‘ମୃଣାଳିନୀ’ ନାଟକର ଅଭିନୟ କରୁଥିଲେ (୧୮୯୪ ମାର୍ଚ୍ଚ ୨ ତାରିଖ) ଓ ସେଠାରୁ ଦୃଶ୍ୟପଟମାନ ନେଇ କନିକା ରାଜବାଟୀରେ ରାଜମାତାଙ୍କର ଆନୁକୂଲ୍ୟରେ ମାର୍ଚ୍ଚ ମାସ ୧୦ ତାରିଖ ଦିନ ଓଡ଼ିଆ କାହିଁକାବେରୀ ନାଟକ ଅଭିନୀତ ହୋଇଥିଲା । ପରବର୍ତ୍ତୀ ସପ୍ତାହରେ ବାରିକମିସ୍ତ୍ରୀ ଦଳ ପୁନରାୟ ବଙ୍ଗଳା ବିଲ୍ୟମଙ୍ଗଳ ନାଟକ ଓ ବିବାହ-ବିଭ୍ରାଟ ପ୍ରହସନର ଅଭିନୟ ଦେଖାଇଥିଲେ । ‘ଏହି ଅଭିନୟ ସର୍ବାଙ୍ଗସୁନ୍ଦର ହୋଇଥିଲା ।’ † ମାର୍ଚ୍ଚ ମାସ ୩୦ ତାରିଖ ଦିନ ଏହି ଦଳ ପ୍ରହ୍ଲାଦଚରଣର ଅଭିନୟ ଦେଖାଇଥିଲେ । ଅପ୍ରେଲ ୯ ତାରିଖ ଦିନ

* ଉତ୍କଳ ଗାପିକା—୯ ତାରିଖ ଫେବୃୟାରୀ ୧୮୯୪

† ଉତ୍କଳ ଗାପିକା—୨୩ ତାରିଖ ମାର୍ଚ୍ଚ ୧୮୯୪

ଏମାନେ ପୁନର୍ବାର ଏହି 'ପ୍ରକ୍ଳାଦତରଣ'ର ଅଭିନୟ କରିଥିଲେ ଓ ୧୩ ତାରିଖ ଦିନ ବଙ୍ଗଳା ବିଲ୍‌ପଙ୍ଗଳ ନାଟକ ଓ 'ଦୁଇ ସଉତୁଣୀର କଳହ' ନାମକ ପ୍ରହସନର ଅଭିନୟ କରିଥିଲେ । ଏହି ଅଭିନୟ ଫଳରେ ନାଟକ ଅଭିନୟ ପ୍ରତି ଲୋକଙ୍କର ଆଗ୍ରହ ବିଶେଷଭାବରେ ଜାଗରୁକ ହୋଇଥିଲା । ଏହାକୁ ଲକ୍ଷ୍ୟ କରି An Uriya ଛଦ୍ମ ନାମରେ (ଶ୍ରୀ ମଧୁସୂଦନ ଦାସ ?) ଜଣେ ପଦପ୍ରେରକ ଦ୍ଵାପିକାର ପ୍ରେରଣପତ୍ର ସ୍ତମ୍ଭରେ "I take their performances as so many lectures to foster and revive the taste for drama created by Babu Ram Sankar Ray, the father of the Uriya Drama we shall not be surprised if a Uriya Kansa or Rabana is killed ere long." † ଓଡ଼ିଆ ନାଟକକୁ ଉତ୍ସାହିତ କରିବା ନିମନ୍ତେ ଲେଖିଥିଲେ । ଏହି ଉତ୍ସାହ ଫଳରେ ୧୮୯୭ ଖ୍ରୀଷ୍ଟାବ୍ଦରେ କଂସବଧ ନାଟକ ରଚିତ ହୋଇଥିଲା । ବାରିକମିସ୍ତ୍ରୀ ଦଳ ପୁନର୍ବାର ଅପ୍ରେଲ ୨୦ ତାରିଖ ଦିନ 'ସଧବାର ଏକାଦଶୀ' ନାମକ ପ୍ରହସନ ଅଭିନୟ କରିଥିଲେ ଓ ଏହି ଅଭିନୟ ପରେ ଏମାନଙ୍କର ଅଭିନୟ ବନ୍ଦ କରିଦିବାର ପ୍ରସ୍ତାବ ଥିଲେହେଁ ଉକ୍ତଭାଜନ ଭାରତେଷୁରୀଙ୍କ ଜନ୍ମଦିନ ଉପଲକ୍ଷେ ଏମାନେ ମଇ ମାସ ୨୪ ତାରିଖ ଦିନ ବଙ୍ଗଳା ଲକ୍ଷ୍ମଣବର୍ଜନ ନାଟକ ଓ 'ଗୋରେଇ ଉପର ବାଟପାଡ଼ି' ପ୍ରହସନର ଅଭିନୟ କରିଥିଲେ । ମାତ୍ର ନାଟକଟି ସମ୍ପୂର୍ଣ୍ଣ ଭାବରେ ଅମିବାସର ଛନ୍ଦରେ ରଚିତ ହୋଇଥିବାରୁ ତାହା ଶୁଭସୁଖକର ହୋଇ ନ ଥିଲା ଓ ପ୍ରହସନଟି "ଏପରି ଅଶ୍ଳୀଳ ବିଷୟ ପୂର୍ଣ୍ଣ ଥିଲା ଯେ, ତାହା ବର୍ଣ୍ଣନା କରିବା"କୁ ଉଚ୍ଚଳ-ଦାପିକା ସମ୍ପାଦକ ଲକ୍ଷିତ ହୋଇଥିଲେ । * ବାରିକମିସ୍ତ୍ରୀ ଦଳ ଜୁନ ମାସ ପହଲରେ ପ୍ରକ୍ଳାଦତରଣ ନାଟକର ଅଭିନୟ କରି ଅଭିନୟ ବନ୍ଦ କରି ଦେଇଥିଲେ ଓ ଜୁଲାଇ ମାସରେ ତାଙ୍କର ରଙ୍ଗମଞ୍ଚ, ଦୃଶ୍ୟପଟ ପ୍ରଭୃତି ବିକ୍ରୟ କରିଦିବାର ବିଜ୍ଞାପନ ସ୍ଥାନୀୟ ପତ୍ରିକାମାନଙ୍କରେ ପ୍ରକାଶିତ ହୋଇଥିଲା । ନୂତନ ବୃହତ୍ତର ରଙ୍ଗମଞ୍ଚ ସ୍ଥାପନ କରିବାର କଳ୍ପନା ସେମାନଙ୍କ ମନରେ ଥିଲେ ମଧ୍ୟ ସେମାନେ ପୁନର୍ବାର ନାଟ୍ୟଶାଳା ସ୍ଥାପନ

† ଉଚ୍ଚଳ ଦାପିକା—୨୦ ତାରିଖ ଅପ୍ରେଲ ୧୮୯୫

* ଉଚ୍ଚଳ ଦାପିକା—୧ ତାରିଖ ଜୁନ ୧୮୯୫

କରି ପାରି ନ ଥିଲେ; କେବଳ ୧୮୯୬ ମସିହା ଫେବୃୟାରୀ ମାସରେ ଏମାନେ ‘କମଳେ କାମିନୀ’ ନାମକ ନାଟକର ଅଭିନୟ କରିଥିଲେ ।

ନାଟକ ଅଭିନୟ ଓ ରଚନା କରିବାର ପ୍ରବୃତ୍ତି କ୍ରମଶଃ ଓଡ଼ିଶାର ଗଢ଼ଜାତମାନଙ୍କରେ ସଞ୍ଚାରିତ ହୋଇଥିଲା ଓ ୧୮୯୫ ଖ୍ରୀଷ୍ଟାବ୍ଦରେ ସୋନପୁରର ତତ୍କାଳୀନ ଯୁବରାଜ ଶ୍ରୀ ବୀରମିତ୍ରୋଦୟ ସିଂହ ସଂସ୍କୃତ ରତ୍ନାବଳୀ ନାଟକ ଉତ୍କଳ ଭାଷାରେ ଗଦ୍ୟ ଓ ଗୀତରେ ଅନୁବାଦ କରି ପ୍ରକାଶ କରିଥିଲେ । ଏ ନାଟକର ‘ଭାଷା ଉଲ୍ଲତ ସୁରୁଗପୂର୍ଣ୍ଣ, ମାତ୍ର କ୍ଳିଷ୍ଣ ନୁହେଁ’ ଓ ଏହି ପୁସ୍ତକଟି ସଙ୍ଗେ ସଙ୍ଗେ ଉତ୍କଳ ସାହିତ୍ୟରେ ଭଲ ସ୍ଥାନ ଲଭି କରିବାକୁ ସମର୍ଥ ହୋଇଥିଲା । ଏହି ବର୍ଷ ପୁଣି ସେପ୍ଟେମ୍ବର ମାସର ୪, ୬, ୯ ତାରିଖମାନଙ୍କରେ କିଛି ନୟାଗଡ଼ ରାଜଦ୍ୱାରରେ କାହିଁକାବେରୀ ନାଟକର ଅଭିନୟ ହୋଇଥିଲା । “ଗଢ଼ଜାତରେ ନାଟକାଭିନୟ ଏହା ସର୍ବପ୍ରଥମ ଅଟେ । ଯଦି ଗଢ଼ଜାତର ରାଜାମାନେ ଏହା ଅନୁକରଣ କରିବାରେ ମନୋଯୋଗୀ ହେବେ, ତାହାହେଲେ ଓଡ଼ିଆ ଭାଷା ମାର୍ଜିତ ହେବାର ଏକ ପ୍ରଶସ୍ତ ମାର୍ଗ ଉଦ୍‌ଘାଟିତ ହେବ” † ଏହିପରି ଆଶା ପ୍ରକାଶ କରାଯାଇଥିଲା ।

୧୮୯୬ ଖ୍ରୀଷ୍ଟାବ୍ଦରେ ଶଶିପତ୍ନୀର ରାଜକୁମାର ଶ୍ରୀ ମହେନ୍ଦ୍ର ସିଂହ ସାମନ୍ତ ‘ବୃନ୍ଦାବନଚନ୍ଦ୍ର ବିନୋଦ’ ନାଟକ ରଚନା କରି ବିନା ମୂଲ୍ୟରେ ବିତରଣ କରିଥିଲେ, ମାତ୍ର “ଏହାର ନାମ ନାଟକ ଦିଆଯାଇଥିଲେହଁ ନାଟକର ନିୟମ, ଗୁଣ ବା ବର୍ଣ୍ଣନାର ବିଶେଷ ଅଭାବ ଏଥିରେ ଦେଖାଯାଏ । ଏହାକୁ ଉତ୍କଳର ଚମ୍ପୂକାବ୍ୟ ବୋଲାଯାଇ ପାରେ” ଏହିପରି ଭାବରେ ଏହା ସମାଲୋଚିତ ହୋଇଥିଲା । ୧୮୯୯ ଖ୍ରୀଷ୍ଟାବ୍ଦରେ ଅନୁଗୋଳରେ ସର୍ବପ୍ରଥମ ‘ରଫିଏସନ କ୍ଲବ’ ଗଠିତ ହୋଇ ‘ଅଶ୍ରୁମତୀ’ ନାଟକର ଅଭିନୟ ହୋଇଥିଲା । ଏ ନାଟକ ଆଦୌ ଚିତ୍ତକର୍ଷକ ହୋଇ ପାରି ନ ଥିଲା; କିନ୍ତୁ ଗଢ଼ଜାତରେ କ୍ରମଶଃ ନାଟକ ଅଭିନୟ ପ୍ରତି ଲୋକଙ୍କର ମନ ଆକୃଷ୍ଟ ହେବା ଏଥିରୁ ସୂଚିତ ହେଉଅଛି ।

କଟକର ନାଟକାଭିନୟ ଉଦ୍ୟୋଗୀମାନଙ୍କର ନାମ ବର୍ତ୍ତମାନ ବିସ୍ମୃତ-ଗର୍ଭରେ ଲୁନି । ପୃଷ୍ଠପୋଷକମାନଙ୍କ ମଧ୍ୟରୁ ଶ୍ରୀ ମଧୁସୂଦନ ଦାସ, ଶ୍ରୀ କାଳୀପଦ ବନ୍ଦୋପାଧ୍ୟାୟ, ଶ୍ରୀ ଉମେଶଚନ୍ଦ୍ର ବିଶ୍ୱାସ, ଶ୍ରୀ ଗୋଲୋକଚନ୍ଦ୍ର

ବସୁ ଓ ଶ୍ରୀ ଲକ୍ଷ୍ମୀନାରାୟଣ ସ୍ୱୟଂ ଗୌପୁରୀ ପ୍ରଧାନ । ମାତ୍ର ଉଦ୍‌ଘୋଷା-
 ମାନଙ୍କ ମଧ୍ୟରୁ ଜଣେ ବିଶିଷ୍ଟ ବ୍ୟକ୍ତି ଓ ରଙ୍ଗଭୂମି ପ୍ରସ୍ତୁତ କରିବା ଓ
 ଅଭିନୟ କାର୍ଯ୍ୟରେ ବିଶେଷ ଭାବରେ ଗ୍ରାହଣ ବାରୁ ଶ୍ୟାମସୁନ୍ଦର ନାୟକ
 ଏହି ବର୍ଷ ମୃତ ହୋଇଥିଲେ ଓ ବିଶିଷ୍ଟ ଅଭିନେତାମାନଙ୍କ ମଧ୍ୟରୁ ଏହି
 ଜଣକ ସହିତ ପଦ୍ମିକାମାନଙ୍କ ଯୋଗେ ଆତ୍ମମାନଙ୍କର ପରଚୟ ଘଟିଅଛି ।*

୧୮୯୬ ମସିହା ଅପ୍ରେଲ ମାସରେ କଲିକତାରୁ ବେଙ୍ଗଲ
 ଥିଏଟର ନାମକ ନାଟ୍ୟଭିନେତା ଦଳ କଟକକୁ ଆସି ଶ୍ରୀ ବୈଦ୍ୟନାଥ
 ପତ୍ରିକାଙ୍କ ଗୃହସମ୍ମୁଖସ୍ଥ ଅଗଣାରେ ‘ପ୍ରଭାସତୀ’ ନାଟକ ଓ ଗୋଟିଏ ପ୍ରହସନର
 ଅଭିନୟ କରିଥିଲେ ଓ ଉକ୍ତ ଦଳର ଅଭିନୟ ଅତ୍ୟନ୍ତ ଚିତ୍ତାକର୍ଷକ ହୋଇ
 ନ ଥିଲେ ମଧ୍ୟ “ଏପରି ସଙ୍ଗୀତ ଏବଂ ସୌକର୍ଯ୍ୟବାନ ବାଦ୍ୟ ଏଠାରେ
 ଦେଖାଯାଇ ନ ଥିଲା ।” † ଏହାର କିଛିଦିନ ପରେ କନ୍ନିକା ରାଜବାଟୀରେ
 କନ୍ନିକା ରାଜାଙ୍କ ଭଗିନୀଙ୍କ ସହିତ ଉପସତ୍ତା ରାଜାଙ୍କର ଶୁଭପରାଣୟ
 ଉପଲକ୍ଷରେ ରାମଶଙ୍କର ସ୍ୱୟଂଙ୍କର ନବରଚିତ ଓଡ଼ିଆ ‘କଂସବଧ’ ନାଟକର
 ଅଭିନୟ ହୋଇଥିଲା । ‘ଦର୍ଶକମଣ୍ଡଳୀର’ ସଂଖ୍ୟା ଦୁଇ ସହସ୍ରରୁ ଉଣା ନ
 ଥିଲା ଓ ଏଠା ଅଭିନୟ ବଙ୍ଗଳା ଥିଏଟର ଦଳର ଅଭିନୟ ଅପେକ୍ଷା
 ଉତ୍କୃଷ୍ଟ ହୋଇଥିଲା । ‡

୧୮୯୭ ମସିହାରେ କଟକ ନଗରରେ ଦୁଇଗୋଟି ନାଟ୍ୟଦଳ
 ପ୍ରତିଷ୍ଠିତ ହୋଇଥିଲା । ଏକ ଦଳର ନେତା ଶ୍ରୀ ବାରୁ ଶ୍ୟାମାଚରଣ
 ଚନ୍ଦ୍ରବର୍ତ୍ତୀ ଓ ଅନ୍ୟ ଦଳର ନେତା ଶ୍ରୀ ବାରୁ ସତ୍ୟନରାୟ ସରକାର ଓରଫ
 ନାଟୁରାୟ । ପ୍ରଥମେ ଶିବ ଦଳ ଓଡ଼ିଆ ବାରକଳଙ୍କ ନାଟକ, ଦ୍ରୌପଦୀ
 ବସ୍ତ୍ରାପହରଣ ନାଟକ ଓ ବଙ୍ଗଳା ସିନ୍ଧୁବଧ ନାଟକର ଅଭିନୟ କରିଥିଲେ ଓ
 ଦ୍ୱିତୀୟ ଦଳର ନେତା ନିଜେ ଚିତ୍ରକାର୍ଯ୍ୟରେ ଦାସ ଥାଇ ବହୁ ବ୍ୟୟ, ବହୁ
 ପରଶ୍ରମରେ ରଙ୍ଗମଞ୍ଚ ଓ ସୁନ୍ଦର ସୁନ୍ଦର ଦୃଶ୍ୟପଟ ପ୍ରଭୃତ ୨୩୩ ବର୍ଷର ଯତ୍ନରେ
 ଶେଷ କରି ‘ସିନ୍ଧୁବଧ’ ନାଟକ ଓ ‘ଜଗା ପାଗଲ’ ପ୍ରହସନର ଅଭିନୟ କରି-
 ଥିଲେ । ଉଭୟଙ୍କର ଅଭିନୟକାର୍ଯ୍ୟ ସୁନ୍ଦର ହୋଇଥିଲା; କିନ୍ତୁ ଦୁଇଟିଯାକ
 ଦଳ ସ୍ଥାୟୀ ହୋଇ ପାରିଲେ ନାହିଁ ଏବଂ ଅଗରେ ବିଲୟପ୍ରାପ୍ତ ହୋଇଥିଲେ ।

* ଉତ୍କଳ ଦୀପିକା ୧୨ ତାରିଖ ଅକ୍ଟୋବର ୧୮୯୫

† ଉତ୍କଳ ଦୀପିକା—୧୦ ତାରିଖ ଫେବୃଆରୀ ୧୮୯୬

‡ ଉତ୍କଳ ଦୀପିକା—୧୧ ତାରିଖ ଅପ୍ରେଲ ୧୮୯୬

ଏହି ବର୍ଷ ମାର୍ଚ୍ଚ ମାସରେ “ପୁରୀ ଥିଏଟର ଦଳ କଟକ ନଗରକୁ ଆସି ଅଦାଲତ କଚେରୀ ନିକଟ ନାଟ୍ୟାଳୟରେ ଓଡ଼ିଆରେ ‘ବେଣୀସହାର’ ନାଟକର ଅଭିନୟ ଦେଖାଇଥିଲେ, ମାତ୍ର ନାଟକର ଭାଷା ତେତେ ପ୍ରୀତିକର ହୋଇ ନ ଥିଲା ।” † ଏହାର ପର ବର୍ଷ କଲିକତାର ‘ବେଙ୍ଗଲ ଥିଏଟର’ ପୁନରାୟ କଟକ ନଗରକୁ ଆସି ଅଭିନୟ ଦେଖାଇଥିଲେ ଓ ଏ ବର୍ଷ ଏମାନଙ୍କ ସଙ୍ଗେ କେତେକ ଅଭିନେତ୍ରୀ ମଧ୍ୟ ଆସିଥିଲେ । କଟକରେ ଏଥି ନିମନ୍ତେ ଅତ୍ୟନ୍ତ ଚହଲ ପଡ଼ିଥିଲା, ମାତ୍ର ଅଭିଭାବକ-ମାନଙ୍କର ନିଷେଧ ସତ୍ତ୍ୱେ ଅନେକ ଦର୍ଶକ ଏହି ଅଭିନୟ ଦେଖିବା ନିମନ୍ତେ ରୁଣ୍ଡି ହୋଇଥିଲେ ଓ ଅଭିନୟ ଲଭଜନକ ଥିବାରୁ ପୁନରାୟ ପରବର୍ଷ ମଧ୍ୟ ଏହି ଦଳ କଟକ ଆସି କଟକ ଓ ପୁରୀ ଭ୍ରମଣ ଅଭିନୟମାନ ଦେଖାଇଥିଲେ । ମାତ୍ର ଦୁଃଖର ବିଷୟ ଯେ, ଏଠାରେ ସ୍ଥାୟୀ ରଙ୍ଗମଞ୍ଚ ଗଠିତ ହେବାର କୌଣସି ସୁଚନା ଦେଖାଗଲା ନାହିଁ, ପୂର୍ବର ନାଟକ-ଦଳମାନ ଗ୍ରାଣ୍ଟି ଯାଇଥିଲା ଓ ନାଟ୍ୟଶାଳାଗୁଡ଼ିକ ମଧ୍ୟ ଅବ୍ୟବହାର ହୋଇ ପଡ଼ିଥିଲା । ସ୍ଥାୟୀ ରଙ୍ଗମଞ୍ଚର ଅଭାବରୁ ପୂର୍ବେ ପ୍ରତ୍ୟେକ ଶନିବାର ଯେପରି ଅଭିନୟ କାର୍ଯ୍ୟ ସୁସମାହିତ ହୋଇ ପାରୁଥିଲା, ତାହା ସମ୍ପୂର୍ଣ୍ଣଭାବରେ ରହିତ ହେଲା ଓ ନୂତନ ନାଟକ ରଚନାର ପ୍ରୟୋଜନ ମଧ୍ୟ ଆଉ ଦେଖା ଗଲା ନାହିଁ । ସହରରେ ସାଧାରଣ ନାଟକ ଅଭିନୟ ଏତେଦୂର ମନ ଅବସ୍ଥାକୁ ଆସିଥିଲା ଯେ, ଯେଉଁ କନିକା ରାଜବାଟୀରେ ପ୍ରତ୍ୟେକ ଉତ୍ସବରେ ଓଡ଼ିଆ ନାଟକ ସ୍ଥାନୀୟ ଅଭିନେତାଙ୍କ ଦ୍ୱାରା ବହୁଥର ଅଭିନୀତ ହୋଇଥିଲା, ସେଠାରେ ୧୯୦୧ ମସିହା ଜୁଲାଇ ମାସ ୫ ତାରିଖ ଦିନ କନିକା ରାଜାଙ୍କର ନବକୁମାରଙ୍କ ଏକୋଇଶିଆ ପୂଜା ଉପଲକ୍ଷେ କନିକାର ରାଜମାତା କଲିକତା ଥିଏଟରର ଅଭିନୟଦ୍ୱାରା ନିମନ୍ତ୍ରିତ ବ୍ୟକ୍ତିମାନଙ୍କର ଅଭ୍ୟର୍ଥନା କରାଯିଲେ ଓ ୧୯୦୨ ମସିହା ମାର୍ଚ୍ଚ ମାସରେ ତେଜାନାଳ ରାଜାଙ୍କ ବିବାହ ଉପଲକ୍ଷରେ ମଧ୍ୟ କଲିକତାରୁ ଆସିଥିବା ଥିଏଟର-ଦଳ ନାନା ବଙ୍ଗଳା ନାଟକର ଅଭିନୟ ପ୍ରଦର୍ଶନ କରୁଥିଲେ । ସ୍ଥାନୀୟ ଥିଏଟର ଦଳମାନ ନିସ୍ତେଜ ଓ ମୁଁସୁମାଣି ହୋଇଯିବାରୁ ଲୋକଙ୍କର ଚିତ୍ତ-ବିନୋଦନ ନିମନ୍ତେ ଅନ୍ୟ ପ୍ରକାର ଅଭିନୟର ଆଶ୍ରୟ ଗ୍ରହଣ କରାଗଲା ହୋଇଥିଲା ଓ ୧୯୦୦ ମସିହାରେ ପ୍ରିଣ୍ଟିଂ କମ୍ପାନୀ ଗୃହସମ୍ମୁଖରେ

† ଉତ୍କଳ ଦୀପିକା—୧୩ ତାରିଖ ମାର୍ଚ୍ଚ ୧୮୯୭

ବାଦ୍ୟ ପାଇ ଓ ୧୯୦୨ ମସିହାରେ ଶ୍ରୀଯୁକ୍ତ ଶଶିଭୂଷଣ ରାୟଙ୍କ କାଳୀଗଳ ବସାଠାରେ ବାମଣୀର ପ୍ରସିଦ୍ଧ 'ମାୟାଶବରୀ' ଯାତ୍ରା ଅନୁଷ୍ଠିତ ହୋଇଥିଲା । କେବଳ କୋଠପଦା ମଠରେ ପ୍ରତ୍ୟେକ ବର୍ଷ ଶ୍ରୀପଞ୍ଚମୀ ଉପଲକ୍ଷେ ଗୁରୁ ପାଞ୍ଚଗୋଟି ନାଟକର ଅଭିନୟ ସର୍ବାଙ୍ଗସୁନ୍ଦରଭାବରେ ସାଧୁତ ହେଉଥିଲା ଓ ଓଡ଼ିଆ ନାଟ୍ୟ ସାହିତ୍ୟ ଏଠାରେ ଅତି ସୀଶଭାବରେ ଜୀବିତ ରହିଥିଲା ।

ଏହି ନିରାଶା ମଧ୍ୟରେ ସ୍ୱର୍ଗୀୟ କାମପାଳ ମିଶ୍ରଙ୍କ 'ସୀତା ବିବାହ' ନାଟକ ରଚିତ ହୋଇଥିଲା ଓ ୧୯୦୦ ମସିହାରେ ଶ୍ରୀ ଅଭିରାମ ଭଞ୍ଜଙ୍କର ମୁଖବନ୍ଧସମ୍ବଳିତ ହୋଇ ଏହି ନାଟକଟି ପ୍ରକାଶିତ ହୋଇଥିଲା । ମୂଳରୁ ଏହି ନାଟକ ଜନପ୍ରିୟ ହୋଇଥିଲା ଓ ସାହିତ୍ୟରେ ଉଚ୍ଚସ୍ଥାନ ଲାଭ କରିବାକୁ ମଧ୍ୟ କ୍ଷମ ହୋଇଥିଲା । ସାଧାରଣଙ୍କ ମଧ୍ୟରେ ନାଟକ ଅଭିନୟ ବନ୍ଦ ହୋଇ ଯାଇଥିଲେହେଁ ଗୁଣ୍ଡମାନେ ଶ୍ରୀପଞ୍ଚୀ ବା ଅନ୍ୟାନ୍ୟ ଉତ୍ସବ ଉପଲକ୍ଷରେ ନିଜ ନିଜ ବିଦ୍ୟାଳୟରେ ନାଟକ ଅଭିନୟ କରୁଥିଲେ ଓ ଏହି ଅଭିନୟ ଏକ ପ୍ରଚଳିତ ରୀତି ରୂପରେ ଗଣ୍ୟ ହୋଇଥିଲା । ୧୮୯୫ ମସିହା ଅପ୍ରେଲ ୨୭ ତାରିଖ ଦିନ ରାଭେନ୍ସା କଲେଜର ଗୁଣ୍ଡମାନେ ପ୍ରିଣ୍ଟିଂ କମ୍ପାନୀ କୋଠାରେ ବିଖ୍ୟାତ ଇଂରେଜ କବି Shakespearଙ୍କ ରଚିତ 'ଜୁଲିଅସ ସିଜର' ନାଟକର ଭୂତାତ୍ମ ଅଙ୍କ ଓ 'ମର୍ଡାଣ୍ଟ ଅଫ ଭେନିସ'ର ରଚୁଥି ଅଙ୍କର ଅଭିନୟ କରିଥିଲେ ଓ ପରବର୍ତ୍ତୀ ବର୍ଷମାନଙ୍କରେ ସରସ୍ୱତୀପୂଜା ଉପଲକ୍ଷେ ରେଭେନ୍ସା କଲେଜ, ମେଡ଼ିକେଲ ସ୍କୁଲ ଓ ସଭେ ସ୍କୁଲ ଗୁଣ୍ଡମାନେ ପ୍ରତିବର୍ଷ ନାଟକ ଅଭିନୟ କରୁଥିଲେ ଓ ଅନେକ ବର୍ଷପର୍ଯ୍ୟନ୍ତ ଏହା ପ୍ରଚଳିତ ରୀତିରୂପରେ ଗଣ୍ୟ ହୋଇଥିବାରୁ ୧୯୦୧ ମସିହାରେ ରାଜରଜେଶ୍ୱରୀ ଭିକ୍ଟୋରିଆଙ୍କ ମୃତ୍ୟୁ ଉପଲକ୍ଷରେ ଅଭିନୟ କାର୍ଯ୍ୟ ବନ୍ଦ ହୋଇଯିବାରୁ ରାଜର ବ୍ୟତିକ୍ରମ ସମ୍ବାଦପତ୍ରମାନଙ୍କରେ ଜଣାଇ ଦିଆ ଯାଇଥିଲା । ୧୯୦୩ ମସିହା ଜାନ ୮ ତାରିଖରେ କଲେଜର ଗୁଣ୍ଡମାନେ ବଲ୍ଲ ଭଗତଙ୍କ କୋଠାଠାରେ ପୁନରାୟ ଇଂରାଜି Merchant of Venice ର ଅଭିନୟ କରିଥିଲେ, ମାତ୍ର ଏହା ପରେ ଆଉ ଇଂରାଜି ନାଟକର ଅଭିନୟ କଲେଜର ଗୁଣ୍ଡମାନେ କରି ନାହାନ୍ତି ।

୧୯୦୧ ମସିହାରୁ କିନ୍ତୁ ନାଟକ ରଚନା ଓଡ଼ିଶାରେ ନାନା ଭାବରେ ଅଗ୍ରସର ହୋଇଅଛି । ନାଟକ ସାହିତ୍ୟ ମଧ୍ୟରେ ସ୍ଥାନ ଲାଭ କରି ପାରିଥିବାରୁ ଓ ବ୍ୟବସାୟୀ ଅଭିନେତା ଦଳମାନ ନିସ୍ତେଜ ହୋଇ

ପଞ୍ଚବାରୁ ଓ ଅଭିନୟ ସହିତ ନାଟକର ସମ୍ପର୍କ ବିଚ୍ଛିନ୍ନ ହୋଇଯିବାରୁ ଓଡ଼ିଶାର ନାନା ପଣ୍ଡିତ ବ୍ୟକ୍ତି ନାନାପ୍ରକାର ସାହିତ୍ୟିକ ନାଟକ ରଚନା କରିବାର ପ୍ରୟାସ କରିଥିଲେ । ବ୍ରହ୍ମଗୁରୁ ନାମଧାରୀ ଜଣେ ଲେଖକ ତାଳଚେର ରାଜାଙ୍କର ପାରିବାରିକ କଥା ସମ୍ବଳିତ “ସତୋଧର୍ମସ୍ତ୍ରତୋ ଜୟଃ” ନାମକ ଐତିହାସିକ ପ୍ରହସନ ଏହି ବର୍ଷ ପ୍ରକାଶ କରିଥିଲେ; ମାତ୍ର ନାଟକର ନାନା ସ୍ଥାନରେ ‘ରାଜସଭାଠାରୁ ଉଦ୍ୟାନ ଓ ଅନ୍ତଃପୁର ପର୍ଯ୍ୟନ୍ତ ଶ୍ଳୋକ ବିନ୍ୟାସ ହୋଇଥିବାରୁ ଓ କେତେକ ସ୍ଥାନ ଅଶ୍ଳୀଳ ଥିବାରୁ’ ଏ ନାଟକ ପୁରୀସମାଜରେ ସମାଦରଣର କରବାକୁ ସମର୍ଥ ହେଲା ନାହିଁ । ଶ୍ରୀ ହରିହର ପଣ୍ଡା ଏହି ବର୍ଷ ‘ରାମଜନ୍ମ’ ନାଟକ ରଚନା କରି ପ୍ରକାଶ କରିଥିଲେ, ମାତ୍ର ‘ଏହି ନାଟକର ନାନା ସ୍ଥଳ ବାଲ୍ୟାଦି ରାମାୟଣକୁ ଅନୁସରଣ ନ କରି କଳ୍ପିତ ଉପାଖ୍ୟାନସମ୍ବଳିତ ହୋଇଅଛି ଓ ନାଟକର ପ୍ରଥମରେ ନାଦୀ ହୋଇ ପରେ ପ୍ରଥମ ଅଭିନୟ ଲେଖାଗଲା । ମାତ୍ର ଦ୍ଵିତୀୟ ଅଭିନୟ ବେଳକୁ ଅଭିନୟ ପରିବର୍ତ୍ତରେ ଅଙ୍କ ଲେଖା ହୋଇଅଛି ଓ ଏଥିରେ ବିସ୍ମୟକର ବ୍ୟବହାର ମଧ୍ୟ ଦେଖାଯାଇଅଛି ।’ ଏହିପରି ଭାବରେ ଏ ପୁ ପ୍ରକଟି ଉତ୍କଳ ଦୀପିକାରେ ସମାଲୋଚିତ ହୋଇଥିଲା । ଖଡ଼ିଅଳର ରାଜକୁମାର ଏହି ସମୟରେ ‘ପ୍ରେମଲତା’ ନାମକ ଗୋଟିଏ ନାଟକ ରଚନା କରିଥିଲେ ଓ ୧୯୦୨ ମସିହାରେ ପାରଳାଖେମଣ୍ଡିର ଶ୍ରୀ ପଦ୍ମନାଭନାରାୟଣୀ ଦେବ ‘ସଙ୍ଗୀତ ପ୍ରହ୍ଲାଦ’ ନାଟକ ଓ ‘ବାଣଦର୍ପଦଳନ’ ନାଟକ ଓ ତାଙ୍କର ଅଗ୍ରଜ ପାରଳାଖେମଣ୍ଡି ଅଧୀଶ୍ଵର ଶ୍ରୀ ଶ୍ରୀ ଗୌରଚନ୍ଦ୍ର ଗଜପତିନାରାୟଣୀ ଦେବ ‘ଧ୍ରୁବ’ ନାଟକ ନାମରେ କେତେଗୋଟି ନାଟକ ରଚନା କରିଥିଲେ । ଏଗୁଡ଼ିକରେ ସଙ୍ଗୀତର ବାହୁଲ୍ୟ ଥିବାରୁ ଏଗୁଡ଼ିକ ଗୀତନାଟ୍ୟଶ୍ରେଣୀର ବୋଲି ସହଜରେ ଅନୁମିତ ହୋଇ ପାରେ । ଏହି ନାଟକମାନଙ୍କ ସମାଲୋଚନାରେ ସମାଲୋଚକ “ନାଟକଗତ ବିଷୟଟି ଭକ୍ତରସାସ୍ତକ ଓ ସେହି ରସଭଞ୍ଜିପନା ଅପେକ୍ଷା ସଙ୍ଗୀତ ଆଡ଼େ ଅଧିକ ଧ୍ୟାନ ଥିବାରୁ ସମ୍ଭବତଃ ନାଟକର ଚରିତ୍ରରେ କିଛି ସୂଚି ଲକ୍ଷିତ ହୋଇଅଛି” ଲେଖିଥିବାରୁ ଏହା ବିରୁଦ୍ଧରେ ଓ ନାଟକରେ ସଙ୍ଗୀତର ସ୍ଥାନ ବିଷୟରେ ବହୁଦିନ ପର୍ଯ୍ୟନ୍ତ ଉତ୍କଳ ସାହିତ୍ୟ କ୍ଷେତ୍ରରେ ବାଦାନ୍ତବାଦ ଦେଖାଯାଇଥିଲା । ୧୯୦୨ ଖ୍ରୀଷ୍ଟାବ୍ଦରେ ରାମଶଙ୍କର ବାବୁଙ୍କ କୃତ ‘ବିଷମୋଦକ’ ଓ ‘ଯୁଗଧର୍ମ’ ନାମକ ଦୁଇଗୋଟି ନାଟକ ପ୍ରକାଶିତ ହୋଇଥିଲା ଓ ପରବର୍ତ୍ତୀ ବର୍ଷ ନାଟ୍ୟକାରଙ୍କ ଭ୍ରତୃଷ୍ଣୁଦୀଙ୍କ ବିବାହ

ଉପଲକ୍ଷରେ ଦୁଇଟିଯାକ ନାଟକ ତାଙ୍କ ଗୃହଠାରେ କୋଠପଦା ଥିବତର ଦଳଙ୍କଦ୍ୱାରା ଅଭିନୀତ ହୋଇଥିଲା । ମହାଙ୍ଗାଗ୍ରାମରେ ମଧ୍ୟ ଏହି ନାଟ୍ୟଦଳ ସୁଗର୍ଭ ନାଟକର ଅଭିନୟ କରିଥିଲେ (ମଇ ୩୦ ତାରିଖ ୧୯୦୩) । ମଫସଲର ସ୍ଥାନେ ସ୍ଥାନେ ମଧ୍ୟ ନାଟ୍ୟଦଳ ଗଠିତ ହୋଇ ଅଭିନୟ କରିବାର ସମ୍ଭାଦ ଏହି ସମୟରେ ପଦ୍ମିକାମାନଙ୍କରେ ପ୍ରକାଶିତ ହୋଇଥିଲା ଓ ଏହାଦ୍ୱାରା ସାଧାରଣଙ୍କ ମଧ୍ୟରେ ନାଟକ ଅଭିନୟ ପ୍ରତି ଲୋକଙ୍କ ଆଗ୍ରହର ସମ୍ପୂର୍ଣ୍ଣ ନିଦର୍ଶନ ମିଳେ । ଏପରି କି ଉତ୍କଳର ସୁହର ପୁରପଞ୍ଚାରେ କୁଆଁ ପାଳ ପୋଷ୍ଟଅଫିସ ଅନ୍ତର୍ଗତ ରାମଚନ୍ଦ୍ରପୁର ଗ୍ରାମରେ, ବରୁଆଁ ଡ଼ହସାହି ଗୋପୀନାଥ ଜିଉଙ୍କ ମନ୍ଦିରରେ, ପ୍ରଗନେ ଓଳାସ ହରିପୁର ଶ୍ରୀ ଚୂଡ଼ାବନଚନ୍ଦ୍ରଙ୍କ ମନ୍ଦିରରେ, ଗୁଣ୍ଡାପାଳ ଗ୍ରାମରେ ଏବଂ ଲକ୍ଷ୍ମୀପୂଜା ଓ କାଳୀପୂଜା ଉପଲକ୍ଷେ ମହାଙ୍ଗା ଓ କୁଆଁ ପାଳ ଗ୍ରାମରେ ଏହିପରି ନାନା ସ୍ଥାନରେ ନାନା ନାଟକର ଅଭିନୟ ହୋଇଥିବାର ସମ୍ଭାଦ ପ୍ରକାଶିତ ହୋଇଥିଲା ।

୧୯୦୪ ମସିହାରେ ଖଡ଼ିଆଲର ଯୁବରାଜ ଶ୍ରୀ ବିନୟଦେବ 'ନାଟକ ରଚନା ପ୍ରଣାଳୀ' ନାମକ ଖଣ୍ଡିଏ କ୍ଷୁଦ୍ର ସମାଲୋଚନାଗ୍ରନ୍ଥ ପ୍ରକାଶ କରିଥିଲେ । ଏହି ଗ୍ରନ୍ଥଟି ଆକାରରେ ଅତ୍ୟନ୍ତ କ୍ଷୁଦ୍ର ଓ ଏହାର ଉଦ୍ଦେଶ୍ୟ ଥିଲା ଗ୍ରୀକ ନାଟକରେ ଯେପରି ଐକିକତା (unities) ଅବଲମ୍ବନ କରାଯାଇ ନାଟକ ରଚନା କରାଯାଇଥିଲା, ଓଡ଼ିଆ ନାଟକମାନଙ୍କରେ ସେହି ଶୃତି ଅନୁସରଣ କରି ଦେଶଗତ ଓ କାଳଗତ ବୈଲକ୍ଷଣ୍ୟ ଭୁଲ କରିବା ଓ ନୌକାଗୁଲନ, ନଦୀସନ୍ତରଣ ପ୍ରଭୃତି ଦୃଶ୍ୟ ଅଭିନୟର ଅନୁପଯୋଗୀ ଥିବା ସ୍ଥଳେ ନାଟକରୁ ବିହରତ କରିବା । ଏହି ଗ୍ରନ୍ଥର ରଚକ ନିଜେ ନାଟ୍ୟକାର, ମାତ୍ର ଏହାଙ୍କ ମତ ତାତ୍କାଳୀନ ନାଟକମାନଙ୍କରେ ଅନୁସୂତ ହେବାର କୌଣସି ସମ୍ଭାବନା ନ ଥିଲା । ସମ୍ଭୂତ ଓ ଇଂରାଜି ଉଭୟ ନାଟ୍ୟଶୃତି ଏହି ମତବାଦକୁ ପୂର୍ଣ୍ଣଭାବରେ ଗ୍ରହଣ ନ କରିଥିବାରୁ ଏ ପ୍ରସ୍ତକଟି ଅଦରଲଭ କରିବାକୁ ସମର୍ଥ ହେଲା ନାହିଁ, ବରଂ ଏହି ବର୍ଷ ରାମଶଙ୍କର ବାରୁ ଯେଉଁ 'କାଞ୍ଚନମାଳୀ' ନାଟକ ପ୍ରଣୟନ କରିଥିଲେ, ସେଥିରେ ଏହି ଶୃତିଗୁଡ଼ିକ ସମ୍ପୂର୍ଣ୍ଣଭାବରେ ପରିତ୍ୟକ୍ତ ହୋଇଥିଲା । ୧୯୦୩ ମସିହାରେ ଶ୍ରୀ ଭନଶ୍ୟାମ ମିଶ୍ର କବିଭୃଷଣ 'କାଞ୍ଚନମାଳୀ' ନାମରେ ଖଣ୍ଡିଏ ପ୍ରସ୍ତକ ପ୍ରଣୟନ କରିଥିଲେ । ଏହାର ମୂଳ କଥାବସ୍ତୁ, କାଞ୍ଚନମାଳୀ, ବ୍ରାହ୍ମଣ କନ୍ୟା, ତାର ପିତା ଅମରକୋଷ ପ୍ରଭୃତି ପଢ଼ାଇ ସାତ ବର୍ଷରେ ତାକୁ ବିବାହ ଦେଇଥିଲେ । ଦଶମ ବର୍ଷ ବୟସରେ ସେ ବିଧବା ହେଲା ଓ ବିଧବା

ବିବାହିତ ବିଷୟକ ସଭା ବିଫଳ ହେବାରୁ ଅନେକ ଦିନ ବିଧବା ଅବସ୍ଥାରେ ଥାଇ ମୁଖ୍ୟମନ୍ତ୍ରୀଙ୍କ ପଦତ ହେଲେ । ଏହି କଥାଭାଗକୁ ଅବଲମ୍ବନ କରି ଓ ସେ ସମୟର ପ୍ରଧାନ ଘଟଣା ଭଲ ସମ୍ମିଳନୀର ଆଦର୍ଶକୁ ଅନୁସରଣ କରି ନାଟ୍ୟକାର ତାଙ୍କ କାଷ୍ଠନମାଳୀ ନାଟକ ରଚନା କରିଥିଲେ ଓ ୧୯୦୪ ମସିହାରେ ଏହି ନାଟକଟି ପ୍ରକାଶିତ ହୋଇଥିଲା ।

ଓଡ଼ିଶାରେ ନାଟକ ଲେଖା ଆରମ୍ଭ ହେଲା ୧୮୮୦ ମସିହାରେ । ପ୍ରଗତି ବର୍ଷ ପର୍ଯ୍ୟନ୍ତ ନାଟ୍ୟ ସାହିତ୍ୟର ନାନା ପ୍ରକାର ପରାମର୍ଶ ହୋଇଥିଲା । ପ୍ରଥମ ନାଟ୍ୟକାର ରାମକୃଷ୍ଣ ବାବୁ ପ୍ରଥମେ ଐତିହାସିକ ନାଟକ ରଚନା କରି ପରେ କଳ୍ପିତ ଉପାଖ୍ୟାନସମ୍ବଳିତ ନାଟକ ଲେଖି, ତତ୍ପରେ ସାମାଜିକ ବିଷୟକୁ ପ୍ରହସନ ଓ ପୌରାଣିକ ନାଟକ ଓ ସାମୟିକ ପ୍ରସଙ୍ଗ ଅବଲମ୍ବନ କରି ନାଟକମାନ ଯଥାକ୍ରମରେ ଲେଖିଥିଲେ ଓ ନାଟକର ବିଭିନ୍ନତା କେବଳ ତାଙ୍କର ପରାମର୍ଶମୂଳକ ରଚନା ସୂଚନା କରୁଅଛି । ପ୍ରଗତି ବର୍ଷ ପର୍ଯ୍ୟନ୍ତ ଏହିପରି ପରୀକ୍ଷା କରାଯାଇଥିଲା ଓ ନାନା ନାଟ୍ୟକାର ନାନାପ୍ରକାର ନାଟକ ଲେଖି, ଉତ୍କଳ ସାହିତ୍ୟକୁ ସମୃଦ୍ଧ କରିଥିଲେ । ୧୯୦୫ ମସିହାରେ ଓଡ଼ିଆ ନାଟ୍ୟ ସାହିତ୍ୟର ପଞ୍ଚବିଂଶତି ବର୍ଷ ସମ୍ପୂର୍ଣ୍ଣ ହେଲା ଓ ଏହି ସମୟରୁ ଓଡ଼ିଆ ସାହିତ୍ୟରେ ନାଟକ ଗୋଟିଏ ସ୍ଥାୟୀ ଆସନ ଲାଭ କରିବାକୁ ସମର୍ଥ ହୋଇଥିଲା । ମାତ୍ର ଓଡ଼ିଶାର ଦୁର୍ଭାଗ୍ୟ ଯେ ନାଟକ ଅଭିନୟ ପ୍ରତି ଲୋକମାନଙ୍କର ଯଥେଷ୍ଟ ଆଗ୍ରହ ଥିଲେହେଁ ଓ ନାଟକ ଅଭିନୟରେ ପ୍ରତି ବର୍ଷ ସହସ୍ର ସହସ୍ର ମୁଦ୍ରା ବ୍ୟୟିତ ହେଉଥିଲେହେଁ ଅଜି ପର୍ଯ୍ୟନ୍ତ ଓଡ଼ିଶାରେ ସ୍ଥାୟୀ ରଙ୍ଗମଞ୍ଚ ସ୍ଥାପିତ ହୋଇ ପାର ନାହିଁ । ସୌଖିନ ନାଟ୍ୟଦଳ ଏ ଦିଗରେ ଯତ୍ନଶୀଳ ଚେଷ୍ଟା କରିଥିଲେ ଓ ତାଙ୍କର ଚେଷ୍ଟାରେ କଟକ ନଗରରେ ବାସନ୍ତୀ ନାଟ୍ୟଶାଳା ସ୍ଥାପିତ ହୋଇଥିଲା । କିଛିଦିନ ବାବୁ କୃଷ୍ଣଚନ୍ଦ୍ର ପାଲିତଙ୍କ ଅନୁକୂଲ୍ୟରେ ମଧ୍ୟ ଉଷା ଥିଏଟର ନାମରେ ଗୋଟିଏ ସ୍ଥାୟୀ ନାଟ୍ୟଶାଳା ସ୍ଥାପିତ ହୋଇ କେତେକ ଅଭିନୟ ଦେଖାଇଥିଲା । ମାତ୍ର ଅଳ୍ପଦିନ ମଧ୍ୟରେ ଏସମସ୍ତ ନାଟ୍ୟଶାଳା ବିସ୍ମୃତଗର୍ଭରେ ଲୀନ ହୋଇଅଛି । ବଳଙ୍ଗୀର ବାବୁ ବନମାଳୀ ପଦଙ୍କ ପ୍ରଗତି ଯତ୍ନ ଓ ନାଟ୍ୟକାର ଶ୍ରୀ ଅଶ୍ୱିନୀକୁମାର ଘୋଷଙ୍କ ସହାୟତାରେ ପ୍ରଥମ ବ୍ୟବସାୟୀ ନାଟ୍ୟଦଳ ଆର୍ଟ ଥିଏଟର ନାମରେ ପରି ଗୁଳିତ ହୋଇ ଅନେକ ଦିନ ପର୍ଯ୍ୟନ୍ତ ଓଡ଼ିଶାରେ ନାନା ନାଟକର ଅଭିନୟ ଦେଖାଇଥିଲେ ଓ ଏମାନଙ୍କର ପ୍ରୟୋଜନ ବୃଦ୍ଧି ହେତୁ ଶ୍ରୀ ମହେଶଚନ୍ଦ୍ର

ରାମ୍ଭ ଓ ଜ୍ୟୋତ୍ସ୍ନାନାଥ ମୁଖର୍ଜି ପ୍ରଭୃତ ନାଟ୍ୟଦଳ ସହିତ ସମ୍ପୃକ୍ତ ଥାଇ ନାନା ନାଟକ ଲେଖିବାରେ ବ୍ରତୀ ହୋଇଥିଲେ । ବସୁନ୍ଧରୀ ନାଟ୍ୟଶାଳାର ଅବସ୍ଥିତ ଉପରେ ନାଟକ ରଚନା ବହୁଳାଂଶରେ ନିର୍ଭର କରେ ଓ ଓଡ଼ିଶାରେ ନାଟକ ରଚନା ନାଟ୍ୟଶାଳାର ଅଭାବରୁ ଦ୍ରୁତଗତରେ ଅଗ୍ରସର ହୋଇ ପାରୁ ନାହିଁ । ଏକ ଦିଗରେ ସାଧାରଣ ଲୋକଙ୍କ ନାଟ୍ୟଶାଳା ସ୍ଥାପନ ବିଷୟରେ ଉଦାସୀନତା, ଅନ୍ୟ ଦିଗରେ ବଙ୍ଗଳା ସାହିତ୍ୟରେ ନାଟ୍ୟ ସାହିତ୍ୟର ଉନ୍ନତ ଓଡ଼ିଆ ନାଟକ ରଚନାର ବିଶେଷ ପରିପତ୍ତି ହୋଇଅଛି ଓ ଅନେକ ସମୟରେ ବଙ୍ଗଳା ନାଟକର ଅନୁବାଦ କରାଯାଇ ଅଭିନୟ କାର୍ଯ୍ୟ ନିଷ୍ପନ୍ନ ହେଉଥିବାରୁ ନାଟକ ରଚନା କରିବା ନିମନ୍ତେ ସାହିତ୍ୟକମାନେ ଅଗ୍ରସର ହୋଇ ପାରୁ ନାହାନ୍ତି । ଏହିପରି ନାନା ଅଭାବ ଓ ପ୍ରତିକୂଳ ପରିସ୍ଥିତି ମଧ୍ୟରେ ବୃଦ୍ଧି ପ୍ରାପ୍ତ ହେଉଥିବାରୁ ସାହିତ୍ୟକ୍ଷେତ୍ରରେ ନାଟକର ଆସନ ସୁପ୍ରତିଷ୍ଠିତ ହେଲେହେଁ, ଆଜିପର୍ଯ୍ୟନ୍ତ କେବଳ ମୁକ୍ତିମେୟ ନାଟକ ରଚିତ ହୋଇଅଛି ଓ ସେମାନଙ୍କ ମଧ୍ୟରୁ ଅତି ଅଳ୍ପ ନାଟକ ଅଭିନୀତ ହୋଇ ପାରିଅଛି ।

ଷଷ୍ଠ ପରିଚ୍ଛେଦ

ଓଡ଼ିଆ ନାଟକର ପ୍ରକାର ଭେଦ

ଓଡ଼ିଆ ନାଟ୍ୟକଳା ଉତ୍କଳର ଗୋଟିଏ ପ୍ରଧାନ ଅନ୍ତରାୟ ଏହି କି ଯେ, ଓଡ଼ିଶାରେ ବର୍ତ୍ତମାନପର୍ଯ୍ୟନ୍ତ ନାଟ୍ୟସାହିତ୍ୟର ଅଦର୍ଶ ସମ୍ବନ୍ଧରେ କୌଣସି ସୁସ୍ଥିର ନିର୍ଦ୍ଦେଶ ମିଳେ ନାହିଁ ଓ ନାନା ବିଭିନ୍ନ ପ୍ରକାରର ନାଟକ ନାନା ଅଦର୍ଶ ଅନୁସରଣ କରି ରଚିତ ହେଉଥିବାରୁ ଲେଖକମାନେ ନିଜ ନିଜ ଭିନ୍ନଭିନ୍ନ ସ୍ଥଳରେ ଅଗ୍ରସର ହେଉଅଛନ୍ତି ଓ ସାଧାରଣ ସ୍ଥାୟୀ ନାଟ୍ୟଶାଳାର ଅଭାବ ଥିବାରୁ ନାଟକମାନଙ୍କର ଅଭିନୟ-କାଳୀନ ସାମାଜିକ ମଧ୍ୟ ପରୀକ୍ଷା କରିବାର ସୁବିଧା ହେଉ ନାହିଁ । ବଙ୍ଗଳା ନାଟ୍ୟସାହିତ୍ୟର ଉତ୍କଳ, ଅଭିନୟକାଳରେ ଦର୍ଶକମାନଙ୍କର ନୃତ୍ୟ ଗୀତ ପ୍ରତି ଆକର୍ଷଣ, ଦକ୍ଷିଣ ଓଡ଼ିଶାରେ ପ୍ରଚଳିତ ଭାଷା ଓ ସ୍ଵର ସହିତ ଉତ୍କଳ ଓଡ଼ିଶାର ଭାଷା ଓ ସ୍ଵର ପାର୍ଥକ୍ୟ, ଓଡ଼ିଶାରେ ପରମ୍ପରାଗତ ଯାହା ପ୍ରଚ୍ଛଦ ପ୍ରତି ଅସିଷ୍ଟିତ ଲେଖକମାନଙ୍କର ଆସକ୍ତି ଏହିପରି ନାନା କାରଣରୁ ଓଡ଼ିଆ ନାଟ୍ୟସାହିତ୍ୟ ନାନା ବିଭିନ୍ନ ରୂପ ଧାରଣ କରିଅଛି ଓ ଏହି ବିସିଦ୍ଧ ବିଭିନ୍ନତାଦ୍ଵାରା ନାଟ୍ୟସାହିତ୍ୟର ସ୍ରୋତ ପୂର୍ଣ୍ଣଭାବରେ କୌଣସି ବିଶେଷ ଅଦର୍ଶ ଦିଗରେ ଅଗ୍ରଗତ ଲଭି କରି ପାରୁ ନାହିଁ ।

କାହିଁକାବେରୀ ରଚିତ ହେବା ପରେ ଆଜିପର୍ଯ୍ୟନ୍ତ ପ୍ରାୟ ଷାଠିଏ ବର୍ଷ ଅତ୍ୟନ୍ତ ହୋଇଗଲାଣି ଓ ଏହି ୭୦ ବର୍ଷ ମଧ୍ୟରେ ଓଡ଼ିଆ ନାଟ୍ୟ-ସାହିତ୍ୟରେ ନାନା ନୂତନ ପ୍ରଭାବଜନିତ ନାନା ପରିବର୍ତ୍ତନ ଦେଖା ଦେଇଅଛି । କାହିଁକାବେରୀ ଯେତେବେଳେ ରଚିତ ହେଲା, ତେତେବେଳେ ଓଡ଼ିଶାରେ ସ୍ଥାୟୀ ରଙ୍ଗମଞ୍ଚ ନ ଥିଲା ଓ ସ୍ଥାନେ ସ୍ଥାନେ ଉତ୍ସାହୀ ଶିକ୍ଷିତ ଯୁବକମାନଙ୍କ ଉତ୍ସାହରେ ନାନା ଅସୁବିଧା ସତ୍ତ୍ୱେ ନାଟକମାନ ଅଭିନୀତ ହେଉଥିଲା । ୧୮୮୫ ମସିହାରେ କୋଠପଦା ମଠାରେ ସୁଯୋଗ୍ୟ ମହନ୍ତ ରଘୁନାଥ ପୁରୀ ଗୋସ୍ଵାମୀଙ୍କ ଅର୍ଥାନ୍ତୁକୁଲ୍ୟ ଓ ଉତ୍ସାହରେ ଗୋଟିଏ ସ୍ଥାୟୀ ରଙ୍ଗମଞ୍ଚ ନିର୍ମିତ ହୋଇ ପ୍ରତ୍ୟେକ ବର୍ଷ ସରସ୍ୱତୀପୂଜା ଉପଲକ୍ଷରେ ନାଟକମାନଙ୍କର ଅଭିନୟ କରାଯିବାର ବନ୍ଦୋବସ୍ତ ହୋଇଥିଲା । ଅନେକ ବର୍ଷପର୍ଯ୍ୟନ୍ତ ତାହାହିଁ ଓଡ଼ିଶାର ଏକମାତ୍ର ସ୍ଥାୟୀ ରଙ୍ଗମଞ୍ଚ ଥିଲା । ଏହି ରଙ୍ଗମଞ୍ଚ ଓ ନାଟ୍ୟଦଳ ସହିତ ସମ୍ପୃକ୍ତ ଥାଇ ବୈଷ୍ଣବପାଣି ନିଜର ସୁଧାକା ଗୀତାଭିନୟଗୁଡ଼ିକ ରଚନା କରିବା ନିମନ୍ତେ ଉଦ୍‌ଗ୍ରହ ହୋଇଥିଲେ ।

କ୍ରମେ କ୍ରମେ ଓଡ଼ିଶାର ଅନ୍ୟାନ୍ୟ ପ୍ରସିଦ୍ଧ ଧନିକ, ରାଜା ଓ ଜମିଦାରମାନେ ନିଜ ନିଜର ବାସଭୂମିଫଳଗୁଣ ସ୍ଥାନରେ ଉତ୍ସବାଦି ସମୟରେ ରଙ୍ଗମଞ୍ଚ ପ୍ରସ୍ତୁତ କରାଇ ନାଟକର ଅଭିନୟ ଦ୍ଵାରା ଅଭ୍ୟାଗତ-ମାନଙ୍କର ଚିତ୍ତବିନୋଦନ କରିବାର ପ୍ରୟାସ କରିଥିଲେ । କିଛିଦିନ ମଧ୍ୟରେ ବିଦ୍ୟାଳୟମାନଙ୍କର ଉତ୍ସବ ସମୟରେ ଓ ସାମାଜିକ ନିମନ୍ତଣ ମାନଙ୍କରେ ନାଟକ ଅଭିନୟ କରିବା ଗୋଟିଏ ଗୁଡ଼ି ହୋଇଥିଲା । ନାଟକ ଲେଖାରେ ମଧ୍ୟ ଅତ୍ୟନ୍ତ ଲୋକ ପ୍ରବୃତ୍ତ ହୋଇଥିଲେ ଏବଂ ବ୍ୟବସାୟୀ ନାଟକଦଳ ସ୍ଥାପନର ମଧ୍ୟ ଉଦ୍ଦେଶ୍ୟ ହୋଇଥିଲା ।

ଏହା ସ୍ଵାଭାବିକ ଯେ, ପାଠିଏ ଦର୍ଶବ୍ୟାପୀ ଶିକ୍ଷାର ପ୍ରସାର ହେଉଥିବା ସ୍ଥଳରେ ଓ ଅଭିନୟ ନିମନ୍ତେ ନୂତନ ଓଡ଼ିଆ ନାଟକର ବିଶେଷ ପ୍ରୟୋଜନ ଅନୁଭୂତ ହେଉଥିବା ସ୍ଥଳେ ନାନାପ୍ରକାର ନାଟକ ରଚନା କରିଯିବାର ପ୍ରୟାସ ହୋଇଥିବ, ମାତ୍ର କୌଣସି ବିଶିଷ୍ଟ ଆଦର୍ଶଦ୍ଵାରା ଅନୁପ୍ରାଣିତ ନ ହେବାରୁ ନାଟକ ରଚନା ବିଭିନ୍ନ ମାର୍ଗରେ ପ୍ରଧାଣିତ ହୋଇଅଛି । ଓଡ଼ିଆରେ ବର୍ତ୍ତମାନ ଯେତେଗୁଡ଼ିଏ ନାଟକ ରଚିତ ହୋଇ ଅଛି, ସେମାନଙ୍କର ଶ୍ରେଣୀବିଭାଗ କଲେ ଆମ୍ଭେମାନେ ନାନାପ୍ରକାର ନାଟକର ସମ୍ମାନ ପାଇଥାଉଁ । କେତେଗୁଡ଼ିଏ ନାଟକ କେବଳ ପଢ଼ିବା ନିମନ୍ତେ ଲେଖା, ସେମାନଙ୍କର ଅଭିନୟଦ୍ଵାରା ସାଧାରଣ ଲୋକଙ୍କର ଚିତ୍ତବିନୋଦନ ନାନାକାରଣରୁ ଅସମ୍ଭବ ଓ ସେମାନଙ୍କର କାବ୍ୟରସ ଗ୍ରହଣକୁ ସେମାନଙ୍କୁ ଉପଭୋଗ କରିବାର ଏକମାତ୍ର ଉପାୟ । ସୌମ୍ୟା, ରାଜକବି, କୁନ୍ତଳବନ୍ଧିଣୀ ଏହି ପ୍ରକାର ନାଟକ ଓ ସାଧାରଣ ରଙ୍ଗମଞ୍ଚରେ ନାନା ଶ୍ରେଣୀର ଦର୍ଶକମାନେ ଏ ନାଟକମାନଙ୍କର ରସ ଗ୍ରହଣ କରିବା ସମ୍ଭବ ନୁହେଁ । ପରମାର୍ଜିତ ରୁଚିସମ୍ପନ୍ନ ଶିକ୍ଷିତ ଅଭିନେତା ଓ ଦର୍ଶକ ଭିନ୍ନ ଏ ସବୁ ନାଟକର ଆଦର ମଧ୍ୟ ହୋଇ ନ ପାରେ । ଅଭିନୟ ସମୟରେ ସାଧାରଣ ଦର୍ଶକମାନେ ଗୁହାନ୍ତ, ନାଟକୀୟ କାର୍ଯ୍ୟାବଳୀ, ଜଟିଳ ଘଟଣା-ପରମ୍ପରା, ଅପ୍ରତ୍ୟାଶିତ ଘଟଣାସମାବେଦ, ସ୍ତ୍ରୀ ପୁରୁଷ ଚରଣର ଅନନ୍ତ ପ୍ରେମ ନିବେଦନ ଓ ଉଦ୍ଧତ ବାକ୍ୟାବଳୀଦ୍ଵାରା ବାରଢ଼ି ପ୍ରକାଶ । ଏହି ସବୁ ଥିଲେ ଯେ କୌଣସି ନାଟକ ଇତର ଦର୍ଶକମାନଙ୍କର ଚିତ୍ତବିନୋଦନ କରିବାକୁ ସମ ସୁବ । ମାତ୍ର ପୂର୍ବୋକ୍ତ ନାଟକମାନଙ୍କରେ ଏ ସବୁ ଦେଖାଯାଏ ନାହିଁ । ସୌମ୍ୟା ଅତି ସ୍ଵଦୁ ଓ ନାଟକରେ ଆବେଗର ବିକାଶ ଓ ମାନସିକ ଉତ୍ତେଜନାର ବିଶେଷଣ ଥିଲେହେଁ ଆକର୍ଷକ ଘଟଣା-

ପରମ୍ପରାର ଅଭାବ ଥିବାରୁ ସାଧାରଣ ଅଭିନେତାମାନେ ଏହାର ସୁସଙ୍ଗତ ଅଭିନୟ କରି ପାରନ୍ତା ସମ୍ଭବ ନୁହେଁ ଓ ଏହାର ଅଭିନୟରେ ଯେ ପ୍ରକାର ଅଭିନୟକୌଶଳ ପ୍ରୟୋଜନ ତାହା ମଧ୍ୟ ବର୍ତ୍ତମାନ ପରିସ୍ଥିତିରେ ବିରଳ । ମାୟାଧରଙ୍କ ‘ରାଜକବି’ ମଧ୍ୟ ଏହିପରି ତଥ୍ୟପୂର୍ଣ୍ଣ ନାଟକ । ଏଥିରେ ଉପେନ୍ଦ୍ରଭଞ୍ଜଙ୍କର ଜୀବନୀ ବିଷୟରେ କେତେକ ତଥ୍ୟ ଦିଆଯାଇଅଛି ଓ କେତେଗୁଡ଼ିଏ ଗୀତଦ୍ୱାରା ଏହାକୁ ସରସ କରିବାର ମଧ୍ୟ ଚେଷ୍ଟା କରାଯାଇଅଛି । ମାତ୍ର ନାଟକରେ ଅଜଣାର ଭାବ ଉପେନ୍ଦ୍ରଙ୍କ ଜୀବନକୁ ଯେପରି ଆଲୋଡ଼ିତ କରୁଅଛି, ମନୁଷ୍ୟଜୀବନର ପ୍ରୟାସରେ ସେ ରାଜଜୀବନକୁ ଯେପରି ଭାବରେ ଭୁଲ୍ଲ କରୁଅଛନ୍ତି, ଯୌବନର ଭିନ୍ନାଦିନା ବୃଦ୍ଧର ପ୍ରାଣକୁ ଯେପରି ଭାବରେ ଆବେଗମୟ କରି ପାରୁଅଛି ଓ ରାଜଲକ୍ଷ୍ମୀଙ୍କ ଅବାହନକୁ ଏଡ଼ିଦେଇ ଉପେନ୍ଦ୍ର ଯେପରି ସରସ୍ୱତୀଙ୍କ ବାଣୀକୁ ଗ୍ରହଣ କରୁଅଛନ୍ତି, ସେ ସବୁକୁ ସାଧାରଣ ଅଳ୍ପ ଶିକ୍ଷିତ ଜନସାଧାରଣଙ୍କ ରୁଚିଗମ୍ୟ କରିବା ଓ ଅଭିନୟଦ୍ୱାରା ସୁପରିଷ୍କୃତ ଭାବରେ ଏହି ଭାବଗୁଡ଼ିକ ଦର୍ଶକମାନଙ୍କ ହୃଦୟରେ ଅଙ୍କିତ କରିବା ସହଜ ବ୍ୟାପାର ନୁହେଁ । ନାଟକଟି ବାସ୍ତବରେ ହୃଦୟଗ୍ରାହୀ, ଏଥିରେ ସଲିଦେଶିତ ସଙ୍ଗୀତଗୁଡ଼ିକ ଅନନ୍ୟଦାୟକ, ବିଷୟବସ୍ତୁଟି ସରସ ଓ ସୁମଧୁରଭାବରେ କଳ୍ପିତ, ମାତ୍ର ଏଗୁଡ଼ିକର ରସ ଅସ୍ୱାଦନ କରିବା ମାର୍ଜିତ ରୁଚିସମ୍ପନ୍ନ ଦର୍ଶକମାନଙ୍କ ପକ୍ଷରେହିଁ ସମ୍ଭବ । ପୁଣି ଏହି ନାଟକରେ ଯେଉଁ ଦ୍ରୁମ୍ଭର ଅଭାସ ଦିଆଯାଇଅଛି, ତାହା ସମ୍ପୂର୍ଣ୍ଣ ମାନସିକ ଦ୍ରୁମ୍ଭ । ଏହି ଦ୍ରୁମ୍ଭ କୌଶସି ବାହ୍ୟକାର୍ଯ୍ୟାବଳୀ ମଧ୍ୟରେ ଅସୁପ୍ରକାଶ ନ କରି କେବଳ ନାୟକର ଚିନ୍ତାଧାରା ଓ କାର୍ଯ୍ୟାବଳୀ ମଧ୍ୟରୁ ଅନୁଭବ କରାଯାଇ ପାରେ ।

ଅନ୍ୟ ଦିଗରେ କେତେଗୁଡ଼ିଏ ନାଟକ କେବଳ ଅଭିନୟ ନିମନ୍ତେ ଲିଖିତ । ପଢ଼ିବାଦ୍ୱାରା ସମାନଙ୍କର ରସଗ୍ରହଣ କରିବା ସମ୍ଭବପରି ନୁହେଁ । ‘ଗୌଡ଼ବିଜେତା’ ଏହିପରି ଗୋଟିଏ ନାଟକ, ଏଥିରେ ପଦେ ପଦେ ବାହ୍ୟଦ୍ରୁମ୍ଭ, ପଦେ ପଦେ ‘ବନ୍ଦୀ କର’, ପଦେ ପଦେ ହତ୍ୟାର ଅଭାସ ଦିଆଯାଇଅଛି । ନାନା ଅପ୍ରତ୍ୟାଶିତ ନାଟକୀୟ ଦୃଶ୍ୟ ଓ କାର୍ଯ୍ୟାବଳୀ ଦ୍ୱାରା ନାଟକଟି ଏତେଦୂର ପୂର୍ଣ୍ଣ ଯେ, ଏହାର ରସଗ୍ରହଣ କେବଳ ଅଭିନୟକାଳୀନ ଘଟଣାପରମ୍ପରାର ଆବେଗର ଅଭିବ୍ୟକ୍ତିଦ୍ୱାରାହିଁ ସମ୍ଭବ କିମ୍ବା ପଢ଼ିବା ସମୟରେ କଳ୍ପନାଦ୍ୱାରା ଏହାର ଅଭିନୟ ପ୍ରତି ବିଶେଷ ଲକ୍ଷ୍ୟ ରଖି ପାରିଲେ ଏହାଦ୍ୱାରା ଅନନ୍ୟଭବ କରିବା ସମ୍ଭବ ହୋଇ

ପାରେ । ‘ମିର୍କ କାଣିମ୍’ ଏହିପରି ଅତି ଗୋଟିଏ ନାଟକ । ଏହି ନାଟକରେ ମଧ୍ୟ ଭ୍ରଷ୍ଟର ବାହ୍ୟପ୍ରକାଶ ଅଭିନୟକାଳୀନ ଦୃଶ୍ୟକୁ ସୁପରିଷ୍କୃତ କରିବା ନିମନ୍ତେ, ଉତ୍ତେଜନାର ବହୁଃପ୍ରକାଶ କରିବା ନିମନ୍ତେ ଓ ପ୍ରଗତି ଶିକ୍ଷକସେପରି ଅଭିବ୍ୟକ୍ତି ନିମନ୍ତେ ବ୍ୟବହୃତ ହୋଇଅଛି । ଏହି ଭ୍ରଷ୍ଟ ଅଭିନୟ ସମୟରେ ହୃଦୟଗ୍ରାହୀ ହେଲେହେଁ ପଢ଼ିବା ସମୟରେ ବିସଦୃଶ ବୋଧ ହୋଇଥାଏ । ଓଡ଼ିଶାରେ ଅନେକଗୁଡ଼ିଏ ନାଟକ ଏହି ଶ୍ରେଣୀର ଅନ୍ତର୍ଗତ ଓ ଏସବୁ ନାଟକ ବ୍ୟବସାୟୀ ନାଟ୍ୟଦଳର ପ୍ରୟୋଜନ ପିନ୍ଧି ନିମନ୍ତେ ରଚିତ ହୋଇଥିଲା । କାହିଁକାବେଶ, ହିନ୍ଦୁରମଣୀ, ସାବିତ୍ରୀ, ମେଘନାଦବଧ, ସୀତାବିବାହ, କାହିଁକାଈ, ସୁଦାମା ପ୍ରଭୃତ ଅନେକ ନାଟକ ଅଭିନୟ ସମୟରେ ଯେପରି ମଧୁର ଓ ହୃଦୟଗ୍ରାହୀ, ପାଠ କରିବା ସମୟରେ ମଧ୍ୟ ସେହିପରି ସେମାନଙ୍କର ସାହିତ୍ୟରସ ଗ୍ରହଣ କରିବା ସମ୍ଭବ । ଏ ନାଟକମାନଙ୍କରେ ଏକ ଦିଗରେ ସାହିତ୍ୟିକ ଅଲଙ୍କାରର ପ୍ରଚୁର ପ୍ରୟୋଗ ଓ ଅନ୍ୟ ଦିଗରେ ଅଭିନୟକାଳୀନ ସୌଷ୍ଟିକ ନିମନ୍ତେ ନାଟକୀୟ ଘଟଣାସମାବେଶ, ଉତ୍ତମର ଯୁଗପତ୍ତ ବ୍ୟବହାର ଥିବାରୁ ଏଗୁଡ଼ିକ ସବୁ ସମୟରେ ଶିକ୍ଷକର୍ଷକ ହୋଇ ପାରେ । ଅନ୍ୟ କେତେକ ଓଡ଼ିଆ ନାଟକ ମୁଖ୍ୟତଃ ଅଭିନୟ ଦକାଶେ ଲେଖା ହୋଇଥିଲେହେଁ ଅଭିନୟ ସମୟରେ ସୁଖକର ହୋଇ ପାରେ ନାହିଁ ଓ ସ୍ଥାନେ ସ୍ଥାନେ ନାଟକଟି ଶିକ୍ଷକର୍ଷକ ହୋଇଥିଲେହେଁ ଅଭିନୟରୁ ସମ୍ପୂର୍ଣ୍ଣଭାବରେ ଏମାନଙ୍କର ରସଗ୍ରହଣ କରିବା ସମ୍ଭବ ନୁହେଁ । ବିଶ୍ୱଯଜ୍ଞ, ଚୈତନ୍ୟଲୀଳା ପ୍ରଭୃତ ଏହିପରି ଧରଣର ନାଟକ । ଏ ନାଟକମାନଙ୍କରେ ବିଷୟବସ୍ତୁଟି ଅତ୍ୟନ୍ତ ଜଟିଳ କିମ୍ବା ଅତ୍ୟନ୍ତ କାବ୍ୟପୂର୍ଣ୍ଣ । ନାଟକୀୟ ଘଟଣା ସମାବେଶ ଥିଲେ ମଧ୍ୟ ଏଗୁଡ଼ିକରେ ଜ୍ଞାନର ଆଭାସ ବହୁଳଭାବରେ ଥିବାରୁ ସାଧାରଣତଃ ଏଗୁଡ଼ିକ ଅଭିନୟ ସମୟରେ ଶିକ୍ଷକର୍ଷକ ହୁଏ ନାହିଁ । ପୁଣି ପୁରୁଷୋତ୍ତମ ଦେବ, ବିଧବାବିଜୟ ପ୍ରଭୃତ ନାଟକର ଅଭିନୟ କରିବା ଏକପ୍ରକାର ଅସମ୍ଭବ । ପ୍ରଥମଟି ଅଢ଼ଣୟ ବୃହତ୍, ଏଥିରେ ପ୍ରଥମ ଅଙ୍କରେ ଅଠଟି ଦୃଶ୍ୟ, ଦ୍ୱିତୀୟରେ ନଅଟି, ତୃତୀୟରେ ଅଠଟି, ଚତୁର୍ଥରେ ଛଅଟି ଓ ପଞ୍ଚମରେ ପାଞ୍ଚଗୋଟି ଦୃଶ୍ୟ ଦଳିବେଶିତ ହୋଇଅଛି ଏବଂ ବିଷୟବସ୍ତୁଟି ଦୃଶ୍ୟସମାବେଶରେ ନିତାନ୍ତ ଜଟିଳ ହୋଇ ପଡ଼ିଅଛି । ଏଥିରେ ନାଟକୀୟ ପରିସ୍ଥିତିର ଏକାନ୍ତ ଅଭାବ ଥିବାରୁ ରଙ୍ଗମଞ୍ଚରେ ଏହାର ଅଭିନୟ କରିବା ସମ୍ଭବପରି ହୁଏ ନାହିଁ ।

ଓଡ଼ିଆ ନାଟକମାନଙ୍କୁ ଅନ୍ୟ ଏକ ମାନଦଣ୍ଡଦ୍ୱାରା ମଧ୍ୟ ଶ୍ରେଣୀବିଭାଗ କରାଯାଇ ପାରେ । କେତେଗୁଡ଼ିଏ ନାଟକ ସମ୍ପୂର୍ଣ୍ଣଭାବରେ ସଂସ୍କୃତ ରୀତିରେ ଲିଖିତ, ପୁଣି କେତେଗୁଡ଼ିଏ ନାଟକରେ ସଂସ୍କୃତ ସ୍ୱୀତ କେତେକାଂଶରେ ଅନୁସୂତ ହୋଇଥିଲେହେଁ ବାସ୍ତବରେ ନାଟକଗୁଡ଼ିକ ଅନ୍ୟ ସ୍ୱୀତରେ ଲିଖିତ, ପୁଣି ଅନ୍ୟ କେତେକ ନାଟକ ସମ୍ପୂର୍ଣ୍ଣଭାବରେ ଅନ୍ୟ ରୀତିରେ ଲିଖିତ । ଯେଉଁ ନାଟକଗୁଡ଼ିକ ସମ୍ପୂର୍ଣ୍ଣଭାବରେ ସଂସ୍କୃତ ଭାଷାର ଛାୟାରେ ଗଠିତ, ସେମାନଙ୍କର ରଚନାପ୍ରଣାଳୀ ସଂସ୍କୃତ ନାଟକର ଅଲଙ୍କାରଦ୍ୱାରା ପ୍ରଭାବିତ । ଏସବୁ ନାଟକର ଅନେକ ସ୍ଥାନରେ ସଂସ୍କୃତ ଛନ୍ଦ ଅନୁସରଣ କରି ଓଡ଼ିଆ ଭାଷାରେ ରଚିତ ଶ୍ଳୋକମାନ ସନ୍ଦିବେଶିତ ହୋଇଅଛି । ଏଗୁଡ଼ିକ ବାସ୍ତବରେ ବିସଦୃଶ ହେଲେହେଁ ନାନା ନାଟକରେ ଏମାନଙ୍କର ବ୍ୟବହାର ଦେଖାଯାଏ । ଏହି ନାଟକମାନ ଅଭିନୟ କରିବା ଦୁଃସାଧ୍ୟ ଓ ସାଧାରଣ ରଙ୍ଗମଞ୍ଚରେ ଏମାନଙ୍କର ଅଭିନୟ କୌଶସି ସମୟରେ ସଫଳ ହୋଇଥିବାର ଜଣାଯାଏ ନାହିଁ । ଏଗୁଡ଼ିକର ବ୍ୟବହୃତ ଭାଷା ଏତେ କ୍ଳିଷ୍ଣ ଓ ଅଲଙ୍କାରପୂର୍ଣ୍ଣ ଯେ, ସାଧାରଣ ଲୋକେ ଏମାନଙ୍କର ରସଗ୍ରହଣ କରିବାକୁ ସମ୍ପୂର୍ଣ୍ଣ ଅକ୍ଷମ । ପରମଳାସହଗମନ ପ୍ରକୃତପ୍ରଣୟ, ଜାନକାପରଣୟ, ଉନ୍ମତ୍ତରାଘବ ପ୍ରଭୃତ ନାଟକ ଏହି ରୀତିରେ ଲିଖିତ । ସାଧାରଣତଃ ଦକ୍ଷିଣ ଓଡ଼ିଶାର ରାଜନ୍ୟବର୍ଗ ଓ ପଣ୍ଡିତମାନଙ୍କଦ୍ୱାରା ଏହି ସବୁ ନାଟକ ବିରଚିତ । କାହିଁକାବେରୀ ପ୍ରଭୃତ କେତେକ ନାଟକରେ ସ୍ଥାନେ ସ୍ଥାନେ ସଂସ୍କୃତ ରୀତି ଅନୁସୂତ ହୋଇଥିଲେହେଁ ବସ୍ତୁତଃ ଏଗୁଡ଼ିକ ଅଭିନୟର ଉପଯୋଗୀ କରାଯାଇଅଛି; ବଙ୍ଗଳା ଓ ଇଂରାଜୀ ନାଟକମାନଙ୍କର ପ୍ରଭାବ ଏସବୁ ନାଟକର ଅନେକ ସ୍ଥଳରେ ଦେଖାଯାଏ । ଏମାନଙ୍କର ଭାଷା ଓଡ଼ିଶାର ସାଧାରଣ ସାହିତ୍ୟକ ଭାଷା, ସ୍ଥାନେ ସ୍ଥାନେ ପୁଣି ବହୁଳ ବ୍ୟବହୃତ ଇତର ଭାଷାର ବ୍ୟବହାର ମଧ୍ୟ ଏସବୁ ନାଟକରେ ସୁପ୍ରଚଳିତ ଓ ସଂସ୍କୃତ ଛନ୍ଦାନୁକାରୀ ଶ୍ଳୋକର ବ୍ୟବହାର ଏସବୁ ନାଟକରେ ସମ୍ପୂର୍ଣ୍ଣଭାବରେ ପରହୃତ । ଧ୍ରୁବତପସ୍ୟା, ସତ୍ୟବିଜୟ, ପର୍ଣ୍ଣରାମବିଜୟ, ରାମଜନ୍ମ, ସୀତାବର୍ଜନ ପ୍ରଭୃତ ନାନା ନାଟକ ଏହି ନାଟ୍ୟରୀତିର ଉଦାହରଣସ୍ଥଳ; କାରଣ କେତେକ ବିଶେଷ କ୍ଷେତ୍ରରେ ସଂସ୍କୃତ ନାଟକର ରୀତି ଏସବୁ ନାଟକରେ ଅନୁସୂତ ହୋଇଥିଲେହେଁ ଅନ୍ୟ ଅନେକ କ୍ଷେତ୍ରରେ ନାଟକଗୁଡ଼ିକ ଅଭିନୟୋପଯୋଗୀ ଭାବରେ କଳ୍ପିତ ଓ ରଚିତ । ଅନ୍ୟ ଅନେକ ନାଟକରେ ସଂସ୍କୃତ

ନାଟ୍ୟରୀତି ସମ୍ପୂର୍ଣ୍ଣଭାବରେ ପରିହୃତ ହୋଇଅଛି ଓ ଏସବୁ ନାଟକ ମଧ୍ୟରୁ ଅନେକ ବର୍ତ୍ତମାନ ପ୍ରଚଳିତ ଇଂରାଜୀ ରୀତିକୁ ଅଗ୍ରସ୍ଥ କରି ଲିଖିତ ହୋଇଅଛି । ବିଦେଶୀ ସୁପ୍ରସିଦ୍ଧ ନାଟକମାନଙ୍କର ଗୁଣ୍ଠା ଏସବୁ ନାଟକର ବହୁ ସ୍ଥାନରେ ଦେଖାଯାଇଥାଏ । ମେଘନାଦବଧ, ଶ୍ରୀପ୍ରତାପ, ଚନ୍ଦ୍ରଗୁପ୍ତ, ମିର୍ କାଶିମ୍, ଇଂରାଜୀ ପ୍ରଭୃତ ଏହି ତୃତୀୟ ବିଭାଗର ଉଦାହରଣସ୍ଥଳ ବୋଲି ଗଣନା କରାଯାଇ ପାରେ ।

ନାଟକର ବ୍ୟବହୃତ ଗଦ୍ୟ ଓ ପଦ୍ୟକୁ ମାନ ଧରି ମଧ୍ୟ ନାଟକର ଶ୍ରେଣୀବିଭାଗ କରାଯାଇ ପାରେ । କେତେକ ଓଡ଼ିଆ ନାଟକରେ ଅମୂଳରୂପ ଗଦ୍ୟ ବ୍ୟବହୃତ ଓ ବିଧବାବିଜୟ, ସତ୍ୟବିଜୟ ପ୍ରଭୃତ କେତେକ ନାଟକରେ କେବଳ ସଙ୍ଗୀତମାନ ଛାଡ଼ିଦେଲେ ଅନ୍ୟତ୍ର ନାଟକାୟ କଥା-ବସ୍ତୁ ମଧ୍ୟରେ ଗଦ୍ୟର ବ୍ୟବହାର ଆଦ୍ୟନ୍ତ ଦେଖାଯାଇଥାଏ । ଅଶ୍ୱିନୀ ବାରୁଙ୍କ କୃତ ଆଧୁନିକ ଅନେକ ନାଟକରେ ମଧ୍ୟ ଏହି ରୀତି ଅନୁସୂତ ହୋଇଅଛି । (ଯଥା—ଇଂରାଜୀ, ପାଇକପୁଅ ପ୍ରଭୃତ) ପୁଣି ଅନେକ ନାଟକରେ ମୂଳରୁ ଶେଷ ପର୍ଯ୍ୟନ୍ତ ଅମିତ୍ରାସର ଚତୁର୍ଦ୍ଦଶାକ୍ଷରୀ ପଂକ୍ତିମାନ ବ୍ୟବହୃତ ହୋଇଅଛି ଓ ‘ଚୈତନ୍ୟଲାଳା’ ନାଟକ ଏହାର ପ୍ରକୃଷ୍ଟ ଉଦାହରଣ । ମାତ୍ର ଗଦ୍ୟ ଓ ଅମିତ୍ରାସର ଛନ୍ଦର ମିଳନ ଅନେକଗୁଡ଼ିଏ ନାଟକରେ ଦେଖାଯାଇଥାଏ ଓ ଗଦ୍ୟ ପଦ୍ୟର ଏହି ମିଶ୍ରଣରୀତି ବଙ୍ଗଳା କିମ୍ବା ସେକ୍ସପିୟରଙ୍କ ନାଟକର ଅନୁକୃତରୁ ଘଟିଅଛି ବୋଲି ବିଚାର କରାଯାଇ ପାରେ । ଚତୁର୍ଦ୍ଦଶାକ୍ଷରୀ ପୂର୍ଣ୍ଣ ଅମିତ୍ରାସର ଛନ୍ଦ ଭିନ୍ନ ବଙ୍ଗଳାର ଅନୁକରଣରେ ଓଡ଼ିଆ ନାଟକମାନଙ୍କରେ ଭଙ୍ଗ ଅମିତ୍ରାସରର ମଧ୍ୟ ଉଦାହରଣ ମିଳେ । ଅନେକଦିନ ପର୍ଯ୍ୟନ୍ତ ଏହା ଓଡ଼ିଆ ନାଟ୍ୟଶାଳା-ମାନଙ୍କରେ ଆଦରଲାଭ କରି ପାରିଥିଲା ଓ ଏଭଳି ଛନ୍ଦରେ ଗଦ୍ୟର ଅବାଧ ଗତ ଓ ପଦ୍ୟର ସାବଲୀଳ ଭାଷାବିନ୍ୟାସ ଉଭୟ ରସିତ ହେଉଥିବାରୁ ଏହା ନାଟକର ଉପଯୁକ୍ତ ଭାଷା ବୋଲି ଅନେକ ନାଟ୍ୟକାର ମନେ କରୁଥିଲେ । ଓଡ଼ିଆ ନାଟକରେ ଭିକାରୀ ବାରୁଙ୍କ କଟକବିଜୟ ନାଟକରେ ଏହି ଭଙ୍ଗ ଅମିତ୍ରାସର ଛନ୍ଦ ପ୍ରଥମେ ବ୍ୟାପକଭାବରେ ବ୍ୟବହୃତ ହୋଇଥିଲା ଓ ପରବର୍ତ୍ତୀ ଅନେକ ନାଟକରେ (ଯଥା—କାର୍ତ୍ତିବୀର୍ଯ୍ୟ, ଭକ୍ତମଣି ପ୍ରଭୃତ) ଏହା ଅବାଧରେ ବ୍ୟବହୃତ ହୋଇଅଛି । ଅଭିନୟ ସମୟରେ ଏହି ଛନ୍ଦର ଅସ୍ୱାଭାବିକତା ଲକ୍ଷିତ ନ ହେଲେହେଁ ସାଧାରଣତଃ ନାଟକକୁ ପାଠ କରିବା ସମୟରେ ଏହା ଅସ୍ୱାଭାବିକ ବୋଧ ହେବାରୁ ଆଧୁନିକ ନାଟକ-

ମାନଙ୍କରେ ଭଙ୍ଗ ଅମିତାସର ଛନ୍ଦର ବହୁଳ ବ୍ୟବହାର ପରଲୋକ ହୁଏ ନାହିଁ । ମାତ୍ର ଭଙ୍ଗ ଅମିତାସର ଛନ୍ଦରେ ମଧ୍ୟ କେତେକ ବ୍ୟବହାର-କାଳୀନ ନିୟମ ଅନୁସୂତ ହୋଇଅଛି, ଓ ଏହି ନିୟମର ବ୍ୟତୀତମରେ ନାଟକର ଭାଷା ଦୁଷ୍ଟ ବୋଲି ମନେ ହୁଏ । କାର୍ତ୍ତିବୀର୍ଯ୍ୟ ନାଟକର ଅନେକ ସ୍ଥାନରେ ଭଙ୍ଗ ଅମିତାସର ଛନ୍ଦର ପଂକ୍ତିମାନଙ୍କରେ ୧୧ ବା ୧୮ ଗୋଟି ଅକ୍ଷର ବ୍ୟବହୃତ ହୋଇଅଛି ଓ ଅଭିନୟ ସମୟରେ ଏହି ପଂକ୍ତିଗୁଡ଼ିକ ଅସମ ବୋଲି ଜଣାଯାଇଥାଏ । ଯଥା—ଜାଣେ ନା ମୁହିଁ କାର୍ତ୍ତିବୀର୍ଯ୍ୟ କିଏ (୧୨ ପୁ) ମହେନ୍ଦ୍ରବାସୀ ଶିକ୍ଷା କରିଛନ୍ତି (୨୨ ପୁ) ନିଦାରୁଣ ନିଷ୍ଠୁର ମୁଁ ଅଦ୍ୟାବଧି ବଞ୍ଚିଛି ଜୀବନେ (୫୭ ପୁ) । ପୁଣି କେତେକ ନାଟକର ଲେଖା ଗଦ୍ୟ ଆକାରରେ ସ୍ଥପା ହୋଇଥିଲେହେଁ ବାସ୍ତବିକ ସେଗୁଡ଼ିକ ଅମିତାସର ଛନ୍ଦରେ ରଚିତ ଓ ଅର୍ଥନା ବାବୁଙ୍କ ନାଟକରେ ଏପରି ବ୍ୟବହାରର ଅନେକ ଉଦାହରଣ ଆମ୍ଭେମାନେ ପାଇଥାଉଁ । ଯଥା— ପାଲଟି ନ ଯାଏ ଆଖି ପିଛଡ଼ାକେ ପୁଣି (ଭଞ୍ଜ ଭୃତଙ୍ଗ ୪୪ ପୁ) ବନ୍ଦୀ ରାଜ-କାରାଗାରେ ରାଜବନ୍ଦୀରୂପେ (ଭଞ୍ଜ ଭୃତଙ୍ଗ ୧୫ ପୁ) ରକ୍ଷା କର ରକ୍ଷା କର ଧରୁଛି ଚରଣ (ସାବିତ୍ରୀ ୫୭ ପୁ) ଆଣିବି ମୁଁ ଆଜି ସଖେ ଦେବି ଉପହାର (ଭଲ୍ଲଳ ଗୌରବ ୮୫ ପୁ) ପୂର୍ଣ୍ଣଚନ୍ଦ୍ର ବନ୍ଦୀ ଆଜି କୁମୁଦିନୀ କୋଳେ (ଓଡ଼ିଆ ହିଅ ୪୫ ପୁ) ଅଗମନ ଏଥି ଦୁଇରୂପେ ବାଞ୍ଛି ଘେନି (ଓଡ଼ିଆ ହିଅ ୪୪ ପୁ) । ଏହିସବୁ ପଂକ୍ତିମାନ ବାସ୍ତବିକ ପୂର୍ଣ୍ଣ ଚତୁର୍ଦ୍ଦଶାକ୍ଷର ଅମିତାସର ଛନ୍ଦର ଉଦାହରଣ । ଏପରି କି ଗୋଟିଏ ସ୍ଥାନରେ ବିଭିନ୍ନ ଲୋକମାନଙ୍କର କଥୋପକଥନ ଗଦ୍ୟରେ ଲିଖିତ ହୋଇଥିଲେ ମଧ୍ୟ ସେଥିରେ ଅମିତାସର ଛନ୍ଦର ସୁସ୍ପଷ୍ଟ ଅଭାବ ମିଳେ । ଯଥା—

- ମାଳତୀ—ନୁହେଁ ମାଳତୀର ?
 - ମଙ୍ଗରାଜ—ନୁହେଁ ସମରପ୍ରାଙ୍ଗଣେ ।
 - ମାଳତୀ—ଆବଦ୍ଧ କି ମୁହିଁ ତେବେ ଗୃହର ପ୍ରାଙ୍ଗଣେ ?
- (ଓଡ଼ିଆ ହିଅ ୧୨ ପୁ)

ଏହି ପଂକ୍ତିମାନଙ୍କୁ ଚତୁର୍ଦ୍ଦଶାକ୍ଷରୀ କବିତାସ୍ୱରୂପ ପଢ଼ିବା ଅସମ୍ଭବ ନୁହେଁ । ପୁଣି ଅନେକ ନାଟକର ଗଦ୍ୟଲେଖା ଭଙ୍ଗ ଅମିତାସରରୂପେ ଗଣନା କରାଯାଇ ପାରେ ଓ ମିର୍ କାଶିମ୍ ନାଟକରେ ଏପରି ଲେଖା ବହୁ ସ୍ଥାନରେ ଦେଖାଯାଏ । ଯଥା:—ଏ କି ଦୃଶ୍ୟ...ଏ କି ଜ୍ୟୋତଃ—ଏ କି ଦାପ୍ତି ଉଦ୍ଭାସିତ ନୟନେବଦନେ—ଏ କି ହୃତାଶନ ସ୍ୱନନ—ବକ୍ରବିପାଶନୀନାଦତ

କର୍ଣ୍ଣେ—ସ୍ଵାମୀନ ଏ କି ବସରେ ଇତ୍ୟାଦି (ମିର୍ କାଶିମ୍ ୪୧ ପୃ) । ଏହି ଲେଖା ବାସ୍ତବିକ ଗଦ୍ୟ ନୁହେଁ, ମାତ୍ର ନାଟ୍ୟକାର ଭାଷାକୁ ଆବେଗପୂର୍ଣ୍ଣ କରିବା ଇଚ୍ଛାରେ ତାକୁ ପଦ୍ୟମୟ କରିଦେଇ ଅଛନ୍ତି ଓ ଭାଷା ନିତାନ୍ତ ଅସ୍ଵାଭାବିକ ହେଲେହେଁ ଅଭିନୟ ସମୟରେ ଏହାର ଅପ୍ରାକୃତତା ଦର୍ଶକମାନେ ବୁଝି ପାରନ୍ତି ନାହିଁ । କେତେକ ସ୍ଥାନରେ ଗଦ୍ୟ ଆକାରରେ ଲିଖିତ ହୋଇଥିଲେହେଁ ମିତ୍ରାକ୍ଷର ବ୍ୟବହାର ଦେଖାଯାଏ । ଏପରି ବ୍ୟବହାର ନିତାନ୍ତ ବିରଳ ହେଲେହେଁ କେତେକ ଉଦାହରଣ ନିମ୍ନରେ ଦିଆଗଲା । ଯଥା:—ଦେବୀ ସିନା ବୁଝିବ ଦେବଙ୍କ ଦାସ, ମୁଁ ଛଇ ଦେବଦାସୀ ହୋଇ ବୁଝିବି କାହୁଁ (ଭଞ୍ଜଭୃତ୍ଵଙ୍ଗ ୮୯ ପୃ) ନୀଳକଣ୍ଠ— ଅବିକଳ ତାର ରୂପ ତାର ଠାଣିମାଣି । ହରିହର—ନିଶ୍ଚେ ଘାତକ ଛୁଡ଼ି ଦେଇଣ ଜାଣିଶୁଣି— (ଭଞ୍ଜ ଭୃତ୍ଵଙ୍ଗ ୪୫ ପୃ) ନା ନା, ନୁହେଁ ମୁଁ ବସନ୍ତଭୃତ୍ଵଙ୍ଗବେଶୀ, ମୁହିଁ ନୀଳକଣ୍ଠ ଭଞ୍ଜକୁଳଶିଖି, ଭୃତ୍ଵଙ୍ଗ ମଥାର ମଥାମଣି ଦେଖିପିନ୍ଧିଅଛି କସି (ଭଞ୍ଜ ଭୃତ୍ଵଙ୍ଗ ୩୭ ପୃ) । ଏହିସବୁ ସ୍ଥାନରେ ମିତ୍ରାକ୍ଷର ବ୍ୟବହାର ସୁସ୍ପଷ୍ଟ ଓ ଅଭିନୟ ସମୟରେ ଏହାର ସୁସ୍ପଷ୍ଟତା ଆଦୃଶ ଉପଲବ୍ଧି କରାଯାଇ ପାରେ । କାର୍ତ୍ତିବୀର୍ଯ୍ୟ ନାଟକ ମୂଳରୁ ଶେଷ ପର୍ଯ୍ୟନ୍ତ ଭଙ୍ଗ ଅମିତ୍ରାକ୍ଷର ଛନ୍ଦ ଓ ଗଦ୍ୟରେ ରଚିତ ହୋଇଥିଲେହେଁ ଗୋଟିଏ ସ୍ଥାନରେ ମିତ୍ରାକ୍ଷର ଛନ୍ଦର ବ୍ୟବହାର କରାଯାଇଅଛି । ମାତ୍ର ଏପରି ବ୍ୟବହାର ଅସଙ୍ଗତ ଓ ବିସଦୃଶ ହୋଇଅଛି (୧୦୬ ପୃ) । ନାଟକର ଭାଷା ଆଲୋଚନା କରିବା ସମୟରେ ଏ ଶିକ୍ଷଣରେ ଅନ୍ୟ କେତେକ ଆଲୋଚନା କରାଯାଇ ପାରେ ।

ଓଡ଼ିଆ ନାଟକମାନଙ୍କ ମଧ୍ୟରୁ କେତେଗୁଡ଼ିଏ ଇତିହାସକୁ ଅବଲମ୍ବନ କରି ରଚିତ ହୋଇଅଛି । କେତେଗୁଡ଼ିକର କଥାବସ୍ତୁ ମହାକାବ୍ୟ ଓ ପୁରାଣମାନଙ୍କରୁ ଗୃହୀତ ଏବଂ କେତେକ ନାଟକର କଥାବସ୍ତୁ ଲେଖକର ନିଜ କଳ୍ପନାପ୍ରସୂତ । ଯେଉଁ ନାଟକମାନ ଇତିହାସକୁ ଅନୁସରଣ କରିଅଛି, ସେଗୁଡ଼ିକରେ ନାଟକର ପ୍ରୟୋଜନାନୁସାରେ ନାନା ଅବାନ୍ତର ବସୟ ସନ୍ଧିବେଶିତ ହୋଇଅଛି ଓ ନାଟକର ଚରଣମାନଙ୍କୁ ସୁସ୍ପଷ୍ଟ କରିବା କାରଣ ନାନା ପ୍ରକାର ଉପାୟ ଅବଲମ୍ବନ କରାଯାଇଅଛି । ଏକ ଦିଗରେ ଅନୈତିହାସିକ ଚରଣମାନ ସଂଯୋଜିତ ହୋଇଅଛି, ଅନ୍ୟ ଦିଗରେ ଇତିହାସର ଉପାଦାନକୁ ଅତରଞ୍ଜିତ ବା କଳ୍ପନାଦ୍ଵାରା ସ୍ଥାନେ ସ୍ଥାନେ ରୂପାନ୍ତରତ ମଧ୍ୟ କରାହୋଇଅଛି ।

ପୁରାଣମୂଳକ ନାଟକମାନଙ୍କରେ ଅବଶ୍ୟ ପୁରାଣର କଥାବସ୍ତୁ ମୂଳତଃ ରଚିତ ହୋଇଅଛି, କିନ୍ତୁ ଏଥିରେ ମଧ୍ୟ ଲେଖକ ନିଜ କଳ୍ପନା-ବଳରେ ନାନା ନୂତନ ବିଷୟ ସଂଯୋଜିତ କରିଅଛନ୍ତି । ଓଡ଼ିଆରେ ଇତିହାସଚର୍ଚ୍ଚା ବ୍ୟାପକଭାବରେ ଲାଗିତ ହେଉ ନ ଥିବାରୁ ପୁରୁଷୋତ୍ତମ ଦେବଙ୍କ କାହିଁବିଜୟ, ପ୍ରତାପରୁଦ୍ର ଦେବଙ୍କ ସମୟରେ ଶ୍ରୀଚୈତନ୍ୟଙ୍କ ଓଡ଼ିଶା ଆଗମନ, ଜଗନ୍ନାଥ ଦାଶଙ୍କ ଭ୍ରମବତ ରଚନା, ମୟୂରଭଞ୍ଜ ଓ ନୀଳଗିରି ରାଜାମାନଙ୍କ ବଂଶପରମ୍ପରା କଳହ, ନନ୍ଦିକାର ପିତୃଦ୍ରୋହତା ଓ ଆତ୍ମବଳିଦାନ, ସତେଇକଳା ରାଜବଂଶର ପ୍ରତିଷ୍ଠା, ଇଂରେଜମାନଙ୍କର ଓଡ଼ିଶା ବିଜୟ ଏହି ସବୁ ଉପାଦାନମାନଙ୍କୁ ଅବଲମ୍ବନ କରି ନାଟକମାନ ରଚିତ ହୋଇଅଛି ଓ ଏହି ସବୁ ନାଟକ ଓଡ଼ିଶାରେ ସୁ ପ୍ରଚଳିତ ମଧ୍ୟ ହୋଇଅଛି । ଓଡ଼ିଶା ଭିନ୍ନ ଅନ୍ୟ ସ୍ଥାନର ଇତିହାସକୁ ଅବଲମ୍ବନ କରି ମିର୍ କାଶିମ୍, ଭାର୍ଗବାୟ, ପ୍ରିୟଦର୍ଶିଣୀ, ଶ୍ରୀପ୍ରତାପ ପ୍ରଭୃତ ନାଟକମାନ ରଚିତ ହୋଇଅଛି । ଏସବୁ ନାଟକରେ ସାଧାରଣତଃ ଇତିହାସକୁ ଅନୁସରଣ କରିବା ଅପେକ୍ଷା ନାଟକୀୟ କଥାବସ୍ତୁକୁ ସରସ କରିବାର ପ୍ରୟାସ ଦେଖାଯାଇଥାଏ । ପୌରାଣିକ ନାଟକମାନଙ୍କ ମଧ୍ୟରେ ରାମବନବାସ, ସୀତାବିବାହ, ରାମାଭିଷେକ, କଂସବଧ, ଭୃଷ୍ଣାକୂନ, କାର୍ତ୍ତିବୀର୍ଯ୍ୟ, ସାବିତ୍ରୀ, ଭୀଷ୍ମ, ଧ୍ରୁବତପସ୍ୟା, ସୁଭଦ୍ରାକୂନ, ମେଘନାଦବଧ, ସୀତାବନବାସ, ସୁଦାମା, ପ୍ରଭାସମିଳନ ପ୍ରଭୃତ ନାଟକ ଓଡ଼ିଆ ସାହିତ୍ୟ କ୍ଷେତ୍ରରେ ସୁପରିଚିତ । କଳ୍ପିତ ଉପାଖ୍ୟାନସମ୍ବଳିତ ନାଟକମାନଙ୍କ ମଧ୍ୟରୁ ଅଧିକାଂଶ ସାମାଜିକ ସ୍ଵତନ୍ତ୍ରତାକୁ ଲକ୍ଷ୍ୟ କରି ଲେଖାଯାଇଅଛି । ଯଥା:—କଳିକାଳ, ଯୁଗଧର୍ମ, ହୃଦୁରମଣି, ବିଧବାବିଜୟ, ସତ୍ୟବିଜୟ ଇତ୍ୟାଦି । ମାତ୍ର ଅନେକ ନାଟକ ସାମୟିକ କୌଣସି ପ୍ରସଙ୍ଗକୁ ଅବଲମ୍ବନ କରି ମଧ୍ୟ ଲିଖିତ ହୋଇଅଛି । ଯଥା:—କାଞ୍ଚନମାଳୀ, ମାତୃପୂଜା ପ୍ରଭୃତ । ଧର୍ମର ଆତ୍ମତ୍ୟାଗ କୋଣାର୍କ ନାଟକର କଥାବସ୍ତୁ ଯୋଗାଇଅଛି, ସାହାଜାହାନଙ୍କର ପ୍ରଗତି ପ୍ରେମ ତାଜମହଲ ନାଟକରେ ସୁପରିସ୍ପଷ୍ଟ କରାଯାଇଅଛି ଓ ନାନା ସ୍ଥାନରୁ ଓଡ଼ିଆ ନାଟକର କଥାବସ୍ତୁ ଗ୍ରହଣ କରିବାର ପ୍ରୟାସ ବର୍ତ୍ତମାନ ଲାଗିତ ହେଉଅଛି ।

ଓଡ଼ିଆରେ ଅନେକ ନାଟକର ଉଦ୍ଦେଶ୍ୟ ଶିକ୍ଷାପ୍ରଦାନ । ରାମଣଙ୍କର ବାବୁ ତାଙ୍କ ଗ୍ରନ୍ଥାବଳୀର ଭୂମିକାରେ ଲେଖିଅଛନ୍ତି ଯେ, ଶିକ୍ଷା ଦେବା ତାଙ୍କର ଉଦ୍ଦେଶ୍ୟ ଥିଲା । ଏହିପରି ଉଦ୍ଦେଶ୍ୟଦ୍ଵାରା ପ୍ରଣୋଦିତ ହୋଇ ସେ

ଲୀଳାବତୀ, ବିଶ୍ଵଯଜ୍ଞ, ରାମାଭିଷେକ ପ୍ରଭୃତ ନାଟକ ରଚନା କରିଥିଲେ । ମାତ୍ର ଶିକ୍ଷାଦେବା ପ୍ରୟାସ ଅତି ସୁସ୍ଵଚ୍ଛ ଥିବାରୁ ଏହି ନାଟକ-ମାନଙ୍କରେ ନାଟ୍ୟକଳା ବ୍ୟାହତ ହୋଇଅଛି ଓ ସେମାନଙ୍କର ଅଭିନୟ-ଦ୍ଵାରା ଦର୍ଶକସାଧାରଣଙ୍କ ଚିତ୍ତବିନୋଦନ କରିବା ମଧ୍ୟ ସହଜସାଧ୍ୟ ନୁହେଁ । ଅନେକ ସ୍ଥାନରେ ପୁଣି ବୈଦିକ ମନ୍ତ୍ରମାନ ସଂଯୋଜିତ ହୋଇଥିବାରୁ ଏମାନଙ୍କର ଅଭିନୟ କରିବା କଷ୍ଟକର । ନାଟକ ଯେ ଶିକ୍ଷାପ୍ରଦ ହେବା ଉଚିତ, ଏହି ଧାରଣା ‘କାର୍ତ୍ତିବୀର୍ଯ୍ୟ’ ନାଟକର ଆଦ୍ୟରେ ଦିଆଯାଇଥିବା ବିଶିଷ୍ଟ ଅଭିମତମାନଙ୍କରୁ ମଧ୍ୟ ସୁସ୍ଵଚ୍ଛ ହେଉଅଛି । ନାଟକଟିର ସମାଲୋଚନାରେ ଶ୍ରୀଗୋପାଳଚନ୍ଦ୍ର ପ୍ରହରାଜ କହିଅଛନ୍ତି, “ନାଟକଟି ଚିତ୍ତକର୍ଷକ ଓ ଶିକ୍ଷାପ୍ରଦ ହେବ ବେଲି ମୋର ଧାରଣା”, ଶ୍ରୀ ଶଶିଭୂଷଣ ରାୟ ମଧ୍ୟ କହିଅଛନ୍ତି, “ଅନ୍ୟାନ୍ୟ ଚରିତ୍ରଗୁଡ଼ିକ ମଧ୍ୟ ସର୍ବତୋଭାବରେ ଶିକ୍ଷାପ୍ରଦ”; ଟ୍ରେନିଂ ସ୍କୁଲର ତତ୍କାଳୀନ ଅଧ୍ୟକ୍ଷ ମଧ୍ୟ ଲେଖୁଅଛନ୍ତି, “ମୋର ଆଶା, ସୁକୁମାରମତୀ ବାଳକବାଳିକାମାନେ ଏହା ପଢ଼ି ସୁଶିକ୍ଷା ଲାଭ କରି ପାରବେ ।” ଅନ୍ୟ କେତେକ ନାଟକର ଭୂମିକାରେ ମଧ୍ୟ ଲୋକଶିକ୍ଷା ଦେବା ନାଟ୍ୟକାରଙ୍କ ଉଦ୍ଦେଶ୍ୟ ଥିବା ଲେଖକ ସ୍ପଷ୍ଟଭାବରେ ଉଲ୍ଲେଖ କରିଅଛନ୍ତି । ଏପରି କି କବି ବୈଷ୍ଣବ ପାଣିଙ୍କ ଗୋଟିଏ ସୁଆଙ୍ଗର ପ୍ରସ୍ତାବନାରେ ନଟୀ କହିଅଛନ୍ତି, “ଦେଖ ଦରଶକଗଣ ଏ ସଂସାର ଶୁଭକ, ଶିଖ ଏଥୁଁ ମହାଶିକ୍ଷା ଭିକ୍ଷା ମୋର ଏତକ” ଓ ଏହାଦ୍ଵାରା ଶିକ୍ଷାଦାନ କରିବାର ଉଦ୍ଦେଶ୍ୟ ଏଥିରେ ଅନ୍ତର୍ନିହିତ ଥିବା ସ୍ପଷ୍ଟ ପ୍ରକାଶିତ ହେଉଅଛି । ମାତ୍ର ଅଧିକାଂଶ ଓଡ଼ିଆ ନାଟକରେ ଚିତ୍ତବିନୋଦନ କରିବାହିଁ ଏକମାତ୍ର ଉଦ୍ଦେଶ୍ୟ ଓ ଏହି ଉଦ୍ଦେଶ୍ୟଦ୍ଵାରା ଅନୁପ୍ରାଣିତ ହୋଇଥିବାରୁ ନାଟକରେ ଲେଖକ ଅବାଧ କଲ୍ୟାଣ ବ୍ୟବହାର କରିବା ନିମନ୍ତେ ସୁଯୋଗ ପାଇଅଛନ୍ତି ।

ଓଡ଼ିଆ ନାଟକମାନଙ୍କୁ ଆଉ ଏକ ଦିଗରୁ ମଧ୍ୟ ବିଚାର କରାଯାଇ ପାରେ । କେତେକ ନାଟକ ରଚୟିତା ଅଭିନୟ ଓ ଥିଏଟର ଦଳ ସହିତ ଘନିଷ୍ଠଭାବରେ ସମ୍ପର୍କ ଥିଲେ ମାତ୍ର ଅନ୍ୟ ନାଟ୍ୟକାରମାନଙ୍କର ଏପରି ସମ୍ପର୍କ ନ ଥିଲା । ସମ୍ପର୍କର ବାରୁ ନିଜ ରଚିତ ନାଟକରେ ଥରେ ମାତ୍ର ଭୂମିକା ଗ୍ରହଣ କରିଥିଲେ, ଅଷ୍ଟିନା ବାରୁ ଗୋଟିଏ ବ୍ୟବସାୟୀ ନାଟ୍ୟଦଳ ସଙ୍ଗେ ସମ୍ପର୍କ ଥିଲେ ମଧ୍ୟ ନିଜେ କେବେହେଁ ଅଭିନୟ କରି ନାହାନ୍ତି । ମାତ୍ର ମହେଶଚନ୍ଦ୍ର ରାୟ, କାର୍ତ୍ତିକକୁମାର ଘୋଷ, ଜ୍ୟୋତ୍ସ୍ନାମୋହନ ମୁଖାର୍ଜୀ ପ୍ରଭୃତ ନାଟ୍ୟକାର ଅଭିନୟ ସହିତ ଘନିଷ୍ଠଭାବରେ ସମ୍ପର୍କ ଓ ଏମାନଙ୍କର

ନାଟକର ଭାଷା ଓ କଥାବସ୍ତୁ କେବଳ ଅଭିନୟ ସୌକର୍ଯ୍ୟାର୍ଥେ ନିୟନ୍ତ୍ରିତ । ଯେଉଁମାନେ ଅଭିନୟ ସହିତ ସମ୍ପୂର୍ଣ୍ଣ ନୁହନ୍ତି ତାଙ୍କର ଲେଖା ମଧ୍ୟରେ ନାନା ସ୍ଥାନରେ ଅଭିନୟର ଅନୁପଯୋଗୀ ଭାଷା ବା କଥୋପକଥନ ବ୍ୟବହୃତ ହୋଇଅଛି ।

ଓଡ଼ିଆ ନାଟକ ନାନା ବିଭିନ୍ନ ମାର୍ଗରେ ଗଢ଼ କରାଅଛି । ଏକ ଦିଗରେ ଇଂରାଜି ଓ ବଙ୍ଗଳାର ପୂର୍ଣ୍ଣାବୟବ ନାଟକମାନଙ୍କ ଅନୁକରଣରେ ଓଡ଼ିଆରେ ନାନା ନାଟକ ରଚିତ ହୋଇଅଛି ଓ ଏହି ନାଟକମାନ ସାହିତ୍ୟକ୍ଷେତ୍ରରେ ପ୍ରତିଷ୍ଠାଲାଭ କରିବାକୁ ମଧ୍ୟ ସମର୍ଥ ହୋଇଅଛନ୍ତି । ମାତ୍ର ଅନ୍ୟ ଦିଗରେ ଅନ୍ୟ ପ୍ରକାର ନାଟକମାନ ମଧ୍ୟ ରଚିତ ହୋଇଅଛି । ଯାହା ବା ସୁଅଙ୍ଗମାନ ବିଶେଷଭାବରେ ପ୍ରଚଳିତ ଥିବାରୁ ସେମାନଙ୍କୁ ନାଟକୀୟ ଗୁଣରେ ଲେଖି ସେମାନଙ୍କର ଉନ୍ନତସାଧନ କରିବା ନିମନ୍ତେ 'ବଡ଼ଲୋକ', 'ଭକ୍ତମଣି' ପ୍ରଭୃତ ନାଟକ ରଚିତ ହୋଇଅଛି । ପୁଣି ଅଧୁନା ପ୍ରଚଳିତ ଗୁଣ ଅନୁଯାୟୀ ଏକାଙ୍କ ନାଟିକା ଓ ସୁଦ୍ର ନାଟକମାନ ମଧ୍ୟ ଲିଖିତ ହୋଇଅଛି । ଯଥା ସୌମ୍ୟା, ରାଜକବି, ପୂଜାରଣୀ ପ୍ରଭୃତ । ଓଡ଼ିଶାରେ ସ୍ଵାଧୀକୃଷ୍ଣଙ୍କ ପ୍ରେମାଭିନୟକୁ ଅବଲମ୍ବନ କରି ଭକ୍ତ-ରସମୂଳକ ନାନା ନାଟକ ମଧ୍ୟ ରଚିତ ହୋଇଅଛି । ଏଗୁଡ଼ିକର ଅଭିନୟ ମଧ୍ୟ ଶୁଭକର୍ଷକ ହୋଇଥାଏ । ବାବାଜୀ ବୈଷ୍ଣବଚରଣ ଦାସ ଓ କବିଚନ୍ଦ୍ର କାଳିଚରଣ ପଟ୍ଟନାୟକ ଏ ବିଷୟରେ ଅଗ୍ରଣୀ ଓ ଏମାନଙ୍କର ଲିଖିତ ନାଟକର ଅଭିନୟ ସୁଲଳିତ ଗୀତାବଲୀଦ୍ଵାରା ଅତ୍ୟନ୍ତ ମନୋମୁଗ୍ଧକର ହୁଏ । ଓଡ଼ିଆ ନାଟକ ଲେଖିବାରେ ଯେଉଁ ଦକ୍ଷିଣୀ ଗୁଣ ଦେଖାଯାଇ ଥିଲା, ତାହା ଶିଳ୍ପି ଥିବା ଅଧିକାରୀ ଗୁଣା ସାଧାରଣ ଦେବ ଓ ସୁରଙ୍ଗୀ ଅଧିକାର ଗୁଣା ଚନ୍ଦ୍ରଚୂଡ଼ାମଣି ଦେବଙ୍କ ସାହିତ୍ୟକ୍ଷେତ୍ରରୁ ତରୋଧାନ ପରେ ଲେଖି ପାଇ ଯାଇଅଛି । ଅନେକ ବର୍ଷ ହେଲା ଏ ପ୍ରକାର ନାଟକ ଓଡ଼ିଆ ସାହିତ୍ୟକ୍ଷେତ୍ରରେ ଦେଖାଯାଏ ନାହିଁ । ଅନ୍ୟାନ୍ୟ ଦେଶରେ ବିଶେଷତଃ ପାଣ୍ଡ୍ୟାତ୍ୟକ୍ଷେତ୍ରରେ ବର୍ତ୍ତମାନ ନାଟ୍ୟକଳାର ଯେପରି ଉନ୍ନତ ଦେଖା ଯାଇଥାଏ ଓଡ଼ିଆରେ ତାହା ଆଜିପର୍ଯ୍ୟନ୍ତ ଦେଖାଯାଇ ନାହିଁ ଓ ବାଣ୍ଟିଡ଼ ଶଙ୍କ ପ୍ରଚଳିତ ତର୍କନାଟ୍ୟ ପ୍ରଭୃତର ଉଦ୍‌ଘାଟରଣ ଓଡ଼ିଶାରେ ମିଳିବା ଦୁଷ୍ପର । ମାତ୍ର କାଳକ୍ରମେ ଯେ ନାଟ୍ୟସାହିତ୍ୟର ସର୍ବାଙ୍ଗୀନ ଅଭିବୃଦ୍ଧି ହେବ ଏହା ନିଶ୍ଚିତ ।

ସପ୍ତମ ପରିଚ୍ଛେଦ

ନାଟ୍ୟଶାଳା ସହିତ ଓଡ଼ିଆ ନାଟକର ସମ୍ପର୍କ

ନାଟକ ରଚନା କରାଯାଏ ସାଧାରଣତଃ ଅଭିନୟ ପକାଣେ ଏବଂ ଅଭିନୟକାଳୀନ ବାସ୍ତବତା ଓ ରସ ପ୍ରକାଶ ଶମତାଦ୍ୱାରା ଏହାର ଉଲ୍ଲସ ଅପକର୍ଷ ବିଚାର କରାଯାଇଥାଏ । ନାଟକ ସାହିତ୍ୟରୂପରେ ଅବସର ସମୟର ପାଠ୍ୟ ହେଲେହେଁ ଅଭିନୟଦ୍ୱାରାହିଁ ଏହାର ରସ ପୂର୍ଣ୍ଣଭାବରେ ଗ୍ରହଣ କରିବା ସମ୍ଭବପର । ନାଟକର ଚିତ୍ରକର୍ଷକତା ଅଭିନୟସୌଷ୍ଟବ ଉପରେ ଅନେକାଂଶରେ ନିର୍ଭର କରେ । ନାଟ୍ୟକାର ଏହି କାରଣରୁ ପ୍ରୟୋଜକ ଓ ଅଭିନେତାମାନଙ୍କର ସାହାଯ୍ୟଲଭ କରିବା ନିମନ୍ତେ ନିତାନ୍ତ ବ୍ୟଗ୍ର ହୁଏ, କାରଣ ଅଭିନୟ ଚିତ୍ରକର୍ଷକ ନ ହେଲେ କିମ୍ବା ଦୃଶ୍ୟପଟମାନଙ୍କର ପ୍ରୟୋଜନା ବିଧି ଅନୁସାରେ ନ ହେଲେ ସରସ ନାଟକ ମଧ୍ୟ ନୀରସ ହୋଇ ପଡ଼େ । ଅଭିନେତା ଗୋଟିଏ ସାଧାରଣ ବାକ୍ୟ ମଧ୍ୟରେ ରସସଞ୍ଚାର କରି ପାରେ, ଗୋଟିଏ ଅତି ସାଧାରଣ ଦୃଶ୍ୟ ମଧ୍ୟରେ ପ୍ରାଣର ଉନ୍ମାଦନା ଜନ୍ମାଇ ପାରେ ଓ ଦର୍ଶକମାନଙ୍କ ମନରେ ଉତ୍ତେଜନା ଓ ଚିତ୍ତଗୁଞ୍ଜନ ମଧ୍ୟ ଜାତ କରାଇ ପାରେ । ଅଭିନୟକାଳୀନ ଅଙ୍ଗଭଙ୍ଗୀ, କଥା କହିବାର ଶୃଙ୍ଖଳ, ଉଚ୍ଚାରଣ ପ୍ରକ୍ରିୟା ଓ ନାନା କାର୍ଯ୍ୟାବଳୀଦ୍ୱାରା ଅଭିନେତା ନାଟକର ରସବସ୍ତୁକୁ ଦର୍ଶକମାନଙ୍କର ହୃଦୟଗ୍ରାହୀ କରି ପାରେ । ଏହି ସବୁ ବାହ୍ୟ ସାହାଯ୍ୟ ପାଇବାର ଆଶା କରି ନାଟ୍ୟକାର ନାଟକ ରଚନାରେ ପ୍ରବୃତ୍ତ ହୋଇଥାନ୍ତି । ଏହି ସାହାଯ୍ୟ ନିମନ୍ତେ ଅଭିନେତାଠାରେ କୃତଜ୍ଞ ମଧ୍ୟ ରହିନ୍ତି । ଏଣୁ ନାଟକର ଦୋଷଗୁଣ ବିଚାର କରିବା ସମୟରେ କେବଳ ସେମାନଙ୍କୁ ସାହିତ୍ୟଭାବରେ ଆଲୋଚନା କରିବା ଉଚିତ ନୁହେଁ, ଅଭିନୟକାଳୀନ ସୌଷ୍ଟବ ଦିଗରୁ ମଧ୍ୟ ସେମାନଙ୍କର ସମ୍ୟକ୍ ବିଚାର କରିବା ବିଧେୟ ।

ଅବଶ୍ୟ ନାଟକ ଅଭିନୟ କରିବା ସମୟରେ ରଙ୍ଗମଞ୍ଚରେ କେତେଗୁଡ଼ିଏ ଶୁଭ ସ୍ୱୀକୃତି ହୋଇଥାଏ । ନାଟ୍ୟକାର ଏବଂ ଦର୍ଶକ ଏହି ପାରମ୍ପରିକ ଶୁଭମାନଙ୍କୁ ସ୍ୱୀକାର କରିନେଇ ନାଟକ ରଚନା ଓ ଅଭିନୟ ଉପଭୋଗରେ ପ୍ରବୃତ୍ତ ହୋଇଥାନ୍ତି । ଅଭିନୟ ଓ ନାଟକ ରଚନାରେ ଅନୁସୂତ ପାରମ୍ପରିକ ଶୁଭମାନ ସାଧାରଣତଃ ଅବାସ୍ତବ ହେଲେହେଁ ଓ ପ୍ରୟୋଜନାର ପାର୍ଥକ୍ୟଦ୍ୱାରା ଏମାନଙ୍କର ବ୍ୟବହାର

ନିମ୍ନୋକ୍ତ କର୍ମପାତ୍ରଥିଲେହେଁ ଓଡ଼ିଆ ନାଟକରେ ଅନେକଗୁଡ଼ିଏ ଶତର ପ୍ରୟୋଗ ଦେଖାଯାଇଥାଏ । ‘ଧ୍ରୁବଚରଣ’ ନାଟକରେ ଧ୍ରୁବ ନାୟକ, ତାହାର ବୟସ ପାଞ୍ଚ ବର୍ଷ ଓ ତାହାର ବୟସ ବିଷୟରେ ଦର୍ଶକମାନଙ୍କ ମନରେ ସ୍ଥିରନିଶ୍ଚୟତା ଜନ୍ମାଇବା ସକାଶେ ନାଟ୍ୟକାର ଦ୍ଵିତୀୟ ଅଙ୍କର ପ୍ରଥମ ଦୃଶ୍ୟରେ ସୁସ୍ପଷ୍ଟ ଇଙ୍ଗିତ ଦେଇଅଛନ୍ତି । ଯଥା—“ଧ୍ରୁବର ବାପ କୁଆଡ଼େ ରାଜଦରବାରରେ ଥାଏ—ଅଉ ଏ ପାଞ୍ଚ ବର୍ଷ ଭିତରେ ଦିନେ ହେଲେ ପୁଅକୁ ଦେଖିବାକୁ ଆସିଲ ନାହିଁ” (୨୧ ପୃଷ୍ଠା), “ଅଜକୁ ଠିକ୍ ପାଞ୍ଚ ବର୍ଷ ଅଜାତ ହୋଇଗଲା” (୨୩ ପୃଷ୍ଠା)....“ଅଜକୁ ପାଞ୍ଚ ବର୍ଷ ପୂର୍ବେ ଥରେ ମାତ୍ର ପ୍ରାଣେଶ୍ଵରଙ୍କ ସହିତ ଦୈବଯୋଗରୁ ସାକ୍ଷାତ ହୋଇଥିଲା” (୨୩ ପୃଷ୍ଠା) ଅର୍ଥାତ୍ ଧ୍ରୁବର ବୟସ ଯେ ପାଞ୍ଚ ବର୍ଷରୁ କମ୍ ସେ ବିଷୟ ନାଟ୍ୟକାର ଦର୍ଶକମାନଙ୍କୁ ସ୍ପଷ୍ଟସ୍ପଷ୍ଟ ସ୍ମରଣ କରାଇ ଦେଉ-ଅଛନ୍ତି, ମାତ୍ର ଅଭିନୟ ସମୟରେ ଧ୍ରୁବର ଯେଉଁ ସବୁ ଭୂମିକା ଅଭିନୟ କରିବାକୁ ହେବ, ତାହା ରଙ୍ଗମଞ୍ଚରେ ଠିକ୍ ଏହି ବୟସର ବାଳକଦ୍ଵାରା ଅଭିନୟ କରିବା କେବେହେଁ ସମ୍ଭବ ନୁହେଁ । ଏଠାରେ ନାଟକୀୟ କଥା ଓ ଅଭିନୟ ମଧ୍ୟରେ ପାର୍ଥକ୍ୟ ଥିଲେହେଁ ରଙ୍ଗମଞ୍ଚର ପାରମ୍ପରିକ ରୀତି ଅନୁସାରେ ଦର୍ଶକମାନେ ଯେ କୌଣସି ବାଳକ ଅଭିନେତାକୁ ପଞ୍ଚମ ବର୍ଷ ବୟସ୍କ ଧ୍ରୁବସ୍ଵରୂପ ଗ୍ରହଣ କରି ନେଇଥାନ୍ତି । ପୁଣି ସେହି ନାଟକରେ ‘ଉତ୍ତମ’ର ବୟସ ଛଅ ବର୍ଷ, (ମାଳତୀ—ଶୁଣିଛି ତାକୁ କୁଆଡ଼େ ମୋଟେ ପାଞ୍ଚ ବର୍ଷ, ଆମ ଯୁବରାଜଙ୍କୁ ଛଅ ବର୍ଷ ହେବ) (୨୯ ପୃଷ୍ଠା), ମାତ୍ର ଦ୍ଵିତୀୟ ଅଙ୍କର ଚତୁର୍ଥ ଦୃଶ୍ୟରେ ଉତ୍ତମ କହୁଛି, “ସେଦିନ ପୁରାଣରେ ପଢ଼ିଲି ଜୀବହଂସା କରିବା ମହାପାପ”—ଏହି କଥାଟି ଅବାସ୍ତବ ବୋଲି ବୋଧ ହେଲେହେଁ ଚରିତମାନଙ୍କର ଅତପ୍ରାକୃତତା ସରଣ କରି ଦର୍ଶକମାନେ ଏହାର ଅବାସ୍ତବତାଦ୍ଵାରା ବିଚଳିତ ହୁଅନ୍ତି ନାହିଁ । ପୌରାଣିକ ନାଟକ ଅଭିନୟରେ ସାଧାରଣ ରଙ୍ଗମଞ୍ଚରେ ଦେବତାମାନଙ୍କର ମାନବବେଶରେ ଅବତୀର୍ଣ୍ଣ ହୋଇ ବିଶୁଦ୍ଧ ଓଡ଼ିଆରେ କଥାବାର୍ତ୍ତା କରିବା ମଧ୍ୟ ଗୋଟିଏ ପାରମ୍ପରିକ ରୀତି ଓ ଦର୍ଶକମାନେ ଏଥିରେ ଅଭ୍ୟସ୍ତ; ଏଣୁ ରତ୍ନ, ବରୁଣ, ମହାଦେବ, ବ୍ରହ୍ମା, ନାରଦ, ପାବଂଜୀ, ଦୁର୍ଗା ପ୍ରଭୃତି ନାନା ଦେବଦେବୀଙ୍କୁ ନାଟକୀୟ କଥାବସ୍ତୁ ମଧ୍ୟରେ ସ୍ଥାନ ଦେବାରେ ନାଟ୍ୟକାରମାନେ ଆଦୌ ଦ୍ଵିଧା ବୋଧ କରନ୍ତି ନାହିଁ । ମେଘନାଦବଧ, ମାତୃପୂଜା, ପ୍ରଭାସ ମିଳନ ପ୍ରଭୃତି ନାନା ଓଡ଼ିଆ ନାଟକରେ ଏହିପରି ଅତପ୍ରାକୃତଚରିତ୍ରମାନଙ୍କୁ

ସ୍ଥାନ ଦିଆଯାଇଅଛି । ଦେବତାମାନେ ଆସି ବର୍ଷ ଦେବା, ସେମାନଙ୍କର ପ୍ରବସ୍ତୁତଦ୍ୱାରା ଇଷ୍ଟପିନ୍ଧିରେ ସାହାଯ୍ୟଲାଭ କରିବା, ସେମାନଙ୍କ ସାହାଯ୍ୟରେ ବଳୀୟାନ୍ ହୋଇ କଷ୍ଟସାଧ୍ୟ ବିଷୟମାନଙ୍କରେ ସଫଳକାମ ହେବା ପ୍ରଭୃତ ପୁରାଣବର୍ଣ୍ଣିତ ବିଷୟମାନ ଓଡ଼ିଆ ନାଟକର ଅଭିନୟ-ଦର୍ଶନେଲ୍ଲୁ ଲୋକମାନଙ୍କ ମଧ୍ୟରେ ଏତେଦୂର ପୁପ୍ରଚଳିତ ଓ ଯାହା ସୁଆଙ୍ଗମାନଙ୍କରେ ଅବାଧ ପ୍ରଚଳନ ହେତୁରୁ ଓଡ଼ିଶାର ପୁରପଲ୍ଲୀରେ ଏତେଦୂର ପରିଚିତ ଯେ, ଏମାନଙ୍କର ଅବାସ୍ତବତା ବିଷୟରେ କେହି ଆପତ୍ତି କରନ୍ତୁ ନାହିଁ ଓ ଅସଙ୍କୋଚରେ ଏପ୍ରକାର ଅଭିନୟ ସାଧାରଣ ନାଟ୍ୟଶାଳାମାନଙ୍କରେ ହୋଇଥାଏ । ପୁଣି କେତେକ ନାଟକରେ (ଯଥା—କାର୍ତ୍ତିବୀର୍ଯ୍ୟ, ଭୀଷ୍ମାକୁନ୍ଦ) ନିୟତ, ରଜଲକ୍ଷ୍ମୀ, ମାୟାଦେବୀ ପ୍ରଭୃତ ଅତ୍ୟୁକ୍ତଚରଣମାନଙ୍କର ସଙ୍ଗୀତ ଗାଇବା ମଧ୍ୟ ଗୋଟିଏ ନାଟକୀୟ ରୀତିରେ ପରିଣତ ହୋଇଅଛି ଓ ବିକଟାଳ ତାଆଣୀ, ଯୋଗିନୀ ପ୍ରଭୃତ ଚରଣମାନଙ୍କର ରଙ୍ଗମଞ୍ଚରେ ଗୀତ ଗାଇବା ସେକ୍ସପିଅରଙ୍କ ନାଟ୍ୟ-କଳାର ଅନୁକରଣରୁ ଗୋଟିଏ ନାଟକୀୟ ରୀତିସ୍ୱରୂପ ଗୃହ୍ୟତ ହୋଇଅଛି । (ପୁର ଉପସ୍ୟା, ରାମାଭିଷେକ) । ନିୟତର ଆବିର୍ଭାବ ଓ ଗୀତ ଗାଇବା ସମ୍ବଳିତ ଦୃଶ୍ୟ ମଧ୍ୟରେ ଭାଗ୍ୟର ଅପରିବର୍ତ୍ତନୀୟତା ଓ କୌଣସି ସମ୍ବଳ ଲୋକର ନିକଟ ଭବିଷ୍ୟତରେ ପତନର ସମ୍ଭାବ୍ୟତାର ଉଲ୍ଲେଖ ମଧ୍ୟରେ ଏକ ଦିଗରେ ସଙ୍ଗୀତ ଅନୁପ୍ରବେଶ କରିବାର ଅବସର ହେଉଅଛି ଓ ଅନ୍ୟ ଦିଗରେ ନାଟ୍ୟକାରକୁ ନାଟକର କଥାବସ୍ତୁ ଉପରେ ବ୍ୟାଖ୍ୟା କରିବାର ସୁବିଧା ମଧ୍ୟ ମିଳୁଅଛି; ଏଣୁ ଏପରି ବ୍ୟବହାର ଅନେକ ପୌରାଣିକ ନାଟକରେ ଗୋଟିଏ ନାଟକୀୟ ରୀତି ରୂପରେ ଅନୁସୂତ ହେଉଅଛି ।

ଦେବଚରଣମାନଙ୍କ ଭିନ୍ନ କେତେକ ସାଧାରଣ ନାଟକୀୟ ଚରଣର ବ୍ୟବହାର ମଧ୍ୟ ନାନା ନାଟକୀୟ ଶୃତିରେ ପର୍ଯ୍ୟବସିତ ହୋଇଅଛି । ଯେଉଁଠାରେ ରାଜାଙ୍କର ଭୂମିକା ଅଛି, ସେଠାରେ ସାଧାରଣତଃ ମନ୍ତ୍ରୀ, ସେନାପତି ଓ ବିଭୂଷକଚରଣ ମଧ୍ୟ ସଂଯୋଜିତ ହୋଇଅଛି । ବିଭୂଷକର ଭୋଜନବିଳାସକୁ ଅବଲମ୍ବନ କରି ହାସ୍ୟ, ପରିହାସ ଓ ରାଜ-ଦରବାରରେ ନୃତ୍ୟଗୀତର ଅବସର ମଧ୍ୟ ନାଟକରେ ରହିଅଛି । ନାୟିକାର ଭୂମିକା ସ୍ଥଳେ ଏହିପରି ସଙ୍ଗୀତମାନଙ୍କର ନୃତ୍ୟ, ଗୀତ ଓ କୁସୁମ ଚୟନ ଆଦି କାର୍ଯ୍ୟ ମଧ୍ୟ ବର୍ଣ୍ଣିତ ହୋଇଥାଏ । ସଂସ୍କୃତ ନାଟ୍ୟ ଶୃତିକୁ ଅନୁସରଣ କରି ଏ ସମସ୍ତ ଓଡ଼ିଆ ନାଟକମାନଙ୍କରେ ଅବାଧରେ ବ୍ୟବହୃତ

ହୋଇଅଛି । ସୈନିକ, ନାଗରିକ ପ୍ରଭୃତ ଭୂମିକାଦ୍ୱାରା ହାସ୍ୟରସର ଅବତାରଣା କରାଯାଇଥାଏ । ସୈନିକମାନଙ୍କୁ ଭୀରୁ, ପ୍ରହରାମାନଙ୍କୁ ନିଦ୍ରାଳୁ ଓ କର୍ମବିମୁଖ, ନାଗରିକମାନଙ୍କୁ କଳହସ୍ତୀୟ ଓ ଭୟହୀନ, ପ୍ରଭୃତ ଗୁଣରେ ଚିହ୍ନିତ କରବା ଓଡ଼ିଆ ନାଟକମାନଙ୍କରେ ପ୍ରଚଳିତ ରୀତି । ବଙ୍ଗଳା ନାଟକମାନଙ୍କରୁ ଏହି ରୀତି ଓଡ଼ିଆ ନାଟକରେ ଅନୁପ୍ରବିଷ୍ଟ ହୋଇଅଛି । ବାସ୍ତବରେ ଏଗୁଡ଼ିକ ନାଟକୀୟ ରୀତିମାତ୍ର ଓ ଦର୍ଶକମାନେ ଏଥିରେ ଅଭ୍ୟସ୍ତ ହୋଇ ନ ଥିଲେ ଏହାର ଅବାସ୍ତବତା ସହଜରେ ବୁଝି ପାରନ୍ତେ ।

ନାଟକୀୟ ଚରିତ୍ରଗୁଡ଼ିକ ଯେଉଁ ଭାଷା ବ୍ୟବହାର କରନ୍ତି, ସେଥିରେ ମଧ୍ୟ ନାନା ପ୍ରଚଳିତ ରୀତି ଦେଖାଯାଏ । ଦେବତାମାନେ ରଙ୍ଗମଞ୍ଚରେ ମାନବବେଶରେ ଅବତୀର୍ଣ୍ଣ ହୋଇ ବିଶୁଦ୍ଧ ଓଡ଼ିଆରେ କଥାବାର୍ତ୍ତା କରବା ଏପରି ଗୋଟିଏ ରୀତି । ଏହା ଅସମୀଚୀନ ଓ ଅବାସ୍ତବ ହେଲେହଁ ଓଡ଼ିଆ ନାଟକରେ ଏପରି ବ୍ୟବହାର ଅପରିହାର୍ଯ୍ୟ । ବିଦେଶୀୟ ଲୋକମାନଙ୍କର ଭୂମିକାରେ ମଧ୍ୟ କେତେଗୁଡ଼ିଏ ରୀତି ଅନୁସୂତ ହୋଇଥାଏ ଓ ସେମାନଙ୍କ ମୁଖରେ ମଧ୍ୟ ଓଡ଼ିଆ ଭାଷାର ବ୍ୟବହାର ଦେଖାଯାଇଥାଏ । ‘ଗୌଡ଼ବିଜେତା’ରେ ଇସମାଇଲ୍, ହୋସେନ ଖାଁ, ଜୋଲେ ଖାଁ, ସୁଲତାନା ପ୍ରଭୃତ ଯେତେବେଳେ ନିଜ ନିଜ ମଧ୍ୟରେ ଓଡ଼ିଆରେ କଥାବାର୍ତ୍ତା କରନ୍ତି ଓ ଓଡ଼ିଆ ଭାଷା ବ୍ୟାପକଭାବରେ ବ୍ୟବହାର କରନ୍ତି, ତେତେବେଳେ ସେ ସବୁ ଦୃଶ୍ୟର ଅବାସ୍ତବତା କାହାର ଦୃଷ୍ଟି ଆକର୍ଷଣ କରେ ନାହିଁ । କାରଣ ତାହା ଗୋଟିଏ ନାଟ୍ୟରୀତି ମାତ୍ର । ଏହିପରି ରୀତି ପ୍ରଚଳିତ ନ ଥିଲେ ଏସବୁ ଚରିତ୍ରକୁ ଅବଲମ୍ବନ କରି ନାଟକ ରଚନା କରବା ସମ୍ଭବପରି ଦୁଃସାଧ୍ୟ ନାହିଁ । ଓଡ଼ିଆ ନାଟକମାନଙ୍କ ମଧ୍ୟରେ ‘କଳିକାଳ’ ନାଟକରେ ପ୍ରଥମରେ ବିଜାତୀୟ ଚରିତ୍ରର ବ୍ୟବହାର କରାଯାଇଥିଲା, ମାତ୍ର ସେଥିରେ ନାଟ୍ୟକାର ବିଜାତୀୟଚରିତ୍ରମାନଙ୍କ ମୁଖରେ ସେମାନଙ୍କର ନିଜ ନିଜ ଜାତୀୟ ଭାଷାର ବ୍ୟବହାର କରିଥିଲେ । ସେହି କାରଣରୁ ସେମାନଙ୍କୁ ଅଳ୍ପ କଥାର ଭୂମିକା ମଧ୍ୟ ଦିଆଯାଇଥିଲା ଓ ଗୋଟିଏ ଦୃଶ୍ୟରେ ଜିଜ ସାହେବ କେବଳ ‘ଫାସି’ ଏହି ଗୋଟିଏ ଶବ୍ଦର ଉଚ୍ଚାରଣ କରବା ନାଟକରେ ଲେଖାଯାଇଅଛି । ପରବର୍ତ୍ତୀ ନାଟକରେ (ଯୁଗଧର୍ମ) ସ୍ଥାନେ ସ୍ଥାନେ ବିଜାତୀୟ ଲୋକଙ୍କ ମୁଖରେ ବିକୃତ ଓଡ଼ିଆ ଭାଷାର ବ୍ୟବହାର କରାଯାଇଥିଲା । ମାତ୍ର ତତ୍ପରବର୍ତ୍ତୀ ନାଟକମାନଙ୍କରେ ବିଜାତୀୟ ଲୋକଙ୍କୁ ଅଧିକ ଭୂମିକା ଦେବା ପ୍ରୟୋଜନ

ହେବାରୁ ଗୌଡ଼ବିଜେତା, ମିର୍କାଶିମ୍, ତାଜମହଲ, ଉତ୍କଳଗୌରବ, ଭରଣା, କଟକବିଜୟ ପ୍ରଭୃତ ନାଟକରେ ସେମାନଙ୍କ ମୁଖରେ ବିଶ୍ୱକ ଓଡ଼ିଆ ଭାଷାର ବ୍ୟବହାର ଦିଆଯାଇଅଛି ଓ ତାହା ଅବାସ୍ତବ ହେଲେହେଁ ନାଟକୀୟ ରୀତି ଅନୁସାରେ ପ୍ରଚଳିତ ହୋଇଅଛି । ନାଟକୀୟ ଚରିତ୍ରଗୁଡ଼ିକ ଯେ ବିଜାତୀୟ ତାହା ନିର୍ଦ୍ଦେଶ କରୁବା କାରଣ କେତେକ ସ୍ଥାନରେ ଭାଷାଗତ ଇଙ୍ଗିତ ଦିଆଯାଇଅଛି ଓ ଏପରି ବ୍ୟବହାର ମଧ୍ୟ ନାଟକୀୟ ରୀତିରେ ପର୍ଯ୍ୟବସିତ ହୋଇଅଛି । ଇସମାଇଲ୍—“କାଫେର, କାମ ଫତେ ରଜା ସାହେବ” (ଗୌଡ଼ବିଜେତା ୬୦ ପୃଷ୍ଠା) “ନସୀବ ଯିସ୍କି ଖରାପ ଉସ୍କୁ ରଖନେବାଲ ଦୁନିଆ ମେ କୌନ୍ ହ୍ୟାୟ୍” (ଗୌଡ଼ବିଜେତା ୧୦୧ ପୃଷ୍ଠା) “ଖୋଦା, ଆଲ୍ଲା ଆପ ବନ୍ଧ ମେହେରବାନ” (ଗୌଡ଼ବିଜେତା ୧୦୧ ପୃଷ୍ଠା) “ଯଦି ବେହସ୍ତ ଛାଡ଼ି ଚିରକାଳ ଦୋଳକରେ ବାସ କରବାକୁ ହୁଏ” (ମିର୍କାଶିମ୍ ୫ ପୃଷ୍ଠା) କିଛି ନୁହେଁ ବେଟା, କସୁର ଜାହାଁପନା, ବନ୍ଦେଗି ଚାଦସା ବିଦାୟ (ମିର୍କାଶିମ୍ ୧୯ ପୃଷ୍ଠା) ଏହି ସବୁ ଉକ୍ତିରେ ଓଡ଼ିଆ ଭାଷା ମଧ୍ୟରେ ଯାବନିକ ଶବ୍ଦମାନଙ୍କୁ ଅନୁପ୍ରବନ୍ଧ କରାଇ ଚତୁର ନାଟ୍ୟକାରମାନେ ନାଟକୀୟ ଭୂମିକାରେ ଯବନର ଚରିତ୍ର ଅବତୀର୍ଣ୍ଣ ହୋଇଅଛି, ଏହା ଦର୍ଶକମାନଙ୍କୁ ସ୍ମରଣ କରାଇ ଦେଇଥାନ୍ତି । ଯବନଭାଷାର ବ୍ୟବହାର ବିଷୟରେ ଆଉ ଗୋଟିଏ ନାଟକୀୟ ଗୁଡ଼ ମଧ୍ୟ ଦେଖାଯାଇଥାଏ । ସାଧାରଣତଃ ଦର୍ଶକମାନେ ଯେଉଁ ପ୍ରହସ ପ୍ରଭୃତରେ ଅଭ୍ୟସ୍ତ, ସେମାନେ ହିନ୍ଦୀ କଥା ବ୍ୟବହାର କରନ୍ତି ଓ ସେମାନଙ୍କ ମଧ୍ୟରେ ଓଡ଼ିଆ ତେତେ ପ୍ରଚଳିତ ନୁହେଁ; ତେଣୁ ଅନେକ ନାଟକରେ ପ୍ରହସ-ଚରିତ୍ର ଭୂମିକାରେ ପ୍ରଚଳିତ ଗୁଡ଼ ଅନୁସାରେ ହିନ୍ଦୀ କଥୋପକଥନ ‘ଦର୍ଶକମାନଙ୍କ ପକ୍ଷରେ ଅବାସ୍ତବ ବୋଲି ବୋଧ ହୁଏ ନାହିଁ । ‘ସୁଦାମା’, ‘ପ୍ରଭାସମିଳନ’ ପ୍ରଭୃତ ନାଟକରେ ଯେଉଁ ନାଟକୀୟ କାଳ ନିର୍ଦ୍ଦେଶିତ ହୋଇଅଛି, ସେକାଳରେ ହିନ୍ଦୀ ଭାଷାର ବ୍ୟବହାର ବିଷୟ । ମାତ୍ର ଦର୍ଶକମାନେ ପ୍ରଚଳିତ ରୀତିକୁ ଅନୁସରଣ କରି ଏହି ଅବାସ୍ତବତା ପ୍ରତି ଅବହୃତ ହୁଅନ୍ତି ନାହିଁ ଓ ନାଟ୍ୟକାରମାନେ ମଧ୍ୟ ଏହି ରୀତିକୁ ଅବଲମ୍ବନ କରିବାରେ ଦ୍ୱିଧା ବୋଧ କରି ନାହାନ୍ତି । ଯେଉଁଠାରେ ଇଂରେଜ-ଚରିତ୍ର ଓଡ଼ିଆ ନାଟକରେ ଦିଆଯାଇଅଛି ସେଠାରେ ସେମାନଙ୍କ ମୁଖରେ ବିକୃତ ଓଡ଼ିଆ ଭାଷା ବ୍ୟବହାର କରାହୁଁ ନାଟକୀୟ ଗୁଡ଼ ଓ ‘ସୁଗଧର୍ମ’, ‘ସୁଶିଳା’ ପ୍ରଭୃତ ନାଟକରେ ଏହି ରୀତି ଅନୁସୂତ ହୋଇଅଛି । ଏହି

ରୀତି ବିଶେଷ ପ୍ରଚଳିତ ଥିବାରୁ ‘ଲୀଳାବତୀ’ ନାଟକରେ ମେଜେଷ୍ଟର ସାହେବଙ୍କ ମୁଖରେ ବିଶୁଦ୍ଧ ଓଡ଼ିଆ ଭାଷାର ବ୍ୟବହାର କରିବା ପ୍ରଚଳେ “ଏ ମେଜେଷ୍ଟର ସାହେବ ବଡ଼ ଭଲ ହାକିମ—ଓଡ଼ିଆ କହିବାରେ ତାଙ୍କ ପାଟି ଆଦୌ ଲଗୁ ନାହିଁ,” (ରାମଶଙ୍କର ଗ୍ରନ୍ଥାବଳୀ ୧୦୮ ପୃଷ୍ଠା) ଏହିପରି ଭକ୍ତି ଅନ୍ୟ ଗୋଟିଏ ଚରିତ୍ର ମୁଖରେ ଦେଇ ଏହିପରି ଭାଷାର ବ୍ୟବହାରକୁ ସମର୍ଥନ କରୁଅଛନ୍ତି । ‘କଟକବିଜୟ’ ନାଟକରେ କିନ୍ତୁ ନାଟ୍ୟକାର ଇଂରେଜଚରିତ୍ରମାନଙ୍କ ମୁଖରେ ବିଶୁଦ୍ଧ ଓଡ଼ିଆ ଅମିତ୍ରାସର ଛନ୍ଦର କବିତା ଦେଇଅଛନ୍ତି ଓ ଅଭିନୟ ସମୟରେ ଏହା ନିତାନ୍ତ ବିସଦୃଶ ବୋଧ ହେଲେହେଁ ଦର୍ଶକମାନେ ଏହାକୁ ନାଟକୀୟ ରୀତିରୂପେ ସ୍ୱୀକାର କରି ନିଅନ୍ତି । ପୂର୍ବେ ଓଡ଼ିଆ ନାଟକମାନଙ୍କରେ ଇଂରେଜମାନଙ୍କ ମୁଖରେ ବିକୃତ ଓଡ଼ିଆର ବ୍ୟବହାର ଦିଆଯାଉଥିଲା, ମାତ୍ର ଇଂରାଜି ଶିକ୍ଷାର ବ୍ୟାପକ ପ୍ରସାର ସଙ୍ଗେ ସଙ୍ଗେ ଅଭିନୟ ଦର୍ଶକମାନଙ୍କ ମଧ୍ୟରେ ଇଂରାଜି ଭାଷା ରୁଚି ପାରିବାର କ୍ଷମତା କ୍ରମଶଃ ବୃଦ୍ଧି ପ୍ରାପ୍ତ ହେବାରୁ ଆଧୁନିକ ଅନେକ ନାଟକରେ ବିଶୁଦ୍ଧ ଇଂରାଜି ଭାଷାର ବ୍ୟବହାରରୀତି ମଧ୍ୟ ପ୍ରଚଳିତ ହୋଇଅଛି । ଏ ବିଷୟରେ ‘ଇରାନା’, ‘ମାଷ୍ଟର ବାବୁ’, ‘ପରୀକ୍ଷାର ଫଳ’ ପ୍ରଭୃତ ନାଟକରେ ବ୍ୟବହୃତ ଭାଷା ଉଦାହରଣସ୍ଥଳ । ‘ହୁନ୍ଦୁରମଣି’ର ସ୍ଥାନେ ସ୍ଥାନେ ବ୍ୟବହୃତ ଇଂରାଜି ଭାଷା ଓ ତହିଁରେ ଥିବା ଇଂରାଜି ଶବ୍ଦ ମିଶ୍ରିତ ଯୁଗ୍ମନୃତ୍ୟ ମଧ୍ୟ ଇଂରାଜି ଶିକ୍ଷାର ବିସ୍ତୃତକୁ ଇଙ୍ଗିତ କରୁଅଛି ।

ନାଟକୀୟ ଚରିତ୍ରମାନଙ୍କର ଜାତ୍ୟନ୍ତୁଯାଗି ଭାଷା ବ୍ୟବହାର ଭିନ୍ନ ଅଭିନୟ ସମୟରେ ଅନ୍ୟ କେତେଗୁଡ଼ିଏ ଭାଷାଗତ ନାଟ୍ୟ ରୀତି ମଧ୍ୟ ଦେଖାଯାଇଥାଏ । ରଙ୍ଗମଞ୍ଚ ଉପରେ କୌଣସି ଆସନ-ମୃତ୍ୟୁ-ଅଭିନେତା ଭେଗ ଶଯ୍ୟାରେ ଶାୟିତ ହୋଇ ଯେତେବେଳେ କେତେକ ଶବ୍ଦ ଉଚ୍ଚାରଣ କରେ, ତେତେବେଳେ ସେହି ଭାଷାର ଅବାସ୍ତବତା ପ୍ରତି ଦର୍ଶକମାନେ ଅବହୃତ ହୁଅନ୍ତି ନାହିଁ । ହେମମାଳୀ ରେଗମାଣ୍ଟି, ତାହାର ମୃତ୍ୟୁ ଆସନ କିନ୍ତୁ ସେ ଅବସ୍ଥାରେ ସେ ଲୀଳାବତୀକୁ ରଙ୍ଗମଞ୍ଚ ଉପରେ କେତେକ ଉପଦେଶ ଦେଉଅଛନ୍ତି ଓ ନାଟ୍ୟକାର ଅଭିନୟ ନିର୍ଦ୍ଦେଶରେ ‘ଧୀରେ ଧୀରେ’ “ଶୀଘ୍ରରେ” ପ୍ରଭୃତ ନିର୍ଦ୍ଦେଶ ଦେଇଥିଲେହେଁ ତାଙ୍କର ଉଚ୍ଚାରଣ କଥା ନାଟ୍ୟଶାଳାରେ ଉପସ୍ଥିତ ଥିବା ସମସ୍ତ ଦର୍ଶକମାନଙ୍କର ଶ୍ରୁତିଗୋଚର ହେବ ଏହିପରିଭାବରେ ଅଭିନୀତ ହୋଇଥାଏ ଓ ଦର୍ଶକମାନେ ହେମମାଳୀର କଥା ଶୁଣିବାକୁ ଉନ୍ମୁଖ ଥିବାରୁ ଅଭିନୟର ଅବାସ୍ତବତା

ଦୁଃସଂଗୀୟ ମନେ କରନ୍ତି ନାହିଁ ଓ ନାଟ୍ୟକାର ମଧ୍ୟ ଅବାଧରେ ଏ ପ୍ରକାର ଦୁଃସଂ ରଚନା କରୁଥାନ୍ତି । ଅସଲମୂଖ୍ୟ ରୋଗୀର ପ୍ରକାଶ୍ୟ ରଙ୍ଗମଞ୍ଚରେ କଥା କହିବା ଓ ମୁମୂର୍ଷୁ ବ୍ୟକ୍ତିର ଅଫଲଗ୍ନତ୍ୱରେ ମାତ୍ର ଉଚ୍ଚସ୍ୱରରେ କେତେକ କଥା ଉଚ୍ଚାରଣ କରି ମୂଢ଼ଙ୍କୁ ଆଲିଙ୍ଗନ କରିବାର ଅଭିନୟ ଏହିପରିତ୍ୱରେ ଗୋଟିଏ ନାଟକୀୟ ସ୍ୱତନ୍ତ୍ର ପର୍ଯ୍ୟବସିତ ହୋଇଅଛି । ‘ସେଓଜ’ ପ୍ରଭୃତି ଅନେକ ନାଟକରେ ଏହି ସ୍ୱତନ୍ତ୍ର ସ୍ୱଳ୍ପ ପରିବର୍ତ୍ତିତ ବ୍ୟବହାର ମଧ୍ୟ ଦେଖାଯାଇଥାଏ ।

ନାଟକରେ ଅମିତ୍ରାସର ଛନ୍ଦର ବ୍ୟବହାର ମଧ୍ୟ ଏହିପରି ଗୋଟିଏ ନାଟକୀୟ ସ୍ୱତନ୍ତ୍ର ବୋଲି ଗଣନା କରାଯାଇ ପାରେ । ବାସ୍ତବରେ ସାଧାରଣ କଥୋପକଥନ ସମୟରେ ଅମିତ୍ରାସର ଛନ୍ଦର ବ୍ୟବହାର ଏତେ ଅବାସ୍ତବ ଯେ, ସେଥିରେ ଦର୍ଶକମାନେ ଅଭ୍ୟସ୍ତ ନ ହେଲେ ଓ ପ୍ରଥମରୁ ପ୍ରଚଳିତ ରୀତି ବୋଲି ଏହି ଅବାସ୍ତବତାକୁ ସ୍ୱୀକାର ନ କଲେ ନାଟକରେ ଅଭିନୟ ସମୟରେ ଏପରି ବ୍ୟବହାର ନିତାନ୍ତ ବିସଦୃଶ ବୋଧ ହୁଅନ୍ତା । ‘ଚୈତନ୍ୟଲୀଳା’ରେ ଶ୍ରୀନିବାସଙ୍କ ଗୃହରେ କାହିଁକି ହେବାର ବ୍ୟବସ୍ଥା ହୋଇଅଛି । ଶ୍ରୀନିବାସ ଏଥିପାଇଁ ବ୍ୟସ୍ତ, ମାତ୍ର ତାଙ୍କର ପୁତ୍ର ଦିକ୍ଷମ ରୋଗରେ ଅନ୍ତାନ୍ତ ଓ ମରଣାପନ୍ନ । ଏହି ସମୟରେ ତାଙ୍କର ସ୍ତ୍ରୀ ଏକମାତ୍ର ପୁତ୍ରର ଚିକିତ୍ସା କରିବା ନିମନ୍ତେ ତାଙ୍କୁ ଅନୁରୋଧ କରିବା କାରଣ ରଙ୍ଗମଞ୍ଚରେ ପ୍ରବେଶ କରି ‘ବ୍ୟସ୍ତତ୍ୱ’ରେ ତାଙ୍କୁ କହିଅଛନ୍ତି—

“ସହିବାକୁ ହେବ ଯେବେ ରହିବ ସଂସାରେ
ପଥର ଛାଡ଼ି କର କେ କରେ ବାରଣ ?
ପୁରୁଷାର୍ଥ ପ୍ରୟୋଜନ ସଂସାରକ୍ଷେତ୍ରରେ,—
ଜାଣିବ କିପରି ବିଧି ବାମ କି ଅବାମ ?
ବିଧିକ ଗୁଣିଲେ ଖାଲି ଶସ୍ୟ ନ ମିଳିବ
ନ କଲେ କରମ ଚଷା କରମକୁ କେବେ
ନ ପାଏଟି ସୁଖ । ନଷ୍ଟ ନ କର ସମୟ—
ବେଳ ଥାଉଁ ପ୍ରତିକାର କର, ବୈଦ୍ୟ ଲୋଡ଼ା ।”

ଏହି ଅମିତ୍ରାସର ପଦ୍ୟମୟ ଭାଷା ହୃଦୟର ଉତ୍ତେଜନାର ପରିଚୟ ଦେଇ ନାହିଁ ଓ ବାସ୍ତବ ମଧ୍ୟ ନୁହେଁ; କିନ୍ତୁ ଏପରି ଭାଷାର ବ୍ୟବହାର ନାଟକୀୟ ରୀତି ଅନୁସାରେ ପ୍ରଚଳିତ ଓ ଏହାର ଅବାସ୍ତବତା ଦେଖି

ନାଟ୍ୟକାରମାନେ ଭଙ୍ଗ ଅମିତାସର ଛନ୍ଦର ପ୍ରଚଳନ କରିଥିଲେ । ନିମଣ୍ଡ ଆଧୁନିକ ନାଟକମାନଙ୍କରେ କେବଳ ଗଦ୍ୟର ବ୍ୟବହାର ଦେଖାଯାଉଅଛି, ମାତ୍ର ଯେଉଁ ଯେଉଁ ସେନ୍ଦରେ ଅମିତାସର ଛନ୍ଦର ବ୍ୟବହାର କରାଯାଇଅଛି, ତାକୁ ନାଟକୀୟ ରୀତି ବୋଲି ଗ୍ରହଣ କରିବାରେ ବର୍ତ୍ତମାନ ମଧ୍ୟ ବାଧା ନାହିଁ । ନାଟକରେ ଅମିତାସର ଛନ୍ଦର ବ୍ୟବହାର ସେକ୍ସପିଅରଙ୍କ ଅମଳରୁ ପ୍ରଚଳିତ ରୀତି ରୂପରେ ବ୍ୟବହୃତ ହେଉଅଛି । ଏହି ରୀତିକୁ ଅବାସ୍ତବ ବୋଲି ଜାଣି ମଧ୍ୟ ନିଜ ଲେଖାର ଗୌରବ ଚୂଷି ନିମନ୍ତେ ନାଟ୍ୟକାରମାନେ ଏହାର ବ୍ୟବହାର କରିଥାନ୍ତି । ଏପରି ବ୍ୟବହାରରେ ଅତ୍ୟସ୍ତ ହୋଇଥିବାରୁ ଦର୍ଶକମାନେ ଅଭିନୟକାଳୀନ ଅବାସ୍ତବତାକୁ ଭୁଲିଯାଇ ଏହାର ରସାସ୍ବାଦନ କରି ପାରନ୍ତି ।

କେତେକ ଓଡ଼ିଆ ନାଟକରେ ‘ଦୈବବାଣୀ’ ପ୍ରଭୃତର ବ୍ୟବହାର ମଧ୍ୟ ଦେଖାଯାଏ । ପୁରୁଣାଦିରେ ଏପରି ଦୈବବାଣୀର ଉଲ୍ଲେଖ ଥିବାରୁ ଏହାର ଅବାସ୍ତବତା ପ୍ରତି ଅବହୃତ ନ ହୋଇ ଦର୍ଶକମାନେ ଏହାକୁ ପ୍ରଚଳିତ ନାଟ୍ୟରୀତିସ୍ୱରୂପ ଗ୍ରହଣ କରିନେଇଥାନ୍ତି । କିନ୍ତୁ ଅଭିନୟ ସମୟରେ ଏହା ଘେନି ନାନା ଅସୁବିଧା ଉପସ୍ଥିତ ହୁଏ । ‘ଦୈବବାଣୀ’ ନେପଥ୍ୟରୁ ଉଚ୍ଚାରିତ ହୁଏ, ମାତ୍ର ଏହି ଉଚ୍ଚାରିତ ବାଣୀ କିଏ କହୁଅଛି, ଏ ବିଷୟରେ ଅଭିନୟ ଦର୍ଶକମାନଙ୍କର ସନ୍ଦେହ ହେବା ସ୍ୱାଭାବିକ । କାରଣ ନାଟକ ପାଠ କରିବା ସମୟରେ ନାଟ୍ୟକାରର ନିର୍ଦ୍ଦେଶ ସମ୍ମୁଖରେ ଥିବାରୁ ପାଠକର ଭ୍ରମ ହୋଇ ପାରେ ନାହିଁ । ମାତ୍ର ଅଭିନୟ ଦର୍ଶନ ସମୟରେ ଏପରି ନିର୍ଦ୍ଦେଶ ଦେବା ସମ୍ଭବ ନୁହେଁ । ଏହି କାରଣରୁ ବିଷୟବସ୍ତୁକୁ ସମ୍ପୂର୍ଣ୍ଣ ଅନୁଧ୍ୟାନ କରିବାରେ ଦର୍ଶକମାନଙ୍କୁ ସାହାଯ୍ୟ କରିବା ନିମନ୍ତେ ନାଟ୍ୟକାରମାନଙ୍କୁ ନାନା ଉପାୟ ଅବଲମ୍ବନ କରିବାକୁ ହୋଇଥାଏ । ‘କାର୍ତ୍ତିବୀର୍ଯ୍ୟ’ ନାଟକରେ ପଦ୍ମିନୀ ଦୈବବାଣୀ ଶୁଣିଲେ, “ପଦ୍ମିନୀ ହତାଶ ହୁଅନା, ଛଦ୍ମବେଶରେ ଅବନ୍ତୀକୁ ଯାଅ”.....ଇତ୍ୟାଦି ଓ ଏହା ଯେ ଦୈବବାଣୀ ଏହା ସୁସ୍ପଷ୍ଟ କରିବା ନିମନ୍ତେ ପଦ୍ମିନୀମୁଖରେ ନାଟ୍ୟକାର କୁହାଇ ଅଛନ୍ତି, “ଏ କାହାର ଆଦେଶ ? ଦୈବବାଣୀ ? କଣ କରବ ? ବାଟ ଯେ ଜାଣେ ନା” (୯୫ ପୃଷ୍ଠା) । ଏହିପରି ଲେଖିବାଦ୍ୱାରା ପୂର୍ବ କଥାଗୁଡ଼ିକ ଯେ ଦୈବବାଣୀ ସେ ବିଷୟରେ ଦର୍ଶକମାନଙ୍କୁ ସୁସ୍ପଷ୍ଟ ନିର୍ଦ୍ଦେଶ ଦିଆଯାଇଅଛି । ଏହିପରି ସାବିତ୍ରୀ ନାଟକରେ ‘ତଥାସ୍ତୁ, ତଥାସ୍ତୁ’ ଏହି ଦୈବବାଣୀ ଶୁଣି, “କାହାର ଆଶ୍ୱାସନାବାକ୍ୟ ଏହି ? ବିବେକ ?”

ସାବିତ୍ରୀ ଏହିପରି କହୁବା ଦ୍ଵାରା ଏହି ଶବ୍ଦଗୁଡ଼ିକ ଯେ କୌଣସି ଅପାର୍ଥିବ ଅଗଣାକୁ ବ୍ୟକ୍ତିଦ୍ଵାରା ଉଚ୍ଚାରଣ ତାହାର ନିର୍ଦ୍ଦେଶ ଦିଆଯାଇଅଛି (ସାବିତ୍ରୀ ୮୯ ପୃଷ୍ଠା) । ସାବିତ୍ରୀ ନାଟକର ଅନ୍ୟତ୍ର ଗଜପତି ମଧ୍ୟ ଦୈବବାଣୀ ଶୁଣି ସନ୍ତପ୍ତ ହେବାର ବର୍ଣ୍ଣନା କରାଯାଇଅଛି । ଅଭିନୟ ସମୟରେ ଦୈବବାଣୀ-ଗୁଡ଼ିକ ନେପଥ୍ୟରୁ ଉଚ୍ଚାରଣ ହେଉଥିବା ସ୍ଥଳେ ଏହିପରି ଇଙ୍ଗିତ ଦେବା ମଧ୍ୟ ନାଟକୀୟ ରୀତି ମଧ୍ୟରେ ପରିଗଣିତ । ‘କାହିଁକାବେଗ୍’ ନାଟକରେ ଯେତେବେଳେ ପୁରୁଷୋତ୍ତମ ଦେବ ପ୍ରଥମ ପରଲୟ ପରେ ନିତାନ୍ତ ସନ୍ତପ୍ତ, ତେତେବେଳେ ପୁନରାୟ ଯୁଦ୍ଧପାଇଁ ଉତ୍ସାହ ଦେବା ନିମନ୍ତେ ଦୈବବାଣୀର ବ୍ୟବହାର ସାଧାରଣତଃ ପ୍ରତ୍ୟାଶା କରାଯାଏ, ମାତ୍ର ଦୈବବାଣୀର ଅବାସ୍ତବତା ଉପଲବ୍ଧ କରି ଏହିଠାରେ ନାଟ୍ୟକାର ଭକ୍ତଶିରୋମଣି ଦାଶରଥ ଦାସଙ୍କ ଦ୍ଵାରା ଦୈବଅନୁଜ୍ଞା ରାଜାଙ୍କୁ ବିଦିତ କରାଇ ଅଛନ୍ତି ଓ ଏହାଦ୍ଵାରା ଦୈବବାଣୀକୁ ଏଡ଼ି ପାରିଅଛନ୍ତି ।

ଓଡ଼ିଆ ନାଟକରେ, ‘ସ୍ଵଗତ’, ‘ଜନାନ୍ତକେ’ ପ୍ରଭୃତ ଅନ୍ୟ କେତେ-ଗୁଡ଼ିଏ ପ୍ରଚଳିତ ରୀତି ମଧ୍ୟ ଅଛି । ଏହି ରୀତିଗୁଡ଼ିକର ଅବାସ୍ତବତା ଅଭିନୟ ସମୟରେ ଲୋକଙ୍କର ଅଗ୍ରୀତକର ହେବାରୁ ଆଧୁନିକ ନାଟକ-ମାନଙ୍କରେ ବହୁ ସ୍ଥଳରେ ଏ ସବୁ ପରିହୃତ ହେଉଅଛି । କିନ୍ତୁ ବର୍ତ୍ତମାନ ସୁଦ୍ଧା ନାଟକମାନଙ୍କରେ ସ୍ଵଗତର ବ୍ୟବହାର ଗୋଟିଏ ପ୍ରଧାନ ଓ ପ୍ରସିଦ୍ଧ ନାଟକୀୟ ରୀତି । କୌଣସି ନାଟକୀୟ ଚରିତ୍ରର ମନରେ ଦ୍ଵନ୍ଦ୍ଵ ଜାତ ହେଲେ କିମ୍ବା କଥାବସ୍ତୁ ଉପରେ ଅନ୍ୟର ଅଶ୍ରୀବ୍ୟଭାବରେ କିଛି ବ୍ୟାଖ୍ୟା କରିବାକୁ ହେଲେ କିମ୍ବା କୌଣସି ମାନସିକ ଭାବକୁ ଦର୍ଶକମାନଙ୍କ ସମ୍ମୁଖରେ ପୂର୍ଣ୍ଣଭାବରେ ବର୍ଣ୍ଣନା କରିବାକୁ ହେଲେ ସାଧାରଣତଃ ସ୍ଵଗତୋକ୍ତିର ବ୍ୟବହାର କରାଯାଇଥାଏ । ସମ୍ପୃକ୍ତ ନାଟକରେ ମଧ୍ୟ ଏହିପରି କ୍ଷେତ୍ରରେ ସ୍ଵଗତୋକ୍ତିର ବ୍ୟବହାର ପ୍ରସିଦ୍ଧ । ନାଟ୍ୟକାରମାନେ ଏହାର ଅବାସ୍ତବତା ଉପଲବ୍ଧ କରିଛନ୍ତି । ଦର୍ଶକମାନେ ମଧ୍ୟ ଏହାର ଅବାସ୍ତବତା ସ୍ପଷ୍ଟ ଅନୁଭବ କରିଥାନ୍ତି; କିନ୍ତୁ ଏହା ଗୋଟିଏ ପରମ୍ପରାଗତ ରୀତି ଥିବାରୁ ଏହାର ବ୍ୟବହାର କେହି ଦୁଷଣୀୟ ବୋଲି ମନେ କରନ୍ତି ନାହିଁ । ଦୁଇଜଣ ନାଟକୀୟ ଚରିତ୍ର କଥାବାର୍ତ୍ତା କରୁଅଛନ୍ତି, ହଠାତ୍ ତାଙ୍କ ମଧ୍ୟରୁ ଜଣେ ସ୍ଵଗତୋକ୍ତି କଲେ, ଦର୍ଶକମାନେ ସମସ୍ତେ ତାହା ଶୁଣି ପାରିଲେ, ମାତ୍ର ରଙ୍ଗମଞ୍ଚରେ ଥିବା ଅନ୍ୟ ଚରିତ୍ରଟି ତାହା ଶୁଣି ପାରିଲ ନାହିଁ, ଏହାଠାରୁ ହାସ୍ୟକର ବିଷୟ ଅଭିନୟ ସମୟରେ ଆଉ କଣ ହୋଇ ପାରେ ?

ପୁନଶ୍ଚ କୌଣସି ନାଟକାୟ ଚରଣ ଅଭିନୟ ସମୟରେ ଯାହା କହିଲ, ତାହା 'ସ୍ଵଗତ' କି ପ୍ରକାଶ୍ୟ, ତାହା ଦର୍ଶକମାନେ କିପରି ବୁଝି ପାରିବେ ? ଏହି ସବୁ କାରଣରୁ 'ସ୍ଵଗତ' ରୀତିଧର୍ମରେ ବ୍ୟବହାର କରିବା ସମୟରେ ନାଟ୍ୟକାରମାନେ ନାନା ଇଞ୍ଜିତଦ୍ଵାରା ସ୍ଵଗତୋକ୍ତିର ସାଧାରଣ ଅପ୍ରକାଶ୍ୟତା ବିଷୟରେ ସୂଚନା ଦେଇଥାନ୍ତି । 'କଳକାଳ' ନାଟକରେ କୃଷ୍ଣଚନ୍ଦ୍ର ପେତେବେଳେ ଇନ୍ଦ୍ରସ୍ପେକ୍ଟରଙ୍କ କଥା ଶୁଣି 'ସ୍ଵଗତ' କହିଲେ, "ହାୟ ! ଏହା ଆଗେ ନ ମଲ୍ କାହିଁକି ?" (ରାମଶଙ୍କର ଗ୍ରନ୍ଥାବଳୀ ୧୮୮ ପୃଷ୍ଠା) ଇନ୍ଦ୍ରସ୍ପେକ୍ଟର କହିଲେ—“ଉଏଲ୍, ମୁଁମେ ଜବାବ୍ ନେହିଁ ?”...ଅର୍ଥାତ୍ ଏଥିପୂର୍ବରେ କୃଷ୍ଣଚନ୍ଦ୍ର ଯାହା କହିଲେ, ତାହା ସ୍ଵଗତୋକ୍ତି ଓ ଇନ୍ଦ୍ରସ୍ପେକ୍ଟର ବା ରଙ୍ଗମଞ୍ଚରେ ଥିବା ଅନ୍ୟାନ୍ୟ କେହି ତାହା ଶୁଣି ନାହାନ୍ତି, ଏହାର ଇଞ୍ଜିତ ଇନ୍ଦ୍ରସ୍ପେକ୍ଟର କଥାରେ ନାଟ୍ୟକାର ଦେଇଅଛନ୍ତି । ଏହିପରି 'ମେଘନାଦବଧ'ରେ ହନୁମାନ ଯେତେବେଳେ ଅଠ ନଅ ଧାଡ଼ି ସ୍ଵଗତୋକ୍ତି କଲେ (୪୧ ପୃଷ୍ଠା), ତାହା ଦର୍ଶକମାନେ ଶୁଣିଲ ପରେ ପ୍ରମୀଳା ତାକୁ ପଚାରିଲେ, “କରେ ଏପରି ନିବାକଭାବରେ ଛୁଡ଼ା ହେଲୁ ଯେ ?” 'ସତ୍ୟବିଜୟ' ନାଟକରେ ଏହିପରି ନବୀନ ସ୍ଵଗତୋକ୍ତି ପରେ ପ୍ରକାଶ୍ୟରେ 'ହିଁ' କହିଲରୁ ଭୈରବ କହିଲ, “ଘଡ଼ିଏ ଭାବି ଭାବି କହିଲ 'ହିଁ'” (୧୯ ପୃଷ୍ଠା) । ଏହି ସବୁ ଇଞ୍ଜିତଦ୍ଵାରା ଅଭିନୟ-କାଳରେ ସ୍ଵଗତୋକ୍ତିଗୁଡ଼ିକ ଅନ୍ୟ ଚରଣର ଅଗୋଚରରେ କୁହାଯାଇ-ଥିବାର ସ୍ପଷ୍ଟ ପ୍ରକାଶିତ ହେଉଅଛି । 'ହିନ୍ଦୁ ରମଣୀ'ରେ କୁମୁଦିନୀ 'ସ୍ଵଗତ' "ଦ୍ଵିଗୁରଣୀ ! କଳକିନୀ ! ପୁଣି ଆଶା ପୋଷଣ କରୁଛୁ ! ଓଃ କି ଘଣ୍ଟା !” କହିବା ପରେ (୮୩ ପୃଷ୍ଠା) ମିଷ୍ଟର ମାଇତ କହିଲେ, “ନୀରବ କାହିଁକି ହେଲ ?” ସେହି ପୁସ୍ତକର ଅନ୍ୟତ୍ର (୨୭ ପୃଷ୍ଠା) ଗୋବିନ୍ଦ 'ସ୍ଵଗତ' ଅନେକ ଅନେକ କଥା କହିବା ପରେ ମୋହିନୀ କହୁଛି, “ସାଙ୍ଗ, ଭାବୁଛ କଣ ?” ଏହିପରି ଭାବରେ ସ୍ଵଗତୋକ୍ତିଗୁଡ଼ିକ ଯେ ଦର୍ଶକମାନଙ୍କ ପକ୍ଷରେ ସୁସ୍ପଷ୍ଟ ଇଞ୍ଜିତଦ୍ଵାରା ନିର୍ଦ୍ଦେଶ କରି ଦିଆଯାଇଥାଏ, ତାହା କେବଳ ଅଭିନୟକାଳୀନ ଅବାସ୍ତବତାକୁ ଘୋଡ଼ାଇବା ନିମନ୍ତେ ପ୍ରୟୋଜନ ହୁଏ । ଅନ୍ୟ କେତେକ ଓଡ଼ିଆ ନାଟକରେ ସ୍ଵଗତୋକ୍ତି ଯେ ରଙ୍ଗମଞ୍ଚରେ ଥିବା ଅନ୍ୟାନ୍ୟ ଚରଣ-ମାନଙ୍କର ଶ୍ରୁତିଗୋଚର ହୋଇଅଛି ଅଥଚ ସେମାନେ ତାହାର ମର୍ମ ଗ୍ରହଣ କରି ପାରି ନାହାନ୍ତି, ଏହିପରି ନିର୍ଦ୍ଦେଶ ଦିଆଯାଇଥାଏ । ସମୟ ସମୟରେ ଏପରି କଥାକୁ ଅର୍ଦ୍ଧ 'ସ୍ଵଗତ' ବୋଲି ନାଟ୍ୟକାର ସୂଚାଇ ଦେଇଥାନ୍ତି ।

‘ସଂସାରଚନ୍ଦ୍ର’ ନାଟକରେ ସଦାନନ୍ଦ ଯେତେବେଳେ ନିଜର ଘର ସମ୍ପୂର୍ଣ୍ଣରେ ସାଧାରଣ କଏଦାରୁପେ ଜେଲକୁ ନୀତ ହେଉଅଛି, ତେତେବେଳେ ନିଜର ଘର ଓ ଅନ୍ୟାନ୍ୟ ସ୍ଥାନ ଦେଖି ଅତ୍ୟନ୍ତ ଦୁଃଖରେ ଅଭିଭୂତ ହୋଇ ଅତଦ୍ଦୀର୍ଘ ସ୍ଵଗତୋକ୍ତିଦ୍ଵାରା ନିଜର ମନୋଭାବ ପ୍ରକାଶ କରୁଅଛି । (୯୫ ପୃଷ୍ଠା) । ଏହି ସ୍ଵଗତୋକ୍ତିକୁ ଲକ୍ଷ୍ୟ କରି କନେଷ୍ଟବଲ କହୁଅଛି, “ଆରେ ଚଲେ ଜଲ୍‌ହ, ବକ୍‌ବକ୍‌ପିଛେ କରେଗେ” । ଏଠାରେ ସ୍ଵଗତୋକ୍ତିକୁ ମୌନ ଥାଇ ମନୋଭାବ ପ୍ରକାଶ କରିବା ରୂପରେ ଦର୍ଶନା କରା ନ ଯାଇ କନେଷ୍ଟବଲ ସଦାନନ୍ଦର କଥା ଶୁଣି ପାରିଅଛି, ମାତ୍ର ତାହାର ମର୍ମ ଗ୍ରହଣ କରିବାକୁ ସମର୍ଥ ହୋଇ ନାହିଁ, ଏହିପରି ସୂଚନା ଦେଇ ନାଟ୍ୟକାର ସ୍ଵଗତୋକ୍ତିର ଅବାସ୍ତବତାକୁ କିମ୍ବଦ୍ ପରମାଣରେ ଦୂର କରିବାକୁ ଚେଷ୍ଟା କରିଅଛନ୍ତି । ଏହିପରି ‘ଗୋବିନ୍ଦ ବିଦ୍ୟାଧର’ ନାଟକରେ ଗୋବର୍ଦ୍ଧନ ଯେତେବେଳେ ସ୍ଵଗତୋକ୍ତି କରୁଅଛି (୧୫ ପୃଷ୍ଠା) ତାହାପରେ ଗୋବିନ୍ଦ “ନିଜେ ନିଜେ କଣ ବକୁହୁ, ପାଗଳ” ଏହିପରି କହୁବା ଦ୍ଵାରା ସ୍ଵଗତୋକ୍ତିକୁ ଅକ୍ଷରତାରତ ବାକ୍ୟ ରୂପରେ ପ୍ରକାଶ କରୁଅଛନ୍ତି । ‘ବସନ୍ତଲତକା’ ନାଟକରେ ଏହି ଉତ୍ତମୂର୍ଦ୍ଧ୍ୟ ନିଦେଶ ଏକଦା ଆମ୍ବେନାଦେ ପାଇଥାଉଁ । ଗୋଟିଏ ସ୍ଥାନରେ (୧୪ ପୃଷ୍ଠା) ଶ୍ରୀମାତା ଗୋଟିଏ ଅତଦ୍ଦୀର୍ଘ ଏକପୁଷ୍ପା-ବ୍ୟାପୀ ସ୍ଵଗତୋକ୍ତି କରୁଅଛନ୍ତି ଓ ଅନେକ ସମୟ ପର୍ଯ୍ୟନ୍ତ ନାଟକୀୟ କାର୍ଯ୍ୟ ରଙ୍ଗମଞ୍ଚରେ ବନ୍ଦ ହୋଇ ରହୁଅଛି । ମାତ୍ର ଏହି ଦୀର୍ଘ ସ୍ଵଗତୋକ୍ତିର ଅବ୍ୟବହୃତ ପରେ ବସନ୍ତ କହୁଅଛି, “ମା ! ଅନେକବାର ମୁଁ ଆପଣଙ୍କର ଏପରି ମୌନଭାବ ଅବଲୋକନ କଲିଣି” (୧୪ ପୃଷ୍ଠା), କିନ୍ତୁ ଅନ୍ୟତ୍ର ତେଲ ସ୍ଵଗତୋକ୍ତି କରିବା ପର ବାବାଜି “ଆରେ କ୍ୟା ବିଉଁ ବିଉଁ ହୋତା?” (୧୧ ପୃଷ୍ଠା) ଏହିପରି କହୁଅଛି । ଅର୍ଥାତ୍ ଗୋଟିଏ ସ୍ଵଗତୋକ୍ତି ନିବାରଣ ମୌନ ଓ ଅନ୍ୟତ୍ର ସଶବ୍ଦ, ମାତ୍ର ଅନୁପଲବ୍ଧି - ଏହାହିଁ ସୂଚିତ ହେଉଅଛି । ‘ସତ୍ୟବିଜୟ’ରେ ଜଜ ସାହେବ ଜବାନବନ୍ଦୀ ଲେଖିବା ସମୟରେ ଅନ୍ୟ କିଛି ନାଟକୀୟ କାର୍ଯ୍ୟ ରଙ୍ଗମଞ୍ଚରେ ହେଉ ନ ଥିବା ସ୍ଥଳେ ଖାଲି ଥିବା ସମୟକୁ ନାଟ୍ୟକାର ଗୋଟିଏ ସ୍ଵଗତୋକ୍ତିଦ୍ଵାରା ପୂର୍ଣ୍ଣ କରିଅଛନ୍ତି । (୭୨ ପୃଷ୍ଠା) । ‘କଳିକାଳ’ ନାଟକରେ ମଧ୍ୟ ଏହି ଶୃତ ଅନୁସୂତ ହୋଇଅଛି (ରାମଶଙ୍କର ଗ୍ରନ୍ଥାବଳୀ ୧୯୧ ପୃଷ୍ଠା) । ଓଡ଼ିଆ ନାଟକରେ ଏହା ଗୋଟିଏ ପ୍ରଚଳିତ ଶୃତ, କାରଣ ଏହି ସମୟର ମାନସିକ ଉତ୍ତେଜନା ଓ ଦ୍ଵନ୍ଦ୍ଵ ପ୍ରକାଶ କରିବାନିମନ୍ତେ ସ୍ଵଗତୋକ୍ତି ଯେପରି ପ୍ରୟୋଜନ, ଖାଲି ଥିବା

ସମୟ ପୂରଣ କରିବା ନିମନ୍ତେ ମଧ୍ୟ ଏହାର ସେହି ପ୍ରକାର ପ୍ରୟୋଜନ । ଏଣୁ ଅନ୍ୟାନ୍ୟ ନାଟକରେ ମଧ୍ୟ ଏହିପରି ପରିସ୍ଥିତିରେ ସ୍ଵଗତୋକ୍ତିର ବ୍ୟବହାର କରାଯାଇଅଛି । ଅନେକ ସମୟରେ ପୁଣି ମାନସିକ ଦୁଃଖ ଦେଖାଇବା ନିମନ୍ତେ ସ୍ଵଗତୋକ୍ତି ଭିନ୍ନ ଅନ୍ୟ ଉପାୟ ନ ଥାଏ ଓ ନାଟ୍ୟକାରମାନେ ବାଧ୍ୟ ହୋଇ ବହୁକାଳ ପ୍ରଚଳିତ ରୀତିର ଆଶ୍ରୟ ଗ୍ରହଣ କରି ସ୍ଵଗତୋକ୍ତିର ବ୍ୟବହାର କରିଥାନ୍ତି । ପରଶୁରାମଙ୍କୁ ଜମଦଗ୍ନି ଯେତେବେଳେ ମାତୃହତ୍ୟା କରିବାକୁ ଆଦେଶ ଦେଲେ, ତେତେବେଳେ ତାଙ୍କ ମନରେ ମାତୃହେତୁ ଓ ପିତୃବାକ୍ୟପାଳନ ମଧ୍ୟରେ ଯେଉଁ ଦୁଃଖ ଜାତ ହେଲା, ତାହା ଦେଖାଇବା ନିମନ୍ତେ ନାଟ୍ୟକାର ସ୍ଵଗତୋକ୍ତିର ଆଶ୍ରୟ ନେଇଅଛନ୍ତି (କାର୍ତ୍ତବୀର୍ଯ୍ୟ ୪୩ ପୃଷ୍ଠା) ଓ “ଏଣେ ମାତୃରକ୍ତ-ସମୁଦ୍ର ତରଙ୍ଗ ଉଠିଲ, ତେଣେ ପିତୃଦୋଷ-ଆବକର ଉତ୍ପାତ ଭ୍ରଷଣ । ଯିବି କାହିଁ ? ଜୀବନର ସନ୍ଧିସ୍ଥଳେ ପଡ଼ିଅଛି ଆଜି” ଏହିସବୁ ବାକ୍ୟଦ୍ଵାରା ପରଶୁରାମ ନିଜର ମାନସିକ ଦୁଃଖକୁ ପ୍ରକାଶ କରୁଅଛନ୍ତି । ‘ସୁଶୀଳା’ରେ ମଧ୍ୟ ଏହିପରି (୨୮ ପୃଷ୍ଠା) ପରମାନନ୍ଦଙ୍କ ସ୍ଵଗତୋକ୍ତିରେ “ବିଷମ ସଙ୍କଟ, ଏଣେ ପତ୍ନୀଙ୍କର ଏ ଜୁଲୁମ; ତେଣେ ଜ୍ୟେଷ୍ଠଭ୍ରାତା, ତାଙ୍କର ସ୍ନେହ ତାଙ୍କର ଯତ୍ନ !” ଏହିପରି ବାକ୍ୟଦ୍ଵାରା ମାନସିକ ଦୁଃଖ ସୂଚିତ ହେଉଅଛି । ବାସ୍ତବିକ ମାନସିକ ଦୁଃଖ ଦେଖାଇବା ନିମନ୍ତେ ସ୍ଵଗତୋକ୍ତିର ଏତେ ବ୍ୟବହାର ହୋଇଥାଏ ଓ ସେକ୍ସପିଅରଙ୍କ ନାଟ୍ୟରୀତିର ଅନୁକରଣରେ ଏହା ଏତେ ସୁପ୍ରଚଳିତ ଯେ, ଏହାର ଅନ୍ୟାନ୍ୟ ଉଦାହରଣ ଦେବା ନିଷ୍ପ୍ରୟୋଜନ । ଅନେକ ସମୟରେ କୌଣସି ଚରିତ୍ରର ବାସ୍ତବ ମନୋଭାବ ଓ ଭବିଷ୍ୟତରେ ସେ କିପରି ଭାବରେ କାର୍ଯ୍ୟ କରିବ ବା ବର୍ତ୍ତମାନ କାର୍ଯ୍ୟ ବିଷୟରେ ତାର ମତାମତ ଜ୍ଞାପନ କରିବା ନିମନ୍ତେ ମଧ୍ୟ ସ୍ଵଗତୋକ୍ତିର ପ୍ରୟୋଜନ ହୋଇଥାଏ । ଓଡ଼ିଆ ନାଟକରେ ଏହାର ଅନେକ ଉଦାହରଣ ମିଳେ । ‘ଯୁଗଧର୍ମ’ ନାଟକରେ (ରାମଶଙ୍କର ଗ୍ରନ୍ଥାବଳୀ ୧୪୮ ପୃଷ୍ଠା) ଏହିପରି ସ୍ଵଗତୋକ୍ତିଦ୍ଵାରା ହରିଦାସ ବ୍ରାହ୍ମ ବିବାହପକ୍ଷର ବିଷୟରେ ନିଜର ମତାମତ ବ୍ୟକ୍ତ କରୁଅଛନ୍ତି, ରାଣୀ ଭବିଷ୍ୟତରେ ତାର ମାତାର ଅନୁମତ ଭେଦି ଗୁପ୍ତ ଦେଖିବାକୁ ରାଧିମାତା ସଙ୍ଗରେ ଯିବାର ବନ୍ଦୋବସ୍ତ କରିବାର ଇଚ୍ଛା ସ୍ଵଗତୋକ୍ତିଦ୍ଵାରା ଦର୍ଶକମାନଙ୍କୁ ଜଣାଇ ଦେଉଅଛି (୩୮୦ ପୃଷ୍ଠା) । ପୁଣି ଉଦ୍ଧବଦାସ ମହନ୍ତ ଚନ୍ଦନ ସମୟରେ ନିଜର ବାସ୍ତବ ମନୋଭାବ ଏହିପରି ସ୍ଵଗତୋକ୍ତିଦ୍ଵାରା ପ୍ରକାଶ କରୁଅଛି (୨୨୦ ପୃଷ୍ଠା) ।

କେତେକ ସ୍ଥାନରେ ଗୋଟିଏ ରଚନା ନିଜର କଥା ବାକ୍ୟମାନଙ୍କ ମଧ୍ୟରୁ କେତେକାଂଶ ପ୍ରକାଶ୍ୟରେ ଓ ଅନ୍ୟ ଅଂଶ ସ୍ମରଣୋକ୍ତିଦ୍ୱାରା ପ୍ରକାଶ କରାଯାଇ ନାହିଁ । ଦିଆଯାଇଥାଏ । ଅଭିନୟ ସମୟରେ ଏହାର ଯଥାଯଥ ଅଭିନୟ କରିବା କଷ୍ଟକର; ମାତ୍ର ଏଗୁଡ଼ିକ ଇଂରାଜି ଓ ସଂସ୍କୃତ ଉଭୟ ପ୍ରକାର ନାଟକରେ ପ୍ରଚଳିତ ଶ୍ୱାନ୍ତରୂପରେ ସ୍ୱୀକୃତ ହୋଇଥିବାରୁ ଓ ଦର୍ଶକମାନେ ଏଥିରେ ଅଭ୍ୟସ୍ତ ହୋଇଥିବାରୁ ଏହାର ଅବାସ୍ତବତା ସେମାନଙ୍କ ମନରେ କୌଣସି ଆଦାତ ଜାତ କରେ ନାହିଁ । ‘ସୁଭଦ୍ରାଜୁନ’ ନାଟକର ଏକ ସ୍ଥାନରେ ଏହାର ଗୋଟିଏ ଉଲ୍ଲେଖ ଉଦାହରଣ ଆମ୍ଭେମାନେ ପାଇଥାଉଁ । ଯଥା—ଅନାଥ—(ସ୍ମରଣ) ଏଡ଼େ ବକଟେ ପିଲା, କଥାଗୁଣ୍ଡାଏ ଯେପରି ସ୍ୱର୍ଗରୁ ଟାଣିଆଣୁଛି, କିଏ ଏ ଛଦ୍ମବେଶୀ ? (ପ୍ରକାଶ୍ୟ) ତୁମ୍ଭର ପରିଚୟ କଣ ବାଳକ ?” (୨୪ ପୃଷ୍ଠା) । ଅନ୍ୟାନ୍ୟ ନାଟକରେ ଏହାର ଭୂର ଭୂର ଉଦାହରଣ ଥିବା ସ୍ଥଳେ ‘ସୁଭଦ୍ରାଜୁନ’କୁ ନିର୍ଦ୍ଦେଶ କରିବାର କାରଣ ଏହି କି ଯେ ଏ ନାଟକର ଲେଖକ ଅନେକ ଦିନ ପର୍ଯ୍ୟନ୍ତ ଦସ ଅଭିନେତା ଓ ଅଭିନେତା ଦଳର ନିୟମକରୂପେ ପ୍ରସିଦ୍ଧ ଥିଲେ । କିନ୍ତୁ ସେ ମଧ୍ୟ ଏହି ଅବାସ୍ତବ ପରିସ୍ଥିତିକୁ ନାଟକୀୟ ଶ୍ୱାନ୍ତରୂପେ ନିଜର ନାଟକରେ ସ୍ୱୀକାର କରିନେବାରେ ଦ୍ୱିଧା ବୋଧ କରି ନାହାନ୍ତି । ସ୍ମରଣୋକ୍ତି ଗୋଟିଏ ନାଟକୀୟ ଶ୍ୱାନ୍ତ ମଧ୍ୟରେ ପରିଗଣିତ ହୋଇଥିଲେହଁ ତାହାର ସଂଯତ ବ୍ୟବହାର ପ୍ରୟୋଜନ ଓ ଓଡ଼ିଆ ନାଟକରେ ତାହାର ଯେପରି ବହୁଳ ବ୍ୟବହାର ଦେଖାଯାଏ, ତାହା ସର୍ବଦା ଅନୁମୋଦନଯୋଗ୍ୟ ନୁହେଁ । ‘ସୁଶିଳା’ରେ ସ୍ୱର୍ଣ୍ଣମୟୀଙ୍କର ସ୍ମରଣୋକ୍ତି (୧୭ ପୃଷ୍ଠା) ବାସ୍ତବରେ ହାସ୍ୟରସର ଅବତାରଣା କରୁଅଛି ଓ ତାହାର ବିଶେଷ ପ୍ରୟୋଜନ ମଧ୍ୟ ନାହିଁ । ପୁଣି ‘ଧ୍ରୁବ ତପସ୍ୟା’ ନାଟକରେ ଅଗାଧୁ ଟଙ୍କା ବିଷୟରେ ଯେଉଁ ସ୍ମରଣୋକ୍ତି କରୁଅଛି (୩୭ ପୃଷ୍ଠା), ତାହା ମଧ୍ୟ ନାଟ୍ୟକଳା ଦୃଷ୍ଟିରୁ ନିଷ୍ପ୍ରୟୋଜନ । ସୁଦାମା (୨୭ ପୃଷ୍ଠା) ଓ ବିଲ୍ୱମଙ୍ଗଳ (୧୧ ପୃଷ୍ଠା)ରେ ଯେଉଁ ସ୍ମରଣୋକ୍ତିମାନ ବ୍ୟବହୃତ ହୋଇଅଛି, ତାହା ଅଭିନେତାମାନେ ନିଜର ଅଭିନୟକୌଶଳଦ୍ୱାରା ପ୍ରକାଶିତ କରି ପାରନ୍ତି ଓ ଏଗୁଡ଼ିକର କୌଣସି ପ୍ରୟୋଜନ ନାଟକରେ ନାହିଁ । ଅଧୁନିକ ଓଡ଼ିଆ ନାଟକମାନଙ୍କରେ ସ୍ମରଣୋକ୍ତିର ବ୍ୟବହାର କ୍ରମଶଃ କମ୍ ହୋଇଯିବା ଉଚିତ କଳାଜ୍ଞାନର ପରିଗ୍ରହ, ଏଥିରେ ସନ୍ଦେହ ନାହିଁ ।

ଓଡ଼ିଆ ନାଟକର ଆଉ ଗୋଟିଏ ନାଟ୍ୟରୂପ ଏହି ଯେ, ଏଥିରେ ଯୁଦ୍ଧକ୍ଷେତ୍ରରେ ପରସ୍ପର ଯୁଦ୍ଧ କରୁଥିବା ସେନାନାୟକ ବା ରାଜାମାନଙ୍କର ଭେଟ ହୋଇ ସେମାନଙ୍କର କଥାବାର୍ତ୍ତା ଦ୍ଵାରା ବୀରରସର ଅବତାରଣା ହୋଇଥାଏ । ବାସ୍ତବ ଜୀବନରେ ଏହା ଘଟେ ନାହିଁ ଓ ଯୁଦ୍ଧକାଳୀନ ବୀରରସର ଉକ୍ତ ପ୍ରତ୍ୟକ୍ତ ରଙ୍ଗମଞ୍ଚରେ ଅବାସ୍ତବ ବୋଲି ବୋଧ ହେଲେହେଁ ଯାହା ବା ସୁଅଙ୍ଗମାନଙ୍କରେ ଏହା ପ୍ରଚଳିତ ରୂପ ଥିବାରୁ ଏପରି ଦୃଶ୍ୟର ଅବାସ୍ତବତା ଦର୍ଶକମାନେ ଭୁଲି ଯାଇଥାନ୍ତି ଓ ଯୁଦ୍ଧକ୍ଷେତ୍ରରେ ଯୁଦ୍ଧ ନ ହୋଇ ତାହା ଅତ୍ୟନ୍ତ ଦୀର୍ଘ ବକ୍ତୃତାର ସେହି ଅଥବା ପ୍ରେମିକ-ପ୍ରେମିକାମାନଙ୍କର ମିଳନସେହି ନିମନ୍ତେ ଅନେକ ସ୍ଥାନରେ ଅଭିପ୍ରେତ ବୋଲି ମନେ ହୋଇଥାଏ । କାର୍ତ୍ତବୀର୍ଯ୍ୟ ନାଟକରେ (୨୫ ପୃଷ୍ଠା) ଯୁଦ୍ଧକ୍ଷେତ୍ରରେ କାର୍ତ୍ତବୀର୍ଯ୍ୟ ଓ ମହେନ୍ଦ୍ରରାଣୀ ବହୁଷଣ ବୀରରସରେ କଥା ବାଣୀ କରିବାର ଚିତ୍ର ଦିଆଯାଇଅଛି ଓ ଏହି ଦୃଶ୍ୟରେ କାର୍ଯ୍ୟ ବା ଘଟଣା ଅପେକ୍ଷା କଥା ଭାଗ ଅଧିକ । ‘କେଶରୀଚନ୍ଦ୍ର’ରେ ଏହିପରି ରଙ୍ଗମଞ୍ଚରେ ସୈନିକମାନଙ୍କର କଥାବାଣୀ ଓ ‘ପୁରୁଷୋତ୍ତମ ଦେବ’ରେ ଯୁଦ୍ଧକ୍ଷେତ୍ରରେ ପଦ୍ମିନୀ ଓ ପୁରୁଷୋତ୍ତମ ଦେବଙ୍କ ଭେଟ ଉଦାହରଣସ୍ଵରୂପ ଉଲ୍ଲେଖ କରାଯାଇ ପାରେ । ସମ୍ପୂର୍ଣ୍ଣ ନାଟକମାନଙ୍କରେ ଯୁଦ୍ଧର ଚିତ୍ର ରଙ୍ଗମଞ୍ଚରେ ପ୍ରଦର୍ଶନ କରିବା ନିଷିଦ୍ଧ । ଏହି ରୂପର ଅନୁସରଣ କରି କେତେକ ଓଡ଼ିଆ ନାଟକରେ ଯୁଦ୍ଧର ପ୍ରତ୍ୟକ୍ଷ ଅଭିନୟ କରା ନ ଯାଇ ଯୁଦ୍ଧର ଆନୁଷ୍ଠାନିକ ବର୍ଣ୍ଣନା ମାତ୍ର ଦିଆଯାଇଥାଏ । ‘ପୁରୁଷୋତ୍ତମ ଦେବ’ରେ ମନ୍ଦୀ ସିଞ୍ଚରେ ଉଠି (୧୪୪ ପୃଷ୍ଠା) କାର୍ତ୍ତବୀର୍ଯ୍ୟ ରାଜା ଯୁଦ୍ଧବର୍ଣ୍ଣନା କରୁଅଛନ୍ତି । ‘ଭୀଷ୍ମାର୍ଜୁନ’ରେ ମଧ୍ୟ ସଞ୍ଜୟ ଧୃତରାଷ୍ଟ୍ରଙ୍କ ନିକଟରେ କୁରୁକ୍ଷେତ୍ର ଯୁଦ୍ଧର ବର୍ଣ୍ଣନା କରୁଅଛନ୍ତି । ‘କାଞ୍ଚିକାବେଶ୍ଵରୀ’ ନାଟକରେ ଦୁଇ ଥର ଯେଉଁ ଯୁଦ୍ଧ ହୋଇଥିଲା, ତାହାର ବର୍ଣ୍ଣନା ମାତ୍ର ଦିଆଯାଇଅଛି । ମାତ୍ର ଅନ୍ୟ ଅନେକ ନାଟକରେ ଯାହାର ଅନୁକରଣରେ ବାସ୍ତବ ଯୁଦ୍ଧ ରଙ୍ଗମଞ୍ଚରେ ଅଭିନୀତ ହୋଇଥାଏ । ଏହି ଅଭିନୟର ଅବାସ୍ତବତା ପ୍ରତି ଦର୍ଶକମାନେ ଅବହୁତ ନ ହୋଇ ତାକୁ ପ୍ରଚଳିତ ରୂପସ୍ଵରୂପ ସ୍ଵୀକାର କରି ନେଇଥାନ୍ତି ।

ସମ୍ପୂର୍ଣ୍ଣ ଅଳଙ୍କାରଶାସ୍ତ୍ରରେ ଅନୁମୋଦିତ ନାଟ୍ୟରୂପ ଆକ୍ରମାଳି ଓଡ଼ିଆ ନାଟକରେ ଦେଖାଯାଏ ନାହିଁ । ଏଣୁ ରଙ୍ଗମଞ୍ଚରେ ହୃତ୍ୟା (କଳିକାଳ ନାଟକ, ରାମଶଙ୍କର ଗ୍ରନ୍ଥାବଳୀ ୧୮୭ ପୃଷ୍ଠା) ଆସୁହତ୍ୟା (ତାରାବାର ୭୦ ପୃଷ୍ଠା) ଅଲଙ୍କାନ, ରଘୁନ ପ୍ରଭୃତ (ସାବିତ୍ରୀ ୧୦୦ ପୃଷ୍ଠା)

ଅଭିନୀତ ହୋଇଥାଏ । ଅଭିନୟକାଳୀନ ସାମୟିକ ଉତ୍ତେଜନା ସୃଷ୍ଟି କରିବା ନିମନ୍ତେ ଏହିପରି ଦୃଶ୍ୟ ନାଟ୍ୟକାର ବ୍ୟବହାର କରିଥାନ୍ତି । ‘ଗୌଡ଼ବିଜେତା’ର ଗୋଟିଏ ଦୃଶ୍ୟରେ ଅନେକ ଲୋକଙ୍କୁ ପିସ୍ତଲଦ୍ୱାରା ଗୋଟିକ ପରେ ଗୋଟିଏ ହତ୍ୟା କରିବା ଦୃଶ୍ୟ ସଲିଦେଶିତ ହୋଇଅଛି (୧୬୩ ପୃଷ୍ଠା) । ଅନେକ ସମୟରେ ଉତ୍ତେଜନା ସୃଷ୍ଟି କରିବା ଉଦ୍ଦେଶ୍ୟରେ ପରସ୍ପରୀକ ହୋଇ ନାଟ୍ୟକାର ଅଭିନୟକାଳୀନ ଅସୁବିଧା ସମ୍ପୂର୍ଣ୍ଣଭାବରେ ବିସ୍ମୃତ ହୋଇଥାନ୍ତି । ଏହାର ଉଦାହରଣ ମଧ୍ୟ ଓଡ଼ିଆ ନାଟକରେ ବିରଳ ନୁହେଁ । ‘କଳିକାଳ’ ନାଟକରେ (ରାମଶଙ୍କର ଗ୍ରନ୍ଥାବଳୀ ୯୮୨ ପୃଷ୍ଠା) କୃଷ୍ଣଚରଣ ନିହିତା ପାଦାଙ୍ଗକୁ ଆଉ ଏକ ଶ୍ରେଷ୍ଠ ଦେଇ କଦୁଅଛନ୍ତି, “ବସ୍ ମୁଣ୍ଡ ଛୁଣ୍ଡିଗଲା” କିନ୍ତୁ ଅଭିନୟ ସମୟରେ ଏହିପରି ମସ୍ତକବିରୂପତର ଚିତ୍ତ ଦେଖାଇବା ସହଜ ନୁହେଁ । ପୁଣି ‘ଗୋବିନ୍ଦ ବିଦ୍ୟାଧର’ ନାଟକରେ ଗୋବର୍ଦ୍ଧନ (୭୮ ପୃଷ୍ଠା) କଳ୍ପସ୍ୱ ଦେବଙ୍କର ଛଳମସ୍ତକ ଘେନି ରଙ୍ଗମଞ୍ଚ ମଧ୍ୟରେ ପ୍ରବେଶ କରିବାର ଚିତ୍ତ ଦିଆଯାଇଅଛି ଓ ଅନେକ ବେଳ ପର୍ଯ୍ୟନ୍ତ ଏହି ଛଳମସ୍ତକ ତା ହାତରେ ରହିଅଛି । ଏହା ମଧ୍ୟ ଅଭିନୟ ସମୟରେ ପ୍ରଦର୍ଶନ କରିବା ନିତାନ୍ତ ଅସୁବିଧାଜନକ । ‘କଂସବଧ’ ନାଟକରେ (ରାମଶଙ୍କର ଗ୍ରନ୍ଥାବଳୀ ୫୩୦ ପୃଷ୍ଠା) ଅସ୍ତି ଓ ନାସ୍ତିର ମତୁଆଲ ଭାବରେ ପ୍ରବେଶ ଓ କଂସକୁ ଗାଡ଼ଭାବରେ ଧାରଣ କରିବା, ‘ମିରକାଶିମ’ ନାଟକରେ (୧୭ ପୃଷ୍ଠା) ତରବାର ଆଘାତରେ ଗଫୁରର ଦେହ ଭୁଲ୍ଲସ୍ଥିତ ହେବା, ‘କଂସବଧ’ରେ କଂସର ଗାଁ ଗାଁ ହୋଇ ନିଶ୍ଚେଷ୍ଟଭାବେ ମୃତ୍ୟୁ (ରାମଶଙ୍କର ଗ୍ରନ୍ଥାବଳୀ ୫୩୨ ପୃଷ୍ଠା) ‘ତାଜମହଲ’ରେ ‘କୁଶ୍ୱାର ପକାଇ ଏକାଭୂତ ହେବାକୁ ଗଲା ପର୍’ (୨୭ ପୃଷ୍ଠା), ‘ପ୍ରିୟଦର୍ଶି’ରେ ରଙ୍ଗମଞ୍ଚ ଉପରେ ଆସୁହତ୍ୟା (୯୨ ପୃଷ୍ଠା) ପ୍ରଭୃତ ମଧ୍ୟ ସମ୍ପୃତ ଅଲଙ୍କାରଶାସ୍ତ୍ରର ନିର୍ଦ୍ଦେଶର ବିରୋଧୀ । ଏ ସବୁ ଓଡ଼ିଆ ନାଟକ-ମାନଙ୍କରେ ଅବାଧରେ ବ୍ୟବହୃତ ହୋଇଥାଏ । ପୁଣି କେତେକ ସ୍ଥାନରେ ଏହିପରି କାର୍ଯ୍ୟଦ୍ୱାରା ହାସ୍ୟରସର ମଧ୍ୟ ଅବତାରଣା ଓଡ଼ିଆ ନାଟକମାନଙ୍କରେ କରାଯାଇଥାଏ । ଯଥା—‘କାର୍ତ୍ତିକାର୍ଯ୍ୟ’ ଓ ‘ପ୍ରେମିକ ଗୁଣ୍ଡ’ରେ ସ୍ତ୍ରୀଭ୍ରମରେ ପୁରୁଷକୁ ରୁପନର ଦୃଶ୍ୟ । ମାତ୍ର ‘ଉତ୍କଳଗୌରବ’ ନାଟକରେ (୯୮ ପୃଷ୍ଠା) ‘ବାନ୍ଧି କରିବାକୁ ଲାଗିଲେ ପର୍’ ଓ ‘ସୁଭଦ୍ରାକୁ ନ’ ନାଟକରେ ବିବାହ ସମୟରେ ଛଦ୍ମବେଶୀ କନ୍ୟାର ‘ମୁଁ ହରିବି’ ପ୍ରଭୃତର ଉଲ୍ଲେଖ (୧୨୩ ପୃଷ୍ଠା) ହାସ୍ୟରସର ଅବତାରଣା କରିବା ନିମନ୍ତେ ସଲିଦେଶିତ ହୋଇଥିଲେହଁ

ମାର୍ଜିତରୁଣ ଦର୍ଶକମାନଙ୍କ ପକ୍ଷରେ ରୁଚିବିଗହୃତ ବୋଲି ପ୍ରତ୍ୟକ୍ଷମାନ ହେବା ସ୍ୱାଭାବିକ ।

ବାସ୍ତବିକ ଅନେକ ସମୟରେ ଅଭିନୟକାଳରେ କିପରି ଅସୁବିଧା ଘଟି ପାରେ ଓ ରଙ୍ଗମଞ୍ଚରେ ଗୋଟିଏ ଦୃଶ୍ୟ ଅଭିନୀତ ହେବା ସମୟରେ କିପରିଭାବରେ ବାସ୍ତବ ବୋଲି ପ୍ରତ୍ୟକ୍ଷମାନ ହୋଇ ପାରେ, ସେ ସବୁର ବିଚାର ନ କରି ଅନେକ ନାଟ୍ୟକାର କେବଳ ଛବିଲ ଓ ଭୃତ୍ୱେଜକ ଚିତ୍ର ସୃଷ୍ଟି କରିବାର ଚେଷ୍ଟା କରିଅଛନ୍ତି ଓ ରଙ୍ଗମଞ୍ଚ ସହିତ ଘନସ୍ୱଭାବରେ ସମ୍ପୃକ୍ତ ଅନେକ ଲେଖକମାନଙ୍କ ନାଟକରେ ମଧ୍ୟ ଏହିପରି ଦୃଶ୍ୟ-ମାନଙ୍କର ଉଦାହରଣ ମିଳିଥାଏ । ସମୟ ସମୟରେ ପ୍ରୟୋଜକର ଗୁରୁତ୍ୱ-ଦ୍ୱାରା ଏପରି କେତେକ ଦୃଶ୍ୟ ଦେଖାଇବା ସମ୍ଭବ ହେଲେହେଁ ଅଧିକାଂଶ କ୍ଷେତ୍ରରେ ସାଧାରଣ ରଙ୍ଗମଞ୍ଚରେ ସେମାନଙ୍କର ଯଥାର୍ଥ ପ୍ରଦର୍ଶନ ଏକାନ୍ତ ଅସମ୍ଭବ । ଏ କ୍ଷେତ୍ରରେ ଓଡ଼ିଶାର ନାଟ୍ୟଶାଳାର ଇତିହାସ ପ୍ରତି ଅବହୁତ ହେବାକୁ ହେବ । କାଞ୍ଚିକାବେରୀ ରଚନା ସମୟରେ ରଙ୍ଗମଞ୍ଚ ଓ ଦର୍ଶକମାନଙ୍କ ବସିବା ମଞ୍ଚ ନିମନ୍ତେ ଚନ୍ଦ୍ରାତପୟଁ ଏକମାତ୍ର ସମ୍ଭବ । ସାମାନ୍ୟ ଦୃଶ୍ୟପଟ ଓ ମଞ୍ଚଘୂଞ୍ଚି ନାଟ୍ୟଶାଳାର ଏକମାତ୍ର ଅବଲମ୍ବନ । ମାତ୍ର ନିମ୍ନେ ଦୃଶ୍ୟପଟମାନଙ୍କର ବିନ୍ୟାସ ଓ ରଙ୍ଗମଞ୍ଚର ଉନ୍ନତତ୍ୱାର ବିଭିନ୍ନ ଦୃଶ୍ୟ ଦେଖାଇବା ସମ୍ଭବପରି ହୋଇଥିଲା ଓ ‘କଂସବଧ’ ନାଟକରେ “ପ୍ରାସାଦୋପରି ଲଳନାମାନଙ୍କର ହୁଲହୁଲି ପ୍ରଦାନ” (ରମଣଙ୍କର ଗ୍ରନ୍ଥାବଳୀ ୫୨୨ ପୃଷ୍ଠା) ଦିଅଯାଇଥିବାରୁ ଦ୍ୱିତଳ ରଙ୍ଗମଞ୍ଚର ବ୍ୟବହାର ଓଡ଼ିଶାରେ ଆରମ୍ଭ କରାଯାଇଥିଲା ବୋଲି ମନେ କରାଯାଇ ପାରେ । ମଞ୍ଚର ବିନ୍ୟାସଦ୍ୱାରା ‘ସୀତାବନବାସ’ ରେ ଲିଖିତ ଧରା ଦେବାଙ୍କର ଆବିର୍ଭାବ (୮୪ ପୃଷ୍ଠା) ମଧ୍ୟ ସୁଷ୍ଟୁଭାବରେ ପ୍ରଦର୍ଶିତ ହୋଇ ପାରେ, ମାତ୍ର ‘ଜ୍ୱଳନ୍ତ ତୈଳକଟାହରେ ପତନ’ (ଭକ୍ତମଣି ୪୯ ପୃଷ୍ଠା) କିମ୍ବା ‘ଜ୍ୱଳନ୍ତ ଅରଣ୍ୟ ମଧ୍ୟରେ ଦୁର୍ଦ୍ଦାନ୍ତ ବନ୍ଧ’ (ସାବିତ୍ରୀ ୧୦୧ ପୃଷ୍ଠା) ଏହିସବୁ ଚିତ୍ର ରଙ୍ଗମଞ୍ଚରେ ଦେଖାଇବା ଅତ୍ୟନ୍ତ କଠିନ । ବଙ୍ଗଳାରେ ୨୯ ଉପମ୍ଭର ୧୮୭୫ ମସିହାରେ Great National Theatre ରେ ‘ପ୍ଲାରକରୁଣ୍ଡ’ ନାଟକର ଅଭିନୟ ସମୟରେ ବିଜ୍ଞାପନରେ ‘Railway Train on the Stage’ ଏହିପରି ବିଜ୍ଞପ୍ତି ଲେକଙ୍କୁ ଅକ୍ରମ୍ଭ କରିବା ନିମନ୍ତେ ଦିଅଯାଇଥିଲା ଓ ରେଲଗାଡ଼ି ସେହି ସମୟରେ ନୂତନ ଥିବାକୁ ରଙ୍ଗମଞ୍ଚରେ ଏହାର ଦୃଶ୍ୟ କେବଳ ବିଚିତ୍ର ସକାଶେ ସ୍ୱୀକୃତ ହୋଇଥିଲା । ମାତ୍ର ଅର୍ଷିନୀ ବାରୁଙ୍କ ‘ହିନ୍ଦୁରମଣୀ’ ନାଟକରେ ଦ୍ୱିତୀୟ ଅଙ୍କ ଶଷ୍ଠ

ଦୃଶ୍ୟରେ ଚଳନ୍ତା ରେଲଗାଡ଼ର ଗୋଟିଏ ଦ୍ଵିତୀୟ ଶ୍ରେଣୀ କାମର ଅଭିନୟ ପୁଲ ବୋଲି ନିର୍ଦ୍ଦେଶିତ ହୋଇଅଛି (୭୯ ପୃଷ୍ଠା) । ଅଭିନୟ ସମୟରେ ଏହାର ଯଥାଯଥ ଚିତ୍ର ଦେବା ସୁକଠିନ । ଓଡ଼ିଆ ନାଟକମାନଙ୍କ ମଧ୍ୟରେ କେବଳ ଅନ୍ୟ ଗୋଟିଏ ନାଟକରେ ରେଲଗାଡ଼ର ଚିତ୍ର ଦିଆଯାଇଅଛି । ‘ମେଘନାଦବଧ’ରେ ମେଘନାଦ ଶକ୍ତି ପ୍ରହାର କରିବା ଓ ଲକ୍ଷ୍ମଣ ନାନା ଅସୁଦ୍ଘାରୀ ତାହାର ପ୍ରତିରୋଧ କରିବା ଦୃଶ୍ୟ (୮୪ ପୃଷ୍ଠା), ହନୁମାନକୁ ବାଟୁଳି ପ୍ରହାର କରିବା ଓ ହନୁମାନର ପଦ୍ମତ ସହ ଆକାଶରୁ ଫତନ (୮୯ ପୃଷ୍ଠା), ଶତା ଜୁଳିବା ଓ ପ୍ରମୀଳାର ଜ୍ଵଳନ୍ତ ଚିତାରେ ପ୍ରବେଶ ଓ ସୁବର୍ଣ୍ଣରଥୋପର ସ୍ଵର୍ଗକୁ ଗମନ (ଶେଷ ପୃଷ୍ଠା) ଦୃଶ୍ୟ ଅଭିନୟଦ୍ଵାରା ପ୍ରକାଶ କରିବା ଦୁଃସାଧ୍ୟ । ‘କଂସବଧ’ ନାଟକରେ ଅନୁର ବାମ ହସ୍ତରେ ଅଶ୍ଵରକ୍ତ ଓ ଦକ୍ଷିଣ ହସ୍ତରେ ଛଟଣି ଘେନି ରଥରେ ଉପବିଷ୍ଣୁ (ରାମଶଙ୍କର ଗ୍ରନ୍ଥାବଳୀ ୫୨୩ ପୃଷ୍ଠା) ଓ ରଥ ଘେନି ଅଶ୍ଵମାନେ ଡାରବେଗରେ ଧାବିତ ହେବା (୫୨୪, ୫୨୫ ପୃଷ୍ଠା) ଦୃଶ୍ୟମାନ ମଧ୍ୟ ଅଭିନୟକାଳରେ ପ୍ରଦର୍ଶନ କରିବା ସୁକଠିନ । ଏହିପରି ରଥର ଦୃଶ୍ୟ ‘ଭୃଷ୍ମାଜ୍ଞାନ’ ନାଟକରେ (୧୩୭ ପୃଷ୍ଠା) ଆମ୍ଭେମାନେ ପାଇଥାଉଁ । ରଙ୍ଗମଞ୍ଚ ଉପରେ ଘୋଡ଼ା ନେଇ ପ୍ରବେଶ ହେବାର ଅନେକ ଚିତ୍ର ମଧ୍ୟ ଓଡ଼ିଆ ନାଟକରେ ମିଳେ । ଏଗୁଡ଼ିକ ସାଧାରଣ ରଙ୍ଗମଞ୍ଚରେ ଅଭିନୟ କରିବା ଅନେକ ସମୟରେ ସମ୍ଭବ ହୁଏ ନାହିଁ । ‘ଓଡ଼ିଆ ଝିଅ’, ଏହାର ପ୍ରକୃଷ୍ଟ ଉଦାହରଣସ୍ଥଳ । ‘କଂସବଧ’ରେ କୁବଳୟାପୀଡ଼ ହସ୍ତୀ ସହିତ ଦ୍ଵାରସରଫଣ ଚିତ୍ର ଦିଆଯାଇଅଛି (୫୩୩ ପୃଷ୍ଠା) । ମାତ୍ର ଅନ୍ୟ କୌଣସି ଓଡ଼ିଆ ନାଟକରେ ହାତୀର ଚିତ୍ର ବୋଧ ହୁଏ ନାହିଁ । ‘ସୁଗନ୍ଧର୍ବ’ରେ ଏହିପରି ହଠାତ୍ ଗୋଟିଏ ବ୍ୟାଘ୍ର ଲମ୍ପ ପ୍ରଦାନ କରି ରାଧିମାତାକୁ ପିଠିରେ ପକାଇ ପ୍ରସ୍ଥାନ କରିବା ଦୃଶ୍ୟ ମଧ୍ୟ ଅଭିନୟ ସମୟରେ ପ୍ରଦର୍ଶନ କରିବା କଷ୍ଟକର । ଅନ୍ୟ ଓଡ଼ିଆ ନାଟକରେ ବ୍ୟାଘ୍ରର ଚିତ୍ର ମଧ୍ୟ ବିରଳ । ‘କଂସବଧ’ ନାଟକରେ କୁବଳୟାପୀଡ଼ ହସ୍ତୀକୁ କୃଷ୍ଣ ବଧ କରିଥିବା ସ୍ଥଳେ ରଙ୍ଗମଞ୍ଚରୁ ତାକୁ ଅନ୍ତର କରିବାର ଅନ୍ୟ ଉଦାହରଣ ଥିବାରୁ ନାଟ୍ୟକାର ମୃତହସ୍ତୀକୁ ଅନ୍ତର କରିବାର ସ୍ପଷ୍ଟନିର୍ଦ୍ଦେଶ ଦେଇଅଛନ୍ତି (ଗ୍ରନ୍ଥାବଳୀ ୫୩୨ ପୃଷ୍ଠା) । ଏହିପରି କାରଣରୁ ‘ରାମଭିଷେକ’ ନାଟକରେ (ରାମଶଙ୍କର ଗ୍ରନ୍ଥାବଳୀ ୧୦୧୪) ଅଙ୍ଗଦ ଓ ସୁସେଣର ବିରୁପାକକୁ ଧରି ଉଠାଇ ନେଇ ନିସ୍ତାନୁ ହେବାର ନିର୍ଦ୍ଦେଶ ମଧ୍ୟ ଦିଆଯାଇଅଛି । ମୃତବ୍ୟକ୍ତି ବା ପଶୁକୁ

ରଙ୍ଗମଞ୍ଚରୁ ଏପରି ଅନ୍ତର କରିବାର ଦୃଶ୍ୟ ମଧ୍ୟ ଅନ୍ୟ ଓଡ଼ିଆ ନାଟକରେ ସାଧାରଣତଃ ଦେଖାଯାଏ ନାହିଁ ।

ନଦୀ, ସମୁଦ୍ର ଓ ସେସବୁ ସହିତ ସମ୍ପୂର୍ଣ୍ଣ ନୌକା ପ୍ରଭୃତର ଦୃଶ୍ୟ ଅନେକ ନାଟକରେ ଦେଖାଯାଇଥାଏ, ମାତ୍ର ଏହା ମଧ୍ୟ ଅଭିନୟ ସମୟରେ ଯଥାଯଥ ଭାବରେ ଦେଖାଇବା କଷ୍ଟକର । ‘କାଞ୍ଚନମାଳୀ’ ନାଟକରେ ଗୋଟିଏ ଦୃଶ୍ୟରେ “ପଞ୍ଚୁଆରେ କାଞ୍ଚନମାଳୀ ଓ ସୂର୍ଯ୍ୟମଣି ଉପବିଷ୍ଣୁ, ଆଦୁଲରେ ପଞ୍ଚୁଆ ଚଳିବା, ପଞ୍ଚୁଆ କ୍ରମେ କ୍ରମେ ଅଦୃଶ୍ୟ” (ରାମଶଙ୍କର ଗ୍ରନ୍ଥାବଳୀ ୭୦୧ ପୃଷ୍ଠା) ଏହିପରି ନିର୍ଦ୍ଦେଶ ଦିଆଯାଇଅଛି । ପୁଣି ‘ସମଲେଖଣୀ’ ନାଟକରେ ମଧ୍ୟ “କେତେଗୁଡ଼ିଏ ଯୁଦ୍ଧତରୁ ପରିବେଷ୍ଟିତ ହୋଇ ଗୋଟିଏ ସୁସଜ୍ଜିତ ତରୀ ଧୀରେ ଧୀରେ ଗୁଲିତ ହେଉ ଥିବାର ଦୃଶ୍ୟ ଦିଆଯାଇଅଛି (୧ ପୃଷ୍ଠା) ଓ ସେହି ନାଟକର ଅନ୍ୟତ୍ର “ନୌକା ରୁଡ଼ି ରୁଡ଼ି ହେଲା, ଅରୁଣା ଓ ରଘୁଜୀ ନଦୀଗର୍ଭରେ ପଡ଼ିତ ହେଲେ, କେତେବେଳେ ଭାସି ଉଠୁଥିଲେ କେତେବେଳେ ବା ରୁଡ଼ି ଯାଉଥିଲେ” (୮ ପୃଷ୍ଠା) ଦୃଶ୍ୟ ଦିଆଯାଇଅଛି । କିନ୍ତୁ ସାଧାରଣ ରଙ୍ଗମଞ୍ଚରେ ଏସବୁ ଦୃଶ୍ୟ ଦେଖାଇବା କେତେ କଠିନ, ତାହା ସମସ୍ତେ ଉପଲବ୍ଧ କର ପାରିବେ । ‘ଗୌଡ଼ବିଜେତା’ରେ (୧୦୫ ପୃଷ୍ଠା) ନଦୀ-ବନ୍ଧକୁ ଡେଇଁପଡ଼ିବା ଦୃଶ୍ୟ ଅଛି ଓ ଅନ୍ୟତ୍ର ନଦୀ ସନ୍ତରଣ କରି ଅପରପାର୍ଶ୍ଵରେ ଶାନ୍ତିକୁ ଉଦ୍ଧାର କରିବାର ଚିତ୍ର ମଧ୍ୟ ଅଛି ଅର୍ଥାତ୍ ନଦୀର ଉଭୟ କୂଳର ଛବି ଓ ସନ୍ତରଣ ପ୍ରଭୃତ ଅଭିନୟ ସମୟରେ ଦେଖାଇବାର ନିର୍ଦ୍ଦେଶ ଦିଆଯାଇଅଛି । ‘କଟକବିଜୟ’ରେ ହ୍ରଦ ମଧ୍ୟରେ ସୈନ୍ୟମାନଙ୍କର ଚିଲିକା ଅତୀତମ, ‘କୋଶାଳ’ରେ ଧର୍ମୀର ସମୁଦ୍ରବନ୍ଧକୁ ଡେଇଁପଡ଼ିବା ଦୃଶ୍ୟରେ ସମୁଦ୍ରର ଜଳ ବୁଦ୍ଧିପ୍ରାପ୍ତ ହୋଇ ଧର୍ମୀ ଓ ସରର ଶବ୍ଦ ଦର୍ପଣକୁ ଉତ୍ସାର ନେଇଯିବା ପ୍ରଭୃତ ଦୃଶ୍ୟ ଦିଆଯାଇଅଛି । ଅଭିନୟ କରିବା ସମୟରେ ଏସବୁ ଦୃଶ୍ୟ ଯଥାଯଥଭାବରେ ଦେଖାଇବା ଅସମ୍ଭବ ହୁଏ । ଭଞ୍ଜଭୃଞ୍ଜ ନାଟକରେ (୪୭ ପୃଷ୍ଠା) “ତୋପର ଗୋଲଟା.....ସେତୁର ମଧ୍ୟଭାଗଟା ଉଡ଼ାଇ ନେଇ ଯାଇ-ଥିଲା ଓ ସୈନ୍ୟମାନେ ଇତସ୍ତତଃ ବିସିପ୍ତ ହୋଇ ଯାଇଥିଲେ” ଏହିପରି ଚିତ୍ର ଅଙ୍କିତ ହୋଇଅଛି । ଜ୍ଵଳନ୍ତ ଚିତାରେ ପ୍ରବେଶ ଚିତ୍ର ଅନେକ ଓଡ଼ିଆ ନାଟକରେ ଦେଖାଯାଏ । ‘ସଂସାରଚିତ୍ର’ରେ (୮୭ ପୃଷ୍ଠା) କୁନ୍ତଳା “ଚିତା ମଧ୍ୟରେ ପ୍ରବେଶ, ଚିତାରେ ଅଗି ସଂଯୋଗ କରୁ କରୁ ‘ତୁମ୍ଭ ହେତୁ

ଦେଲି ପ୍ରାଣି ହେ ଯୁବକଗଣ । ଅଳ୍ପମେ ମାଗୁଛି ଛାଡ଼ି ବିବାହର ପଣି
 କହି ଚିତା ପ୍ରଜ୍ଵଳିତ କରିବା ଓ ଉକ୍ତ ପଦ୍ୟଟି “ଅଗ୍ନି ଅସରରେ ଚିତାରେ
 ପ୍ରତିଫଳିତ ହେବା”ର ଦୃଶ୍ୟ ସଙ୍କୀର୍ଣ୍ଣିତ ହୋଇଅଛି ଓ ‘ତାରାବାଇ’ରେ
 (୮୯ ପୃଷ୍ଠା) ମଧ୍ୟ ଜ୍ଵଳନ୍ତ ଚିତା ମଧ୍ୟକୁ ତାରାବାଇଙ୍କର ତେଲିପଡ଼ିବା
 ଦୃଶ୍ୟ ଦିଆଯାଇଅଛି । ଏସବୁ ଦୃଶ୍ୟ ମଧ୍ୟ ଦର୍ଶକମାନଙ୍କର ମନକୁ
 ଉତ୍ତେଜିତ କରିବା ନିମନ୍ତେ ଓ ଛବି ଦେଖାଇ ଚିତ୍ତବିନୋଦନ କରିବା
 ନିମନ୍ତେ କଳ୍ପିତ, ମାତ୍ର ସାଧାରଣତଃ ଏମାନଙ୍କର ଯଥାଯଥ ଅଭିନୟ
 କରିବା କଠିନ ।

ନୈସର୍ଗିକ ଚରଣମାନଙ୍କର ରଙ୍ଗମଞ୍ଚରେ ଆବିର୍ଭାବ ଅନେକ
 ସମୟରେ ପ୍ରଯୋଜକକୁ ନାନା ଅସୁବିଧାର ସମ୍ମୁଖୀନ କରିଥାଏ । ‘ଭକ୍ତମଣି’
 ନାଟକରେ (୯୩ ପୃଷ୍ଠା) ଗରୁଡ଼ ରଙ୍ଗମଞ୍ଚରେ ଆବିର୍ଭୂତ ହେବାର ଦୃଶ୍ୟ
 ଦିଆଯାଇଅଛି, ‘ସୀତାବିବାହ’ରେ (୭୩ ପୃଷ୍ଠା) ଅପ୍ସରମାନଙ୍କର ଉଦ୍ଧୃତ
 ଗୀତ ଗାଇବା ଦୃଶ୍ୟ, ‘ସୁଭଦ୍ରାକୁନ୍ତ’ରେ କୁସ୍ତ୍ର ସମୁଦ୍ରଗର୍ଭରୁ ଉଠି କଥା
 କହିବା ଦୃଶ୍ୟ (୯୮ ପୃଷ୍ଠା), ‘ଭୀଷ୍ମାକୁନ୍ତ’ରେ ଶେଷ ଦୃଶ୍ୟରେ ସହସ୍ରା
 ଅର୍ଜୁନଙ୍କର ଶର ନିଷେପ ଓ ପାତାଳରୁ ଜଳ ଉଠି ଭୀଷ୍ମଙ୍କ ମୁଖରେ
 ପଡ଼ିବା ଦୃଶ୍ୟ, ‘ରଘୁଅରସିତ’ରେ (୨୮ ପୃଷ୍ଠା) ଶୂନ୍ୟରେ ରଘୁର ଯୋଗରୁଡ଼ି
 କାୟା ଭାସିଉଠିବା ଦୃଶ୍ୟ, ‘ସାବିତ୍ରୀ’ ନାଟକରେ ସାବିତ୍ରୀ ଦେବୀଙ୍କର
 ଯଜ୍ଞସ୍ଥାନରେ ପ୍ରଜ୍ଵଳିତ ଅଗ୍ନି ମଧ୍ୟରୁ ଆବିର୍ଭାବ ଓ ରାଜାଙ୍କୁ ବରପ୍ରଦାନ
 ଦୃଶ୍ୟ ମଧ୍ୟ ଅଭିନୟ ସମୟରେ ଯଥାଯଥଭାବରେ ଦେଖାଇବା କଷ୍ଟକର ।
 ସ୍ୱର୍ଗୀୟ ଅଭିନୟ ଉଞ୍ଜି ‘ସୀତାବିବାହ’ ନାଟକର ମୁଖ୍ୟବନ୍ଧରେ ଲେଖିଥିଲେ
 ଯେ, “ଦୃଶ୍ୟକାବ୍ୟର ସାରବଣ୍ଣ ଓ ମହିମା ଏକା କଳ୍ପନାଦ୍ୱାରା କଳନା
 କରାଯାଇ ପାରେ, ଅଭିନୟଦ୍ୱାରା ତାହାର ଶତାଂଶରୁ ଏକାଂଶ ପ୍ରକାଶ ମଧ୍ୟ
 ସୁଦୂରପରାହତ” । ଓଡ଼ିଆ ନାଟକମାନଙ୍କରେ ଏହିପରି ଅବାଧ କଳ୍ପନା-
 ବିଳାସ ଥିବାରୁ ଅନେକଗୁଡ଼ିଏ ନାଟକ ଅଭିନୟର ଅନୁପଯୋଗୀ ହୋଇ
 ପଡ଼ିଅଛି । କୋଣାର୍କ ନାଟକରେ (୨୩ ପୃଷ୍ଠା) ଧର୍ମୀ ନିଦ୍ରାଭିଭୂତ ହୋଇ ସ୍ୱପ୍ନ
 ଦେଖିବା ଦୃଶ୍ୟ ମଧ୍ୟ ଅଭିନୟ ସମୟରେ ଯଥାଯଥଭାବରେ ଅଭିନୀତ
 ହେବା କଷ୍ଟକର ।

ନାଟ୍ୟଶାଳାରେ ଚରଣମାନଙ୍କର ପ୍ରବେଶ ଓ ଉତ୍ତାରଣ କରିବା
 ବିଷୟରେ ମଧ୍ୟ ଅନେକ ସମୟରେ ନାନା କୌତୁକାବହ ଦୃଶ୍ୟ ଓଡ଼ିଆ
 ନାଟକରେ ଦେଖାଯାଇଥାଏ । ‘ତାରାବାଇ’ରେ (୪୨ ପୃଷ୍ଠା) କମଳା

ଦୁଇକୁ ଚାହିଁବା ଓ ବୁଦ୍ଧା ଉଦ୍‌ହାତରେ ଦୟାମାନଙ୍କର ରୂପ ରୂପ କଥାବାଣୀ ହେବାର ଦୃଶ୍ୟ ବର୍ଣ୍ଣିତ ହୋଇଅଛି । ମାତ୍ର ଏହି ‘ରୂପରୂପ’ ଶବ୍ଦ ଅଭିନୟ ସମୟରେ ନିତାନ୍ତ ଅବାସ୍ତବ ବୋଧ ହେବା ସମ୍ଭବ, କାରଣ ରଙ୍ଗମଞ୍ଚୋପର ଅବସ୍ଥିତ ଚରିତ୍ରମାନଙ୍କର ଶୁଭଗୋଚର ନ ହୋଇ ଶବ୍ଦଟି ଦର୍ଶକମାନଙ୍କର ଶୁଭଗୋଚର ହେବା ଅସ୍ପଷ୍ଟାବିକ । ‘କାଞ୍ଚନମାଳୀ’ ନାଟକରେ ଏହିପରି ପରିସ୍ଥିତିରେ (୨୫୧ ପୃଷ୍ଠା) ନାଟ୍ୟକାର ରଙ୍ଗମଞ୍ଚରେ ଅନ୍ୟ ଚରିତ୍ରକୁ ସ୍ଥାନ ଦେଇ ନାହାନ୍ତି । ‘ମିରକାଶିମ’ ନାଟକରେ (୩ ପୃଷ୍ଠା) ‘ଦୂରେ ମନଲଲକୁ ଦେଖାଗଲ’ ନିର୍ଦ୍ଦେଶ ଓ ‘ମାତୃପୂଜା’ ନାଟକରେ (୩୪ ପୃଷ୍ଠା) ‘ହଠାତ୍ ଦୂରେ ଦେଖିଲ ଗୋଟିଏ ସୁନ୍ଦର ହରିଣ’ ଅଭିନୟ ସମୟରେ ରଙ୍ଗମଞ୍ଚର ସ୍ୱଳ୍ପ ସ୍ଥାନ ମଧ୍ୟରେ କିପରି ଭାବରେ ଦେଖାଇବା ସମ୍ଭବ ? ‘ଦେଶର ଡାକ’ ନାଟକରେ ଏହିପରି (୪୫ ପୃଷ୍ଠା) ନେପଥ୍ୟରେ ମାଙ୍କଡ଼ର ଖେଳାଇ ହେବା ନିର୍ଦ୍ଦେଶ ମଧ୍ୟ ପ୍ରଯୋଜକକୁ ଅସୁବିଧାରେ ପକାଇଥାଏ ।

ଅଭିନୟ ସମୟରେ ରଙ୍ଗମଞ୍ଚରେ ହେଉଥିବା କାର୍ଯ୍ୟାବଳୀ ଓ ବାକ୍ୟଦ୍ୱାରା, ନାଟ୍ୟକାର ନିଜର ମନୋଭାବ ବ୍ୟକ୍ତ କରିଥାନ୍ତି । ସେ ନିଜେ ଯତନକାର ଅନୁରାଗରେ ଥାଇ ଚରିତ୍ରମାନଙ୍କୁ ନିଜ ନିଜର ଅନୁନିହିତ ମନୋଭାବ ବ୍ୟକ୍ତ କରିବା ନିମନ୍ତେ ଛାଡ଼ି ଦିଅନ୍ତି, ଏହାହିଁ ନାଟକର ଗୋଟିଏ ପ୍ରଧାନ ନିୟମ । କିନ୍ତୁ ଓଡ଼ିଆ ନାଟକରେ ନାଟ୍ୟକାର ଏହି ନିୟମର ବଶବର୍ତ୍ତୀ ହୋଇ ପ୍ରକାଶ୍ୟରେ ଲେକମାନଙ୍କୁ କିଛି ନ କହିଲେହେଁ ନାନା ଉପାୟରେ ନାଟକୀୟ କଥା ଉପରେ ନିଜର ବ୍ୟାଖ୍ୟା ଦେବାରେ ବିରତ ହୁଅନ୍ତି ନାହିଁ । ଏହି ସବୁ ଉପାୟମାନଙ୍କ ମଧ୍ୟରୁ ପ୍ରଧାନ ନାଟକୀୟ ସଙ୍ଗୀତ । ରାମଶଙ୍କର ବାବୁ ଏହି କାରଣରୁ ନେପଥ୍ୟ ସଙ୍ଗୀତ ଉଠାଇ ଦେଇ ନିଜର ପରବର୍ତ୍ତୀ ନାଟକମାନଙ୍କରେ ଅଦୃଷ୍ଟକୁମାରୀଙ୍କର ଆବିର୍ଭାବ କଲ୍ୟାଣ କରିଥିଲେ ଓ ଅଦୃଷ୍ଟକୁମାରୀମାନଙ୍କ ସଙ୍ଗୀତଦ୍ୱାରା ପୂର୍ବ ଦୃଶ୍ୟମାନଙ୍କରେ ବର୍ଣ୍ଣିତ ବିଷୟମାନଙ୍କ ଉପରେ ନିଜର ମତାମତ ବ୍ୟକ୍ତ କରିବାର ସୁବିଧା ପାଇଥିଲେ । ଗ୍ରୀକ୍‌ଦେଶୀୟ ନାଟକମାନଙ୍କରେ ଏହି ରୀତି ପ୍ରଚଳିତ ଥିଲା ଓ ପ୍ରତ୍ୟେକ ଅଙ୍କର ଅଭିନୟ ପରେ ଅନ୍ୟ ଅଙ୍କ ଆରମ୍ଭ ହେବା ପୂର୍ବରୁ କୋରସ୍ ଗାୟକମାନେ ପୂର୍ବବର୍ତ୍ତୀ ଅଙ୍କର କଥାବସ୍ତୁ ଉପରେ ଲେଖକର ମତାମତ ସ୍ପଷ୍ଟ ବ୍ୟକ୍ତ କରୁଥିଲେ । ସେକ୍ସପିୟରଙ୍କ ନାଟକରେ ଏପରି ବ୍ୟବହାର ଆଦୌ ନ ଥିଲା ଓ ସମ୍ଭୂତ ନାଟକରେ ମଧ୍ୟ ଏ ରୀତିର ପ୍ରଚଳନ ନ ଥିଲା । ରାମଶଙ୍କର ବାବୁ

‘ବିଷମୋଦକ’ ନାଟକ ରଚନା ପରେ ପ୍ରତ୍ୟେକ ନାଟକରେ ପ୍ରତ୍ୟେକ ଅଙ୍କ ଶେଷରେ ଅଦୃଷ୍ଟକୁମାରୀମାନଙ୍କ ଦ୍ଵାରା ନୃତ୍ୟଗୀତ ସଂଯୋଜିତ କରାଯାଇ ଓ ସେହି ଗୀତମାନଙ୍କ ଦ୍ଵାରା ପୂର୍ବ ଅଙ୍କରେ ଥିବା କାର୍ଯ୍ୟାବଳୀ ଉପରେ ନିଜର ଚିପ୍ପଣୀ ଦେଇ ଦର୍ଶକ ଓ ନାଟ୍ୟକାର ମଧ୍ୟରେ ସାକ୍ଷାତ୍ ସମ୍ପର୍କ ସ୍ଥାପନ କରିବାର ପ୍ରୟାସ କରାଯାଇଛି । ପ୍ରଥମରେ ବିଷମୋଦକ ନାଟକରେ ଏହି ଗାୟିକାମାନେ ଅଦୃଷ୍ଟ ବା ନିୟତ ସହିତ ସମ୍ପୂର୍ଣ୍ଣ ବୋଲି ଧାରଣା କରାଯାଇଥିଲା ଓ ସେମାନଙ୍କ ଗୀତ ମଧ୍ୟରେ ନାଟ୍ୟକାର ଏହି ଇଚ୍ଛା ଓ ସ୍ପଷ୍ଟତାରେ ଦେଖାଯାଇଛି । ଯଥା:—

ଫସାରେ ମନୁଷ୍ୟ	ଅଦୃଷ୍ଟର ଦାସ
ବକ ତାର ପାଖେ ଅଛଇ ନିରତେ	
ପୂର୍ବଜନ୍ମାଜିତ	କର୍ମଫଳଜାତ
ଅଦୃଷ୍ଟଲପରେ ଅଛଇ ଲିଖିତ	
ବିଧୂର ବିଧାନ	କେ କରିବ ଆନ
କର ଭଗବାନ ଭରସା ଜଗତେ ।	

(ରାମଶଙ୍କର ଗ୍ରନ୍ଥାବଳୀ ୫୩୮ ପୃଷ୍ଠା)

ଏହି କାରଣରୁ ଏହି ଗାୟିକାମାନଙ୍କୁ ଅଦୃଷ୍ଟକୁମାରୀ ନାମଦେଇଥିଲେ । ପରବର୍ତ୍ତୀ ନାଟକମାନଙ୍କରେ ଅଦୃଷ୍ଟର କଥା କିଛି ନ ଥିଲେହେଁ ଅଦୃଷ୍ଟକୁମାରୀ ଶବ୍ଦ ପ୍ରଚଳିତ ରୀତିରୂପରେ ବ୍ୟବହୃତ ହୋଇଥିଲା ଓ ଅନ୍ୟ କେତେକ ନାଟକରେ ମଧ୍ୟ (ଯଥା—ରତ୍ନମାଳୀ) ‘ଅଦୃଷ୍ଟବାଳିକା’-ମାନଙ୍କର ପ୍ରବେଶ ଓ ନୃତ୍ୟ କରିବା ବିଷୟ ଲିଖିତ ହୋଇଥିଲେହେଁ ପରବର୍ତ୍ତୀ ଓଡ଼ିଆ ନାଟକମାନଙ୍କରେ ଏହି ରୀତି ଆଉ ବ୍ୟବହୃତ ହେଉ ନାହିଁ । ନାଟ୍ୟକାର ନିଜ ଇଚ୍ଛାନୁସାରେ ନାନା ପ୍ରକାର ସଜୀତ ନାଟକର ନାନା ସ୍ଥାନରେ ଦେଖିଅଛନ୍ତି ।

ନାଟକ ପାଠ କରିବା ସମୟରେ ଆତ୍ମମାନଙ୍କର ମନ ତାହାର ଭାଷାଦ୍ଵାରା ଅକୃଷ୍ଣ, ଦୁଃଖ, ମାତ୍ର ଅଭିନୟ ସମୟରେ ରଙ୍ଗମଞ୍ଚରେ ଅଭିନୀତ ହେଉଥିବା କାର୍ଯ୍ୟ ବା କଥିତ ହେଉଥିବା ଭାଷା ଉଭୟେ ସ୍ଵଗପତ୍ ଆତ୍ମମାନଙ୍କ ମନକୁ ଅକୃଷ୍ଣ କରୁଥାନ୍ତି । ଏଣୁ ନାଟକର ପ୍ରତ୍ୟେକ ଦୃଶ୍ୟରେ କଥା ଓ କାର୍ଯ୍ୟ ମଧ୍ୟରେ ସାମଞ୍ଜସ୍ୟ ଓ ସମତା ରହିବା ବିଧେୟ; ମାତ୍ର ଓଡ଼ିଆ ନାଟକରେ ଅନେକଗୁଡ଼ିଏ ଦୃଶ୍ୟରେ କଥାର ବାଦୁଲ୍ଲା ଓ କାର୍ଯ୍ୟର ଅଲଗା ଦେଖାଯାଏ । ‘ସୁଶିଳା’ ନାଟକର ଗୋଟିଏ ଦୃଶ୍ୟରେ (୪୩ ପୃଷ୍ଠା)

ସଦାଶିବ ପାଗଳା କେବଳ ଗୋଟିଏ ଲମ୍ବ ସ୍ଵରତୋକ୍ତ କରୁଅଛୁ ଓ ଏହି ସ୍ଵରତୋକ୍ତ ମଧ୍ୟରେ କାର୍ଯ୍ୟର କିଛି ଅବସର ନାହିଁ । ‘ଭ୍ରାତୃଜୁନ’ରେ (୧୩୯ ପୃଷ୍ଠା) ଏହିପରି କେବଳ ଗୋଟିଏ ସଙ୍ଗୀତଦ୍ଵାରା ଗୋଟିଏ ଦୃଶ୍ୟ କଳ୍ପିତ ହୋଇଅଛି ଓ ‘ପୁରୁଷୋତ୍ତମ ଦେବ’ ନାଟକରେ ମଧ୍ୟ (୯୭ ପୃଷ୍ଠା) ଗୋଟିଏ ଗୀତଦ୍ଵାରା ଗୋଟିଏ ଦୃଶ୍ୟ ପୂର୍ଣ୍ଣତାଲଭ କରିଅଛି । ‘ପୁରୁରତ୍ନ’ରେ (୭୫ ପୃଷ୍ଠା) କେବଳ ଗୁରୁଗୋଟି ନାଟକୀୟ ଚରିତ୍ର ଭିନ୍ନ ଭିନ୍ନ ସମୟରେ ରଙ୍ଗମଞ୍ଚରେ ପ୍ରବେଶ କରି ଗୁରୋଟି ସ୍ଵରତୋକ୍ତ ଦ୍ଵାରା ନିଜର ମନୋଭାବ ପ୍ରକାଶ କରୁଅଛନ୍ତି, ମାତ୍ର ରଙ୍ଗମଞ୍ଚରେ କୌଣସି କାର୍ଯ୍ୟ ସାଧିତ ହେଉ ନାହିଁ । ବିଲ୍‌ମଙ୍ଗଳ ନାଟକର ଦୃତୀୟ ଅଙ୍କର ପ୍ରଥମ ଦୃଶ୍ୟରେ ଏହିପରି ରଙ୍ଗମଞ୍ଚ ଉପରେ କୌଣସି କାର୍ଯ୍ୟ ହେବାର ନିର୍ଦ୍ଦେଶ ଦିଆଯାଇ ନାହିଁ । ନାଟକୀୟ କଳାଦୃଷ୍ଟିରୁ ଏଗୁଡ଼ିକ ତେତେ ସମୀଚୀନ ନୁହେଁ । ‘ଗୌଡ଼ବିଜେତା’ରେ ନେପଥ୍ୟରୁ ସଙ୍ଗୀତ ଗାନ ହେଉଥିବା ସ୍ଥଳେ (୭୪ ପୃଷ୍ଠା) ରଙ୍ଗମଞ୍ଚରେ ଥିବା ଅଭିନେତାମାନେ ନିଶ୍ଚେଷ୍ଟ ଓ ନିର୍ବିଶ୍ଵାସ ରହିବା ମଧ୍ୟ ନାଟ୍ୟକଳା ଅନୁମୋଦିତ ନୁହେଁ । କେତେକ ନାଟକରେ ପୁଣି ରଙ୍ଗମଞ୍ଚରେ କୌଣସି ଅଭିନେତା ନ ଥାଇ ତାହା ସାମୟିକ ଭାବରେ ଶୂନ୍ୟ ଥିବାର କଳ୍ପନା କରାଯାଇଅଛି । ‘କାଞ୍ଚିକାବେସ୍’ ନାଟକରେ (୭୮ ପୃଷ୍ଠା) ରାଜା ପୁରୁଷୋତ୍ତମ ଦେବ ରଙ୍ଗମଞ୍ଚରୁ ନିଶ୍ଚିନ୍ତ ହୋଇ କିଛିକ୍ଷଣ ପରେ ପ୍ରବେଶ କରିବାର ନିର୍ଦ୍ଦେଶ ଦିଆଯାଇଅଛି ଓ ଏହି ସମୟଟିରେ ରଙ୍ଗମଞ୍ଚ ସମ୍ପୂର୍ଣ୍ଣ ଶୂନ୍ୟ ରହିଅଛି । ‘କାଞ୍ଚିକାର୍ଯ୍ୟ’ ନାଟକରେ (୫୩ ପୃଷ୍ଠା) ପରଶୁରାମ ନିଜ ମାତାଙ୍କୁ ହତ୍ୟା କରିବାକୁ ଯିବାର “କିଛିକ୍ଷଣ ପରେ” ଶବ୍ଦରମାନେ ରଙ୍ଗମଞ୍ଚରେ ପ୍ରବେଶ କଲେ ଓ ‘ମାଷ୍ଟର ବାବୁ’ ନାଟକରେ (୧୯ ପୃଷ୍ଠା) ମଧ୍ୟ ରଙ୍ଗମଞ୍ଚଟି କିଛିକ୍ଷଣ ସମ୍ପୂର୍ଣ୍ଣ ଶୂନ୍ୟ ଥିବାର ସୂଚନା ଦିଆଯାଇଅଛି । ‘କଳିକାଳ’ ଗୁରୁବଳୀ (୧୮୫ ପୃଷ୍ଠା) ଚୈତନ୍ୟଲୀଳା (୨୪୦ ପୃଷ୍ଠା) ରଘୁଅରକ୍ଷିତ (୨୭ ପୃଷ୍ଠା) ନାଟକମାନଙ୍କରେ ମଧ୍ୟ ଏହିପରି ରଙ୍ଗମଞ୍ଚ ଉପରେ କିଛି କାର୍ଯ୍ୟ ହେଉ ନ ଥିବାରୁ ଓ ରଙ୍ଗମଞ୍ଚ ଅନେକାଂଶରେ ଶୂନ୍ୟ ଥିବାରୁ କେବଳ ଗୋଟିଏ ନେପଥ୍ୟ ସଙ୍ଗୀତଦ୍ଵାରା ସମୟକୁ ପୂର୍ଣ୍ଣ କରିବାର ଚେଷ୍ଟା କରାଯାଇଅଛି । ପୁଣି ଅପର ଦିଗରେ ‘ହିନ୍ଦୁରମଣୀ’ ନାଟକରେ (୨୪ ପୃଷ୍ଠା) ରଙ୍ଗମଞ୍ଚ ଉପରେ ଅନେକଗୁଡ଼ିଏ କାର୍ଯ୍ୟ ଏକତ୍ର ଘଟୁଥିଲେହଁ ସେଥିର ଆନୁଷଙ୍ଗିକ କଥାମାନ ନ ଥିବାରୁ ନାଟକୀୟ ସମତା ରକ୍ଷିତ ହେଉ ନାହିଁ ।

ଅଭିନୟ ସୌକର୍ଯ୍ୟାର୍ଥ ନାଟକମାନଙ୍କରେ ଅଭିନୟକାଳୀନ ନିର୍ଦ୍ଦେଶ ସମ୍ପର୍କିତ କରବା ମଧ୍ୟ ବିଧି ଓ ଏହି ନିର୍ଦ୍ଦେଶମାନଙ୍କରୁ ପାଠକମାନେ ନିଜର କଳ୍ପନାଦ୍ୱାରା ନାଟକର ଅଭିନୟକୁ ପ୍ରିୟଭାବରେ ମାନସପଟରେ ଅଙ୍କିତ କରି ନେଇ ପାରନ୍ତି । ଆଧୁନିକ ନାଟକମାନଙ୍କରେ ବିଶଦଭାବରେ ଅଭିନୟ ନିର୍ଦ୍ଦେଶ ଦେବା ବିଧି ଓ ଏହି ରୀତି ବର୍ତ୍ତମାନ ପ୍ରଚଳିତ ଇଂରାଜୀ ନାଟକମାନଙ୍କ ଅନୁକରଣରେ ଓଡ଼ିଆ ନାଟକମାନଙ୍କରେ ବ୍ୟବହୃତ ହେଉଅଛି । ପାଇକପୁଅ, ଇରାନା, ତାଜମହଲ ପ୍ରଭୃତରେ ନାନା ଇଞ୍ଜିତ, ନାନା ନିର୍ଦ୍ଦେଶଦ୍ୱାରା ସାମାନ୍ୟ କଥାଗୁଡ଼ିକର ନାଟକୀୟ ଭାବ ପ୍ରକାଶ କରିବାର ସମତା ପ୍ରଦର୍ଶିତ ହୋଇଅଛି । ଏହି ନିର୍ଦ୍ଦେଶମାନ ନ ଥିଲେ ନାଟକର ରସଗ୍ରହଣ କରିବା ସମ୍ଭବପର ହୁଅନ୍ତା ନାହିଁ । କିନ୍ତୁ ଅନେକ ସ୍ଥଳରେ ଅଭିନୟ ନିର୍ଦ୍ଦେଶଗୁଡ଼ିକ ଯଥାଯଥଭାବରେ ସମ୍ପର୍କିତ ହୋଇ ନାହିଁ ଓ ଅଭିନୟ ସମୟରେ ଅନେକ କ୍ଷେତ୍ରରେ ଅଭିନେତାମାନେ ଏହି ନିର୍ଦ୍ଦେଶଗୁଡ଼ିକୁ ଉପେକ୍ଷା କରିବାର ମଧ୍ୟ ଦେଖାଯାଇଥାଏ । ‘ତାର୍‌ବାଇ’ ନାଟକରେ (୪୪ ପୃଷ୍ଠା) “ତାର୍‌ବାଇଙ୍କର କପୋଳଯୁଗ ସମୟ ସମୟରେ ଈଷତ୍ ଆରକ୍ତ ହୋଇ ଉଠୁଥିଲା” ବୋଲି ନିର୍ଦ୍ଦେଶ ଦିଆଯାଇଅଛି । ଏହା ଅଭିନୟ କରିବା ସମୟରେ ପ୍ରଦର୍ଶନ କରିବା ସମ୍ଭବ କି ? ‘ଚୈତନ୍ୟଲୀଳା’ ନାଟକରେ (ରାମଶଙ୍କର ଗ୍ରନ୍ଥାବଳୀ ୭୩୧ ପୃଷ୍ଠା) ଅଦ୍ୱୈତ ଚୈତନ୍ୟଙ୍କ ହାତ ଧରିବା ସମୟରେ ସେ ନିଶ୍ଚୟ ମୁଖ୍ୟାଘାତରୁ ବିରତ ହୋଇଥିବେ, ମାତ୍ର କେବଳ ତାହାର ପରବର୍ତ୍ତୀ କଥା ଆରମ୍ଭରେ ଏହିପରି ବିରତ ନିର୍ଦ୍ଦେଶ ହୋଇଅଛି । ‘ଭଞ୍ଜଭୃତଙ୍ଗ’ରେ ଏକ ସ୍ଥାନରେ (୧୮ ପୃଷ୍ଠା) ‘ଭଞ୍ଜେଜିତ ଭାବେ’ ଏହିପରି ନିର୍ଦ୍ଦେଶ ଦିଆଯାଇଅଛି, ମାତ୍ର ଯେଉଁ ଭାଷା ଦିଆଯାଇଅଛି ତାହା ଭଞ୍ଜେଜିତା ସୂଚକ ନୁହେଁ । ଯାହାହେଉ, ଏହିପରି ନିର୍ଦ୍ଦେଶମାନ ଦିଆଯାଇଥିବାରୁ ନାଟକ ପାଠ କରିବା ସମୟରେ ରସ ଗ୍ରହଣ କରିବାରେ ସାହାଯ୍ୟ ହୋଇଥାଏ; ଏଣୁ ଏ ପ୍ରକାର ନିର୍ଦ୍ଦେଶମାନ ନାଟକରେ ବାଞ୍ଛନୀୟ । କିନ୍ତୁ ତାଜମହଲ, ପାଇକ-ପୁଅ ପ୍ରଭୃତ ନାଟକରେ ନିର୍ଦ୍ଦେଶଗୁଡ଼ିକ ଅତ୍ୟଧିକ ବୋଲି ସ୍ୱତଃ ପ୍ରଜ୍ଞାୟମାନ ହୋଇଥାଏ ।

ଅଭିନୟ ସମୟରେ ଅଭିନୟକାଳ ଓ ବାସ୍ତବକାଳ ମଧ୍ୟରେ ସମତାର ମଧ୍ୟ ଅବଶ୍ୟକ । କାରଣ ତା ନ ହେଲେ ନାଟକଟି ଅବାସ୍ତବ ବୋଲି ବୋଧ ହେବ । ପ୍ରତ୍ୟେକ ନାଟକରେ ଦୁଇଗୋଟି କାଳ ବିଷୟରେ

ଅବହୃତ ହେବାକୁ ହୁଏ । ନାଟକର ବର୍ଣ୍ଣିତ ବିଷୟଗୁଡ଼ିକ ବହୁଦିନ ବହୁବର୍ଷ ମଧ୍ୟରେ ଘଟିଥାଇ ପାରେ, ମାତ୍ର ଅଭିନୟ ସମୟରେ ତାହା ଗୁରୁ ଘଣ୍ଟା ମଧ୍ୟରେ ସେମାନଙ୍କର ଅଭିନୟ ଶେଷ କରିବାକୁ ହୁଏ । ତେଣୁ ନାଟ୍ୟକାର ଦର୍ଶକମାନଙ୍କ ମନରେ ନାନା କୌଶଳଦ୍ୱାରା କାଳ ବିଷୟରେ ଭ୍ରମ ଜାତ କରାଇ ଦୁଇଗୋଟି କାଳ ମଧ୍ୟରେ ପାର୍ଥକ୍ୟ ପ୍ରତି ତାକୁ ଅନ୍ଧ କରିଥାନ୍ତି । ଅବଶ୍ୟ ସମଗ୍ର ନାଟକର କାଳ ସମଗ୍ର ଅଭିନୟକାଳଠାରୁ ପୃଥକ୍ ହେଲେହେଁ ପ୍ରତ୍ୟେକ ଦୃଶ୍ୟର ବର୍ଣ୍ଣିତକାଳ ଓ ଅଭିନୟକାଳ ମଧ୍ୟରେ ପୂର୍ଣ୍ଣ ସମତା ରହିବା ବାଞ୍ଛନୀୟ । ‘ଦେଶର ଡାକ’ ନାଟକରେ ଏହିପରି ସମତା ପ୍ରଥମ ଅଙ୍କ ତୃତୀୟ ଦୃଶ୍ୟରେ ଅତି ସୁନ୍ଦରଭାବରେ ରଚିତ ହୋଇଅଛି । ମାତ୍ର ଅନ୍ୟାନ୍ୟ ନାଟକରେ ଏହିପରି ସମତା ସୁସ୍ଥିର-ଭାବରେ ରଚିତ ନ ହୋଇଥିଲେହେଁ କୌଣସି ଗୋଟିଏ ଦୃଶ୍ୟର ଅଭିନୟ-କାଳ ଓ ବାସ୍ତବକାଳ ମଧ୍ୟରେ ବିଶେଷ ପାର୍ଥକ୍ୟ ଦେଖାଯାଏ ନାହିଁ । ‘ଯୁଗଧର୍ମ’ର କେତେକ ଦୃଶ୍ୟରେ ଏହିପରି ବୈଷମ୍ୟ ଲକ୍ଷିତ ହୋଇ ପାରେ । ସମ୍ପୂର୍ଣ୍ଣ ନାଟକର ଅଭିନୟକାଳ ଓ ବାସ୍ତବକାଳ ମଧ୍ୟରେ କିନ୍ତୁ ବିଶେଷ ପାର୍ଥକ୍ୟ ଦେଖାଯାଇଥାଏ । ଯେଉଁ ନାଟକର ଲେଖକ ଏହି ପାର୍ଥକ୍ୟକୁ ଡାକିରଖି ନିଜର ରଚନାକୌଶଳଦ୍ୱାରା ଦର୍ଶକମାନଙ୍କ ମନରେ ଭ୍ରମ ଜାତ କରିବାକୁ ସମର୍ଥ ହୁଏ, ସେହି ନାଟକର ଅଭିନୟ ଅତ୍ୟନ୍ତ ବାସ୍ତବ ହୋଇଥାଏ; ଅନ୍ୟାନ୍ୟ ଅଭିନୟ ପ୍ରୀତିକର ହୋଇ ପାରେ ନାହିଁ । ‘ଯୁଗଧର୍ମ’ର କଥାବସ୍ତୁର ଆରମ୍ଭ ଅଷ୍ଟମ ତୃତୀୟା ଦିନ, ଚତୁର୍ଥ ଅଭିନୟର ଦ୍ୱିତୀୟ ଦୃଶ୍ୟ ଚନ୍ଦନର ଭର୍ତ୍ତୃହନ ଅର୍ଥାତ୍ ପ୍ରଥମ ଓ ଚତୁର୍ଥ ଅଭିନୟ ମଧ୍ୟରେ ବ୍ୟବଧାନ ମାତ୍ର କୋଡ଼ିଏ ଦିନ । ଅବଶ୍ୟ ଚତୁର୍ଥ ଓ ପଞ୍ଚମ ଅଭିନୟ-ମାନଙ୍କ ମଧ୍ୟରେ ଗୁରୁ ଛଅ ମାସର ବ୍ୟବଧାନ କଲ୍ପିତ ହୋଇ ପାରେ, ମାତ୍ର ଗୋଟିଏ ପୂର୍ଣ୍ଣାଙ୍ଗ ନାଟକ ପକ୍ଷରେ ଏହି କାଳ ସମ୍ପାର୍ଥ ହୋଇଅଛି । ‘ରୁଡ଼ାବର’ ପ୍ରହସନରେ ଏହିପରି କାହିଁକାବେରା ନାଟକ ପରି ଏକ ବର୍ଷ ମଧ୍ୟରେ ସବୁ ଘଟଣା ଘଟିବା କଲ୍ପନା କରାଯାଇ ପାରେ ଓ ବିଷମୋଦକ ନାଟକର ବର୍ଣ୍ଣିତ କାଳ ନିଶ୍ଚୟ ତାହା ଗୁରୁ ବର୍ଷ ବ୍ୟାପିଥିବ । ‘ଚୈତନ୍ୟଲୀଳା’ରେ ଚୈତନ୍ୟ ଦେବଙ୍କ ଜୀବନର ବହୁଲ୍ୟାଂଶ ପ୍ରଦର୍ଶିତ ହୋଇଅଛି ଓ ଏହି ନାଟକୀୟ କାଳ ଅନୁଭବ ତରଣ ଗୁଲିଗ ବର୍ଷ ବ୍ୟାପିଥିବା ସମ୍ଭବ । ‘ସେଓଜି’ରେ ଏକ ବର୍ଷ ମଧ୍ୟରେ ସବୁ ଘଟଣା ଘଟିଥିବା ନାଟ୍ୟକାର ସ୍ପଷ୍ଟ ଲେଖିଅଛନ୍ତି ।

‘ଇରାନୀ’ ନାଟକର ଘଟଣାମାନ ଗୋଟିଏ ଦିନର ଉଷା, ସନ୍ଧ୍ୟା ପରେ ଓ ଶେଷ ସାମରେ ଘଟିଥିବାର ସ୍ପଷ୍ଟ ସୂଚନା ଦିଆଯାଇଅଛି । ‘ପାଇକ ପୁଅ’ର ଘଟଣାଗୁଡ଼ିକ ମଧ୍ୟ ଉଷା, ମଧ୍ୟାହ୍ନ ଓ ସନ୍ଧ୍ୟାରେ ଘଟିଥିବାର ଲକ୍ଷିତ ଅନୁମାନେ ପାଇଥାଉଁ; କିନ୍ତୁ ‘ତାଜମହଲ’ର ଘଟଣାଗୁଡ଼ିକ ବହୁକାଳ ବ୍ୟାପୀ, ତାହା ମମତାଜମହଲର କୈଶୋରରେ ଆରମ୍ଭ ଓ ତାହାର ଯୌବନ, ପାଞ୍ଚଗୋଟି ପୁତ୍ର ଜାତ ହେବା ପରେ ମୃତ୍ୟୁରେ ପରିସମାପ୍ତ । ‘ସାବିତ୍ରୀ’ରେ ଏହିପରି ସାବିତ୍ରୀଙ୍କ ଜନ୍ମର ପୂର୍ବଚ୍ଛନ୍ଦ ଘେନି ନାଟକଟିର ଆରମ୍ଭ ଓ ତାହାଙ୍କ ଜନ୍ମର ବହୁ ବର୍ଷ ପରେ ତାଙ୍କର ବିବାହ ନିମନ୍ତେ ପିତାମାତାଙ୍କ ଉଦ୍‌ବେଗ, ତାଙ୍କର ସ୍ୱପ୍ନମୂର୍ତ୍ତି, ବିବାହ, ବିବାହର ଏକବର୍ଷ ପରେ ସତ୍ୟବାନଙ୍କ ମୃତ୍ୟୁ ଓ ପୁନର୍ଜୀବନଲଭ୍ୟ ବର୍ଣ୍ଣିତ ହୋଇଅଛି । ‘ଭ୍ରାତୃ’ ନାଟକରେ ମଧ୍ୟ ଭ୍ରାତୃଙ୍କ ବାଲ୍ୟକାଳର ପ୍ରତିଜ୍ଞାରୁ ଆରମ୍ଭ କରି ଶରଣଯ୍ୟାରେ ମୃତ୍ୟୁ ପର୍ଯ୍ୟନ୍ତ ପୁରାଣବର୍ଣ୍ଣିତ ଦଶ ସହସ୍ର ବର୍ଷ ଅତବାହିତ ହୋଇଅଛି । ରଙ୍ଗମଞ୍ଚରେ ବହୁବର୍ଷବ୍ୟାପୀ ଘଟଣା ବର୍ଣ୍ଣନା କରିବା ସମୟରେ ତାହାର ଅବାସ୍ତବତା ସହଜରେ ଲୋକଙ୍କର ଅପ୍ରୀତିକର ହୁଏ ଓ ବାସ୍ତବତାର ଭ୍ରମ ଜାତ ହେଉ ନ ଥିବା ସ୍ଥଳେ ଅଭିନୟ ମଧ୍ୟ କଷ୍ଟକର ହୋଇଥାଏ । ମାତ୍ର ଆଧୁନିକ ଓଡ଼ିଆ ନାଟକରେ ବହୁବର୍ଷବ୍ୟାପୀ ଘଟଣାସମାବେଶ ପରିହୃତ ହେଉଅଛି ଓ ବାସ୍ତବକାଳକୁ ସଂକ୍ଷେପ କରି ନାଟକର ଅଭିନୟକାଳ ଓ ବାସ୍ତବକାଳ ମଧ୍ୟରେ ସମତା ରକ୍ଷା କରିବା ନିମନ୍ତେ ନାଟ୍ୟକାରମାନେ ସଚେଷ୍ଟ ହେଉଅଛନ୍ତି ।

ଅଭିନୟ ସମୟରେ ଆଉ ଗୋଟିଏ ବିଷୟ ପ୍ରତି ଅନୁମାନଙ୍କର ଦୃଷ୍ଟି ଆକୃଷ୍ଟ ହୋଇଥାଏ । ଏହା ଛଦ୍ମବେଶଧାରଣ । ଓଡ଼ିଆ ନାଟକ-ମାନଙ୍କରେ ଏହି ରୀତି ନାନା ନାଟକରେ ଅନୁସୂତ ହୋଇଅଛି । ଓଡ଼ିଆ ନାଟକମାନଙ୍କ ମଧ୍ୟରେ ବୃତ୍ତାବର ପ୍ରହସନରେ (୧୮୯୨) ଏହାର ଆରମ୍ଭ ଓ ସେଥିରେ ଜଗନ୍ନାଥ, ମାନଗୋବିନ୍ଦ, ସୁଦର୍ଶନ, ନନ୍ଦକିଶୋର, ଶମ୍ଭୁ ଓ ଲୋକନାଥ ପ୍ରଭୃତ ନର୍ତ୍ତକୀ ଓ ତାହାର ସଙ୍ଗୀ ରୂପରେ ରଙ୍ଗମଞ୍ଚରେ ଅବତୀର୍ଣ୍ଣ ହୋଇ ହାସ୍ୟରସର ସୃଷ୍ଟି କରିଥିଲେ । ସେକ୍ସପିୟର ଓ ତତ୍କାଳୀନ ଅନ୍ୟାନ୍ୟ ନାଟକରେ ମଧ୍ୟ ଏହି ଛଦ୍ମବେଶର ବହୁଶଃ ପ୍ରଚଳିତ ଥିଲା ଏବଂ ଓଡ଼ିଆ ନାଟକରେ ମଧ୍ୟ ଅନେକ ସ୍ଥାନରେ ଏହାର ପ୍ରଚଳନ ଦେଖାଯାଏ । ‘କାର୍ତ୍ତିବୀର୍ଯ୍ୟ’ରେ ପଦ୍ମିନୀ ପଦ୍ମନାଭରୂପରେ ରଙ୍ଗମଞ୍ଚରେ ଅବତୀର୍ଣ୍ଣ ହୋଇ ନିଜର ଛଦ୍ମବେଶ ଓ ବାସ୍ତବ ପରିଚୟ

ବିଷୟରେ ନାନା ଇଙ୍ଗିତ ଦେବାଦ୍ୱାରା ନାଟକଟି ସରସ ହୋଇଅଛି । ଏହିପରି ‘ଗୌଡ଼ବିଜେତା’ରେ ଶାନ୍ତି ଶ୍ରୀବାଦେଶରେ ପିସ୍ତଲ ଗୁଲିଦ୍ୱାରା ଆହତ ହୋଇ ମଧ୍ୟ ଶାନ୍ତିନୁବେଶରେ ରଙ୍ଗମଞ୍ଚରେ ଉପସ୍ଥିତ ହୋଇ ନିଜର ଉଦ୍ଧାର ବିଷୟରେ କୈଫିୟତ ଦର୍ଶକମାନଙ୍କୁ ଦେଉଅଛି । ‘ସୁଶିଳା’ ନାଟକରେ ନାୟିକା ସୁଶିଳା ତୋରାବଳୀ ରୂପରେ ଅବତୀର୍ଣ୍ଣ ହୋଇ ନିଜର ସ୍ନେହ ଓ ପ୍ରୀତିଦ୍ୱାରା S. Dis ସାହେବଙ୍କୁ ସିଦ୍ଧେଶ୍ୱର ବାବୁ ରୂପରେ ପରିଣତ କରିବାକୁ ସମର୍ଥ ହୋଇଅଛି । ଏହି ନାଟକମାନଙ୍କରେ ସ୍ତ୍ରୀ ପୁରୁଷ-ଛଦ୍ମବେଶ ବ୍ୟବହାର କରିବା ବର୍ଣ୍ଣିତ ହୋଇଅଛି ଓ ଏହା-ଦ୍ୱାରା ସେମାନଙ୍କ ପ୍ରେମାସ୍ପଦମାନେ ନାନା ବିପଦରୁ ଉଦ୍ଧାରଲାଭ ମଧ୍ୟ କରୁଅଛନ୍ତି । ମାତ୍ର ‘ସତ୍ୟବିଜୟ’ରେ ଶମ୍ଭୁ ନାରାୟଣବେଶରେ ରଙ୍ଗମଞ୍ଚରେ ପ୍ରବେଶ କରୁଅଛି (୨୦ ପୃଷ୍ଠା) । ‘ସୁଭଦ୍ରାଜୁନ’ରେ ଗୋଟିଏ ନିଶ ଥିବା ବ୍ୟକ୍ତିକୁ ସ୍ତ୍ରୀବେଶରେ କନ୍ୟା ସାଜ କରାଇ ତାହାଦ୍ୱାରା ହାସ୍ୟରସର ଅବତାରଣା କରାଯାଉଅଛି ଓ ‘ଉତ୍କଳଗୌରବ’ ନାଟକରେ ମଧ୍ୟ ପ୍ରଧାନତଃ ହାସ୍ୟରସର ଉଦ୍ଦେଶ୍ୟ କରିବା ନିମନ୍ତେ ସମରେନ୍ଦ୍ର ଚମ୍ପା ବେଶରେ ଓ ଚମ୍ପା ସମରେନ୍ଦ୍ର ବେଶରେ ରଙ୍ଗମଞ୍ଚରେ ଅବତୀର୍ଣ୍ଣ ହେବା ନାଟ୍ୟକାର ପରିକଳ୍ପନା କରିଅଛନ୍ତି । ଏହିପରି ପରସ୍ପର ଛଦ୍ମବେଶ ଧାରଣ ଓ ଉତ୍ତମ ନାଟକରେ ବିରଳ । ବାସ୍ତବ ଜୀବନରେ ଏପରି ଛଦ୍ମବେଶର ବ୍ୟବହାର ପ୍ରଚଳିତ ନ ଥିଲେହେଁ ଏହାଦ୍ୱାରା ହାସ୍ୟରସର ଅବତାରଣା କରିବା ସମ୍ଭବପରି ଥିବାରୁ ଓ ଦର୍ଶକମାନଙ୍କର ଅଭିନୟ-କାଳୀନ କୌତୂହଳ ସଞ୍ଚାତ ହେଉଥିବାରୁ ଓ ଉତ୍ତମ ନାଟକରେ ଏହି ରୀତି ପ୍ରଚଳିତ ହୋଇଅଛି ।

ଓଡ଼ିଆ ନାଟକରେ ରଙ୍ଗମଞ୍ଚ ଓ ଅଭିନୟ ସହିତ ସମ୍ପର୍କ ବିଷୟରେ ଏହିପରି ନାନାପ୍ରକାର ତଥ୍ୟ ଆତ୍ମମାନଙ୍କର ଦୃଷ୍ଟିଗୋଚର ହୁଏ ଓ ଏହି ସମ୍ପର୍କ ବିଷୟରେ ଅବହୃତ ହୋଇ ନାଟକମାନ ରଚିତ ହେଉଥିବାରୁ ଏହାର ଆଲୋଚନା ସର୍ବାଦୌ ପ୍ରୟୋଜନ ।



ଅଷ୍ଟମ ପରିଚ୍ଛେଦ

ଓଡ଼ିଆ ନାଟକର ସାମାଜିକ ପୃଷ୍ଠପଟ

ନାଟକ ସମାଜର ପ୍ରତିଛବି ଓ ନାଟ୍ୟକାର ସମାଜର ଶିକ୍ଷା ଦର୍ଶକମାନଙ୍କ ସମ୍ମୁଖରେ ଉପସ୍ଥାପିତ କରିଥାନ୍ତି । ଏହି ଛବି ଯେତେ ବାସ୍ତବ ହୁଏ, ସମାଜର ଦୈନନ୍ଦିନ ଜୀବନ ତାହା ମଧ୍ୟରେ ଯେତେ ଅନୁକୃତ ହୁଏ, ନାଟକଟି ତେତେ ଯୋଗ୍ୟ ହୋଇଥାଏ । ଅବାସ୍ତବ ଶିକ୍ଷା ଆତ୍ମମାନଙ୍କ ମନକୁ ବିଶେଷଭାବରେ ପ୍ରଭାବିତ କରି ପାରେ ନାହିଁ । କିନ୍ତୁ ନିଜ ଅନୁପ୍ରେରଣାଦ୍ୱାରା ବିଷୟ ଭବିଷ୍ୟତ୍ ପ୍ରତି ଲକ୍ଷ୍ୟ ରଖି ସଙ୍ଗୀତ ରଚନା କରନ୍ତି । ସୁମଧୁର ଭାବ ଲୟଦ୍ୱାରା ଶ୍ରୋତାର ମନକୁ ପୁଣ୍ୟ କରି କିଛି କାଳ ନିମନ୍ତେ ତାକୁ ବାସ୍ତବତା ପ୍ରତି ଆକର୍ଷଣ କରାଯାଏ । ଶ୍ରୋତା ମଧ୍ୟ ସଙ୍ଗୀତର ମାଧୁର୍ଯ୍ୟରେ ବିମୋହିତ ହୋଇ ତାହାର ସତ୍ୟତା ବା ଅପ୍ରାକୃତତା ବିଷୟରେ ସନ୍ଦେହ ପ୍ରକାଶ କରିବାର ଅବସର ପାଏ ନାହିଁ । ଔପନ୍ୟାସିକ ସମାଜର ଯଥାର୍ଥ ବର୍ଣ୍ଣନା ଦିଅନ୍ତି ସତ୍ୟ, ମାତ୍ର ବର୍ଣ୍ଣନାଗୁଡ଼ିକଦ୍ୱାରା ସେ ମଧ୍ୟ ଅବାସ୍ତବ ପଦାର୍ଥକୁ ବାସ୍ତବରେ ପରିଣତ କରିବାର ଅବସର ପାଇଥାନ୍ତି । ମାତ୍ର ନାଟକ ଅଭିନୟ କରିବା ସମୟରେ ତାହା ମଧ୍ୟରେ କୌଣସି ଅବାସ୍ତବ ବିଷୟ ଥିଲେ, ତାହା ସଙ୍ଗେ ସଙ୍ଗେ ଦର୍ଶକମାନଙ୍କ ମନକୁ ଆକାନ୍ତ କରେ ଓ ସେମାନଙ୍କୁ ବିମୁଗ୍ଧ କରିଦେଏ । ନାଟ୍ୟକାର ନିଜେ ଯଦିନିକାର ଅନ୍ତରାଳରେ ରହୁଥିବାରୁ କୌଣସି ଶିଳ୍ପଗୁଡ଼ିକଦ୍ୱାରା ଅବାସ୍ତବକୁ ବାସ୍ତବରୂପରେ ବର୍ଣ୍ଣନା କରିବାର ଅବସର ପାଏ ନାହିଁ । ଏଣୁ ନାଟକମାନଙ୍କରେ ସାମାଜିକ ଜୀବନ କିମ୍ପର ଭାବରେ ପ୍ରତିଫଳିତ ହେଉଅଛି, ତାହା ଆଲୋଚନା କରିବା ପ୍ରୟୋଜନ ।

ଓଡ଼ିଆ ନାଟକ ପ୍ରଥମେ ରଚିତ ହେବା ସମୟରେ ଏହା ଉପରେ ଗୁରୋଟି ପ୍ରଧାନ ପ୍ରଭାବର ଗୁଣ୍ଠାପାତ ହୋଇଥିଲା । ଏକ ଦିଗରେ ନାଟକ ଲେଖକମାନେ ଇଂରାଜୀ ନାଟକର ବିଶେଷତଃ ସେକ୍ସପିୟରଙ୍କ ନାଟ୍ୟକଳାର ଅନୁବର୍ତ୍ତୀ ହୋଇଥିଲେ । ଇଂରାଜୀ ନାଟକର ପ୍ରଭାବ ନାନା ଓଡ଼ିଆ ନାଟକରେ ଅନୁମାନେ ପାଇଥାନ୍ତି । 'ବନବାଳା'ର କଥାବସ୍ତୁ ମୂଳ୍ୟତଃ ସେକ୍ସପିୟରଙ୍କ *The Tempest* ନାଟକର କଥାବସ୍ତୁକୁ ଅନୁସରଣ କରୁଅଛି ଓ ରାଜା ଶିକ୍ଷାଦେନ Prospero ଚରିତ୍ରର ଅନୁ-

କରଣରେ କଳ୍ପିତ (୧୧୪ ପୃଷ୍ଠା ରାମଣଙ୍କର ଗ୍ରନ୍ଥାବଳୀ) । ‘ସମଲେଖ୍ୟ’ର ପ୍ରଥମ ଦୃଶ୍ୟ ମଧ୍ୟ The Tempest ନାଟକର ପ୍ରଥମ ଦୃଶ୍ୟର ଅନୁକରଣରେ ଲିଖିତ । ‘ପୁରୁଷୋତ୍ତମ ଦେବ’ ନାଟକରେ ପଦ୍ମାବତୀ ଓ କନକର ବନ ମଧ୍ୟରେ ଭ୍ରମଣ ଓ ସୁମନ୍ତର ଗଛପତ୍ରରେ ନିଜର ନାମ ଲେଖିବା ସେକ୍ସପିୟରଙ୍କ ‘As you Like It’ ନାଟକର କଥାବସ୍ତୁ ଅନୁକରଣରେ ଲେଖାଯାଇଅଛି । ପୁଣି ‘ପ୍ରଭୁବରହ’ରେ ଯୋଗିନୀମାନଙ୍କର “ନାନା ଲେ, ଶାଇବା ଲେ” ପ୍ରଭୃତ ଗୀତ ମାକବେଥର ତାଆଣୀ ଗୀତଦ୍ୱାରା ବିଶେଷ ଭାବରେ ପ୍ରଭାବିତ । ‘ସୁଶିଳା’ରେ ବ୍ୟବହୃତ କେତକ ଶବ୍ଦବିପର୍ଯ୍ୟୟ ମଧ୍ୟ ଇଂରାଜୀ ନାଟକର ଅନୁକୃତରୁ ପ୍ରଚଳିତ । ସଂସ୍କୃତ ନାଟକର ପ୍ରଭାବ ରାଜସଭାର ବର୍ଣ୍ଣନାରେ, ବିଦୁଷକର କଳ୍ପନାରେ, ନାଟକ ମଧ୍ୟରେ କାବ୍ୟରସ ସଂସାର କରିବାରେ ଓ ପ୍ରସ୍ତାବନା ସୂତ୍ରଧର ପ୍ରଭୃତର ପର-କଳ୍ପନାରେ ପର୍ଯ୍ୟବସିତ । ନାନା ଓଡ଼ିଆ ନାଟକରେ ଏସବୁର ଉଦାହରଣ ଅନେକମାନେ ପାଇଥାନ୍ତି । ଏପରି କି ‘ସୀତାବିବାହ’ ନାଟକ ଓ ଅନ୍ୟାନ୍ୟ ଓଡ଼ିଆ ନାଟକରେ ସଖୀମାନଙ୍କର ଯେଉଁ ପୃଷ୍ଠପତ୍ନୀକାଳୀନ କଥାବାର୍ତ୍ତା ବା ନୃତ୍ୟଗୀତର ଚିତ୍ର ଦିଆଯାଇଅଛି, ତାହା ମଧ୍ୟ ଅନେକାଂଶରେ ସଂସ୍କୃତ ନାଟକରେ ବ୍ୟବହୃତ ରୀତି ଉପରେ ପ୍ରଭାବିତ । ‘କାର୍ତ୍ତିକାର୍ଣ’ ନାଟକରେ ଯମଦଗ୍ଧିଙ୍କ ଆଶ୍ରମରେ ସୁମିତ୍ର ଓ ପଦ୍ମିନୀଙ୍କର ପରସ୍ପର ପ୍ରତି ଅନୁରାଗ ସଂସାର ଓ ପ୍ରେମ ନିବେଦନ ମଧ୍ୟ ସ୍ପଷ୍ଟ ଶକୁନ୍ତଳାର ବିଷୟ-ବସ୍ତୁକୁ ଅନୁସରଣ କରିଅଛି । ଓଡ଼ିଶାରେ ନାଟକ ଲେଖା ହେବା ପୂର୍ବେ ଯେଉଁ ଯାହା ଅଦି ପ୍ରଚଳିତ ଥିଲା, ସେମାନଙ୍କର ପ୍ରଭାବ ମଧ୍ୟ ଓଡ଼ିଆ ନାଟକର ନାନା ସ୍ଥାନରେ ଦେଖାଯାଇଥାଏ । ‘ଭକ୍ତମଣି’ ନାଟକରେ ରାଜା ମନ୍ଦୀଙ୍କୁ ରାଜ୍ୟର ମଙ୍ଗଳ ବିଷୟରେ ପ୍ରଶ୍ନ କରୁଅଛନ୍ତି ଓ ଏହି ପଦ୍ଧତି ଯାହାରେ ‘ରାଜ୍ୟ ସମାଗୁର’ ବିଷୟକ କଥୋପକଥନ ଉପରେ ପ୍ରଭାବିତ । ପୁଣି ‘ପ୍ରଭାସମିଳନ’ ନାଟକରେ ରାଧା “ସହ ରେ, ଅଉ ନ ହୁଏ ସହ, ଅନ୍ତରେ ଅନ୍ତରେ ହେଉଛି ଦହ” (୩୫ ପୃଷ୍ଠା), କିମ୍ବା “ଅହେ ତପୋଧନ ଏ ଦୁଃଖିନୀପ୍ରାଣ, କୃଷ୍ଣପଦ ଭଲ କିଛି ନ ଜାଣେ” (୪୦ ପୃଷ୍ଠା) ପ୍ରଭୃତ ସଙ୍ଗୀତରେ ନିଜର ମନୋଭାବ ବ୍ୟକ୍ତ କରିବାର ଯେଉଁ ଚିତ୍ର ଦିଆଯାଇଅଛି, ସେ ସମସ୍ତ ମଧ୍ୟ ଯାହାର ଅନୁକୃତ । ରଙ୍ଗମଞ୍ଚ ଉପରେ ପ୍ରକାଶ୍ୟ ଯୁକ୍ତ ଓ ପ୍ରତିପତ୍ତର ମୃତ୍ୟୁ ପ୍ରଭୃତର ବର୍ଣ୍ଣନା ମଧ୍ୟ କିମ୍ବଦ୍ ପରମାଣରେ ପ୍ରଚଳିତ ଯାହାମାନଙ୍କରୁ ଗୃହ୍ୟତ । ବଙ୍ଗଳା ନାଟ୍ୟକଳା ମଧ୍ୟ ଅନେକ ସେହିରେ

ଓଡ଼ିଆ ନାଟକକୁ ବିଶେଷଭାବରେ ପ୍ରଭାବିତ କରିଅଛି । ଓଡ଼ିଆରେ ପୂର୍ଣ୍ଣ ଓ ଭଙ୍ଗ ଅମିତାସରର ପ୍ରଚଳନ, ଯୁଗ୍ମ ନୃତ୍ୟର ବ୍ୟବହାର, ରଙ୍ଗମଞ୍ଚର ପରିକଳ୍ପନା ଓ ସଙ୍ଗୀତର ବ୍ୟବହାର ମଧ୍ୟ ଅନେକ କ୍ଷେତ୍ରରେ ବଙ୍ଗଳା ନାଟକରେ ବ୍ୟବହୃତ ଗୁଣ ଉପରେ ପ୍ରତିଫଳିତ । ନାଗରକମାନଙ୍କର ଭ୍ରାତୃସ୍ତ୍ରଭାବ, ପ୍ରହରୀମାନଙ୍କର କର୍ମବିମୁଖତା ଓ ସୈନ୍ୟମାନଙ୍କର ଯୁଦ୍ଧ ବିଷୟରେ ଅନଭିଜ୍ଞତା ପ୍ରଭୃତ ମଧ୍ୟ ବଙ୍ଗଳା ନାଟକରେ ପ୍ରଥମେ ପ୍ରବର୍ତ୍ତିତ ହୋଇ ପରେ ଓଡ଼ିଆ ନାଟକରେ ପ୍ରଚଳିତ ହୋଇଅଛି । ଅନେକ ଦିନ ପର୍ଯ୍ୟନ୍ତ ବଙ୍ଗଳା ନାଟକ ଓଡ଼ିଶାରେ ଆଦରଲାଭ କରିଥିବାରୁ ଓ ଓଡ଼ିଶାରେ ସ୍ଥାୟୀ ବଙ୍ଗଦେଶୀୟ ଅଧିବାସୀମାନଙ୍କ ଦ୍ଵାରା ନାଟ୍ୟଶାଳା ସ୍ଥାପନ, ନାଟକ ରଚନା, ଅଭିନେତା ଘଳ ଗଠନ ଓ ନିୟନ୍ତ୍ରଣ ହୋଇଥିବାରୁ ଏବଂ ଓଡ଼ିଶାର ଉଚ୍ଚ ଶିକ୍ଷିତ ଲୋକମାନେ ନାନା କାରଣରୁ ବଙ୍ଗଦେଶୀୟ ସାହିତ୍ୟ ସହିତ ବିଶେଷ ପରିଚିତ ଥିବାରୁ ଅନେକ ଓଡ଼ିଆ ନାଟକରେ ବଙ୍ଗଦେଶୀୟ ନାଟକର ପ୍ରଭାବ ସ୍ପଷ୍ଟ ଦେଖାଯାଏ ।

ଓଡ଼ିଆ ନାଟକର ସାମାଜିକ ପୃଷ୍ଠପଟ ବା ଆବେଷ୍ଟନା ଅଲୋଚନା କରିବା ସମୟରେ ଏହି ଭିନ୍ନ ଦେଶୀୟ ଗୁଣର ଅନୁସରଣ ବା ଓଡ଼ିଆ ଯାହାର ପ୍ରଭାବ ବିଷୟରେ ସମ୍ୟକ୍ ଅବହୃତ ହେବାକୁ ହେବ; କାରଣ ଅନେକ ନାଟକରେ ଯେଉଁସବୁ କଥାବସ୍ତୁ ବ୍ୟବହୃତ ହୋଇଅଛି, ସେମାନଙ୍କ ମଧ୍ୟରୁ ଅଧିକାଂଶ ଓଡ଼ିଶାର ସାମାଜିକ ଜୀବନ ସହିତ ସମ୍ପୃକ୍ତ ନୁହେଁ, କେବଳ ଅନ୍ୟ ନାଟ୍ୟରୀତିମାନଙ୍କର ଅନୁକୃତ ମାତ୍ର । ପୂର୍ଣ୍ଣ ଅନେକ କ୍ଷେତ୍ରରେ କୌଣସି ପୂର୍ବତନ ନାଟକର ଅନୁକୃତ ନ ଥିଲେହେଁ କଥାବସ୍ତୁ ମଧ୍ୟରେ ଉତ୍ତେଜନା ବା ଉନ୍ମାଦନା ସୂଚାର କରିବା ନିମନ୍ତେ ନାଟ୍ୟକାର ନାନା ଅବାସ୍ତବ ବିଷୟର ଅବତାରଣା କରିଥାନ୍ତି ଓ ଏସବୁ ମଧ୍ୟ ଓଡ଼ିଶାର ସାମାଜିକ ଜୀବନ ସହିତ ସମ୍ପୃକ୍ତ ବୋଲି ଗଣନା କରିପାର ନ ପାରେ । ଓଡ଼ିଆ ନାଟକରେ ବିଦୁଷକ, ଯୁଗ୍ମନାଟ୍ୟ, ପୁଷ୍ପ-ଚୟନକାଳୀନ ସଙ୍ଗୀତ, ନିଦ୍ରାଭୂର ପ୍ରହସ୍ ପ୍ରଭୃତର ଚିତ୍ତ ଦିଆଯାଇ-ଥିବାରୁ ଏ ସବୁକୁ ଓଡ଼ିଆ ସମାଜରେ ପ୍ରଚଳିତ ଘଟଣା ବୋଲି ଭ୍ରମ କରିବା ଅନ୍ୟାୟ ହେବ, କାରଣ ଏ ସବୁ କେବଳ ଭିନ୍ନ ଦେଶୀୟ ସାହିତ୍ୟର ଅନୁକୃତ, ଓଡ଼ିଆ ଜୀବନ ସହିତ ଏମାନଙ୍କର ସମ୍ପର୍କ ନାହିଁ । ମାତ୍ର ଅନେକ ଓଡ଼ିଆ ନାଟକରୁ ଆମ୍ଭେମାନେ ଓଡ଼ିଶାର ସାମାଜିକ ଜୀବନ ବିଷୟରେ ନାନା ଲକ୍ଷିତ ମଧ୍ୟ ପାଇଥାଉଁ ।

ଓଡ଼ିଆରେ ନାଟକ ଲେଖା ହେବାର ଅବ୍ୟବହୃତ ପୂର୍ବେ ୧୮୭୭ ମସିହାରେ ନଅଙ୍କର କରାଳ ଦୁର୍ଭିଷ ଓଡ଼ିଶାରେ ସମସ୍ତଙ୍କୁ ବିଚଳିତ କରିଥିଲା । ଏହି ଦୁର୍ଭିଷର ଭାଷଣ ଭାଙ୍ଗିନାରେ କେତେ କେତେ ଲୋକ ଯେ ମୃତ୍ୟୁ ବରଣ କରିବାକୁ ବାଧ୍ୟ ହେଲେ, ଅନାହାରର ଅସୀମ ଯନ୍ତ୍ରଣାରେ କେତେ ଲୋକ ଯେ ଜୀବନରକ୍ଷା କରିବାକୁ ଅସମର୍ଥ ହୋଇ ଭାଷଣ କଷ୍ଟ ସହି ମୃତ୍ୟୁମୁଖରେ ପଡ଼ିତ ହେଲେ, ତାହାର ଇତ୍ୟୁତ ନାହିଁ । ଏହି ନଅଙ୍କ ସମୟରେ ଓଡ଼ିଶାରେ ନାଟକ ବା ଉପନ୍ୟାସ ଲେଖା ଆରମ୍ଭ ହୋଇ ନାହିଁ; ତେଣୁ ଏହି ଭାଷଣ ଦୁର୍ଭିଷର ଚିତ୍ର ବା ଛାୟା ଆମ୍ଭେମାନେ ଓଡ଼ିଆ ନାଟକରେ ପାଉ ନାହିଁ । ମାତ୍ର ଏହି ଘଟଣାର ଠିକ ପରେ ଓଡ଼ିଶାର ଜମିଦାରମାନେ ରଣଗ୍ରସ୍ତ ହୋଇପଡ଼ିଲେ । ଶଜଣା ବାକି ପଡ଼ିବାରୁ ଓ ଅଳ୍ପ ଜୀବନଯାପନ କରିବାକୁ ଅଭ୍ୟସ୍ତ ଥିବାରୁ ଅନେକ ଜମିଦାର ରାଜ୍ୟଲୋକରେ ଜଡ଼ିତ ହୋଇ ସର୍ବସ୍ୱାନ୍ତ ହେଲେ । ମହାଜନର ଅତ୍ୟାଗ୍ରର ଏହି ସମୟରୁ ଆରମ୍ଭ ଏବଂ ମହାଜନମାନଙ୍କୁ ସମାଜରେ ଉଚ୍ଚସ୍ଥାନ ଦେବାକୁ ଲୋକେ କୁଣ୍ଠିତ ! ଓଡ଼ିଶାରେ ପର ପର କେତେ-ଗୁଡ଼ିଏ ଜମିଦାର ମହାଜନ ଦାଉରେ ନିଲମ ହୋଇଯିବାରୁ ଲୋକଙ୍କ ମଧ୍ୟରେ ଘୋର ଚହଲ ପଡ଼ିଥିଲା । ଏଥି ମଧ୍ୟରେ ପ୍ରଥମ କୁଜଙ୍ଗ ଜମିଦାର ନିଲମ । ଏହା ୧୮୭୮ ମସିହାର ମଇ ମାସ ୧୮ ତାରିଖରେ ଘଟିଥିଲା ଓ ରାମଶଙ୍କର ବାବୁ ବିବାସିନୀ ଉପନ୍ୟାସରେ ଏହାର ଉଲ୍ଲେଖ କରିଅଛନ୍ତି । ତିନି ଅନ୍ୟାନ୍ୟ ବଡ଼ ଜମିଦାରମାନ ମଧ୍ୟ ନିଲମ ହୋଇଗଲା । ୧୮୯୫ ମସିହାରେ ପୁଣି କୋଠଦେଶ ରାଜକ ନିଲମ ହେବାରୁ ତାହା ନାଟ୍ୟକାରଙ୍କ ମନରେ ଘୋର ବିଷୋତ୍ତ ଜାତ କରିଥିଲା । ଏହି ବିଷୋତ୍ତର ଫଳ ‘ବିଷମୋଦକ’ ନାଟକ । ମହାଜନମାନଙ୍କ ଗୁମାସ୍ତା ଓ ଜମିଦାରଙ୍କ ଗୁମାସ୍ତା ମଧ୍ୟରେ ପରାମର୍ଶ ହୋଇ କିପରି ଶାନଦାନ ଘରର ସର୍ବନାଶ ସାଧିତ ହୁଏ, ତାହାର ଚିତ୍ର ମଧ୍ୟ ଓଡ଼ିଆ ସମାଜରେ ସୁପରିଚିତ । ମହାଜନମାନେ ଇନ୍ଦ୍ରମ ଟିକସ ଦାଉରୁ ରକ୍ଷା ପାଇବା ନିମନ୍ତେ କିପରି ଭାବରେ ଜାଲ ହିସାବ ତଥା ବି କରିଥାନ୍ତି, ତାହା ମଧ୍ୟ ଏହି ନାଟକରେ ଦିଆଯାଇଅଛି ଓ ଏହି ନାଟକର ଅଭିନୟ ସମୟରେ (୧୯୦୩ ମସିହା) ଉତ୍କଳର ବରପୁତ୍ର ମଧୁବାବୁ ଏହିପରି ହିସାବର କାରସାଦକୁ ଲକ୍ଷ୍ୟ କରି ତାହାର ବାସ୍ତବତାକୁ ସ୍ୱୀକାର କରିଥିଲେ । * ଓଡ଼ିଆ ନାଟ୍ୟକାରମାନଙ୍କ

* ଉତ୍କଳ ଦାସିକା—୧୦ ତାରିଖ ମାର୍ଚ୍ଚ ୧୯୦୩ ମସିହା ।

ମଧ୍ୟରେ ଦୁଇଜଣ ପ୍ରସିଦ୍ଧ ଓକିଲ ଥିବାରୁ ସେମାନଙ୍କ ନାଟକରୁ ଆମ୍ଭେମାନେ ବିରୁଦ୍ଧାଭିମୁଖୀ ନାନା ଚିନ୍ତା ପାଇଥାଉଁ । ସେ ସମସ୍ତ ଚିନ୍ତା ସେମାନଙ୍କର ପ୍ରତ୍ୟକ୍ଷ ଅଭିଜ୍ଞତାର ଫଳ । ମାତ୍ର ‘ବିଷମୋଦକ’ ନାଟକ ଓ ‘ସଂସାରଚିନ୍ତା’ ନାଟକରେ ଓକିଲମାନଙ୍କର ଯେଉଁ ଚିନ୍ତା ଦିଆଯାଇଅଛି, ତାହା ସେମାନଙ୍କ ପ୍ରତି ଶ୍ରଦ୍ଧାଞ୍ଜଳି ନୁହେଁ । ‘ସଂସାରଚିନ୍ତା’ରେ ନାଟ୍ୟକାର (୩୯ ପୃଷ୍ଠା) ଲେଖିଅଛନ୍ତି, “ତାଙ୍କ ସମାନ ଏ ଓକିଲଖାନରେ ଆଉ ଓକିଲ ନାହାନ୍ତି । ସେମାନେ ଦଣ୍ଡକେ କଳାକୁ ଧଳା କରିଦେବେ, ଧଳାକୁ କଳା କରିଦେବେ, ଚୁହୁଁ ଚୁହୁଁ ତୁମର ଗଳା ତୁମର ହାତରେ କାଟି ଥୋଇଦେବେ, ଚୁଝି ପାରବ ନାହିଁ । ବଖଣ୍ଡ ପଡ଼ିଲେ ହାକିମଙ୍କ ଗୋଡ଼ ଧରି ମିସଲରେ ଲମ୍ବ ହୋଇ ପଡ଼ିଯିବେ । ସେମାନଙ୍କର ଆଇନ କାନୁନ ଖୋଜା ନାହିଁ । ସଞ୍ଜ ସକାଳ ହାକିମଙ୍କ ବସା ବସା ବୁଲି ସଲମ ବଜାଇ ଆସନ୍ତି”—ଏହି ଚିନ୍ତାରେ ଅତ୍ୟନ୍ତ ଧୂଳି ଧଳାଇ ଦିଆଯାଇ ବ୍ୟବସାୟ ପ୍ରତି ନାଟ୍ୟକାରଙ୍କ ମନୋଭାବ ସ୍ପଷ୍ଟ ଜଣାପଡ଼ୁଅଛି । ହାକିମମାନଙ୍କ ସହାନୁଭୂତିର ଅଭାବ, ଚରଣିମାନଙ୍କର ଅନ୍ୟମାନଙ୍କଠାରୁ ନାନା ପ୍ରକାର ଶଠତାଦ୍ୱାରା ଟଙ୍କା ନେବା ପ୍ରଭୃତି ବିରୁଦ୍ଧାଭିମୁଖୀ ନାନା ଦୁର୍ନୀତି ସେମାନଙ୍କ ନାଟକରେ ଯଥାଯଥ ଭାବରେ ଚିତ୍ରିତ ହୋଇଅଛି । ଓଡ଼ିଶାରେ ଏକ ସମୟରେ କେତେକେକ ଦଙ୍ଗାଭାଷୀ କହିବାକୁ ଚେଷ୍ଟା କରୁଥିଲେ ‘କଳିକାଳ’ରେ ଏହାର ଚିନ୍ତା ଦିଆଯାଇଅଛି (ପ୍ରକାଶିତ ୧୯୪୪ ପୃଷ୍ଠା) । ପୁଣି ରୁଚିର ପରବର୍ତ୍ତନ ଅନୁସାରେ ସେମାନଙ୍କର ଇଂରାଜି କହିବାର ଚେଷ୍ଟା ‘ଇଂରାଜୀ’ ନାଟକରେ ଓ ‘ସୁଶିଳା’ ନାଟକରେ ହାସ୍ୟାସ୍ତଦଭାବରେ ଚିତ୍ରିତ ହୋଇଅଛି । ଆଧୁନିକ ସ୍ଥଳମାନଙ୍କର ଓଡ଼ିଆ ଇଂରାଜି ମିଶାଇ କଥା କହିବା ଶକ୍ତି ମଧ୍ୟ ‘ପରାସାର ଫଳ’ ଓ ‘ପ୍ରେମିକ ସ୍ଥଳ’ମାନଙ୍କରେ ଅଙ୍କିତ ହୋଇଅଛି । ଅନ୍ୟ ଦିଗରେ ପୁଣି ବଙ୍ଗଦେଶୀୟମାନଙ୍କର ଓଡ଼ିଆ ଭାଷାର ହାସ୍ୟକର ଚିତ୍ରଣ ବ୍ୟବହାର କେତେକ ନାଟକରେ ଦିଆଯାଇଅଛି ।

ଓଡ଼ିଶାରେ ଜମିଦାର ଓ ପ୍ରଜାମାନଙ୍କ ସମ୍ପର୍କ ବିଷୟରେ ଆମ୍ଭେମାନେ ଅନେକ ଚିନ୍ତା ଓଡ଼ିଆ ନାଟକରେ ପାଇଥାଉଁ । ଓଡ଼ିଶାରେ ୧୮୮୦ ମସିହାରେ ପୁଣି ଦୁର୍ଭିକ୍ଷର ସୁଚନା ଦେଖା ଦେଇଥିଲା ଓ ଖଜଣା ଛଡ଼ କରିବା ନିମନ୍ତେ ଆନ୍ଦୋଳନ ମଧ୍ୟ ହୋଇଥିଲା; ମାତ୍ର ସରକାର ରାଜସ୍ୱ ଛଡ଼ କରିଦେଲେ ମଧ୍ୟ ଜମିଦାରମାନେ ପ୍ରଜାଙ୍କ ନିକଟରୁ ପୁଣି ଖଜଣା ଆଦାୟ କରିବାରୁ ବିଶେଷ ଆନ୍ଦୋଳନ ହୋଇଥିଲା ଓ ଏହି କାରଣରୁ ୧୮୯୧

ମସୀହାରେ ଜମିଦାରଙ୍କଠାରୁ ଯେଉଁ କରୁଲିପୁତ ନିଆ ହେଲା, ସେଥିରେ ରାଜସ୍ୱ ଛାଡ଼ି ଦେଉଥିବା ସ୍ତଳେ ପ୍ରଜାଙ୍କଠାରୁ ପୂର୍ବ ଖଜଣା ଆଦାୟ ନ କରିବାକୁ ସ୍ୱଳ୍ପଭାବରେ ନିର୍ଦ୍ଦେଶ ଦିଆଯାଇଥିଲା ଓ ଏହି ନିର୍ଦ୍ଦେଶର ଛାଡ଼ି ଆମ୍ଭେମାନେ ‘ରାମବନବାସ’ ନାଟକରେ (ଗ୍ରନ୍ଥାବଳୀ ୨୦୫ ପୃଷ୍ଠା) ପାଇଆଉଁ । ‘ୟୁଗଧର୍ମ’ ନାଟକରେ (ଗ୍ରନ୍ଥାବଳୀ ୨୧୨ ପୃଷ୍ଠା ୧୯୦୨ ମସୀହା) ‘ବନ୍ଦୋବସ୍ତ ସବ ଲଭ୍ୟାକ ଚିପି ନେଲା—ଜମିଦାର ହଇରାଣରେ ପଡ଼ିଲେ, ପ୍ରଜାଙ୍କ ନାମରେ ବାକି ଖଜଣା ନାଲିସ ଅଜାଡ଼ି ହୋଇ ପଡ଼ୁଛି’ ପ୍ରଭୃତି ଯାହା ଲେଖାଯାଇଅଛି, ତାହା ମଧ୍ୟ ନାଟ୍ୟକାରଙ୍କର ପ୍ରତ୍ୟକ୍ଷ ଅନୁଭୂତର ଫଳ ଓ ଓଡ଼ିଆ ସାମାଜିକ ଜୀବନର ଏହା ଗୋଟିଏ ଜୀବନ୍ତ ଚିତ୍ର । ଏହି ନାଟକର ଜଳକର ଆଦାୟ କରିବାରେ ଜୁଲମ, ଗୌଳିଦାସୀ ଟିକସର ଦାଉ ପ୍ରଭୃତି ମଧ୍ୟ ଓଡ଼ିଶାର ତତ୍କାଳୀନ ଗ୍ରାମ୍ୟଜୀବନର ନିଖୁଣ ଚିତ୍ର । ତତ୍କାଳୀନ ପଦ୍ଧତିମାନଙ୍କରେ ଏପରି ଜୁଲମ ବିରୁଦ୍ଧରେ ନାନା ଲେଖା ବାହାରୁ ଥିଲେହେଁ ଏହା ଇଂରେଜ ସରକାରଙ୍କର ଦୋଷ ନୁହେଁ, ‘ସବୁ ଦୋଷ ପାଖ ଲୋକଙ୍କର’ (୨୧୨ ପୃଷ୍ଠା) ଯାହା ଲେଖାଯାଇଅଛି ତାହାହିଁ ତତ୍କାଳୀନ ଲୋକମାନଙ୍କର ଧାରଣା ଥିଲା । ପୁଣି ଯୁଗଧର୍ମ ନାଟକରେ ମଫସଲର ଜମିଦାରଶ୍ରେଣୀର ଲୋକ ଆସେସର ହେବା ନିମନ୍ତେ ସମନ ପାଇ କିପରି ବ୍ୟସ୍ତ ହୁଅନ୍ତି ଓ ସାହେବ ତାଙ୍କର ସାଟିଫିକେଟ ନ ଦେଲେ ତାହା କିପରି ଅଗ୍ରାହ୍ୟ ହୁଏ, ଏହା ମଧ୍ୟ ଗୋଟିଏ ସତ୍ୟ ଘଟଣା ଓ ନାଟ୍ୟକାରଙ୍କର ପ୍ରତ୍ୟକ୍ଷ ଅନୁଭୂତ ଉପରେ ପ୍ରତିଫଳିତ । ୧୮୯୪ ମସୀହାର ଜୁନ ମାସ ୨୩ ତାରିଖର ଦାସିକାଠରେ ଏହି ଘଟଣାଟି ସୁଦୃଷ୍ଟଭାବରେ ଦିଆଯାଇଅଛି ।

ଓଡ଼ିଆ ଗ୍ରାମ୍ୟଜୀବନର ଯେଉଁ ଚିତ୍ର ‘ୟୁଗଧର୍ମ’ରେ ଦିଆଯାଇଅଛି, ତାହା ଓଡ଼ିଆ ସମାଜର ଗୋଟିଏ ଜୀବନ୍ତ ଚିତ୍ର ଓ ଅସରେ ଅସରେ ତାହାର ସତ୍ୟତା ଆମ୍ଭେମାନେ ଉପଲବ୍ଧ କରି ପାରୁଁ । ଏଣୁ ଅଭିନୟ ସମୟରେ ମଧ୍ୟ ଏହା ନିତ୍ୟକର୍ଷକ ହୋଇଥାଏ । ଧର୍ମୀୟକାର୍ଯ୍ୟମାନଙ୍କର ଅନାଗୁର ମଧ୍ୟ ଉତ୍ତଳରେ ସୁପରିଚିତ । ୧୮୯୦ ମସୀହାର ପ୍ରାଦେଶିକ ବନ୍ଦୋବସ୍ତ ପରେ ଯେଉଁ ରିଭିଜନ ବନ୍ଦୋବସ୍ତ ୧୯୧୩ ମସୀହାରେ ହୋଇଥିଲା, ସେଥିରେ ଅମିନମାନଙ୍କର ଅତ୍ୟାଗୁର ବିଷୟରେ ‘ବିଶ୍ୱକର୍ମା’ ନାଟକରେ (ରାମକର ଗ୍ରନ୍ଥାବଳୀ ୯୩୮ ପୃଷ୍ଠା ୧୯୧୨ ମସୀହା), ‘ଗ୍ରାମରେ ଗୋଲମାଲ ନ ଥିଲେ ଦିଟା ଅମିନ ପୂରୁଇ ଦେଇ ଜମି ମାପ କରାଇବାରେ ଲାଗାଇବ । ଏ ଗାଆଁ ଲୋକ ସେ ଗାଆଁ ଲୋକ ଭିତରେ ବରାବର ହୁଏ ।

ଲଗାଇ ରଖିବ' ଲେଖା ମଧ୍ୟରେ ନାଟ୍ୟକାର ନିଜର ଅନୁଭୂତର ଚିନ୍ତା ଦେଇଅଛନ୍ତି । ୧୯୧୨ ମସିହାରେ କଟକର ମାଜିଷ୍ଟ୍ରେଟ ସାହେବ ଦାକ୍ଷିଣ୍ୟପତ୍ରା ଗ୍ରାମସ୍ଥ ଶ୍ଵେତାହାରୁର ଗୌରୀଶଙ୍କର ଶ୍ଵେତାହାର ସ୍ଥାପିତ ବାଳିକା ବିଦ୍ୟାଳୟର ଦ୍ଵାର ଉଦ୍ଘାଟନ କରିବା ନିମନ୍ତେ ଉକ୍ତ ଗ୍ରାମରେ ପହଞ୍ଚିଥିଲେ ଓ ଏହି ସମୟରେ ଶ୍ରୀ ନୀଳକଣ୍ଠ ଦାସଙ୍କର ନିଶ ସମ୍ପର୍କୀୟ ଆନ୍ଦୋଳନ ମଧ୍ୟ ଆରମ୍ଭ ହୋଇଥିଲା । ଏ ଉଭୟ ଘଟଣାର ଗୁଣ 'ଲୀଳାବତୀ' ନାଟକରେ ସ୍ପଷ୍ଟ ଦିଆଯାଇଅଛି (୧୯୧୨ ମସିହା) ।

ଓଡ଼ିଶାରେ ଜାତୀୟ ଜାଗରଣର ଆରମ୍ଭ ଉତ୍କଳ ସମ୍ମିଳନୀରୁ ଓ ସମ୍ମିଳନୀକୁ ଉପଲକ୍ଷ୍ୟ କରି କାଞ୍ଚନମାଳୀ ନାଟକ ରଚିତ ହୋଇଥିଲା ଓ ନୋଲିଆ ଟ୍ଵେଣ୍ଟି କାଞ୍ଚନମାଳୀକୁ ଓଡ଼ିଶାର ରାଜା ଧର୍ମଝିଅ କରିବା ବିଷୟ ଯାହା ଲେଖାଅଛି, ତାହା ବାସ୍ତବରେ କୁମାରୀ ଶୈଳବାଳା ଦାସଙ୍କର ଉତ୍କଳର ବରପୁତ୍ର ମଧୁବାବୁଙ୍କ ଦ୍ଵାରା ଦତ୍ତକ ସ୍ଵୀକୃତ ହେବାର ଚିନ୍ତା । ଉତ୍କଳ ସମ୍ମିଳନୀରେ ବ୍ୟବହୃତ ପାଗର ପ୍ରଚାର ଓ ଓଡ଼ିଶାର ମଧ୍ୟପ୍ରଦେଶ ସହୃଦ ମିଳିତ ହେବାର ପ୍ରସ୍ତାବ ପ୍ରଚାର ମଧ୍ୟ ଏହି ନାଟକରେ ଚିତ୍ରିତ ହୋଇଅଛି (ରାମଶଙ୍କର ଗ୍ରନ୍ଥାବଳୀ ୫୫୭, ୫୬୭ ପୃଷ୍ଠା) । ମଧୁବାବୁଙ୍କର ନାମ 'ସୁଶୀଳା' ନାଟକରେ ଓ ଉତ୍କଳର ବିଚ୍ଛିନ୍ନ ଅଂଶମାନ ଏକତ୍ର କରିଯିବା ଆନ୍ଦୋଳନ ଉପଲକ୍ଷ୍ୟ ରଚିତ 'ଦେଶର ତାକ' ନାଟକରେ ସ୍ପଷ୍ଟଭାବରେ ଦିଆଯାଇଅଛି । ଓଡ଼ିଶାର ଅନ୍ୟ କୌଣସି ବ୍ୟକ୍ତି ନାଟକୀୟ କଥାବସ୍ତୁରେ ଏପରି ସ୍ଥାନଲଭ କରି ନ ପାରିଥିବା ସ୍ଥଳେ ମଧୁବାବୁଙ୍କ ଓଡ଼ିଶାର ସାମାଜିକ ଜୀବନ ଉପରେ ପ୍ରଭାବ ସହଜରେ ଅନୁମେୟ । ପୁଣି ମଧୁବାବୁଙ୍କର କାରଖାନା ସ୍ଥାପନ ଓ ଲଠି ସାହେବଙ୍କର ଉକ୍ତ କାରଖାନା ପରିଦର୍ଶନ କରି ଶିଳ୍ପୀମାନଙ୍କୁ ଉତ୍ସାହ ପ୍ରଦାନ କରିବା ଦୃଶ୍ୟ ମଧ୍ୟ ନାଟ୍ୟକାରଙ୍କର ପ୍ରତ୍ୟକ୍ଷ ଅନୁଭୂତିରୁ 'ବଡ଼ଲୋକ' ନାଟକରେ ଚିତ୍ରିତ ହୋଇଅଛି । ଏ ସବୁ ଦ୍ଵାରା ନାଟ୍ୟକାରଙ୍କର ମଧୁବାବୁଙ୍କ ପ୍ରତି ପ୍ରଗାଢ଼ ଭକ୍ତି ମଧ୍ୟ ସ୍ପଷ୍ଟ ହେଉଅଛି ।

କଂରେଜମାନଙ୍କ ପ୍ରତି ଉତ୍କଳବାସୀଙ୍କର ମତଗତ ବିଷୟରେ ନାନା ଚିନ୍ତା ମଧ୍ୟ ଆହେମାନେ ପାଇଥାନ୍ତି । 'ବିଷମୋଦକ' ନାଟକରେ ସେମାନଙ୍କର ପାଠପଢ଼ା ପ୍ରତି ଆଗ୍ରହ (ଗ୍ରନ୍ଥାବଳୀ ୫୪୨ ପୃଷ୍ଠା) ଓ ଯୁଗଧର୍ମ ନାଟକରେ ସେମାନଙ୍କର ସବୁବେଳେ ସମା ରହିବା (ଗ୍ରନ୍ଥାବଳୀ ୬୧୨ ପୃଷ୍ଠା) ଓ ତାଙ୍କର ସାହେବଙ୍କର ଭୁଲ ସାଠିଝିକେଟ ପ୍ରଦାନ ବିଷୟରେ

ଇଙ୍ଗିତ କରାଇ ମଧ୍ୟ ତାଙ୍କର ଦୋଷ ଲଘବ କରିବାର ଚେଷ୍ଟା କରାଇଅଛି (୨୧୩ ପୃଷ୍ଠା) । ଅନ୍ୟ ଦିଗରେ ଉତ୍କଳୀୟ ସାହେବ ହେବା ପ୍ରୟାସୀ ବ୍ୟକ୍ତିମାନଙ୍କ ପ୍ରତି ସାହେବମାନଙ୍କ ବ୍ୟବହାର ବିଷୟରେ ‘ସୁଶୀଳା’ ନାଟକରେ ଚିତ୍ର ଦିଆଯାଇଅଛି । ‘ହିନ୍ଦୁରମଣୀ’ ଓ ‘ଇରାନା’ ନାଟକମାନଙ୍କରେ ମଧ୍ୟ ଅନେମାନେ ସାହେବଭୂତିମାନା ବ୍ୟକ୍ତିମାନଙ୍କ ଲୀଳାର ଚିତ୍ର ପାଇଥାଉଁ ।

ଗ୍ରାମ୍ୟ ପାଠଶାଳାମାନଙ୍କରେ ଅଗ୍ନିଷିତ ଲେକମାନଙ୍କର ଶିକ୍ଷା ପ୍ରଦାନ ପ୍ରସଙ୍ଗ ‘କାଞ୍ଚନମାଳୀ’ (ରମଣଙ୍କର ଗ୍ରନ୍ଥାବଳୀ ୨୭୮ ପୃଷ୍ଠା) ଓ ‘ସଂସାରଚିତ୍ର’ ନାଟକମାନଙ୍କରେ ଦିଆଯାଇଅଛି ଏବଂ ନବ୍ୟାଗ୍ନିଷିତ ଗ୍ରନ୍ଥମାନଙ୍କ ଆରମ୍ଭ ଉପରେ ‘ପ୍ରେମିକ ଗୁହ’ ଓ ‘ପରାସାର ଫଳ’ ନାଟକମାନଙ୍କରେ ନାଟ୍ୟକାର ନିଜର ମତାମତ ବ୍ୟକ୍ତ କରିଅଛନ୍ତି । ଏହି ଛବିଗୁଡ଼ିକ ମଧ୍ୟ ତାଳାଳୀନ ସାମାଜିକ ଜୀବନ ଉପରେ ପ୍ରତିଷ୍ଠିତ, ମାତ୍ର ଅଧୁନା ଶିକ୍ଷାର ପ୍ରସାର ସଙ୍ଗେ ସଙ୍ଗେ ଏ ଚିତ୍ରମାନଙ୍କର ପରିବର୍ତ୍ତନ ହେବା ସ୍ୱାଭାବିକ । ‘ଲୀଳାବତୀ’ ନାଟକରେ ବାଳିକାମାନଙ୍କର ଶିକ୍ଷାପ୍ରସଙ୍ଗ ଦିଆ ଯାଇଅଛି ମାତ୍ର ବାଳିକାମାନଙ୍କ ଶିକ୍ଷା ବିଷୟରେ ପୂର୍ବେ ଲେକମାନଙ୍କର ଯେଉଁ ଆପତ୍ତି ଥିଲା, ତାହା ନିମ୍ନ ଲୁପ୍ତ ହୋଇଯିବାରୁ ବର୍ତ୍ତମାନ ଓଡ଼ିଶାର ସାମାଜିକ ଜୀବନରେ ଏ ସମସ୍ୟା ବିଗୁରର କୌଣସି ପ୍ରୟୋଜନ ନାହିଁ । କିନ୍ତୁ ଏକ ସମୟରେ ଏ ବିଷୟରେ କିପରି ବିରୋଧ ଥିଲା, ତାହା କଟକରେ ପ୍ରତିଷ୍ଠିତ ବାଳିକା ବିଦ୍ୟାଳୟର ଇତିହାସ ଅନୁସରଣ କଲେ ସ୍ପଷ୍ଟ ଉପଲବ୍ଧ ହେବ ।

ଗ୍ରାମ୍ୟ ଚୈତ୍ତିକଦାରର ଜୁଲୁମ ଓ ମିଥ୍ୟା କହିବା ଶକ୍ତି ଓଡ଼ିଆ ଯାତ୍ରାମାନଙ୍କରେ ପ୍ରାୟ ସର୍ବଦା ଦେଖାଯାଏ । ଚୈତ୍ତିକଦାରମାନେ ଗ୍ରାମର ଲେକମାନଙ୍କର ଉପକାର୍ଯ୍ୟ ନିୟୁକ୍ତ ହୋଇଥିଲେହେଁ ସାଧାରଣତଃ ପୁଲ୍ଲିସ ବିଭାଗର ଗୁପ୍ତଚରରୂପେ କାର୍ଯ୍ୟ କରନ୍ତି ଓ ତାଙ୍କପୋଗୁ ଲେକମାନଙ୍କୁ ନାନାପ୍ରକାର ଅସୁବିଧା ଭୋଗ କରିବାକୁ ହୋଇଥାଏ । ଓଡ଼ିଆରେ ଅତି ପ୍ରାଚୀନ ‘ବୋହୁ ଚୈତ୍ତିକ୍ୟ ସୁଆଙ୍ଗ’ ପ୍ରଭୃତିରେ ମଧ୍ୟ ଏଥିର ଚିତ୍ର ଅନେମାନେ ପାଇଥାଉଁ । ଗ୍ରାମ୍ୟ ଲେକମାନେ ଏମାନଙ୍କ ସହିତ ସାକ୍ଷାତ୍ ସମ୍ପର୍କରେ ଆସୁଥିବାରୁ ଏମାନଙ୍କ ଅନାଗୁରୁର ଅଭିନୟ ସେମାନଙ୍କର ଚିତ୍ତକର୍ଷକ ହୋଇଥାଏ । ‘ବଡ଼ଲେକ’ ନାଟକରେ ଚୈତ୍ତିକ୍ୟ (ଗ୍ରନ୍ଥାବଳୀ ୧୧୭ ପୃଷ୍ଠା) ପୁଲ୍ଲିସର ରୁଲବାଡ଼ି ଓ ଲୁଚିସାହେବର ଖବରଦାର କରିବାର ହଇରାଣି ବିଷୟ ବର୍ଣ୍ଣନା କରୁଅଛି ଓ ଏହି ନାଟକ

ଓଡ଼ିଶାର ପ୍ରଚଳିତ ଯାତ୍ରାର ସ୍ୱସ୍ୱାର୍ଥ ଲିଖିତ ହୋଇଥିବାରୁ ଏଥିରେ ଯାତ୍ରାରେ ପ୍ରଚଳିତ ଚୌକିଆ ଚରଣ ମଧ୍ୟ ଦିଆଯାଇଅଛି । ପୁଲିସମାନଙ୍କ ପ୍ରତି ଜନସାଧାରଣଙ୍କ ବିରୁଦ୍ଧ ମନୋଭାବ ‘ସତ୍ୟବିଜୟ’ ନାଟକରେ ବ୍ୟବହୃତ ‘ଝୁଟାପୁର ଥାନା’ (୫୧ ପୃଷ୍ଠା) ଏହି କଳ୍ପିତ ନାମରୁ ଜଣା ପଡ଼ୁଅଛି ।

ଓଡ଼ିଶାରେ ଘଟିଥିବା ଆଉ ଗୋଟିଏ କୌତୁକାବହ ଘଟଣାର ଚିତ୍ର ‘ବିଶ୍ୱଯଜ୍ଞ’ ନାଟକରେ ଆମ୍ଭେମାନେ ପାଇଥାଉଁ (ସମଶଙ୍କର ଗ୍ରନ୍ଥାବଳୀ ୯୬୨ ପୃଷ୍ଠା) । ପରଲୋକଗତ ରଘୁ ବାହାଦୁର ନିମାଇଚରଣ ମିତ୍ର ବଡ଼ଲଟ ସାହେବଙ୍କ କାଉନ୍ସିଲରେ ସଦସ୍ୟ ହେବା ନିମନ୍ତେ ପ୍ରାର୍ଥୀ ହୋଇଥିବାରୁ ଯେଉଁ ଭେଟିପୁଞ୍ଜ ହୋଇଥିଲା, ସେଥିରେ ଜଣେ ମୁସଲମାନ ଭେଟିରଙ୍କୁ ଗୋପନଭାବରେ ଏକ ସ୍ଥାନରୁ ଅନ୍ୟ ସ୍ଥାନକୁ ନିଆଯିବା ବିଷୟ ଡାକ୍ତରାଳୀନ ଲୋକମାନଙ୍କର କୌତୁକ ତଥା ଆଲୋଚନାର ବିଷୟ ହୋଇଥିଲା । ନାଟ୍ୟକାର ଏହି ସତ୍ୟ ଘଟଣାକୁ ଅଗ୍ରସ୍ଥ କରି ନାଟକରେ ଏ ବିଷୟରେ ଇଙ୍ଗିତ ଦେଇଅଛନ୍ତି । ପୁଣି ଓଡ଼ିଶାରେ ଅସହଯୋଗ ଆନ୍ଦୋଳନ ପ୍ରବର୍ତ୍ତିତ ହେବା ପରେ ଅହିଂସା ଓ ମନ୍ଦିରମାନଙ୍କରେ ହରିଜନମାନଙ୍କର ପ୍ରବେଶ ସମ୍ଭବରେ ଆନ୍ଦୋଳନ ଆରମ୍ଭ ହୋଇଥିଲା । ଏହି ଆନ୍ଦୋଳନର ଛୟା, ‘ଭଞ୍ଜଭୃତ୍ତଙ୍କ’ (୮୩ ପୃଷ୍ଠା) ଓ ‘ମାତୃପୂଜା’ ନାଟକମାନଙ୍କରେ ଆମ୍ଭେମାନେ ପାଇଥାଉଁ ।

ଏହିପରି ଓଡ଼ିଶାର ନାନା ସାମାଜିକ ପରିସ୍ଥିତିର ଚିତ୍ର ଆମ୍ଭେମାନେ ଓଡ଼ିଆ ନାଟକରେ ପାଇଥାଉଁ ଓ ଏହା ପାଇବା ମଧ୍ୟ ସ୍ୱାଭାବିକ । କିନ୍ତୁ ନାଟକମାନଙ୍କରେ ପ୍ରାକ୍‌ବିବାହ-ପ୍ରେମର ଯେଉଁ ଚିତ୍ର ଦିଆଯାଇଥାଏ, ଓଡ଼ିଶାର ସାମାଜିକ ଜୀବନ ସମ୍ବନ୍ଧିତ ତାହାର ଆଦୌ ସମ୍ପର୍କ ନ ଥିଲେହେଁ ପତ୍ନୀପ୍ରେମ, ବିପଦ ସମୟରେ ସ୍ୱାମୀଙ୍କୁ ସାହାଯ୍ୟ କରିବା ପ୍ରଭୃତି ନାନା ସଦ୍‌ଗୁଣର ଚିତ୍ର ଆମ୍ଭେମାନେ ସମାଜରେ ପାଇଥାଉଁ ଓ ଏହାର ଚିତ୍ର ନାଟକମାନଙ୍କରେ ଦିଆଯାଇଅଛି । ଓଡ଼ିଆ ନାଟକମାନଙ୍କ ସଙ୍ଗେ ଓଡ଼ିଆ ସାମାଜିକ ଜୀବନର ଯୋଗ ନ ଥିଲେ ତାହା କେବେହେଁ ଅଭିନୟ ସମୟରେ ପ୍ରୀତିପଦ ହୁଅନ୍ତା ନାହିଁ । ଆଜକାଲି ଓଡ଼ିଶାରେ ଦେଶାତ୍ମବୋଧ ଯେପରି ଜାଗରତ ହୋଇଅଛି, ତାହାର ପ୍ରଭାବ ‘ପାଇକପୁଅ’, ‘ଗୌଡ଼-ବିଜେତା’ ପ୍ରଭୃତି ନାଟକରେ ସ୍ପଷ୍ଟ ଦେଖାଯାଏ । ଓଡ଼ିଆ ସମାଜରେ ପୌର୍ଣ୍ଣିକ କଥାମାନଙ୍କର ପ୍ରଭାବ ଅତ୍ୟଧିକ ଥିବାରୁ ପୂର୍ବଗବର୍ଣ୍ଣିତ ନାନା ପ୍ରସଙ୍ଗ ବିଷୟରେ ନାଟ୍ୟକାରମାନେ ନାଟକ ରଚନା କରିଅଛନ୍ତି ।

ନବମ ପରିଚ୍ଛେଦ

ଓଡ଼ିଆ ନାଟକରେ ନାଟକୀୟ ଛଟା

ନାଟକ ଉପନ୍ୟାସଠାରୁ ଭିନ୍ନ; କାରଣ ସେଥିରେ ବିଷୟବସ୍ତୁକୁ ସେପରି ଭାବରେ ପ୍ରଦର୍ଶିତ କରାଯାଇଥାଏ, ଉପନ୍ୟାସରେ ସେପରି ଭାବରେ କଥାବସ୍ତୁର ବିନ୍ୟାସ କରାଯାଏ ନାହିଁ । ଉପନ୍ୟାସରେ ଲେଖକ ନିଜେ ସମସ୍ତ ବିଷୟର ବର୍ଣ୍ଣନା ଦେଇଥାନ୍ତି, ନିଜେ ବିଷୟବସ୍ତୁକୁ ବିଶ୍ଳେଷଣ କରି ଦେଖାନ୍ତି, ସମସ୍ତ ତଥ୍ୟଗୁଡ଼ିକ ପାଠକକୁ ସୁଗୁରୁରୂପେ ଗୁଝାଇ ଦେବାକୁ ପ୍ରୟାସ କରନ୍ତି ଓ ଧୀରେ ଧୀରେ କଥାବସ୍ତୁଟିକୁ ପରୀକ୍ଷିତ ଦିଗରେ ନେଇ ଯାଇଥାନ୍ତି । କିନ୍ତୁ ନାଟକର ଉଲ୍ଲସ ଅଭିନୟ ଉପରେ ନିର୍ଭର କରେ ଓ ଗୋଟିଏ ସଂସ୍ତି ଓ ନିର୍ଦ୍ଦିଷ୍ଟ ସମୟ ମଧ୍ୟରେ ନାଟକୀୟ କଥାବସ୍ତୁ ଦର୍ଶକମାନଙ୍କ ସମ୍ମୁଖରେ ଉଦ୍‌ଘାଟିତ ହୋଇଥାଏ । ଅଭିନେତା ନାଟ୍ୟକାରଙ୍କ ସୃଷ୍ଟିକୁ ନୂତନଭାବରେ ଦର୍ଶକମାନଙ୍କ ସମ୍ମୁଖରେ ଉପସ୍ଥାପିତ କରି ନାଟକୀୟ ଚରଣକୁ ଭିନ୍ନରୂପ ଦେଇ ପାରେ ଓ ଭିନ୍ନ ଭାବରେ ନାଟକର ଅନ୍ତର୍ନିହିତ ଭାବକୁ ବ୍ୟାଖ୍ୟା ମଧ୍ୟ କରି ପାରେ । ଉପନ୍ୟାସ ୪୦୫୦ ଗୋଟି ପରିଚ୍ଛେଦରେ ବିଭକ୍ତ ହୋଇ ପାରେ, ଏପରି କି ଅନେକ ସମୟରେ ଦୁଇ ତିନି ଗୋଟି ପୃଥକ୍ ପୃଷ୍ଠକରେ ମଧ୍ୟ ବିଭକ୍ତ ହୋଇ ପାରେ, ମାତ୍ର ନାଟକ ୨୦୨୨ ଗୋଟି ଦୃଶ୍ୟରେ ସମ୍ପୂର୍ଣ୍ଣ ହେବା ବିଧେୟ ଓ ଅଭିନୟ ପାଇଁ ତିନି ଗୁରୁ ଘଣ୍ଟାରୁ ଅଧିକ ସମୟ ଏଥିରେ ଅତିବାହିତ ହେବା ଆଦୌ ଉଚିତ ନୁହେଁ । ଏଣୁ କଥାବସ୍ତୁର ସଙ୍କୋଚନ-ଦ୍ୱାରା ଓ ସ୍ଥାନବିଶେଷରେ ପ୍ରସାରଣଦ୍ୱାରା କଥାବସ୍ତୁ ମଧ୍ୟରୁ କେତେକ ବିଶେଷ ଚିହ୍ନକୁ ନିର୍ବାଚିତ କରି ସୁଗୁରୁରୂପେ ଅଙ୍କିତ କରିବା ଦ୍ୱାରା ଓ କେତେକ ବିଶେଷ ଚରଣ ଚିହ୍ନ କରିବା ଦ୍ୱାରା ନାଟକକୁ ସମ୍ପୂର୍ଣ୍ଣ ଓ ଅଭିନୟୋପଯୋଗୀ କରାଯାଇଥାଏ ଓ ନୃତ୍ୟଗୀତର ସୁଗୁରୁ ବିନ୍ୟାସ ବା କେତେକ ସ୍ଥଳରେ ଅବାନ୍ତର ହାସ୍ୟରସମୟ ବିଷୟ ସନ୍ଧିବେଶ କରିବା ଦ୍ୱାରା ନାଟକକୁ ସରସ କରାଯାଇଥାଏ । ଏହିସବୁ କାରଣରୁ ନାଟକ ଗୋଟିଏ ବିଶେଷ ରୂପରେ ଦର୍ଶକମାନଙ୍କ ସମ୍ମୁଖରେ ଉପସ୍ଥାପିତ ହେଉଥିବାରୁ ନାଟକୀୟ ଛଟା ବୋଲି ଏକ ବିଶେଷ ଶବ୍ଦ ପ୍ରଚଳିତ ହୋଇଅଛି ।

ଚରଣମାନଙ୍କ ମଧ୍ୟରେ କିମ୍ବା ଘଟଣାବିନ୍ୟାସରେ ଦ୍ରବ୍ୟର ଆଭାସ ରହିବା ନାଟକର ମୂଳନୀତି । ଦ୍ରବ୍ୟ ନ ଥିଲେ ନାଟକର କଥାବସ୍ତୁ

ଚିତ୍ରକର୍ମକ ହୋଇ ପାରବ ନାହିଁ କିମ୍ବା ଅଭିନୟର ଉପଯୋଗୀ ମଧ୍ୟ ହୋଇ ପାରବ ନାହିଁ । ଚରଣମାନଙ୍କ ମଧ୍ୟରେ ପରସ୍ପର ଦ୍ରବ୍ୟ ଘଟି ପାରେ, ପରିସ୍ଥିତ ସହିତ କିମ୍ବା ନିୟତର ଅଲ୍ୟ୍ୟ ବିଧାନ ସହିତ ସେମାନଙ୍କର ଦ୍ରବ୍ୟ ଘଟି ପାରେ କିମ୍ବା ସେମାନଙ୍କର ନିଜ ମଧ୍ୟରେ ମାନସିକ ଦ୍ରବ୍ୟ ମଧ୍ୟ ଥାଇ ପାରେ, କିନ୍ତୁ ଦ୍ରବ୍ୟର ଆଭାସ ରହିବା ଏକାନ୍ତ ପ୍ରୟୋଜନ ଓ ଦ୍ରବ୍ୟକୁ ପୁସ୍ତକୀୟ କରିବା ନିମନ୍ତେ ନାନା ନାଟକୀୟ ରୀତି ପ୍ରଚଳିତ ହୋଇଅଛି । ଅପ୍ରତ୍ୟାଶିତ ଘଟଣା ହଠାତ୍ ଘଟିବା, ଚରଣମାନଙ୍କର ଆବେଗ ବା ଉତ୍ତେଜନାଜନିତ ନାନା ପ୍ରକାର ବାକ୍ୟବିନ୍ୟାସ ବା କାର୍ଯ୍ୟ କଳାପ ପ୍ରଭୃତର ବର୍ଣ୍ଣନାରେ ନାନା ନାଟକୀୟ ରୀତି ଦେଖାଯାଇଥାଏ ଓ ନାଟ୍ୟକଳା ଆଲୋଚନା କରିବା ସମୟରେ ଏମାନଙ୍କର ବିଶେଷ ଆଲୋଚନାର ପ୍ରୟୋଜନ ହୁଏ । ଏହିପରି ଆଲୋଚନାରୁ ନାଟ୍ୟସାହିତ୍ୟର ଉତ୍କଳ ମଧ୍ୟ ସମ୍ଭବପରି ହୁଏ ।

ପ୍ରାୟ ପ୍ରତ୍ୟେକ ଓଡ଼ିଆ ନାଟକରେ ଦ୍ରବ୍ୟର ଚିତ୍ର ପ୍ରଦତ୍ତ ହୋଇ ଅଛି । ‘କାଞ୍ଚିକାବେରୀ’ ନାଟକରେ ରାଜାଙ୍କର ପ୍ରତ୍ୟକ୍ଷ ଓ ପଦ୍ମାବତୀଙ୍କ ପ୍ରତି ପ୍ରଣୟ ମୁଖ୍ୟ ଦ୍ରବ୍ୟ, ତାଙ୍କ ସହିତ କଳେବରେଶ୍ୱରଙ୍କର ବିବାହ ଗୌଣ ଦ୍ରବ୍ୟ; କିନ୍ତୁ ଉଭୟ ଦ୍ରବ୍ୟ ମଧ୍ୟରେ ସମ୍ପର୍କ ରହିଥିବାରୁ ଉଭୟେ ଏକମୁଖୀ ହୋଇ ଏକା ପରଶିତ ଦିଗରେ ଗତ କରୁଅଛନ୍ତି ଓ କଥାବସ୍ତୁର ପରଶିତ ଏହି ଉଭୟ ଦ୍ରବ୍ୟର ସମାଧାନ ଉପରେ ପ୍ରତିଷ୍ଠିତ । ‘ରାମ ବନବାସ’ ନାଟକରେ ରାମଙ୍କର ପୌତ୍ରାକାଂକ୍ଷରେ ଅଭିଷେକ ଉତ୍ସବର ସୂଚନା ଓ ତାଙ୍କର ବନଗମନରୁପ ଘଟଣାମାନଙ୍କ ମଧ୍ୟରେ ଦ୍ରବ୍ୟ ଚିତ୍ରିତ ହୋଇଅଛି ଓ ଦଶରଥ କୌଶଲ୍ୟା ପ୍ରଭୃତଙ୍କର ମାନସିକ ଦ୍ରବ୍ୟ ଏହି ମୁଖ୍ୟ ଦ୍ରବ୍ୟ ସହିତ ସମ୍ପୃକ୍ତ । ‘ଯୁଗଧର୍ମ’ରେ ମହାନୁମାନଙ୍କର କର୍ତ୍ତବ୍ୟ ଓ ବାସ୍ତବିକ କାର୍ଯ୍ୟକଳାପ ମଧ୍ୟରେ ଦ୍ରବ୍ୟ, ରାଧା ମାତାର ବାହ୍ୟ ଧାର୍ମିକତା କିନ୍ତୁ ଆନ୍ତରିକ ଅବିଳତା ମଧ୍ୟରେ ଦ୍ରବ୍ୟ, ରାଣୀର ପବିତ୍ର ଚରଣ ଓ ତାହାର ସତ୍ୟତା ନାଶ କରିବା ନିମନ୍ତେ ନାନା ଘଟଣାଚକ୍ରର ସମାବେଶ ମଧ୍ୟରେ ଦ୍ରବ୍ୟ, ଏହିପରି ନାନା ଦ୍ରବ୍ୟ ଚିତ୍ରିତ ହୋଇଅଛି ଓ ଏହି ଦ୍ରବ୍ୟଗୁଡ଼ିକ ପରସ୍ପର ସହିତ ସମ୍ପୃକ୍ତ ନ ହେଲେହେଁ ଏକା ଯୁଗର ଧର୍ମରୂପରେ ସେମାନଙ୍କ ମଧ୍ୟରେ ସମ୍ପର୍କ ସ୍ଥାପିତ ହୋଇଅଛି । ‘ତାଜମହଲ’ ଓ ‘ପାଇକପୁଅ’ ନାଟକମାନଙ୍କରେ ଏହିପରି ପ୍ରଣୟ ଓ ବିବାହ ମଧ୍ୟରେ ଦ୍ରବ୍ୟ, ‘କାଞ୍ଚିକାବେରୀ’ ନାଟକରେ ରାଜାଙ୍କର ଅଲୌକିକ ପୌରୁଷ ଓ ତାଙ୍କ ପତନ

ମଧ୍ୟରେ ଦ୍ରବ୍ୟ—ଏହିପରି ନାନା ନାଟକରେ ନାନା ଦ୍ରବ୍ୟ ପରିକଳ୍ପିତ ହୋଇଅଛି ଓ ଦ୍ରବ୍ୟର ଏହିପରି ପରିକଳ୍ପନାଦ୍ୱାରା ନାଟକଗୁଡ଼ିକ ଶିଳ୍ପକର୍ମକ ଓ ଅଭିନୟର ଉପଯୋଗୀ ମଧ୍ୟ ହୋଇଅଛି । ମାତ୍ର ଦ୍ରବ୍ୟର ପରିକଳ୍ପନାକୁ ଅନୁଶୀଳନ କଲେ ଆମ୍ଭେମାନେ ଦେଖୁଁ ଯେ, ଅନେକ କ୍ଷେତ୍ରରେ ଏହି ଚିନ୍ତାଗୁଡ଼ିକ ସୁସଙ୍ଗତ ଓ ସୁନ୍ଦରଭାବରେ ସମ୍ପୂର୍ଣ୍ଣ ହୋଇ ନାହିଁ ଓ ‘ନାଟକାୟତା’ର ବାହୁଲ୍ୟରୁ ରସବସ୍ତୁର ବିଷେପ ମଧ୍ୟ ଘଟି ଅଛି । ‘କାର୍ତ୍ତିବୀର୍ଯ୍ୟ’ ନାଟକରେ ମୂଳ ଦ୍ରବ୍ୟ କାର୍ତ୍ତିବୀର୍ଯ୍ୟଙ୍କର ଶୈଳି ଓ ତତ୍ତ୍ୱନିତ ପ୍ରତିଷ୍ଠା ଏବଂ ତାଙ୍କର ଶୋଚନାୟ ପରିଣତ ମଧ୍ୟରେ । କିନ୍ତୁ ନାଟକରେ ପରଶୁରାମଙ୍କର ପିତାଜ୍ଞାପାଳନଜନିତ ମାନସିକ ଦ୍ରବ୍ୟ, ପଦ୍ମନା ଓ ସୁମିତ୍ରାଙ୍କର ପ୍ରଣୟଜନିତ ଦ୍ରବ୍ୟ ଏହିପରି ନାନା ବିଭିନ୍ନ ପରସ୍ପର ସମ୍ପର୍କବିଘ୍ନୀନ ଦ୍ରବ୍ୟର ସନ୍ଧିବେଶଦ୍ୱାରା ନାଟକର ବିଷୟବସ୍ତୁରେ ଏକତା ରକ୍ଷିତ ହେଉ ନାହିଁ । ‘ପୁରୁଷୋତ୍ତମ ଦେବ’ ନାଟକରେ ମଧ୍ୟ ଦ୍ରବ୍ୟ-ମାନଙ୍କର ପରସ୍ପର ସମ୍ପର୍କ ଅତି ଶୀଘ୍ର ଥିବାରୁ ଅଭିନୟ ସମୟରେ ନାଟକର କଥାବସ୍ତୁକୁ ଅନୁଧ୍ୟାୟନ କରିବା ସହଜ ହୁଏ ନାହିଁ ଓ ନାଟକ ମଧ୍ୟରେ ଅନେକ ଗୁଡ଼ିଏ ସମଶ୍ରେଣୀର ଚରିତ୍ରମାନଙ୍କର ଅବତାରଣା କରା ଯାଇଥିବାରୁ ଅଭିନୟ ସମୟରେ ସେମାନଙ୍କର ପରିଚୟକୁ ପୃଥକ୍ ପୃଥକ୍ ଭାବରେ ଅନୁସରଣ କରିବାରେ ଦର୍ଶକମାନଙ୍କର ଅସୁବିଧା ଘଟିଥାଏ । ନାଟକ ପାଠ କରିବା ସମୟରେ ପାଠକ ବ୍ୟକ୍ତିମାନଙ୍କର ନାମଦ୍ୱାରା କଥାବସ୍ତୁକୁ ଅନୁସରଣ କରି ପାରେ, କିନ୍ତୁ ଅଭିନୟ ସମୟରେ ଦର୍ଶକ ପକ୍ଷରେ ଏପରି ସାହାଯ୍ୟ ମିଳିବା ସମ୍ଭବ ହୁଏ ନାହିଁ । ‘ପୁରୁଷୋତ୍ତମ ଦେବ’ ନାଟକରେ ଦୁଇ ଗୋଟି ପ୍ରଧାନ ଦ୍ରବ୍ୟର ସୂଚନା ଦିଆ ଯାଇଅଛି— ଗୋଟିଏ ପୁରୁଷୋତ୍ତମ ଦେବଙ୍କ ସହିତ ଅନାନ୍ୟ ଭୃତ୍ୟମାନଙ୍କର ଦ୍ରବ୍ୟ, ଅନ୍ୟଟି ପୁରୁଷୋତ୍ତମ ଦେବଙ୍କ ସହିତ କଲେବରେଶ୍ୱରଙ୍କର ପଦ୍ମାବତୀ ଘଟିତ ଦ୍ରବ୍ୟ । ନାଟକର କଥାବସ୍ତୁରେ ଉଭୟ ଦ୍ରବ୍ୟ ଏକତ୍ର ପ୍ରକାଶିତ ହେଉଥିବାରୁ ଓ ପ୍ରଥମାଂଶରେ ଗୋଟିଏ ପ୍ରକାର ଦ୍ରବ୍ୟକୁ ପ୍ରଧାନ ସ୍ଥାନ ଦିଆଯାଇ ଶେଷାଂଶରେ ଅନ୍ୟ ଦ୍ରବ୍ୟଟିକୁ ପ୍ରଧାନ ସ୍ଥାନ ଦିଆଯାଇଥିବାରୁ ନାଟକର ବିଷୟବସ୍ତୁରେ ଏକତା ରହୁ ନାହିଁ ଓ ନାନା ଗୋଟିଏ କଥାବସ୍ତୁର ଅବତାରଣା କରାଯାଇଥିବାରୁ ଅଭିନୟ ସମୟରେ ଦର୍ଶକମାନଙ୍କ ମନ କଥାବସ୍ତୁ ପ୍ରତି ସମଗ୍ର ଭାବରେ ଆକୃଷ୍ଟ ହେବା ସମ୍ଭବ ନୁହେଁ । ‘ଗୌଡ଼ବିଜେତା’ ନାଟକରେ ମଧ୍ୟ ଏହିପରି ନାନା ଦ୍ରବ୍ୟ ସନ୍ଧିବେଶିତ

ହୋଇଅଛି—ଏକ ଅଡ଼େ ପ୍ରଣୟ ଦ୍ରବ୍ୟ, ଅନ୍ୟ ଅଡ଼େ ରାଜାମାନଙ୍କ ମଧ୍ୟରେ ଦ୍ରବ୍ୟ, ଚିତ୍ରାୟରେ ଜୋଲେଖା ମନରେ ଶାନ୍ତି ପ୍ରତି ବିରାଗଜନିତ ଦ୍ରବ୍ୟ । ଏହି ସବୁ ଦ୍ରବ୍ୟମାନଙ୍କ ମଧ୍ୟରେ ଶୀତ ଯୋଗସୂତ୍ର କଳ୍ପିତ ହୋଇଥିଲେହଁ ଦ୍ରବ୍ୟଗୁଡ଼ିକର ସମ୍ପର୍କ ଯଥାଯଥ ଭାବରେ ପ୍ରତିଷ୍ଠିତ ହୋଇ ପାର ନାହିଁ ଓ ନାଟକଟିର ବିଷୟବସ୍ତୁର ଏକତା ରହୁ ନାହିଁ । କେତେକ ଓଡ଼ିଆ ନାଟକରେ ପୁଣି ଗୋଟିଏ ଦୃଶ୍ୟ ମଧ୍ୟରେ ଦୁଇ ଗୋଟି ବିଭିନ୍ନ ଆକର୍ଷଣ କେନ୍ଦ୍ରର ସୃଷ୍ଟି କରାଯାଇଅଛି । ‘କାର୍ତ୍ତିବୀର୍ଯ୍ୟ’ ନାଟକରେ ଏହାର ପ୍ରକୃଷ୍ଟ ଉଦାହରଣ ଆମ୍ଭେମାନେ ପାଇଥାଉଁ । ‘କାର୍ତ୍ତିବୀର୍ଯ୍ୟ’ ନାଟକର ପ୍ରଥମ ଅଙ୍କର ପ୍ରଥମ ଦୃଶ୍ୟରେ ସୁମିତ୍ରା ଓ ପଦ୍ମନାଭଙ୍କର ତପୋବନରେ ମିଳନ ଓ ପ୍ରଣୟଜନିତ ମାନସିକ ଦ୍ରବ୍ୟ ଓ ଯମଦଗ୍ଧିଙ୍କର ନିଜ ପୁତ୍ରମାନଙ୍କୁ ଡାକି ତାଙ୍କ ନିକଟରୁ କାର୍ତ୍ତିବୀର୍ଯ୍ୟଙ୍କର ଅତ୍ୟାଗ୍ରର ବିଷୟ ଶୁଣି ଉଦ୍‌ବେଗ ଏହି ଉଭୟ ଅସମ୍ଭୁକ୍ତ ଦ୍ରବ୍ୟ ବର୍ଣ୍ଣିତ ହୋଇଥିବାରୁ ଦୃଶ୍ୟଟିରେ ବିଷୟ-ବସ୍ତୁର ଏକତାର ଅଭାବ ଘଟୁଅଛି, କାରଣ ଉଭୟ ଦ୍ରବ୍ୟ କେବଳ ଏକ ସ୍ଥାନରେ ଘଟିବା ଭିନ୍ନ ସେମାନଙ୍କ ମଧ୍ୟରେ ଅନ୍ୟ କୌଣସି ପ୍ରକାର ସମ୍ବନ୍ଧ ନାହିଁ । ଅନ୍ୟ ଦିଗରେ ‘କୋଣାର୍କ’ ନାଟକରେ ଗୋଟିଏ ମାତ୍ର ଦ୍ରବ୍ୟ ମୂଳରୁ ଶେଷ ପର୍ଯ୍ୟନ୍ତ ବର୍ଣ୍ଣିତ ହୋଇଥିବାରୁ ସେହି ଦ୍ରବ୍ୟକୁ ଶିକ୍ଷକର୍ମକ କରବା ନିମନ୍ତେ ନାନା ପ୍ରକାର ଭୂଷଣ ଓ ଅବାନ୍ତର ବିଷୟବସ୍ତୁର ପରିକଳ୍ପନା କରବାକୁ ହୋଇଅଛି ଓ ‘ରଘୁଅରସିତ’ ରେ ମଧ୍ୟ ଦ୍ରବ୍ୟ ଏକମୁଖୀ ଓ ଏକ ରସକୁ ଆଶ୍ରୟ କରିଥିବାରୁ ନାଟକୀୟ ରସ ରସିତ ହୋଇ ପାରୁ ନାହିଁ । ଅନେକ ଗୁଡ଼ିଏ ଫରସ୍ତର ସମ୍ଭୁକ୍ତ ଦ୍ରବ୍ୟର ସମ୍ୟକ୍ ପରିକଳ୍ପନାଦ୍ୱାରା ନାଟକ ଯେ ମନୋହର ଓ ଶିକ୍ଷକର୍ମକ ହୋଇଥାଏ, ତାହା ବୋଲିବା ବାହୁଲ୍ୟ ଓ ଯେଉଁ ନାଟକରେ ଦ୍ରବ୍ୟ ଯେତେ ପରିସ୍ପୃଷ୍ଟ ଓ ଘନିଷ୍ଠ ଭାବରେ ସମ୍ଭୁକ୍ତ ଓ ଅଭିନୟ ସମୟରେ ଉତ୍ତେଜନା ସୃଷ୍ଟି କରବାକୁ ସମର୍ଥ, ତାହା ତେତେ ଶିକ୍ଷକର୍ମକ ହୁଏ । ‘ଚୈତନ୍ୟଲୀଳା’ ରେ ଦ୍ରବ୍ୟ ଥିଲେହଁ ଉତ୍ତେଜନାର ଅଭାବ ଅଛି, କାରଣ ମାଧୁର୍ଯ୍ୟଦ୍ୱାରା ଘଟଣାର ଉତ୍ତେଜନା ହ୍ରଦୟକୁ ସ୍ପର୍ଶ କରି ପାରୁ ନାହିଁ ଓ ନାଟକଟି ଭକ୍ତରସପ୍ରଧାନ ବୋଲି ଏଥିରେ ଅଧିକ ଉତ୍ତେଜନା ଥିବା ସମ୍ଭବ ମଧ୍ୟ ନୁହେଁ, ଏଣୁ ଏ ନାଟକଟି ଉତ୍କଳର ସାହିତ୍ୟ ହେଲେ ମଧ୍ୟ ରଙ୍ଗମଞ୍ଚରେ ବିଶେଷ ଶିକ୍ଷକର୍ମକ ହୋଇ ପାରେ ନାହିଁ । ପୁଣି ‘ରାମାଭିଷେକ’ ନାଟକରେ ଯଥେଷ୍ଟ ଦ୍ରବ୍ୟ ଥିଲେହଁ ବର୍ଣ୍ଣନାଗୁଡ଼ିକ ପାଣ୍ଡିତ୍ୟପୂର୍ଣ୍ଣ ଥିବାରୁ

ଉତ୍ତେଜନାର ଅଭାବ ଘଟିଅଛି ଓ ଏହି ଅଭାବ ଯୋଗୁଁ ଏ ନାଟକଟି ମଧ୍ୟ ଅଭିନୟକାଳରେ ଦର୍ଶକମାନଙ୍କ ମନରେ ବିଶେଷ ଉତ୍ତେଜନା ଓ ଗୁଞ୍ଜଳ ସୃଷ୍ଟି କରି ପାରେ ନାହିଁ । ‘ବିଶ୍ୱଯଜ୍ଞ’ ନାଟକରେ ଗୋଟିଏ ରୂପକର ବ୍ୟାଖ୍ୟାନ ଥିବାରୁ ଏ ନାଟକର କଥାବସ୍ତୁ ମଧ୍ୟରେ ଅନ୍ତର୍ନିହିତ ଦୁଃଖଦ୍ୱାରା ଦର୍ଶକମାନେ ଅଭିନୟ ସମୟରେ ଆକୃଷ୍ଟ ହୁଅନ୍ତି ନାହିଁ ।

ଓଡ଼ିଆ ନାଟକମାନଙ୍କରେ ବଙ୍ଗଳା ନାଟକର ଅନୁକରଣରେ ଦୁଃଖର ହାସ୍ୟକର ଅଧିପାତ ରୂପରେ ଯୁଗ୍ମ ନୃତ୍ୟ ବା ଭୁବଟମାନ ସନ୍ଧିବେଶିତ ହୋଇଅଛି । ନାଟକରେ ପ୍ରଣୟୀ ପ୍ରଣୟିନୀମାନଙ୍କର ପ୍ରେମଜନିତ ଦୁଃଖ ବିଶେଷ ବର୍ଣ୍ଣନାୟ ପଦାର୍ଥ ଓ ଏହାର ବର୍ଣ୍ଣନା ମଧ୍ୟରେ ଆବେଗ ବା ଉତ୍ତେଜନାର ମଧ୍ୟ ଯଥେଷ୍ଟ ଅବକାଶ ଥାଏ । ପରିଶେଷରେ ନାୟକନାୟିକାମାନଙ୍କର ମିଳନ ନାଟକାୟ କଥାବସ୍ତୁକୁ ସରସ ଓ ମଧୁର କରିଥାଏ । କିନ୍ତୁ ଏହି କଥାବସ୍ତୁକୁ ଲଘୁ ବା ନ୍ୟୁନ କରିବା ସକାଶେ ନାଟକରେ ଯୁଗ୍ମ ନୃତ୍ୟ ଗୀତଗୁଡ଼ିକ ସନ୍ଧିବେଶିତ ହୋଇଥାଏ ଓ ଏହାଦ୍ୱାରା ପ୍ରଧାନତଃ ହାସ୍ୟରସ ସୃଷ୍ଟି କରିଯାଏ । ଯୁଗ୍ମ ନୃତ୍ୟର ପ୍ରଧାନ ବିଷୟ ଦୁଇଜଣ ପ୍ରଣୟୀ ମଧ୍ୟରେ ଦୁଃଖ ଓ ସେମାନଙ୍କର କିୟତ୍ତ୍ୱଶ ପରେ ମିଳନ । ସାଧାରଣତଃ ଏଥିରେ ସ୍ତ୍ରୀର ଅଭିମାନ ଓ ପୁରୁଷ ପ୍ରତି ବିରକ୍ତି, ପୁରୁଷର ସ୍ତ୍ରୋକବାକ୍ୟ ଓ ପରିଶେଷରେ ଉଭୟର ମିଳନ ଏହିପରି କେତେଗୁଡ଼ିଏ ଭାବ ସଂଯୋଜିତ ହୋଇ ଏହା ଉଦାଙ୍ଗ ପ୍ରେମର ହାସ୍ୟକର ବ୍ୟଙ୍ଗଚିତ୍ରରୂପେ ନାଟକରେ ସ୍ଥାନ ପାଏ । ବାସ୍ତବରେ ବଙ୍ଗଳା ନାଟକର ଅନୁକରଣରେ ଏହା ଓଡ଼ିଆ ନାଟକରେ ସ୍ଥାନ ପାଇଅଛି । ଏଥିରେ ସଙ୍ଗୀତ ଥିଲେହଁ ଓ ଅଭିନୟ ସମୟରେ ଏହା ବିଶେଷ ଚିତ୍ରକର୍ମକ ହେଉଥିଲେହଁ ଏହାର ସାହିତ୍ୟିକ ମୂଲ୍ୟ ଅତି ଅଳ୍ପ । ଉଦାଙ୍ଗ ସାହିତ୍ୟିକ ନାଟକମାନଙ୍କରେ ଏହାର ବ୍ୟବହାର ଦେଖାଯାଏ ନାହିଁ । ରାମଣଙ୍କର ବାବୁ ଅନେକ ଦିନ ପର୍ଯ୍ୟନ୍ତ ନିଜ ନାଟକରେ ଏଥିର ବ୍ୟବହାର ପରିହାର କରି ଥିଲେହଁ ପରିଶେଷରେ ଏହାର ଅଭିନୟକାଳୀନ ଜନପ୍ରିୟତା ଉଠାଇବୁ କରି ଶେଷ କେତେକ ନାଟକରେ ଏପରି ଯୁଗ୍ମନାଟ୍ୟ ସଂଯୋଜିତ କରିଥିଲେ । ସାଧାରଣତଃ ଯୁଗ୍ମନାଟ୍ୟମାନଙ୍କର ବିଷୟବସ୍ତୁ କଳହ ଓ ପରିଶାମରେ ମିଳନ ଥିଲେହଁ ଅନ୍ୟାନ୍ୟ ବିଷୟମାନଙ୍କୁ ମଧ୍ୟ ଯୁଗ୍ମନାଟ୍ୟରେ ସ୍ଥାନ ଦିଆଯାଇଅଛି ଓ ଯୁଗ୍ମନାଟ୍ୟ ନିତାନ୍ତ ଅବାସ୍ତବ ହେଲେହଁ ଏହାର

ଜନପ୍ରିୟତା କିଛିଦିନ ପର୍ଯ୍ୟନ୍ତ ଏତେ ଅଧିକ ଥିଲା ଯେ, ଯେ କୌଣସି ନାଟକରେ କଥାବସ୍ତୁର ଅନ୍ତରାଳରେ ସ୍ଥାନେ ସ୍ଥାନେ ଅଭିନୟ ସମୟରେ ଯୁଗ୍ମନାଟ୍ୟ ସଂଯୋଜିତ କରିବାର ପ୍ରଥା ପ୍ରଚଳିତ ହେଲା ଏବଂ ଗ୍ରାମ୍ୟ ଯାତ୍ରା ଓ ମୁଖ୍ୟ ପ୍ରଭୃତିରେ ମଧ୍ୟ ଏହାର ବ୍ୟବହାର ଦେଖାଯାଉଥିଲା । ସାଧାରଣତଃ ଯୁଗ୍ମନାଟ୍ୟଗୁଡ଼ିକ କଥା ଓଡ଼ିଆ ଭାଷାରେ ଲିଖିତ ହୋଇଥାଏ, ମାତ୍ର ସାବିତ୍ରୀ ନାଟକରେ ଶବ୍ଦରଶବ୍ଦରୁଣୀମାନଙ୍କର ଯୁଗ୍ମନାଟ୍ୟରେ ଭାଷାର କିଛିତ୍ ପରିବର୍ତ୍ତନଦ୍ୱାରା ସଙ୍ଗୀତକୁ ମନୋହର କରାଯାଇଅଛି ଓ ‘ହିନ୍ଦୁରମଣୀ’ରେ (୧୨୧ ପୃଷ୍ଠା) ଓଡ଼ିଆ ଇଂରାଜୀ ମିଶ୍ରିତ ଭାଷା ବ୍ୟବହାର କରାଯାଇଅଛି । ଯୁଗ୍ମନାଟ୍ୟର ଜନପ୍ରିୟତା ଓ ଅବାଧ ବ୍ୟବହାର ଯୋଗୁଁ ଅନେକ ସ୍ଥାନରେ ନାଟକୀୟ ରସର ସାମ୍ୟ ରଖିତ ହୋଇ ପାର ନାହିଁ ଓ ଅଭିନୟ ସମୟରେ ତାହା ନିତାନ୍ତ ବିସଦୃଶ ବୋଧ ହେବା ସମ୍ଭବ । ‘ଧ୍ରୁବଚରଣ’ରେ (୩୯ ପୃଷ୍ଠା) ଧ୍ରୁବ ଓ ସୁରୁଣି ଏବଂ ଧ୍ରୁବ ଓ ସୁନତ ମଧ୍ୟରେ ଯେଉଁ ଯୁଗ୍ମ ସଙ୍ଗୀତ ନାଟକରେ ଦିଆଯାଇଅଛି, ତାହା ନାଟକୀୟ ରସ ଅସ୍ୱାଦନରେ ବାଧା ଜାତ କରେ ଓ ‘ସୁଦାମା’ ନାଟକରେ (୧୯ ପୃଷ୍ଠା) ଶ୍ରୀକୃଷ୍ଣ ଓ ରୁକ୍ମିଣୀଙ୍କ ମଧ୍ୟରେ ଯୁଗ୍ମ ସଙ୍ଗୀତ ନାଟକୀୟ କଳାର ପରିପତ୍ନୀ । ଏପରି କି ‘ପୁରୁଷୋତ୍ତମ ଦେବ’ ନାଟକରେ ରାଜା ଯେଉଁ ସଙ୍ଗୀତ ଗାନ କରୁଅଛନ୍ତି, ତାହା ମଧ୍ୟ ନାଟକୀୟ କଳାରେ ବୈଷମ୍ୟ ଆଣୁଥିବାରୁ ଅଭିନୟ ସମୟରେ ପରିତ୍ୟକ୍ତ ହୋଇଥାଏ । ‘ମାତୃପୂଜା’ ନାଟକରେ (୮୦ ପୃଷ୍ଠା) ଯେଉଁ ଯୁଗ୍ମନାଟ୍ୟ ଦିଆଯାଇଅଛି, ତାହା ମଧ୍ୟ ଅସ୍ୱାଭାବିକ । ‘ପ୍ରେମିକ ଛନ୍ଦ’ ନାଟକରେ (୧୯ ପୃଷ୍ଠା) ଦିଆଯାଇଥିବା ଯୁଗ୍ମନାଟ୍ୟ କେବଳ ହାସ୍ୟରସମୟ ନାଟକରେ ରହିବା ସମ୍ଭବ ।

ନାଟକୀୟ ଦ୍ରବ୍ୟ ଉତ୍ତେଜନା ସୃଷ୍ଟି କରିଥାଏ ଓ ଏହି ଉତ୍ତେଜନା ନାଟକର ଗୋଟିଏ ପ୍ରଧାନ ବିଷୟବସ୍ତୁ । ନାଟକରେ ଉତ୍ତେଜନା ନାନା ଭାବରେ ପ୍ରଦର୍ଶିତ ହୋଇଥାଏ । ନାନା କୌଶଳଦ୍ୱାରା ନାଟ୍ୟକାର ଉତ୍ତେଜନାକୁ ଦର୍ଶକ ସମକ୍ଷରେ ଉପସ୍ଥାପିତ କରିଥାନ୍ତି । ମାତ୍ର କଥାଭଙ୍ଗୀ ମଧ୍ୟରେ ଉତ୍ତେଜନା ଯଥାଯଥଭାବରେ ପ୍ରକାଶ କରି ପାରଲେ ନାଟକ ଉତ୍କୃଷ୍ଟ ବୋଲି ପରିଗଣିତ ହୋଇ ପାରେ । ମାନସିକ ଉତ୍ତେଜନା ସାମାନ୍ୟ କଥାଦ୍ୱାରା ପ୍ରକାଶିତ ହୋଇ ପାରେ କିମ୍ବା ଅଭିନୟକାଳୀନ ନାନା ଅଙ୍ଗଭଙ୍ଗୀ ଓ କାର୍ଯ୍ୟକଳାପଦ୍ୱାରା ମଧ୍ୟ ପ୍ରକାଶିତ ହୋଇ ପାରେ ଏ କ୍ଷେତ୍ରରେ ନାଟ୍ୟକାରକୁ ଅଭିନେତାର ଅଭିନୟକୌଶଳ ଉପରେ ସମ୍ପୂର୍ଣ୍ଣ ନିର୍ଭର

କରବାକୁ ହୋଇଥାଏ ଓ ଯେଉଁ ନାଟକରେ ଉତ୍ତେଜନା ଯେପରି ଭାବରେ ରଙ୍ଗମଞ୍ଚରେ ପ୍ରକାଶ କରାଯାଏ, ତାହାଦ୍ୱାରା ନାଟକର ରସ ସେହିପରି ଭାବରେ ରୁଚିକର ହୁଏ । ସାହିତ୍ୟର ଗୋଟାଏ ପ୍ରଧାନ ବିଷୟ କଳ୍ପନାର ପ୍ରସାର । ଯେଉଁ ଲେଖା ଯେତେ କଳ୍ପନାକୁ ପ୍ରସାରିତ କରବାକୁ ସମର୍ଥ, ତାହା ତେତେ ମନୋରମ ହୁଏ; କିନ୍ତୁ ଯେଉଁ ଲେଖା ଯେତେ ବାହ୍ୟ ଶାସ୍ତ୍ରର ଅଙ୍ଗଭଙ୍ଗୀର ଆଶ୍ରୟ ନିଏ, ତାହା ତେତେ ନିକୁଟ ବୋଲି ପରିଗଣିତ ହୁଏ । ଏହି ଦିଗରୁ ବିଚାର କଲେ ‘ଭକ୍ତମଣି’ ନାଟକରେ ତୈଳପୂର୍ଣ୍ଣ ଉତ୍ତମ କଟାହ ମଧ୍ୟରେ ଯୁଧିଷ୍ଠିର ନିଷେପ କରବାଦ୍ୱାରା ଦର୍ଶକମାନଙ୍କ ମନରେ ଉତ୍ତେଜନା ସୃଷ୍ଟି କିମ୍ବା ‘ମେଘନାଦବଧ’ ନାଟକରେ (*୦ ପୃଷ୍ଠା) ଇନ୍ଦ୍ରଜିତଙ୍କର ରଙ୍ଗମଞ୍ଚରେ ଇତସ୍ତତଃ ଦୌଡ଼ିବାଦ୍ୱାରା ଉତ୍ତେଜନା ସୂଚାର କରବାର ପ୍ରୟାସ ଉଚିତ ସାହିତ୍ୟର ନିଦର୍ଶନ ନୁହେଁ । ‘କୋଶାଳ’, ‘ହନୁରମଣୀ’, ‘ସୀତାବିବାହ’ ପ୍ରଭୃତି ନାଟକରେ ସ୍ଥାନେ ସ୍ଥାନେ ଯେପରି ଭାବରେ ସାମାନ୍ୟ କଥାଦ୍ୱାରା ଚରିତ୍ରମାନଙ୍କର ମାନସିକ ଉତ୍ତେଜନା ପ୍ରଦର୍ଶିତ ହୋଇଅଛି, ତାହା ବାସ୍ତବିକ ଅନୁକରଣୀୟ । ଆଜିକାଲି ବିଶଦ ଅଭିନୟ ନିର୍ଦ୍ଦେଶ ଦେବାଦ୍ୱାରା ଉତ୍ତେଜନା ପ୍ରଦର୍ଶନ କରବା ଓ ତାହାର ଇଚ୍ଛିତ ପାଠକମାନଙ୍କୁ ଦେବା ସହଜସାଧ୍ୟ ହୋଇଅଛି । ଆଧୁନିକ ଅନେକ ନାଟକରେ (ପୂଜାରଣୀ, ଦେଶର ଡାକ) ମାନସିକ ଉତ୍ତେଜନାର ନିର୍ଦ୍ଦେଶକ କଥା ଦିଆଯାଇ ନ ଥିଲେ ମଧ୍ୟ ଅଭିନୟ ସମୟରେ ଉତ୍ତେଜନାର ସ୍ୱପ୍ନସ୍ତ ଇଚ୍ଛିତ ମିଳି ପାରେ । ଓଡ଼ିଆରେ ପୂର୍ବେ ଯେଉଁ ନାଟକଗୁଡ଼ିକ ରଚିତ ହେଉଥିଲା, ସେଥିରେ ବିଶେଷଭାବରେ ଆମ୍ଭେମାନେ ପାଇଥିଲୁ, ସାହିତ୍ୟିକ କଳ୍ପନାଦ୍ୱାରା ନାଟକର ମର୍ମାଦା ଚୂର୍ଚ୍ଚିତ ପ୍ରୟାସ, ଆଧୁନିକ ନାଟକମାନଙ୍କରେ ବିଶେଷତଃ ଅଶ୍ୱିନୀ ବାବୁଙ୍କ ନାଟକମାବଳୀରେ ଆମ୍ଭେମାନେ ପାଉଁ, ଅଭିନୟକାଳୀନ ଉତ୍ତେଜନା ପ୍ରକାଶର ଚେଷ୍ଟା । ଏହି ଦୁଇଗୋଟି ବିଷୟରେ ସମତା ସ୍ଥାପିତ ହୋଇ ପାରିଲେ ନାଟକ ଯେ ବିଶେଷଭାବରେ ଶତ୍ରୁକର୍ଷକ ହୋଇ ପାରିବ, ଏଥିରେ ସନ୍ଦେହ ନାହିଁ ।

ନାଟ୍ୟକଳାର ଗୋଟିଏ ବିଶେଷ ଅଙ୍ଗ ଦର୍ଶକମାନଙ୍କ ସମ୍ମୁଖରେ କୋଣସି ଅପ୍ରତ୍ୟାଶିତ ଘଟଣା ଘଟାଇବା ଓ ଏହାର ଅନେକ ଉଦାହରଣ ଆମ୍ଭେମାନେ ଓଡ଼ିଆ ନାଟକମାନଙ୍କରେ ପାଇଥାଉଁ । କୌଣସି ନାଟ୍ୟ ଦୃଶ୍ୟକୁ ହସ୍ତରୁ ପରିତ୍ୟାଗ ନିମନ୍ତେ ବ୍ୟାକୁଳ, ନିଜର ସମ୍ପୂର୍ଣ୍ଣ ରକ୍ଷା କରବା ନିମନ୍ତେ ବ୍ୟସ୍ତ, ରକ୍ଷାର କୌଣସି ଉପାୟ ଜଣାଯାଉ ନାହିଁ, ମାତ୍ର

ହଠାତ୍ ଅପ୍ରତ୍ୟାଶିତ ଭାବରେ କାହାର ପ୍ରବେଶଦ୍ୱାରା ତାହାର ପରିସୀମାର ଉପାୟ ଘଟିଲା; ଜଣେ ଲୋକ ଆସନ୍ତୁ ମୃତ୍ୟୁମୁଖରେ ପଡ଼ିଲେ, ଦର୍ଶକମାନେ ଭୟାଣ୍ୟଭାବରେ ତାର ପରିସୀମାର ଉପାୟ ଚିନ୍ତା କରୁଅଛନ୍ତି, କିନ୍ତୁ କୌଣସି ସାଧାରଣ ଅପ୍ରତ୍ୟାଶିତ ଘଟଣାଦ୍ୱାରା ତାର ପରିସୀମା ସମ୍ଭବ ଜଣା ଯାଇ ନାହିଁ, ଏପରି ସମୟରେ ହଠାତ୍ କୌଣସି ଘଟଣାଦ୍ୱାରା ତାର ଜୀବନ ରକ୍ଷା ହେଲା,—ଏହି ସମସ୍ତ ଅପ୍ରତ୍ୟାଶିତ ଘଟଣାଦ୍ୱାରା ନାଟକୀୟ ରସ ଦର୍ଶକମାନଙ୍କ ସମକ୍ଷରେ ଉତ୍ତେଜକଭାବରେ ଦିଆଯାଇଥାଏ । ‘ୟୁରପର୍ସ’ ନାଟକରେ ହଠାତ୍ ମେଜେଷ୍ଟର ସାହେବଙ୍କ ପ୍ରବେଶଦ୍ୱାରା ରାଣୀର ଉଦ୍ଧାର ଦର୍ଶକମାନଙ୍କୁ ଏତେ ମୁଗ୍ଧ କରିଦିଏ ଓ ସେମାନଙ୍କର ମନ ଏହାଦ୍ୱାରା ଏତେ ଅଭିଭୂତ ହୋଇଥାଏ, ଯେ ରାଣୀରେ ମେଜେଷ୍ଟର ସାହେବଙ୍କ ପ୍ରସ୍ତୁତ ନରେନ୍ଦ୍ର ପୁଷ୍କରଣୀ ନିକଟରେ ଭର୍ତ୍ତିରା ଉପଲକ୍ଷେ ସମାଗତ ଚନ୍ଦନଯାହା-କାଳୀନ ଜନତା ମଧ୍ୟରେ ଅନ୍ଧକାର ରାଜ୍ୟରେ ବ୍ୟାପ୍ତ ଶିକାର କରିବାର ଅବାସ୍ତବତା ସେମାନେ ସମ୍ପୂର୍ଣ୍ଣ ବିସ୍ମୃତ ହୋଇଯାନ୍ତି । ଏହିପରି ମଠ ମଧ୍ୟରେ ହରିଦାସଙ୍କର ରାଣୀର ଛଦ୍ମବେଶରେ ରହି ରାଣୀକୁ ମହନ୍ତଙ୍କ ହସ୍ତରୁ ଉଦ୍ଧାର କରିବା ମଧ୍ୟ ଏକାନ୍ତ ଅପ୍ରତ୍ୟାଶିତ ଓ ରାଣୀର ଉଦ୍ଧାର ପାଇବା ଦୃଶ୍ୟରେ ଅନନ୍ଦିତ ହୋଇ ଓ ପରେ ମିଠାଇ ଗୋଟାଇ ନେଇ ଖାଇବା ଦୃଶ୍ୟରେ ହାସ୍ୟରସର ଆଭାସ ପାଇ ଦର୍ଶକମାନେ ହରିଦାସର ମଠ ମଧ୍ୟରେ ପ୍ରବେଶ କରିବାର ଅସମ୍ଭାବ୍ୟତା ବିସ୍ମୃତ ହୋଇଯାନ୍ତି । ଏହିପରି କାଞ୍ଚିନମାଳୀ ବନ ମଧ୍ୟରେ ଅତର୍କିତଭାବରେ ଅନ୍ଧାନ୍ତ ହୋଇ ପରିସୀମାଭଙ୍ଗ କରିବା ଦୃଶ୍ୟ, ‘ଲୀଳାବତୀ’ ନାଟକରେ ଲୀଳାବତୀ ଗୋବିନ୍ଦ-ଦ୍ୱାରା ଅନ୍ଧାନ୍ତ ହୋଇ ହଠାତ୍ ମାଜିଷ୍ଟ୍ରେଟ୍ ସାହେବଙ୍କ ଆଗମନରୁ ରକ୍ଷା ପାଇବା ଦୃଶ୍ୟ ଓ ‘ତାରା ବାଉଁ’ ନାଟକରେ (୨୨ ପୃଷ୍ଠା) ଗିଲ୍ଲା ଲକ୍ଷ୍ମୀ ବାଈ ଉପରେ ଅତ୍ୟାଚାର କରିବା ସମୟରେ ପୃଥ୍ୱୀରାଜ ଅସିହସ୍ତରେ ପ୍ରବେଶ କରି ତାକୁ ରକ୍ଷା କରିବା ଦୃଶ୍ୟଗୁଡ଼ିକ ମଧ୍ୟ ଏହିପରି ଅପ୍ରତ୍ୟାଶିତ । ଏପରି ଅପ୍ରତ୍ୟାଶିତ ଘଟଣା ନାନା ଓଡ଼ିଆ ନାଟକରେ ଦେଖାଯାଏ ଓ ଏଗୁଡ଼ିକ ‘ନାଟକୀୟ’ ବୋଲି ପାଠକମାନେ ଓ ଦର୍ଶକମାନେ ସହଜରେ ଉପଲକ୍ଷ୍ୟ କରି ପାରନ୍ତି । ‘ସେଓଜି’ରେ ସେଓଜି ଓ ସୈତରାମ ଉଭୟେ ପ୍ରାୟ ମୃତ ଓ ପିପାସାରେ ଏକାନ୍ତ ବିକଳ, ଏହି ସମୟରେ ଚଞ୍ଚିଲାର ଜଳ ଘେନି ପ୍ରବେଶ ଓ ସେମାନଙ୍କୁ ଜଳଦାନ କରି ପ୍ରାଣରକ୍ଷା କରିବା, ‘ସାବିତ୍ରୀ’ ନାଟକରେ ସତ୍ୟବାନ ସୁଦାମ ହସ୍ତରେ ବନ୍ଦୀ ଓ ତାହାର ମୃତ୍ୟୁ

ଅସନ୍ଧ ଓ ସେ ରକ୍ଷା ପାଇବା ନିମନ୍ତେ ଏକାନ୍ତ ବ୍ୟାକୁଳ ଓ ପଳାୟନପର, ପଳାୟନ କରିବା ସମୟରେ ସୁଦାମର ସିଟି-ବାଦନ ଓ ବିପରୀତ ଦିଗରୁ ସୈନ୍ୟମାନେ ପ୍ରବେଶ ହୋଇ ବର୍ତ୍ତା ଉତ୍ତେଜନ କରିବା, ସତ୍ୟବାନ ହସ୍ତରୁ ଜଳମାତ୍ର ଖସି ପଡ଼ିବା, ସେହି ସମୟରେ ଭାଲ ସର୍ଦ୍ଦାରର ଖର ନିଷେପ, ଭାଲମାନେ ସେମାନଙ୍କୁ ଆକ୍ରମଣ କରିବା ଓ ସତ୍ୟବାନ ଆଶ୍ଚର୍ଯ୍ୟଭାବରେ ଠିଆ ହୋଇଥିବା ଦୃଶ୍ୟରେ ନାନା ଅପ୍ରତ୍ୟାଶିତ ଘଟଣାର ସମନ୍ୱୟ କରାଯାଇଅଛି । ସେହି ନାଟକରେ ଜ୍ୱଳନ୍ତ ବନାଗ୍ନି ମଧ୍ୟରେ ଦୁର୍ଦ୍ଦାନ୍ତର ବନ୍ଧ ହୋଇ ରହି ବ୍ୟାକୁଳଭାବରେ ଜୀବନରକ୍ଷା ନିମନ୍ତେ ପ୍ରାର୍ଥନା କରିବା ସମୟରେ ସତ୍ୟବାନର ଅଗ୍ନି ନିବିଂସନ ଦୃଶ୍ୟ ମଧ୍ୟ କେବଳ ଚମତ୍କାରୀ ନାଟକୀୟ ଘଟଣାସମାବେଶ କରିବା ନିମନ୍ତେ ଦିଆଯାଇଅଛି । ‘ସତ୍ୟବିଜୟ’ ନାଟକରେ ଚନ୍ଦ୍ରଦତ୍ତର ଫାସି ଅସନ୍ଧ, ତାହାର ହାତ ବନ୍ଧା, ବେକରେ ଫାଶ, ମୁଖରେ ଆବରଣ, ଏକ ମୁହୂର୍ତ୍ତ ମଧ୍ୟରେ ତାହାର ମୃତ୍ୟୁ ଅନିବାର୍ଯ୍ୟ; ଏହିପରି ସମୟରେ ଶିବରାମ ସହସା ପ୍ରବେଶ କରି ମଞ୍ଚ ଉପରେ ଉଠି ନିଜର ଅପରାଧ ସ୍ୱୀକାର ଓ ଚନ୍ଦ୍ରଦତ୍ତର ଉଦ୍ଧାର ପ୍ରଭୃତ ଅପ୍ରତ୍ୟାଶିତ ଘଟଣାର ବର୍ଣ୍ଣନାଦ୍ୱାରା ଦର୍ଶକମାନଙ୍କ ମନରେ ଉତ୍ତେଜନା ସୃଷ୍ଟି କରିବା ପ୍ରୟାସ କରାଯାଇଅଛି । ଏହାଦ୍ୱାରା ନାଟକୀୟ ଉଦ୍ଦେଶ୍ୟ ମଧ୍ୟ ସାଧିତ ହୋଇଅଛି । ‘କାର୍ତ୍ତିବୀର୍ଯ୍ୟ’ ନାଟକରେ କାର୍ତ୍ତିବୀର୍ଯ୍ୟ ପଦ୍ମିନୀକୁ ହସ୍ତଗତ କରିବା ନିମନ୍ତେ ଉଦ୍ୟତ ହେବା ସମୟରେ ବଜ୍ରପାତ ଓ ପରଶୁରାମର ପ୍ରବେଶ ଓ ସମସ୍ତଙ୍କର ମୂର୍ତ୍ତୀ ପ୍ରଭୃତ ଯାହା ବର୍ଣ୍ଣିତ ହୋଇଅଛି, ତାହା ମଧ୍ୟ ଚମତ୍କାରୀ ଘଟଣାସମାବେଶ ଭିନ୍ନ ଆଉ କିଛି ନୁହେଁ । ରଙ୍ଗମଞ୍ଚ ଉପରେ ଏହିପରି ଘଟଣାମାନଙ୍କର ଅଭିନୟ ଦର୍ଶକମାନଙ୍କ ମନରେ ଏକ ଦିଗରେ ପାପର ପରାଜୟଜନିତ ହର୍ଷ ଓ ଅନ୍ୟ ଦିଗରେ ଅପ୍ରତ୍ୟାଶିତ ଘଟଣା ଦର୍ଶନରେ ଚମତ୍କୃତ ଜାତ କରି ସେମାନଙ୍କୁ ବିମୁଗ୍ଧ କରିଦିଏ । ବଜ୍ରପାତ ଦୃଶ୍ୟ କେବଳ ଆଉ ଗୋଟିଏ ଓଡ଼ିଆ ନାଟକରେ ଦେଖାଯାଏ, ତାହା ‘ମୀର କାଶିମ’ ନାଟକ ଓ ସେଥିରେ ମୀରଶର ବଜ୍ରାଘାତଦ୍ୱାରା ମୃତ୍ୟୁ ଐତିହାସିକ ସତ୍ୟ ଉପରେ ପ୍ରତିଷ୍ଠିତ । ପୁଣି ‘ସୁଭଦ୍ରାର୍ଜୁନ’ରେ (୯୮ ପୃଷ୍ଠା) ଅର୍ଜୁନ ଓ ଦସ୍ୟୁ ମଧ୍ୟରେ ଯୁଦ୍ଧ ସମୟରେ ହଠାତ୍ ଅନାଥର ପ୍ରବେଶ ଓ ବର୍ତ୍ତାବନ୍ଧ ହେବା ଓ ଦସ୍ୟୁର ପଳାୟନ ମଧ୍ୟ ଗୋଟିଏ ଚମତ୍କାରୀ ଘଟଣା । କିନ୍ତୁ କେତେକ ଓଡ଼ିଆ ନାଟକରେ ଚମତ୍କାରୀ ଘଟଣାମାନଙ୍କର ଅପଥ୍ୟ ବାଦୁଲ୍ୟ ଓ ଅନ୍ୟ କେତେକ ନାଟକରେ ଉତ୍ତେଜନା ସୃଷ୍ଟିର ଅପଥ୍ୟ

ପ୍ରୟାସଦ୍ୱାରା ନାଟ୍ୟକଳା ବ୍ୟାହତ ଓ ସୁସ୍ଥ ହୋଇଅଛି । ‘ମୀରକାଶିମ’ ନାଟକରେ ଚମକପ୍ରଦ ଘଟଣାମାନଙ୍କର ଅପଥା ବ୍ୟବହାର ଦେଖାଯାଏ ଓ ଅଭିନୟ ସମୟରେ ଏହାର ଦୃଶ୍ୟମାନ ଉତ୍ତେଜନା ସୃଷ୍ଟି କରିବାକୁ ସମର୍ଥ ହେଲେହେଁ ଘଟଣାମାନଙ୍କର ବାହୁଲ୍ୟରୁ ନାଟକର ସାହିତ୍ୟର ସୁସ୍ଥ ହୋଇଅଛି । ପୁଣି ‘ତାଜମହଲ’ ନାଟକରେ ଅନେକ ସ୍ଥାନରେ ଅପଥା ଉତ୍ତେଜନା ଦିଆଯାଇଥିବାରୁ ନାଟକର ରସାସ୍ୱାଦନ କରିବାରେ ବାଧା ଜାତ ହୁଏ । ‘ପାଇକପୁଅ’ ନାଟକରେ ମଧ୍ୟ ଏହିପରି ଉତ୍ତେଜନାର ବାହୁଲ୍ୟ ଦେଖାଯାଏ । ବଙ୍ଗଳା ନାଟକର ଅନୁକରଣରେ ଓଡ଼ିଆ ନାଟକମାନଙ୍କରେ ଉତ୍ତେଜନାର ନିର୍ଦ୍ଦେଶକ “ବନ୍ଦୀ କର” ପ୍ରଭୃତି ବାକ୍ୟର ଅପଥା ବ୍ୟବହାର ହୋଇଥାଏ ଓ ‘ଗୌଡ଼ବିଜେତା’ ‘ମୀରକାଶିମ’ ପ୍ରଭୃତି ନାଟକମାନଙ୍କରେ ଏହିପରି ବ୍ୟବହାରର ଦୃଷ୍ଟାନ୍ତ ଆମ୍ଭେମାନେ ପାଇ ଥାଉଁ । ପୁଣି ‘ବିଧବା ବିଜୟ’, ‘ରଘୁ ଅରସିତ’ (ଅର୍ଷିନୀ) ପ୍ରଭୃତି କେତେକ ନାଟକରେ ଉତ୍ତେଜନାର ଅଭାବ ମଧ୍ୟ ନାଟକମାନଙ୍କୁ ଅଭିନୟର ଅନୁପଯୋଗୀ କରି ଦିଏ । ଉତ୍ତେଜନା ବା ଚମତ୍କାରତାର ଅସମତା ଏହିପରି ଅନେକ କ୍ଷେତ୍ରରେ ନାଟକର ମାଧୁର୍ଯ୍ୟକୁ ନଷ୍ଟ କରି ତାହାର ସାହିତ୍ୟଗୌରବକୁ ସୁସ୍ଥ କରିଦିଏ ।

ନାଟକୀୟ ଛଟାର ଅନ୍ୟ ଗୋଟିଏ ଦିଗ ଚରିତ୍ରମାନଙ୍କର ରଙ୍ଗ-ମଞ୍ଚରେ ପ୍ରବେଶ ବିଷୟ ଆଲୋଚନା କଲେ ସ୍ପଷ୍ଟ ଦେଖାଯିବ । ଓଡ଼ିଶାର ରଙ୍ଗମଞ୍ଚଗୁଡ଼ିକ ଗ୍ଲେଟ ଓ ରଙ୍ଗମଞ୍ଚରେ ଅଭିନୟ କରିବା ସମୟରେ କୌଣସି ଚରିତ୍ରର ଆଗମନକୁ ଉଚ୍ଛ୍ଳେଷ କରି କିଛି କହିବା ଅଭିନୟର ଉପଯୋଗୀ ନୁହେଁ । କାରଣ ସେଥିରେ ଚରିତ୍ରଟିର ଦୂରରୁ ଆଗମନ କରିବାର ନିର୍ଦ୍ଦେଶ କରାଗଲେ ତାହା ରଙ୍ଗମଞ୍ଚୋପରି ଅବାସ୍ତବ ବୋଲି ପ୍ରତୀତ ହେବ । ‘କାର୍ତ୍ତିକାର୍ଯ୍ୟ’ ନାଟକରେ (୨୫ ପୃଷ୍ଠା) ମନ୍ଦୀ ଆସି ପ୍ରବେଶ କରିବା ସମୟରେ କାର୍ତ୍ତିକାର୍ଯ୍ୟ ତାଙ୍କୁ ନିର୍ଦ୍ଦେଶ କରି ଦର୍ଶକମାନଙ୍କୁ ଲକ୍ଷ୍ୟ କରି କହୁଅଛନ୍ତି, “ହେଉ ଆସିଲେଣି ମନ୍ଦୀ” ଏବଂ ତା ପରେ ସେ କେତେକ କଥା କହିବା ପରେ ମନ୍ଦୀ ନିଜର ବକ୍ତବ୍ୟ ପ୍ରକାଶ କରୁଅଛନ୍ତି । ଅଭିନୟ ସମୟରେ ଆଗନ୍ତୁକ ବ୍ୟକ୍ତିର ପରିଚ୍ଛେଦ ଦର୍ଶକମାନଙ୍କୁ ଦେବାକୁ ହୋଇଥାଏ । ପୁଣି ଆଗନ୍ତୁକ ଆସି ସଙ୍ଗେ ସଙ୍ଗେ ରଙ୍ଗମଞ୍ଚରେ ଘଟୁଥିବା କାର୍ଯ୍ୟକଳାରେ ଯୋଗ ଦେଇଥାଏ । ଏହି ଉଭୟ ବିଷୟ ପ୍ରତି ଲକ୍ଷ୍ୟ ରଖି ନାଟକ ରଚିତ ହୁଏ । ଆଧୁନିକ ନାଟକମାନଙ୍କରେ ଯେଉଁ ଚରିତ୍ର

ରଙ୍ଗମଞ୍ଚରେ ପ୍ରବେଶ କରନ୍ତୁ ସେ ରଙ୍ଗମଞ୍ଚସ୍ଥ କୌଣସି ବକ୍ରାର ଶେଷ କଥାକୁ ଅବଲମ୍ବନ କରି ଅଦିଲମ୍ବେ ନିଜର ବକ୍ରବ୍ୟ ପ୍ରକାଶ କରନ୍ତୁ; ଏଣୁ ଦର୍ଶକମାନଙ୍କର ମନ ନବାଗତ ଚରଣ ପ୍ରତି ସ୍ୱତଃ ଆକୃଷ୍ଟ ହୋଇଥାଏ । ‘ଗୌଡ଼ବିଜେତା’ରେ (୨୫ ପୃଷ୍ଠା) କୁତବ୍ “କାରଣ କୁତବ୍ ମନୁଷ୍ୟ, ପଶୁ ନୁହେଁ” କହି ପ୍ରସ୍ଥାନ କରିବା ସଙ୍ଗେ ସଙ୍ଗେ ଜୋଲେଣା ରଙ୍ଗମଞ୍ଚରେ ପ୍ରବେଶ କରି କହିଅଛି, “କୁତବ୍ ପଶୁ ନୁହେଁ ତ ଆଉ କଣ ?” ଓ ଏହିପରି କହିବା ଦ୍ୱାରା ଦର୍ଶକମାନଙ୍କ ମଧ୍ୟରେ ଯିଶିକ ଉତ୍ତେଜନା ଜାତ କରିବାକୁ ସମର୍ଥ ହେଉଅଛି । ଏହିପରି “ଭଞ୍ଜଭୃତ୍ୟ”ରେ (୫୮ ପୃଷ୍ଠା) ‘ପୁରୁଷୋତ୍ତମ ଦେବ ହସି ହସି ପ୍ରବେଶ କଲେ । ନୀଳକଣ୍ଠର ବାକ୍ୟରେ ବାକ୍ୟ ମିଶାଇ’ ଓ ‘ରଘୁଅରଷିତ’ରେ (୨୦ ପୃଷ୍ଠା ଅଶ୍ୱିନୀ) ରଘୁ “ପଣି ଆସି ଗୋଟିଏ ଝଡ଼ର ଝାପଟା ଭଳି” ଏହିପରି ନିର୍ଦ୍ଦେଶମାନ ଦିଆଯାଇଅଛି । ‘କୋଣାକ’ ନାଟକରେ ସେହିପରି (୯୨ ପୃଷ୍ଠା) ବାଣ “ପାଣି, ପାଣି” ବୋଲି ବିକଳ ସ୍ୱରରେ ଚିତ୍କାର କରୁଥିବା ସମୟରେ “ପାଣିରେ କି ଲିଭିବ ପ୍ରଭେ” ବୋଲି ଧର୍ମୀ ମାଆ ପ୍ରବେଶ କଲେ ଓ ‘କେଶରୀଗଙ୍ଗ’ ନାଟକରେ (୩୫ ପୃଷ୍ଠା) ଶାରଦା “ସରଳ ବିଶ୍ୱାସର ଏହି ପୁରସ୍କାର” କହିବା ସମୟରେ ବାସୁଦେବ ପ୍ରବେଶ କରି “ପ୍ରତିଶୋଧ ନେ ଅଭାଗି” ବୋଲି ତାଙ୍କୁ ଉପଦେଶ ଦେବା ଓ ସେହି ନାଟକର ଅନ୍ୟତ୍ର (୨୮ ପୃଷ୍ଠା) ସୁବର୍ଣ୍ଣକେଶରୀ “କଳଙ୍କକୁ ଏ ପୁଣ୍ୟପୀଠରୁ ଯେତେ ଶୀଘ୍ର ଦୂର କରାଯାଏ, ତେତେ ମଙ୍ଗଳ” କହିବା ସମୟରେ ନନ୍ଦକା ପ୍ରବେଶ କରି “ଏହି କଳଙ୍କିନୀକୁ ମଧ୍ୟ ସେହି ଦଣ୍ଡ ଦିଅନ୍ତୁ ପିତଃ” ବୋଲି କହିବା ସମୟରେ ଓ ପୁଣି ଅନ୍ୟ ସ୍ଥାନରେ (୨୭ ପୃଷ୍ଠା) ବାସୁଦେବ “ଶାରଦା କେଉଁଆଡ଼େ ଗଲା ? ପଦ କଣ କଲା ?” କହିବା ସମୟରେ ସୁବର୍ଣ୍ଣକେଶରୀଙ୍କର ପ୍ରବେଶ ଓ ‘ଏହି ଯେ ପଦ ନରାଧମ, ବିଶ୍ୱାସଘାତକ’ କହି ଅସି ନିଶ୍ଚାସନ କରି ହତ୍ୟା କରିବାକୁ ଉଦ୍ୟତ ହେବା ସମୟରେ ନନ୍ଦକାର ବାଧା ଦେବା ମଧ୍ୟ ଏହିପରି ନାଟକାୟ ଛଟାର ଉଦାହରଣସ୍ୱରୂପ ଗଣନା କରାଯାଇ ପାରେ ଓ ଚରଣମାନଙ୍କର ରଙ୍ଗମଞ୍ଚରେ ପ୍ରବେଶକୁ ଉତ୍ତେଜନାମୟ କରିବା ନିମନ୍ତେ ଏପରି ଛଟାର ବ୍ୟବହାର କରାଯାଇଥାଏ । ‘ଉତ୍କଳ ଗୌରବ’ ନାଟକରେ (୨ ପୃଷ୍ଠା) ସମରେନ୍ଦ୍ର “ଅନନ୍ତ ସିଂହ ଜୁଆଗୌର” କହିବା ସମୟରେ ଅନନ୍ତ ସିଂହ “କିଏ ଜୁଆଗୌର ସମରେନ୍ଦ୍ର” କହି ପ୍ରବେଶ କରିବା ଦୃଶ୍ୟ ମଧ୍ୟ ଏହି ଶୃଙ୍ଖଳ ଉଦାହରଣ । ନାଟକମାନଙ୍କରେ

ଚରିତ୍ରମାନଙ୍କର ରଙ୍ଗମଞ୍ଚରୁ ପ୍ରସ୍ଥାନ ଜ୍ଞାପନ କରିବା ନିମନ୍ତେ ମଧ୍ୟ ନାନା ଉଦ୍ଦେଶ୍ୟମୟ 'ବାକ୍ୟାବଳୀ' ବ୍ୟବହୃତ ହୋଇଥାଏ । କିନ୍ତୁ 'ଧ୍ରୁବ ଚରିତ୍ର'ରେ (୮୧ ପୃଷ୍ଠା) ନାରାୟଣ 'ତେବେ ମୁଁ ଆସୁଛି' ବୋଲି କହି ଅନ୍ତର୍ଦ୍ଧାନ ହେବାର ନିର୍ଦ୍ଦେଶ ମଧ୍ୟରେ ଉଦ୍ଦେଶ୍ୟର ଅଭାବ ଥିବାରୁ ଆଧୁନିକ ନାଟକରେ ଏଭଳି ନିର୍ଦ୍ଦେଶ ପ୍ରାୟ ଦେଖାଯାଏ ନାହିଁ ।

ନାଟକର ପ୍ରଧାନ ଅବଲମ୍ବନ ଦ୍ରୁମ୍ । ନାଟକର ପ୍ରଧାନ ପ୍ରକାଶ୍ୟ ବିଷୟ ଉଦ୍ଦେଶ୍ୟ । ନାଟକର ଘଟଣାସମାବେଶ ମଧ୍ୟରେ ଅତି ପ୍ରୟୋଜନୀୟ ବିଷୟ ଅପ୍ରତ୍ୟାଶିତ ଘଟଣାମାନଙ୍କର ପ୍ରୟୋଜନ । ଏ ସବୁ ଦ୍ଵାରାହିଁ ନାଟକ 'ନାଟକୀୟ' ହୋଇଥାଏ । ଉପନ୍ୟାସ ବା ପୁରାଣବର୍ଣ୍ଣିତ ଉପାଖ୍ୟାନକୁ ନାଟକୀୟ ରୂପରେ ଦୃଶ୍ୟକାବ୍ୟରେ ପରିବର୍ତ୍ତିତ କଲେ ଏହିସବୁକୁହିଁ ଭିତ୍ତି କରି ନାଟ୍ୟକାର ଅଗ୍ରସର ହୁଅନ୍ତି ଓ ଏ ସବୁର ଅସଭାବ ଥିଲେ ନାଟକ କେବେହେଁ ଦର୍ଶକମାନଙ୍କର ଚିତ୍ତବିନୋଦନ କରି ପାରେ ନାହିଁ । ମାନସିକ ଉଦ୍ଦେଶ୍ୟ ଗ୍ରହଣଦ୍ଵାରା ପ୍ରକାଶିତ ହୋଇ ପାରେ, ଏହା ଅଭିନୟ-କାଳୀନ ଅଙ୍ଗଭଙ୍ଗୀଦ୍ଵାରା ପ୍ରକାଶିତ ହୋଇ ପାରେ କିମ୍ବା ଅତି ସାଧାରଣ କଥାବାଚ୍ଚି ମଧ୍ୟରେ ଏହାର ସ୍ଵସ୍ଵଭାବ ଇଙ୍ଗିତ ଦିଆଯାଇ ପାରେ ଓ କଲ୍ପନା-ବଳରେ ଦର୍ଶକମାନେ ଉଦ୍ଦେଶ୍ୟର ଆସ୍ଵାଦ ପାଇଥାନ୍ତି । ଜଣେ ଅତି ପ୍ରିୟ ବ୍ୟକ୍ତିର ଶୋଚନୀୟ ଅକାଳମୃତ୍ୟୁରେ ବିଚଳିତ ହୋଇ ଉଚ୍ଚସ୍ଵରରେ ବିଳାପଦ୍ଵାରା ନାଟକୀୟ ଚରିତ୍ର ନିଜର ଶୋକ ପ୍ରକାଶ କରି ପାରେ କିମ୍ବା କେବଳ ମୂର୍ଚ୍ଛାଦ୍ଵାରା ମଧ୍ୟ ହୃଦୟର ପ୍ରଗାଢ଼ ଶୋକୋଚ୍ଛ୍ଵାସକୁ ପ୍ରକାଶ କରି ପାରେ । 'କଳିକାଳ' ନାଟକରେ କୃଷ୍ଣଚରଣର ବିରୁର ହେଉଥିବା ସମୟରେ ତାଙ୍କ ଘରେ ତାଙ୍କ ମାତା, ବଧୂ ଓ ଅନ୍ୟାନ୍ୟ ସ୍ତ୍ରୀଲୋକମାନେ ସମବେତ ହୋଇ ବିରୁରଫଳକୁ ଅତ୍ୟନ୍ତ ଉଦ୍‌ବେଗ ସହକାରେ ପ୍ରତୀକ୍ଷା କରିବାର ଦୃଶ୍ୟ ଦିଆଯାଇଅଛି । ଏହି ସମୟରେ ସେମାନଙ୍କର ମାନସିକ ଆବେଗ ଓ ଅନ୍ତରର ଉଦ୍ଦେଶ୍ୟ ସହଜରେ ଅନୁମେୟ । ଅନାଦି ବିରୁରଫଳରୁ ଏହି ସମୟରେ ବିଚାରଫଳ ଘେନି ପ୍ରତ୍ୟାଗତ ହେଲା । ତାହାର ମୁଖରୁ ବିଚାରପତଙ୍କ ଆଦେଶ ଶୁଣିବାକୁ ସମସ୍ତେ ଉଦ୍‌ଗ୍ରୀବ ହୋଇ ଉଠିଲେ, ମାତ୍ର ସେ କିଛି ନ କହି ବିନୀତ କରିବାକୁ ଲାଗିଲା । ଏହି ବିନୀତଦ୍ଵାରା ସମସ୍ତଙ୍କର ଉଦ୍ଦେଶ୍ୟ ଆଧୁକ ଚୂର୍ଚ୍ଚିପ୍ରାପ୍ତ ହେବା ସ୍ଵାଭାବିକ ଓ ବିଚାରଫଳ ଅନୁମାନ କରି ପାରିବା ସମ୍ଭବ ହେଲେହେଁ ତାହା ସ୍ଵୀକୃତିଭାବରେ ଶୁଣିବା ନିମନ୍ତେ ସମସ୍ତେ ଅତ୍ୟନ୍ତ ବ୍ୟଗ୍ର ହେବା

ମଧ୍ୟ ସ୍ଵାଭାବିକ । ଏଣେ ଦର୍ଶକ ବା ପାଠକମାନଙ୍କ ମନରେ ବିଚାରଫଳ ଜାଣିବା ବିଷୟରେ ଆଦୌ ଉଦ୍‌ବେଗ ନାହିଁ, କାରଣ ଏହାର ପୂର୍ବବର୍ତ୍ତୀ ବିଚାର ଦୃଷ୍ଟ୍ୟରେ ଏହା ସେମାନଙ୍କୁ ଜଣାଇ ଦିଆଯାଇଅଛି ଓ ଦର୍ଶକମାନଙ୍କ ମନରେ ପାପୀର ଦଣ୍ଡଭୋଗଜନିତ ଆନନ୍ଦ ଜାତ ହୋଇଅଛି । କିନ୍ତୁ ଏହି ଦୃଷ୍ଟ୍ୟରେ ବିଚାରଫଳ ଜାଣିବା ନିମନ୍ତେ ପୁରସ୍କାମାନଙ୍କର ଉତ୍ତେଜନା ଓ ଉଦ୍‌ବେଗ ଏବଂ ଏହି ଫଳ ଜାଣି ପାରିଲେ ସେମାନଙ୍କର କି ଭଲ ଅବସ୍ଥା ଘଟିବ, ଏହା ଜାଣିବା ନିମନ୍ତେ ଦର୍ଶକମାନଙ୍କ ହୃଦୟରେ ସହାନୁଭୂତଜନିତ ଉଦ୍‌ବେଗ; ଏହି ଉଦ୍‌ୟ ପ୍ରକାର ଉତ୍ତେଜନା ସୃଷ୍ଟି ହୋଇଥିବାରୁ ଏ ଦୃଷ୍ଟିର ନାଟକୀୟ ଛଟା ଅତ୍ୟନ୍ତ ଉପାଦେୟ ହୋଇଅଛି । କୃଷ୍ଣଚରଣଙ୍କ ମାତା କନ୍ଦନ ସ୍ଵରରେ “କହ ରେ ମଥୁରାବାଣୀ” କହିବା ଓ ରସମଞ୍ଜରୀ କେବଳ ଦୀର୍ଘ ନିଶ୍ଵାସ ସହିତ “ମା” ଉଚ୍ଚାରଣ କରିବା ଦ୍ଵାରା ସେମାନଙ୍କର ଘୋର ମାନସିକ ଉଦ୍‌ବେଗ ବିଭିନ୍ନ ଭାବରେ ପ୍ରକାଶିତ ହେଉଅଛି । ପୁଣି ଅନାଦି ମୁଖରୁ ବିରୁଦ୍‌ଫଳ ଶୁଣି କନକଲତା ତଳପଡ଼ିବା ଓ ମୂର୍ଚ୍ଛା ଯିବା ଦ୍ଵାରା ମଧ୍ୟ ତାଙ୍କର ମାନସିକ ଉତ୍ତେଜନା ପ୍ରକାଶିତ ହୋଇଅଛି । ଉଚ୍ଚ କନ୍ଦନ, ମୂର୍ଚ୍ଛା, ସ୍ଵଳ୍ପ କଥା ମଧ୍ୟରେ ଅନ୍ତର୍ନିହିତ ଉତ୍ତେଜନା—ଏହି ତନି ପ୍ରକାର ଉତ୍ତେଜନା ନିଦ୍ଦେଶକ ନାଟକୀୟ ଛଟା ଏହି ଦୃଷ୍ଟ୍ୟରେ ପ୍ରଦର୍ଶିତ ହୋଇଅଛି ଓ ଦର୍ଶକମାନଙ୍କ ମନ ହଠାତ୍ ଏକ ରସରୁ ଅନ୍ୟ ରସର ଆସ୍ଵାଦ ଲଭି କରି ଭୃଷ୍ଟ ହେଉଅଛି । ‘କାଞ୍ଚିକାବେଶ୍ଵ’ ନାଟକରେ ଦୁଇମୁଖରେ ଯେଉଁ ଦୀର୍ଘ ଅମିତ୍ରାକ୍ଷର ଛନ୍ଦର ବନ୍ଧୁତା ଦିଆଯାଇଅଛି, ତାହାର ଏକମାତ୍ର ଉଦ୍ଦେଶ୍ୟ ଦର୍ଶକମାନଙ୍କ ମନରେ ଉତ୍ତେଜନା ସୂଚାର୍ କରିବା । “ଚଣ୍ଡାଳ ବୋଇଲେ ଛୁମ୍ପୁଁ ଓଡ଼ିଶା ରାଜାକୁ” ଏହି ବାକ୍ୟଟିର ଅଭିନୟକାଳୀନ ଉତ୍ତେଜନାରୁ ଦର୍ଶକମାନଙ୍କ ମନରେ ଆନନ୍ଦ ଓ ଗର୍ବ ସୂଚାର ହୋଇଥାଏ ଓ ଭାବ ବକ୍ରା ମୁଖରୁ ଉଚ୍ଚାରିତ ହୋଇ ଦର୍ଶକମନରେ ସୂଚାରିତ ହେବା ଅବସରରେ କୋମଳ ହୋଇ ଯାଇଥିବାରୁ ସେହି ଭାବଟିକୁ ସମ୍ପୂର୍ଣ୍ଣ ଉଦ୍‌ଘାଟିତ କରିବା ନିମନ୍ତେ ବନ୍ଧୁତାରେ ଅମିତ୍ରାକ୍ଷର ଛନ୍ଦର ବ୍ୟବହାର କରାଯାଇଅଛି । ସମଗ୍ର ବନ୍ଧୁତାଟି ଅବାସ୍ତବ ହେଲେହେଁ ଦର୍ଶକମାନଙ୍କର ଦେଶାତ୍ମବୋଧ ଓ ଉତ୍ତେଜନା ଏହାକୁ ବିଶେଷଭାବରେ ହୃଦୟସ୍ପର୍ଶୀ କରିଥାଏ । ‘ରାମାଭିଷେକ’ ନାଟକରେ ଅନ୍ୟ ଦିଗରେ ଇନ୍ଦ୍ରଜିତର ମୃତ୍ୟୁ ସ୍ଵାବଣି ଓ ମନ୍ଦୋଦରୀ ପକ୍ଷରେ ବିଶେଷ ଉତ୍ତେଜକ ଓ ଶୋକାବହ ବ୍ୟାପାର, ମାତ୍ର ଦୃଷ୍ଟିରେ ଯେଉଁ

କଥୋପକଥନ ଦିଅଯାଇଅଛି, ସେଥି ମଧ୍ୟରେ ସାହିତ୍ୟିକ ରସ ନିହିତ ଥିଲେହେଁ ଉତ୍ତେଜନାର ଶ୍ରେଣୀ ଅଭାବ ଦେଖାଯାଏ ଓ ନାଟକଟିର ଅଭିନୟ ଏହି କାରଣରୁ ହୃଦୟସ୍ପର୍ଶୀ ହୁଏ ନାହିଁ ।

ନାଟକୀୟ ଛଟା ଅନୁସାରେ ବକ୍ତୃତାକୁ ଅନେକ ସମୟରେ ସମ୍ପ୍ରସାରିତ କରିବାକୁ ହୋଇଥାଏ ଓ ଅନେକ ସମୟରେ ସଂକୁଚିତ ମଧ୍ୟ କରାଯାଇଥାଏ । ବକ୍ତୃବ୍ୟର ମାତ୍ରା ଓ ଭାଷା ପ୍ରତି ଦୃଷ୍ଟି ନ ରଖିଲେ ଦୃଶ୍ୟଗୁଡ଼ିକ ଅଭିନୟ ସମୟରେ ନିତାନ୍ତ ଅସ୍ଥିତିକର ହୁଏ । ‘କାଥିକାବେଶ୍ୱୀ’ ନାଟକର ଶେଷ ଦୃଶ୍ୟରେ ମନ୍ତ୍ରୀ ପଦ୍ମାବତୀଙ୍କୁ ନେଇ ରାଜାଙ୍କ ସମ୍ମୁଖରେ ଉପସ୍ଥାପିତ କରି ଯେଉଁ ଦୀର୍ଘ ବକ୍ତୃତାଟିଏ ଦେଲେ ତାହା ନାଟକୀୟ ଛଟା ଅନୁସାରେ ଚିତ୍ତକର୍ଷକ ହୁଏ ନାହିଁ । ନାଟ୍ୟକାରଙ୍କ ଉଦ୍ଦେଶ୍ୟ—ପଦ୍ମାବତୀଙ୍କ ଭାଷ୍ୟ କଣ ହେବ, ଏହା ଜାଣିବା ନିମନ୍ତେ ଦର୍ଶକମାନଙ୍କୁ ଉନ୍ମୁଖ କରିବା ଓ ଦୀର୍ଘ ବକ୍ତୃତାଦ୍ୱାରା ସେମାନଙ୍କର କୌତୂହଳକୁ ଜାଗ୍ରତ କରି ଦୃଶ୍ୟଟିକୁ ଚିତ୍ତକର୍ଷକ କରିବା; ମାତ୍ର ବାସ୍ତବରେ ଦର୍ଶକମାନେ ପଦ୍ମାବତୀଙ୍କ ଅନ୍ତମ ଭାଷ୍ୟ ପୂର୍ବରୁ ନିଜ ମନରେ ସ୍ଥିରନିଶ୍ଚିତରୂପରେ ଜାଣିଥିବାରୁ ଓ ନାଟକର ବିନିର୍ଦ୍ଧାୟ ମୂଳରୁ ଏହି ପରଶିତ ଦିଗରେ ଗତି କରୁଥିବାରୁ ଦୀର୍ଘ ବକ୍ତୃତାଟି ଅଭିନୟ ସମୟରେ ବିରକ୍ତିକର ହେବା ସମ୍ଭବ ଓ ଏହି ସ୍ଥାନରେ ଗୋଟିଏ ନାତିଦୀର୍ଘ ବକ୍ତୃତା ଦେଇଥିଲେ ମଧ୍ୟ ଲେଖକର ଉଦ୍ଦେଶ୍ୟ ସାଧିତ ହୋଇଥାନ୍ତା । ‘ରାମବନବାସ’ରେ (ଗ୍ରନ୍ଥାବଳୀ ୩୨୯ ପୃଷ୍ଠା) ରାମଙ୍କର ବନଗମନକାଳୀନ ଦଶରଥଙ୍କ ଉକ୍ତି । ‘କାସକଥ’ ନାଟକରେ (ଗ୍ରନ୍ଥାବଳୀ ୫୨୮ ପୃଷ୍ଠା) କାସର ଉକ୍ତି ମଧ୍ୟରେ ଅନ୍ତରାଳ ଉତ୍ତେଜନା ପ୍ରକାଶ କରିବା ପ୍ରୟୋଜନ ଥିଲେହେଁ ‘ସମଗ୍ର ଉକ୍ତିଟି ଅତ୍ୟନ୍ତ ଦୀର୍ଘ ହେବାରୁ ଦର୍ଶକମାନଙ୍କ ମନକୁ ସମ୍ୟକ୍ ସ୍ପର୍ଶ କରି ପାରେ ନାହିଁ । ପୁଣି ‘ହୃଦୟରମଣୀ’ ନାଟକର ନାନା ସ୍ଥାନରେ (୨୭, ୨୭, ୨୮, ୪୮ ପୃଷ୍ଠା) ଓ ‘କେଶରୀଗଙ୍ଗା’ ନାଟକରେ (୧୧ ପୃଷ୍ଠା) ଉକ୍ତି ଗୁଡ଼ିକ ଅତ୍ୟନ୍ତ ସ୍ତୁତ୍ୱ ଓ ସଂକୁଚିତ ହେବାରୁ ତାହା ମଧ୍ୟ ଅସ୍ଥିତିକର ହୋଇଥାଏ । ଅଜକାଲି କୋଶଳୀ ଅଭିନେତା ଓ ଶିକ୍ଷିତ ଅଭିନୟ-ଦର୍ଶକମାନଙ୍କର ଚୁର୍ଚ୍ଚି ସଙ୍ଗେ ସଙ୍ଗେ ନାଟକରେ ଉତ୍ତେଜନା ଉତ୍ପାଦକ କାବ୍ୟମୟ କଥାର ବ୍ୟବହାର କମିଯାଇ ଅତି ସାଧାରଣ କଥା ମଧ୍ୟରେ ଉତ୍ତେଜନାର ଇଚ୍ଛିତ ଦେବା ପ୍ରଥା ପ୍ରଚଳିତ ହୋଇଅଛି ଓ ନାଟକମାନ ଗଦ୍ୟରେ ସାଧାରଣ କଥୋପକଥନର ଅନୁକୃତିରେ ଲିଖିତ ହେଉଥିବାରୁ

ଅତି ଦୀର୍ଘ ବନ୍ଧୁତାମାନ ମଧ୍ୟ ପରିହୃତ ହେଉଅଛି । ଅଶ୍ୱିନାବାରୁଙ୍କ ନାଟକରେ ଏହି ଆଧୁନିକ ରୀତିର ଅନେକ ଉଦାହରଣ ଆମ୍ଭେମାନେ ପାଇଥାଉଁ । ‘ତାଜମହଲ’ ନାଟକର (୯ ପୃଷ୍ଠା) ପ୍ରଥମ ଅଙ୍କର ପ୍ରଥମ ଦୃଶ୍ୟରେ ଗୋଟିଏ ପୃଷ୍ଠାରେ ପ୍ରାୟ ପାଞ୍ଚ ସାତୋଟି ଶବ୍ଦ ମାତ୍ର ଅଭିନେତାମାନେ ଅଭିନୟ ସମୟରେ ବ୍ୟବହାର କରିବେ ଓ ଏହି ଶବ୍ଦମାନଙ୍କର ଅନ୍ତର୍ନିହିତ ଭାବ ଓ ଉତ୍ତେଜନାକୁ ସୁପରିସ୍ପଷ୍ଟ କରିବା କାରଣ ନାଟ୍ୟକାରଙ୍କୁ ବିଶେଷଭାବରେ ନାଟକୀୟ ନିର୍ଦ୍ଦେଶମାନ ଦେବାକୁ ହୋଇଅଛି । ଆଧୁନିକ ନାଟକମାନଙ୍କରେ ଏହି ରୀତି ବିଶେଷଭାବରେ ଅନୁସୂତ ହୋଇ ପାଠ୍ୟ ନାଟକ ଓ ‘ଅଭିନୟ’ ନାଟକ ମଧ୍ୟରେ ପାର୍ଥକ୍ୟ ସୃଷ୍ଟି କରୁଅଛି । ବାସ୍ତବିକ ‘ତାଜମହଲ’ ନାଟକରେ ଦୁଇ ଗୁରୁ ଲାଜନର କଥା ମଧ୍ୟ ଦେଖିବା ଦୁରୁହ; କାରଣ ଏହି ନାଟକଟି ବିଶେଷଭାବରେ ଅଭିନୟ ନିମନ୍ତେ ଅଭିପ୍ରେତ ଓ ଅଭିନୟ ସମୟରେ ଅତ୍ୟନ୍ତ ଦକ୍ଷ ଓ କୌଶଳୀ ଅଭିନେତାଙ୍କ ଦ୍ୱାରା ଅଭିନୀତ ନ ହେଲେ ଏହାର ସୌନ୍ଦର୍ଯ୍ୟ ଉପଲବ୍ଧି କରିପାଇ ପାରିବ ନାହିଁ ।

ଅନେକ ସ୍ଥାନରେ ସାହିତ୍ୟିକ ଭାଷା ବ୍ୟବହୃତ ହୋଇଥିବାରୁ ଆବେଗ ବା ଉତ୍ତେଜନା ପ୍ରକାଶରେ ବିଶେଷ ବାଧା ଜାତ ହୋଇଥାଏ । ଅବଶ୍ୟ ‘ପରିମଳା ସହଗମନ’ ନାଟକରେ ବ୍ୟବହୃତ (୧୨ ପୃଷ୍ଠା) “ହା ସର୍ବଗୁଣାକର ରକ୍ଷୋବଂଶର ଉନ୍ନତର କାରଣି ପରମମତୋଷିତ-ପିତୃଦେବ ମଦଙ୍କ-ମଣ୍ଡନ ବଧୂହୃଦକୁମୁଦ-ବିକାଶ-ଶାରଦ-ବିଧୁ ସୁନ୍ଦରଗ୍ରଣ୍ୟ ବଳଶାଳୀ ମେଘନାଦ” ପ୍ରଭୃତ ଅତ୍ୟନ୍ତ ଅବାସ୍ତବ ଓ ବିସଦୃଶ । ଅଭିନୟ ସମୟରେ ଏପରି ବାକ୍ୟାବଳିରୁ ରସ ଗ୍ରହଣ କରିବା ମଧ୍ୟ ଅସମ୍ଭବ । ମାତ୍ର ଯେଉଁ ନାଟକମାନ ଅଭିନୟ ସମୟରେ ପ୍ରତିଷ୍ଠା-ଲଭ କରିଅଛି, ସେଥିରେ ମଧ୍ୟ ବ୍ୟବହୃତ କେତେକ ବାକ୍ୟ ଆବେଗ ବା ଉତ୍ତେଜନା ପ୍ରକାଶ କରିବାକୁ ଅସମ ଓ ନାଟକୀୟ ଛଟା ଦୃଷ୍ଟିରୁ ଏହା ନାଟକର ଗୋଟିଏ ଦୋଷ ବୋଲି ସହଜରେ ଅନୁମିତ ହୋଇ ପାରେ । ‘କାଞ୍ଚିକାବେଶ୍ୱ’ରେ (୯୨ ପୃଷ୍ଠା) “ଯେଉଁ କୋମଳପ୍ରାଣୀ ଅଶେଷ ରୂପଲବଣ୍ୟସମ୍ପନ୍ନା ବିବିଧ ସଦ୍‌ଗୁଣାବତାରଣୀ ପଦ୍ମାବତୀ କେବଳ ଏକ ରାଜପର୍ଯ୍ୟଙ୍କୋପଯୁକ୍ତା” ଇତ୍ୟାଦି ବାକ୍ୟାବଳି ମଧ୍ୟରେ ଉତ୍ତେଜନାର ଅଭାବ ସହଜରେ ଅନୁମେୟ । ‘ତାରା ବାଞ୍’ ନାଟକରେ ଏହିପରି (୮୮ ପୃଷ୍ଠା) “ମୋର ପ୍ରାଣ ବର୍ତ୍ତମାନ କଣ୍ଠାଗ୍ରତ, ତପ୍ତରେ ମୋର ଗୁଡ଼ ଫାଟି ଯାଉଛି ।

ଯିଏ ହୁଅ ତୁମେ ଦେଖା ବା ମାନସା ଟିକିଏ ସଲିଲଦାନରେ ମୋର ଜୀବନରକ୍ଷା କରି ପାରବ କି ?” ଏହି ବାକ୍ୟାବଳି ମଧ୍ୟରେ ଆର୍ତ୍ତ, ତୃଷ୍ଣିତ ଲୋକର ଜଳଭଣ୍ଡାର ବ୍ୟାକୁଳତା ଅପେକ୍ଷା ସାହିତ୍ୟ ସୃଷ୍ଟିର ପ୍ରୟାସ ମଧ୍ୟ ଅଧିକ ଦେଖାଯାଏ ଓ ନାଟକାୟ ଛଟା ଅନୁସାରେ ଏଗୁଡ଼ିକ ନିର୍ଦ୍ଦାୟ ।

ବର୍ତ୍ତମାନ ମଧ୍ୟ ଓଡ଼ିଆ ନାଟକ ପରୀକ୍ଷାସ୍ତରକୁ ଅତିକ୍ରମ କରି ସୁପ୍ରତିଷ୍ଠିତ ହୋଇ ପାର ନାହିଁ । ତାହାର କାରଣ ଗୋଟିଏ ନାଟକାୟ ଛଟା ଅନୁସୂତ ହୋଇ ପ୍ରତିଷ୍ଠିତ ନ ହେଉଣୁ ଅନ୍ୟ ସାହିତ୍ୟିକ ଆଦର୍ଶର ଅନୁକରଣ ଦେଖାଯାଉଅଛି । ‘କାହିଁକାବେରୀ’ର ନାଟକାୟ ରୀତି ‘କଟକ ବିଜୟ’ ନାଟକର ରୀତିଦ୍ୱାରା ବ୍ୟାହତ ହୋଇଥିଲା, ମାତ୍ର ସଙ୍ଗେ ସଙ୍ଗେ ଅଶ୍ୱିନୀକୁମାରଙ୍କ ନାଟକମାନଙ୍କଦ୍ୱାରା ନୂତନ ରୀତି ପ୍ରତିଷ୍ଠିତ ହୋଇଥିଲା । କିନ୍ତୁ ବର୍ତ୍ତମାନ ପୁଣି ‘ସବୁଜଫାଲ’ର ଉଦ୍ୟମରେ ନୂତନ ପରିକଳ୍ପନାରେ ‘ପୁଜାରଣୀ’ ପ୍ରଭୃତି ନାଟକ ରଚିତ ହୋଇଥିବାରୁ ସାହିତ୍ୟରେ ନୂତନ ଆଦର୍ଶ ମଧ୍ୟ ଉପସ୍ଥାପିତ ହୋଇଅଛି । ବିଦେଶୀୟ ନାଟକର ଛଟା ବର୍ତ୍ତମାନ ଶିକ୍ଷିତ ଓଡ଼ିଆମାନଙ୍କ ମନକୁ ଏତେଦୂର ପ୍ରଭାବିତ କରିଅଛି ଯେ, ଆଧୁନିକ ସାହିତ୍ୟରେ ଅନୁକରଣ ସୃଷ୍ଟିର ସ୍ଥାନ ଅଧିକାର କରିଅଛି ଓ ଏହାଦ୍ୱାରା ସାହିତ୍ୟିକ ଉନ୍ନତ ଅସମ୍ଭବ ହେଉଅଛି । ନାଟକର ଅଭିନୟ ପୁଣି ବର୍ତ୍ତମାନ ଏକ ବହୁବ୍ୟୟସାଧ୍ୟ ବ୍ୟାପାରରେ ପରିଣତ ହୋଇ ଥିବାରୁ ସାଧାରଣ ସ୍ଥାନରେ ନାଟକର ଅଭିନୟଦ୍ୱାରା ଅନୁଭବ ଅସମ୍ଭବ ହୋଇ ପଡ଼ୁଅଛି । ଏ ସବୁ ନାଟ୍ୟ ସାହିତ୍ୟର ଅବନତିର ପ୍ରକୃଷ୍ଟ ଧାରଣା ବୋଲି ଅନୁମାନ କରାଯାଇ ପାରେ ।

ଦଶମ ପରିଚ୍ଛେଦ

ଓଡ଼ିଆ ନାଟକର ରଚନାପଦ୍ଧତି

(୧) କଥାବସ୍ତୁ

ଓଡ଼ିଆରେ ନାଟକ ରଚନା କରିବା ସମୟରେ ନାଟ୍ୟକାରମାନେ କେତେଗୁଡ଼ିଏ ଗୁଡ଼ିଏ ଅନୁପ୍ରାଣିତ ହୋଇଥାନ୍ତି । ନାଟ୍ୟକାରମାନଙ୍କ ମଧ୍ୟରୁ କେତେକ ସାହିତ୍ୟରଚନା କରିବାରେ ବ୍ରତୀ ଓ ନାଟକ ସାହିତ୍ୟର ଏକ ବିଶେଷ ଅଙ୍ଗ ଥିବାରୁ ନାଟକ ରଚନା କରିବାର ଚେଷ୍ଟା କରିଅଛନ୍ତି, କେତେକ ପୁଣି ଅଭିନେତା ଦଳ ସହିତ ବିଶେଷଭାବରେ ସମ୍ପୃକ୍ତ ଥିବାରୁ ଅଭିନୟୋପଯୋଗୀ ନାଟକର ଅଭିବ୍ୟକ୍ତି ନିମନ୍ତେ ନାଟକ ରଚନା କରିବାର ପ୍ରୟାସ କରିଅଛନ୍ତି । ଓଡ଼ିଆ ନାଟକମାନଙ୍କରୁ ନାଟ୍ୟକାରମାନଙ୍କ ନିଜ ନାଟକ ବିଷୟରେ ଆମ୍ଭେମାନେ କେତେକ ଉକ୍ତି ପାଇଥାଉଁ ଓ ଏଗୁଡ଼ିକ ବିରଳ ହେଲେହେଁ ନାଟ୍ୟକାରମାନଙ୍କ ନିଜର ଉକ୍ତି ବୋଲି ଏହାର ବିଶେଷ ମୂଲ୍ୟ ଅଛି । ଏକଥା ମନେ ରଖିବାକୁ ହେବ ଯେ, ପ୍ରଥମରେ କେବଳ ବିଦ୍ୟାଳୟର ଛାତ୍ରମାନେ ଅଭିନୟ କରିବା ନିମନ୍ତେ ବ୍ୟଗ୍ର ହେଉଥିବାରୁ ଓ ତାହାଦ୍ୱାରା ସେମାନଙ୍କର ପାଠାବସ୍ଥାରେ କ୍ଷତି ହେବାର ଆଶଙ୍କା କରି ଓଡ଼ିଶାର ଲୋକେ ପ୍ରଥମେ ନାଟକ ପ୍ରତି ଆଦର ଦେଖାଇ ନ ଥିଲେ ଓ ପରେ ବ୍ୟବଧାୟୀ ଅଭିନେତାଦଳ ଗଠିତ ହୋଇ ନାନା ସ୍ଥାନରେ ଅଭିନୟ ଦେଖାଇଥିଲେହେଁ କୌଣସି ଦଳ ଅଧିକ ଦିନ ସ୍ଥାୟୀ ହୋଇ ନାହିଁ । ଏପରି କି ଆଜିପର୍ଯ୍ୟନ୍ତ ଓଡ଼ିଶାର କୌଣସି ସ୍ଥାନରେ ସ୍ଥାୟୀ ରଙ୍ଗମଞ୍ଚ ସ୍ଥାପିତ ହୋଇ ନିୟମିତଭାବରେ ଅଭିନୟ ଦେଖାଇବାର ବ୍ୟବସ୍ଥା ମଧ୍ୟ ହୋଇ ନାହିଁ । ‘ରାମବନବାସ’ ନାଟକ (୧୮୯୨ ପୃଷ୍ଠା) ରଚନା କରିବା ସମୟରେ ଲୋକଙ୍କର ଏହି ଉଦାସୀନତା ଓ ବିରୋଧ ପ୍ରତି ଆକ୍ଷେପ କରି ନାଟ୍ୟକାର ଲେଖିଥିଲେ; “ସାଧାରଣ ଲୋକେ ନାଟକାଭିନୟର ମର୍ମ ଗ୍ରହଣ କରିବାକୁ ଏକାନ୍ତ ଅକ୍ଷମ; ତହିଁରେ ପୁଣି ଶିକ୍ଷିତ ସମ୍ପ୍ରଦାୟର ଲୋକମାନେ କହୁଛନ୍ତି ଯେ, ନାଟକାଭିନୟଦ୍ୱାରା ଅମଙ୍ଗଳ ବିନା ମଙ୍ଗଳ ନାହିଁ । ସେମାନଙ୍କର ମତ ଏହି ଯେ—ଓଡ଼ିଶାରେ ନାଟକାଭିନୟ କରିବାଦ୍ୱାରା ଉଦ୍‌ବିଷ୍ୟତର ଆଶା ଭରସା ସ୍ୱରୂପ ଯୁବକଚୂଳର ଇହକାଳ ଓ ପରକାଳ ଉଭୟ ନଷ୍ଟ କରିବାର ସୁଦୃଢ଼ତା ହୋଇଛି” ଅର୍ଥାତ୍ ଓଡ଼ିଆରେ ପ୍ରଥମ ନାଟକ ରଚନା କରିବାର ଦଶ ବର୍ଷ ମଧ୍ୟରେ ଲୋକମାନଙ୍କ ମନରେ ଏହା

ପ୍ରଥମ ବିରୋଧ ଜାତ ହୋଇଥିଲା, ଏଣୁ ଯେଉଁ କେତେ ଜଣ ସୁଧୀ ଲୋକଙ୍କ ଉତ୍ସାହ ଓ ଅନୁକୂଳ୍ୟରେ ଆଜିପର୍ଯ୍ୟନ୍ତ ଉତ୍କଳ ସାହିତ୍ୟରେ ନାଟ୍ୟକଳା ସଜୀବତ ରହିଅଛି, ସେମାନଙ୍କ ନିକଟରେ ଉତ୍କଳ ସାହିତ୍ୟ କୃତଜ୍ଞ ! ପ୍ରଥମ ଓଡ଼ିଆ ନାଟକରେ ନାଟ୍ୟକାର ଲେଖିଥିଲେ (୩୧ ପୃଷ୍ଠା) ଯେ, “ନାଟକ ସଙ୍ଗରେ ଭାବର ସମ୍ପର୍କ ଅଛି, ଭାବହିଁ ତହିଁର ସାର; ଯେବେ ଓଡ଼ିଆମାନଙ୍କର ଭାବନାଶକ୍ତି ଅଛି, ତେବେ ଭାଷା ନ ମିଳିବ କାହିଁକି” ଓ ଏହି ଅନୁଭୂତର ବଶବର୍ତ୍ତୀ ହୋଇ ସେ ନାଟକ ରଚନାରେ ପ୍ରବୃତ୍ତ ହୋଇଥିଲେ । ନାଟକ ରଚନା କରିବା ସମୟରେ ତାଙ୍କ ମନରେ ନାଟକକୁ ଲୋକଶିଖାର ବାହନରୂପରେ ବ୍ୟବହାର କରିବାର କୌଶଳ ଇଚ୍ଛା ବା ଆକାଞ୍ଛା ନ ଥିଲା, ମାତ୍ର ‘କଳିକାଳ’ ନାଟକ ରଚନା କରିବାବେଳକୁ ତାଙ୍କର ଉଦ୍ଦେଶ୍ୟରେ କେତେକ ପରିବର୍ତ୍ତନ ଘଟିଥିବାର ସମ୍ଭବ । କାରଣ ସେହି ନାଟକର ପ୍ରସ୍ତାବନାରେ ସେ ସୃଷ୍ଟି ଲେଖିଅଛନ୍ତି (ରମଣଙ୍କର ଗ୍ରନ୍ଥାବଳୀ ୧୬୨ ପୃଷ୍ଠା) ଯେ, “ଲୋକେ କେତେଦୂର ପାପାସକ୍ର ହୋଇଅଛନ୍ତି, ତାହା ଦେଖାଇବା ନିମିତ୍ତ ଏ ରଙ୍ଗଭୂମି ରଚିତ ହୋଇଅଛି, ଲୋକେ ଦେଖନ୍ତୁ” ଓ ତାଙ୍କର ପରବର୍ତ୍ତୀ ନାଟକମାନଙ୍କରେ ବିଶେଷତଃ ୧୯୦୬ ମସିହା ପରେ ରଚିତ ନାଟକମାନଙ୍କରେ ଲୋକଶିଖାର ପ୍ରୟାସ ଏତେ ଅଧିକ ଦେଖାଯାଏ ଯେ, ତାହାଦ୍ୱାରା ସମୟ ସମୟରେ ନାଟ୍ୟକଳା ମଧ୍ୟ ବ୍ୟାହତ ହୋଇଅଛି । ନାଟକ ପ୍ରଥମ ଲୋକମାନଙ୍କର ବିରୋଧସତ୍ତ୍ୱେ ନାଟକ ରଚନା କରିବା ନିମନ୍ତେ ନାଟ୍ୟକାରମାନେ ବ୍ୟଗ୍ର ହୋଇଅଛନ୍ତି ଓ ଅନେକଗୁଡ଼ିଏ ନାଟକ ରଚିତ ହୋଇଥିବାର ଇଙ୍ଗିତ ଆସେମାନେ ‘ସୁଭଦ୍ରାଜୁନ’ ନାଟକରେ (୩୪ ପୃଷ୍ଠା) ପାଇଥାଉଁ । ନାଟ୍ୟକାର ସେହି ନାଟକରେ କହୁଅଛନ୍ତି (୧୯୬୮) “ଗୌରଗୁଡ଼ାକ ଆଜିକାଲି ଟିକିଏ ନାଟକାୟୁ ପ୍ରକାରର ହୋଇ ଗଲେଣି ନା, ନାଟକର ବାହୁଲ୍ୟଯୋଗୁଁ ବୋଧ ହୁଏ ।” ମାତ୍ର ବାସ୍ତବରେ ଆଜିପର୍ଯ୍ୟନ୍ତ ଓଡ଼ିଆ ସାହିତ୍ୟରେ ନାଟକର ବିଶେଷ ଅଭାବ ଲକ୍ଷିତ ହୋଇଥାଏ ଓ କୌଣସି ଶକ୍ତିଶାଳୀ ଲେଖକ ଆଜିକାଲି ନାଟକ ରଚନା କରିବା ଦିଗରେ ଅଗ୍ରସର ହୋଇ ନାହାନ୍ତି । ପ୍ରଥମ ଓଡ଼ିଆ ନାଟକ ଲେଖା ହେବାର ପାଠିଏ ବର୍ଷ ପରେ ମଧ୍ୟ ନାଟକ ରଚନାକୁ ଉତ୍ସାହିତ କରିବା ନିମନ୍ତେ ପୁରସ୍କାର ଅର୍ଥ ଘୋଷଣା କରିବା ପ୍ରୟୋଜନ ହେଉଅଛି ଓ ସ୍ଥାୟୀ ନାଟ୍ୟଶାଳାର ଅଭାବ ବିଶେଷଭାବରେ ପରିଲକ୍ଷିତ ହେଉଅଛି ।

ନାଟକ ରଚନା କରିବା ସମୟରେ 'ନାଟ୍ୟକାରଙ୍କୁ ପ୍ରଥମରେ ଗୋଟିଏ କଥାବସ୍ତୁ ସଂଗ୍ରହ କରିବାକୁ ହୋଇଥାଏ ଓ କଥାବସ୍ତୁର ସ୍ୱରୂପ ସଂଗ୍ରହ ଉପରେ ନାଟକର ସୌଷ୍ଟ୍ୟ ଅନେକାଂଶରେ ନିର୍ଭର କରେ । ଓଡ଼ିଆ ନାଟ୍ୟକାରମାନେ ପ୍ରଧାନତଃ ତନିଗୋଟି ମୂଳ ସ୍ଥାନରୁ କଥାବସ୍ତୁ ଗ୍ରହଣ କରିଥାନ୍ତି । ଭାରତୀୟ ମହାକାବ୍ୟ ଓ ପୁରାଣମାନଙ୍କରେ କଥାବସ୍ତୁର ଅନନ୍ତ ଖଣି ରହିଅଛି ଓ ସେମାନଙ୍କ ମଧ୍ୟରୁ ଅନେକଗୁଡ଼ିଏ ଓଡ଼ିଆ ନାଟକରେ ବ୍ୟବହୃତ ହୋଇଅଛି । ରାମାୟଣରୁ ରାମଙ୍କର ଜନ୍ମ, ବିବାହ, ବନବାସ, ଅଭିଷେକ ଓ ସୀତାବର୍ଜନ ପ୍ରଭୃତ ନାନା ଉପାଖ୍ୟାନ ଅବଲମ୍ବନ କରି ନାଟ୍ୟକାରମାନେ ନାଟକ ରଚନା କରିଅଛନ୍ତି ଓ ଇନ୍ଦ୍ରଜିତ ସହିତ ଲକ୍ଷ୍ମଣଙ୍କ ଯୁଦ୍ଧ ଦୁଇଗୋଟି ବିପରୀତ ରୀତିରେ ଲିଖିତ ନାଟକର କଥାବସ୍ତୁ ଯୋଗାଇ ପାରିଅଛି (ରାଧାମୋହନ ରାଜେନ୍ଦ୍ର ଦେବଙ୍କ ପରମଳାସହସ୍ରମନ ଓ ମହେଶଚନ୍ଦ୍ରଙ୍କ ମେଘନାଦବଧ) । ଏହିପରି ମହାଭାରତ ଓ ନାନା ପୁରାଣମାନଙ୍କରୁ ନାନା ବିଷୟ ସଂଗୃହୀତ ହୋଇ ପାରିଅଛି ଓ ପ୍ରାୟଶଃ ଓଡ଼ିଆ ନାଟକ ଏହି ଉପାଦାନମାନଙ୍କୁ ଘେନି ଲିଖିତ । ଉତ୍କଳର ପୁରପଲ୍ଲୀରେ ପ୍ରଚଳିତ ଯାହାମାନଙ୍କରେ ପୌରାଣିକ ବିଷୟମାନ ଅଭିନୀତ ହେଉଥିବାରୁ ଏହାର ଜନପ୍ରିୟତା ଅନୁଭବ କରି ନାଟ୍ୟକାରମାନେ ଏପରି ପୌରାଣିକ ନାଟକ ରଚନା କରିବା ନିମନ୍ତେ ମନ ବଳାଇଥିବା ସମ୍ଭବ । ଉତ୍କଳର ଗୌରବମୟ ଇତିହାସରୁ ମଧ୍ୟ ଅନେକ କଥାବସ୍ତୁ ସଂଗୃହୀତ ହୋଇଅଛି ଓ ପୁରୁଷୋତ୍ତମ ଦେବଙ୍କ କାହିଁବିଜୟ ରମଣଙ୍କରଙ୍କର 'କାହିଁକାବେରା', ଗୋଦାବରୀଙ୍କ 'ପୁରୁଷୋତ୍ତମ ଦେବ'; ପ୍ରତାପରୁଦ୍ରଙ୍କ ରାଜତ୍ୱକାଳ ଅର୍ଥ୍ତ ନୀଳୁମାରଙ୍କ 'ଉତ୍କଳଗୌରବ', ରମାରଞ୍ଜନଙ୍କ 'ଗୌଡ଼ବିଜେତା', ଦାମୋଦରଙ୍କ 'ପ୍ରତାପରୁଦ୍ର ଦେବ'; ନନ୍ଦକାଙ୍କ ଅମ୍ବରଲିଙ୍ଗାନ ଭିକାରଚରଣଙ୍କ 'ନନ୍ଦକେଶ୍ୱରୀ', ଅର୍ଥ୍ତ ନୀଳୁମାରଙ୍କ 'କେଶରୀଗଙ୍ଗ' ପ୍ରଭୃତ ଏକାଧିକ ନାଟକର ମୁଖ୍ୟ କଥାବସ୍ତୁ ସ୍ୱରୂପ ଗୃହୀତ ହୋଇଅଛି । ଓଡ଼ିଆ କମ୍ପଦଗ୍ରୀ ବା ପ୍ରଚଳିତ ଉପାଖ୍ୟାନମାନଙ୍କୁ ଅବଲମ୍ବନ କରି କୋଣାର୍କ, ପୁଜାରଣୀ, ଭଞ୍ଜଭୃଞ୍ଜଙ୍କ, ଅଭିରମ ସିଂହ, ସମଲେଶ୍ୱରୀ ପ୍ରଭୃତ ନାଟକମାନ ରଚନା କରାଯାଇଅଛି ଓ ଭାରତବର୍ଷର ଇତିହାସକୁ ଅନୁସରଣ କରି ଚନ୍ଦ୍ରଗୁପ୍ତ, ପିପ୍ପଦଶି, ମୀରକାଶିମ, ତାଜମହଲ, ଶ୍ରୀ ପ୍ରତାପ, ତାରାବାଇ ପ୍ରଭୃତ ନାଟକ ରଚିତ ହୋଇଅଛି । ପୁଣି ଏ ସବୁ ଭିନ୍ନ ଲେଖକ ନିଜର କପୋଳକଲ୍ପିତ କଥାବସ୍ତୁକୁ ଅବଲମ୍ବନ କରି

ମଧ୍ୟ ଅନେକ ନାଟକ ଲେଖିଅଛନ୍ତି ଓ ସଂସାରଚିତ୍ର, କଳିକାଳ, ବୁଢ଼ାବର ଲାଲାବତୀ, ପ୍ରକୃତ ରହସ୍ୟ, ହିନ୍ଦୁରମଣୀ, ଭବାନୀ, ମାତୃ ପୂଜା, ବିଷ୍ଣୁପଦ୍ମ, ପ୍ରଭୃତ ନାଟକମାନ ଏହାର ଉଦାହରଣସ୍ଥଳ ।

ଓଡ଼ିଆ ନାଟ୍ୟକାରମାନେ କୌଣସି ପୌରାଣିକ ବା ଐତିହାସିକ ପୁସ୍ତକରୁ କଥାବସ୍ତୁ ସଂଗ୍ରହ କରି ମଧ୍ୟ ସେମାନଙ୍କୁ ସମ୍ପୂର୍ଣ୍ଣଭାବରେ ଅନୁସରଣ କରି ନାଟକର ରସକୁ ସୂକ୍ଷ୍ମ କରିବାର ଚେଷ୍ଟା କରି ନାହାନ୍ତି ଓ ଏହା ଦ୍ଵାରା ସେମାନଙ୍କ ରଚିତ ନାଟକ ଅନେକ ସେକ୍ସରେ ସରସ ଓ ଉପଭୋଗ୍ୟ ମଧ୍ୟ ହୋଇଅଛି । ରାମଶଙ୍କର ବାବୁଙ୍କ ‘ରାମବନବାସ’ ରଚିତ ହେବା ସଙ୍ଗେ ସଙ୍ଗେ (୧୮୯୨) କନ୍ଦିବର ରାଧାନାଥ ରାୟ ଗୋଟିଏ ପଦରେ ଏ ବିଷୟରେ ନିଜର ଅଭିମତ ବ୍ୟକ୍ତ କରି ନାଟ୍ୟକାରଙ୍କୁ ମୂଳକଥାର ନିବିଡ଼ ଭାବରେ ଅନୁସରଣ କରିବା ବିଷୟରେ ସତର୍କ କରାଇ ଦେଇଥିଲେ * କିନ୍ତୁ ନାଟ୍ୟକାର ଅନ୍ୟ ଏକ ନାଟକର ସମାଲୋଚନା କରିବା ସ୍ଥଳେ “ମହର୍ଷି ବାଲ୍ମୀକିଙ୍କ କୃତ ରାମାୟଣର ଆମ୍ଭେମାନେ ପସପାଞ୍ଚ, ତହିଁରୁ ଅଭରକ୍ତ ବିଷୟ ଅଧିକ ପ୍ରୀତିକର ହେବ, ଏହା ଠିକ ନୁହେଁ ।” (ରାମଜନ୍ମ ନାଟକର ସମାଲୋଚନା, ଉତ୍କଳ-ଦୀପିକା ୨୧ ତାରିଖ ଉପମ୍ବର ୧୯୦୧ ମସିହା) ଏହି ଅଭିମତ ବ୍ୟକ୍ତ କରିବା ଦ୍ଵାରା ରାଧାନାଥଙ୍କ ମତକୁ ଅନାଦର କରୁଥିବାର ସ୍ପଷ୍ଟ ଜଣାପଡ଼ୁଅଛି ଓ ‘ରାମାଭିଷେକ’ ନାଟକରେ ମୂଳ ଗ୍ରନ୍ଥକୁ ପୂର୍ଣ୍ଣଭାବରେ ଅନୁସରଣ କରିବାଦ୍ଵାରା ନାଟକ ମଧ୍ୟରେ ରସସୂକ୍ଷ୍ମ କରିବାକୁ ଅସମ ହୋଇ ଅଛନ୍ତି । କିନ୍ତୁ ପରବର୍ତ୍ତୀ ନାଟ୍ୟକାରମାନେ ଏ ବିଷୟରେ ରାଧାନାଥ ବାବୁଙ୍କ ସହିତ ପ୍ରାୟ ଏକମତ; କାରଣ ଅଶ୍ଵିନୀ-କୁମାର ‘ଓଡ଼ିଆ ହିଅ’ ନାଟକର ଭୂମିକାରେ “ପୁଠ ବିଷୟରେ ନାଟକ ଦୃଷ୍ଟିରୁ ମୁଁ ଟିକିଏ ସ୍ଵାତନ୍ତ୍ର୍ୟ ଅବଲମ୍ବନ କରିଅଛି” ଏହିପରି ଲେଖି ଅଛନ୍ତି ଓ ପ୍ରିୟଦର୍ଶି ନାଟକର ଭୂମିକାରେ ମଧ୍ୟ ନାଟ୍ୟକାର “ମୁଁ କେବଳ ନାଟକ ଲେଖିଛି, ଇତିହାସ ନୁହେଁ” ଏହିପରି କହିବା ଦ୍ଵାରା ନିଜର ସ୍ଵାତନ୍ତ୍ର୍ୟ ଅସୂକ୍ଷ୍ମ ରଖିଥିବା ବିଷୟ ପାଠକମାନଙ୍କୁ ଜ୍ଞାତ କରାଇ ଦେଉ ଅଛନ୍ତି ।

କିନ୍ତୁ ନାଟକ ରଚନା କରିବା ସମୟରେ ସ୍ଵାତନ୍ତ୍ର୍ୟ ଅବଲମ୍ବନ କଲେ ମଧ୍ୟ ଇତିହାସ ବା ପୁରାଣରୁ ସଂଗୃହୀତ କଥାବସ୍ତୁମାନଙ୍କୁ ଅବଲମ୍ବନ

* ଉତ୍କଳଦୀପିକା—୧୦ ଜୁନ ୧୮୯୨—“You seem to have followed Balmiki much too closely.”

କରି ନାଟକ ରଚନା କରିବାକୁ ହେଲେ ପ୍ରଧାନଚରଣମାନଙ୍କର କୌଣସି ବିଶେଷ ପରିଚ୍ଛେଦ କରିବା ନାଟ୍ୟକାର ପକ୍ଷରେ ଅସମ୍ଭବ, କାରଣ ଦର୍ଶକମାନେ କଥାବସ୍ତୁର ସାରାଂଶ ପୂର୍ବରୁ ଜାଣି ଥିବାରୁ ତାହାର କୌଣସି ପରିଚ୍ଛେଦକୁ ସ୍ୱୀକାର କରି ନେବାକୁ ଅସମ ଦୁଃଖ । ଏଣୁ ନାଟ୍ୟକାରଙ୍କର ଉଦ୍ଦେଶ୍ୟ ବିପତ୍ତି ଉପସ୍ଥିତ ହୁଏ । ଯଥାଯଥ ଭାବରେ କେବଳ ମୂଳ କଥା-ବସ୍ତୁକୁ ଅନୁସରଣ କଲେ ନାଟକ କେତେବେଳେ ଚିତ୍ରକର୍ମକ ହୋଇ ପାରେ ନାହିଁ, କାରଣ କଥାବସ୍ତୁକୁ ସମ୍ୟକ୍ ଭାବରେ ଜାଣିଥିବା ସ୍ଥଳେ ଅଭିନୟ ଚିତ୍ରକର୍ମକ ହେବା ସମ୍ଭବ ନୁହେଁ । ପୁଣି କଥାବସ୍ତୁ ସୁପରିଚିତ ଥିବା ସ୍ଥଳେ ତାହାର ବିଶେଷ ପରିଚ୍ଛେଦ ମଧ୍ୟ ଅସମ୍ଭବ ଓ ଅବାଞ୍ଛିତାପୂର୍ଣ୍ଣ, କାରଣ ସେପରି ପରିଚ୍ଛେଦ କଲେ ତାହା ତତ୍ତ୍ୱସଙ୍ଗତ୍ ଅପ୍ରାକୃତ ଓ ବିସଦୃଶ ବୋଲି ପ୍ରତ୍ୟାଖ୍ୟାତ ହେବ । ଏପରି କି ରାମଶଙ୍କର ବାରୁ ରାମାଭିଷେକ ନାଟକ ଲେଖିବା ସମୟରେ ମାଙ୍କଡ଼ ଭଲ୍ଲଙ୍କୁ ସମ୍ପୂର୍ଣ୍ଣ ପରିହାର କରିବାକୁ ଉଦ୍ୟମ କରି “ରଙ୍ଗମଞ୍ଚରେ ମାଙ୍କଡ଼ ଭଲ୍ଲ ନରୁରବା ଦ୍ୱାରା କୌଣସି ଉପକାର ନ ହେବ ଲାଗି” (ରାମଶଙ୍କର ଗ୍ରନ୍ଥାବଳୀ ଭୂମିକା ୯ ପୃଷ୍ଠା) ଓ ସେମାନେ ଶୁଭ ପଣ୍ଡିତ ଓ ବଳଶାଳୀ ବ୍ୟକ୍ତି ଥିବା ନାନା ପ୍ରମାଣଦ୍ୱାରା ସିଦ୍ଧ କରି ମଧ୍ୟ ପୌରାଣିକ ଆବେଷ୍ଟନାରୁ ସମ୍ପୂର୍ଣ୍ଣ ଭାବରେ ଉଦ୍ଧାର ପାଇ ପାରି ନାହାନ୍ତି ଓ ଉକ୍ତ ନାଟକର ବହୁ ସ୍ଥାନରେ “ଆଉ ସେ ମାଙ୍କଡ଼ ଭଲ୍ଲରୁ ଯେତେ ପାଇବ ଶ୍ରେବାଇବ” (ଗ୍ରନ୍ଥାବଳୀ ୧୧୦୨ ପୃଷ୍ଠା) ପ୍ରଭୃତ ବାକ୍ୟମାନ ବ୍ୟବହାର କରିଅଛନ୍ତି ।

ପୁରାଣରୁ ଗୃହୀତ ହୋଇଥିବା କଥାବସ୍ତୁ ମଧ୍ୟରେ ମୁଖ୍ୟତଃ ଧର୍ମ-ଭାବ ପ୍ରଚ୍ଛେଦ ଥାଏ ଓ ସେଗୁଡ଼ିକରେ ବହୁ ଆୟାସରେ ଦୈବସାହାଯ୍ୟରେ ମହାବଳଶାଳୀ ଅଧ୍ୟାତ୍ମିକ ବ୍ୟକ୍ତିର ପରାଜୟ ବର୍ଣ୍ଣିତ ହୋଇଥାଏ । ହିନ୍ଦୁ ଦେବାଖ୍ୟାନ (mythology) ର ବହୁ ଦେବଦେବୀ ଏସବୁ ନାଟକ-ମାନଙ୍କର କଥାବସ୍ତୁ ମଧ୍ୟରେ ଅବିଚ୍ଛିତ୍ତ ହୋଇ ନାନା ସ୍ଥାନରେ ତାହାକୁ ପ୍ରଭାବିତ କରିଥାନ୍ତି । ଏହି ସବୁ କାରଣରୁ ପୁରାଣ ବା ମହାକାବ୍ୟରୁ ଗୃହୀତ କଥାବସ୍ତୁ ନୀତିଶିଷାଗର୍ଭକ, ଅପ୍ରାକୃତ ଓ ଦେବତାମାନଙ୍କର କାଟକଲାପ ଅବଲମ୍ବନ କରି ଲିଖିତ ଓ ସେମାନଙ୍କର ବିଷୟବସ୍ତୁର ସାରାଂଶ ସୁପରିଚ୍ଛେଦ; ଏଣୁ ଏ ସବୁ ବିଷୟ ପ୍ରତି ଲକ୍ଷ୍ୟ ରଖି ଉପାଖ୍ୟାନକୁ ନାଟକାୟ ଛଟାରେ ଭୂଷିତ କରିବାକୁ ହୁଏ । ପୌରାଣିକ ନାଟକମାନଙ୍କର ମୂଳବିଷୟ ଧର୍ମ ଓ ଅଧର୍ମ ମଧ୍ୟରେ ଦ୍ୱନ୍ଦ୍ୱ ଓ ପ୍ରବଳ ଅଧ୍ୟାତ୍ମିକ ବ୍ୟକ୍ତିର

ଦୈବଦଣ୍ଡ । ମାତ୍ର ନାଟ୍ୟକାରମାନେ ସାଂସାରକ ଦୃଶ୍ୟମାନ ସଂଯୋଗ କରି ନାଟକକୁ ସରସ କରିଥାନ୍ତି । କାମପାଳ ମିଶ୍ରଙ୍କ ‘ସୀତାବିବାହ’ରେ ସୀତା ଫୁଲ ଗୁନ୍ତୁ ଗୁନ୍ତୁ କାଳେ ତାଙ୍କ ହାତରେ ଛୁଞ୍ଚି ଫୁଟି ଯାଇଥିବ ଜନକ-ପତ୍ନୀଙ୍କର ଏହି ଅଶଙ୍କା, ‘କାର୍ତ୍ତିବୀର୍ଯ୍ୟ’ ନାଟକରେ କାର୍ତ୍ତିବୀର୍ଯ୍ୟ ମନୋରମାଙ୍କ କଥୋପକଥନ, ‘କଂସବଧ’ ନାଟକରେ (ଗନ୍ଧାବଳୀ ୫୧୦ ପୃଷ୍ଠା) ଯଶୋଦାଙ୍କର ମାତୃ ସ୍ନେହର ନିଦର୍ଶନ ଓ ‘ମାତୃପୂଜା’ ନାଟକରେ ମଧ୍ୟ (୩ ପୃଷ୍ଠା) ମହାଦେବ ପାଦତୀଙ୍କ ମଧ୍ୟରେ କଥୋପକଥନର ମଧ୍ୟରେ ନାଟକକୁ ନୀରସ ପୌରାଣିକ ପରିସ୍ଥିତି ମଧ୍ୟରୁ ସାଧାରଣ ଜୀବନର ସାଧାରଣ ଅଭିଜ୍ଞତା ମଧ୍ୟକୁ ଅଣିବାର ଚେଷ୍ଟା କରାଯାଇଅଛି ।

ଐତିହାସିକ କଥାବସ୍ତୁକୁ ଅବଲମ୍ବନ କରି ଯେଉଁ ନାଟକମାନ ରଚିତ ହୁଏ, ସେଥିର ମୂଳ ବିଷୟ ରାଜାମାନଙ୍କ ମଧ୍ୟରେ ହୁଏ । ଏହି ଦ୍ଵନ୍ଦ୍ଵ ପ୍ରେମମୂଳକ ହୋଇ ପାରେ, ରାଜ୍ୟଲିପ୍ସାରୁ ସଜାତ ହୋଇ ପାରେ ଓ ଉଭୟଙ୍କର ସନ୍ଧି ବା ଜଣକର ଏକାନ୍ତ ପରାଜୟରେ ଏହା ପର୍ଯ୍ୟବସିତ ହୋଇ ପାରେ । ମାତ୍ର ଏଥିରେ ନୀତି ବା ଉଚ୍ଚ ଆଦର୍ଶର ପ୍ରତିଷ୍ଠା ସବୁ ସ୍ଥାନରେ ରହିତ ହୁଏ ନାହିଁ । ‘କାଶ୍ଵିକାବେରୀ’ ନାଟକରେ ପୁରୁଷୋତ୍ତମ ଦେବଙ୍କ ଜୟ ଧର୍ମ ବା ନୀତି ଉପରେ ପ୍ରତିଷ୍ଠିତ ନୁହେଁ । ‘ଗୌଡ଼ବିଜେତା’, ‘ଉତ୍କଳଗୌରବ’ ପ୍ରଭୃତି ନାଟକମାନଙ୍କରେ ଦେଶାତ୍ମବୋଧ ପ୍ରଭୃତି ପରିମାଣରେ ଅଛି, କିନ୍ତୁ ନୀତିର ପ୍ରତିଷ୍ଠା ନାହିଁ । ଐତିହାସିକ ତଥ୍ୟକୁ ସମ୍ପୂର୍ଣ୍ଣଭାବରେ ଉପେକ୍ଷା କରି ନୂତନ ଆଲୋଚ୍ୟା ଦେବା ନାଟ୍ୟକାର ପକ୍ଷରେ ସମ୍ଭବ ନୁହେଁ, କାରଣ ଐତିହାସିକ ତଥ୍ୟର ସାର୍ଂଗ ମଧ୍ୟ ଦର୍ଶକମାନଙ୍କର ସ୍ଵପରଜ୍ଞାତ । ମାତ୍ର ଇତିହାସରେ କେବଳ କଥାବସ୍ତୁର କଳ୍ପାଳ ଦିଆଯାଇଥିବା ସ୍ଥଳେ ଲେଖକ ନିଜର ଇଚ୍ଛା, ରୁଚି ବା କଲ୍ପନା ଦ୍ଵାରା ଅନେକ ବିଷୟ ସନ୍ଧିବେଶିତ କରି ନାଟକକୁ ରସାଳ ଓ ଚିତ୍ତକର୍ଷକ କରିବାକୁ ଚେଷ୍ଟା କରନ୍ତି । ଦର୍ଶକମାନେ ମଧ୍ୟ ଏହିପରି ପ୍ରସିଦ୍ଧ ବିଷୟମାନଙ୍କୁ ସ୍ଵୀକାର କରି ନେବାରେ ଦ୍ଵିଧା ବୋଧ କରନ୍ତି ନାହିଁ । ଐତିହାସିକ ନାଟକରେ ଅତ୍ୟୁକ୍ତିତ ଚରିତ୍ରମାନଙ୍କର ରହିବା ସମ୍ଭବ ନୁହେଁ ଓ ବୀରରସଯୁକ୍ତ ବାକ୍ୟାବଳି ମଧ୍ୟରେ ନୀତିଶିକ୍ଷାର କ୍ଷୀଣ ପ୍ରଚେଷ୍ଟା ଥିଲେହେଁ ସାଧାରଣତଃ ଏଗୁଡ଼ିକ ମଧ୍ୟରେ ଯୁକ୍ତିବିଗ୍ରହର ଚିତ୍ରମାନ ସନ୍ଧିବେଶିତ ହୋଇଥାଏ । ନାଟକମାନଙ୍କୁ ଉପାଦେୟ କରିବା

ନିମନ୍ତେ ନାଟ୍ୟକାର ନାନା ଅବାନ୍ତର ବିଷୟ ସନ୍ଧିବେଶିତ କରିଥାନ୍ତି । ‘କାଞ୍ଚିକାବେଶ’ ନାଟକରେ ପୁରୀ ପଣ୍ଡାମାନଙ୍କର ବୈଠକ, ‘ତାଜମହଲ’ ନାଟକରେ ପ୍ରେମଗୀତକା, ‘ଉଲ୍ଲଗଣୋରବ’ରେ ସମରେନ୍ଦ୍ରର ଛଦ୍ମବେଶ, ‘ଭାଗବାଇ’ ନାଟକରେ ଗୁଲ୍‌ଗୁଲ୍ ବିଦେଶର ସଙ୍ଗୀତ ପ୍ରଭୃତ ଏହିପରି ଅବାନ୍ତର ଅନୈତହାସିକ ବିଷୟବସ୍ତୁ ।

ଯେଉଁ କଥାବସ୍ତୁଗୁଡ଼ିକ ଲେଖକର କପୋଳକଳ୍ପିତ, ସେଗୁଡ଼ିକରେ ତଦାନନ୍ତର ସମାଜର ସ୍ପଷ୍ଟ ଛବି ଦେଖିବାକୁ ମିଳେ ଓ ନାଟ୍ୟକାର ନିଜର ପାର୍ଯ୍ୟାୟିକ ପରିସ୍ଥିତିଦ୍ୱାରା ପ୍ରଭାବିତ ହୋଇ ନାଟକ ରଚନା କରିବାରେ ପ୍ରବୃତ୍ତ ହୋଇଥାନ୍ତି । ଏ ସବୁ ନାଟକରେ ମଧ୍ୟ ଅପ୍ରାକୃତ ଓ ଅତିପ୍ରାକୃତ ବିଷୟ ବା ଚରିତ୍ରମାନ ପରିହୃତ ହୋଇଥାଏ ଓ ସମାଜର ଗୋଟିଏ ବାସ୍ତବ ଚିତ୍ର ଦେଇ ଦର୍ଶକମାନଙ୍କ ସମକ୍ଷରେ ନାଟ୍ୟକାରର ବର୍ଣ୍ଣିତ ଘଟଣା ବିଷୟରେ ପ୍ରତିକ୍ରିୟା ଚିନ୍ତିତ ହୋଇଥାଏ । ସାଧାରଣତଃ ଏସବୁ ନାଟକରେ ସମାଜ ସଂସ୍କାର କରିବା ନାଟ୍ୟକାରଙ୍କ ମୁଖ୍ୟ ଉଦ୍ଦେଶ୍ୟ ଓ ସଂସ୍କାରକସ୍ୱରୂପ ସେ ସମାଜର ଦୁର୍ନୀତିମାନଙ୍କୁ କଣାଘାତ କରି ନାଟକର କଥାବସ୍ତୁକୁ ରସାଳ କରି ପାରନ୍ତି । ତାଙ୍କ କଥାବସ୍ତୁ ମଧ୍ୟରେ ତନ୍ତ୍ର ବିରକ୍ତ ମନୋଭାବର ଆଭାସ ଥିଲେହେଁ ତାହା ଉପଭୋଗ କରିବା ଅସମ୍ଭବ ହୁଏ ନାହିଁ । ଏସବୁ ନାଟକର ପ୍ରଧାନ ଅବଲମ୍ବନ ଅଭିଶପ୍ତୋକ୍ତି ଓ ବ୍ୟଙ୍ଗ ଏବଂ ଦର୍ଶକମାନେ ଅଭରଞ୍ଜିତ ଓ ବିକୃତ ଚରିତ୍ରମାନଙ୍କର ଚିତ୍ର ମଧ୍ୟରେ ହାସ୍ୟରସର ଯଥେଷ୍ଟ ଉପାଦାନ ପାଇ ଓ ସେହି ଚରିତ୍ରମାନଙ୍କ ଅପେକ୍ଷା ନିଜର ଶ୍ରେଷ୍ଠତ୍ୱ ନିଃସନ୍ଦେହଭାବରେ ଉପଲବ୍ଧ କରି ନାଟକୀୟ କଥାବସ୍ତୁକୁ ଉପଭୋଗ କରି ପାରନ୍ତି । ଓଡ଼ିଆ ନାଟକମାନଙ୍କ ମଧ୍ୟରେ କଳିକାଳ, ବୁଢ଼ାବର, ବିଷମୋଦକ, ସଂସାରଚିନ୍ତ, ସୁଶୀଳା, ହିନ୍ଦୁରମଣୀ ପ୍ରଭୃତରେ ଆମ୍ଭେମାନେ ଏପରି ନାଟ୍ୟକଳାର ପ୍ରକୃଷ୍ଟ ଉଦାହରଣମାନ ପାଇଥାଉଁ ।

ନାଟ୍ୟକାରଙ୍କୁ ପ୍ରଥମରେ ଗୋଟିଏ କଥାବସ୍ତୁ ବାଛି ନେବାକୁ ହୁଏ କିମ୍ବା ଗୋଟିଏ କଥାବସ୍ତୁର ଖସଡ଼ା ପ୍ରସ୍ତୁତ କରିବାକୁ ହୋଇଥାଏ । ମୂଳ କଥାବସ୍ତୁ ମଧ୍ୟରେ କିପରି ଅବାନ୍ତର ବିଷୟମାନ ଯୋଗ କରିବାକୁ ହେବ, କିପରି ଭାବରେ ନାଟକୀୟ କଥାକୁ ରୂପାନ୍ତରିତ କରିବାକୁ ହେବ ଓ ନାଟକକୁ ସରସ କରିବା ନିମନ୍ତେ କିପରି ଭାବରେ ରସର ବିଭିନ୍ନତା ଆଣି ତାକୁ ହୃଦୟଗ୍ରାସୀ କରିବାକୁ ହେବ, ଏସବୁ ବିଷୟରେ ଅବହୃତ ହେବାକୁ ହୋଇଥାଏ । ‘ରଘୁଅରକ୍ଷିତ’ (ଅଶ୍ୱିନୀ) ନାଟକରେ ଦାର୍ଢ଼୍ୟତା-

ଭକ୍ତିର ଉକ୍ରମାନଙ୍କୁ ବିଶେଷଭାବରେ ଅନୁସରଣ କରିପାଇଥିବାରୁ ଏହା 'ନାଟକାୟ' ହୋଇ ନାହିଁ ଓ ଏହାର ଅଭିନୟ ମଧ୍ୟ ହୃଦୟଗ୍ରାହୀ ହୁଏ ନାହିଁ; କିନ୍ତୁ 'ଉତ୍କଳଗୌରବ' ନାଟକରେ କେତେକ ସ୍ଥାନରେ ଭାଗବତର ଉକ୍ରମାନ ଦିଆଯାଇଥିଲେହଁ କଥାବସ୍ତୁକୁ ଅନ୍ୟ ନାଟକାୟ ପ୍ରକ୍ରିୟାଦ୍ୱାରା ସରସ କରିଯିବାର ଚେଷ୍ଟା କରାଯାଇଥିବାରୁ ତାହା ଚିତ୍ତକର୍ଷକ ହୋଇଅଛି । 'କାଞ୍ଚିକାବେଗ' ନାଟକରେ ନାଟ୍ୟକାର ଇତିହାସର ମୁଖ୍ୟ-ବସ୍ତୁକୁ ଅନୁସରଣ କରିଥିଲେହଁ କଳ୍ପନାର ଆଶ୍ରୟ ଗ୍ରହଣ କରି ଗାରଭସ, ଭକ୍ତି, ପ୍ରେମ, ଦେଶାତ୍ମବୋଧ ପ୍ରଭୃତି ନାନା ଆବେଗ ଓ ଉତ୍ତେଜନା ମଧ୍ୟରେ ସାମଞ୍ଜସ୍ୟ ଅଣି ପାଇଥିବାରୁ ଏ ନାଟକଟି ସାହୃଦ୍ୟରେ ଉଚ୍ଚସ୍ଥାନ ଲଭ କରି ପାରିଅଛି । ମାତ୍ର 'ପୁରୁଷୋତ୍ତମ ଦେବ' ନାଟକରେ ଇତିହାସକୁ ଯଥାଶକ୍ତି ଅନୁସରଣ କରାଯାଇଥିବାରୁ ନାଟକଟି ନୀରସ ହୋଇଅଛି । 'ରାମାଭିଷେକ' ନାଟକରେ ମଧ୍ୟ ପୈତୃଶୀଳ କଥାବସ୍ତୁକୁ ଏକାନ୍ତ ଆଶ୍ରୟ କରିବାଦ୍ୱାରା ନାଟକଟି ଅଭିନୟୋପଯୋଗୀ ହୋଇ ନାହିଁ । 'ପିତୃଦଣ୍ଡୀ' ନାଟକରେ ଅବାନ୍ତର ବିଷୟର ବାହୁଲ୍ୟ ନାଟକକୁ ସରସ କରିଅଛି ଓ 'ସମଲେଖଣୀ' ନାଟକର ଦୃଶ୍ୟବୈଚିତ୍ର୍ୟ ସହଜରେ ଦର୍ଶକମାନଙ୍କର ମନକୁ ଆକୃଷ୍ଟ କରିବାକୁ ସମର୍ଥ ହୋଇଥାଏ ।

ନାଟକାୟ କଥାବସ୍ତୁର ଦୈର୍ଘ୍ୟର ଗୋଟିଏ ସୀମା ଅଛି । ନିତାନ୍ତ କ୍ଷୁଦ୍ର ବା ନିତାନ୍ତ ଦୀର୍ଘ ନାଟକ କାହାର ପ୍ରୀତିକର ହୁଏ ନାହିଁ ଓ ଅଭିନୟ ସମୟରେ ଦର୍ଶକମାନେ ମଧ୍ୟ ଏପରି ନାଟକକୁ ସମ୍ୟକ୍ ଉପଭୋଗ କରିବାକୁ ସମର୍ଥ ହୁଅନ୍ତି ନାହିଁ । 'ମେଘନାଦବଧ' ନାଟକରେ ଇନ୍ଦ୍ରଜିତଙ୍କ ମୃତ୍ୟୁ ପରେ ନାଟକଟି ପରସମାପ୍ତ ହେବା ଉଚିତ ଥିଲା, ମାତ୍ର ତାହାହେଲେ ନାଟକଟି ନିତାନ୍ତ କ୍ଷୁଦ୍ରକାୟ ହେବ ଓ ଇନ୍ଦ୍ରଜିତଙ୍କର ମୃତ୍ୟୁର ପରୀକ୍ଷିତ ପ୍ରଦର୍ଶିତ ହୋଇ ପାରିବ ନାହିଁ ଏହି ଅଶଙ୍କା କରି ପ୍ରମୀଳାଙ୍କ ଚିତାରେହଣି ଦୃଶ୍ୟ ନାଟ୍ୟକାର ସଂଯୋଜିତ କରିଅଛନ୍ତି । 'ସୀତାବନବାସ' ନାଟକରେ ମଧ୍ୟ ସେହି କାରଣରୁ ନାଟ୍ୟକାର 'ବନବାସ' ମାତ୍ରରେ ନାଟକକୁ ସମାପ୍ତ ନ କରି ଲବକୁଶଳଙ୍କ ଶ୍ରୀରାମଚନ୍ଦ୍ରଙ୍କ ଦରବାରକୁ ଆଗମନ ଓ ସେଠାରେ ସୀତାଦେବୀଙ୍କର ପାତାଳପ୍ରବେଶ ମଧ୍ୟ ବର୍ଣ୍ଣନା କରିଅଛନ୍ତି । 'ରାମାଭିଷେକ' ନାଟକରେ ଅନ୍ୟାନ୍ୟ ଯୁଦ୍ଧଇତ୍ୟାଦି ପରିହୃତ ହୋଇ କେବଳ ଇନ୍ଦ୍ରଜିତଙ୍କର ଯୁଦ୍ଧଯାତ୍ରା ଓ ପତନଠାରୁ ନାଟକର କଥାବସ୍ତୁକୁ ଆରମ୍ଭ କରିପାଇଅଛି । ଅନ୍ୟ ଦିଗରେ, ନାଟକଟି ଅତ୍ୟନ୍ତ ଦୀର୍ଘ ହେବ, ଏହି ଭୟରେ ନାଟ୍ୟକାର

ମୀର୍ କାଶିମଙ୍କ ସିଂହାସନାଭୋଦ୍ୟାଣଠାରେ ନାଟକକୁ ପରିସମାପ୍ତ କରି ଦେଇ ମୀର୍ କାଶିମଙ୍କ ଜୀବନର ପରବର୍ତ୍ତୀ ଘଟଣାମାନଙ୍କର ଚିତ୍ର ଆଦୌ ଦେଇ ନାହାନ୍ତି ।

‘କୋଣାର୍କ’ ନାଟକର ମୂଳ ‘ଧର୍ମପଦ’ ଓ ଏହି କାବ୍ୟଗନ୍ତୁଟି ଅନ୍ୟ ଜଣେ ବନ୍ଧୁଙ୍କଠାରୁ ଉପହାର ପାଇ ତାଙ୍କର ଅନୁରୋଧରେ ନାଟ୍ୟକାର ଏହି ନାଟକଟି ପ୍ରସ୍ତୁତ କରିଅଛନ୍ତି, ମାତ୍ର କାବ୍ୟପୁସ୍ତକରେ କଥାବସ୍ତୁ ଅତି ସଂକ୍ଷିପ୍ତ ଥିବାରୁ ନାଟ୍ୟକାର ସରର ଗୀତଗୁଚ୍ଚକ ଓ ସମୁଦ୍ର ଶିବମାନ ଉପାଇ ନେଇଯିବାର ଦୃଶ୍ୟ ପ୍ରଭୃତି ନାନା ଅବାନ୍ତର ବିଷୟକୁ ଆଶ୍ରୟ କରି ‘କୋଣାର୍କ’ର କଥାବସ୍ତୁକୁ ନାଟକର ଉପଯୋଗୀ କଳାକାର ଚେଷ୍ଟା କରିଅଛନ୍ତି । ଏହି କାରଣରୁ କବିବର ରାଧାନାଥଙ୍କ ‘ନନ୍ଦକେଶୁରୀ’ କାବ୍ୟର କଥାବସ୍ତୁ ସହିତ ଅନ୍ୟ ଅନେକ କଳ୍ପିତ ଦୃଶ୍ୟମାନ ଯୋଗ କରି ନାଟ୍ୟକାରମାନେ ‘ନନ୍ଦକେଶୁରୀ’ ଓ ‘କେଶରୀଚନ୍ଦ’ ନାଟକମାନ ପ୍ରଣୟନ କରିଅଛନ୍ତି ।

କଥାବସ୍ତୁରେ ଅନେକ ସମୟରେ ଯେଉଁ ଅବାନ୍ତର ବିଷୟମାନ ଯୋଗ କରାଯାଏ, ତାହାଦ୍ୱାରା ନାଟକର ନାଟ୍ୟକଳାର ଉତ୍କର୍ଷ ସାଧିତ ହୋଇଥାଏ । ନାଟକର କଥାବସ୍ତୁ ମଧ୍ୟରେ ସମତା ଆଣିବାକୁ, ତାହାର ଚିତ୍ରଗୁଚ୍ଚକ ଜୀବନ୍ତ କରିବା ନିମନ୍ତେ, ତାହା ମଧ୍ୟରେ ସରସ ହାସ୍ୟରସ ଅନୁପ୍ରସାଦ କରିବା କାରଣ ଓ ତନ୍ମଧ୍ୟସ୍ଥ ଦ୍ରବ୍ୟ ସୁପ୍ରକାଶିତ କରିବା ନିମନ୍ତେ ଏହିପରି ଅବାନ୍ତର ବିଷୟ ସମ୍ଭବ କରାଯାଇଥାଏ । ‘କାହିଁକାବେରୀ’ ନାଟକର ମୁଖ୍ୟ କଥାବସ୍ତୁ ପୁରୁଷୋତ୍ତମ ଦେବ ଓ ପଦ୍ମାବତୀ ମଧ୍ୟରେ ପୂର୍ବରୁ, ପଦ୍ମାବତୀଙ୍କ ପାଣିପ୍ରାର୍ଥନା କରି କାହିଁରାଜାଙ୍କ ନିକଟ ପୁରୁଷୋତ୍ତମ ଦେବଙ୍କ ଦୂତ ଡେରଣ, ଦୂତର ବିବାହ ପ୍ରସ୍ତାବକୁ କାହିଁରାଜାଙ୍କର ପ୍ରତ୍ୟାଖ୍ୟାନ, ପୁରୁଷୋତ୍ତମ ଦେବଙ୍କ ଯୁଦ୍ଧଯାତ୍ରା, କାହିଁବିଜୟ, ପଦ୍ମାବତୀଙ୍କୁ ନିଜ ରାଜ୍ୟକୁ ଅନୟନ ଓ ପରେ ପଦ୍ମାବତୀଙ୍କ ସହ ପୁରୁଷୋତ୍ତମ ଦେବଙ୍କ ବିବାହ । ଏହି କଥାବସ୍ତୁରେ ପୁରୁଷୋତ୍ତମ ଦେବ, କଳେବରେଶ୍ୱର ଓ ପଦ୍ମାବତୀ ଏହି ତିନିଜଣ ମାତ୍ର ଐତିହାସିକ ଚରିତ୍ର, ଅନ୍ୟାନ୍ୟ ଚରିତ୍ରମାନଙ୍କର ଇତିହାସରେ ସ୍ଥାନ ନାହିଁ, କେବଳ ମାଣିକପାଟଣା ସ୍ଥାପନ ସମ୍ବନ୍ଧେ କିମ୍ବଦନ୍ତୀ ପ୍ରଚଳିତ ଥିବାରୁ ମାଣିକକୁ ଐତିହାସିକ ଚରିତ୍ର ମଧ୍ୟରେ ସ୍ଥାନ ଦିଆଯାଇ ପାରେ । ଅନ୍ୟ ସମସ୍ତ ଚରିତ୍ର ଅବାସ୍ତବ ଓ କେତେକ କାହିଁକାବେରୀ କାବ୍ୟରୁ ଗୃହୀତ ହେଲେହେଁ ଅନ୍ୟ କେତେକ ନାଟ୍ୟକାରଙ୍କ-

ଦ୍ଵାରା କଳ୍ପିତ । କଥାବସ୍ତୁରେ ଥିବା ଚରିତ୍ରମାନଙ୍କୁ ବିଶ୍ଳେଷଣ କଲେ ଦେଖାଯିବ ଯେ, ନାଟ୍ୟକାର ଚରିତ୍ରମାନଙ୍କର ସୂଚୀ ପ୍ରଥମରୁ ଅବଲମ୍ବନ କରି ନାଟକ ଲେଖା ଆରମ୍ଭ କରି ନାହାନ୍ତି, ମାତ୍ର ନାଟକ ଲେଖିବା ବେଳେ ଯେତେବେଳେ ଯେଉଁ ଚରିତ୍ର ପ୍ରୟୋଜନ ବୋଧ କରିଅଛନ୍ତି, ତାହାର ଉଲ୍ଲେଖ କରିଅଛନ୍ତି । ଓଡ଼ିଶାର ରାଜା ନିଜ ମନ୍ତ୍ରୀଙ୍କୁ ‘ଧୀରପ୍ରଜ୍ଞ’ ବୋଲି ସମ୍ବୋଧନ କରୁଅଛନ୍ତି (୩୧ ପୃଷ୍ଠା) । ଅବଶ୍ୟ ଏହା କେବଳ ଗୁଣବାଚକ ଶବ୍ଦ ମାତ୍ର ହୋଇ ପାରେ, କିନ୍ତୁ ଅତ୍ୟନ୍ତ କୌତୂହଳର ବିଷୟ ଏହିକି ‘ନଟ୍ୟୋଲ୍ଲିଖିତ ବ୍ୟକ୍ତିମାନଙ୍କର ସୂଚୀ’ ମଧ୍ୟରେ କାହିଁରାଜାଙ୍କ ମନ୍ତ୍ରୀଙ୍କ ନାମ ‘ଧୀରପ୍ରଜ୍ଞ’ ବୋଲି ଉଲ୍ଲିଖିତ ହୋଇଅଛି ଓ ଏହି ସୂଚୀରେ ଓଡ଼ିଶା ରାଜାଙ୍କ ମନ୍ତ୍ରୀଙ୍କର ଉପାଧି ଅନୁସାରେ କେବଳ ‘ବିଦ୍ୟାନାଥ’ ବୋଲି ନାଟ୍ୟକାର ଲେଖିଅଛନ୍ତି । ବିଭୂଷକଙ୍କ ନାମ ନଟବର ଆଶ୍ଚର୍ଯ୍ୟ ବୋଲି ସୂଚୀରେ ଦିଆଯାଇଅଛି, ମାତ୍ର ଏହି ନାମଟି କେବଳ ପଞ୍ଚମ ଅଭିନୟର ପ୍ରଥମ ଦୃଶ୍ୟରେ (ଗ୍ରନ୍ଥାବଳୀ ୮୪ ପୃଷ୍ଠା) ବ୍ୟବହୃତ ହୋଇଅଛି । ନାଟକର ଅନ୍ୟତ୍ର ସବୁ ସ୍ଥାନରେ ତାଙ୍କୁ କେବଳ ବିଭୂଷକ ବୋଲି ନିର୍ଦ୍ଦେଶିତ କରାଯାଇଅଛି, ଏଥିରୁ ଏହାହିଁ ଅନୁମିତ ହୋଇ ପାରେ ଯେ, ଏ ନାମଟି କେବଳ ଗ୍ରନ୍ଥ ଶେଷ କରିବା ସମୟରେ ନାଟ୍ୟକାର ହାସ୍ୟରସର ଅବତାରଣା ନିମନ୍ତେ କଳ୍ପନା କରିବାର ପ୍ରୟୋଜନ ବୋଧ କରିଅଛନ୍ତି, ମାତ୍ର ପ୍ରଥମରୁ କେବଳ ସମ୍ବୃତ ନାଟ୍ୟରୀତିକୁ ଅନୁସରଣ କରି ବିଭୂଷକ ବୋଲି ସାଧାରଣଭାବରେ ଏହାଙ୍କୁ ଚିହ୍ନିତ କରିଅଛନ୍ତି । ଏହି ସବୁ କାରଣରୁ ଏହି ନାମମାନଙ୍କର ଅନୈତହାସିକତା ଓ ସେମାନେ ଯେ ନାଟ୍ୟକାରଙ୍କ ଦ୍ଵାରା ଉଦ୍ଭାବିତ ତାହା ସ୍ପଷ୍ଟ ପ୍ରମାଣିତ ହେଉଅଛି । ଅନ୍ୟାନ୍ୟ ଓଡ଼ିଆ ନାଟକରେ ମଧ୍ୟ ନାନା ଅନୈତହାସିକ ଚରିତ୍ରମାନଙ୍କର ଅବତାରଣା କରାଯାଇ ନାଟକକୁ ସରସ ଓ ମଧୁର କରାଯାଇଅଛି ।

କାହିଁକାବେଶ୍ଵର କଥାବସ୍ତୁ ଆଲୋଚନା କଲେ ନାଟ୍ୟକାର ଦୃଶ୍ୟ-ବୈଶିଷ୍ଟ୍ୟଦ୍ଵାରା କିପରି ନାଟକାୟ ରସର ସମତା ରକ୍ଷା କରିବାକୁ ସମର୍ଥ ହୋଇଅଛନ୍ତି, ତାହା ସ୍ପଷ୍ଟ ଜଣାପଡ଼େ । ପ୍ରଥମ ଦୃଶ୍ୟରେ ଯୁଦ୍ଧଯାତ୍ରା କରିବା ନିମନ୍ତେ ଉଦ୍‌ବେଗ ଓ ପଦ୍ମାବତୀଙ୍କ ପ୍ରତି ପୁରୁଷୋତ୍ତମ ଦେବଙ୍କ ଅନୁରାଗ ବର୍ଣ୍ଣିତ ହୋଇଅଛି ଏବଂ ଯୁଦ୍ଧର କାରଣ ଓ ରାଜାଙ୍କର ଦୈବାନୁକୂଲ୍ୟ ମଧ୍ୟ ସୂଚିତ ହୋଇଅଛି । ଯୁଦ୍ଧ ନିମନ୍ତେ ଉଦ୍‌ବେଗର ପରମୁହୂର୍ତ୍ତରେ ନାଟ୍ୟକାର ରସର ସମତା ରକ୍ଷା କରିବା ନିମନ୍ତେ ପଣ୍ଡାମାନଙ୍କର ବିତଣ୍ଡା

ଦ୍ୱାରା ହାସ୍ୟରସର ଅବତାରଣା କରିଅଛନ୍ତି ଓ ଦାସଙ୍କର ଅପୂର୍ବ ଭକ୍ତିର ଉଲ୍ଲେଖ କରି ପୂର୍ବ ଦୃଶ୍ୟର ଭକ୍ତିରସ ସହିତ ଏହି ଦୃଶ୍ୟକୁ ସମ୍ବନ୍ଧ କରୁଅଛନ୍ତି । ନାଟ୍ୟକାରଙ୍କ ପ୍ରଧାନ ଉଦ୍ଦେଶ୍ୟ ପୁରୁଷୋତ୍ତମ ଦେବଙ୍କ ଯୁଦ୍ଧ-ଜନିତ ସାରରସ ଅପେକ୍ଷା ଭକ୍ତିରସର ପ୍ରାଧାନ୍ୟ ଦେଖାଇବା ଓ ନାନା ପ୍ରତିକୂଳ ଅବସ୍ଥା ମଧ୍ୟରେ କେବଳ ଭକ୍ତିଦ୍ୱାରା ପରିଗୁଳିତ ହୋଇ କାଣ୍ଡି ରାଜାଙ୍କ ବିରୁଦ୍ଧରେ ଯୁଦ୍ଧଯାତ୍ରାର ବର୍ଣ୍ଣନା କରିବା ଦ୍ୱାରା ତୃତୀୟ ଦୃଶ୍ୟରେ ପୁନରାୟ ଭକ୍ତିରସ ଉପରେ ଗୁରୁତ୍ୱ ଦିଆଯାଇଅଛି । ଦ୍ୱିତୀୟ ଅଭିନୟରେ ଯୁଦ୍ଧଯାତ୍ରା ଓ ଦୈବସହଯୋଗ ବା ଅନୁକୂଲ୍ୟ ମଧ୍ୟ ବର୍ଣ୍ଣିତ ହୋଇଅଛି ଓ ପୁରୁଷୋତ୍ତମ ଦେବଙ୍କର ପ୍ରଥମ ଯୁଦ୍ଧରେ ପରାଜୟର କାରଣ ମଧ୍ୟ ଗୁପ୍ତଭାବରେ ଦିଆଯାଇଅଛି ଏବଂ ଦ୍ୱିତୀୟ ଓ ଚତୁର୍ଥ ଅଭିନୟମାନଙ୍କ ମଧ୍ୟରେ ସମ୍ପର୍କ ସ୍ଥାପିତ ହୋଇଅଛି । ଯୁଦ୍ଧଯାତ୍ରା ସମୟରେ ମଧ୍ୟ ଭକ୍ତିର ଚିନ୍ତା ଯଥାଯଥ ଭାବରେ ପ୍ରଦତ୍ତ ହୋଇଅଛି । ପ୍ରଥମ ଯୁଦ୍ଧରେ ପୁରୁଷୋତ୍ତମଙ୍କ ପରାଜୟ ଏକ ନାଟକୀୟ ଛଟା, ଏହା ଦ୍ୱାରା ପ୍ରତିପକ୍ଷର ଶୌର୍ଯ୍ୟ ବୀର୍ଯ୍ୟ କଳନା କରିବାର ଚେଷ୍ଟା କରାଯାଇଅଛି । ପରାଜୟଜନିତ ଝେଦ ବର୍ଣ୍ଣନା କରିବା ଦ୍ୱାରା କରୁଣରସ ଉଦ୍ରେକ କରିବାର ଅବସର ରହିଅଛି ଓ ଦର୍ଶକମାନଙ୍କ ମନରେ ଯୁଦ୍ଧର ଫଳ ବିଷୟରେ ସନ୍ଦେହ ଓ ଅନିଶ୍ଚିତତା ଜାତ କରାଇ ସେମାନଙ୍କୁ ଶେଷ ଫଳ ଜାଣିବା ନିମନ୍ତେ ବିଶେଷଭାବରେ ଉତ୍ସୁକ କରାଯାଇଅଛି । ଏହି ସବୁ ସୁଯୋଗ ନାଟ୍ୟକାର ସହଜରେ ଛାଡ଼ି ଦେବାକୁ ପ୍ରସ୍ତୁତ ନୁହନ୍ତି, କିନ୍ତୁ ଏଣେ ରାଜାଙ୍କର ଦୈବାନୁକୂଲ୍ୟ ପ୍ରଦର୍ଶିତ ହୋଇଥିବାରୁ ପରାଜୟ କାହିଁକି ଘଟିଲା, ଏହା ଜାଣିବା ନିମନ୍ତେ ମଧ୍ୟ ଦର୍ଶକମାନେ ଉତ୍ସୁକ ହେବା ସମ୍ଭବ । ଏହି କାରଣରୁ ପରାଜୟର କାରଣସ୍ୱରୂପ ରାଜାଙ୍କର ଗର୍ବ ଓ ଉଦ୍ଧତ ମାନସିକବୃତ୍ତିର ଉଲ୍ଲେଖ କରାଯାଇ ଲୋକଙ୍କୁ ଶିକ୍ଷାଦେବାର ମଧ୍ୟ ସୁଯୋଗ ନାଟ୍ୟକାର ଗ୍ରହଣ କରିଅଛନ୍ତି । ତୃତୀୟ ଅଭିନୟ ନାଟକର ଗର୍ଭସଦୃଶ ଓ ଏଥିରେ କଥାବସ୍ତୁର ରସ କେନ୍ଦ୍ର ପ୍ରକାଶିତ ହେବାର କଥା । ଏଣୁ ନାଟ୍ୟକାର ପ୍ରଥମ ଦୃଶ୍ୟରେ ପଦ୍ମାବତୀଙ୍କର ପୁରୁଷୋତ୍ତମ ଦେବଙ୍କ ପ୍ରତି ଅନୁରାଗ ବର୍ଣ୍ଣନା କରି ଦର୍ଶକମାନଙ୍କୁ ଏହି ପ୍ରଣୟୀୟୁଗଳଙ୍କ ମିଳନ ବିଷୟରେ ଉନ୍ମୁଖ କରିଅଛନ୍ତି ଓ ନାନା ସଙ୍ଗୀତଦ୍ୱାରା ପୂର୍ବ ଅଭିନୟମାନଙ୍କର ଯୁଦ୍ଧବ୍ୟାପାର-ଜନିତ ନୀରସତା ଓ ପରବର୍ତ୍ତୀ ଦୃଶ୍ୟର ସାରରସଯୁକ୍ତ ବାକ୍ୟାବଳୀ ମଧ୍ୟରେ ଗୋଟିଏ ସରସ ଓ ମଧୁର ଦୃଶ୍ୟ ସଂଯୋଜିତ କରିବାର ପ୍ରୟାସ କରିଅଛନ୍ତି ।

ପରବର୍ତ୍ତୀ ଦୃଶ୍ୟରେ କାହିଁକିକାଙ୍କ ସଭାରେ ଉତ୍ତମ ଦୁଇ ପ୍ରବେଶ ଓ ବାରରସାଶିତ ତେଜସ୍ବିନୀ ବକ୍ତୃତାଦ୍ୱାରା ଓଡ଼ିଶା ରାଜାଙ୍କ ମହିମା ପ୍ରସ୍ତୁତ କରାଯାଇଅଛି, ମାତ୍ର ଏ ଦୃଶ୍ୟରେ ମଧ୍ୟ ଜଗନ୍ନାଥ ଦେବଙ୍କ ମାହାତ୍ମ୍ୟ ସୂଚିତ ହୋଇଥିବାରୁ ଭକ୍ତିରସର ଅବକାଶ ରହିଅଛି । ଭୃଗୁସ୍ତ୍ରୀ ଓ ଚତୁର୍ଥ ଦୃଶ୍ୟରେ ପୁନର୍ବାର ଦୁଇଗୋଟି ଦରବାର, ଯୁଦ୍ଧ ପ୍ରଭୃତ ବ୍ୟାପାର ସହିତ ସମ୍ପୃକ୍ତ ରାଜା ମହାରାଜାଙ୍କ ସାନ୍ଧ୍ୟରୁ ଅନ୍ତଃପୁରରେ ମାତା ପୁତ୍ରୀ ମଧ୍ୟରେ କଥାବାର୍ତ୍ତା ମଧ୍ୟରେ ଯୋଗ ଦେବାର ସୁଯୋଗ ପାଉଅଛି ଓ ଏହି ଦୃଶ୍ୟଟି ଦେଇ ନାଟ୍ୟକାର ରାଜନୈତିକ ନାଟକକୁ ସାଧାରଣ ଗୃହସ୍ଥଳୀ ସମ୍ପୃକ୍ତ ନାଟକରେ ପରିଣତ କରି ପଦ୍ମାବତୀ ପ୍ରଭୃତଙ୍କ ଅନ୍ତର୍ନିହିତ ମାନବିକତା ପ୍ରଦର୍ଶିତ କରିଅଛନ୍ତି । ପୁଣି ପୁରୁଷୋତ୍ତମ ଦେବଙ୍କ ପ୍ରତି ପଦ୍ମାବତୀଙ୍କର ଅନୁରାଗ ପ୍ରଦର୍ଶନ କରି କାହିଁକିକାଙ୍କର ଗଣପତିଙ୍କଠାରେ ଭକ୍ତି ପୁରୁଷୋତ୍ତମ ଦେବଙ୍କ ଜଗନ୍ନାଥଙ୍କ ପ୍ରତି ଭକ୍ତିର ସମତା ବିଧାୟକ ସ୍ୱରୂପ ଦିଆଯାଇଅଛି ଓ ଏହାଦ୍ୱାରା ଉଭୟ ପ୍ରତିପକ୍ଷ ମଧ୍ୟରେ ଭକ୍ତିର ସୂଚନା ଦିଆଯାଇ ନାଟକର ବାରରସକୁ ଖବି କରି ଭକ୍ତିର ପ୍ରାଧାନ୍ୟ ସ୍ଥାପନ କରିବା ବିଷୟରେ ନାଟ୍ୟକାର ଯତ୍ନ କରିଅଛନ୍ତି ଓ ଦର୍ଶକମାନଙ୍କ ମନରେ ଗଣପତିଙ୍କ ଆନୁକୂଲ୍ୟ ପ୍ରଦର୍ଶନ କରାଇ, ଗଣପତିଙ୍କ ବିଷୟରେ ସନ୍ଦେହ ଜାତ କରିବାର ଚେଷ୍ଟା ମଧ୍ୟ କରାଯାଇଅଛି ଓ ସେମାନଙ୍କ କୌତୂହଳ ଜାଗ୍ରତ କରାଯାଇଅଛି । ପଞ୍ଚମ ଦୃଶ୍ୟରେ ଓଡ଼ିଆ ରାଜାଙ୍କ ପରାଜୟ ବର୍ଣ୍ଣନା କରାଯାଇଅଛି ଓ ଏହିଠାରେ ଯବନିକା ପକାଇ ଭୃଗୁସ୍ତ୍ରୀ ଅଭିନୟକୁ ସମାପ୍ତ କରାଯାଇଅଛି । ଏହାର ଉଦ୍ଦେଶ୍ୟ ଦର୍ଶକମାନେ ଓଡ଼ିଆ ରାଜାଙ୍କର ପରାଜୟରେ ବ୍ୟସ୍ତ ହୋଇ ପରିଶ୍ରମ କଣ ହେଲା, ଜାଣିବା ନିମନ୍ତେ ଉତ୍ତମ ଦେବେ ଓ ସେମାନଙ୍କ ମନରେ ପୂର୍ବରୁ ଓଡ଼ିଶା ରାଜାଙ୍କର ନିହିତ ଜୟ ବିଷୟରେ ଯେଉଁ ଧାରଣା ଥିଲା ତାହା ଦୂର ହୋଇଯିବାରୁ କଥାବସ୍ତୁର ଗତ ବିଷୟରେ ସେମାନଙ୍କର ବିଶେଷ କୌତୂହଳ ଜାତ ହେବା ସମ୍ଭବ । ପୁଣି ଏହି ଭୃଗୁସ୍ତ୍ରୀ ଅଭିନୟ ନାଟକର ଗର୍ଭ ଥିବାରୁ ଓ ଏଥିରେ ପୁରୁଷୋତ୍ତମ ଦେବଙ୍କ ଅପେକ୍ଷା ପଦ୍ମାବତୀଙ୍କୁ ପ୍ରାଧାନ୍ୟ ଦିଆଯାଇଥିବାରୁ ନାଟ୍ୟକାର ନାଟକକୁ 'ପଦ୍ମାବତୀ' ବୋଲି ଯେଉଁ ବିକଳ୍ୟ ନାମ ଦେଇଥିଲେ, ତାହାର ସମର୍ଥନ କରିବାର ମଧ୍ୟ ଚେଷ୍ଟା ହୋଇଅଛି । ବାସ୍ତବିକ ନାଟକଟି ମୂଳରୁ ପୁରୁଷୋତ୍ତମ ଦେବଙ୍କୁ ଘେନି ଆରମ୍ଭ ହୋଇଥିବା ସ୍ତଳେ ଓ ତାଙ୍କର ବିଜୟବାଣୀ କାହିଁକି କରୁଥିବା ସ୍ତଳେ ନାଟକଟିକୁ

‘ପଦ୍ମାବତୀ’ ନାମ ଦେବାଦ୍ୱାରା ନାଟ୍ୟକାର ଖରରସକୁ ଆଣ୍ଟିପୁ ନ କରି ନାଟକ ରଚନା କରିଥିବାର ସ୍ପଷ୍ଟ ସୂଚନା ଦେଇଅଛନ୍ତି । ଚତୁର୍ଥ ଅଭିନୟ ଆରମ୍ଭରେ ପୁରୁଷୋତ୍ତମ ଦେବଙ୍କ ଖେଦ ଓ ପୁନରାୟ ପଦ୍ମାବତୀଙ୍କୁ ଚଣ୍ଡାଳ ହସ୍ତରେ ଦେବାର ପ୍ରତିଜ୍ଞା ଓ ଜଗନ୍ନାଥଙ୍କଠାରୁ ଆଶ୍ୱାସନାଲାଭ ପ୍ରଭୃତି ବର୍ଣ୍ଣିତ ହୋଇଅଛି । ପରାଜୟ ଯୋଗୁଁ ତାଙ୍କର ମନ ଉତ୍ତ୍ୟକ୍ତ ଥିବା ସମୟରେ ଉଦ୍ରା ଗୀତ ଶୁଣି ପୁନରାୟ ପଦ୍ମାବତୀଙ୍କୁ ଚଣ୍ଡାଳହସ୍ତରେ ଦେବାର ପ୍ରତିଜ୍ଞା ପାଳନ କରିବା ନିମନ୍ତେ ବନ୍ଦପରିକର ହେବା ନାଟକୋଚିତ ହୋଇଅଛି ଓ ଏହି ସ୍ଥାନରୁ ପଦ୍ମାବତୀଙ୍କ ଭାଗ୍ୟ ବିଷୟରେ ଏକ ନୂତନ ଦ୍ରବ୍ୟ ସୃଷ୍ଟି ହୋଇ ରାଜାମାନଙ୍କ ମଧ୍ୟରେ ଝୁଟନ ଦ୍ରବ୍ୟର ସ୍ଥାନ ଅଧିକାର କରିଅଛି । ଏହି ନୂତନ ଦ୍ରବ୍ୟ ପଦ୍ମାବତୀ ସହିତ ସମ୍ପୂର୍ଣ୍ଣ ଥିଲେହେଁ ଦର୍ଶକମାନଙ୍କ ମନକୁ ଏକ ନୂତନ ଦିଗରେ ପ୍ରଧାନୀତ କରୁଅଛି । ନାଟକରେ ଉଭୟବିଧ ଦ୍ରବ୍ୟର ପ୍ରୟୋଜନ ଥିବାରୁ ନାଟ୍ୟକାର ଗୋଟିଏ ଦ୍ରବ୍ୟର ପରିଣତ ନ ଘଟୁଣୁ ଆଉ ଗୋଟିଏ ଦ୍ରବ୍ୟର ବିକାଶ ନିମନ୍ତେ ଅବସର ଖୋଜି ପୁରୁଷୋତ୍ତମ ଦେବଙ୍କ ଯୁଦ୍ଧଜୟ ସଙ୍ଗେ ସଙ୍ଗେ ପଦ୍ମାବତୀଙ୍କ ଭାଗ୍ୟ ବିଷୟରେ ଅନିଶ୍ଚିତତା ଦର୍ଶକମାନଙ୍କ ମନରେ ଦୃଢ଼ଭାବରେ ନିବନ୍ଧ କରିଅଛନ୍ତି । ପଞ୍ଚମ ଅଭିନୟରେ ବିଷୟଟିକୁ ଲଘୁ କରିବାର ଚେଷ୍ଟା କରାଯାଇଅଛି । ରାଜାଙ୍କର ଯୁଦ୍ଧଜୟଜନିତ ଆନନ୍ଦ ପଦ୍ମାବତୀଙ୍କ ବିରହ-ଜନିତ ଖେଦ ଓ ଉଦ୍ରା ସଙ୍ଗେ କଥୋପକଥନ, ନିଜର ଖେଦଜ୍ଞାପନ ଓ ପରିଶେଷରେ ପଦ୍ମାବତୀଙ୍କ ସହ ମିଳନ ଏହିସବୁ ଦୃଶ୍ୟମାନ ଦିଆଯାଇ ନାଟକୀୟ କଥାବସ୍ତୁର ପରିଣତ ସାଧିତ ହୋଇଅଛି ଓ ଏଥିରେ ମଧ୍ୟ ରାଜଗୁରୁ ଗୋଦାବତୀଙ୍କ ମିତ୍ରଙ୍କର ଅଲୌକିକ ଶକ୍ତି ଓ ଜଗନ୍ନାଥଦେବଙ୍କ ରଥଯାତ୍ରାକାଳୀନ ପହଣ୍ଡି ବିଜେ କରିବାର ଚନ୍ଦ୍ର ଦିଆଯାଇ ଉକ୍ତିରସକୁ ପୁନରାୟ ଜାଗ୍ରତ କରିବାର ଚେଷ୍ଟା କରାଯାଇଅଛି ।

ଯେ କୌଣସି ନାଟକକୁ ବିଶ୍ଳେଷଣ କଲେ ତାହାର କଥାବସ୍ତୁ ମଧ୍ୟରେ ଏହିପରି ନାଟକୀୟ ଛଟାର ପ୍ରୟୋଜନଜନିତ ନାନା ବିଷୟ-ବସ୍ତୁର ସନ୍ନିବେଶ ସ୍ୱତଃ ଆତ୍ମମାନଙ୍କ ମନକୁ ଆକୃଷ୍ଟ କରିଥାଏ ଓ ନାଟକର ସାହିତ୍ୟିକ ମର୍ଯ୍ୟାଦା ଆଲୋଚନା କରିବାକୁ ହେଲେ ତାହାର ଏହିପରି ବିଶ୍ଳେଷଣ କରିବା ଏକାନ୍ତ ପ୍ରୟୋଜନ । ‘କାଞ୍ଚିକାବେଷ’ ଯେଉଁ ବିଷୟବସ୍ତୁ ଘେନି ଲିଖିତ, ‘ପୁରୁଷୋତ୍ତମ ଦେବ’ ନାଟକ ମଧ୍ୟ ସେହି କଥାବସ୍ତୁକୁ ମୁଖ୍ୟତଃ

ଅବଲମ୍ବନ କରି ଲଖିତ; ଅତଏବ ଏ ଦୁଇ ନାଟକର ରଚନାପଦ୍ଧତି ଅନୁସରଣ କଲେ ଆମ୍ଭେମାନେ ନାଟକ ରଚନା ବିଷୟରେ ନାନା ତଥ୍ୟ ଅବଗତ ହୋଇ ପାରୁଁ । ‘ପୁରୁଷୋତ୍ତମ ଦେବ’ ନାଟକକୁ ଦୁଇଗୋଟି ଭାଗରେ ବିଭକ୍ତ କରାଯାଇ ପାରେ । ଏହାର ଗୋଟିଏ ଅଂଶରେ ପୁରୁଷୋତ୍ତମ ଦେବଙ୍କ ସହିତ ତାଙ୍କ ଭାଇମାନଙ୍କର ଅବିରାମ ଯୁଦ୍ଧ, କେତେବେଳେ ପୁରୁଷୋତ୍ତମ ଦେବ ପରାଜିତ, କେତେବେଳେ ବା ସେ ନିଜ ଭାଇମାନଙ୍କୁ ପରାଜିତ କରିବାକୁ ସମର୍ଥ, ଏହିପରି ବିଷୟମାନ ପ୍ରଦତ୍ତ ହୋଇଅଛି । ନାଟକର ପ୍ରଥମାଂଶ ଭ୍ରାତୃଦ୍ୱନ୍ଦ୍ୱରେ ପର୍ଯ୍ୟବସିତ ଥାଇ ଦ୍ୱିତୀୟାଂଶରେ ପଦ୍ମାବତୀଙ୍କ ପ୍ରତି ଅନୁରାଗଜନିତ ଦ୍ୱନ୍ଦ୍ୱ ବର୍ଣ୍ଣିତ ହୋଇଅଛି ଓ ଯୁଦ୍ଧ ସମୟରେ ଆହତ ପୁରୁଷୋତ୍ତମ ଦେବଙ୍କ ପ୍ରତି ପଦ୍ମାବତୀଙ୍କ ଅନୁରାଗ ସଞ୍ଚାର ବର୍ଣ୍ଣିତ ହୋଇଥିବାରୁ ଉଭୟ ଅଂଶ ମଧ୍ୟରେ ଏକ କ୍ଷୀଣ ଯୋଗସୂତ୍ର ପ୍ରଦତ୍ତ ହୋଇଅଛି । ମାତ୍ର ବାସ୍ତବରେ ନାଟକରେ ଦୁଇ ଗୋଟି ରସ-କେନ୍ଦ୍ରର ସୃଷ୍ଟି ହୋଇଅଛି । ଏହି ଯୋଗସୂତ୍ରଟି ପୁଣି ସ୍ୱୟଂ ଅବାସ୍ତବ ଓ ଯୁଦ୍ଧକ୍ଷେତ୍ରରେ ନାୟକନାୟିକାମାନଙ୍କର ପୂର୍ବରାଗ ସଞ୍ଚାର ବାସ୍ତବରେ ଗୋଟିଏ ନାଟକୀୟ ଶକ୍ତି ମାତ୍ର ଥିବାରୁ ଏହା ଆତ୍ମମାନଙ୍କ ମନରେ ଗଭୀର ରେଖାପାତ କରିବାକୁ ସମର୍ଥ ହେଉ ନାହିଁ । ନାଟକର ଗୋଟିଏ ମୁଖ୍ୟ କଥାବସ୍ତୁ ପ୍ରେମ ଓ ପ୍ରେମର ବର୍ଣ୍ଣନା କରିବାକୁ ହେଲେ ପୂର୍ବରାଗର ବର୍ଣ୍ଣନା ଅବଶ୍ୟମ୍ଭାଗ । ଓଡ଼ିଆ ନାଟକମାନଙ୍କରେ ପୂର୍ବରାଗର ଅବତାରଣା କରିବା ନିମନ୍ତେ ନାଟ୍ୟକାରମାନେ ନାନା ଉପାୟ ଅବଲମ୍ବନ କରିଅଛନ୍ତି । ‘କୋଶାଳ’ ନାଟକରେ ଯେଉଁ ପୂର୍ବରାଗର ଆଭାସ ଦିଆଯାଇଅଛି, ତାହାର ନ୍ୟାୟ୍ୟ ପରିଣତି ବର୍ଣ୍ଣନା କରିବାର କୌଶଳି ପ୍ରୟୋଜନ ନ ଥିବାରୁ ତାହା କେବଳ ବାଳକବାଳିକାମାନଙ୍କ ମଧ୍ୟରେ ସ୍ନେହସ୍ୱରୂପ କଳ୍ପିତ ହୋଇଅଛି । ‘ତାଜମହଲ’ରେ ଯେଉଁ ପୂର୍ବରାଗ ପ୍ରଦତ୍ତ ହୋଇଅଛି, ତାହା ସହିତ ପରବର୍ତ୍ତୀ ବିବାହଜନିତ ଦ୍ୱନ୍ଦ୍ୱ କଳ୍ପିତ ହୋଇଥିବାରୁ ବାଲ୍ୟକାଳୀନ ପ୍ରୀତି ପରିଶେଷରେ ହତାଶ ପ୍ରେମରେ ପରିଣତ ହେବାର ଚିତ୍ର ଅବାସ୍ତବ ବୋଧ ହୁଏ ନାହିଁ । ନନ୍ଦକାର ପୂର୍ବରାଗ ଇତିହାସପ୍ରସିଦ୍ଧ ଓ ପ୍ରଚଳିତ କିମ୍ବଦନ୍ତୀ ଅନୁସାରେ ଲୋକମାନେ ଏହା ସ୍ତ୍ରୀକାର କରିନିଅନ୍ତି; ତେଣୁ ନନ୍ଦକେଶୁର ବା କେଶରୀଙ୍କ ନାଟକମାନଙ୍କରେ ବର୍ଣ୍ଣିତ ପୂର୍ବରାଗ ମଧ୍ୟ ଅବାସ୍ତବ ପ୍ରକୃତ ହୁଏ ନାହିଁ । ମାତ୍ର ‘ସେଓଳ, ନାଟକରେ ସେଓଳ ପ୍ରଭୃତି ଯେତେବେଳେ ଡୁଷାରେ କାତର ହୋଇ ଜଳ ପାଇବା ନିମନ୍ତେ

ଅତ୍ୟନ୍ତ ବ୍ୟଗ୍ର ହୋଇ ନିଜର ଜୀବନକୁ ବିପନ୍ନ ମନେ କରୁଅଛନ୍ତି, ତେତେବେଳେ ଜଳପାତ୍ରହସ୍ତରେ ଚଞ୍ଚଳାର ପ୍ରବେଶ ଓ ସେହି ଘଟଣାକୁ ଅବଲମ୍ବନ କରି ସେମାନଙ୍କ ମନରେ ଅନୁରାଗ ସଞ୍ଚାର ହେବା, ପୁରୁଷୋତ୍ତମ ଦେବ ଆଦତ ହୋଇ ଯୁଦ୍ଧକ୍ଷେତ୍ରରେ ପଡ଼ିଥିବା ସମୟରେ ପଦ୍ମାବତୀ ଜଳପାତ୍ରହସ୍ତରେ ପ୍ରବେଶ କରି ତାଙ୍କୁ ସାହାଯ୍ୟ କରିବା ଓ ଏହି ପରିସ୍ଥିତିରୁ ଉଦ୍ଧୃତ ମନରେ ପରସ୍ପର ପ୍ରତି ଅନୁରାଗ ଜାତ ହେବା, 'କାର୍ତ୍ତିକାର୍ଯ୍ୟ' ନାଟକରେ ସୁମିତ୍ର ଓ ସୁମନ୍ତଙ୍କର ଜନଦଗ୍ଧିଙ୍କ ଆତ୍ମମରେ ପରସ୍ପର ଭେଟ ହୋଇ ସେଠାରେ ସେମାନଙ୍କ ମନରେ ଅନୁରାଗ ସଞ୍ଚାର ହେବା ପ୍ରଭୃତି ଯାହା ବର୍ଣ୍ଣିତ ହୋଇଅଛି, ସେ ସମସ୍ତ ଅବାସ୍ତବ ଓ ଶେଷଟି ସ୍ୱପ୍ନ ନାଟକର ଶତକ ଅନୁସରଣ କରି ଲିଖିତ । ଏହିପରି ଦୃଶ୍ୟମାନଙ୍କର ଅବାସ୍ତବତା ବହୁ ପ୍ରଚଳିତ ନାଟକାୟୁ ଶତ ନ ହେବା ପର୍ଯ୍ୟନ୍ତ ସାଧାରଣ ଲୋକଙ୍କ ଚିତ୍ତକର୍ଷକ ହୋଇ ନ ପାରେ । 'କାଞ୍ଚିକାବେଶ' ନାଟକରେ ପୂର୍ବରାଗର ଯେଉଁ ଇଙ୍ଗିତ ଦିଆଯାଇଅଛି, ତାହା ଏମାନଙ୍କ ଅପେକ୍ଷା ଅଧିକ ବାସ୍ତବ, ଏଥିରେ ସନ୍ଦେହ ନାହିଁ । ପୁଣି 'ପୁରୁଷୋତ୍ତମ ଦେବ' ନାଟକରେ ନାଟକାୟୁ ସମତା ରଖିବା କାରଣ ଦୁଇଗୋଟି ପ୍ରେମର ଚନ୍ଦ୍ର ଅଙ୍ଗାରୀଭାବରେ ପ୍ରଦର୍ଶିତ ହୋଇଅଛି । ଏକ ଦିଗରେ ପୁରୁଷୋତ୍ତମ ଦେବଙ୍କ ପ୍ରତି କାଞ୍ଚିକାବେଶକନ୍ୟା ପଦ୍ମାବତୀଙ୍କ ଅନୁରାଗ, ଅନ୍ୟ ଦିଗରେ କାଞ୍ଚିକାବେଶ ସୁମନ୍ତଙ୍କ ପ୍ରତି ପୁରୁଷୋତ୍ତମ ଦେବଙ୍କ ଭଗିନୀ ବାସନ୍ତୀଙ୍କ ପ୍ରେମ—ଏହି ଉଭୟ ପ୍ରଣୟ ନାଟକର କଥାବସ୍ତୁ ମଧ୍ୟରେ ଦୁଇଗୋଟି ବିଭିନ୍ନ ଯୁଦ୍ଧ (ପୁରୁଷୋତ୍ତମ ଦେବ ଓ ତାଙ୍କର ଭାଇମାନଙ୍କ ମଧ୍ୟରେ ଏବଂ ପୁରୁଷୋତ୍ତମ ଦେବ ଓ କାଞ୍ଚିକାବେଶ ମଧ୍ୟରେ) ସମତା ଆଣିବା କାରଣ ଲିଖିତ ହୋଇଅଛି; ମାତ୍ର ଏହିସବୁ ବିଭିନ୍ନ ଘଟଣାଗଣିର ଆବର୍ତ୍ତରେ ମୂଳ କଥାବସ୍ତୁର ରସ ଗ୍ରହଣ କରିବା ଦୁରୁହ ବ୍ୟାପାର ଓ ଏହା ଦ୍ୱାରା ନାଟକର ରସକେନ୍ଦ୍ର ନାନା ଭାବରେ ବିକ୍ଷିପ୍ତ ହୋଇଅଛି । ଦୁଇ ଗୋଟି ଯୁଦ୍ଧ-ଘଟିତ ବ୍ୟାପାର ସହିତ ସମତା ରକ୍ଷା କରିବା କାରଣ ନାଟ୍ୟକାର ଯେଉଁ ଦୁଇ ଗୋଟି ପ୍ରଣୟମୂଳକ ଉପାଖ୍ୟାନ ସୃଷ୍ଟି କରିଅଛନ୍ତି ଏମାନଙ୍କର ବିସ୍ତୃତ ଏକା ପରି; କେବଳ ଗୋଟିକର ପରିଣତ ମିଳନରେ ଓ ଅନ୍ୟଟିର ପରିଣତ ବିରହରେ; ଏଣୁ କାଞ୍ଚିକାବେଶ ଓ ପୁରୁଷୋତ୍ତମ ଦେବ ନାଟକ-ମାନଙ୍କର ମୂଳ କଥାବସ୍ତୁ ଏକା ପରି ହେଲେହେ, ଏହି ନାଟକମାନଙ୍କରେ ଦୁଇ ଗୋଟି ବିଭିନ୍ନ ଶତ ଅନୁସରଣ ହୋଇଅଛି । ଅଭିନୟ ସମୟରେ ଏହି

ବିଭିନ୍ନତା ଦର୍ଶକମାନଙ୍କ ମନକୁ ବିଭିନ୍ନ ଭାବରେ ଆଘାତ କରିବାକୁ ସମର୍ଥ ହୁଏ । ପୁଣି ‘କାଞ୍ଚିକାବେଶ’ ନାଟକରେ ପ୍ରତିପକ୍ଷ କଳେବରେଶ୍ୱରଙ୍କର ଗୌର୍ବ୍ୟ ବର୍ଣ୍ଣନା ଓ ପୁରୁଷୋତ୍ତମ ଦେବଙ୍କର ପ୍ରଥମ ଯୁଦ୍ଧରେ ପରାଜୟଦ୍ୱାରା ଯେପରି ଭାବରେ ଦ୍ୱନ୍ଦ୍ୱର ସୂଚନା କରାଯାଇଅଛି ଓ ପୁରୁଷୋତ୍ତମ ଦେବଙ୍କର ଭକ୍ତି ଓ ଖରଭା ପ୍ରମାଣିତ ହୋଇଅଛି, ‘ପୁରୁଷୋତ୍ତମ ଦେବ’ ନାଟକରେ କଳେବରେଶ୍ୱରଙ୍କୁ ନିତାନ୍ତ ସ୍ତାନ ଓ ଅପଦାର୍ଥ ମୁର୍ଖରାଜ (୫୭ ପୃଷ୍ଠା) ବୋଲି କଳ୍ପନା କରାଯାଇ ଥିବାରୁ ତାଙ୍କୁ ପରାଜିତ କରି ପଦ୍ମାବତୀଙ୍କୁ ଗ୍ରହଣ କରିବାଦ୍ୱାରା ପୁରୁଷୋତ୍ତମ ଦେବଙ୍କ ମହତ୍ତ୍ୱ ଉଚ୍ଚଳ ଭାବରେ ପ୍ରକାଶିତ ହେବାର ଅବକାଶ ନାହିଁ ଏବଂ ସେହି କାରଣରୁ ଗ୍ରନ୍ଥକାରଙ୍କୁ ପୁରୁଷୋତ୍ତମ ଦେବଙ୍କ ଖରଭା ବିଷୟରେ ଦର୍ଶକମାନଙ୍କୁ ସୂଚନା ଦେବା ନିମନ୍ତେ ଭ୍ରାତୃବିରୋଧ ଓ ଯୁଦ୍ଧର ଚିତ୍ରମାନ ପ୍ରଦତ୍ତ ହୋଇଅଛି । କିନ୍ତୁ କଳେବରେଶ୍ୱର ଓ ପ୍ରହରା ମଧ୍ୟରେ (୫୭ ପୃଷ୍ଠା) ଯେଉଁ କଥୋପକଥନ ଦିଆଯାଇଅଛି, ତାହା ନିକୃଷ୍ଟ ହାସ୍ୟରସୋଦ୍ଦୀପକ ଓ କଳେବରେଶ୍ୱରଙ୍କ ଚରିତ୍ରକୁ ଅଯଥା କଳଙ୍କିତ କରି ନାଟକର ଗୌରବହାନି ଘଟାଇଅଛି । ଏହି ସବୁ କାରଣରୁ ପୁରୁଷୋତ୍ତମ ଦେବ ନାଟକରେ “ଅନେକ ସ୍ଥଳରେ ଐତିହାସିକତାର ପୂର୍ଣ୍ଣ ସମ୍ପର୍କ ବିଦ୍ୟମାନ” ଥିଲେହେଁ (ଫକୀରମୋହନଙ୍କ ଅଭିମତ, ୪୮ ପୃଷ୍ଠା) ନାଟକଟି ନାଟ୍ୟକଳା ଦଗରୁ ସାହିତ୍ୟରେ ଉଚ୍ଚ ଆସନ ଦାଖଲ କରି ନ ପାରେ ।

କଥାବସ୍ତୁକୁ ଆୟତ୍ତ କରି ନାଟକୀୟ ସ୍ୱତନ୍ତ୍ରତାରେ ଅଙ୍କ ଓ ଦୃଶ୍ୟମାନଙ୍କ ମଧ୍ୟରେ ବିଭକ୍ତି କରି ପ୍ରକାଶ କରିବା ନାଟ୍ୟକାରଙ୍କ କର୍ତ୍ତବ୍ୟ ଓ ଦୃଶ୍ୟମାନଙ୍କୁ ଯଥାଯଥ ବ୍ୟବହାର କରି ନ ପାରିଲେ ନାଟକ ଚିତ୍ରକର୍ମକ ହୋଇ ପାରେ ନାହିଁ । କଥାବସ୍ତୁ ଓ ତାହାର ଦୈର୍ଘ୍ୟ ବିଷୟରେ ସ୍ଥିର-ନିଶ୍ଚୟତା ପାଇବା ପରେ ପ୍ରାରମ୍ଭିକ ଦୃଶ୍ୟ ବିଷୟରେ ନାଟ୍ୟକାରକୁ ଅବହତ ହେବାକୁ ହୁଏ ଓ ଅଭିନୟ ସମୟରେ ଅନେକ କ୍ଷେତ୍ରରେ ପ୍ରଥମ ଦୃଶ୍ୟର ମନୋହାରତା ଉପରେ ସମସ୍ତ ନାଟକଟିର ମନୋହାରତା ନିର୍ଭର କରେ ।

ଓଡ଼ିଆ ନାଟକମାନଙ୍କର ପ୍ରାରମ୍ଭିକ ଦୃଶ୍ୟ ସମ୍ବନ୍ଧରେ ଆଲୋଚନା କରିବା ସମୟରେ ଆତ୍ମମାନଙ୍କୁ କେତେଗୁଡ଼ିଏ ବିଷୟ ପ୍ରତି ଲକ୍ଷ୍ୟ ରଖିବାକୁ ହୁଏ । ସଂସ୍କୃତ ସ୍ୱତନ୍ତ୍ରତାରେ ଲିଖିତ ନାଟକମାନଙ୍କରେ ପ୍ରାରମ୍ଭିକ ଦୃଶ୍ୟମାନଙ୍କର ପୂର୍ବରୁ ଗୋଟିଏ ପ୍ରସ୍ତାବନା ଦୃଶ୍ୟ ଦିଆଯାଇଥାଏ । ଅନ୍ୟ କେତେକ ନାଟକରେ ପ୍ରଥମେ ଗୋଟିଏ ସଙ୍ଗୀତ ଦେବାର ପ୍ରଥା ମଧ୍ୟ

ପ୍ରଚଳିତ ଅଛି । ମାତ୍ର ଆଧୁନିକ ଅନେକ ନାଟକରେ ପ୍ରଥମରୁ ଗୋଟିଏ ଉତ୍ତେଜକ ଚିତ୍ର ଦିଆଯାଇ କଥା ଆରମ୍ଭ କରାଯାଏ । ଓଡ଼ିଆ ନାଟକ-ମାନଙ୍କରେ ଏହି ଉନ୍ନତଗୋଟି ପ୍ରଥା ଅବାଧରେ ବ୍ୟବହୃତ ହୋଇଥାଏ । ନାଟକ ମୁଖ୍ୟତଃ ଅଭିନୟ ସକାଶେ ଲିଖିତ ହୋଇଥିବାରୁ ଅନେକ ପ୍ରକାରରେ ନାଟକ ରଚନା ନିୟନ୍ତ୍ରିତ ହୋଇଥାଏ । ଦର୍ଶକମାନେ ସମସ୍ତେ ଅଭିନୟର ପ୍ରାରମ୍ଭରୁ ସମବେତ ହେବା ସମ୍ଭବ ନୁହେଁ । ନାଟକ ଅଭିନୟ ଆରମ୍ଭ ହେବା ପରେ ମଧ୍ୟ ହିମଣଃ ସେମାନେ ନାଟ୍ୟଶାଳାରେ ଉପସ୍ଥିତ ହୁଅନ୍ତି; ଏଣୁ ହଠାତ୍ କଥାବସ୍ତୁକୁ ଆରମ୍ଭ କରିଦେବା ଅନେକ ନାଟ୍ୟକାର ସମୀଚୀନ ମନେ କରନ୍ତି ନାହିଁ ଓ ରାମଣଙ୍କର ବାବୁଙ୍କ ଲିଖିତ ପ୍ରତ୍ୟେକ ନାଟକରେ ପ୍ରାରମ୍ଭିକ ଦୃଶ୍ୟ ପୂର୍ବରୁ ସଙ୍ଗୀତ ପ୍ରଭୃତି ଦିଆଯାଇ କିମ୍ବତ୍ ପରିମାଣରେ କାଳକ୍ଷେପ କରିବାର ଚେଷ୍ଟା କରାଯାଇଅଛି । ପୁଣି ପ୍ରଥମ ଦୃଶ୍ୟରେ ଦର୍ଶକମାନଙ୍କୁ କଥାବସ୍ତୁର ପ୍ରସଙ୍ଗ ସ୍ପଷ୍ଟ ଦେବାକୁ ହୁଏ । କାରଣ ଅଧିକାଂଶ ଦର୍ଶକ କଥାବସ୍ତୁ ସହିତ ପରିଚିତ ନ ଥାନ୍ତି । ଏହି ପ୍ରସଙ୍ଗକୁ ପୁଣି ଉତ୍ତେଜକ ଚିତ୍ରଦ୍ୱାରା ପ୍ରକାଶିତ କରିବାକୁ ହୁଏ, ଯେପରି କି ଦର୍ଶକମାନେ ଏହି ଦୃଶ୍ୟଦ୍ୱାରା ମୂଳରୁ ଆକୃଷ୍ଟ ହୋଇ ପାରିବେ । ‘କାହିଁକାବେଶ’ ନାଟକର ପ୍ରଥମ ଦୃଶ୍ୟରେ ଏହିପରି ପ୍ରସଙ୍ଗର ସୂଚନା ଦିଆଯାଇଅଛି । ମାତ୍ର ସେଥିମଧ୍ୟରେ ଉତ୍ତେଜନା ଅଣିବାର ବିଶେଷ ଚେଷ୍ଟା କରାଯାଇ ନ ଥିବାରୁ ପ୍ରଥମ ଅଭିନୟ ସମୟରେ ଏହି ଦୃଶ୍ୟଟି ଦର୍ଶକମାନଙ୍କର ଚିତ୍ତକର୍ଷକ ହୋଇ ନ ଥିଲା ଓ ସେମାନଙ୍କ ମଧ୍ୟରୁ କେତେକ ବିରକ୍ତ ହୋଇ ଚାଲିଯିବାର ସମ୍ଭାବ ସମସାମୟିକ ପରିକାରେ ପ୍ରକାଶିତ ହୋଇଥିଲା । * ମାତ୍ର ‘ସେଓକ’, ‘ମିର୍କାଶିମ୍’ ଓ ‘ଗୌଡ଼ବଜେତା’ ପ୍ରଭୃତି ନାଟକମାନଙ୍କରେ ପ୍ରଥମରୁ ଯଥେଷ୍ଟ ଉତ୍ତେଜନା ଦିଆଯାଇଅଛି ଓ ‘ସମଲେଶ୍ୱରୀ’ ନାଟକରେ ଦୃଶ୍ୟର ବୈଚିତ୍ର୍ୟଦ୍ୱାରା ଦର୍ଶକମାନଙ୍କୁ ପ୍ରଥମରୁ ଆକୃଷ୍ଟ କରାଯିବାର ଚେଷ୍ଟା କରାଯାଇଅଛି । ପୁଣି ନାଟକର ପ୍ରଥମ ଦୃଶ୍ୟରେ ନାଟକର ଆବେଷ୍ଟନା ସୃଷ୍ଟି କରିବା ପ୍ରୟୋଜନ ହୋଇଥାଏ ଓ ସମଗ୍ର ନାଟକ ମଧ୍ୟରେ ଯେଉଁ ରସବସ୍ତୁର ବିକାଶ ସାଧିତ ହେବ ତାହାର ସୂଚନା ମଧ୍ୟ ଦିଆଯିବା ଉଚିତ । ସେକ୍ସପିଅରଙ୍କ ନାଟକ-ମାନଙ୍କରେ ପ୍ରଥମ ଦୃଶ୍ୟ ରଚନାରେ ଏହିପରି ନାଟ୍ୟକୌଶଳ ପ୍ରଦର୍ଶିତ

* ଉତ୍କଳପୀଠିକା, ୧୨ ତାରିଖ ଫେବୃଆରୀ, ୧୮୮୧ ମସିହା

ହୋଇଥିବାରୁ ତାହା ସମାଲୋଚକମାନଙ୍କଠାରୁ ଉଚ୍ଚ ପ୍ରଶଂସା ଲାଭ କରି ପାରିଅଛି । ଓଡ଼ିଆ ନାଟକମାନଙ୍କରେ ମଧ୍ୟ ନାଟକୀୟ ବାସ୍ତବଶୈଳ ସୃଷ୍ଟି କରିବାର ପ୍ରୟାସ ଅନେକ ନାଟକରେ କରାଯାଇଅଛି । ‘କାଞ୍ଚିକାବେଶ’ ନାଟକରେ ଏହି କାରଣରୁ ପ୍ରଥମରୁ ଉକ୍ତିରସର ଅବତାରଣା କରାଯାଇ ଅଛି ଏହା ଏଥି ପୂର୍ବେ ଆଲୋଚିତ ହୋଇଅଛି । ‘ତାଜମହଲ’ ନାଟକ ମମତାଜଙ୍କ ସିରଜ ପ୍ରତି ପ୍ରେମ ଓ ସାଜାହାନଙ୍କ ସହିତ ବିବାହ ଏହି ଦ୍ଵୟ ଉପରେ ପ୍ରତିଷ୍ଠିତ । ତାଜମହଲ ନିର୍ମାଣ କରିବା ଧନୀ ସାଜାହାନଙ୍କ ପକ୍ଷରେ ସମ୍ଭବ ହୋଇ ପାରେ, କିନ୍ତୁ ସିରଜ ତାଙ୍କର ଅନ୍ତର ମଧ୍ୟରେ ଯେଉଁ ମହଲ ମମତାଜଙ୍କ ନିମନ୍ତେ ତିଆରି କରିଅଛନ୍ତି, ତାହା ତୁଳନାରେ ସାଜାହାନଙ୍କ ତାଜମହଲ ଅତି ନଗଣ୍ୟ, ଏହି ତଥ୍ୟ ସମଗ୍ର ନାଟକରେ ପ୍ରତିପାଦ୍ୟ ବିଷୟ ଥିବାରୁ ପ୍ରଥମ ଦୃଶ୍ୟରେହିଁ ଏହାର ଆଭାସ ଦିଆଯାଇଅଛି । ‘କେଶରୀକାନ୍ତ’ ନାଟକରେ ମଧ୍ୟ ସେହିପରି ପ୍ରଥମ ଦୃଶ୍ୟରେ ସୁବର୍ଣ୍ଣ କେଶରୀଙ୍କ ନିଜ ଦୁହିତା ପ୍ରତି ସ୍ନେହ ଓ ନନ୍ଦିକାଙ୍କ ଚୋରଗଣ ପ୍ରତି ଗଭୀର ପ୍ରୀତି ବର୍ଣ୍ଣନା ମଧ୍ୟରେ ଆମ୍ଭେମାନେ କଥାବସ୍ତୁର ପୂର୍ବପରିଚୟ ପାଇଁ ଓ ପ୍ରେମ ଏବଂ କର୍ତ୍ତବ୍ୟ ମଧ୍ୟରେ ନାଟକୀୟ ଦ୍ଵୟର ଉତ୍ତେଜନାମୟ ଆଭାସ ମଧ୍ୟ ଆମ୍ଭେମାନେ ପାଇଥାଉଁ । ‘ମୀରକାଶିମର’ ପ୍ରଥମ ଦୃଶ୍ୟରେ ମୀରନ୍ ଓ ମୀରକାଶିମ ମଧ୍ୟରେ ଦ୍ଵୟ, ‘ସୁଶୀଳା’ ନାଟକରେ ସ୍ଵର୍ଣ୍ଣଲତାର ପିତାଙ୍କର ଅର୍ଥ ବିଷୟରେ ମୋହ ମଧ୍ୟରେ ନାଟକୀୟ ଆବହାତ୍ଵର ପରିଚୟ ମିଳୁଅଛି ଓ ଉତ୍ତେଜନାର ସୃଷ୍ଟି ମଧ୍ୟ କରାଯାଇଅଛି । ‘ତାଜମହଲ ଓ ‘କୋଣାର୍କ’ ନାଟକମାନଙ୍କରେ ଯେପରି ଗୋଟିଏ ପ୍ରାରମ୍ଭିକ ସଙ୍ଗୀତ ମଧ୍ୟରେ କଥାବସ୍ତୁର ପରିଣତ ସୂଚକ ଦିଆଯାଇଅଛି, ସେହିପରି ଅନ୍ୟାନ୍ୟ କେତେକ ଓଡ଼ିଆ ନାଟକରେ ମଧ୍ୟ ପ୍ରଥମ ଦୃଶ୍ୟର କଥୋପକଥନ ମଧ୍ୟରେ କଥାବସ୍ତୁର ଶେଷ ପରିଣତର ଇଙ୍ଗିତ ମଧ୍ୟ ଦିଆଯାଇଅଛି । ‘ହିନ୍ଦୁରମଣୀ’ ନାଟକର ପ୍ରଥମ ଦୃଶ୍ୟରେ କୁମୁଦିନୀ ଓ କମଳିନୀ କଥୋପକଥନ କରୁଥିବା ସମୟରେ କୌତୁକ ଛଳରେ ସାନ ଭଉଣୀ ବଡ଼ ଭଉଣୀର ସ୍ଵାମୀକୁ ବାହା ହେବାର ଇଙ୍ଗିତ ଦିଆଯାଇଅଛି ଓ ନାଟକର ଶେଷ ଦୃଶ୍ୟରେ କୁମୁଦିନୀ ମୃତ୍ୟୁ ସମୟରେ ନିଜ ସ୍ଵାମୀ ନରହରି ସହିତ କମଳିନୀକୁ ବିବାହ ଦେବା ଦୃଶ୍ୟ ଦିଆଯାଇ ଥିବାରୁ ପ୍ରଥମ ଦୃଶ୍ୟ ସହିତ ଶେଷ ଦୃଶ୍ୟର ଘନସ୍ଵ ସମ୍ପର୍କ ସ୍ଥାପିତ ହୋଇଅଛି । ‘ଗୋବିନ୍ଦ ବିଦ୍ୟାଧର’ ନାଟକରେ ମଧ୍ୟ ଏହିପରି ନାଟକୀୟ ଛଟାର

ବ୍ୟବହାର କରାଯାଇଅଛି ଓ ପ୍ରଥମ ଦୃଶ୍ୟର ସାମାନ୍ୟ କଥା ମଧ୍ୟରେ ସମଗ୍ର ନାଟକଟିର ପରିଣତିର ସୁସ୍ପଷ୍ଟ ସୂଚନା ଦିଆଯାଇଅଛି । ‘ଔଷ୍ଟ୍ରିଆନ୍’ ନାଟକର ନାନାବିଧ ଯୁଦ୍ଧବ୍ୟାପାର ମଧ୍ୟରେ ଶକୁନର ପ୍ରବେଶ ଓ ପ୍ରତିଶୋଧ ନେବା ଚେଷ୍ଟାହିଁ ମୂଳ ପଦାର୍ଥ ଓ ଏହି କାରଣରୁ ପ୍ରଥମ ଦୃଶ୍ୟରେ ଶକୁନର ପ୍ରବେଶ ଓ ଗୋଟିଏ ଆତ୍ମପ୍ରସାଦସୂଚକ କଥାଦ୍ୱାରା ନାଟକ ଆରମ୍ଭ କରି ନାଟ୍ୟକାର ସୃଷ୍ଟି ରସଗ୍ରହଣଶକ୍ତିର ପରିଚୟ ଦେଇଅଛନ୍ତି । ‘କାର୍ତ୍ତ୍ତ୍ୱୀୟ’ ନାଟକରେ ପ୍ରଧାନ କଥା କାର୍ତ୍ତ୍ତ୍ୱୀୟଙ୍କର ଔଦ୍ଧତ୍ୟ, ଗର୍ବ ଇତ୍ୟାଦି ଓ ତତ୍ତ୍ୱନିତ ଦିନ ଶ, ମାତ୍ର ନାଟ୍ୟକାର ଏହି ଦୁଇକୁ ନାଟକର ପ୍ରଧାନ ବିଷୟ-ବସ୍ତୁ ରୂପରେ ପରିକଳ୍ପନା କରି ନାହାନ୍ତି । ଯୁଦ୍ଧବିଗ୍ରହପୂର୍ଣ୍ଣ ବିପ୍ଳୋଗାନ୍ତକ ନାଟକ ମଧ୍ୟରେ ପ୍ରେମର ସୁବିନୟ ଛବି ଦେଖାଇବା ନିମନ୍ତେ ସେ ଚେଷ୍ଟିତ । ଏଣୁ ପ୍ରଥମ ଦୃଶ୍ୟରେ କାର୍ତ୍ତ୍ତ୍ୱୀୟଙ୍କର ଦୁଷ୍ଟ ଧୂଳିବ ବର୍ଣ୍ଣନା କରିବା ପୂର୍ବରୁ ଆତ୍ମେମାନେ ସୁମିତ୍ର ଓ ପଦ୍ମିନୀଙ୍କ ପରସ୍ପର ପ୍ରତି ଅନୁରାଗ ବିଷୟସମ୍ବନ୍ଧିତ ଗୋଟିଏ ଦୃଶ୍ୟ ଦେଖି ଥାଉଁ ଓ ଏହି ଦୃଶ୍ୟଦ୍ୱାରା ନାଟକଟିର ଅନ୍ତର୍ନିହିତ ରସବସ୍ତୁ ପ୍ରତି ଆତ୍ମମାନଙ୍କ ମନ ଆକୃଷ୍ଟ ହୁଏ । ନାଟ୍ୟକାର ଦୁଇଗୋଟି ରସକୁ ନାଟକର ଭାବକେନ୍ଦ୍ର ମଧ୍ୟରେ ସ୍ଥାନ ଦେଇଥିବାରୁ ପ୍ରଥମ ଦୃଶ୍ୟରେ ଦୁଇଗୋଟି ଦୃଶ୍ୟକୁ ଏକତ୍ର ସନ୍ଧ୍ୟା ବେଶିତ କରିଅଛନ୍ତି, ମାତ୍ର ଏହାଦ୍ୱାରା ନାଟକୀୟ ରସର ବିକ୍ଷେପ ସାଧିତ ହୋଇଅଛି । ଅନେକ ଓଡ଼ିଆ ନାଟକରେ ଆତ୍ମେମାନେ ଗୋଟିଏ ଦୃଶ୍ୟରେ ବିଭିନ୍ନ କାର୍ତ୍ତ୍ୱୀୟ ଓ ପରିସ୍ଥିତିର ଆଭାସ ପାଇଥାଉଁ, ମାତ୍ର ସେ ସବୁ ସେ ନାଟ୍ୟସ୍ଥିତି ଅନୁମୋଦିତ ନୁହେଁ ତାହା ବୋଲିବା ବାହୁଲ୍ୟ । ‘କାର୍ତ୍ତ୍ତ୍ୱୀୟ’ ନାଟକର ଆଉ ଗୋଟିଏ ଦୃଶ୍ୟରେ (୧୦ ପୃଷ୍ଠା) ଜମଦଗ୍ନି ଓ ରେଣୁକା ମଧ୍ୟରେ କଳହର ବର୍ଣ୍ଣନା ପରେ ଉଭୟଙ୍କର ପ୍ରସ୍ଥାନ ଓ ସୁମିତ୍ର ପଦ୍ମିନୀଙ୍କର ରଙ୍ଗମଞ୍ଚରେ ପ୍ରବେଶ ବର୍ଣ୍ଣନା-ଦ୍ୱାରା ଗୋଟିଏ ଦୃଶ୍ୟରେ ଦୁଇଗୋଟି ଭାବକେନ୍ଦ୍ର ସୃଷ୍ଟି ହୋଇଅଛି । ‘ରତ୍ନମାଳୀ’ ନାଟକରେ ମଧ୍ୟ (୨୧ ପୃଷ୍ଠା) ଦୁଇଜଣ ବ୍ୟକ୍ତିର କଥୋପକଥନ ଓ ପ୍ରସ୍ଥାନ ପରେ ରତ୍ନମାଳୀ ଓ ଅନ୍ୟାନ୍ୟ ରମଣୀମାନଙ୍କର ପ୍ରବେଶ ଓ କଥୋପକଥନ ନାଟ୍ୟକଳାନୁମୋଦିତ ନୁହେଁ । ‘ପିୟୁଦଶୀ’ ନାଟକରେ (୮୮ ପୃଷ୍ଠା) ମଧ୍ୟ ଆତ୍ମେମାନେ ଗୋଟିଏ ଦୃଶ୍ୟରେ ଦୁଇଗୋଟି ଭାବକେନ୍ଦ୍ରର ଉଦାହରଣ ପାଇଥାଉଁ । ‘ପୁରୁଷୋତ୍ତମ ଦେବ’ ନାଟକର ପ୍ରଥମ ଦୃଶ୍ୟରେ ଭ୍ରାତୃବିବାଦର ଚିତ୍ର ମଧ୍ୟରେ ନାଟକୀୟ ମୂଳବସ୍ତୁ ପଦ୍ମାବତୀଙ୍କ ସହିତ

ପୁରୁଷୋତ୍ତମ ଦେବଙ୍କ ମିଳନ ବିଷୟରେ କିଛି ସୂଚନା ଦିଆଯାଇ ନାହିଁ, ମାତ୍ର ପରବର୍ତ୍ତୀ ଦୃଶ୍ୟରେ ଏହାର ଇଙ୍ଗିତ ଦିଆଯାଇଥିବାରୁ ନାଟ୍ୟକାର ଏହି ଦୁଇଟିଯାକ ବିଷୟକୁ ନାଟକର ଭାବକେନ୍ଦ୍ର ମଧ୍ୟରେ ସ୍ଥାନ ଦେଇ ବାସ୍ତବରେ ନାଟକରେ ଦୁଇଗୋଟି ଅସମ୍ଭବ ପ୍ରାରମ୍ଭିକ ଦୃଶ୍ୟ ଦେବାର ଚେଷ୍ଟା କରିଥିବାରୁ ଏଠାରେ ମଧ୍ୟ ରସବିଶେଷପଦ୍ଧତି ଅଛି । ‘ଗୋଡ଼ବିଜେତା’ର ପ୍ରାରମ୍ଭ ଦୃଶ୍ୟରେ ଉତ୍ତେଜନା ଯଥେଷ୍ଟ ପରିମାଣରେ ଥିଲେହେଁ ନାଟକୀୟ କଥାବସ୍ତୁର ଶେଷ ପରିଣତି ବିଷୟରେ କୌଣସି ଇଙ୍ଗିତ ଆମ୍ଭେମାନେ ପ୍ରଥମ ଦୃଶ୍ୟରୁ ପାଇ ନାହିଁ ଓ ପ୍ରଥମ ଦୃଶ୍ୟରେ ନାଟକର ଆବହାଣ୍ଡ୍ୟା ସୃଷ୍ଟି କରିବା ଦିଗରେ ମଧ୍ୟ ନାଟ୍ୟକାର ଯତ୍ନ କରି ନାହାନ୍ତି ।

ନାଟକର ଶେଷ ଦୃଶ୍ୟ ବିସଣ କରିବା ସମୟରେ ମଧ୍ୟ ନାଟ୍ୟକାରଙ୍କୁ କେତେକ ବିଷୟରେ ଅବହିତ ହେବାକୁ ହୁଏ । ଦର୍ଶକମାନଙ୍କ ମନୋଯୋଗ ଶେଷ ପର୍ଯ୍ୟନ୍ତ ଆକୃଷ୍ଟ ରଖିବାକୁ ହେବ ଓ ନାଟକୀୟ କଥାବସ୍ତୁକୁ ଏପରି ଭାବରେ ପରିଚାଳିତ କରିବାକୁ ହେବ ଯେ, ତାହାର ପରିଣତି ଅପରିହାର୍ଯ୍ୟ ହେଲେହେଁ ସେ ବିଷୟରେ ଦର୍ଶକମାନଙ୍କ ମନରେ ସନ୍ଦେହର ଅବକାଶ ଥିବ ଓ ଶେଷ ଦୃଶ୍ୟ ଏହି ସନ୍ଦେହ ଅପନୋଦନ କରି କଥାବସ୍ତୁକୁ ଶେଷ ପରିଣତିରେ ପହଞ୍ଚାଇ ଦେବ । ‘କାଞ୍ଚିକାବେଶ୍ୟ’ରେ ନାଟ୍ୟକାର ଏହି ନାଟ୍ୟ ଗତିର ସୁନ୍ଦର ପରିଚୟ ଦେଇଅଛନ୍ତି । ପଦ୍ମାବତୀଙ୍କ ସହିତ ପୁରୁଷୋତ୍ତମ ଦେବଙ୍କ ମିଳନ ସମସ୍ତ ଦର୍ଶକମାନଙ୍କର ଈର୍ଷ୍ୟିତ, ସେମାନେ ଏହି ମିଳନର ସୂଚନା ପ୍ରଥମରୁ ପାଇ ଆସିଅଛନ୍ତି ଓ ଏଥି ନିନ୍ଦେ ଉତ୍ସୁକ-ଭାବରେ ପ୍ରତ୍ୟକ୍ଷା ମଧ୍ୟ କରୁଅଛନ୍ତି, ମାତ୍ର ପୁରୁଷୋତ୍ତମ ଦେବଙ୍କର ଏହି ବିଷୟରେ ପ୍ରତିଜ୍ଞା ସେମାନଙ୍କ ମନରେ ଦୃଢ଼ ଓ ସନ୍ଦେହଜାତ କରିବା ସ୍ୱାଭାବିକ ଓ ଏହି ସନ୍ଦେହର ପରିଣତି ସ୍ୱରୂପ ସେମାନେ ନାଟକର ଶେଷ ଦୃଶ୍ୟ ପର୍ଯ୍ୟନ୍ତ ଉତ୍ସୁକ ଭାବରେ ପ୍ରତ୍ୟକ୍ଷା କରିବା ସ୍ୱାଭାବିକ । ଅନ୍ୟାନ୍ୟ ଓଡ଼ିଆ ନାଟକରେ ମଧ୍ୟ ଆମ୍ଭେମାନେ ପରିଣତି ବିଷୟରେ ସନ୍ଦେହର ପରିଚୟ ପାଇଥାଉଁ । ‘ନନ୍ଦକେଶୁରୀ’ ନାଟକରେ ନନ୍ଦକାର ପ୍ରତ୍ୟାଖ୍ୟାନ ପରେ ତାହାର ଦଶା କଣ ହେବ, ‘ଗୋବିନ୍ଦ ବିଦ୍ୟାଧର’ ନାଟକରେ ରାଜକୁମାରଦ୍ୱୟଙ୍କ ମୃତ୍ୟୁ ପରେ କଥାବସ୍ତୁ କେଉଁ ଦିଗରେ ଗୁଳିତ ହେବ, ‘ତାରାବାଇ’ରେ ରାଜାଙ୍କର ମୃତ୍ୟୁପରେ ତାରାବାଇଙ୍କର ପରିଣାମ କଣ ହେଲା, ଏହି ସବୁ ନାନା ବିଷୟକୁ ତଥ୍ୟ ଜାଣିବା ନିମନ୍ତେ ଦର୍ଶକମାନେ ସ୍ୱତଃ

ବ୍ୟଗ୍ର ହୁଅନ୍ତି ଓ ଶେଷ ଦୃଶ୍ୟଟି ଏହି କାରଣରୁ ଚିତ୍ତକର୍ଷକ ମଧ୍ୟ ହୋଇଥାଏ । ଅନ୍ୟ କେତେକ ଓଡ଼ିଆ ନାଟକରେ ନାଟକର ମୂଳ ବିଷୟବସ୍ତୁ ପରିଣତ ଲଭ କରିବା ପରେ ମଧ୍ୟ ଦୁଇ ତିନୋଟି ଦୃଶ୍ୟ ସଂଯୋଜିତ ହୋଇଅଛି ଓ ଦର୍ଶକମାନଙ୍କର ମନ କଥାବସ୍ତୁର ଗତି ପ୍ରତି ନିବନ୍ଧ ନ ରହିବାରୁ ଏହି ଦୃଶ୍ୟମାନ ଚିତ୍ତକର୍ଷକ ହୋଇ ପାରେ ନାହିଁ । ‘କାର୍ତ୍ତବୀର୍ୟ’ ନାଟକରେ ପଞ୍ଚମ ଅଙ୍କର ଚତୁର୍ଥ ଦୃଶ୍ୟରେ କାର୍ତ୍ତବୀର୍ୟ ନିହତ ହେଲେ ଓ ତାଙ୍କ ବଂଶର ସମସ୍ତେ ମଧ୍ୟ ପରଶୁରାମଙ୍କ ଦ୍ଵାରା ହତ ହେଲେ । ସୁମିତ୍ର ଓ ପଦ୍ମିନୀ ମଧ୍ୟ ମିଳିତ ହେଲେ, ମହାହତ ରାଣୀ ମଧ୍ୟ “କ୍ଷୟିତ୍ଵ-ରୁଧିରମୟେ ଜଗଦପଗତପାପଂ, ସୁପୟସି ପୟସି ଶମିତଭବତାଂଃ, କେଶବ ! ଧୃତଭୁଗୁପତିରୁପ ! ଜୟ ଜଗଦୀଶ ହରେ !” ପ୍ରଭୃତି ପ୍ରବଚନାକ୍ୟମ ନ କହି ମୃତ ହେଲେ ଓ କଥାବସ୍ତୁର ସମସ୍ତ ଚରିତ୍ରଗୁଡ଼ିକ ପରିଣତ ଲଭ କଲେ । ଏହା ପରେ ଲେଖକ ପଞ୍ଚମ ଦୃଶ୍ୟଟି ସନ୍ନିବେଶିତ କରି ବିଦୁଷକର ହାସ୍ୟ-ରସ ଉଦ୍ଘେକକାରକ ଭୟ ଓ ବ୍ରାହ୍ମଣୀ ସହିତ କଥାବାଣ୍ଟି ବିଷୟରେ ଯେଉଁ ଚିତ୍ର ଦେଇଅଛନ୍ତି ତାହାର କୌଶସି ପ୍ରୟୋଜନ ନାହିଁ ଓ ତାହା ଦ୍ଵାରା ବିପ୍ଳୋଗାନ୍ତକ ନାଟକର କରୁଣରସ ଦର୍ଶକମାନଙ୍କ ମନରୁ ଅପନୋଦିତ କରାଯିବାର ଚେଷ୍ଟା କରାଯାଇଥିଲେହେଁ ବାସ୍ତବରେ ରସ-ବିକ୍ଷେପ ଘଟିଅଛି । ‘ରତ୍ନମାଳୀ’ ନାଟକରେ ଏହିପରି ପଞ୍ଚମ ଅଭିନୟର ଚୂଳ୍ଵାସ ଦୃଶ୍ୟରେ କଥାବସ୍ତୁ ଯଥାଯଥଭାବରେ ପରିଣତଲଭ କରିଅଛି । ଏଣୁ ଚତୁର୍ଥ ଓ ପଞ୍ଚମ ଦୃଶ୍ୟମାନଙ୍କରେ ଯେଉଁ ସଙ୍ଗୀତମାନ ଦିଆଯାଇଅଛି, ନାଟକ ସହିତ ତାହାର କୌଶସି ବିଶେଷ ସମ୍ପର୍କ ନାହିଁ ଓ ସେମାନଙ୍କଦ୍ଵାରା ଦର୍ଶକମାନଙ୍କର ଚିତ୍ତବିନୋଦନ କରିବାର ଚେଷ୍ଟା କରାଯାଇଥିଲେହେଁ ସଙ୍ଗୀତର ମୁକ୍ତନାରେ ନାଟକର ରସବସ୍ତୁ ଦଶକ-ମାନଙ୍କ ମନରୁ ଅପନୋଦିତ ହୋଇଯିବା ସମ୍ଭବ । ନାଟ୍ୟକଳା ଦିଗରୁ ଏ ସମସ୍ତ ଦୃଶ୍ୟ ନିଶ୍ଚୟ ନିରର୍ଥକ ବୋଲି ଅନୁମିତ ହୋଇ ପାରେ । ‘ଗୌଡ଼ବିଜୟତା’ରେ ସେହିପରି ପଞ୍ଚମ ଅଙ୍କର ସପ୍ତମ ଦୃଶ୍ୟରେ କଥାବସ୍ତୁ ପରିଣତ ଲଭ କରିଥିବା ପୁଲେ ମାତ୍ର ଦୁଇଗୋଟି କଥା ସମ୍ବଳିତ ଗୋଟିଏ ଶେଷ ଦୃଶ୍ୟର କୌଶସି ପ୍ରୟୋଜନ ନାହିଁ ଓ ନାଟକର କୌଶସି ସୌଷ୍ଠବ ତାହାଦ୍ଵାରା ସାଧିତ ହେଉ ନାହିଁ । ଆଧୁନିକ ଅନେକ ନାଟକରେ କଥାବସ୍ତୁର ପରିଣତ ନାଟକ ମଧ୍ୟରେ ସାଧିତ ନ ହୋଇ ତାକୁ ସମସ୍ୟା-ମୂଳକ ରଖାଯାଇଥାଏ ଓ ଦର୍ଶକମାନଙ୍କୁ କଳ୍ପନାବଳରେ ପରିଣତକୁ

ଅନୁମାନ କରିବାକୁ ପ୍ରସ୍ତୁତ କରିବା ନିମନ୍ତେ ତାହା ଛିଚ୍ଛାପୂର୍ବକ ଅସମାପ୍ତ ରଖାଯାଏ । 'ପାଇକପୁଅ' ନାଟକରେ ଶେଷ କଥାଦ୍ୱାରା ନାଟକର ନାମକରଣ ସାର୍ଥକତା ସୂଚକ ହୋଇଥିଲେହଁ କଥାବସ୍ତୁଟିର ପରିଣତ ଏହି ନାଟକରେ ଆନୁମାନେ ପାଠ ନାହିଁ ଓ 'ତାଜମହଲ'ରେ ମଧ୍ୟ (୧୫୭ ପୃଷ୍ଠା) ଶାଜାହାନଙ୍କ 'ହୃଦୟର କେଉଁ ଗଭୀରତମ କନ୍ଦରେ ଥିବ ବଳାପଥୁନି ପରାଯାହାର ସ୍ତମ୍ଭନ ଅଦ୍ୟାପି ରୁଲ୍ଲଭ' ନିର୍ଦ୍ଦେଶରେ ନାଟକଟି ଶେଷ କରି ପରିଶେଷରେ 'ଅନନ୍ତ' ଏହି ଶବ୍ଦଟି ପ୍ରୟୋଗ କରି ନାଟ୍ୟକାର ଦେଖାଇବାର ଚେଷ୍ଟା କରିଅଛନ୍ତି ଯେ, ନାଟକର କଥାବସ୍ତୁର ମୂଳ ବିଷୟଟି ଅନନ୍ତକାଳ ପର୍ଯ୍ୟନ୍ତ ନିଜର ପ୍ରଭାବ ବିସ୍ତାର କରି ରହିବ ଓ ଅନନ୍ତ ପ୍ରେମର ଅନନ୍ତ ପ୍ରଭାବ ବିଶ୍ୱ ମଧ୍ୟରେ ସର୍ବଦା ଜାଗରୁକ ରହିବ । ଅଭିନୟ ସମୟରେ ଏହି ଭାବନାକୁ ରୂପ ଦେବା ଅସମ୍ଭବ ହେଲେହଁ ନାଟକଟିର ପରିଣତ ବାସ୍ତବରେ କଳ୍ପନାକୁ ଉତ୍ତୁକ୍ତ କରିବା ସକାଶେ ଲିଖିତ ଓ ନାଟକଟିର ଶେଷ କଥା କେବଳ ନାଟକର କଥାବସ୍ତୁ ମଧ୍ୟରେ ପର୍ଯ୍ୟବସିତ ନ ଥାଇ ଅନନ୍ତ କାଳସମୁଦ୍ରର ଅନନ୍ତ ଗତି ମଧ୍ୟରେ ଦେଖି ନେବାକୁ ହେବ, ଏହାହିଁ ନାଟ୍ୟକାର ନିର୍ଦ୍ଦେଶ କରୁଅଛନ୍ତି । ଆଧୁନିକ କେତେକ ନାଟକରେ ଏହିପରି କଳ୍ପନାମୂଳର ଅସମାପ୍ତ ପରିଣତ ଦିଆଯାଇଅଛି ।

କଥାବସ୍ତୁର ବିଭାଗ ବିଷୟରେ ମଧ୍ୟ ବିଭିନ୍ନ ନାଟ୍ୟକାର ବିଭିନ୍ନ ଶକ୍ତି ଅବଲମ୍ବନ କରିଅଛନ୍ତି । ସାଧାରଣତଃ ପୂର୍ଣ୍ଣାଙ୍ଗ ନାଟକମାନଙ୍କୁ ପ୍ରଥମତଃ ବିଭିନ୍ନ ଅଙ୍କରେ ଓ ପ୍ରତ୍ୟେକ ଅଙ୍କକୁ ବିଭିନ୍ନ ଦୃଶ୍ୟରେ ବିଭକ୍ତ କରାଯାଇଥାଏ । ଏହିପରି ବିଭାଗର ଏକମାତ୍ର ଉଦ୍ଦେଶ୍ୟ ନାଟକୀୟ କଥାବସ୍ତୁକୁ ଯଥାଯଥଭାବରେ ଦର୍ଶକମାନଙ୍କ ସମକ୍ଷରେ ଉପସ୍ଥାପିତ କରିବା । ନାଟକୀୟ କଥାବସ୍ତୁକୁ ପ୍ରଧାନତଃ ପାଞ୍ଚୋଟି ବିଭାଗରେ ବିଭକ୍ତ କରାଯାଇଥାଏ, କାରଣ ଏହାଦ୍ୱାରା କଥାବସ୍ତୁକୁ ଫିମିନି ଗର୍ଭସ୍ଥାନକୁ (crisis) ନେଇ ସେଠାରୁ ଫିମିନି ଫିମିନି ପରିଣତ ଦିଗରେ ପହଞ୍ଚାଇ ଦିଆଯାଇ ପାରେ ଓ ତୃତୀୟ ଅଙ୍କ ପର୍ଯ୍ୟନ୍ତ ଗୋଟିଏ ପ୍ରକାର ଦୃଶ୍ୟର ପରିଣତ ଦିଆଯାଇ ସେଠାରୁ ପୁଣି ନୂତନ ଦୃଶ୍ୟର ଗତିର ସୂଚନା କରାଯାଇ ପାରେ । 'କାଞ୍ଚିକାବେଶ'ରେ ଏହିପରି ପାଞ୍ଚୋଟି ଅଭିନୟରେ କଥାବସ୍ତୁ ବିଭକ୍ତ ଓ ପ୍ରଥମରୁ ଯୁଦ୍ଧବିଷୟକ ଦୃଶ୍ୟ ଆରମ୍ଭ କରାଯାଇ ତୃତୀୟ ଅଙ୍କଠାରୁ ପଦ୍ମାବତୀଙ୍କ ଭାଗ୍ୟବିଷୟକ ଦୃଶ୍ୟର ସୂଚନା ଦିଆଯାଇଅଛି । ମାତ୍ର ଅନ୍ତରାଳ ଓଡ଼ିଆ ନାଟକରେ ଏହି ପଞ୍ଚାଙ୍କ ବିଭାଗ ଅନୁସରଣ ହେଉ ନାହିଁ ।

‘ତାଳମହଲ’ ନାଟକରେ ତନୋଟି ଅଙ୍କ, ‘ପାଇକପୁଅ’ ନାଟକରେ ମଧ୍ୟ ତନୋଟି, ‘ମୀର କାଶିମ’ରେ ଚାରିଟି, ‘ହିନ୍ଦୁରମଣୀ’ରେ ତନୋଟି, ‘ଭାଗବାଇ’ରେ ତନୋଟି, ‘ମାଷ୍ଟର ବାବୁ’ରେ ତନୋଟି, ‘କୋଣାର୍କ’ରେ ତନୋଟି, ‘ଧ୍ରୁବଚରିତ’ରେ ଚାରିଟି, ‘ବସନ୍ତଲତା’ରେ ଚାରିଟି; ‘ଇରାମରେ ତନୋଟି ଅଙ୍କରେ ନାଟକୀୟ କଥାବସ୍ତୁକୁ ବିଭକ୍ତ କରାଯାଇଅଛି । ମାତ୍ର ସୁଭଦ୍ରାକୁନ୍ଦ, ରତ୍ନମାଳୀ, ସେଓକ, ଗୋବିନ୍ଦ-ବନ୍ଦ୍ୟାଧର, ସ୍ଵପ୍ନାଚରଣ ଓଡ଼ିଆ ଝିଅ, ଅଭିରାମ ସିଂହ, ପ୍ରତାପରୁଦ୍ର, ପିୟୁଷଣୀ, ସତ୍ୟବିଜୟ, ଉତ୍କଳଗୌରବ, ସାବିତ୍ରୀ, ପୁରୁଷୋତ୍ତମ ଦେବ, ଶୁଷ୍କାକୁନ୍ଦ, ସୁଶୀଳା, କାର୍ତ୍ତିକାର୍ଯ୍ୟ, ଗୌଡ଼ବିଜେତା, କେଶରୀରାଜ ପ୍ରଭୃତି ଅଧିକାଂଶ ନାଟକମାନଙ୍କରେ କଥାବସ୍ତୁକୁ ପାଞ୍ଚୋଟି ବିଭକ୍ତ ଅଙ୍କରେ ବିଭକ୍ତ କରାଯାଇଅଛି । ଓଡ଼ିଆ ନାଟକମାନଙ୍କୁ ଅଲୋଚନା କଲେ କଥାବସ୍ତୁକୁ ଅଙ୍କ ମଧ୍ୟରେ ବିଭକ୍ତ କରିବା ବିଷୟରେ କୌଣସି ନିୟମ ଆନୁମାନେ ଦେଖି ନାହିଁ । ନାଟ୍ୟକାରମାନେ ନିଜର ଇଚ୍ଛାନୁଯାୟୀ ନାନା ଅଙ୍କ ଓ ଦୃଶ୍ୟରେ କଥାବସ୍ତୁକୁ ବିଭକ୍ତ କରିଥାନ୍ତି; କାରଣ ଅନେକ ନାଟକରେ ପଞ୍ଚୋଟି ବିଭାଗ ଅନୁସୃତ ହୋଇଥିଲେହଁ ଦୃଶ୍ୟ ଅଙ୍କରେ ନାଟକର ଗର୍ଭ ସନ୍ଧି ବେଶିତ କରି ସେଠାରୁ କଥାବସ୍ତୁକୁ ପରିଣତ ଦିଗରେ ଅଗ୍ରସର କରାଇ ନେବାର କୌଣସି ଚେଷ୍ଟା ଦେଖାଯାଏ ନାହିଁ । ‘କାର୍ତ୍ତିକାର୍ଯ୍ୟ’, ‘ଗୌଡ଼ବିଜେତା’ ପ୍ରଭୃତି ନାଟକ ଏହାର ଉଦାହରଣସ୍ଥଳ । ସୁଲତା ଦେଖିବାକୁ ଗଲେ ପ୍ରତ୍ୟେକ ନାଟକର କଥାବସ୍ତୁ ମଧ୍ୟରେ ଥିବା ଦ୍ରବ୍ୟକୁ କଥାର ମଧ୍ୟସ୍ଥଳରେ ସବୋଇ ସ୍ଥାନରେ ପହଞ୍ଚାଇ ଦେଇ ସେହି ସ୍ଥାନରୁ ଅନ୍ୟ ନିମ୍ନତର ଦ୍ରବ୍ୟ ଦେଇ ପରିଣତରେ ପହଞ୍ଚାଇ ଦେବା ବିଧେୟ ଓ ଯେତେଗୁଡ଼ିଏ ଦୃଶ୍ୟରେ ଅଙ୍କର କଥାବସ୍ତୁ ପରିସ୍ପୃଷ୍ଟତାରେ ଉପସ୍ଥାପିତ ହୋଇ ପାରେ, ଅଙ୍କକୁ ଚେତକ ଦୃଶ୍ୟରେ ବିଭକ୍ତ କରିବା ମଧ୍ୟ ପ୍ରୟୋଜନ । ଏହି ବିଷୟରେ ବର୍ତ୍ତମାନ ମଧ୍ୟ ‘କାଞ୍ଚିକାବେଶ’ ଓଡ଼ିଆ ନାଟକମାନଙ୍କ ମଧ୍ୟରେ ଆଦର୍ଶ-ସ୍ଥଳ ଓ ସେଥିରେ ଯେପରି ଭାବରେ ଅଙ୍କ ଓ ଦୃଶ୍ୟମାନଙ୍କୁ ସନ୍ଧି ବେଶିତ କରାଯାଇଅଛି, ନାଟ୍ୟକଳା ଅନୁସାରେ ବରୁର କଲେ ତାହାହିଁ ସୁନ୍ଦର ବୋଧ ହେବ । ‘ଗୌଡ଼ବିଜେତା’ ଓ ‘ପୁରୁଷୋତ୍ତମ ଦେବ’ ନାଟକମାନଙ୍କରେ ପାଞ୍ଚୋଟି ଅଙ୍କ ଥିଲେହଁ ସେଥିରେ ଦୃଶ୍ୟସଂଖ୍ୟା ଅତ୍ୟଧିକ, ଯୁକ୍ତି ‘ତାଳମହଲ’, ‘କୋଣାର୍କ’ ପ୍ରଭୃତି ନାଟକରେ ଗୋଟିଏ ଗୋଟିଏ ଦୃଶ୍ୟ ଟ୍ୟାକ୍ଟିକ୍ସ ପଦବ୍ୟାପୀ ହୋଇଥିବାରୁ ଅଭିନୟ ସମୟରେ ଗୋଟିଏ ଅଙ୍କର

ଅଭିନୟ ଅଭିନୟରେ ଏକ ଘଣ୍ଟା ପର୍ଯ୍ୟନ୍ତ ଚାଲି ପାରେ ଓ ଏପରି ଅଭିନୟ କବେହେଁ ପ୍ରୀତିକର ହୋଇ ନ ପାରେ । ସାଧାରଣତଃ ଗୋଟିଏ ଦୃଶ୍ୟ ୫:୩୦ ମିନିଟ କାଳ ସ୍ଥାୟୀ ହେଲେ ଓ ସର୍ବମୋଟ ୧୦:୧୫ ଗୋଟି ଦୃଶ୍ୟ ନାଟକରେ ରହିଲେ ଯଥେଷ୍ଟ ଓ ଦୃଶ୍ୟମାନଙ୍କର ଅତି ଘନଘନ ପରିବର୍ତ୍ତନ ଯେପରି ଅବାସ୍ଥାନୀୟ, ଗୋଟିଏ ଦୃଶ୍ୟକୁ ଅନେକକ୍ଷଣ ପର୍ଯ୍ୟନ୍ତ ଅପରିବର୍ତ୍ତିତ ରୂପରେ ଦର୍ଶକମାନଙ୍କ ସମ୍ମୁଖରେ ଉପସ୍ଥାପିତ କରାଗଲେ ତାହା ମଧ୍ୟ ଚିତ୍ତକର୍ଷକ ହୋଇ ନ ପାରେ ।

କଥାବସ୍ତୁକୁ ଅଙ୍କ ଓ ଦୃଶ୍ୟରେ ବିଭକ୍ତ କରିବାର ଗୋଟିଏ ଉନ୍ନତତମ ଯଦନିକାପାତଦ୍ୱାରା ଦର୍ଶକମାନଙ୍କ ମନରେ ଭ୍ରମ ଜାତ କରି ବାସ୍ତବକାଳ ଓ ଅଭିନୟକାଳ ମଧ୍ୟରେ ସମତା ଆଣିବା ଓ ଗୋଟିଏ ଅଙ୍କକୁ ଭିନ୍ନ ଭିନ୍ନ ଦୃଶ୍ୟରେ ବିଭକ୍ତ କରିବାର ଗୋଟିଏ ଉନ୍ନତତମ ବିଭିନ୍ନ ସ୍ଥାନରେ ଏକ ସମୟରେ ଯେଉଁ ପରିସରସମ୍ପୃକ୍ତ ଘଟଣାମାନ ଘଟୁଅଛି, ସେମାନଙ୍କର ଏକତ୍ର ବା କାଳଗତ ସାମାନ୍ୟ ବ୍ୟବଧାନ ବିଷୟରେ ଦର୍ଶକମାନଙ୍କ ମନରେ ଭ୍ରମ ଜାତ କରିବା । ଏହି କାରଣରୁ ଗୋଟିଏ ଅଙ୍କର ଦୁଇଟି ଦୃଶ୍ୟ ମଧ୍ୟରେ ବହୁକାଳର ବ୍ୟବଧାନ ରହିବା ଅସମ୍ଭବ । ପୁଣି ଏକ କାଳ ଓ ସ୍ଥାନରେ ଘଟୁଥିବା ବିଷୟବସ୍ତୁକୁ ବିଭିନ୍ନ ଅଙ୍କରେ ବିଭକ୍ତ କରିବା ମଧ୍ୟ ଅସମ୍ଭବ । 'ସାବିତ୍ରୀ' ନାଟକରେ ପ୍ରଥମ ଅଙ୍କ ଓ ଦ୍ୱିତୀୟ ଅଙ୍କ ମଧ୍ୟରେ ବ୍ୟବଧାନ ପ୍ରାୟ ୧୭ ବର୍ଷ । ଏହି ଦୁଇ ଗୋଟି ଅଙ୍କକୁ ଏକତ୍ର କରି ଦେଇଥିଲେ ସମୟର ଏହି ବ୍ୟବଧାନ ସୂଚକ ହୋଇ ପାରି ନ ଥାନ୍ତା । କିନ୍ତୁ ପ୍ରଥମ ଅଙ୍କର ଦ୍ୱିତୀୟ ଦୃଶ୍ୟ ଓ ଚତୁର୍ଥ ଦୃଶ୍ୟ ମଧ୍ୟରେ ବ୍ୟବଧାନ ପ୍ରାୟ ଏକ ବର୍ଷ ଓ ଏହି ବ୍ୟବଧାନ ମଧ୍ୟ ଗୋଟିଏ ପୃଥକ ଅଙ୍କଦ୍ୱାରା ସୂଚକ ହୋଇଥିଲେ ସୁସଙ୍ଗତ ହୋଇଥାନ୍ତା । ଦର୍ଶକମାନେ କାଳେ ଏହି ବ୍ୟବଧାନକୁ ଅସଙ୍ଗତ ମନେ କରିବେ, ସେହି କାରଣରୁ ଚତୁର୍ଥ ନାଟ୍ୟକାର ସେମାନଙ୍କ ମନରେ କାଳଗତ ବ୍ୟବଧାନ ବିଷୟକ ଭ୍ରମ ଜାତ କରିବା ନିମନ୍ତେ ଦ୍ୱିତୀୟ ଦୃଶ୍ୟରେ ଅନ୍ୟ ସ୍ଥାନରେ ଘଟୁଥିବା ଗୋଟିଏ ଘଟଣାର ଚିତ୍ର ଦେଇଅଛନ୍ତି ଓ ତାହାଦ୍ୱାରା ଦର୍ଶକମାନଙ୍କ ମନରେ ଦ୍ୱିତୀୟ ଦୃଶ୍ୟଦ୍ୱାରା ଯେଉଁ ରେଖାପାତ ହୋଇଥିଲା, ତାହା ନଷ୍ଟ ହୋଇ ଚତୁର୍ଥ ଦୃଶ୍ୟର କାଳଗତ ବ୍ୟବଧାନ ସ୍ୱୀକାର କରିନେବା ନିମନ୍ତେ ସେମାନଙ୍କୁ ପ୍ରସ୍ତୁତ କରୁଅଛି ଅର୍ଥାତ୍ ଦ୍ୱିତୀୟ ଦୃଶ୍ୟଟି ବାସ୍ତବକ ଗୋଟିଏ ଯଦନିକାର କାର୍ଯ୍ୟ କରି ଦୁଇ ଦୃଶ୍ୟ ମଧ୍ୟରେ କାଳଗତ ବ୍ୟବଧାନକୁ

ଅଭିନୟ ସମୟରେ ଅବାସ୍ତବ କରୁ ନାହିଁ । ଦ୍ଵିତୀୟ ଅଙ୍କଠାରୁ ଶେଷ ଅଙ୍କ ପର୍ଯ୍ୟନ୍ତ କେବଳ ଏକ ବର୍ଷର ବ୍ୟବଧାନ ଥିବାରୁ ଅନ୍ୟ ଦୃଶ୍ୟଗୁଡ଼ିକ ଦେବାରେ ନାଟ୍ୟକାରଙ୍କୁ କୌଣସି ଅସୁବିଧା ଭୋଗ କରିବାକୁ ହୋଇ ନାହିଁ । ‘ଯୁଗଧର୍ମ’ରେ ପ୍ରଥମ ଅଭିନୟଠାରୁ ଚତୁର୍ଥ ଅଭିନୟ ପର୍ଯ୍ୟନ୍ତ ସମସ୍ତ ବ୍ୟାପାର ୨୧ ଦିନ ମଧ୍ୟରେ ଦେଖିବାର ଅନୁମାନ କରାଯାଇ ପାରେ । ପ୍ରଥମ ଅଭିନୟଟି ଯେଉଁ ଦିନ ଦ୍ଵିପ୍ରହର ସମୟରେ ଦେଖିଲ, ଦ୍ଵିତୀୟ ଅଭିନୟଟି ସେହି ଦିନ ସନ୍ଧ୍ୟାରେ ଦେଖିଅଛି, ତୃତୀୟ ଅଭିନୟ ତାହାର ପ୍ରାୟ ୫୬ ଦିନ ପରେ ଓ ଚତୁର୍ଥ ଅଭିନୟ ତୃତୀୟ ଅଭିନୟର ୧୫ ଦିନ ପରେ ଦେଖିଥିବାର ଅନୁମାନ କଲେ ଅସତ୍ୟ ହେବ ନାହିଁ । ଚତୁର୍ଥ ଓ ପଞ୍ଚମ ଅଭିନୟ ମଧ୍ୟରେ ପ୍ରାୟ ଛଅ ମାସର ବ୍ୟବଧାନ କଳ୍ପିତ ହୋଇ ପାରେ । ନାଟକଟିର ନାନା ସ୍ଥାନରେ ନାଟ୍ୟକାର ଯେପରି କାଳ ବ୍ୟବଧାନନିର୍ଦ୍ଦେଶକ ବାକ୍ୟମାନ କୌଶଳରେ ଯୋଗ କରି ଦଶକମାନଙ୍କ ମଧ୍ୟରେ କାଳବିଷୟକୁ ସ୍ପଷ୍ଟ ଧାରଣା ଜାତ କରୁଅଛନ୍ତି, ଅନ୍ୟ ନାଟକମାନଙ୍କରେ ତାହା ପ୍ରାୟ ଦେଖାଯାଏ ନାହିଁ । ପ୍ରଥମ ଅଭିନୟରେ (ଗ୍ରନ୍ଥାବଳୀ ୫୮୨ ପୃଷ୍ଠା) ରାଣୀ କହୁଛି ‘ଆଜି ଅକ୍ଷୟ ତୃତୀୟା, ରାଧିକା ମଧ୍ୟ କହୁଛି (୫୮୩ ପୃଷ୍ଠା) ‘ଆଜି ଅକ୍ଷୟ ତୃତୀୟା’, ଆଜି ଚନ୍ଦନଯାତ ଆରମ୍ଭ ହେବ’, ନିତ୍ୟାନନ୍ଦ ଅନ୍ୟ ସ୍ଥାନରେ କହୁଛି (୫୮୮ ପୃଷ୍ଠା) ‘ଆଜି ଅକ୍ଷୟ ତୃତୀୟାଟା ମୋର କ୍ଷୟ ପାଇଁ ହୋଇଥିଲା’ । ଦ୍ଵିତୀୟ ଅଭିନୟ ସେହି ଦିନ ସନ୍ଧ୍ୟାର ଦଶଣା । ରାଧିକା କହୁଅଛି (୬୦୭ ପୃଷ୍ଠା) ‘ସେ ରୂପ ଦେଖିବାକୁ ଆସିଥିଲା, ମୁଁ ତାକୁ ରୂପ ଦେଖାଇ ବଡ଼ ଦେଉଳରେ ଘରୁଇ ଏଠାକୁ ଠାକୁର ଦର୍ଶନ କରିବାପାଇଁ ଘେନି ଆସିଲି ।’ ତୃତୀୟ ଅଭିନୟରେ ମଧ୍ୟ କାଳର ନିର୍ଦ୍ଦେଶ ଏହିପରି ସ୍ପଷ୍ଟଭାବରେ ଦିଆଯାଇଅଛି ଓ ରାଧିକା କହୁଅଛି (୬୧୮ ପୃଷ୍ଠା) ‘କାଲି ସରନ୍ତି ସୋମବାରରେ ରାଣୀ ଆଉ ସେ ଲୋକନାଥଙ୍କ ଦର୍ଶନକୁ ଆସିବେ ।’ ଚତୁର୍ଥ ଅଭିନୟର ପ୍ରଥମରେ (୬୨୦ ପୃଷ୍ଠା) ଯଶୋଦା କହୁଛି, ‘ଆଜି କହୁଁ କହୁଁ ପଦର ଦିନରୁ ଅଧିକ ହୋଇଗଲା, ମାମୁଘରକୁ ଗଲା । ସରନ୍ତି ସୋମବାର ଦିନ ଖାଲି ଏଠିକି ଆସିଥିଲା ଯେ ଉପାସ କରିଥିଲା କହି ହିଁଅଟା କିଛି ପାଟିରେ ଦେଲା ନାହିଁ ।’ ଅନ୍ୟ ସ୍ଥାନରେ ରାଧିକା କହୁଛି, (୬୨୧ ପୃଷ୍ଠା) ‘ଆଜି ଭଉଁଷ ଭାରି ଭଡ଼ ହୋଇଛି’ ଇତ୍ୟାଦି । କାଳବାଚକ ଉକ୍ତିମାନ ଏହିପରି ସ୍ପଷ୍ଟଭାବରେ ଦିଆଯାଇଅଛି; କିନ୍ତୁ, ଚତୁର୍ଥ ଓ ପଞ୍ଚମ ଅଙ୍କ ମଧ୍ୟରେ ଅନୁତଃ ବର୍ଷେ ବା ମାସ

ବ୍ୟବଧାନ କଲ୍ପିତ ହୋଇଥିବାରୁ ଦର୍ଶକମାନଙ୍କୁ ଏହି ବ୍ୟବଧାନ ସୂଚାଇ ଦେବା ଉଦ୍ଦେଶ୍ୟରେ ଏକ ଦିଗରେ ଯବନିକାପାତ ହୋଇଅଛି ଓ ସେମାନଙ୍କ ମନରେ ଏହି ବ୍ୟବଧାନର ପ୍ରଶ୍ନକୁ ସୀତା କରିବା ଉଦ୍ଦେଶ୍ୟରେ “ଏ କେଇଟା ଦିନ” (୭୩୯ ପୃଷ୍ଠା) “ଏହି କେତୁଟା ଦିନ” (୭୪୪ ପୃଷ୍ଠା) ଏପରି ଅପସ୍ମୃତ କାଳନିର୍ଦ୍ଦେଶକ ବାକ୍ୟମାନୁ ବିଆଯାଇଅଛି ଓ ଅନ୍ୟାନ୍ୟ ଅଭିନୟରେ କାଳ ବିଷୟରେ ପ୍ରଶ୍ନ ରଖି ନି ବିଆଯାଇ ଏଠାରେ ଇଚ୍ଛାପୂର୍ବକ ଇଚ୍ଛିତକୁ ଅପସ୍ମୃତ କରି ବିଆଯାଇଅଛି । ‘ହିନ୍ଦୁରମଣୀ’ ନାଟକରେ ପ୍ରଥମ ଓ ଦ୍ୱିତୀୟ ଦୃଶ୍ୟ ମଧ୍ୟରେ ଏକ ମାସର ବ୍ୟବଧାନ କଲ୍ପିତ ହୋଇଅଛି । (୧୭୨ ପୃଷ୍ଠା, “ମାସକ ତଳ କଥା ସୂଚଣୀ କଲ”) । ଦ୍ୱିତୀୟ ଓ ତୃତୀୟ ଦୃଶ୍ୟ ଏକା ଦିନରେ ଏକ ସମୟରେ ବିଭିନ୍ନ ସ୍ଥାନରେ ଅନୁଷ୍ଠିତ ହେଉଅଛି । ଚତୁର୍ଥ ଦୃଶ୍ୟ ସେହି ଦିନ ମଧ୍ୟାହ୍ନର ଘଟଣା, ପଞ୍ଚମ ଦୃଶ୍ୟ ସେହି ରାତ୍ରର ପରଦିବସ ପ୍ରତ୍ୟୁଷରେ ଘଟିଥିବା ସମ୍ଭବ ଓ ଏହି ଦୃଶ୍ୟରେ ପ୍ରଥମ ଅଙ୍କ ସମାପ୍ତ ହୋଇଅଛି । ଦ୍ୱିତୀୟ ଅଙ୍କ ତାହାର ପ୍ରାୟ ଏକ ମାସ ପରର ଘଟଣା, ଅର୍ଥାତ୍ ପ୍ରଥମ ଓ ଦ୍ୱିତୀୟ ଦୃଶ୍ୟ ମଧ୍ୟରେ ଯେଉଁ ବ୍ୟବଧାନ, ପ୍ରଥମ ଅଙ୍କ ଓ ଦ୍ୱିତୀୟ ଅଙ୍କ ମଧ୍ୟରେ ସେହି ବ୍ୟବଧାନ ଦେଖାଯାଇଅଛି । କିନ୍ତୁ ବାସ୍ତବରେ ନାଟକର କଥାବସ୍ତୁକୁ ଅଙ୍କ ଓ ଦୃଶ୍ୟରେ ବିଭକ୍ତ କରିବା ସମୟରେ ନାଟ୍ୟକାରମାନେ କୌଣସି ବିଶେଷ ଶକ୍ତି ବା ନିୟମ ଅନୁସରଣ କରି ନାହାନ୍ତି, ନିଜ ନିଜ ଇଚ୍ଛାନୁସାରେ ଓ ଅଭିନୟକାଳୀନ ସୁବିଧା ପ୍ରତି ମାତ୍ର ଲକ୍ଷ୍ୟ ରଖି କଥା ବସ୍ତୁକୁ ବିଭକ୍ତ କରିଅଛନ୍ତି ଓ ଦର୍ଶକମାନେ ନାଟକ ଅଭିନୟ ସମୟରେ କେବଳ ଆନନ୍ଦ ପାଇବା ନିମନ୍ତେ ଉଦ୍‌ଗ୍ରୀବ ଥିବାରୁ ଓ ନୃତ୍ୟଗୀତାଦି ଦ୍ୱାରା ସେମାନଙ୍କର ସନ୍ତୋଷବିଧାନ କରିବାର ବ୍ୟବସ୍ଥା ଥିବାରୁ ଦୃଶ୍ୟମାନଙ୍କ ମଧ୍ୟରେ କାଳର ବ୍ୟବଧାନଗତ ଅସଙ୍ଗତ ସେମାନଙ୍କଠାରେ ଦୁଷଣୀୟ ବୋଧ ହୁଏ ନାହିଁ ।

ନାଟକର କଥାବସ୍ତୁକୁ ବିଭିନ୍ନ ଅଙ୍କ ଓ ଦୃଶ୍ୟମାନଙ୍କରେ ବିଭକ୍ତ କରିବା ସମୟରେ ସେମାନଙ୍କ ମଧ୍ୟରେ ସମତା ରଖି କଥାବସ୍ତୁର ଯଥାଯଥ ବିସ୍ତାର ଦର୍ଶକମାନଙ୍କ ସମ୍ମୁଖରେ ଉପସ୍ଥାପିତ କରି ସେମାନଙ୍କୁ କଥାବସ୍ତୁର ମର୍ମ ଗ୍ରହଣରେ ସାହାଯ୍ୟ କରିବା ନାଟ୍ୟକାରର ଉଦ୍ଦେଶ୍ୟ । ନାଟକ ମଧ୍ୟରେ କରୁଣ ବା ଶାନ୍ତ ରସ ପ୍ରଭୃତିର ଚିତ୍ର ଥାଇ ପାରେ ଓ ସେହି ଚିତ୍ରଗୁଡ଼ିକ ଦର୍ଶକମାନଙ୍କରେ ଯୁଗପତ୍ ଭୟ, ହୋଧ, ବିସ୍ମୟ, ଘଣା

ପ୍ରଭୃତି ନାନା ବିଭାବ ଜାତ କରି ପାରେ, ମାତ୍ର ଜୀବନର ପଥାପଥ ଚିତ୍ର ପ୍ରଦାନ କରିବା ନାଟ୍ୟକାରର ଉଦ୍ଦେଶ୍ୟ ହେଲେହେଁ ଏହି ବିଭାବଗୁଡ଼ିକ ଦର୍ଶକମନରୁ ନିରାକୃତ କରି ତାହା ମନରେ ଆନନ୍ଦରସର ସଂସାର କରିବା ନିମନ୍ତେ ନାଟ୍ୟକାର ପ୍ରୟତ୍ନ କରେ । ଏଣୁ ଅତ୍ୟନ୍ତ ଉତ୍ତେଜକ ବିଶ୍ୱାସିକା-ମୟ ଦୃଶ୍ୟ ପରେ ଅଥବା ଘରରସର ଚିତ୍ର ପରେ ନାଟ୍ୟକାର ସାଧାରଣତଃ ହାସ୍ୟରସର ଅବତାରଣା କରି ରସସାମ୍ୟ ସୃଷ୍ଟି କରିଥାନ୍ତି ଓ ଅଧିକାଂଶ ନାଟକରେ ହାସ୍ୟ ଓ କରୁଣ ରସର ଏକତ୍ର ସମାବେଶ ଦେଖାଯାଇଥାଏ । ‘କଳକାଳ’ ନାଟକ ପ୍ରଧାନତଃ ହାସ୍ୟରସ ଉପରେ ପ୍ରତିଷ୍ଠିତ ହେଲେହେଁ ଶେଷ ଦୃଶ୍ୟରେ ଗୋଟିଏ ଅତି କରୁଣ ଦୃଶ୍ୟ ଦିଆଯାଇଅଛି ଓ ଏହା ଦ୍ୱାରା ଦର୍ଶକମାନଙ୍କ ମନରେ ‘କୃଷ୍ଣଚରଣ’ ପ୍ରତି ସହାନୁଭୂତି ଜାତରୁକ କରିବାର ଚେଷ୍ଟା କରାଯାଇଅଛି; ମାତ୍ର ‘ବୁଢ଼ାବର’ ନାଟକରେ ଶେଷ ଦୃଶ୍ୟରେ କରୁଣ ଚିତ୍ର ଦର୍ଶକମାନଙ୍କ ମନରେ ହାସ୍ୟରସକୁ ଦୂରୀକୃତ କରିବା ନିମନ୍ତେ ଦିଆଯାଇଅଛି । ‘କାର୍ତ୍ତବୀର୍ଯ୍ୟ’ ନାଟକର ଦ୍ୱିତୀୟ ଅଙ୍କ ଚତୁର୍ଥ ଦୃଶ୍ୟରେ ପରଶୁରାମ ମାତୃହତ୍ୟାଜନିତ ଶୋକରେ କାତର, ତାଙ୍କର ମନ ଏହି ଶୋକରେ ଉଦ୍ଘେଳିତ, ସେ ମୃତ୍ୟୁ ସକାଶେ ଲଳାୟିତ । ଦର୍ଶକମାନେ ମଧ୍ୟ ତାହାଙ୍କ କାର୍ଯ୍ୟରେ ସ୍ତବ୍ଧ, ସନ୍ତପ୍ତ; ଠିକ୍ ଏହି ଦୃଶ୍ୟ ପରେ ଅବନ୍ତୀ ରାଜମାର୍ଗରେ ବିଦୁଷକର ପ୍ରବେଶ ଓ ନାନା ଅଙ୍ଗୁଳି ଓ ବାକ୍ୟ ଶୁଭୁଷ୍ଟର ବ୍ୟବହାର କେବଳ ନାଟକୀୟ ବାୟୁମଣ୍ଡଳକୁ ଲଘୁ କରିବା ନିମନ୍ତେ କଲ୍ପିତ ହୋଇଅଛି । ଏହିପରି ସମଦର୍ଶିଙ୍କ ମୃତ୍ୟୁପରେ ଯେତେବେଳେ ପରଶୁରାମ ପ୍ରତିହଂସା ଚିନ୍ତାରେ ଉତ୍ତେଜିତ, ପୃଥ୍ୱୀକୁ ଋଷସିଂସୁ କରିବା ନିମନ୍ତେ ପ୍ରତିଜ୍ଞାବଦ୍ଧ, ଠିକ୍ ତହିଁର ପର ଦୃଶ୍ୟରେ ବିଦୁଷକ ସେବକମାନଙ୍କ ସହିତ ହାସ୍ୟ ପରିହାସରେ ବ୍ୟସ୍ତ । ପୁଣି ପରଶୁରାମ ଯେତେବେଳେ ବିଜୟ ହସ୍ତରେ ପରାଜିତ ହୋଇ ନିତାନ୍ତ ସ୍ତବ୍ଧ ଓ ମହେନ୍ଦ୍ର ରାଣୀ ତାଙ୍କୁ ପ୍ରତିହଂସା ନେବା ନିମନ୍ତେ ନାନା ପ୍ରକାରେ ଉତ୍ତେଜିତ କରୁଅଛନ୍ତି ଠିକ୍ ତାହା ପରେ ଚରଦ୍ରୟ ପ୍ରବେଶ କରି ନାନାପ୍ରକାର ହାସ୍ୟଜର ବାକ୍ୟମାନ ଉଚ୍ଚାରଣ କରୁଅଛନ୍ତି ଓ ଦୃଶ୍ୟମାନଙ୍କର ଏହିପରି ବିନ୍ୟାସଦ୍ୱାରା ନାଟକ ମଧ୍ୟରେ ସେସାମ୍ୟ ସୃଷ୍ଟିର ରଖିବାର ପ୍ରୟାସ କରାଯାଇଅଛି । ଅବଶ୍ୟ ‘ମୌରକାଶିମ’ ପ୍ରଭୃତି ନାଟକରେ ଆଦୌ ହାସ୍ୟରସର ଅବତାରଣା କରାଯାଇ ନାହିଁ ଓ କୋଣାର୍କ ପ୍ରଭୃତି ଅନ୍ୟ କେତେକ ନାଟକରେ ଅତି ସାମାନ୍ୟ ହାସ୍ୟରସର ଆଭାସ ଦିଆଯାଇଅଛି ମାତ୍ର ସାଧାରଣତଃ ଅତ୍ୟନ୍ତ

ଉତ୍ତେଜନାମୟ ଆବେଗଶ୍ରେଣୀ ଦୃଶ୍ୟ ପରେ ହାସ୍ୟରସର ଅବତାରଣା ଓଡ଼ିଆ ନାଟ ନିର୍ମାଣକରେ ପ୍ରାୟ ଦେଖାଯାଇଥାଏ ଓ ଏହାହିଁ ନାଟ୍ୟକଳା-ସମ୍ପର୍କ ନାଟକୀୟ ଶକ୍ତି । ସାଧାରଣତଃ ନାଟକର କଥାବସ୍ତୁ ସ୍ୱଳ୍ପ ଏହି ହାସ୍ୟରସମୟ ଦୃଶ୍ୟର ବିଷୟସମ୍ପର୍କ ନ ଥିଲେହେଁ ନାଟକର କଥାବସ୍ତୁ ରଚନା କରିବା ସମୟରେ ନାଟ୍ୟକାରଙ୍କୁ ଏ ଦିଗ ପ୍ରତି ମଧ୍ୟ ଅବହେଳା ହେବାକୁ ପଡ଼େ ।

କେତେକ ନାଟକରେ କଥାବସ୍ତୁର ଅବାସ୍ତବତା ଓ ଅପ୍ରାକୃତତା ପ୍ରତି ନାଟ୍ୟକାର ଅବହେଳା ହୋଇ ନାହାନ୍ତି ଓ ଅଭିନୟ ସମୟରେ ଏହି ଦୋଷ ସ୍ପଷ୍ଟ ଜଣାପଡ଼େ । ‘କାର୍ତ୍ତିକାର୍ଯ୍ୟ’ ନାଟକରେ (୩୪ ପୃଷ୍ଠା) ମହେନ୍ଦ୍ର ନରାୟଣ ପୋଡ଼ିଯିବା ସମୟରେ ପଦ୍ମିନୀ ପ୍ରଭୁଦଳଙ୍କର ସେ ବିଷୟରେ ଅଜ୍ଞତା ଅସ୍ୱାଭାବିକ ଓ ‘ଉତ୍କଳ ଗୌରବ’ ନାଟକରେ (୪ ପୃଷ୍ଠା) ମୁକୁନ୍ଦ ଅସ୍ତ୍ର ତ୍ୟାଗ କରି କିଛିକ୍ଷଣ ପରେ ପୁନରାୟ ଅସ୍ତ୍ର ବାହାର କରିବା ମଧ୍ୟ ଅଭିନୟ ସମୟରେ ଅସମୀଚାନ ବୋଧ ହୁଏ । ‘ରାମାଭିଷେକ’ ନାଟକରେ (ଗ୍ରନ୍ଥାବଳୀ ୧୦୩୧ ପୃଷ୍ଠା) ରାବଣର ମୁଣ୍ଡ କଟିଯାଇ ତଳେ ପଡ଼ିଯିବା ଓ ପୁନରାୟ କଟାମୁଣ୍ଡି ପୁଲେ ଅନ୍ୟ ମୁଣ୍ଡ ଜାତ ହେବା ଦୃଶ୍ୟ ମଧ୍ୟ ଯୌଗିକ ହେଲେହେଁ ଯଥାଯଥ ଭାବରେ ଅଭିନୟ କରିବା କଷ୍ଟକର ଓ ‘କାର୍ତ୍ତିକାର୍ଯ୍ୟ’ ନାଟକରେ (୧୮ ପୃଷ୍ଠା) ମହେନ୍ଦ୍ର ରାଣୀଙ୍କର ପ୍ରତନ ପରେ ପୁନରାୟ କଥୋପକଥନ କରିବା ଓ ବୀରରସରେ ବକ୍ତୃତା କରିବା ମଧ୍ୟ ଅଭିନୟ ସମୟରେ ବିସଦୃଶ ବୋଧ ହୁଏ ।

ନାଟକର କଥାବସ୍ତୁକୁ ଆଲୋଚନା କଲେ ଆନୁମାନେ ଏହିପରି ନାନା ତଥ୍ୟର ସନ୍ଧାନ ପାଇଁ ଓ କଥାବସ୍ତୁର ଯଥାଯଥ ବିନ୍ୟାସ ମଧ୍ୟରେ ନାନା ନାଟ୍ୟଶକ୍ତିର ପରିଚୟ ମଧ୍ୟ ପ୍ରାପ୍ତ ହେଉଁ । ନାଟକ ରଚନା ସମୟରେ ନାଟ୍ୟକାରମାନେ ନାନା ବିଷୟଦ୍ୱାରା ପ୍ରଭାବିତ ହୋଇ କଥାବସ୍ତୁକୁ ନାନା ଭାବରେ ବିକୃତ କରିଥାନ୍ତି । କିନ୍ତୁ ବାସ୍ତବତାହିଁ ନାଟକର ପ୍ରୀତି, ଏଣୁ କଥାବସ୍ତୁକୁ ବାସ୍ତବ କରିବା ଦିଗରେ ଓ ଅଭିନୟ ସମୟରେ ଦର୍ଶକମାନଙ୍କର ଚିତ୍ତକର୍ଷକ କରିବା ଦିଗରେ ନାଟ୍ୟକାର ସର୍ବଦା ଅବହେଳା ରହନ୍ତି । ଓଡ଼ିଆ ନାଟକମାନଙ୍କରେ ଏହି ପ୍ରୟାସର ଭୁଲି ଭୁଲି ଉଦାହରଣ ଆନୁମାନେ ପାଇଥାଉଁ ।

(୨) ନାଟକୀୟ ଚରଣ ଓ ଆବହାଣୀ ।

ନାଟକରନାନାର ଉଦ୍ଦେଶ୍ୟ ଅଭିନୟଦ୍ୱାରା ବାସ୍ତବ ଜୀବନକୁ ରଙ୍ଗମଞ୍ଚରେ ପ୍ରତିଫଳିତ କରି ଲୋକମାନଙ୍କୁ ଆନନ୍ଦଦାନ କରିବା ଓ ନାଟକୀୟ ଶକ୍ତିରେ କଥାବସ୍ତୁକୁ ଉପସ୍ଥାପିତ କରିବାର ଅର୍ଥ ରହେ । ନାଟକୀୟ ଚରଣମାନଙ୍କର କାର୍ଯ୍ୟାବଳୀ ବା କଥୋପକଥନଦ୍ୱାରା ବିଷୟ-ବସ୍ତୁର ଯଥାର୍ଥ ବିକାଶ କରିବା । ନାଟ୍ୟକାର ନିଜେ କିଛି ବର୍ଣ୍ଣନା କରନ୍ତି ନାହିଁ, ନିଜେ ସବଦା ଯବନକାର ଅନ୍ତରାଳରେ ରହିଥାନ୍ତି, ଯାହା ବର୍ଣ୍ଣିତ ହୁଏ ତାହା କେବଳ ଜଣେ ବିଶେଷଚରଣ ନିଜ ଚରଣାନୁଯାୟୀ କଥାବାଣୀ ବା କାର୍ଯ୍ୟକଳାପଦ୍ୱାରା ପ୍ରକାଶିତ କରେ ଏବଂ ନାଟ୍ୟକାର ଚରଣମାନଙ୍କୁ ସୃଷ୍ଟି କରିଥିଲେହେଁ ସୃଷ୍ଟି ପରେ ଚରଣମାନେ ନିଜର ଚରଣ ଅନୁଯାୟୀ କାର୍ଯ୍ୟମାନ କରନ୍ତି, ପାରିପାର୍ଶ୍ୱିକ ଦୃଷ୍ଟିକୋଣଦ୍ୱାରା ପ୍ରସ୍ତୁତ ହୋଇ ନାନା ପ୍ରକାରରେ ନିଜର ଚରଣକୁ ଉପସ୍ଥାପିତ କରନ୍ତି ଓ ନାଟକ ମଧ୍ୟରେ ଗୋଟିଏ ବାସ୍ତୁମଣ୍ଡଳ ସୃଷ୍ଟି କରି ଦର୍ଶକମାନଙ୍କ ରସାସ୍ୱାଦନରେ ସାହାଯ୍ୟ କରନ୍ତି । ନାଟକର କଥାବସ୍ତୁ ମଧ୍ୟରେ ଯଦି ରସଗତ ଅସାମଞ୍ଜସ୍ୟ ଥାଏ କିମ୍ବା ଦର୍ଶକମାନଙ୍କ ମଧ୍ୟରେ ବିଭିନ୍ନ ପରସ୍ପରବିରୋଧୀ ରସମାନଙ୍କର ସଂଘାର ହୋଇ ନାଟକର ବିଷୟବସ୍ତୁକୁ ଜଟିଳ କରିଦିଏ, ତେବେ ସେ ନାଟକ ଉତ୍ତମ କର ହୋଇ ନ ପାରେ । ଯଦି 'କାଞ୍ଚିକାବେଶ'ର କଥାବସ୍ତୁ ଆଲୋଚନା କରିବା ସମୟରେ ଗୋଟିଏ ରସର ପ୍ରଧାନ୍ୟ ପ୍ରତିଷ୍ଠା କରିବା ନିମନ୍ତେ ନାଟ୍ୟକାର କପରିତ୍ରୟରେ ଯତ୍ନସାଧନା ପ୍ରତିଷ୍ଠା କରିଅଛନ୍ତି, ତାହା ପ୍ରଦର୍ଶିତ ହୋଇଅଛି । ନାଟକରେ ଫର, କରୁଣ, ହାସ୍ୟ ଉପମାନଙ୍କର ଅବତାରଣା ଥିଲେ ମଧ୍ୟ 'କାଞ୍ଚିକାବେଶ'ର ସମଗ୍ର କଥାବସ୍ତୁ ଉକ୍ତରସ ଉପରେ ପ୍ରତିଷ୍ଠିତ; ଏଣୁ ପ୍ରତ୍ୟେକ ରସବିନ୍ୟାସ ଓ ଦୃଶ୍ୟସମାବେଶ ମଧ୍ୟରେ ଉକ୍ତରସର ଆଗ୍ରସ ଦିଆଯାଇଅଛି । ପୁରୁଷୋତ୍ତମ ଦେବଙ୍କ ଖର-ରସଦେଖାଇକ ଯୁଦ୍ଧସାକାଳୀନ କଥା ମଧ୍ୟରେ ଜଗନ୍ନାଥ ଦେବଙ୍କ ଉପରେ ସମ୍ପୂର୍ଣ୍ଣ ନିର୍ଭର, ଯୁଦ୍ଧରେ ପରାଜୟ ସମୟରେ ଘୋର ଦୁଃଖ ମଧ୍ୟରେ ଅଚଳା ଉକ୍ତର ନିଦର୍ଶନ, ଦୁଇର ଖରରସପୂର୍ଣ୍ଣ ବକ୍ତୃତା ମଧ୍ୟରେ ଜଗନ୍ନାଥ ଦେବଙ୍କର ମହିମା ଜାଣିନ ଓ ପଣ୍ଡାମାନଙ୍କର ବୈଠକରେ ହାସ୍ୟରସ ମଧ୍ୟରେ ଜଗନ୍ନାଥ ଦେବଙ୍କ ଉକ୍ତବାସ୍ତୁ ସୁସ୍ପଷ୍ଟଭାବରେ ଦିଆ-

ହାଇଅଲ୍ଡ । ଏଣୁ ପ୍ରସ୍ତାବନାର ଶେଷାଂଶରେ ଭକ୍ତିରସର ପ୍ରାଧାନ୍ୟ ବିଷୟରେ ଯେପରି ଇଙ୍ଗିତ ଦେଇଅଛନ୍ତି ଓ ରସିକମାନଙ୍କୁ ଜଗନ୍ନାଥଙ୍କ ମହିମାକୀର୍ତ୍ତନ-ଦ୍ଵାରା ମୋହିତ କରିବାର ଯେଉଁ ପ୍ରୟାସ କରିଅଛନ୍ତି (୩୩ ପୃଷ୍ଠା) ଓ “କର୍ମିକ ଏ ସଭାସ୍ଥଳ ହରି ହରି ସ୍ଵନେ” ଯାହା ଆଶା କରିଅଛନ୍ତି, ତାହା ନାଟକରେ ସମ୍ପୂର୍ଣ୍ଣଭାବରେ ସଫଳ ହେଇଅଛି ବୋଲିବାକୁ ହେବ । ନାଟକ ମଧ୍ୟରେ ନାନା ରସର ଅବତାରଣା ଥାଇ ପାରେ, ନାନା ବିଷୟକ କଥାବସ୍ତୁର ମଧ୍ୟ ପ୍ରକାଶ ଥାଇ ପାରେ, ମାତ୍ର ଗୋଟିଏ ରସକୁ ଶ୍ରେଷ୍ଠ ଆସନ ଦେଇ ନ ପାରିଲେ ଓ ନାଟକ ଶେଷରେ ଦର୍ଶକମାନଙ୍କ ମନରେ ଗୋଟିଏ ସ୍ଥାୟୀ ରସର ସଞ୍ଚାର କରି ନ ପାରିଲେ ନାଟକ କେବେହେଁ ମନୋହର ହେବ ନାହିଁ । “ଧ୍ରୁବ-ତପସ୍ୟା” ଓ “ଧ୍ରୁବଚରିତ” ନାଟକମାନଙ୍କରେ ଧ୍ରୁବଙ୍କର ଅଲୌକିକ ଭକ୍ତିଦ୍ଵାରା ନାଟକର ବାସ୍ତୁମଣ୍ଡଳ ପୂର୍ଣ୍ଣ । ବାଳକ-ଧ୍ରୁବ ତପସ୍ୟାରେ ନରତ, ତାଙ୍କର ବିଦ୍ଵ ଉତ୍ସାଦନ କରିବା ନିମନ୍ତେ ଯୋଗିନୀମାନେ ଆସି ନାନା ପ୍ରକାର ବାଉଁଶ କାର୍ଯ୍ୟ ରଙ୍ଗମଞ୍ଚରେ ଅନୁଷ୍ଠାନ କରିବାରେ ପ୍ରବୃତ୍ତ, ମାତ୍ର ବାଳକର ତପଃପ୍ରଭାବରୁ ସେ ମମସ୍ତର ବ୍ୟର୍ଥତା ଦେଖାଇବାଦ୍ଵାରା ନାଟକୀୟ ବାସ୍ତୁମଣ୍ଡଳରେ ଭକ୍ତିରସର ପ୍ରାଧାନ୍ୟ ସ୍ଵୀକୃତ ହୋଇଅଛି ଓ ଅନ୍ୟାନ୍ୟ ରସର ଅବତାରଣା ହୋଇଥିଲେହେଁ ଭକ୍ତିରସର ପ୍ରାଧାନ୍ୟ ପ୍ରତିଷ୍ଠିତ ହୋଇଅଛି । କିନ୍ତୁ ‘କାର୍ତ୍ତବୀର୍ଯ୍ୟ’ ନାଟକରେ ଦୁଇଗୋଟି ବିଭିନ୍ନ ପରିସ୍ଥିତି ମଧ୍ୟରେ ଦୁଇଗୋଟି ବିଭିନ୍ନ ବାସ୍ତୁମଣ୍ଡଳର ସୃଷ୍ଟି କରାଯାଇଅଛି ଓ କାହାର ପ୍ରାଧାନ୍ୟ ପ୍ରତିଷ୍ଠିତ ହୋଇ ନାହିଁ । ଏକ ଦିଗରେ ପଦ୍ମିନୀ ଓ ସୁମିତ୍ରା ମଧ୍ୟରେ ପୂର୍ବରୁ ବର୍ଣ୍ଣନାଦ୍ଵାରା ପ୍ରେମର ମଧୁର ବାସ୍ତୁମଣ୍ଡଳ ସୃଷ୍ଟି ହୋଇ-ଅଛି ଓ ପ୍ରଣୟୀମାନଙ୍କର ନିଭୃତ ମିଳନ, ପଦ୍ମିନୀର ସେବା, ସୁମିତ୍ରା ଶୌର୍ଯ୍ୟଦ୍ଵାରା ରସବସ୍ତୁ ଦମ୍ଭାଭୂତ ହୋଇଅଛି ଓ ସେମାନଙ୍କର ବିବାହରେ ବାସ୍ତୁମଣ୍ଡଳର ଶେଷ ପରିଣତି ଦର୍ଶିଅଛି । ଅନ୍ୟ ଦିଗରେ କାର୍ତ୍ତବୀର୍ଯ୍ୟଙ୍କର ଯୁଦ୍ଧ, ମହେନ୍ଦ୍ରଗଣିଙ୍କର ପ୍ରତିହଂସା, ଜମଦଗ୍ନିଙ୍କର ପ୍ରଗଣ୍ଡ ହୋଧ, ପରଶୁରାମଙ୍କ ମାତୃହତ୍ୟା ପ୍ରଭୃତି ଦୃଶ୍ୟମାନଙ୍କରେ ଏକ ଭିନ୍ନ ବାସ୍ତୁମଣ୍ଡଳ ସୃଷ୍ଟି ହୋଇଅଛି ଓ ଏହି ଖରରସ ଅନ୍ତଃସତ୍ତ୍ଵା ମହେନ୍ଦ୍ରଗଣିଙ୍କୁ ରଙ୍ଗମଞ୍ଚୋ-ପରି ପଦାଦତ X X X ଜନତ ବାଉଁଶରସ, ପରଶୁରାମଙ୍କ ମାତୃହତ୍ୟା-କାଳୀନ ଭୟାନକ ରସ ପ୍ରଭୃତିଦ୍ଵାରା ଦମ୍ଭାଭୂତ ହୋଇଅଛି । ସମଗ୍ର ନାଟକରେ ଏହି ଦୁଇଗୋଟି ବିଭିନ୍ନ ବାସ୍ତୁମଣ୍ଡଳ ସୃଷ୍ଟି ହୋଇଅଛି ଏବଂ

ପ୍ରଥମ ଓ ଉପାନ୍ତ ଦୃଶ୍ୟମାନଙ୍କରେ ଉଭୟ ବେଳୁ ଆଶ୍ରୟ କରି ବିଭିନ୍ନ ଭାବକେନ୍ଦ୍ରଯୁକ୍ତ କଥାବସ୍ତୁ ସମ୍ଭବିତ ହୋଇଥିବାରୁ ନାଟକରେ ରସବିକ୍ଷୋଭ ଦୃଷ୍ଟିବା ସ୍ୱାଭାବିକ । ଏହାଦ୍ୱାରା ଦକ୍ଷିଣମାନଙ୍କର ଚିତ୍ତବିକ୍ଷେପ ଦୃଷ୍ଟିବାରୁ କଳାସୃଷ୍ଟି ଦିଗରୁ ଏହା ଅନୁମୋଦନ କରାଯାଇ ନ ପାରେ । ଶେଷ ଦୃଶ୍ୟରେ ହାସ୍ୟରସର ଅବତାରଣା କର ନାଟକୀୟ ବାସ୍ତୁମଣ୍ଡଳକୁ ପରିସ୍କାର କରିବାର ଚେଷ୍ଟା କରାଯାଇଥିଲେହେଁ ତାହାଦ୍ୱାରା ରସସମନ୍ୱୟ ଦୃଷ୍ଟି ନ ପାରେ । 'ପୁରୁଷୋତ୍ତମ ଦେବ' ନାଟକରେ ମଧ୍ୟ ଏହିପରି ଯୁଗପତ୍ ପ୍ରେମ ଓ ଖାରରସର ଅବତାରଣା କରାଯାଇଅଛି; ନାଟକର ପ୍ରଥମାଂଶରେ ଯୁଦ୍ଧ-ଜନିତ ବାସ୍ତୁମଣ୍ଡଳର ପ୍ରାଧାନ୍ୟ ଥିଲା ମଧ୍ୟ ଦ୍ୱିତୀୟାଂଶରେ ପ୍ରେମର ପ୍ରାଧାନ୍ୟ ପ୍ରତିଷ୍ଠିତ ହୋଇଅଛି ଏବଂ ନାଟକୀୟ ବାସ୍ତୁମଣ୍ଡଳର ସମତା ଏହି କାରଣରୁ ରକ୍ଷିତ ହୋଇ ପାରି ନାହିଁ । କୋଣାର୍କ, ତାଳମହଲ, ପାଇକପୁଅ ନାଟକମାନଙ୍କରେ ଗୋଟିଏ ଛନ୍ଦ, ଗୋଟିଏ ସଙ୍ଗୀତର ମୁକ୍ତନାର ପ୍ରାଧାନ୍ୟ ସ୍ୱୀକୃତ ହୋଇ ମୂଳରୁ ଗୋଟିଏ ବାସ୍ତୁମଣ୍ଡଳ ପ୍ରତିଷ୍ଠିତ ହୋଇଅଛି ଓ ଏହି ତନିଗୋଟି ନାଟକର ବିଷୟବସ୍ତୁ ଗୋଟିଏ ଅମୂର୍ତ୍ତ ସଙ୍ଗୀତଦ୍ୱାରା ନିୟନ୍ତ୍ରିତ ହୋଇଥିବା ଯୋଗୁଁ ଏମାନଙ୍କରେ ବାସ୍ତୁମଣ୍ଡଳର ସମତା ଓ ଏକତା ରକ୍ଷିତ ହୋଇ ପାରିଅଛି । ପୌରାଣିକ ନାଟକମାନଙ୍କରେ ପ୍ରଧାନତଃ ଉକ୍ତିରସାନ୍ୱିତ ବାସ୍ତୁମଣ୍ଡଳ ଥାଏ ଓ ଏସବୁ ନାଟକରେ ଉକ୍ତିର ପ୍ରାଧାନ୍ୟ ସର୍ବଦା ସ୍ୱୀକୃତ ହୋଇଥାଏ । ଦେବୀନୃକୂଳଦ୍ୱାରା ମନୁଷ୍ୟର ଅସାଧ୍ୟ ସାଧନ ମଧ୍ୟ ବର୍ଣ୍ଣିତ ହୋଇଥାଏ । 'ଗୌଡ଼ବିଜେତା' ଓ 'ଉତ୍କଳ ଗୌରବ' ନାଟକମାନଙ୍କରେ ବାସ୍ତୁମଣ୍ଡଳ ଧର୍ମଭାବ, ଖାରରସ, ପ୍ରେମ ପ୍ରଭୃତି ନାନା ଭାବମାନଙ୍କଦ୍ୱାରା ଅନୁପ୍ରାଣିତ ହୋଇଥିଲେହେଁ ସମଗ୍ରଭାବରେ ଅନୁଶୀଳନ କଲେ ନାଟକମାନଙ୍କ ମଧ୍ୟରେ ଦେଖାମୁକୋପପ୍ରତିଷ୍ଠା ନାଟ୍ୟକାରଙ୍କ ପ୍ରଧାନ ଉଦ୍ଦେଶ୍ୟ ବୋଲି ଜଣା ପଡ଼େ ଓ ସ୍ୱଦେଶପ୍ରେମହିଁ ନାଟକର ବାସ୍ତୁମଣ୍ଡଳକୁ ପ୍ରଭାବିତ କରୁଥିବାର ସ୍ପଷ୍ଟ ଦେଖାଯାଏ । 'ପ୍ରେମିକ ପୁଅ', 'ପରାସାର ଫଳ' ପ୍ରଭୃତି ନାଟକମାନଙ୍କରେ ହାସ୍ୟରସହିଁ ଏକମାତ୍ର ରସ, ଏଣୁ ଏ ନାଟକମାନଙ୍କରେ କିଛି ଅସମତା ଲକ୍ଷିତ ହୁଏ ନାହିଁ; ମାତ୍ର 'କଳକାଳ' ଓ 'ବିଷମୋଦକ' ନାଟକମାନଙ୍କରେ ବାସ୍ତୁମଣ୍ଡଳ ପ୍ରଥମରୁ ହାସ୍ୟରସଦ୍ୱାରା ସିକ୍ତ ବୋଲି ପ୍ରକଟ ହେଲେହେଁ ଶେଷରେ କରୁଣରସର ପ୍ରତିଷ୍ଠା ହୋଇଅଛି ଓ ଏହି ରସହିଁ ଦର୍ଶକମାନଙ୍କ ମନରେ ସ୍ଥାୟୀଭାବରେ

ନବର ରହିବା ସମ୍ଭବ । କେବଳ ଲୋକଶିକ୍ଷା ଦେବା ମାନସରେ ନାଟକୀୟ ବାସ୍ତୁମଣ୍ଡଳକୁ ଏପରି ଭାବରେ ପରିବର୍ତ୍ତିତ କରି ଦିଆଯାଇଅଛି ।

ନାଟକୀୟ ବାସ୍ତୁମଣ୍ଡଳର ଆଲୋଚନା ଓ ବିଶ୍ଳେଷଣ କରିବା ସମୟରେ ଆନୁମାନକୁ ପ୍ରଧାନତଃ କରୁଣରସ ଓ ହାସ୍ୟରସର ପ୍ରସାର ଓ ପୁଞ୍ଜ ବିଷୟରେ ଅବହତ ଦେବାକୁ ହୁଏ । ଏ ଦୁଇଟି ରସର ପ୍ରାଧାନ୍ୟ ହେତୁରୁ ନାଟକମାନଙ୍କୁ ପ୍ରଧାନତଃ ବିଦ୍ୟୁତଗାନ୍ତକ ଓ ହାସ୍ୟରସାତ୍ମକ ଏହି ଦୁଇ ଶ୍ରେଣୀରେ ବିଭକ୍ତ କରାଯାଇଥାଏ । ଓଡ଼ିଆ ସାହିତ୍ୟରେ ହାସ୍ୟରସର ଆବିର୍ଭାବ ବହୁ ପୁରତନ ନୁହେଁ । ପୁରତନ କାବ୍ୟମାନଙ୍କ ମଧ୍ୟରେ କଳସା ଚୌତିଶାରେ ଏହି ରସ ସନ୍ନିବେଶିତ ହୋଇଥିଲେହେଁ ସାଧାରଣ ଓଡ଼ିଆ କାବ୍ୟମାନଙ୍କରେ ହାସ୍ୟରସର ଅଭାବ ବିଶେଷଭାବରେ ପରିଲକ୍ଷିତ ହୋଇ-
ଥାଏ ଓ କେବଳ ରୂପ ବର୍ଣ୍ଣନାରେ ହାସ୍ୟରସର ନିଦାନ ମିଳିଥାଏ । ରାମଲୀଳାରେ କୁକୁଜା ଓ ସୂର୍ଯ୍ୟଶା, କୃଷ୍ଣଲୀଳାରେ ନାନା ଦୈତ୍ୟ ଓ ରାଧାଙ୍କୁ ରକ୍ଷା କରିବା ନିମନ୍ତେ ନିୟୁକ୍ତ କୁଟିଳା ପ୍ରଭୃତିଙ୍କ ରୂପବର୍ଣ୍ଣନା ମଧ୍ୟରେ ହାସ୍ୟରସର ଯଥେଷ୍ଟ ଅବସର ରହିଅଛି ଓ ସ୍ତ୍ରୀକେର ବିରୂପ ରୂପ ବର୍ଣ୍ଣନା ଦେଖିଲେ ହାସ୍ୟସମ୍ବରଣ କରିବା ଅସମ୍ଭବ । ମାତ୍ର ପ୍ରାଚୀନ ସାହିତ୍ୟରେ ଏହାର ବହୁଳ ବ୍ୟବହାର ନ ଥିଲା । ଓଡ଼ିଆ ନାଟକ ରଚିତ ହେବା ସଙ୍ଗେ ସଙ୍ଗେ ହାସ୍ୟରସର ବ୍ୟାପକ ପ୍ରୟୋଗନ ଅନୁଭୂତ ହେଲା ଓ ଅଭିନୟ ସମୟରେ ହାସ୍ୟପରିହାସଦ୍ୱାରା ଦର୍ଶକମାନଙ୍କ ମନକୁ ଆକୃଷ୍ଟ କରିବା ସହଜସାଧ୍ୟ ଥିବାରୁ ନାନା ଉପାୟରେ ନାଟକ ମଧ୍ୟରେ ହାସ୍ୟର ଯଥେଷ୍ଟ ଉପାଦାନ ଦେବାର ଚେଷ୍ଟା ହୋଇଥିଲା । ନାଟକ ରଚନା କରିବା ସମୟରେ ନାଟ୍ୟକାରମାନେ ଯେପରି ଭାବରେ ହାସ୍ୟରସର ଅବତାରଣା କରିଥାନ୍ତି, ତାକୁ ବିଶ୍ଳେଷଣ କଲେ ଆନୁମାନେ ଦେଖୁଁ ଯେ, କେତେ-
ଗୋଟି ହାସ୍ୟରସମୟ ଘଟଣା ଅବାସ୍ତବ ଓ ଅପ୍ରାକୃତ ହେଲେହେଁ ତାହା ନାଟକୀୟ ଶକ୍ତି ଅନୁଯାୟୀ ଥିବାରୁ ନାଟକରେ ସ୍ଥାନ ପାଇଅଛି, ପୁଣି ଅନ୍ୟ କେତେକ ବର୍ଣ୍ଣନା ବାସ୍ତବ ଜୀବନ ସହତ ସମ୍ପୃକ୍ତ ଓ ବ୍ୟଙ୍ଗ, ଅତିରଞ୍ଜନ, ଅତିଶୟୋକ୍ତି ପ୍ରଭୃତିଦ୍ୱାରା ଅନୁପ୍ରାଣିତ । ଓଡ଼ିଆ ନାଟକରେ ଏହି ଦୁଇ ପ୍ରକାର ହାସ୍ୟରସର ଉଦାହରଣ ଆନୁମାନେ ପାଇଥାଉଁ । ବିଦୁଷକର ଶାଦ୍ୟଲଳିତା ଓ ଭୋଜନବିଳାସ ଏହିପରି ଗୋଟିଏ ସଂସ୍କୃତ ଶକ୍ତି ଉପରେ ପ୍ରତିଷ୍ଠିତ ଓ ଏହି ଶକ୍ତି ‘କାଞ୍ଚକାବେଶ’, ‘କାର୍ତ୍ତିଶର୍ଯ୍ୟ’ ପ୍ରଭୃତି ନାନା

ଓଡ଼ିଆ ନାଟକରେ ଅନୁସୂତ ହୋଇଅଛି । ଏହାର ଅପ୍ରାକୃତତା ବିଷୟରେ ଦର୍ଶକମାନେ ଆପଣି ନ କରି ପ୍ରଚଳିତ ଶତସ୍ୱରୂପ ଏହାକୁ ସ୍ୱୀକାର କରି ନିଅନ୍ତି । ପୁଣି ସୈନିକମାନଙ୍କର ଖରୁଡ଼ା, ନାଗରିକମାନଙ୍କର ଯୁଦ୍ଧ ସମୟରେ ଶତସ୍ତ୍ର ଗ୍ରହଣ, ରକ୍ଷାମାନଙ୍କର ନିଦ୍ରାକୃତା ମଧ୍ୟ ବଙ୍ଗଦେଶୀୟ ପ୍ରଚଳିତ ନାଟ୍ୟଶୈଳୀ ଉପରେ ପ୍ରତିଷ୍ଠିତ ଓ ପୁରୁଷୋତ୍ତମ ଦେବ, କଟକବିଜୟ, କାର୍ତ୍ତିବୀର୍ଯ୍ୟ, ଗୌଡ଼ବିଜେତା, ସୁଦାମା ପ୍ରଭୃତି ନାଟକମାନଙ୍କରେ ଏହି ଶତ ଅନୁସରଣ କରି ହାସ୍ୟରସର ଅବତାରଣା କରାଯାଇଅଛି । ଅଭିନୟକାଳରେ ଏ ଦୃଶ୍ୟଗୁଡ଼ିକର ଅବାସ୍ତବତା ସ୍ପଷ୍ଟ ଦେଖାଗଲେହେଁ ଦର୍ଶକମାନେ ଏସବୁ ମଧ୍ୟ ପ୍ରଚଳିତ ଶତରୂପେ ସ୍ୱୀକାର କରି ନିଅନ୍ତି । ଅନ୍ୟ ଅନେକ ଓଡ଼ିଆ ନାଟକରେ ହାସ୍ୟରସ ସମ୍ପୂର୍ଣ୍ଣଭାବରେ ବାସ୍ତବ ଜୀବନ ଉପରେ ପ୍ରତିଷ୍ଠିତ । ‘କାଞ୍ଚିକାବେଶ’ରେ ପଣ୍ଡାମାନଙ୍କର ଚିତଣ୍ଡା, ‘କଳିକାଳ’ରେ ସାନ୍ଧ୍ୟ ଆମୋଦପ୍ରମୋଦର ଚିତ୍ତ, ‘ବିଷମୋଦକ’ ନାଟକରେ ମହାଜନର ଚିତ୍ତ, ‘ପରାକ୍ରମ’ ନାଟକରେ ଛୁଟିମାନଙ୍କର ଚିତ୍ତ, ‘ପ୍ରେମିକ ଛୁଟି’ରେ ଥିବା ରମେଶର ଚିତ୍ତ ପ୍ରଭୃତି ବାସ୍ତବ ଜୀବନର ଅନୁକୃତି ଓ ଏହି ଚିତ୍ତମାନଙ୍କର ବାସ୍ତବତା ଏମାନଙ୍କୁ ଚିତ୍ତକର୍ଷକ କରିଥାଏ । ଅବଶ୍ୟ ଅତିରଞ୍ଜନ ଓ ଅତିଶୟୋକ୍ତିଦ୍ୱାରା ଏହି ଚିତ୍ତମାନଙ୍କୁ ସ୍ଥାନେ ସ୍ଥାନେ ଅବାସ୍ତବ କରି ଦିଆଯାଇଅଛି । ମାତ୍ର ବାସ୍ତବ ଜୀବନ ସହିତ ଏଗୁଡ଼ିକର ସମ୍ପର୍କ ଥିବା ସ୍ଥଳେ ଦର୍ଶକମାନେ ଏସବୁ ଚିତ୍ତଦ୍ୱାରା ମୁଗ୍ଧ ହେବା ସ୍ୱାଭାବିକ ।

ଅନେକ ନାଟକରେ ସ୍ଥାନେ ସ୍ଥାନେ ହାସ୍ୟରସ ଲେଖକଙ୍କର ଅଭିପ୍ରେତ ନ ହେଲେହେଁ ବାସ୍ତବରେ ଅଭିନୟ ସମୟରେ ହାସ୍ୟରସର ଉଦ୍ଦେଶ୍ୟ ହୋଇଥାଏ ଓ ନାଟକୀୟ ରସ ସେଥି ସକାଶେ କ୍ଷୁଣ୍ଣ ମଧ୍ୟ ହୋଇଥାଏ । ‘କାର୍ତ୍ତିବୀର୍ଯ୍ୟ’ ନାଟକରେ ପରଶୁରାମ ନାନା ସନ୍ଦେହଦୋଳାରେ ନିପତିତ ହୋଇ ମାତୃହତ୍ୟା କରିବା ନିମନ୍ତେ ଦୃଢ଼ଫଳକୁ କରି ଅତ୍ୟନ୍ତ ଉତ୍ତେଜିତ ଭାବରେ ଯଦନିକାର ଅନ୍ତରାଳକୁ ଗଲେ, କାରଣ ରଙ୍ଗମଞ୍ଚରେ ହତ୍ୟା—ପୁଣି ନାଶହତ୍ୟାର ଅଭିନୟ ଅତ୍ୟନ୍ତ ଘରସ୍ତ ହୋଇଥାନ୍ତା । ମାତ୍ର ଦର୍ଶକମାନଙ୍କୁ ମାତୃହତ୍ୟାର ବର୍ଣ୍ଣନା ଦେବା ଉଦ୍ଦେଶ୍ୟରେ ନାଟ୍ୟକାର ଦୁଇ ଜଣ ବନରୁଷଙ୍କୁ ରଙ୍ଗମଞ୍ଚ ଉପରକୁ ଆଣିଅଛନ୍ତି ଓ ଏମାନଙ୍କର ପ୍ରବେଶଦ୍ୱାରା କ କାର୍ଯ୍ୟ ସାଧିତ ହେବ, ତାହା ଅଜ୍ଞାତ ଥିବାରୁ ଦର୍ଶକମାନଙ୍କ ମନରୁ ପୂର୍ବର ଉତ୍ତେଜନା ଦୁର୍ଲଭ ହୋଇ

ଭାଷା ବିକାରଜନିତ ହାସ୍ୟରସର ଅବତାରଣା ହେଉଅଛି ଓ ପରେ ସେମାନେ ମାତୃହତ୍ୟାର ବର୍ଣ୍ଣନା ଦେଲେ ମଧ୍ୟ ତାହା ସମ୍ୟକ୍ ପ୍ରାଣପୂର୍ଣ୍ଣ ହେଉ ନାହିଁ । ବନରୁଣମାନଙ୍କର ପ୍ରବେଶଦ୍ୱାରା ଦର୍ଶକମାନଙ୍କର ଉତ୍ତେଜନାକୁ ଲଘୁ କରାଇ ଯେଉଁ ହାସ୍ୟରସର ସୃଷ୍ଟି କରାଯାଇଅଛି, ତାହା ନାଟ୍ୟକାରଙ୍କ ଅନୁଭବପ୍ରେତ ବୋଲି ବିଶ୍ୱାସ କରିବାର ଯଥେଷ୍ଟ କାରଣ ଅଛି ।

କେତେକ ନାଟକରେ ହାସ୍ୟରସ ବାକ୍ୟସ୍ୱତ୍ତ ଉପରେ ନିର୍ଭର କରେ, ପୁଣି ଅନ୍ୟ କେତେକ ନାଟକରେ ତାହା ଚରିତ୍ରର ଅଭିନୟକାଳୀନ କାର୍ଯ୍ୟାବଳୀ ଉପରେ ନିର୍ଭର କରାଯାଏ । ‘ଯୁଗଧର୍ମ’ ନାଟକରେ ସାହେବ-ମାନଙ୍କ ବିକୃତ ଓଡ଼ିଆ ଉଚ୍ଚାରଣ, ‘କଳିକାଳ’ ନାଟକରେ ଓଡ଼ିଶାବାସୀ ପକ୍ଷରେ ବିକୃତ ହିନ୍ଦୀ ବା ବଙ୍ଗଳା ଉଚ୍ଚାରଣର ଅଭିନୟ; ପୁଣି ‘ବିଷମୋଦକ’ ନାଟକରେ ବଙ୍ଗଦେଶୀୟ ହାକିମ ମୁଖରେ ବିକୃତ ଓଡ଼ିଆ ଉଚ୍ଚାରଣ, ‘ଯୁଗଧର୍ମ’ ନାଟକରେ ମାୟାଜି ପଣ୍ଡିତର କଥାବାଚ୍ଛା ମଧ୍ୟରେ ଭାଷାଗତ ବିକୃତି, ‘ପାଣ୍ଡବ ବନବାସ’ ନାଟକରେ (୧୧୦ ପୃଷ୍ଠା) ଦକ୍ଷିଣାଞ୍ଚଳର ଲୋକର ବିକୃତ ଓଡ଼ିଆ ଭାଷା ବ୍ୟବହାର, ‘ସମଲେଶ୍ୱରୀ’ ନାଟକରେ ସମ୍ବଲପୁର ଭାଷାର ଉଦାହରଣ ଓ ଓଡ଼ିଆ ଶବ୍ଦମାନଙ୍କର ଉଚ୍ଚାରଣ ବିକୃତ ଉଚ୍ଚାରଣ, ଭାଷାଗତ ଏହିପରି ନାନା ବିକୃତି ଦର୍ଶକମାନଙ୍କୁ ହାସ୍ୟମୁଖର କରିଦିଏ । ଅଶ୍ୱିନୀ ବାବୁଙ୍କ ‘ପ୍ରେମିକ ଗୁପ୍ତ’ ନାଟକରେ ଓ ଅନ୍ୟାନ୍ୟ କେତେକ ନାଟକରେ ମଧ୍ୟ ଗୋଟିଏ ଶବ୍ଦକୁ ଅନୁକରଣରେ ବିକୃତ ଶବ୍ଦ ଉଚ୍ଚାରଣ କରିବାଦ୍ୱାରା ହାସ୍ୟରସର ଅବତାରଣା କରାଯାଇଅଛି ଓ ନାନା କଥୋପକଥନରୁ ଏହାର ଯଥେଷ୍ଟ ଉଦାହରଣ ମିଳି ପାରେ । ଅନେକ ସମୟରେ ପୁଣି ତରଣମାନଙ୍କର ପ୍ରୟୋଗ ପ୍ରକୃତରେ ହାସ୍ୟକର ଯେ ହେଲେହେଁ ହାସ୍ୟରସ ଉଦ୍ଭୁକ୍ତ କରିବାକୁ ସମର୍ଥ ହୁଏ । ‘କାଞ୍ଚିକାବେଶ’ ନାଟକରେ ପଣ୍ଡାମାନଙ୍କର ବୈଠକରେ “ନାରଦ ରକ୍ଷି କଠିରେ ବସି, ହଜଲ ହସି ମରଲ ରୁଷି” (୩୮ ପୃଷ୍ଠା), “ନାହିଁ ଲେଉଟୁ, ପୀତା ପାଟୁ, ତେବେ ସେ ବ୍ରାହ୍ମଣ ଠା ନ ଉଠୁ” (୩୯ ପୃଷ୍ଠା) ଏହିପରି ବାକ୍ୟମାନଙ୍କରେ ତରଣମାନଙ୍କର ଗୁଣ ଥିବାରୁ ଏଥିରେ ମଧ୍ୟ ହାସ୍ୟରସ ଜାତ ହୋଇ ପାରେ । ଅନ୍ୟ ଅନେକ ଓଡ଼ିଆ ନାଟକରେ ଅଭିନୟକାଳୀନ କାର୍ଯ୍ୟକଳାପଦ୍ୱାରା ହାସ୍ୟରସ ଜାତ ହୋଇଥାଏ । ‘ଯୁଗଧର୍ମ’ ନାଟକରେ ହରିଦାସ ଓ ପ୍ରେମମୟଙ୍କ ମାଲତୀ ଗୋଟାଇ ଉକ୍ଷଣ କରିବା ଏହିପରି ଗୋଟିଏ ହାସ୍ୟକର ବ୍ୟାପାର ଓ ଏହି ଦୃଶ୍ୟରେ ଏକ ଦିଗରେ ଉଦ୍ଭବଦାସ ମହନ୍ତ

ଦୋଧାନ୍ନ ହୋଇ ଶ୍ଵାସୀମାତାକୁ ପ୍ରହାର କରିବା ଓ ଅନ୍ୟ ଦିଗରେ ହରିଦାସ ପ୍ରଭୃତିଙ୍କର ମାଲପୁଆ ଗୋଟାଇବା ଅଭିନୟ ସମୟରେ ଏ ଦୃଶ୍ୟକୁ ବିଶେଷଭାବରେ ଚିତ୍ରିକର୍ଷକ କରିଥାଏ । ପ୍ରେମିକ ଗୁପ୍ତ ରମେଶର ପତ୍ନି ପଣ୍ଡିତକୁ ରୁମ୍ଭନ, ‘ଉତ୍କଳ ଗୌରବ’ ନାଟକରେ (୯- ପୃଷ୍ଠାରେ) ସମରେନ୍ଦ୍ରକୁ ରୁମ୍ଭନ କରିବାକୁ ଯାଇ ତାର ଦାଢ଼ିରୁ ପୁଲୀଏ କାମୁଡ଼ିବା ଦୃଶ୍ୟ ମଧ୍ୟ ଅଭିନୟ ସମୟରେ ପ୍ରୀତିକର ହୁଏ । ‘ସଙ୍ଗ’ ନାଟକରେ ଦୃଷ୍ଟକକାଶକୁ ବିଛୁଆଡ଼ିଦାସ ପ୍ରହାର, ଗୌଡ଼ବିଜେତାରେ ଚାକର ବ୍ୟବହାର, ହରିଦାସ ଓ ପ୍ରେମମୟଙ୍କର ଯୁଗଧର୍ମ ନାଟକରେ ଭୂତବେଶ ଧରି ମହନ୍ତଙ୍କୁ ଗୋଡ଼ାଇବା, ସୁଭଦ୍ରାଜିନ ନାଟକରେ ଦୁର୍ବାସା ରକ୍ଷିକର କାଣି କାଣି ପ୍ରବେଶ କରିବା (୮୭ ପୃଷ୍ଠା) ଓ ଧନୁଟିଏ ପରି ପଡ଼ିଯିବା (୯୦ ପୃଷ୍ଠା), ‘ବୁଢ଼ାବର’ ପ୍ରହସନରେ କଳପ ଲଗାଇ ଦାନ୍ତ ନିକୁଟିବା ପ୍ରଭୃତି ନାନା ଫିୟା ହାସ୍ୟରସର ଅବତାରଣା କରିବା ନିମନ୍ତେ ନାଟ୍ୟକାରମାନେ ନିଜ ନିଜ ନାଟକମାନଙ୍କରେ ସନ୍ନିବେଶିତ କରିଅଛନ୍ତି । ଅନ୍ୟ କେତେକ ଓଡ଼ିଆ ନାଟକରେ ଭାଷା ବା କାର୍ଯ୍ୟକଳାପରେ ହାସ୍ୟରସର ଅବତାରଣା ନ ଥିଲେହେଁ ପରିସ୍ଥିତିରୁ ହାସ୍ୟରସ ଉତ୍ପତ୍ତି ହେଉଅଛି । ‘ବୁଢ଼ାବର’ ପ୍ରହସନରେ ନାଥୁଆ ସହିତ ଯୁବକ ପତ୍ନୀର ପଲାୟନ, ‘ଯୁଗଧର୍ମ’ ନାଟକରେ ଆସେସର ହେବା ଢେପୁରେ ଚନ୍ଦ୍ରାମଣିଙ୍କର ସାଟଫିକେଟ ଲାଭ କରିବା ନିମନ୍ତେ ପ୍ରୟାସ, ‘ଅନୁଭବ’ ନାଟକରେ ବେଶ୍ୟାଳୟର ଚନ୍ଦ୍ର ପ୍ରଭୃତି ଏହି ଛେଣୀର ହାସ୍ୟରସଯୁକ୍ତ ଦୃଶ୍ୟ । ଏସବୁ ଦୃଶ୍ୟରେ ନାଟ୍ୟକାର ଏପରି ପରିସ୍ଥିତି ସୃଷ୍ଟି କରିନ୍ତି ଯେ, କୌଣସି ବାହ୍ୟ କାର୍ଯ୍ୟ ନ ଥାଇ ମଧ୍ୟ ଅଭିନୟ ସମୟରେ ଦର୍ଶକମାନେ ଏହାକୁ ହାସ୍ୟକର ବୋଲି ଜ୍ଞାନ କରିଥାନ୍ତି ।

କେତେକ ନାଟ୍ୟକାର ହାସ୍ୟରସର ଅବତାରଣା ନିମନ୍ତେ ଅତ୍ୟନ୍ତ ଗମ୍ଭୀର ଘଟଣାକୁ ଲଘୁ କରି କଳ୍ପିତ ଚନ୍ଦ୍ର ଦେଇଥାନ୍ତି । ‘ସୁଭଦ୍ରାଜିନ’ ନାଟକରେ କର୍ମନାଶ (୮୩ ପୃଷ୍ଠା) ଦୁର୍ବାସ ଙ୍କର ତପଃ ପ୍ରଭାବକୁ ଅନୁକରଣ କରିବାର ଲଘୁ ପ୍ରୟାସ ଏହି ଛେଣୀର ଦୃଶ୍ୟ । ଅନେକ ନାଟକରେ ପୁଣି ବିଦୁଷକ ରାଜାଙ୍କର ଶୌର୍ଯ୍ୟ ଓ ମନ୍ତ୍ରୀଙ୍କର ଗାମ୍ଭୀର୍ଯ୍ୟକୁ ଏହିପରି ଭାବରେ ବିକୃତ କରିଥାନ୍ତି ଓ ଚାହାଦାସ ମଧ୍ୟ ହାସ୍ୟରସର ସୃଷ୍ଟି ହୋଇଥାଏ । ଗମ୍ଭୀର ବ୍ୟାପାରମାନଙ୍କର ଲଘୁଚନ୍ଦ୍ର ପ୍ରଦାନ କରି ତୁଳନାଦାସ ହାସ୍ୟରସ ସୃଷ୍ଟି କରିବା ପ୍ରୟାସରୁ ଯୁଗ୍ମନାଟ୍ୟ ବା ଭୁବଟର ସୃଷ୍ଟି ହୋଇଅଛି

ଓ ନାଟକମାନଙ୍କରେ ଯୁଗ୍ମନାଟ୍ୟର ବ୍ୟବହାର କେବଳ ସଙ୍ଗୀତର ମାଧୁର୍ଯ୍ୟ ସହିତ ହାସ୍ୟରସର ଆନନ୍ଦ ଦାନ କରିବା ଯମତାକୁ ମିଳିତ କରିଥିବାରୁ ଏତେ ଜନପ୍ରସ୍ତ ହୋଇଅଛି । ‘ସାବଣୀ’ ନାଟକର ପ୍ରଥମ ଅଙ୍କରେ ଅଶ୍ୱପତିଙ୍କର ପୁତ୍ରଲଭ କରିବା ନିମନ୍ତେ ବ୍ୟାକୁଳତାକୁ ଶବର ଶବରଣୀଙ୍କର “ବିଲ ନାହିଁ ମାତା ଏକ ବୋଲି ପୂତା, ଆଣ୍ଟୁକୁଡ଼ା ହୋକେ ଜୀବନ ଯାଇଲ” ଯୁଗ୍ମନୃତ୍ୟଦ୍ୱାରା ଲଘୁ କରାଯାଇଅଛି, ମାତ୍ର ‘ବିଶ୍ୱଯଜ୍ଞ’ରେ ମଦନା ଓ ରସକର୍ତ୍ତାର ପ୍ରେମବିଳାସ ନାଟକର ମୂଳ କଥାବସ୍ତୁ ସଙ୍ଗେ ଆଦୌ ସମ୍ପୃକ୍ତ ନୁହେଁ । ଆଧୁନିକ ନାଟକମାନଙ୍କରେ ଯୁଗ୍ମନୃତ୍ୟର ପରିହାର ଅଭିନୟ ଦର୍ଶକଙ୍କ ଉନ୍ନତରୁଚିର ପରିଶ୍ୱସ୍ତକ ।

ଓଡ଼ିଆ ନାଟକମାନଙ୍କରେ ମଦ ଇତ୍ୟାଦି ବିଷୟରେ ସଙ୍ଗୀତ, ମଜଲିସ ପ୍ରଭୃତିରେ ମଦ୍ୟପାନ ଓ ମାତୁଆଲୁ ହେବାର ଅଭିନୟ ମଧ୍ୟ ହିଁ ସ୍ୟରସର ଉପଦାନସ୍ୱରୂପ ବ୍ୟବହୃତ ହୋଇଥାଏ । ଉତ୍କଳର ପୁରୀ-ପିଲ୍ଲୀରେ ପ୍ରଚଳିତ ଯାତ୍ରାମାନଙ୍କରେ ଦ୍ୱାରା ସାଧାରଣତଃ ମଦ ବୋତଲ ଧରି ରଙ୍ଗମଞ୍ଚରେ ପ୍ରବେଶ କରେ ଓ ଦର୍ଶକମାନଙ୍କ ସମ୍ମୁଖରେ ମଦ ଖାଇ ନାନା ପ୍ରକାର ମାତାଲୁମିର ଅଭିନୟ ମଧ୍ୟ କରିଥାଏ । ଏପରି ଅଭିନୟ ମଧ୍ୟରେ ବ୍ୟଙ୍କର ପ୍ରାରୁର୍ଯ୍ୟ ଥିବାରୁ ଦର୍ଶକମାନେ ଏଥିରୁ ଆନନ୍ଦ ଲଭ କରନ୍ତି । ରାମଶଙ୍କର ବାବୁ ପ୍ରଚଳିତ ଯାତ୍ରାକୁ ସଂସ୍କାର କରି ‘ବଡ଼ଲୋକ’ ଶୀତାଭିନୟ ରଚନା କରିଥିଲେ ଓ ପ୍ରଚଳିତ ଶତ ଅନୁଯାୟୀ ସେଥିରେ ମଦ ବିଷୟକ ସଙ୍ଗୀତ ଯୋଗ କରିଥିଲେ ଓ ଦର୍ଶକମାନଙ୍କୁ ଭଜନା ମାଳି-ମୁଖରୁ ଲଲଗୁଲଲ ବୋତଲର ଫୁବ ଶୁଣାଇଥିଲେ । ‘ବିଶ୍ୱଯଜ୍ଞ’ ନାଟକ ଅନ୍ତ୍ୟନ୍ତ ଗୁରୁ ଉପଦେଶପୂର୍ଣ୍ଣ ଥିଲେ ମଧ୍ୟ ସେଥିରେ ନାଟ୍ୟକାର ଭୋଳାନାଥ ଓ ସଙ୍ଗମାନଙ୍କର ଟଳ ଟଳ ହୋଇ (ରାମଶଙ୍କର ଗ୍ରନ୍ଥାବଳୀ ୧୩୩ ପୃଷ୍ଠା) ନଆ ନାଲିପାଣି ଦୋକାନ ଓ ତହିଁର ପାରିପାଶ୍ୱିକ ଅବସ୍ଥାମାନଙ୍କର ଗୁଣଗର୍ଭିତ କରିବାଦ୍ୱାରା ଏହି ପ୍ରଚଳିତ ଶତକ ସ୍ୱୀକାର କରି ନେଇ-ଅଛନ୍ତି । ‘କଳିକାଳ’ ନାଟକରେ ମଦ ମଜଲିସ ବାସ୍ତବରେ ବଙ୍ଗଳା ନାଟକର ‘ଜ୍ଞାନଚରଣ ଶୀ’ ସଦୃଶ ଅନୁକରଣ, ମାତ୍ର ପମଉ ଅବସ୍ଥାର ଚିତ୍ର ଅନ୍ୟ ଓଡ଼ିଆ ନାଟକରେ ମଧ୍ୟ ବିଲେ ନୁହେଁ । ‘ତାରାବାଇ’ ନାଟକରେ ଯେଉଁ ‘ଗୁଲଗୁଲ’ ସଙ୍ଗୀତ ଦିଆଯାଇଅଛି, ତାହା ଯାତ୍ରାର ମୂର୍ତ୍ତି ସଙ୍ଗୀତର ଅନୁକରଣରେ ଓ ଏହା ମଧ୍ୟ ମଦ ସଙ୍ଗୀତର ଗୋଟିଏ ନୂତନ ସଂସ୍କରଣ ମାତ୍ର । ‘ପାଣ୍ଡବ ବନବାସ’ ନାଟକରେ ପୁଣି ରଜକବି ସମସ୍ତ ନିଶାରୁ

ତୁଳନାତ୍ମକ ସ୍ତୁତିଗୀତ ସଂଯୋଜକ କରଅଛନ୍ତି (୧୨୯ ପୃଷ୍ଠା) ଓ “ମଦରେ ପାଣି ଭରି, ମୋଦରେ ଘଡ଼ି ଧରି, ଆଣି ମାଂସ ଚର୍କାରି, ଗମାତ କରି, ନାଗଘ ସଙ୍ଗିତେ ସାରି ହିଏ ଶବ୍ଦ” କିମ୍ବା “ଦଳି ଅଫିମ ଆଗେ, ଗୁଳିକି ବାନ୍ଧି ବେଗେ, ଗିଲିଦେଇ ସରାଗେ; ମାଠା ଦୋକାନେ ଗୋପନେ ଯାଇ ମଉନେ, ଖାଇ ଯତନେ” ପ୍ରଭୃତି ସଙ୍ଗୀତଦ୍ୱାରା ନିଶାଦ୍ରବ୍ୟମାନଙ୍କର ଅତିବାସ୍ତବ ଚିତ୍ର ଦେଇ ଲୋକଙ୍କର ଚିତ୍ତକର୍ଷଣ କରିବାର ଚେଷ୍ଟା କରିଅଛନ୍ତି । ଅଶ୍ୱିନୀ ବାବୁଙ୍କର ‘ସେଓଳି’ ନାଟକରେ (୫୦ ପୃଷ୍ଠା) ଭ୍ରମ ବିଷୟରେ ଏହିପରି ଗୋଟିଏ ଗୀତ ଦିଆଯାଇଅଛି ଓ ଏ ସମସ୍ତ ଗୀତ ବିଦ୍ରୁପାତ୍ମକ ଥିବାରୁ ଦର୍ଶକମାନେ ଏଥିମଧ୍ୟରୁ ହାସ୍ୟରସର ଉପାଦାନ ସହଜରେ ସଂଗ୍ରହ କରି ପାରନ୍ତି ।

ନାଟକୀୟ ହାସ୍ୟରସର ଗୋଟିଏ ପ୍ରଧାନ ଉପାଦାନ ଅସାମଞ୍ଜସ୍ୟ । ସାଧାରଣତଃ ଚରିତ୍ରମାନଙ୍କର ଅତିରଞ୍ଜନଦ୍ୱାରା ଏହି ରସ ପ୍ରକାଶିତ କରାଯାଏ । ‘ସମଲେଖଣ୍ଡ’ ନାଟକରେ ମଧୁର ଜ୍ଞାନପ୍ତୁ ହା ନାଟକୀୟ ପରିସ୍ଥିତି ସହିତ ଅସମ ଥିବାରୁ ହାସ୍ୟରସର ଉପାଦାନ ଯୋଗାଇଥାଏ, ପୁଣି ‘ସାବିତ୍ରୀ’ ନାଟକରେ ମଧ୍ୟ ଗଜପତିଙ୍କର ବିଜ୍ଞାନ ଉପରେ ଏକାନ୍ତ ନିର୍ଭର ମଧ୍ୟ ହାସ୍ୟକର ହୁଏ । ‘ବିଶ୍ୱଯଜ୍ଞ’ ନାଟକର ଗାମ୍ଭୀର୍ଯ୍ୟ ସହିତ ଦାଣ୍ଡ ପିଲାମାନଙ୍କର ଗୀତ (୧୩୦ ପୃଷ୍ଠା) ଏହିପରି ପରିସ୍ଥିତିରେ ହାସ୍ୟରସ ସୃଷ୍ଟି କରେ ଓ ‘ସଂସାରଚକ୍ର’ରେ ଚୌଧୁରୀଙ୍କର ପ୍ରଭାବ, ପ୍ରତିପତ୍ନି ଓ ତାହାର ପରିଶତ ମଧ୍ୟରେ ଅସାମଞ୍ଜସ୍ୟ ଥିବାରୁ ତାହା ମଧ୍ୟ ହାସ୍ୟକର ହୁଏ । ନାଟକରେ ହାସ୍ୟରସ ପ୍ରଧାନତଃ ବ୍ୟଙ୍ଗ ବା ବିଦ୍ରୁପାତ୍ମକ ହେଲେ ମଧ୍ୟ କେତେକ ଓଡ଼ିଆ ନାଟକରେ ଅନାବଳ ହାସ୍ୟରସର ଉଦାହରଣ ମିଳେ । ‘ସଂସାରଚକ୍ର’ରେ ଚରଣିମାନଙ୍କର ବା ଗୁମାସ୍ତାମାନଙ୍କର କଥୋପକଥନ, ‘ସୁଗଧର୍ମ’ ନାଟକରେ ପୁଷ୍କରିଣୀତଟରେ ସ୍ତ୍ରୀଲୋକମାନଙ୍କର କଥାବାର୍ତ୍ତା ପ୍ରଭୃତିରେ ଆନେମାନେ ଏହାର ଉଦାହରଣ ପାଇଁ, ମାତ୍ର ସାଧାରଣତଃ ନାଟକୀୟ ହାସ୍ୟରସର ଅନ୍ତର୍ଗଳରେ ବ୍ୟଙ୍ଗ ସର୍ବଦା ପ୍ରଚ୍ଛନ୍ନ-ଭାବରେ ଅବସ୍ଥାନ କରେ ।

ଓଡ଼ିଆ ନାଟକମାନଙ୍କରେ ଉଚ୍ଚାଙ୍ଗର ହାସ୍ୟରସ ବିରଳ ନୁହେଁ । ସାଧାରଣତଃ ଆନେମାନେ ନାଟକରେ ଏପରି ହାସ୍ୟରସର ନମୁନା ପାଇଥାନ୍ତି, କିନ୍ତୁ ‘ଉତ୍କଳ-ଗୌରବ’ରେ ସମରେନ୍ଦ୍ରକୁ ଚମୁନ କରିବା ଦୃଶ୍ୟ (୧୨୨ ପୃଷ୍ଠା) ବା ‘ସୁଭଦ୍ରାକୁନ୍ଦ’ରେ କର୍ମନାଶାର କୃଷିମ ବିବାହ ଦୃଶ୍ୟ

ଅଥବା 'ପ୍ରେମିକଗୁଣ'ରେ ପଥକ ପଣ୍ଡା ତକୁ ରୁମ୍ଭନ କରିବା ଦୃଶ୍ୟ କଳା-
 ଦୃଷ୍ଟିରୁ ନୀଚହେଣୀୟ ବୋଲି ମନେ କରିବାକୁ ହେବ । ନାଟକ-
 ମାନଙ୍କରେ ସ୍ୱଗ୍ନାନୁଭବ, ମଦ ଖାଇବାର ଚିତ୍ର, ମଦବିଷୟକ ସଙ୍ଗୀତ
 ପ୍ରଭୃତି ମଧ୍ୟ ଏହିପରି ନିକୃଷ୍ଣ ହେଣୀର ହାସ୍ୟକର ଦୃଶ୍ୟ ଓ ଆଧୁନିକ
 ନାଟକମାନଙ୍କରେ ଏପରି ଦୃଶ୍ୟମାନ ପରିହାର କରାଯାଉଥିବା ସୁଖର
 ବିଷୟ । ନାଟକୀୟ ହାସ୍ୟରସ ସାହିତ୍ୟର ଅନ୍ୟାନ୍ୟ ବିଭାଗରେ
 ବ୍ୟବହୃତ ହାସ୍ୟରସଠାରୁ ଭିନ୍ନ । ନାଟକ ଦ୍ରବ୍ୟ ଉପରେ ପ୍ରତିଷ୍ଠିତ; ଏଣୁ
 କେବଳ ହାସ୍ୟକର ବର୍ଣ୍ଣନା ବା ରୂପବିକୃତି ନାଟକରେ ବ୍ୟବହୃତ
 ହୋଇ ପାରେ ନାହିଁ । ପୁଣି ନାଟକ ଅଭିନୀତ ହେଉଥିବାରୁ ନାଟ୍ୟକାର
 କେବଳ ପାଠକର କଳ୍ପନା ଉପରେ ନିର୍ଭର ନ କରି ହାସ୍ୟକର ବ୍ୟାପାରକୁ
 ଚିତ୍ରିତ ଓ ରୂପବନ୍ତ କରିବାର ଚେଷ୍ଟା କରନ୍ତି । ନାଟକୀୟ ହାସ୍ୟରସ
 ନିମନ୍ତେ ପୁଣି ପ୍ରତ୍ୟେକ ସ୍ଥାନରେ ପ୍ରଚ୍ଛନ୍ନ ଦ୍ରବ୍ୟର ଏକାନ୍ତ ପ୍ରୟୋଜନ ।
 ରାଜସଭାର ଗମ୍ଭୀର କାର୍ଯ୍ୟାବଳୀ ସହିତ ବିଦୁଷକର ଭୋଜନବିଳାସର ଦ୍ରବ୍ୟ,
 ସୈନିକ ବା ରକ୍ଷୀର କର୍ତ୍ତବ୍ୟ ସହିତ ତାହାର ଭୟ ଓ ଆଲସ୍ୟର ଦ୍ରବ୍ୟ,
 ଉଚ୍ଚସ୍ଥାନରେ ଅବସ୍ଥିତ ଲୋକର କୁକର୍ମ ପ୍ରଚେଷ୍ଟା ଓ ତାହାର ପରିଣତ
 ମଧ୍ୟରେ ଦ୍ରବ୍ୟ, ସାଧାରଣରେ ବ୍ୟବହୃତ ଭାଷା ଓ ଅଭିନୟକାଳୀନ
 ବିଶେଷ ଚରିତ୍ରଦ୍ୱାରା ବ୍ୟବହୃତ ବିକୃତ ଭାଷାର ଦ୍ରବ୍ୟ, ଏହିପରି ଦ୍ରବ୍ୟର
 ଆଭାସ ନ ଥିଲେ କୌଣସି ଦୃଶ୍ୟ ନାଟକରେ ସ୍ଥାନ ପାଇ ନ ପାରେ ଏବଂ
 ଓଡ଼ିଆ ନାଟକମାନଙ୍କରେ ଏପରି ହାସ୍ୟକର ଦ୍ରବ୍ୟର ଚିତ୍ର ଅହରହ
 ଆନେମାନେ ପାଇଥାଉଁ ।

ନାଟକର ପ୍ରଧାନ ଅବଲମ୍ବନ କରୁଣରସ । ହାସ୍ୟରସଦ୍ୱାରା
 ଦର୍ଶକମାନେ ସାମୟିକ ଆନନ୍ଦିତ ହୋଇ ପାରନ୍ତି, ବ୍ୟଙ୍ଗ
 ବିଦ୍ରୁପାଦିଦ୍ୱାରା ତାଙ୍କ ମନରେ ଆନନ୍ଦ ସଞ୍ଚାରିତ ହୋଇ ପାରେ, କିନ୍ତୁ
 ସେମାନଙ୍କ ମନରେ ଆଦେଶ ବା ଉତ୍ତେଜନା ଜାଗରୁକ କରିବା ନିମନ୍ତେ,
 ସ୍ଥାୟୀଭାବ ସଞ୍ଚାର କରିବା ନିମନ୍ତେ, ମାନସିକ ପ୍ରତିକ୍ରମ ସ୍ୱାଦ୍ୱାରା ସେମାନଙ୍କ
 ହୃଦୟକୁ ପୁର୍ଣ୍ଣ କରିବା ନିମନ୍ତେ, କରୁଣରସର ପ୍ରୟୋଜନ । ଏହି କାରଣରୁ
 ନାଟ୍ୟକାରମାନେ ନିଜ ନାଟକରେ ହାସ୍ୟରସକୁ ସ୍ୱୀକାର କରିଥିଲେହଁ,
 କରୁଣରସର ପ୍ରଭାବକୁ ମୃଦୁ କରିବା ନିମନ୍ତେ ଏହାର ବ୍ୟବହାର
 କରିଥିଲେହଁ ଏବଂ କ୍ଷୁଦ୍ର କ୍ଷୁଦ୍ର ପ୍ରହସନମାନ ରଚନା କରି କେବଳ
 ହାସ୍ୟରସର ଅବତାରଣା କରିଥିଲେହଁ ପୂର୍ଣ୍ଣାଙ୍ଗ ନାଟକରେ ସାଧାରଣତଃ

କରୁଣରସର ପ୍ରାଧାନ୍ୟ ଦେଖାଯାଏ ଓ ଏହାଦ୍ୱାରା ସେମାନଙ୍କର ପ୍ରଭାବ ବହୁସଂଖ୍ୟାପୂର୍ଣ୍ଣ ହୋଇଥାଏ । ନାଟକର ମୂଳ ଉଦ୍ଦେଶ୍ୟ ଅଭିନୟଦ୍ୱାରା ଜୀବନର ବାସ୍ତବ ଚିତ୍ର ଅଙ୍କିତ କରି ଦର୍ଶକମାନଙ୍କୁ ଆନନ୍ଦ ଦେବା ଓ ସେମାନଙ୍କର ଚିତ୍ତବିନୋଦନ କରିବା । ଏହି କାରଣରୁ କରୁଣରସର ଚିତ୍ର ନାଟକ ମଧ୍ୟରେ ସ୍ଥାନ ପାଇବା ଅନୁଚିତ ବୋଲି କାହାରି କାହାରି ମତ । ମାତ୍ର କରୁଣରସର ଚିତ୍ର ପ୍ରଦର୍ଶନଦ୍ୱାରା ଲୋକମାନଙ୍କ ମନରେ ଆନନ୍ଦ ଜାତ କରିବା ମଧ୍ୟ ସମ୍ଭବପ୍ରଭୃତି ହୋଇଥାଏ । କାରଣ ଏହାଦ୍ୱାରା ଅନେକ ସମୟରେ ମାତ୍ର ଉତ୍କର୍ଷ ପ୍ରଦର୍ଶିତ ହୋଇ ପାପୀର ପତନ ଦେଖାଇବାଦ୍ୱାରା ଦର୍ଶକମାନଙ୍କ ମନରେ ସଂସାରରେ ନୈତିକ ଶୃଙ୍ଖଳ ଉପରେ ଆସ୍ଥା ଦୃଢ଼ୀକୃତ ହୁଏ ଓ ଆନନ୍ଦର ସଞ୍ଚାର କରିବା ସମ୍ଭବ ମଧ୍ୟ ହୁଏ । ପୁଣି ଖ୍ୟାତ ବ୍ୟକ୍ତିମାନଙ୍କର ଆକର୍ଷକ ପତନ ଓ ଅଶେଷ କଷ୍ଟ ଦେଖାଇବାଦ୍ୱାରା ସାଧାରଣ ମନୁଷ୍ୟମାନଙ୍କର ସାଂସାରିକ କଷ୍ଟର ଲଘୁତା ମଧ୍ୟ ସାଧୁତା ହୋଇଥାଏ ଓ ସେମାନଙ୍କୁ ପରୋପକାରରେ ସାନ୍ତ୍ୱନା ମଧ୍ୟ ଦିଆଯାଇଥାଏ । କିନ୍ତୁ ନାଟକରେ କରୁଣରସର ଯଥାଯଥ ବିନ୍ୟାସ ଓ ଅନ୍ୟ ରସମାନଙ୍କର ଅବତାରଣା କରି ରସସାମ୍ୟ ସ୍ଥାପନ କରିବା ଦୁରୂହ ବ୍ୟାପାର । ଏକ ଦିଗରେ କରୁଣରସର ବାହୁଲ୍ୟ ନାଟକକୁ ବାଉଁଶ କରିଦିଏ ଓ ମାତ୍ରସ୍ତରେ ଲୋକମାନଙ୍କୁ ସାମୟିକ ବିଳାସସାମଗ୍ରୀ ଯୋଗାଇ ପାରିଲେହେଁ ଉଚ୍ଚାଙ୍ଗ ସାହିତ୍ୟର ସିଦ୍ଧିମାନେ ଏପରି ଲୋଖକୁ ସମାଦର କରିବା ଅସମ୍ଭବ । ପୁଣି କରୁଣରସ ସହିତ ଅନ୍ୟ ରସମାନଙ୍କର ବ୍ୟବହାର ମଧ୍ୟ ଅନେକ ସମୟରେ ନାଟକକୁ ବିସଦୃଶ କରିଦିଏ ଓ ରସବିସୋଭ ଜାତ କରିଥାଏ । ‘ତାଳମହଲ’ ନାଟକରେ କରୁଣରସର ଏହି ଆଧିକ୍ୟ ଦର୍ଶକମାନଙ୍କୁ ବିଚଳିତ କରିବା ସମ୍ଭବ, ପୁଣି ‘କାର୍ତ୍ତବୀର୍ଯ୍ୟ’ ନାଟକରେ କରୁଣରସ ସହିତ ଅନ୍ୟାନ୍ୟ ରସମାନଙ୍କର ଏକତ୍ର ଚିତ୍ରଣଯୋଗୁଁ କୌଣସି ରସ ସ୍ଥାୟୀଭାବରେ ଦର୍ଶକମାନଙ୍କ ମନକୁ ଆଲୋଡ଼ିତ କରି ପାରୁ ନାହିଁ ।

ନାଟକର କରୁଣରସର ମୂଳବସ୍ତୁ କୌଣସି ଖ୍ୟାତ ବ୍ୟକ୍ତିର ପତନ । ଏହି ପତନର ନାନା କାରଣ ଥାଇ ପାରେ, ନାନାପ୍ରକାର ନାୟକର ପତନ ନାନାପ୍ରକାରେ ଓ ନାନା ପରିସ୍ଥିତି ମଧ୍ୟରେ ଘଟି ପାରେ ଓ ନାନା ଦ୍ରବ୍ୟ ଓ ବିପ୍ଳା ପ୍ରତିବିପ୍ଳା ମଧ୍ୟରେ ଏହି ପତନ ଅବଶ୍ୟମ୍ଭାଷା ଓ ଅନିବାର୍ଯ୍ୟରୂପେ ଆତ୍ମମାନଙ୍କ ସମ୍ମୁଖରେ ପ୍ରତିଘାତ ହୋଇ ପାରେ । ଗ୍ରୀକ୍ ନାଟକରେ ଅତି ନିୟତର ପ୍ରଭାବଦ୍ୱାରା ସଂସାରରେ ପ୍ରଖ୍ୟାତ ଓ ମାମା ଲୋକମାନଙ୍କର

ପତନ ଦର୍ଶିବାର ଦୃଶ୍ୟ ରଙ୍ଗମଞ୍ଚରେ ଅଭିନୀତ କରାଯାଇ ଦର୍ଶକମାନଙ୍କ ମନରେ ଭୟ, ସହାନୁଭୂତି ଓ ଅନୁଶୋଚନା ଜାତ କରି ସେମାନଙ୍କୁ ଶିକ୍ଷା ଦେବାର ପ୍ରୟାସ କରାଯାଉଥିଲା ଓ ସେମାନଙ୍କ ମନରୁ କ୍ଷୁଦ୍ର ସାଂସାରିକ ଶ୍ରବଣମାନ ବିଦୂରୀତ କରି ଉଚ୍ଚ ଆଦର୍ଶମାନଙ୍କଦ୍ୱାରା ସେମାନଙ୍କୁ ଅନୁପ୍ରାଣିତ କରିବାର ଚେଷ୍ଟା କରାଯାଉଥିଲା ଇଂରାଜୀ ନାଟକରେ ନିୟତର ଅନିବାର୍ଯ୍ୟତା ସହିତ ନାୟକର ଚରିତ୍ରକୁ ମଧ୍ୟ ପତନର କାରଣସ୍ୱରୂପ କଳ୍ପନା କରାଯାଇଥିଲା ଓ ନାଟକଦ୍ୱାରା ଶିକ୍ଷା ଦେବାର ପଦ୍ଧତି ପରିହୃତ ହୋଇ ଲୋକଙ୍କର ଉଦ୍ଦିଗ୍ନୋଦନ କରିବା ମୁଖ୍ୟ ଉଦ୍ଦେଶ୍ୟ ସ୍ୱରୂପ ଗଣନା କରାଯାଇଥିଲା । ସଂସ୍କୃତ ନାଟକମାନଙ୍କରେ ନାୟକନାୟିକାମାନଙ୍କର ଫଳନ ବା ଦୁଃଖ-ବର୍ଣ୍ଣନା କରୁଣଭାବେ ଉଦ୍ଦେଶ୍ୟ କରିବା ନିମନ୍ତେ ବ୍ୟବହୃତ ହେଉଥିଲା, ସେଥିରେ ଅନ୍ଧନିୟତର ସ୍ଥାନ ମଧ୍ୟ ନ ଥିଲା ଓ ଲୋକମାନଙ୍କ ମନରେ ଭୟ ବା ଅନୁଶୋଚନା ଜାତ କରିବାର ପ୍ରୟାସ ମଧ୍ୟ ସେଥିରେ ନ ଥିଲା, କାରଣ ସଂସ୍କୃତ ନାଟକର ମୂଳ ଉଦ୍ଦେଶ୍ୟ କାବ୍ୟର ମଧୁର ରସଦ୍ୱାରା ଜନସମାଜକୁ ସୁଗ୍ରାହ୍ୟଭାବରେ କିଷ୍କୁର ଶିକ୍ଷା ଦେବା । ଏହି ଉଦ୍ଦେଶ୍ୟଦ୍ୱାରା ଅନୁପ୍ରାଣିତ ହୋଇଥିବାରୁ ଓ ସଂସାରର ନୀତିମାର୍ଗ ବିଷୟରେ ସମ୍ୟକ୍ ଅବହିତ ଥିବାରୁ ଲୋକମାନଙ୍କର କଷ୍ଟକୁ କୌଣସି ପାପକାରୀର ଫଳସ୍ୱରୂପ କଳ୍ପନା କରାଯାଉଥିଲା । ଦୁଷ୍ଟନୁକର ପ୍ରତ୍ୟାଖ୍ୟାନଜନିତ ଶକୁନ୍ତଳାର କଷ୍ଟ ଅହେତୁକ ନୁହେଁ; କାରଣ ଏହା ଦୁର୍ବ୍ୟାସଙ୍କ ପ୍ରତି ଅସମ୍ମାନ ଆଚରଣର ପ୍ରତ୍ୟକ୍ଷ ଫଳ । ରାମଙ୍କର ବନବାସଜନିତ ଦଶରଥଙ୍କର କଷ୍ଟ ତାଙ୍କର ସିନ୍ଧୁପୁସବଧ-ଜନିତ ପାପର ଫଳ, ସୀତାଙ୍କର ବନବାସ ତାଙ୍କର ପୁଣ୍ୟଜନ୍ମକୃତ କୌଣସି ପାପଦ୍ୱାରା ସଞ୍ଚାତ । ପାପ ଓ କଷ୍ଟ ମଧ୍ୟରେ ଏହିପରି ପ୍ରତ୍ୟକ୍ଷ ସମ୍ବନ୍ଧ ଓ ସମ୍ପର୍କ ସ୍ଥାପିତ ହୋଇଥିବା ଫଳରେ ସଂସ୍କୃତ ନାଟକମାନଙ୍କରେ କରୁଣରସାହିତ ଦୃଶ୍ୟମାନ ଲୋକଶିକ୍ଷା, ନିମନ୍ତେ କଳ୍ପିତ ହୋଇଥିବାର ସହଜରେ ଅନୁମାନ କରାଯାଇ ପାରେ । ସାହିତ୍ୟଜଗତରେ ଭିନ୍ନଗୋଟି ପ୍ରଧାନ ନାଟ୍ୟଗୋଷ୍ଠୀ ମଧ୍ୟରେ କରୁଣରସର ବ୍ୟାଖ୍ୟାନ ବିଷୟରେ ଏହିପରି ଭିନ୍ନଗୋଟି ଭିନ୍ନ ମନୋରାଜ୍ୟ ଲକ୍ଷିତ ହୋଇଥାଏ ।

ଓଡ଼ିଆ ନାଟକମାନ କେତେକ କ୍ଷେତ୍ରରେ ସଂସ୍କୃତ ନାଟ୍ୟକଳା ଉପରେ ପ୍ରତିଷ୍ଠିତ, ଅନ୍ୟ କେତେକ କ୍ଷେତ୍ରରେ ଇଂରାଜୀ ନାଟ୍ୟକଳାକୁ ଅନୁସରଣ କରିବାରେ ପ୍ରବୃତ୍ତ । ‘କାର୍ତ୍ତବୀର୍ଯ୍ୟ’ ନାଟକରେ କାର୍ତ୍ତବୀର୍ଯ୍ୟଙ୍କର ପତନ ତାର ଔରତ୍ୟର ଫଳ ଅର୍ଥାତ୍ କରୁଣଭାବେ କାର୍ତ୍ତବୀର୍ଯ୍ୟର ଚରିତ୍ର

ଉପରେ ପ୍ରତିଷ୍ଠିତ ନାଟ୍ୟକାର ଏହା ସୁସ୍ପଷ୍ଟଭାବରେ ଦେଖାଇଅଛନ୍ତି । ଏହି ନାଟକରେ ନିୟତି ସ୍ୱୟଂ ରଞ୍ଜନରେ ଆବର୍ତ୍ତନା ହୋଇ ମନୁଷ୍ୟମାନଙ୍କ ଉପରେ ନିଜର ପ୍ରଭାବ କିମ୍ବା ବିଶ୍ୱାସନୀୟତା କ୍ଷମତାର ପରିଚୟ ଦେବା ପରିବର୍ତ୍ତେ ‘ଧର୍ମେ ଜୟଃ, ପାପେ କ୍ଷୟଃ, ଚରନ୍ତନ ଶକ୍ତି, ଏ ବିଧି ବନ୍ଧନେ ସଦା ଆବଦ୍ଧ ମୁଁ ହାୟ’ ଏହିପରି ଶୋକାବହ ସଙ୍ଗୀତରେ ପାପକୁ ପତନର କାରଣସ୍ୱରୂପ ସ୍ପଷ୍ଟ ନିର୍ଦ୍ଦେଶିତ କରୁଅଛନ୍ତି । ଅବଶ୍ୟ ‘ଭୃଗୁର୍ଜନ’ ନାଟକରେ ନିୟତି ରଞ୍ଜନରେ ଆବର୍ତ୍ତନା ହୋଇ “ନିତି ଏ ମାତି” ସଙ୍ଗୀତରେ ସ୍ୱପ୍ନାର ପରିବର୍ତ୍ତନଶୀଳତାର କୌଣସି କାରଣ ନିଦେଶ କରି ନାହାନ୍ତି; ମାତ୍ର ଅନେକ ଓଡ଼ିଆ ନାଟକରେ ଲୋକଶିକ୍ଷା ଦେବାର ଉଦ୍ଦେଶ୍ୟ ସ୍ପଷ୍ଟଭାବରେ ଘୋଷିତ ହୋଇଥିବାରୁ ସେଥିରେ କୌଣସି ବିଶ୍ୟାତ ଲୋକର ପତନ ମାତ୍ର ବର୍ଣ୍ଣିତ ନ ହୋଇ ତାହାର ପତନର କାରଣସ୍ୱରୂପ ପାପ ମଧ୍ୟ ନିର୍ଦ୍ଦେଶିତ ହୋଇଅଛି । ବାସ୍ତବିକ ପୌରାଣିକ ନାଟକମାନଙ୍କରେ ଲୋକମାନଙ୍କୁ କଥାକଳରେ ଉପଦେଶ ଦେବା ଉଦ୍ଦେଶ୍ୟ ପ୍ରଚ୍ଛନ୍ନଭାବରେ ନିହିତ ଥିବାରୁ ପ୍ରାୟ ପ୍ରତ୍ୟେକ ପୌରାଣିକ ଉପାଖ୍ୟାନରେ ମାତିଗର୍ଭକ ଉପଦେଶମାନ ଦିଆଯାଇଅଛି ଓ ଓଡ଼ିଆ ପୌରାଣିକ ନାଟକମାନଙ୍କରେ ମଧ୍ୟ ଏହି ଶିକ୍ଷା ପ୍ରଚେଷ୍ଟା ସ୍ପଷ୍ଟଭାବରେ ଦେଖାଯାଉଅଛି । ଓଡ଼ିଆ କରୁଣରସାଢ଼ିତ ନାଟକମାନଙ୍କରେ ନାୟକଚରିତ୍ରରେ ଥିବା ପାପ ହେତୁରୁ ତାହାର ପତନ ଅବଶ୍ୟମ୍ଭାଗ ହୋଇଥିବାରୁ ଇଂରାଜୀ ଓ ସଂସ୍କୃତ ନାଟକମାନଙ୍କର ଶକ୍ତିମାନଙ୍କର ମିଶ୍ରିତ ବ୍ୟବହାର ଏସବୁ ନାଟକରେ ଦେଖାଯାଉଅଛି ।

ନାୟକର ପତନ ହିଁ ଯେ କେବଳ କରୁଣରସର ମୂଳ ବସ୍ତୁ ତାହା ନୁହେଁ । ଏହି ପତନଜନିତ ପରିସ୍ଥିତି ଓ ପତନର କାରଣସ୍ୱରୂପ ନାଟକମାନଙ୍କୁ ମଧ୍ୟ କାରୁଣ୍ୟ ସହିତ ଦର୍ଶନଶୃଙ୍ଖଳାରେ ସମ୍ପୃକ୍ତ । ‘ରାମାଭିଷେକ’ ନାଟକରେ ରାବଣର ମୃତ୍ୟୁ ହିଁ ଏକମାତ୍ର କରୁଣରସର ଉତ୍ତେଜକ ନୁହେଁ । ଏହି ମୃତ୍ୟୁ ଦ୍ୱାରା ରାମ, ମନ୍ଦୋଦରୀ ପ୍ରଭୃତି ଯେପରି ଭାବରେ ଶୋକାକୁଳ ହେଲେ, ତାହାହିଁ ଦର୍ଶକମାନଙ୍କର ମାନସିକ ଉତ୍ତେଜନାର ଉପାଦାନ ଯୋଗାଇଥାଏ । ପୁଣି ସେହି ନାଟକରେ ଇନ୍ଦ୍ରଜିତଙ୍କର ମୃତ୍ୟୁ ମଧ୍ୟ ନିଜେ ନିଜେ ଶୋକାବହ ନୁହେଁ । ରାବଣ, ମନ୍ଦୋଦରୀ ଓ ଅନ୍ୟାନ୍ୟ ପୁରଜନମାନଙ୍କ ଉପରେ ଏହାର ପ୍ରଭାବ ନାଟକର ରସବସ୍ତୁର ଆହୁତ୍ୱସ୍ୱରୂପ ବର୍ଣ୍ଣନା କରାଯାଇଅଛି । ‘ମେଘନାଦବଧ’ ନାଟକରେ ଏହିପରି କେବଳ ଇନ୍ଦ୍ରଜିତର

ମୃତ୍ୟୁ କରୁଣରସ ଉଦ୍ରେକ କରୁ ନାହିଁ, ପ୍ରମିଳା ଉପରେ ତାହାର ପ୍ରଭାବହିଁ ବାସ୍ତବରେ ଶୋକାବହ ଓ ସେହି କାରଣରୁ ଉକ୍ତ ନାଟକରେ ନାଟ୍ୟକାର କେବଳ ଇନ୍ଦ୍ରିକିତ ବଧରେ ନାଟକକୁ ସମାପ୍ତ ନ କରି ପ୍ରମିଳାଙ୍କର ସହ-ମୃତ୍ୟୁକୁ ପ୍ରଦର୍ଶିତ କରିଅଛନ୍ତି ଓ 'ପରିମଳାସହଗମନ'ରେ ମଧ୍ୟ ଏହି ମାତ୍ର ଅନୁସରଣ ହୋଇଅଛି । 'କଳିକାଳ' ନାଟକରେ ବିରୁରାଭର କୃଷ୍ଣଚରଣଙ୍କ ଦଣ୍ଡ ପରେ ନାଟ୍ୟକାର ତାଙ୍କର ପରିଜନ ଉପରେ ଏହାର ପ୍ରଭାବ ବର୍ଣ୍ଣନା କରିଅଛନ୍ତି ଓ ଭାରତୀୟ ଦର୍ଶକମାନଙ୍କ ମନରେ ପରିବାର ମଧ୍ୟରେ ସ୍ତ୍ରୀ ବା ମାତାଙ୍କର ସୁଖ ଦୁଃଖ ସମ୍ପୂର୍ଣ୍ଣଭାବେ ସ୍ଵାମୀ ପୁତ୍ରଙ୍କ ସୁଖ ଦୁଃଖ ସହିତ ସମ୍ପୃକ୍ତ ଥିବାରୁ ନାଟ୍ୟକାରମାନେ ଏହି ସାମାଜିକ ଆବେଷ୍ଟନା ବା ପ୍ରଚ୍ଛଦପଟକୁ ମନେ ରଖି ନାଟକ ରଚନାରେ ପ୍ରବୃତ୍ତ ହୋଇଥାନ୍ତି । ଅତି ପ୍ରାକୃତ ପୌରାଣିକ ନାଟକମାନଙ୍କରେ ମଧ୍ୟ ଏହି ପାରମ୍ପରିକ ପରିସ୍ଥିତିର ଆରୋପ କରି କରୁଣରସ ସୃଷ୍ଟି କରାଯାଏ ।

ନାଟକରେ ଦୁର୍ଯ୍ୟ ଓ ଉତ୍ତେଜନାହିଁ ମୁଖ୍ୟବସ୍ତୁ । ଏଣୁ କରୁଣରସର ବ୍ୟଞ୍ଜନା ମଧ୍ୟରେ ନାଟକୀୟ ଦୁର୍ଯ୍ୟ ପ୍ରଦର୍ଶିତ କରିବା ବିଧି । ଓଡ଼ିଆ ନାଟକ-ମାନଙ୍କରେ ପ୍ରାୟ ସର୍ବସ୍ତ୍ରୀ ଏହି ଦୁର୍ଯ୍ୟ ଯଥାଯଥଭାବରେ ଚିତ୍ରିତ ହୋଇଅଛି ଓ ଦୁର୍ଯ୍ୟଜନିତ କ୍ଳେଶ ଓ ମନସ୍ତାପ କରୁଣରସ ଉଦ୍ରେକ କରିବା ନିମନ୍ତେ ବ୍ୟବହୃତ ହୋଇଅଛି । 'ତାଳମହଲ' ଓ 'ଉଞ୍ଜିତୁଳଙ୍ଗ' ନାଟକମାନଙ୍କରେ ପ୍ରେମ ଓ ବିବାହ ମଧ୍ୟରେ ଦୁର୍ଯ୍ୟ, 'କୋଶାଳ' ନାଟକରେ ବାଳକର ସାପଂଶୁ ଓ 'ଶିଳ୍ପୀମାନଙ୍କର ସମ୍ମାନ ମଧ୍ୟରେ ଦୁର୍ଯ୍ୟ, 'ଗୋବିନ୍ଦବିଦ୍ୟାଧର' ନାଟକରେ କର୍ତ୍ତବ୍ୟ ଓ ହଟଶାଚନ୍ଦ୍ର ମଧ୍ୟରେ ଦୁର୍ଯ୍ୟ ପ୍ରଭୃତି ନାନାପ୍ରକାରର ଦୁର୍ଯ୍ୟ କରୁଣରସ ଉଦ୍ରେକନା ନିମନ୍ତେ ବ୍ୟବହୃତ ହୋଇଅଛି । ପୁଣି 'କାର୍ତ୍ତବୀର୍ଯ୍ୟ' ନାଟକରେ ପରଶୁରାମଙ୍କ ମନରେ ପିତୃଆଜ୍ଞା ପାଳନ ଓ ମାତୃଭକ୍ତି ମଧ୍ୟରେ ଦୁର୍ଯ୍ୟ ମାତୃହତ୍ୟା ବ୍ୟାପାରକୁ ନିତାନ୍ତ କରୁଣ ଓ ଶୋକାବହ କରୁଅଛି । ମୃତ୍ୟୁ ଯଦି କରୁଣରସର ଏକମାତ୍ର ବିଷୟବସ୍ତୁ ହୋଇଥାନ୍ତା, ତେବେ 'ଚୈତନ୍ୟଲୀଳା' ନାଟକରେ ଚୈତନ୍ୟଙ୍କ ଦେହତ୍ୟାଗ ଅତ୍ୟନ୍ତ କରୁଣ ବୋଲି ବୋଧ ହୋଇଥାନ୍ତା, କିନ୍ତୁ ଅଭିନୟ ସମୟରେ ଏହି ଦୃଶ୍ୟ ଦର୍ଶକମାନଙ୍କ ମନରେ ଏପରି ପ୍ରଭାବ ବିସ୍ତାର କରିବାକୁ କ୍ଷମ ହୁଏ ନାହିଁ । କାରଣ ମୃତ୍ୟୁ ଏଠାରେ ଉପାଖ୍ୟାନର ଚରମ ପରିଣତ ମାତ୍ର । କ୍ଳେଶ ଯଦି କରୁଣରସର ଏକମାତ୍ର ବିଷୟବସ୍ତୁ ହୋଇଥାନ୍ତା, ତେବେ ଜଗାଇ ମାଧାଇ ଯେତେବେଳେ ଚନ୍ଦ୍ର କାଶର ପ୍ରଭାତନାରେ ଲେଖୁ ନିକ୍ଷେପ

କରି ଚେତନ୍ୟକୁ କ୍ଷତବିକ୍ଷତ କଲେ ତେତେବେଳେ ତାହା ମଧ୍ୟ ଅତ୍ୟନ୍ତ କରୁଣ ବୋଲି ଆନ୍ତଃମାନେ ମନେ କରି ପାରନ୍ତୁ, କିନ୍ତୁ ତାହା ମଧ୍ୟ ଅଭିନୟ ସମୟରେ ଆନ୍ତଃମାନଙ୍କ ଚିତ୍ତକୁ ଏପରି ଭାବରେ ଆତ୍ମାତ କରେ ନାହିଁ । ମାତ୍ର ଚେତନ୍ୟ ଯେତେବେଳେ ସନ୍ନ୍ୟାସ ଗ୍ରହଣ ନିମନ୍ତେ ବ୍ୟଗ୍ର ହୋଇ ନିଜର ମାତା, ପତ୍ନୀ ଓ ପରିଜନମାନଙ୍କୁ ଛାଡ଼ି ସଂସାରରୁ ପ୍ରସ୍ତାଣ କରିବାକୁ ବ୍ୟସ୍ତ, ତେତେବେଳେ ତାଙ୍କର ସନ୍ନ୍ୟାସଗ୍ରହଣ ଓ ଗାହ୍ୟସ୍ଥା ଧର୍ମ ମଧ୍ୟରେ ଦୃଢ଼ କରୁଣେସ ସମ୍ପର୍କ କରିବାକୁ କ୍ଷମ ହୁଏ । ଓଡ଼ିଆ ନାଟକର ସମବିବର୍ତ୍ତନରେ ଉତ୍କଳ ନାଟ୍ୟକଳାର ଅର୍ଦ୍ଧଶତାବ୍ଦୀ କରୁଣରସ-ବ୍ୟଞ୍ଜକ ନାନାପ୍ରକାର ଦୃଶ୍ୟ କଳ୍ପିତ ହେଉଅଛି । ‘ସୌମ୍ୟ’ ନାଟକରେ ଏପରି ଦୃଶ୍ୟର ଏକ ପ୍ରକୃଷ୍ଟ ଉଦାହରଣ ମିଳେ । ଏହି ଏକାଙ୍କ ଶୁଦ୍ଧକାୟ ନାଟକରେ ପ୍ରଥମେ ପରିଣୀତାର ସଖା ଓ ପୂର୍ବରାଗ ମଧ୍ୟରେ ଦୃଶ୍ୟ, ରାଜାଙ୍କ ପ୍ରବେଶ ପରେ ବାସ୍ତବ ଦଟଣା ଓ ରାଜାଙ୍କ ସନ୍ଦେହ ମଧ୍ୟରେ ଦୃଶ୍ୟ, ରାଜାଙ୍କର ଅଜ୍ଞା ଓ ଯଶୋଧନଙ୍କର ଦେ ସମ୍ମାନତା ମଧ୍ୟରେ ଦୃଶ୍ୟ, ସୌମ୍ୟର ଅନ୍ତରଗତ ମାନସିକ ଦୃଶ୍ୟ ଏହିପରି ନାନା ଦୃଶ୍ୟ କଳ୍ପିତ ହୋଇ ନାଟକଟିକୁ ସରସ କରିଅଛି ଓ କରୁଣରସବସ୍ତୁକୁ କାବ୍ୟର ମାଧୁର୍ଯ୍ୟଦ୍ୱାରା କୋମଳ କରି ଦର୍ଶକମାନଙ୍କୁ କଳ୍ପନାର ଆର୍ଦ୍ରତା ନେଇ ସୁଲ ବିଷୟବସ୍ତୁ ମଧ୍ୟରେ ସୃଷ୍ଟି ମାନସିକ ଉତ୍ତେଜନା ଉପଭୋଗ କରିବା ନିମନ୍ତେ ପ୍ରକୃତ କରୁଅଛି । ସୌମ୍ୟା ଯେତେବେଳେ କହିଲେ ‘ଦୋଷୀ ଯଶୋଧନ, କିନ୍ତୁ ଦଣ୍ଡମାୟା ମୁହିଁ’ କିମ୍ବା ନାଶରେ ‘ଜୀବନବସ୍ତୁ ଦେହର ଦେଖିଛ ରୂପ, ଶୁଣି ନାହିଁ ତାର ଗୀତ ମୁରଜନା’ ସେତେବେଳେ ସେହି ବାକ୍ୟମାନଙ୍କରେ ନାଶହୃଦୟର ଅନ୍ତଃକଳ୍ପିତ ଦୃଶ୍ୟ ରସଗ୍ରାହୀ ପାଠକମାନଙ୍କ ମନରେ ଯଥେଷ୍ଟ ପ୍ରଭାବ ବିସ୍ତାର କରି ପାରେ । ମତ୍ର ‘ମୀରକାଶିମ’ରେ ରସବସ୍ତୁ ଅତି ସୁଲ ପରିସ୍ଥିତି ମଧ୍ୟରେ ପ୍ରଦର୍ଶିତ ହୋଇଥିବାରୁ ଏଥିରେ ବାକ୍ୟଛଟା ଓ କାର୍ଯ୍ୟବ୍ୟସ୍ତତା ଦ୍ୱାରା ଦର୍ଶକର ମନକୁ ଅଭିଭୂତ କରି ନାଟକୀୟ ରସାସ୍ୱାଦନରେ ପ୍ରକୃତ କରିବାର ଚେଷ୍ଟା କରାଯାଇଅଛି ।

କରୁଣରସର ଗୋଟିଏ ଆର୍ଦ୍ରତା ଉତ୍ତେଜନା । ହୃଦୟର ଆବେଗ ସମ୍ପର୍କ ପରିସ୍ପୃଷ୍ଟ ନ ହେଲେ କୌଣସି ନାଟକୀୟ ଚିତ୍ର ଚିତ୍ତକର୍ଷକ ହୋଇ ନ ପାରେ । କର୍ତ୍ତବ୍ୟାଧିକାରୀ ନାଟକରେ ସମଦର୍ଶିଙ୍କର ମୃତ୍ୟୁଦ୍ୱାରା ପରଶୁରାମଙ୍କ ହୃଦୟରେ ଯେଉଁ ଉତ୍ତେଜନା ଜାତ ହେଲା, ତାହାର ଫଳରେ ପରବର୍ତ୍ତୀ ଘର ଓ କରୁଣରସାହିତ ଦୃଶ୍ୟମାନ ପରିକଳ୍ପିତ । ଏହି ଉତ୍ତେଜନା ନ ଥିଲେ

ନାଟକର ରସବ୍ୟଞ୍ଜନା କେବେହେଁ ସଫଳ ହୋଇ ନ ଥାନ୍ତା । କେତେକ ଓଡ଼ିଆ ନାଟକରେ ଉତ୍ତେଜନା ଅତ୍ୟନ୍ତ କ୍ଷୀଣ କିମ୍ବା ତାହାର ଆହୁତ୍ସୁସ୍ଥଳ ଘଟଣାମାନ ମଧ୍ୟ ତେଜେ ଚିତ୍ତକର୍ଷକ ନୁହେଁ; ତେଣୁ ନାଟକ ଅଭିନୟ ସମୟରେ ତେଜେ ହୃଦୟଗ୍ରାସୀ ହୁଏ ନାହିଁ । ‘ଗୌଡ଼ବଜେତା’ ନାଟକରେ ଜୋଲେଶା ମନରେ ଯେଉଁ ଅଶାନ୍ତି ତାହାର କାରଣ ପ୍ରଧାନତଃ ଶାନ୍ତି ପ୍ରତି ଈର୍ଷାମାତ୍ର । ଏହି ଈର୍ଷାର ମଧ୍ୟ ଯଦେଷ୍ଟ କାରଣ ନ ଥିବା ସ୍ଥଳେ ତାହା ହାରା ଏଡ଼େ ବଡ଼ ଉତ୍ତେଜନାର ସୃଷ୍ଟି ହେବା ସମ୍ଭବପର ନୁହେଁ ଓ ନାଟକର ପ୍ରଧାନ ବିଷୟବସ୍ତୁ ଏହି ଈର୍ଷା ଉପରେ ପ୍ରତିଷ୍ଠିତ ଥିଲେହେଁ କେବଳ ଦେଶାତ୍ମବୋଧରୁ ଅନ୍ୟ ଗୋଟିଏ ଉତ୍ତେଜନା ନାଟକ ମଧ୍ୟରେ ଥିବାରୁ ଏହାର ଅଭିନୟ ଅନେକ ସମୟରେ ସଫଳ ହୋଇଥାଏ । ପୁଣି ‘ପୁରୁଷୋତ୍ତମ ଦେବ’ ନାଟକରେ ପୁରୁଷୋତ୍ତମ ଦେବଙ୍କର ଅନ୍ୟାନ୍ୟ ଭାଇମାନଙ୍କ ସଙ୍ଗେ କଳହର ଏକମାତ୍ର କାରଣ ତାଙ୍କ ପିତାଙ୍କର ଆଦେଶ । ଏହି ଆଦେଶଜନିତ ଉତ୍ତେଜନା ଓ ଦ୍ଵନ୍ଦ୍ଵ ଉପରେ କୌଣସି ନାଟକୀୟ କଥାବସ୍ତୁ ପ୍ରତିଷ୍ଠିତ ହେବା ସମ୍ଭବ ନୁହେଁ । ‘ଇରାମ୍’ ନାଟକରେ ନାଟ୍ୟକାର ଯେଉଁ ଦ୍ଵନ୍ଦ୍ଵ ଓ ଉତ୍ତେଜନାର ଅବତାରଣା କରିଅଛନ୍ତି, ତାହା ଜାତି ପ୍ରତି ଅନୁରକ୍ତି ଓ ଗୋଟିଏ ବିଶେଷ ବ୍ୟକ୍ତି ପ୍ରତି ପ୍ରେମ ମଧ୍ୟରେ ଦ୍ଵନ୍ଦ୍ଵରୁ ଜାତ ବୋଲି କଳ୍ପିତ; ମାତ୍ର ‘ମୀରକାଶିମ’ ନାଟକରେ ଯେଉଁ ସବୁ ଉତ୍ତେଜନାର ଚିତ୍ତ ବିଆଯାଇଅଛି, ତାହାର କାରଣ ଯଥାପଥସ୍ତ୍ରବରେ ନିର୍ଦ୍ଦେଶିତ ହୋଇ ନାହିଁ ।

ମୃତ୍ୟୁର କରୁଣ ଚିତ୍ର ଅନେକ ଓଡ଼ିଆ ନାଟକରେ ଦେଖାଯାଇ-
ଥାଏ । ‘ମେଘନାଦବଧ’ ନାଟକରେ ଇନ୍ଦ୍ରକିତଙ୍କର ମୃତ୍ୟୁ, ‘ରାମାଭିଷେକ’
ନାଟକରେ ରାବଣ ଓ ତାହାଙ୍କର ପୁତ୍ରମାନଙ୍କର ମୃତ୍ୟୁ, ‘କାର୍ତ୍ତବୀର୍ଯ୍ୟ’
ନାଟକରେ କମଦଗ୍ନି, ରେଣୁକା, କାର୍ତ୍ତବୀର୍ଯ୍ୟ, ମନୋରମା ପ୍ରଭୃତିଙ୍କର
ମୃତ୍ୟୁ, ‘ମୀରକାଶିମ’ ନାଟକରେ ମୀରଣର ମୃତ୍ୟୁ, ‘ହିନ୍ଦୁରମଣୀ’ରେ
କମଳିନୀର ମୃତ୍ୟୁ ‘ଚୈତନ୍ୟଲୀଳା’ରେ ଚୈତନ୍ୟ ଦେବଙ୍କର
ମୃତ୍ୟୁ, ‘ଲୀଳାବତୀ’ ନାଟକରେ ହେମମାଳୀଙ୍କ ମୃତ୍ୟୁ ଏହିପରି ନ ନା ମୃତ୍ୟୁର
ଚିତ୍ର ରଙ୍ଗମଞ୍ଚରେ ପ୍ରଦର୍ଶିତ ହୋଇଅଛି । ଅନେକ ସମୟରେ ମୃତ୍ୟୁ
ହତ୍ୟାରୁ ଦୂରରେ ରହି, ପୁଣି ଅନେକ ନାଟକରେ ସ୍ଵାଭାବିକ ମୃତ୍ୟୁର ଚିତ୍ର
ମଧ୍ୟ ପ୍ରଦର୍ଶିତ ହୋଇଅଛି; ମାତ୍ର ‘କୋଣାର୍କ’ ନାଟକର ଶେଷ ଦୃଶ୍ୟରେ
ଯେଉଁ ବହୁ ମୃତ୍ୟୁର ଚିତ୍ର ବିଆଯାଇଅଛି, ତାହାର କୌଣସି ପ୍ରୟୋଜନ

ନ ଥିଲା । ଧର୍ମୀର ମୃତ୍ୟୁ ପରେ କଣ ଦେଖିଲା ଏହାର ବର୍ଣ୍ଣନାଦ୍ୱାରା ନାଟକର କଳେବରକୁ ବୁଝି ନ କରି ଧର୍ମୀର ମୃତ୍ୟୁରେ ନାଟକୀୟ କଥାବସ୍ତୁକୁ ସମାପ୍ତ କରି ପରବର୍ତ୍ତୀ ବିଷୟମାନ ଦର୍ଶକମାନଙ୍କ କଲ୍ପନା ଉପରେ ଛାଡ଼ି ଦେଇଥିଲେ କୌଣସି ପ୍ରକାର ରସହାନୀ ଦେଖି ନ ଥାନ୍ତା । ମାତ୍ର ନାଟ୍ୟକାର ତାହା କରି ନ ଥିବା ସ୍ଥଳେ ସର, ସରମାଆ ପ୍ରଭୃତିଙ୍କ ମୃତ୍ୟୁର ଚିତ୍ର ଦେବାକୁ ହୋଇଅଛି, କାରଣ ସେମାନଙ୍କର ମୃତ୍ୟୁ ଭିନ୍ନ ନାଟକୀୟ କଥାବସ୍ତୁ ପରିଚିତ ହେବା କରି ନ ପାରେ । ‘ଗୋବିନ୍ଦ-ବିଦ୍ୟାଧର’ ନାଟକରେ ଏହି ନାଟ୍ୟକାର ମୃତ୍ୟୁର ଖବର ଚିତ୍ର ଦେଇ-ଅଛନ୍ତି ଓ ‘ମାତୃପୂଜା’ ନାଟକରେ ମୃତ୍ୟୁର ଯେଉଁ ଚିତ୍ର ଦିଆଯାଇଅଛି, ତହିଁରେ ଉତ୍ତେଜନାର କାରଣ ଏତେ ସ୍ପଷ୍ଟ ଓ ସମ୍ୟକ୍ ଭାବରେ ନିର୍ଦ୍ଦେଶିତ ଯେ ଏହି ଦୃଶ୍ୟ ଦର୍ଶକମାନଙ୍କ ମନରେ ବହୁକ୍ଷଣସ୍ଥାୟୀ ପ୍ରଭାବ ବିସ୍ତାର କରିବାକୁ ସମର୍ଥ ହୋଇଥାଏ ।

ବିପକ୍ତ ପ୍ରେମର ଅନନ୍ତ ଅନୁରାଗ, ପ୍ରାୟ ଲୋକର ବିପଦରେ କଷ୍ଟ, ଅନ୍ୟର ମନ୍ଦ କରିବାର ପ୍ରଚେଷ୍ଟାଦ୍ୱାରା କ୍ଷତି ପ୍ରଭୃତି ନାନା କରୁଣ-ରସାତ୍ମକ ଉପାଖ୍ୟାନ ଓଡ଼ିଆ ନାଟକମାନଙ୍କରେ ଅବଲମ୍ବିତ ହୋଇଅଛି । ମାତ୍ର ଏ ସବୁ ଚିତ୍ରରେ ନ୍ୟାୟର ମର୍ଯ୍ୟାଦା ପ୍ରାୟ ସର୍ବଦା ରକ୍ଷିତ ହୋଇ-ଅଛି ଓ ଅହେତୁକ ନିରର୍ଥକ କଷ୍ଟ ବା ମନଃପୀଡ଼ାର ଚିତ୍ର ଏ ସବୁ ନାଟକରେ ବିରଳ । ନାଟକୀୟ କଥାବସ୍ତୁକୁ ଚିତ୍ତକର୍ଷକ ଓ ଶିକ୍ଷାପ୍ରଦ କରିବା ଉଦ୍ଦେଶ୍ୟରେ ଓଡ଼ିଆ ନାଟକମାନଙ୍କରେ ମନୁଷ୍ୟର କଷ୍ଟକୁ ମୁଖ୍ୟତଃ ତାହାର ମନ୍ଦ କର୍ମର ପରିଣାମ ବୋଲି କଲ୍ପିତ ହୋଇଅଛି । ମାତ୍ର ସମୟ ସମୟରେ ଏହାର ବ୍ୟତିକ୍ରମ ମଧ୍ୟ ଦେଖାଯାଏ । ‘ବିଷମୋଦକ’ ନାଟକରେ ସଦାନନ୍ଦ ପଞ୍ଚନାୟକ ନିଜର ଆଲସ୍ୟ ଓ ସାଂସାରିକ ବୁଦ୍ଧିହୀନତା ଯୋଗୁଁ “ଖାଇବାକୁ ମିଠା; ଜୀବନ ସାପୁଟା” ବିଷମୋଦକ ରଖିଦ୍ୱାରା ସର୍ବସ୍ୱାନ୍ତ ହେଲେ । ଦର୍ଶକମାନେ ତାଙ୍କର ବିପଦରେ ସହାନୁଭୂତି ଦେଖାଇବା ପରିବର୍ତ୍ତେ ତାଙ୍କର ଅବିମୁଖ୍ୟକାରିତା ଓ ଆଲସ୍ୟ ଅଧିକ ଉପଭୋଗ କରିଥାନ୍ତି ଓ ବାସ୍ତବିକ ସେ ସାଧୁପ୍ରକୃତିର ଲୋକ ହେଲେହେଁ ତାଙ୍କର ବିପଦ ତାଙ୍କର କୃତକର୍ମର ଫଳ ବୋଲି ଜାଣି ସେଥିପାଇଁ ଦୁଃଖିତ ହୁଅନ୍ତି ନାହିଁ । ମାତ୍ର ନାଟକରେ ନ୍ୟାୟର ଗୌରବ ରକ୍ଷିତ ହୋଇ ନାହିଁ, କାରଣ ବର୍ଣ୍ଣାଧର ନିଶାକର ପ୍ରଭୃତିଙ୍କର ଶଠତାର କୌଣସି ମନ୍ଦ ପରିଣାମ ଚିତ୍ର ହୋଇ ନାହିଁ ଓ ଧନପତ୍ନୀ ରାମର ମଧ୍ୟ କୌଣସି ବିପଦ କଲ୍ପିତ

ହୋଇ ନାହିଁ । ନାଟକଟିରେ ବାସ୍ତବରେ ଜଣେ ଧନୀ ଲୋକର ପତ୍ୟା ଚିନ୍ତିତ ହୋଇଥିଲେହିଁ ନାଟ୍ୟକାର ଏହାକୁ ମୁଖ୍ୟତଃ ହାସ୍ୟରସାତ୍ମକ କରିଥିବାରୁ ଏଥିରେ କରୁଣରସର ସ୍ଥାନ ଅଳ୍ପ ଓ ସେହି କାରଣରୁ ଅନ୍ୟାନ୍ୟ ଚରିତ୍ରମାନଙ୍କର କାର୍ଯ୍ୟର ଫଳ ନାଟ୍ୟକାର ବର୍ଣ୍ଣନା କରି ନାହାନ୍ତି । ମାତ୍ର “ସ୍ୱପ୍ନାରବିନ୍ଦ” ନାଟକରେ ନାଟ୍ୟକାର କପିଳ ଓ ଶୁଦ୍ଧବ ଗୁମାସ୍ତାମାନଙ୍କର ଭେଗଗ୍ରସ୍ତ ହୋଇ ଭିକ୍ଷାମାଗି ବୁଲିବାର ଚିତ୍ର ଦେଖାଇବା ଦ୍ୱାରା ‘ବିଷମୋଦକ’ ନାଟକର ଏହି ଅଭାବ ପୂରଣ କରିଅଛନ୍ତି ଓ ସେହି ନାଟକରେ ମହାନନ୍ଦ ନିଜେ ଜାଲ ଅପରାଧରେ ଦଣ୍ଡିତ ହୋଇ ଅନୁଶୋଚନା କରିବା ଓ ଶୋଚନାପୂର୍ଣ୍ଣବରେ ମୃତ୍ୟୁମୁଖରେ ପଡ଼ିତ ହେବାର ଚିତ୍ର ଦେଇ ନାଟକକୁ ସମ୍ପୂର୍ଣ୍ଣଭାବରେ କରୁଣରସାତ୍ମକ କରି ଚର୍ଚ୍ଚିତରେ ନ୍ୟାୟାନୁରକ୍ତିର ଆଭାସ ପୂର୍ଣ୍ଣଭାବରେ ଦେଇଅଛନ୍ତି । ଅନେକ ନାଟକରେ ପାପୀ ଦଣ୍ଡାଦର୍ଶି ଲୋକମାନଙ୍କର ସ୍ତ୍ରୀ ବା ମାତାଙ୍କର ଚରିତ୍ର ଅତି ମଧୁର ଓ ପବିତ୍ର ବୋଲି ଚିତ୍ରିତ ହୋଇଥାଏ ଓ ହିନ୍ଦୁ ସମାଜ-ବିଧାନର ଫଳସ୍ୱରୂପ ପାପୀର କାର୍ଯ୍ୟ ନିମନ୍ତେ ପରିବାରର ସମସ୍ତଙ୍କୁ ନିର୍ବିଶେଷରେ ଅଶେଷ ଯାତନା ଭୋଗ କରିବାକୁ ହୁଏ । ଏହାଦ୍ୱାରା ପାପୀ ପ୍ରତି ଦର୍ଶନମାନଙ୍କର ସହାନୁଭୂତି ଜାଗରୁକ ନ ହେଲେ ମଧ୍ୟ ନାଟକଟି କରୁଣରସାତ୍ମକ ହୋଇଥାଏ । ପୁରୁଣର ଉପାଖ୍ୟାନକୁ ଅବଲମ୍ବନ କରି ଲିଖିତ ନାଟକମାନଙ୍କରେ ଗାର୍ହସ୍ଥ୍ୟ ଓ ପାରିବାରିକ ଜୀବନର ଚିତ୍ର ଏହିସବୁ କାରଣମାନଙ୍କରୁ ଆଣିବାକୁ ହୋଇଥାଏ ।

ଅବଶ୍ୟ ଖର, କରୁଣୀ, ହାସ୍ୟରସମାନଙ୍କର ପରସ୍ପର ସହାୟକ ରୂପରେ ବ୍ୟବହାରଦ୍ୱାରା ନାଟ୍ୟବସ୍ତୁକୁ ସରସ କରିବାର ଚେଷ୍ଟା ପ୍ରାୟ ସବୁ ଓଡ଼ିଆ ନାଟକରେ ଦେଖାଯାଏ ଓ ରସମାନଙ୍କର ପର୍ଯ୍ୟାୟ ବ୍ୟବହାର ଏକ ବିଶେଷ ନାଟ୍ୟଶକ୍ତିରୂପେ ପରିଗଣିତ । କାହ୍ନୁକାବେଶ, କାର୍ତ୍ତିକାର୍ଣ୍ଣ, ଉଚ୍ଚଳଗୌରବ ପ୍ରଭୃତି ନାନା ନାଟକରେ ଏପରି ବ୍ୟବହାରର ଯଥେଷ୍ଟ ଉଦାହରଣ ମିଳେ । ମାତ୍ର କେତେକ ନାଟ୍ୟକାରଙ୍କ ହସ୍ତରେ ଏପରି ବ୍ୟବହାରଦ୍ୱାରା ରସବିଶେଷ ଘଟିଥିବାର ଉଦାହରଣ ଏଥିପୂର୍ବେ ପ୍ରଦତ୍ତ ହୋଇଅଛି ।

ଓଡ଼ିଆ ନାଟକମାନଙ୍କରେ ବ୍ୟବହୃତ ଚରିତ୍ରମାନଙ୍କ ବିଷୟରେ ମଧ୍ୟ ଅନେକପ୍ରକାର ରଚନାଶକ୍ତି ଆନୁମାନେ ପାଇଥାଉଁ । ନାଟକ ବାସ୍ତବ ଜୀବନର ଚିତ୍ର ଦେଉଥିବା ସ୍ଥଳେ, ନାଟକୀୟ ଚରିତ୍ରଗୁଡ଼ିକ ଜୀବନ୍ତ ହେବା ପ୍ରୟୋଜନ ଓ ଚରିତ୍ରଗୁଡ଼ିକ ଯେତେ ସାମାଜିକ ଜୀବନକୁ ଅନୁସରଣ

କିଛି ବାସ୍ତବ ବୋଲି ପ୍ରକାଶ ହେବ ନାଟକ ମଧ୍ୟ ତେବେ ଚର୍ଚ୍ଚକର୍ଷକ ହେବା ଅବଶ୍ୟମ୍ଭାଗ । ସାମାଜିକ ପରିସ୍ଥିତି ମଧ୍ୟରେ ଥିବା ଲୋକମାନଙ୍କର ଜୀବନରେ ପାପ ପୁଣ୍ୟ, ସୁଖ ଦୁଃଖ ଉଭୟ ଜଡ଼ିତ ଥାଏ, ଏଣୁ ନାଟକୀୟ ଚରିତ୍ରରେ ମଧ୍ୟ ସେହିପରି ରହିବା ପ୍ରୟୋଜନ । ଜଣେ ଘୋର ପାପୀର ନିଜ ସ୍ତ୍ରୀ ପ୍ରତି ପ୍ରେମ ଥାଇ ପାରେ, ଅନ୍ୟାୟପ୍ରଭାସୁଣ ବ୍ୟକ୍ତିର ହୃଦୟରେ ବାସୁଲୀ, ଗୀରଞ୍ଜ ପ୍ରଭୃତି ସୁଗୁଣମାନଙ୍କର ଅସ୍ତିତ୍ୱ ଦେଖାଯାଇ ପାରେ ଓ ନାନା ଦୁଷ୍ଟାଚାରୀଙ୍କର ଲୋକର ଜୀବନରେ ମଧ୍ୟ ପୁଣ୍ୟକାର୍ଯ୍ୟ କରିବାର ପ୍ରୟାସ ଥାଇ ପାରେ । ଯେଉଁ ଚିତ୍ରଗୁଡ଼ିକ ଓଡ଼ିଆ ନାଟ୍ୟକାରମାନେ ଦର୍ଶକମାନଙ୍କ ସମକ୍ଷରେ ଉପସ୍ଥାପିତ କରିଅଛନ୍ତି, ସେମାନଙ୍କର ଆଲୋଚନା କରିବା-ବେଳେ ନାଟ୍ୟକାର ପାର୍ଥକ୍ୟ ବାସ୍ତବ ଜୀବନକୁ କେତେଦୂର ଅନୁସରଣ ଓ ଅନୁକରଣ କରିଅଛନ୍ତି, ତାହା ଦେଖିବା ପ୍ରୟୋଜନ । ପୌରାଣିକ ଆଖ୍ୟାନବସ୍ତୁମାନଙ୍କ ମଧ୍ୟରେ ଯେଉଁସବୁ ଚରିତ୍ର ଅଛି ସେମାନେ ଅପ୍ରାକୃତ, ଅପାର୍ଥକ୍ୟ ଓ ଦୈବବଳସମ୍ପନ୍ନ, କିନ୍ତୁ ଏହି ଚିତ୍ରମାନଙ୍କରେ ମଧ୍ୟ ଅତି-ମାନବତା ଓ ଅବାସ୍ତବତାର ପଶ୍ଚାଦ୍ଭାଗରେ ଲେଖକମାନେ ମାନବକତା ବିକଶିତ କରିବାର ଯଥେଷ୍ଟ ଚେଷ୍ଟା କରିଥାଆନ୍ତି । “ସୀତାବିହାର” ନାଟକରେ ଏହିପରି ଗୋଟିଏ ସୁନ୍ଦର ଚିତ୍ର ପ୍ରତି ସ୍ୱର୍ଗୀୟ ଅଭରାମ ଭଞ୍ଜ ଆନୁମାନଙ୍କର ଦୃଷ୍ଟି ଆକର୍ଷଣ କରିଅଛନ୍ତି । ସୀତାଦେବୀ ପୁରାଣବର୍ଣ୍ଣିତ ଅତିମାନସା, ଆଦର୍ଶଚରିତ୍ର ନାହିଁ । ମାତ୍ର ଗୋଟିଏ ଦୃଶ୍ୟରେ ସୀତାଙ୍କର ଫୁଲ ଗୁନ୍ଥିବା ଦ୍ୟାପାର ଶୁଣି ତାଙ୍କର ମାତା ଅତି ସ୍ନେହରେ ଓ ଭୟରେ ପ୍ରଶ୍ନ କରୁଅଛନ୍ତି ଯେ ଫୁଲ ଗୁନ୍ଥିବା ସମୟରେ ତାଙ୍କ ହାତରେ କୁଣ୍ଡଳ ବନ୍ଧ ହୋଇଛି କି ନାହିଁ । ଏଠାରେ ନାଟ୍ୟକାର ଅତିମାନବ ଚରିତ୍ର-ମାନଙ୍କୁ ଅପାର୍ଥକ୍ୟ ଆସନରୁ ଖସାଇ ଆଣି ମାନବରୂପରେ କଲ୍ପନା କରି ଓ ସେମାନଙ୍କ ଉପରେ ମାନବକତା ଆରୋପ କରି, ସେମାନଙ୍କୁ ଜୀବନ୍ତ କରିବାର ଚେଷ୍ଟା କରିଅଛନ୍ତି ଓ ବାସୁଲୀର ଗୋଟିଏ ପ୍ରକୃଷ୍ଟ ଚିତ୍ର ଦେଇ ସ ଧାରଣ ମନୁଷ୍ୟର ଭୟ, ଦୋଷ ପ୍ରଭୃତି ପ୍ରକୃତ୍ତି ପୌରାଣିକ ଚରିତ୍ରମାନଙ୍କ ଉପରେ ଆରୋପ କରି ନାଟକକୁ ସରସ କରିବାର ଚେଷ୍ଟା କରିଅଛନ୍ତି । ‘କାର୍ତ୍ତବୀର୍ଯ୍ୟ’ ନାଟକରେ ଏହିପରି ମନୋରମା ଓ କାର୍ତ୍ତବୀର୍ଯ୍ୟଙ୍କର କଥାବାର୍ତ୍ତା ଦୃଶ୍ୟ ସଜ୍ଜିତ କରି ନାଟ୍ୟକାର ବାସ୍ତବ-ଜୀବନରେ ସ୍ୱାମୀ ସ୍ତ୍ରୀ ସମ୍ପର୍କର ଗୋଟିଏ ଚିତ୍ର ଦେଇ ପୌରାଣିକ ଅପ୍ରାକୃତ ଚରିତ୍ରମାନଙ୍କୁ ପାର୍ଥକ୍ୟ ଓ ବାସ୍ତବ କରିଅଛନ୍ତି । ‘ସାବିତ୍ରୀ’ ନାଟକରେ

ମଧ୍ୟ ଏହି କାରଣରୁ ଲୀଳାଚରଣର ଅବତାରଣା କରାଯାଇଅଛି । ‘ରାମାଭିଷେକ’ ନାଟକରେ ମନ୍ଦୋଦରୀର ଶୋକ, ‘ମେଘନାଦବଧ’ ନାଟକରେ ପ୍ରମିଳାର ସହଗମନ ପ୍ରଭୃତି ମଧ୍ୟ ଏହି କାରଣରୁ ସନ୍ନିବେଶିତ ହୋଇଅଛି ଓ ‘ଝଣ୍ଟାକୁନ’ ନାଟକମାନଙ୍କରେ ମଧ୍ୟ ବାସ୍ତବ ଜୀବନର ଚିତ୍ର ନାନାସ୍ଥାନରେ ଅନୁସରଣ କରିବାର ଚେଷ୍ଟା କରାଯାଇଅଛି । ବାସ୍ତବ ଜୀବନର ଘଟଣାମାନଙ୍କର ଘାତପ୍ରତିଘାତର ଓ କଥୋପକଥନର ଜୀବନ୍ତ ଚିତ୍ର ପୌରାଣିକ ନାଟକମାନଙ୍କରେ ଦିଆ ଯାଇଥିବାରୁ ନାଟକୀୟ ଚରଣମାନେ ଜୀବନ୍ତ ଓ ବାସ୍ତବ ବୋଲି ପ୍ରଘୋଷଣା ହୁଅନ୍ତି । ଏହି କାରଣରୁ ନାଟକଗୁଡ଼ିକ ମଧ୍ୟ ଚିତ୍ରକର୍ତ୍ତକ ହୋଇଥାଏ ।

ନାଟକୀୟ ଚରଣମାନଙ୍କ ମଧ୍ୟରେ କେତେଗୁଡ଼ିଏ ସ୍ୱୟଂ ପ୍ରୟୋଜନ ଓ ଅନ୍ୟ କେତେଗୁଡ଼ିଏ ଚରଣ ଅବାନ୍ତର କିମ୍ବା ନାୟକର ଚରଣକୁ ପରିଚ୍ଛେଦ କରିବାନିମନ୍ତେ ପ୍ରୟୁକ୍ତ । ‘କାଞ୍ଚିକାବେଶ’ ନାଟକରେ ଦାସ ମହାଶୁଆରଙ୍କର ବାସ୍ତବରେ କୌଣସି ପ୍ରୟୋଜନ ନାହିଁ । ମାତ୍ର ନାଟକଟି ଭକ୍ତିରସ ଉପରେ ପ୍ରତିଷ୍ଠିତ ଥିବାରୁ ରାଜା ଓ ଜଗନ୍ନାଥ ଦେବଙ୍କ ମଧ୍ୟରେ ସଂଯୋଗ ଆଣିବା ସକାଶେ ଦାସଙ୍କର ପ୍ରୟୋଜନ ହୋଇଅଛି ଓ ଏହି ନାଟକରେ ଅପ୍ରାକୃତ ଚରଣମାନ ପରିହାର କରାଯାଇ- ଥିବାରୁ ଭକ୍ତିର ଚିତ୍ର ଦେବା ପ୍ରୟୋଜନ ହୋଇଅଛି । ନାଟକର ବିଷୟ- ବସ୍ତୁ ମଧ୍ୟରେ ସ୍ୱପ୍ନ ଦେଶ ଦୈବବାଣୀ ପ୍ରଭୃତି ସନ୍ନିବେଶିତ କରି ନାଟକୀୟ କଥାକୁ ଅଗ୍ରସର କରାଯାଇ ପାରିବାର ସମ୍ଭାବନା ଥିଲେ ମଧ୍ୟ ବାସ୍ତବତା ରକ୍ଷା କରିବା ନିମନ୍ତେ ଏ ସମସ୍ତ ପରିହୃତ ହୋଇଅଛି ଓ ଗୁରୁ ଗୋଦାବରୀ ମିତ୍ର ଓ ଦାସ ମହାଶୁଆରଙ୍କର ଚିତ୍ର ଦିଆଯାଇ ନାଟକୀୟ କଥାବସ୍ତୁର ଗତି ନିୟନ୍ତ୍ରିତ କରାଯାଇଅଛି । ‘କଂସବଧ’ ନାଟକରେ ମଧ୍ୟ ସେହିପରି ଅସ୍ତି, ପ୍ରାସ୍ତି ନାମକ କଂସଙ୍କର ଦୁଇ ପତ୍ନୀଙ୍କର କୌଣସି ବିଶେଷ ପ୍ରୟୋଜନ ନାହିଁ, ମାତ୍ର ତାଙ୍କୁ ପ୍ରମତ୍ତ ଭାବରେ ରକ୍ଷାମଞ୍ଚକୁ ଅଣାଇ ନାଟ୍ୟକର କଂସଙ୍କର ଅବମତ୍ତତାକୁ ପରିଚ୍ଛେଦ କରିବାର ଚେଷ୍ଟା କରିଅଛନ୍ତି । ନାଟକର କଥାବସ୍ତୁ ସେମାନଙ୍କଦ୍ୱାରା କୌଣସି ସ୍ଥାନରେ ନିୟନ୍ତ୍ରିତ ହେଉ ନାହିଁ କିନ୍ତୁ ନାଟକୀୟ ଚରଣ ଉପରେ ସେମାନଙ୍କର ପ୍ରଭାବ ଅଜ୍ଞାତ କରିବାର ପ୍ରୟାସ କରାଯାଇଅଛି । ‘କାର୍ତ୍ତବୀର୍ଯ୍ୟ’ ନାଟକରେ ମନୋରମା ଚରଣ କେବଳ କାର୍ତ୍ତବୀର୍ଯ୍ୟ

ଚରିତ୍ରକୁ ବାସ୍ତବ କରିବା ନିମନ୍ତେ ଓ ମହେନ୍ଦ୍ରପୁରୀଙ୍କ ସହିତ ସମତା ରକ୍ଷା କରିବା ନିମନ୍ତେ କଳ୍ପିତ ହୋଇଅଛି ।

ଓଡ଼ିଆ ନାଟକରେ ଥିବା ଅନେକଗୁଡ଼ିଏ ଚରିତ୍ର ନାଟ୍ୟଶାସ୍ତ୍ର ଅନୁସରଣ କରି କଳ୍ପିତ, ଅନ୍ୟ ଅନେକ ଚରିତ୍ର ବାସ୍ତବ ଓ କଥାବସ୍ତୁର ଗତି ନିମନ୍ତେ ପ୍ରୟୋଜନ । ନାଟକମାନଙ୍କରେ ଶ୍ରୀମତୀ ବା ରାଜକୂମାରୀଙ୍କର ସଖୀ, ରାଜାଙ୍କର ମନ୍ତ୍ରୀ ଓ ସେନାପତି, ବିଦୁଷକ, ଦୈନିକ ଅଥବା ନାଗରିକ ଚରିତ୍ରମାନ କେବଳ ପ୍ରଚଳିତ ନାଟ୍ୟଶାସ୍ତ୍ର ଅନୁସାରେ ନାଟକରେ ସ୍ଥାନ ପାଇଅଛନ୍ତି ଓ ସେମାନଙ୍କର କାର୍ଯ୍ୟାବଳୀ ମଧ୍ୟ ପ୍ରଚଳିତ ନାଟ୍ୟଶାସ୍ତ୍ରଦ୍ୱାରା ନିୟନ୍ତ୍ରିତ ହୋଇଅଛି । କୌଣସି ନାଟକରେ ବିଦୁଷକଦ୍ୱାରା ଶାରଦୀୟ-ଯୁକ୍ତ କାର୍ଯ୍ୟ କିମ୍ବା ଖର କାର୍ଯ୍ୟର ଚିତ୍ର ଦେବା ଅସମ୍ଭବ । କାରଣ ନାଟ୍ୟଶାସ୍ତ୍ର ଅନୁସାରେ ବିଦୁଷକର ଚରିତ୍ର ଏକ ବିଶେଷ ରୂପରେ ଚିତ୍ରିତ ହେବାର ବିଧି । ମନ୍ତ୍ରୀ, ସେନାପତି ପ୍ରଭୃତି କଥାବସ୍ତୁ ସହିତ ବିଶେଷ-ଭାବରେ ସମ୍ପୃକ୍ତ ଥିଲେହେଁ ସେମାନଙ୍କର ଚରିତ୍ର ମଧ୍ୟ ସମ୍ପୃକ୍ତ । ନାଟ୍ୟଶାସ୍ତ୍ର ଉପରେ ପ୍ରତିଷ୍ଠିତ ଓ ଏହି ଚରିତ୍ରମାନଙ୍କୁ ବିଶେଷଭାବରେ ପରିବର୍ତ୍ତନ କରିବା ମଧ୍ୟ ଅସମ୍ଭବ । ପୌରାଣିକ ଚରିତ୍ର ମଧ୍ୟରେ ନାରଦଙ୍କ ଚିତ୍ର ଏହିପରି ନାଟ୍ୟଶାସ୍ତ୍ର ଉପରେ ପ୍ରତିଷ୍ଠିତ । ନାରଦଙ୍କ ପ୍ରବେଶ ସମୟରେ ଭକ୍ତିରସଯୁକ୍ତ ସଙ୍ଗୀତ ଓ କାର୍ଯ୍ୟାବଳୀ ମଧ୍ୟରେ ବିଷ୍ଣୁଙ୍କଠାରେ ଭକ୍ତି ଓ ଲୋକମାନଙ୍କ ମଧ୍ୟରେ କଳହ ଇତ୍ୟାଦି ଜାତ କରାଇ ଭଗବାନଙ୍କର ଲୀଳା ପ୍ରଦର୍ଶନ କରିବା ପ୍ରଚଳିତ ଶାସ୍ତ୍ର ଓ ଓଡ଼ିଆ ନାଟକମାନଙ୍କରେ ଏହି ଶାସ୍ତ୍ରର ପରିବର୍ତ୍ତନ ସାଧିତ ହୋଇ ନାହିଁ । କୃଷ୍ଣଙ୍କର କୌଳେ, ଅର୍ଜୁନଙ୍କର ବିଶ୍ୱାସୀନୟନ, କାର୍ତ୍ତବୀର୍ଯ୍ୟଙ୍କର ଦର୍ପ, ରାବଣର ଔରତ୍ୟ, ରାମଚନ୍ଦ୍ରଙ୍କର ଧୀରତା, ସୀତାଙ୍କର ପତିଭକ୍ତି ପ୍ରଭୃତି ମଧ୍ୟ ପୌରାଣିକ କଥାଶାସ୍ତ୍ର ଉପରେ ପ୍ରତିଷ୍ଠିତ । ଏଣୁ ଏମାନଙ୍କର ମଧ୍ୟ କୌଣସି ବିଶେଷ ପରିବର୍ତ୍ତନ କରିବା ସମ୍ଭବ ନୁହେଁ । ଫୁଲ ଗୁଚ୍ଛି ସଖୀକୁ ସଜାଇବା, ପ୍ରେମ ବା ଭାଗ୍ୟ ବିବାହ ବିଷୟରେ କୁମାରୀଙ୍କ ସହିତ ହାସ୍ୟପରିହାସ କରିବା ସଖୀମାନଙ୍କର କାର୍ଯ୍ୟ ଓ କୌଣସି ଓଡ଼ିଆ ନାଟକରେ ଏହାର ବ୍ୟତିକ୍ରମ ଦେଖାଯାଏ ନାହିଁ । ଓଡ଼ିଆ ନାଟକ-ମାନଙ୍କରେ ପାରମ୍ପରିକ ଶାସ୍ତ୍ର ଅନୁସାରେ କେତେଗୁଡ଼ିଏ ଚରିତ୍ର ସମ୍ଭବିତ ହୋଇଥାଏ କେତେକ ଦର୍ଶକମାନେ ଚରିତ୍ରକୁ ନାଟକୀୟ କଥାବସ୍ତୁର ଅଂଶସ୍ୱରୂପ ଗ୍ରହଣ ନ କରି ନାଟ୍ୟକାରଙ୍କର

ପ୍ରତିନିଧିତ୍ୱରେ ପ୍ରଦର୍ଶନ କରିଥାନ୍ତୁ । ‘ସୁଶୀଳା’ ନାଟକରେ ଗୋଟିଏ ଚରିତ୍ର ସଦାଶିବ—ପାଗଳ । ଏହି ଚରିତ୍ରଟି ସଙ୍ଗେ କଥାକବ୍ଧର କୌଣସି ସମ୍ପର୍କ ନାହିଁ କିମ୍ବା କଥାକବ୍ଧର ଗତି ସହିତ ଚରିତ୍ରଟିର ବିଶେଷ ଯୋଗଯୋଗ ନାହିଁ । ଏହି ଚରିତ୍ରଟି ନାଟକର ଦ୍ୱିତୀୟ ଅଭିନୟର ଚତୁର୍ଥ ଦୃଶ୍ୟରେ ଯେଉଁ ବକ୍ତୃତା କରୁଅଛନ୍ତି ତହିଁରେ ପାଗଳାମିର କୌଣସି ଚିହ୍ନ ନାହିଁ । ବରଂ ତାହା ଅତି ସୁକୁଳିର ପରିଚ୍ଛାୟକ ଜ୍ଞାନଗର୍ଭକ କଥାବାର୍ତ୍ତାରେ ପୂର୍ଣ୍ଣ । ଏହି ନାଟକରେ ସଦାଶିବ ବାସ୍ତବରେ ସ୍ୱୟଂ ନାଟ୍ୟକାରଙ୍କର ପ୍ରତିଭା । ନାଟ୍ୟକାର ନିଜେ ନାଟକୀୟ କଥାକବ୍ଧ ଉପରେ ଚିପ୍ପଣୀ କରିବାକୁ ସୁକଥା ନ ପାଇ ନିଜର ପ୍ରତିନିଧିତ୍ୱରେ ଏହି ଚରିତ୍ରଟିକୁ ଅଙ୍କିତ କରିଅଛନ୍ତି ଓ ଦର୍ଶକମାନେ ମଧ୍ୟ ଏହି ଚରିତ୍ରଟିକୁ ନାଟକୀୟ କଥାକବ୍ଧର ଅଙ୍ଗସ୍ୱରୂପ ଗ୍ରହଣ ନ କରି ନାଟକୀୟ ଶକ୍ତି ଅନୁସାରେ ଅଙ୍କିତ ବୋଲି ସ୍ୱୀକାର କରି ନିଅନ୍ତି ଓ ଏହାଙ୍କର ଚିପ୍ପଣୀତ୍ୱକୁ ନାଟ୍ୟକାରଙ୍କର ଚିନ୍ତା ବିଷୟରେ ଜ୍ଞାନ-ଲଭ କରିବାକୁ ସମ ହୁଅନ୍ତି । ଓଡ଼ିଆ ନାଟକମାନଙ୍କରେ ଅନେକ ପ୍ରକାର ପାଗଳର ଚିତ୍ର ଆମ୍ଭେମାନେ ପାଇଥାଉଁ । ‘ସାବଣୀ’ ନାଟକରେ ଗଜପତି ପାଗଳ, ମାସ ତାହା ଅତି ଜ୍ଞାନଜନିତ । ଏହିପରି ସମଲେଖିତ୍ୱରେ ମଧ୍ୟ ଉନ୍ନତ ଓ ତାହାର ଉନ୍ନାଦନା ଜ୍ଞାନ ଲଭ କରିବା ନିମନ୍ତେ ଏକାନ୍ତ ଆଗ୍ରହରୁ ଜାତ । ଅପରିମିତ ଜ୍ଞାନଲିପିସାରୁ ଜାତ ଏହି ଉନ୍ନତତା ମଧ୍ୟରେ ଥିବା ଅତିଶୟୋକ୍ତି ହାସ୍ୟରସ ଉଦ୍ରେକ କରିବା କାରଣ ନାଟକରେ ଦିଆଯାଇଅଛି । କିନ୍ତୁ ଅନ୍ୟ କେତେକ ସ୍ଥାନରେ ଉନ୍ନାଦର ଚିତ୍ର କେବଳ ନାଟ୍ୟଶକ୍ତି ଉପରେ ପ୍ରତିଷ୍ଠିତ । ‘ଭୁଞ୍ଜଳଗୌରବ’ ନାଟକରେ ଉନ୍ନାଦନାର ଯେଉଁ ଚିତ୍ର ଦିଆଯାଇଅଛି, ତାହା ମଧ୍ୟରେ ସଙ୍ଗୀତର ମାଧୁର୍ଯ୍ୟ ଓ ଜ୍ଞାନଗର୍ଭକ ବକ୍ତୃତାର ଅବକାଶ ମଧ୍ୟ ରହିଅଛି ଓ ନାଟକର ଶେଷ ଭାଗରେ ଉନ୍ନାଦନା ନିଜକୁ ମୁକ୍ତା ବୋଲି ପରିଚୟ ଦେଲେ ମଧ୍ୟ (୧୦୭ ପୃଷ୍ଠା) ତାହାର କଥାବାର୍ତ୍ତା ମଧ୍ୟରେ ଉନ୍ନତତା କିମ୍ବା କାର୍ଯ୍ୟାବଳୀ ମଧ୍ୟରେ ଅସଙ୍ଗତ ଲକ୍ଷିତ ହୁଏ ନାହିଁ । ‘ସୁସାରଚିତ୍ର’ ନାଟକରେ ତରଞ୍ଜିଣୀ ଉନ୍ନାଦନା (୨୧ ପୃଷ୍ଠା) କିନ୍ତୁ ସେ ବିଷ ଖାଇବା ନିମନ୍ତେ ବ୍ୟଗ୍ର ହୋଇ ମଧ୍ୟ “ମୁଁ ତ ବିଷ ଖୋଜିବି, ବିଷ ଭୁଞ୍ଜିବି, ମୋର ବିଷରେ ଆଶା ରହିଗଲା” ପ୍ରଭୃତି ପଦ୍ୟରେ ନିଜର ମନୋଭାବ ବ୍ୟକ୍ତ କରିବାକୁ ସମର୍ଥ । ତୃତୀୟ ଅଭିନୟର ଚତୁର୍ଥ ଦୃଶ୍ୟରେ (୭୩ ପୃଷ୍ଠା) ଏହି ପାଗଳମାନ ନିଜର ଉନ୍ନତତା ଉପରେ ଚିପ୍ପଣୀ କରି କହୁଅଛନ୍ତି, “ପିତା

କହନ୍ତି ପାଗଳୀ ! ମୁଁ କାହିଁକି ପାଗଳୀ ହେବି ? ଏ ଦୁନିଆ ପାଗଳ, ଏ ପୃଥିବୀ ପାଗଳୀ... ମୁଁ ପାଗଳୀ ନୁହେଁ, ମୋତେ ଯେ ପାଗଳୀ କହେ, ସେହି ପାଗଳ । ମୋର ପିତା ବୁଦ୍ଧ ପାଗଳ, ମୋର ପିତା ଅର୍ଥର ପାଗଳ, ମୋର ପିତା ଅଧିକାରୀ, ଏହିସବୁ କଥାମାନ ଅଭିନୟ ସମୟରେ ଅବାସ୍ତବ ବୋଧ ହେବା ସ୍ଵାଭାବିକ ଏବଂ ବଙ୍ଗଳା 'ସଙ୍ଗୀ' ନାଟକରେ ପ୍ରଚଳିତ ଗୋଟିଏ ନାଟ୍ୟଶୃଙ୍ଖଳାକୁ ଅବଲମ୍ବନ କରି ଓ ଅନ୍ୟାନ୍ୟ ବଙ୍ଗଳା ନାଟକର ପ୍ରଭାବରେ ପ୍ରଭାବାନ୍ୱିତ ହୋଇ ଓଡ଼ିଆ ନାଟକମାନଙ୍କରେ ଏପରି ଚରିତ୍ର ଅଙ୍କିତ କରାଯାଇଅଛି । ଶୁରୁ ସୈନିକ ଓ ଅଳସ ପ୍ରହରୀ ପରି ଏହି ଉନ୍ନାଦ ଚରିତ୍ର ମଧ୍ୟ କେବଳ ପ୍ରଚଳିତ ନାଟ୍ୟଶୃଙ୍ଖଳା ଉପରେ ପ୍ରତିଷ୍ଠିତ । କିନ୍ତୁ କଳିକାଳ, ବୁଢ଼ାବର, ଯୁଧ୍ୟମ୍ଭ, ହିନ୍ଦୁରମଣୀ, ସଂସାରଚନ୍ଦ୍ର, ସତ୍ୟବିଜୟ ପ୍ରଭୃତି ନାଟକମାନଙ୍କରେ ସାମାଜିକ ଚିତ୍ର ଦେବାର ପ୍ରୟାସ ହୋଇଥିବାରୁ ଓ ବାସ୍ତବ ଜୀବନର ଗୁଣା ଅନୁସରଣ କରି ନାଟ୍ୟକାର ସମାଜ ସଂସ୍କାରରେ ବ୍ରତୀ ହୋଇଥିବାରୁ ଶକ୍ତି ଉପରେ ପ୍ରତିଷ୍ଠିତ ଅବାସ୍ତବ ଚରିତ୍ର ଏସବୁ ନାଟକରେ ଆଦୌ ସ୍ଥାନ ପାଇ ନାହାନ୍ତି ।

ଓଡ଼ିଆ ନାଟକମାନଙ୍କରେ ବ୍ୟବହୃତ ଐତିହାସିକ ଚରିତ୍ରମାନ ମଧ୍ୟ ଅନେକାଂଶରେ ଅପରିବର୍ତ୍ତନୀୟ ହେଲେହେଁ ସେମାନଙ୍କୁ ସଙ୍ଗୀତ କରବାର ଯଥେଷ୍ଟ ଚେଷ୍ଟା ଓଡ଼ିଆ ନାଟକମାନଙ୍କରେ କରାଯାଇଅଛି ଓ ଅନୈତିହାସିକ ଚରିତ୍ର ସହିତ ଘାତପ୍ରତିଘାତମୂଳକ ଘଟଣାସମାବେଶଦ୍ଵାରା ସେମାନଙ୍କୁ ଜୀବନ୍ତ କରାଯାଇଅଛି । ମୀରକାଶିମ, ଉତ୍କଳଗୌରବ ପ୍ରଭୃତିରେ ଆନ୍ଦୋଳନେ ଏହାର ଅନେକ ଉଦାହରଣ ପାଇଥାଉଁ ଓ ତାଜମହଲ, ଶ୍ରୀପ୍ରତାପ ପ୍ରଭୃତି ନାଟକମାନଙ୍କରେ ଅନୈତିହାସିକ ଘଟଣାର ନାନାବିଧ ମିଶ୍ରଣର ଚିତ୍ର ମିଳେ । ରାଜକବି ନାଟକରେ ଐତିହାସିକ ଚରିତ୍ର ବାସ୍ତବରେ ସମ୍ପୂର୍ଣ୍ଣଭାବରେ ଲେଖକଙ୍କର କଳ୍ପିତ ଓ ପ୍ରିୟଦର୍ଶିନୀ ନାଟକରେ ଐତିହାସିକ ଚରିତ୍ରମାନ ବାସ୍ତବରେ ଇତିହାସ ଉପରେ ପ୍ରତିଷ୍ଠିତ ହେଲେହେଁ ସେମାନଙ୍କର ମାନବିକତାକୁ ନାନା ଦିଗରୁ ପରିଷ୍କୃତ କରାଯିବାର ଚେଷ୍ଟା କରାଯାଇଅଛି ।

ନାଟକୀୟ ଚରିତ୍ରଗୁଡ଼ିକ ବାସ୍ତବ ଓ ଜୀବନ୍ତ ହେଲେହେଁ ଓଡ଼ିଆ ନାଟକମାନଙ୍କରେ Label (ମାର୍କା) ନାମର ବ୍ୟବହାର ମଧ୍ୟ ସୁପ୍ରଚଳିତ ଓ ମାର୍କା ନାମ ବ୍ୟବହାର କରାଯାଇ ଲେଖକ ମୂଳରୁ ଦର୍ଶକମାନଙ୍କ ମନରେ ଚରିତ୍ରମାନଙ୍କ ବିଷୟରେ ପ୍ରଥମରୁ ସୁସ୍ପଷ୍ଟ ଧାରଣା ଦେବାକୁ

ଚେଷ୍ଟା କରିଥାନ୍ତି ଓ ସାଧାରଣ ନାମ ବ୍ୟବହାର କରିବାଦ୍ୱାରା ଚରିତ୍ରର କାର୍ଯ୍ୟକଳାପ ବସ୍ତୁରେ ଯେଉଁ ଦ୍ୱିଧା ଥାଏ, ମାର୍କା ନାମ ବ୍ୟବହାର କରିବାଦ୍ୱାରା ତାହାର ଅବସର ରହେ ନାହିଁ । ବାସ୍ତବରେ ଦେଖିବାକୁ ଗଲେ ଓଡ଼ିଆରେ ପ୍ରଥମ ନାଟକ କାଞ୍ଚିକାବେଶ ଲିଖିତ ହେବା ସମୟରୁ ଏହି ମାର୍କା ନାମର ମଧ୍ୟ ପ୍ରଚଳନ ହୋଇଅଛି, କାରଣ ମନ୍ତ୍ରୀର ନାମ ଧାରପ୍ରଜ୍ଞ, ବହୁଷକର ନାମ ନଟବର ଆରୁର୍ଯ୍ୟ ରଖିବା ମଧ୍ୟ ଅନେକାଂଶରେ ମାର୍କା ନାମର ବ୍ୟବହାରକୁ ସମର୍ଥନ କରୁଅଛି । 'କାଞ୍ଚନମାଳୀ' ନାଟକର କଳନା ଚରିତ୍ରରେ ଆମ୍ଭେମାନେ ମାର୍କା ନାମର ଗୋଟିଏ ଉଦାହରଣ ପାଇଁ, କିନ୍ତୁ ଏଠାରେ ଇଙ୍ଗିତଟି ସୁସ୍ପଷ୍ଟ ନୁହେଁ, କାରଣ ଏପରି ନାମ ଓଡ଼ିଶାରେ ନିତାନ୍ତ ଅଜ୍ଞାତ ନୁହେଁ । ଏପରି ନାମଦ୍ୱାରା କଳି ଓ ବରୋଧ ସୂଚକ ହେଲେହେଁ ଦର୍ଶକମାନେ ଏହାକୁ ମାର୍କା ନାମ ବୋଲି ମନେ ନ କରନ୍ତି । ପରବର୍ତ୍ତୀ ନାଟକମାନଙ୍କରେ ଅନେକ କ୍ଷେତ୍ରରେ ଏହାର ବ୍ୟବହାର ବୃଦ୍ଧି ପାଇଅଛି । 'ଦେଶର ଜାକ'ରେ ଦେଶମିତ୍ର ମାହାନ୍ତି ଜଣେ ଦେଶକର୍ମୀ । ଅବିଦିତ ମହାପାତ୍ର ଜଣେ ସମ୍ରାଜ୍ୟ ବଂଶର ଅପ୍ରସିଦ୍ଧ ସନ୍ତାନ । ଏହିପରି ଚରିତ୍ରଗତ ନିର୍ଦ୍ଦେଶ ଦେବାଦ୍ୱାରା ମାର୍କା ନାମର ବ୍ୟବହାରକୁ ଲେଖକ ସ୍ପଷ୍ଟ କରିଅଛନ୍ତି । 'ଇରାମା' ନାଟକରେ ସେହିପରି ଇଟାବାବୁ ଜଣେ କଣ୍ଡାକଟର, ମାସ ତାଙ୍କର କାର୍ଯ୍ୟକଳାପ ବା କଥାବାର୍ତ୍ତା ମଧ୍ୟରେ ଚରିତ୍ରଗତ କୌଣସି ମାର୍କା ଆମ୍ଭେମାନେ ଦେଖୁ ନାହିଁ । 'ସୁଖିଲା' ନାଟକରେ S. Das ସାହେବଙ୍କ ଶତମାତ୍ର ଅନୁକରଣକାରୀ ଓଡ଼ିଆ ଯୁବକ, ମାସ ନିଜର ପତ୍ନୀଙ୍କର ଅଗାଧ ପ୍ରେମଦ୍ୱାରା ତାଙ୍କର ସାହେବାନୀର ପରିବର୍ତ୍ତନ ସାଧିତ ହୋଇଅଛି । ଓଡ଼ିଆ ନାଟକମାନ ଅନୁଶୀଳନ କଲେ ଆମ୍ଭେମାନେ ସାଧାରଣତଃ ଦେଖୁଁ ଯେ ସ୍ୱାତନ୍ତ୍ର୍ୟମାନଙ୍କରେ ଏହିପରି ମାର୍କା ନାମର ବ୍ୟବହାର ଅପ୍ରଚଳିତ ଓ ପୌରାଣିକ ବା ଐତିହାସିକ ନାଟକଗୁଡ଼ିକରେ ମାର୍କା ନାମର ବ୍ୟବହାର ଆଦୌ ନାହିଁ । ବରଂ ଏସବୁ ନାଟକରେ କଳ୍ପିତ ଚରିତ୍ର ବ୍ୟବହାର କରିବା ସମୟରେ ବାସ୍ତବ ଜୀବନର ନାମମାନ ବ୍ୟବହୃତ ହୋଇଥାଏ ।

ଓଡ଼ିଆ ନାଟକମାନଙ୍କରେ ମାର୍କା ନାମର ବ୍ୟବହାର ଅଳ୍ପ ହେଲେହେଁ ନାଟକୀୟ ଚରିତ୍ରମାନଙ୍କ ମଧ୍ୟରେ ପରିବର୍ତ୍ତନର ଉଦାହରଣ ମଧ୍ୟ ଅତିଷ୍ଟ ଅଳ୍ପ । ଜୀବନ୍ତ ଚରିତ୍ରର ପରିବର୍ତ୍ତନ ଘଟିବା ସ୍ୱାଭାବିକ ଓ ଘଟଣାର ଘାତପ୍ରତିଘାତଦ୍ୱାରା ନାଟକୀୟ ଚରିତ୍ରର ଭଲ ମନ୍ଦ ପ୍ରବୃତ୍ତିର

ପରିବର୍ତ୍ତନ ଆଶା କରାଯାଇ ପାରେ ଓ ଏପରି ପରିବର୍ତ୍ତନଦ୍ୱାରା ନାଟକ ସୁପାଠ୍ୟ ଓ ଜନପ୍ରିୟ ମଧ୍ୟ ହେଇଥାଏ । 'ସୁର୍ଗିଳା' ନାଟକରେ ଘଟଣାର ଘାତପ୍ରହାରଦ୍ୱାରା S. Das ସିଦ୍ଧେଶ୍ୱର ଦାସଙ୍କ ପରିଣତ ହେଲେ । 'ସୁସାରଂସ' ନାଟକରେ ମଧ୍ୟ ସେହିପରି ବୈଧିରାଜ ଶ୍ୟାମସୁନ୍ଦର ମହାପାତ୍ର ନାନାଦିଏ ପାପକାରୀଏ କରି ପରିଶେଷରେ ନିଜ 'ଜନା' ଭରଜିଣୀର ଆତ୍ମହତ୍ୟା ଓ ଅନ୍ୟାନ୍ୟ ଘଟଣାସମାବେଶଦ୍ୱାରା ଅନୁଶୋଚନା କରିବାକୁ ଲାଗିଲେ ଓ ଅନୁତାପାନଳରେ ଦଗ୍ଧ ହେଲେ । ମାତ୍ର ଓଡ଼ିଆ ନାଟକ-ମାନଙ୍କରେ ସାଧାରଣତଃ ଯେଉଁ ନାଟକୀୟ ଚରିତ୍ର ମନ ସେ ମୂଳରୁ ଶେଷ ପର୍ଯ୍ୟନ୍ତ ଓ ଯେଉଁଲ ସେ ମୂଳରୁ ଶେଷପର୍ଯ୍ୟନ୍ତ ଭଲ, ଏହାହିଁ ଆନୁମାନେ ଦେଖୁଁ ଓ କୌଣସି ଚରିତ୍ର ଆତ୍ମକ ପରିବର୍ତ୍ତନ କରିବା ନାଟ୍ୟକ ରମାନେ ସାଧାରଣତଃ ଅନୁଚିତ ମନେ କରିଥାନ୍ତି ।

କିନ୍ତୁ ନାଟକୀୟ ଚରିତ୍ରମାନଙ୍କର ବିଭିନ୍ନ ବିଭବ ବା ପ୍ରକାଶ ଅନେକ ଓଡ଼ିଆ ନାଟକରେ ପ୍ରଦର୍ଶିତ ହୋଇଥାଏ । ଏକ ଆଡ଼େ ଯୁଦ୍ଧ-କ୍ଷେତ୍ରରେ ଶୌର୍ଯ୍ୟ, ଅନ୍ୟ ଆଡ଼େ ଅନ୍ତଃପୁରର ସ୍ନେହ ଓ କୋମଳ ଭାବମାନଙ୍କର ବର୍ଣ୍ଣନାଦ୍ୱାରା ନାଟକୀୟ ଚରିତ୍ରମାନଙ୍କୁ ସରସ କରିବାର ଚେଷ୍ଟା ନାଟ୍ୟକାରମାନେ କରିଥାନ୍ତି ଓ ବାସ୍ତବ ଜୀବନର ଅନୁକରଣ ଏହାଦ୍ୱାରା ନାଟକରେ ସହଜରେ କରାଯାଇଥାଏ । କାଷ୍ଠିକାବେଶ୍ୱ, ଗୌଡ଼ବଜେତା, ଉଚ୍ଚଳ ଗୌରବ, କେଶଶରଣ ପ୍ରଭୃତି ନାଟକରେ ଏହାର ଉଦାହରଣ ଆନୁମାନେ ପାଇଥାଉଁ । ଏହା ଏକ ଅତି ପ୍ରଚଳିତ ନାଟକୀୟ ଶକ୍ତି ।

ନାଟକ ଲେଖିବା ସମୟରେ କଥାବସ୍ତୁକୁ ଧାରଣା କରି ପ୍ରୟୋଜନା-ନୁସାରେ ନାଟକୀୟ ଚରିତ୍ରମାନଙ୍କୁ ସ୍ଥିର କରିବା ନିମନ୍ତେ ନାଟ୍ୟକାର ପକ୍ଷରେ ଗୋଟିଏ ସୂଚୀ ପ୍ରସ୍ତୁତ କରିବା ସ୍ୱାଭାବିକ । ମାତ୍ର ସାଧାରଣତଃ ନାଟକଟି ସମ୍ପୂର୍ଣ୍ଣ ଲେଖା ହୋଇଗଲା ପରେ ନାଟ୍ୟ-ଲିଖିତ ବ୍ୟକ୍ତିମାନଙ୍କର ସୂଚୀ ଓ ପରିଚୟ ତାଲିକା ସମ୍ପାଦିତ ହୋଇ ନାଟକର ସଂଗ୍ରହ ମୁଦ୍ରିତ ହୋଇଥାଏ । ଏହାଦ୍ୱାରା ପାଠକମାନଙ୍କ ପକ୍ଷରେ ନାଟକୀୟ କଥାବସ୍ତୁକୁ ଅନୁସରଣ କରିବା ସହଜସାଧ୍ୟ ହୁଏ । ନାଟକ ଅଭିନୟ କରିବା ସମୟରେ ସୂଚୀର କୌଣସି ପ୍ରୟୋଜନ ରହେ ନାହିଁ, ଏହି କାରଣରୁ ଆଧୁନିକ ଅନେକ ନାଟକରେ ସୂଚୀପତ୍ର ଦେବା ଶକ୍ତିବିଗହ୍ନିତ ବୋଲି ପରିଚ୍ୟକ୍ତ ହେଉଅଛି । 'ପାଇକପୁଅ' ନାଟକରେ ସୂଚୀର ଅଭାବ ଲକ୍ଷିତ ହୋଇ ପାରେ,

‘ସୌମ୍ୟା’ ଏକାକୀ ନାଟିକାରେ ମଧ୍ୟ ସୂତ୍ରୀ ସନ୍ନିବେଶିତ ହୋଇ ନାହିଁ । ଏହି ସୂତ୍ରୀଗୁଡ଼ିକ ଯେ ନାଟକ ରଚନା ପରେ କେବଳ ମୁଦ୍ରଣ କରିବା ସମୟରେ ସଂକଳିତ ହୋଇ ପ୍ରଥମରେ ସନ୍ନିବେଶିତ କରାଯାଏ, ଏହାର ପ୍ରମାଣ ‘କାଞ୍ଚିକାବେଶ’ ନାଟକର ସୂତ୍ରୀ ଦେଖିଲେ, ପୁସ୍ତକ ଜଣାପଡ଼େ । କାରଣ ଏଥିରେ ମନ୍ତ୍ରୀମାନଙ୍କର ନାମଦ୍ରବ୍ୟ, ଶେଷ ଅଭିନୟରେ ବିଦୁଷକଙ୍କ ନାମୋଲ୍ଲେଖ ପ୍ରଭୃତିରୁ ଏହା ଯେ ନାଟକ ଲେଖା ହେବା ପରେ ସଂକଳିତ ହୋଇଅଛି, ତାହା ନିଶ୍ଚିତଭାବରେ ଅନୁମାନ କରାଯାଇ ପାରେ ।

କେତେକ ଓଡ଼ିଆ ନାଟକରେ ସ୍ୱଳ୍ପ ନାଟକୀୟ ଚରିତ୍ରର ବ୍ୟବହାର କରାଯାଇଅଛି, ପୁଣି ଅନ୍ୟ କେତେକ ନାଟକରେ ଅନେକଗୁଡ଼ିଏ ଚରିତ୍ର ଅଙ୍କିତ ହୋଇଅଛି । ‘ରଘୁଅରକ୍ଷିତ’ ନାଟକ କେବଳ ଦୁଇଗୋଟି ମୁଖ୍ୟ ଚରିତ୍ର ଓ ଗୁଣ ପାଞ୍ଚଗୋଟି ଅପ୍ରଧାନ ଚରିତ୍ର ଘେନି ରଚିତ । ‘କୋଣାର୍କ’ ନାଟକରେ ମଧ୍ୟ ସେହିପରି କେବଳ ସାତ ଆଠଗୋଟି ଚରିତ୍ର ସ୍ଥାନ ପାଇଅଛି । ‘ତାଜମହଲ’ ନାଟକରେ ମଧ୍ୟ ବିଷୟବସ୍ତୁ ଭୁଲନାରେ ନାଟକୀୟ ଚରିତ୍ରଗୁଡ଼ିକର ଅନୁତା ଆନୁମାନଙ୍କର ଦୃଷ୍ଟି ଆକର୍ଷଣ କରିଥାଏ । କିନ୍ତୁ ‘ଅଭରମ ସିଂହ’ ନାଟକଟି ଆପେକ୍ଷିକ ସୁଦୃଶ୍ୟ ହେଲେହେଁ ନାଟ୍ୟକାରକୁ ସେଥିରେ ପ୍ରାୟ ପରୁଣଗୋଟି ଚରିତ୍ର ଯ ପରିଚୟ ନିବେଶିତ କରିବାକୁ ହୋଇଅଛି । ଯେଉଁ ନାଟକରେ ଯେତେ ଅଳ୍ପସଂଖ୍ୟକ ଚରିତ୍ର ଥାଏ, ତାହା ଦର୍ଶକମାନଙ୍କ ପକ୍ଷରେ ତେତେ ସୁସ୍ପଷ୍ଟ ହୁଏ; ମାତ୍ର ଯେଉଁ ନାଟକରେ ଅଧିକ ନାଟକୀୟ ଚରିତ୍ର ଥାଏ ଓ ଏକ ପ୍ରକାର ଚରିତ୍ରର ଅନେକଗୁଡ଼ିଏ ଉଦାହରଣ ଥାଏ, ତାହାର ଅଭିନୟ ସମୟରେ ବିଭିନ୍ନ ଚରିତ୍ରମାନଙ୍କର କାର୍ଯ୍ୟକଳାପ ଅନୁସରଣ କରିବାରେ ଦର୍ଶକମାନଙ୍କର ନିର୍ଭର ଅସୁବିଧା ହୁଏ । ଏପରି ନାଟକ ଅଭିନୟ କରିବା ମଧ୍ୟ ଏତେ କଷ୍ଟକର ହୁଏ ଯେ ସାଧାରଣଙ୍କର ହୃଦୟଗ୍ରସ୍ତ ହୋଇ ପାରେ ନାହିଁ । ସାଧାରଣତଃ ନାଟକୀୟ ଦଳରେ ୧୫-୨୦ ଜଣ ଅଭିନେତା ଥାଆନ୍ତି ଓ ଅଭିନୟ ସମୟରେ ଅଧିକ ଲୋକର ପ୍ରୟୋଜନ ହେଲେ ସାଧାରଣତଃ ଗୋଟିଏ ଅଭିନେତାକୁ ଦୁଇ ଭିନ୍ନଗୋଟି ଭୂମିକାରେ ଅବତୀର୍ଣ୍ଣ ହେବାକୁ ପଡ଼େ, ତାହାଦ୍ୱାରା କଥାବସ୍ତୁକୁ ଅନୁସରଣ କରିବା ସହଜ ହୁଏ ନାହିଁ । ବିଷୟବସ୍ତୁର ଏହିପରି ଜଟିଳତା ଆନୁମାନେ ‘ବନବାଳା’, ‘ପୁରୁଷୋତ୍ତମ ଦେବ’, ‘ଅଭରମ ସିଂହ’ ପ୍ରଭୃତି ନାଟକମାନଙ୍କରେ ଦେଖିଥାଉଁ । ଏହି ନାଟକମାନଙ୍କର ଅଭିନୟ ଆକର୍ଷଣୀୟ ସଫଳ ହୋଇ ନାହିଁ । ପୁଣି

ନାଟକମାନଙ୍କରେ ଅତି ଅଳ୍ପ ଚରିତ୍ର ଥିଲେ ନାଟକର ପ୍ରଧାନ ଉପଭୋଗର ବିଷୟ ଦେଖାଦେଖିବ୍ୟ ମଧ୍ୟ ଦେଖାଯାଏ ନାହିଁ ଓ 'ରଘୁଅରକ୍ଷିତ' ଅଭିନୟ ଏହି କାରଣରୁ ଚିତ୍ତକର୍ଷକ ହୁଏ ନାହିଁ । ଏହି ନାଟକରେ ଅଭିନୟ-କାଳୀନ କର୍ମ୍ୟ ଅନେକା କଥାଗ୍ରହ ଅଧିକ ଓ କଥାଗ୍ରହର ଆଧିକ୍ୟ ନାଟକକୁ ଅଭିନୟ ସମୟରେ ମାରସ କରିଦିଏ । ପୁଣି ଅଭିନେତାମାନେ ସମସ୍ତେ ପୁରୁଷ ଥିବା ସ୍ଥଳେ ଓଡ଼ିଆ ନାଟକମାନଙ୍କରେ ଆଜିପର୍ଯ୍ୟନ୍ତ ସ୍ତ୍ରୀଚରିତ୍ରର ଆପେକ୍ଷକ ଅଳ୍ପତା ଆନେମାନେ ପାଇଥାନ୍ତି । ଅନେକ ସମୟରେ କୌଣସି ବିଶେଷ ନାଟ୍ୟଦଳ ସହିତ ସମ୍ପୃକ୍ତ ନାଟ୍ୟକାର କୌଣସି ବିଶେଷ ଅଭିନେତାକୁ ଲକ୍ଷ୍ୟ କରି ନାଟକୀୟ ଚରିତ୍ରମାନ ସନ୍ନିବେଶିତ କରିଥାନ୍ତି । ଆର୍ଚ୍ଚିତ୍ୱ-ଏତରରେ ଗୋଟିଏ ବାଳକ ଅଭିନେତାର ଅଭିନୟକାଳୀନ କୃତର ଓ ଜନପ୍ରିୟତା ଦେଖି ସୁଭଦ୍ରାକୁ ନ ପ୍ରଭୃତି ନାଟକରେ ଯେ ବାଳକଚରିତ୍ର ସନ୍ନିବେଶିତ ହୋଇଅଛି, ଏହା ସୁସ୍ଥିରଭାବରେ କୃତ୍ୱାଯାଇ ନ ପାରିଲେ ମଧ୍ୟ ଏହା ସେହି ଦଳ ସହିତ ସମ୍ପୃକ୍ତ ବ୍ୟକ୍ତିମାନେ ସ୍ୱୀକାର କରିଥାନ୍ତି ।

ଅନେକ ଓଡ଼ିଆ ନାଟକରେ ନାଟକୀୟ ଚରିତ୍ରମାନଙ୍କ ମଧ୍ୟରେ ସମତା ଆଣିବା ସକାଶେ ନାଟ୍ୟକାରମାନେ ପରସ୍ପରବିରୋଧୀ ଚରିତ୍ରମାନଙ୍କୁ ଏକା ନାଟକରେ ସ୍ଥାନ ଦେଇଥାନ୍ତି । କଥାବସ୍ତୁର ଜଟିଳତା ଏହାଦ୍ୱାରା ସାଧିତ ହୁଏ ଓ ନାଟକକୁ ଚିତ୍ତକର୍ଷକ କରିବାର ଚେଷ୍ଟା କରାଯାଏ । 'ସୁଶୀଳା' ନାଟକରେ ଏକ ଦିଗରେ ସୁଶୀଳାର ପତିପତ୍ନୀତା ଓ ସ୍ୱାମୀଙ୍କୁ ବିପଦରୁ ରକ୍ଷା କରିବା ନିମନ୍ତେ ସମସ୍ତ ଭୁକ୍ତ କରିବା ଓ ଅନ୍ୟ ଦିଗରେ ସୃଷ୍ଟିତାର ପତିଙ୍କୁ ଘୋର ବିପଦରେ ସାହାଯ୍ୟ କରିବାକୁ ଅନୁକ୍ରମ;—ଏହି ପରସ୍ପରବିରୋଧୀ ଚିତ୍ର ଦିଆଯାଇଥିବାରୁ ପ୍ରତ୍ୟେକଟି ଅପର ଚିତ୍ରକୁ ସୁଗ୍ରାହ୍ୟ ଓ ସୁପରିସ୍ପୃଷ୍ଟ କରୁଅଛି । ନାଟକୀୟ ଚରିତ୍ରମାନଙ୍କ ମଧ୍ୟରେ ଏହିପରି ବିରୋଧର ଆଭାସ ପ୍ରାୟ ପ୍ରତ୍ୟେକ ନାଟକରେ ଦେଖାଯାଇଥାଏ ଓ ସ୍ଥାନବିଶେଷରେ ବିରୋଧଟି ସ୍ପଷ୍ଟରୂପେ ନିର୍ଦ୍ଦେଶିତ ନ ହେଲେ ମଧ୍ୟ ତାହା ଅନୁମାନ କରିବା ଦର୍ଶନମାନଙ୍କ ପକ୍ଷରେ ଅସମ୍ଭବ ହୁଏ ନାହିଁ । 'କାଞ୍ଚନାବେଷ' ନାଟକରେ ଭକ୍ତ ବ୍ରାହ୍ମଣର ଭକ୍ତିକୁ ସୁସ୍ପଷ୍ଟ କରିବା ନିମନ୍ତେ ଭକ୍ତିସ୍ନାନ କଳହପ୍ରିୟ ବ୍ରାହ୍ମଣମାନଙ୍କର ଚିତ୍ର ଦିଆଯାଇଅଛି । 'କାଞ୍ଚନମାଳୀ', 'ଲଲାବତୀ' ପ୍ରଭୃତି ନାଟକରେ ସମାଜସଂସ୍କାରପ୍ରିୟ ଯୁବକମାନଙ୍କର ମହତ୍ତ୍ୱକୁ ସ୍ପଷ୍ଟ କରିବା କାରଣ ସଂସ୍କାରବିରୋଧୀ ଚରିତ୍ରମାନଙ୍କର ବର୍ଣ୍ଣନା, 'ଯୁଗଧର୍ମ' ନାଟକରେ ଭକ୍ତ

ଧର୍ମଧ୍ୱଞ୍ଜନ ମହନ୍ତଙ୍କର ଚରିତ୍ରଗତ କାଳିମାକୁ ଘଟଣାକୁ କବିତା କାରଣୀ ହରିପ୍ରମମୁଗ୍ଧ ଦରିଦ୍ରାସର ଚରିତ୍ର ବର୍ଣ୍ଣନା, 'ବିଶ୍ୱପଞ୍ଜ' ନାଟକରେ ଅତ୍ୟାତ୍ମୀ ରାଜାଙ୍କର ଘୋର ଲୁଣ୍ଠନ ଓ ମରତାକୁ ସୁସ୍ୱପ୍ନ କରିବା ନିମନ୍ତେ ପ୍ରଜାପାଳକ ରାଜାଙ୍କର ଗୁଣ ବ୍ୟାଖ୍ୟାନ ପ୍ରଭୃତି ମଧ୍ୟ ଏହିପରି ବିଶେଷ ସୁଚିତ କରୁଅଛି । ମାତ୍ର 'ସୁଶୀଳା'ରେ କଥାବସ୍ତୁର ସମତା ରକ୍ଷା କରିବା ନିମନ୍ତେ ଯେପରି ଦୁଇଗୋଟି ବିପକ୍ଷର କଥାବସ୍ତୁକୁ ଏକତ୍ର ଗ୍ରହଣ କରାଯାଇଅଛି, ଅନ୍ୟାନ୍ୟ ଓଡ଼ିଆ ନାଟକରେ ତାହା ବିରଳ ।

ନାଟକୀୟ ଚରିତ୍ରମାନଙ୍କ ମଧ୍ୟରେ କେତେଗୁଡ଼ିଏ ପ୍ରଧାନ ଓ ଅନ୍ୟଗୁଡ଼ିକ ଅପ୍ରଧାନ ବେତ୍ତା ସ୍ୱାଭାବିକ । ଓଡ଼ିଆ ନାଟକମାନଙ୍କରେ ନାୟକ ନାୟିକାମାନଙ୍କୁ ବାଛିନେବାରେ କୌଣସି ଅସୁବିଧା ଘଟେ ନାହିଁ । 'କାଞ୍ଚକାବେଶ' ଓ 'ପୁରୁଷୋତ୍ତମ ଦେବ' ନାଟକମାନଙ୍କରେ ପୁରୁଷୋତ୍ତମ ଦେବ, 'ମୀରକାଶିମ'ରେ ମୀରକାଶିମ, 'ରାମାଭିଷେକ' ନାଟକରେ ଶ୍ରୀ ରାମଚନ୍ଦ୍ର ଯେ ନାୟକ ସେଥିରେ ସନ୍ଦେହର ଅବକାଶ ନାହିଁ, ମାତ୍ର 'ଧୂବଚରଣ' ନାଟକରେ ଧୂବକୁ ନାୟକ ସ୍ଥାନରେ ଦେଖିବା ସ୍ୱାଭାବିକ ହେଲେହେଁ ଓ ନାଟକର କଥାବସ୍ତୁ ଧୂବକୁ ଅବଲମ୍ବନ କରି ଗ୍ରହଣ ହୋଇଥିଲେହେଁ ଧୂବମୁଖରେ ଅତ୍ୟଳ୍ପ ମାତ୍ର କଥା ସନ୍ଦିଗ୍ଧିତ ହୋଇଅଛି । 'ମେଘନାଦବଧ' - ନାଟକରେ ମେଘନାଦଙ୍କ ପରାଜୟ ଓ ମୃତ୍ୟୁଦ୍ୱାରା କାଳେ ସେ ନାୟକସ୍ଥାନରୁ ବିରୁଦ୍ଧ ହେବେ, ଏହି କାରଣରୁ ନାଟକର କଥାବସ୍ତୁ ନାନା ଉପାଦାନଦ୍ୱାରା ଦର୍ଶକମାନଙ୍କ ମନରେ ତାଙ୍କ ପ୍ରତି ଝଟା ଜାତ କରିବାର ଚେଷ୍ଟା କରାଯାଇଅଛି ଓ ଲକ୍ଷ୍ମଣ ଯେ କେବଳ ଦୈବକଳରେ ବଳୀୟାନ୍ ହୋଇ କୌଶଳଦ୍ୱାରା ତାଙ୍କୁ ହିତ କରିଥିଲେ, ଏହାର ବର୍ଣ୍ଣନାଦ୍ୱାରା ଲେଖକ ଲକ୍ଷ୍ମଣଙ୍କ ପ୍ରତି ଆତ୍ମମାନଙ୍କର ଅହତା ଜାତ କରାଇବାର ପ୍ରୟାସ କରିଅଛନ୍ତି । 'ଝୁଣ୍ଟୁକୁନ୍', 'ସୁରଦ୍ରାକୁନ୍' ପ୍ରଭୃତି ନାଟକମାନଙ୍କର ନାମକରଣ ମଧ୍ୟରେ ନାୟକ ଓ ପ୍ରଧାନ ଚରିତ୍ରମାନଙ୍କର ଲକ୍ଷଣ ଦିଆଯାଇଥିଲେହେଁ ସେଗୁଡ଼ିକରେ ବାସ୍ତବିକ ଶ୍ରୀକୃଷ୍ଣଙ୍କର ପ୍ରାଧାନ୍ୟ ଅନେକ ସ୍ଥଳରେ ସ୍ୱୀକୃତ ହୋଇଅଛି । ପୁଣି 'କାର୍ତ୍ତବୀର୍ଯ୍ୟ' ନାଟକରେ ଏବେ ଗୁଡ଼ିଏ ଚରିତ୍ରକୁ ପ୍ରାଧାନ୍ୟ ଦିଆଯାଇଅଛି ଯେ ନାଟକର ନାୟକକୁ ସେମାନଙ୍କ ମଧ୍ୟରୁ ବାଛିନେବା କଷ୍ଟକର ଓ ଅନେକ ସ୍ଥଳରେ ସୁମିତ୍ରା ବା ପରଶୁରାମଙ୍କ ଚରିତ୍ରକୁ ପ୍ରାଧାନ୍ୟ ଦିଆଯାଇଅଛି । 'ସାବିତ୍ରୀ'-ଓ 'କାଞ୍ଚନମାଳୀ' ପ୍ରଭୃତି ନାଟକରେ ନାୟିକା ସୁସ୍ୱପ୍ନ ଓ ପ୍ରଧାନ, ମାତ୍ର

ନାଟକର ପ୍ରାଧାନ୍ୟ ଆଦୌ ସୁସ୍ପଷ୍ଟ ନୁହେଁ । ‘ସୀତାବିବାହ’ ନାଟକରେ ସୀତାବେଶ ଓ ଶ୍ରୀରାମଚନ୍ଦ୍ର ଉଭୟଙ୍କର ପ୍ରାଧାନ୍ୟ ସୁସ୍ପଷ୍ଟ ହେଲେହେଁ ‘ସୁଭଦ୍ରାକୁଳ’ ନାଟକରେ ସୁଭଦ୍ରାଙ୍କୁ ଆଦୌ ବଞ୍ଚିଷ୍ଟ ସ୍ଥାନ ଦିଆଯାଇ ନାହିଁ । ‘ଗୌଡ଼ବଜେତା’ ନାଟକରେ ପ୍ରତି ପରୁଦ୍ରଦେବ ପ୍ରଧାନ ଚରିତ୍ରରୂପେ ପରିଗଣିତ ଓ ସ୍ୱୀକୃତ ହେବା ଉଚିତ ଥିଲା, ମାତ୍ର ଏ ନାଟକରେ ଅନନ୍ତ ପ୍ରଭୃତି ଅନ୍ୟ କେତେକଙ୍କର ଚରିତ୍ରକୁ ଏତେ ପ୍ରାଧାନ୍ୟ ଦିଆଯାଇଅଛି ଯେ, ନାଟକର ନାଟକୀୟ ରସ ବ୍ୟାହତ ହେବା ଅସମ୍ଭବ ନୁହେଁ । ‘ଉଚ୍ଚଳ ଗୌରବ’ ନାଟକର ମଧ୍ୟ ଏହିପରି ସନ୍ଦେହ ଜାତ ହେବା ସ୍ୱାଭାବିକ । ‘ସୁଗନ୍ଧର୍ବ’ ଓ ‘ସୁସାରତ୍ରସ’ ନାଟକମାନଙ୍କରେ ଅନେକଗୁଡ଼ିଏ ପରସ୍ପର ସମ୍ପୃକ୍ତ, ମାତ୍ର ବଞ୍ଚି ନ ଘଟଣାପରମ୍ପରାର ଘାତପ୍ରତିଘାତ ଥିବାରୁ ଓ ନାନା ବଞ୍ଚି ନ ଦୃଶ୍ୟର ସମନ୍ୱୟରେ କଥାବସ୍ତୁଟି ଗ୍ରହଣ ହୋଇଥିବାରୁ ଜଣେ କେହି ପ୍ରଧାନ ଚରିତ୍ର ନାହିଁ; ଅନେକଗୁଡ଼ିଏ ଚରିତ୍ର ଆତ୍ମମାନଙ୍କ ମନରେ ସମାନଭାବରେ ପ୍ରଭାବ ବିସ୍ତାର କରିବାକୁ କ୍ଷମ ହୋଇଅଛି । ନାଟକୀୟ କଥାବସ୍ତୁ ସହିତ ମୁଖ୍ୟତଃ ଅସମ୍ପୃକ୍ତ ଅନେକ ଚରିତ୍ର ମଧ୍ୟ ଓଡ଼ିଆ ନାଟକମାନଙ୍କରେ ଦେଖାଯାଇଥାଏ । ‘ସୁଗନ୍ଧର୍ବ’ ନାଟକରେ ଗ୍ରାମ୍ୟଜୀବନର ବର୍ଣ୍ଣନା କରାଯାଇଥିବାରୁ ଚିନ୍ତାମଣି ବାବୁଙ୍କର ଚରିତ୍ର ମୂଳ କଥାବସ୍ତୁ ସହିତ କ୍ଷୀଣଭାବରେ ସମ୍ପୃକ୍ତ ବୋଲି ମନେ ହୋଇପାରେ, କିନ୍ତୁ ‘ନନ୍ଦଗୁପ୍ତ’ ନାଟକରେ ଆଲୋକଜାଣ୍ଡାର ଓ ପୁରୁଗଜଙ୍କର ଯେଉଁ ଦୃଶ୍ୟ ସନ୍ଧି ବେଶିତ ହୋଇଅଛି, ତାହା ପ୍ରତିକୃତ ଉପାଖ୍ୟାନକୁ ଅନୁସରଣ କରି ଲିଖିତ ହୋଇଥିଲେହେଁ ନାଟକୀୟ କଥାବସ୍ତୁ ସହିତ ଏହି ଚରିତ୍ରମାନଙ୍କର କୌଣସି ବିଶେଷ ସମ୍ପର୍କ ନାହିଁ ଓ ଆଲୋକଜାଣ୍ଡାରଙ୍କର ମହତ୍ତ୍ୱ ଏହି ଦୃଶ୍ୟଦ୍ୱାରା ଯେପି ସୂଚି ଉଠିଅଛି ତାହାର ତତ୍ତ୍ୱ ଦେବା ନାଟକରେ ନିଷ୍ପ୍ରୟୋଜନ; କାରଣ ଏ ନାଟକରେ ଆଲୋକଜାଣ୍ଡାରଙ୍କର ସ୍ଥାନ ମଧ୍ୟ ଉଚ୍ଚରେ ନୁହେଁ । ‘ଇରମା’ ନାଟକରେ ଧୂଳିଟି ମଧ୍ୟ ଗୋଟିଏ ଅନ୍ୟାନ୍ୟ ଅପ୍ରଧାନ ଚରିତ୍ର ଓ ନାଟକର ବିଷୟବସ୍ତୁ ସହିତ ବାସ୍ତବରେ ଅସମ୍ପୃକ୍ତ । ‘ପାଇକପୁଅ’ ନାଟକରେ ଲକ୍ଷ୍ମଣ-ସେନଙ୍କର ଯେଉଁ ଚିତ୍ର ଦିଆଯାଇଅଛି, ତାହା ମଧ୍ୟ ନିଷ୍ପ୍ରୟୋଜନ । କେବଳ ସ୍ୱଦେଶପ୍ରିତି ଦେଖାଇବା ନିମନ୍ତେ କଥାବସ୍ତୁ ସହିତ କୌଣସି ପ୍ରତ୍ୟକ୍ଷ ସମ୍ପର୍କ ନ ଥିଲେ ମଧ୍ୟ ଏହି ଚରିତ୍ରକୁ ନାଟକରେ ସ୍ଥାନ ଦିଆଯାଇଅଛି । ‘ଗୌଡ଼ବଜେତା’ ନାଟକରେ ଇସମାଲଲର କୃତବ୍ୟା ରୂପେ ରାଜମଞ୍ଚରେ ଅବତୀର୍ଣ୍ଣ

ହେବାରେ ନାଟକୀୟ କଥାବସ୍ତୁକୁ ଆଉ ଶେଷ ମୋଡ଼ ଦେବା ଉଦ୍ଦେଶ୍ୟ ସୁସ୍ପଷ୍ଟ ନିହିତ ଅଛି, କିନ୍ତୁ ଏହା ଅଭିନୟ ସମୟରେ ଚିତ୍ତକର୍ଷକ ହୁଏ ନାହିଁ ।

ସାଧାରଣତଃ ନାଟକୀୟ ପ୍ରଧାନଚରିତ୍ରମାନଙ୍କୁ ପ୍ରଥମରୁ ନାଟକରେ ସ୍ଥାନ ଦିଆଯାଇଥାଏ ଓ ଦୁଇ ତିନୋଟି ଦୃଶ୍ୟ ମଧ୍ୟରେ ନାଟକୀୟ ସମସ୍ତ ଚରିତ୍ରମାନଙ୍କୁ ଦର୍ଶକମାନଙ୍କ ସହିତ ପରିଚିତ କରାଇ ଦିଆଯାଇଥାଏ । ମାତ୍ର କେତେକ ଓଡ଼ିଆ ନାଟକରେ ଏହି ଗତିର ବୈଲକ୍ଷଣ୍ୟ ମଧ୍ୟ ଦେଖାଯାଉଅଛି । ‘କାର୍ତ୍ତିବୀର୍ଯ୍ୟ’ ନାଟକରେ ମନୋରମାଙ୍କୁ ଚତୁର୍ଥ ଅକ୍ଟର ଶେଷ ଦିଗକୁ ରଙ୍ଗମଞ୍ଚରେ ଉପସ୍ଥାପିତ କରାଯାଏ ଅଛି ଓ ‘ଗୌଡ଼ବଜେତ’ରେ ମଧ୍ୟ ପ୍ରତାପରୁଦ୍ରଙ୍କୁ ନାଟକର ଶେଷଭାଗରେ ସ୍ଥାନ ଦିଆଯାଇଅଛି । କାଞ୍ଚନମାଳୀ ନାଟକରେ କେତେକ ଚରିତ୍ରକୁ କଥାବସ୍ତୁର ଅନେକ ଦିଗର ପରେ ଉପସ୍ଥାପିତ କରାଯାଉଅଛି ଓ ପ୍ରଥମରୁ ତାଙ୍କ ବିଷୟରେ ଇଙ୍ଗିତ ଦିଆଯାଇଥିଲେହେଁ ତାହା ସମୀଚୀନ ହୋଇ ନାହିଁ । କୋଣାର୍କ ନାଟକରେ ମଧ୍ୟ ରାଜା ଶେଷ ଦୃଶ୍ୟରେ ଦର୍ଶକମାନଙ୍କ ସମ୍ମୁଖରେ ଉପସ୍ଥାପିତ ହେଉଅଛନ୍ତି । ଚରିତ୍ରମାନ ଏହିପରି ବିଳମ୍ବରେ ଅବତୀର୍ଣ୍ଣ ହେବାଦ୍ୱାରା ନାଟକୀୟ କଳା କେତେକ ସ୍ଥାନରେ ବ୍ୟାହତ ହେବା ସ୍ୱାଭାବିକ ।

ଓଡ଼ିଆ ନାଟକମାନଙ୍କରେ ଥିବା ସ୍ତ୍ରୀଚରିତ୍ରମାନଙ୍କୁ ଆଲୋଚନା କଲେ ଆମ୍ଭେମାନେ ଦେଖୁଁ ଯେ, ଅଧିକାଂଶ ଚରିତ୍ରମାନଙ୍କର ସାଧାରଣ ଓଡ଼ିଆଜୀବନ ସହିତ ଆଦୌ ସାମଞ୍ଜସ୍ୟ ନାହିଁ । କେତେକ ଓଡ଼ିଆ ନାଟକରେ (ଯଥା—ଗୁଡ଼ାବର, କଳିକାଳ, ବିଷମୋଦକ ପ୍ରଭୃତି), ବିଶେଷରେ ଯେଉଁ ନାଟକରେ ପ୍ରେମ କଥାବସ୍ତୁର ମୁଖ୍ୟ ବିଷୟ ନୁହେଁ ସେହିଠାରେ ସ୍ତ୍ରୀଚରିତ୍ରମାନ ଓଡ଼ିଆଜୀବନକୁ ଅନୁସରଣ କରି ଚିତ୍ର ହୋଇଅଛି ଓ ଓଡ଼ିଆ ସ୍ତ୍ରୀଜାତିର ଦୁଃଖ ସୁଖ କାହାଣୀ ନାନା ଘଟଣାର ଘାତପ୍ରତିଘାତ ମଧ୍ୟରେ ଆତ୍ମପ୍ରକାଶ କରୁଅଛି, ମାତ୍ର ‘ସୁଶୀଳା’ ନାଟକରେ ସୁଶୀଳାର ଛଦ୍ମବେଶରେ ସ୍ୱାମୀଙ୍କ ପରିଚର୍ଯ୍ୟା କିମ୍ବ ‘କାର୍ତ୍ତିବୀର୍ଯ୍ୟ’ ନାଟକରେ ପଦ୍ମମାଙ୍କର ପଦ୍ମଲତା ରୂପରେ ରଙ୍ଗମଞ୍ଚରେ ଆବିର୍ଭବ ଯେ ଏକାନ୍ତ ଅବାସ୍ତବ ଓ ଓଡ଼ିଶାର ସାମାଜିକ ଓ ଜାତୀୟଜୀବନ ସହିତ ସମ୍ପୂର୍ଣ୍ଣଭାବରେ ଅସମ୍ପୃକ୍ତ ଏଥିରେ ସନ୍ଦେହ ନାହିଁ । ଅବଶ୍ୟ ଯେଉଁ ନାଟକମାନ ସାଂସ୍କୃତିକ ବା ଗ୍ରୋଭିଶିକ କଥାବସ୍ତୁ ଉପରେ ପ୍ରତିଷ୍ଠିତ, ସେମାନଙ୍କରେ

ନାଟ୍ୟକାର ମୂଳ କଥାବସ୍ତୁକୁ ଅନୁସରଣ କରିଥିବାରୁ ସ୍ଵୀଚରିତମାନଙ୍କର ଅବାସ୍ତବତା ବା ଅପ୍ରାକୃତତା ପ୍ରତି ଲକ୍ଷ୍ୟ କରିବାକୁ ଅବସର ପ୍ରାପ୍ତି ନାହିଁ । କିନ୍ତୁ ଯେଉଁସବୁ ଚିତ୍ର ନାଟ୍ୟକାରଙ୍କର ନିଜ କଳ୍ପିତ, ସେଥିରେ ମଧ୍ୟ ନାନା ଅବାସ୍ତବତା ଦୃଷ୍ଟିଗୋଚର ହୁଏ ଓ କେବଳ ନାଟ୍ୟସ୍ଵତ୍ତ୍ଵ ଉପରେ ପ୍ରତିଷ୍ଠିତ ଥିବାରୁ ଏସବୁ ଚିତ୍ରକୁ ଦର୍ଶକମାନେ ଅବାଧରେ ଗ୍ରହଣ କରିଥାଆନ୍ତି । ପୂର୍ବରାଗ ବର୍ଣ୍ଣନା କରିବା ନିମନ୍ତେ ଏହିପରି ଅବାସ୍ତବ ସ୍ଵୀଚରିତ ଆନୁମାନେ ଅନେକ ଓଡ଼ିଆ ନାଟକରେ ପାଇଥାଉଁ । ‘କାର୍ତ୍ତବୀର୍ଯ୍ୟ’ ନାଟକରେ ସୁମିତ୍ର ଓ ପଦ୍ମିନୀ ଜମଦଗ୍ନିଙ୍କ ଅଣ୍ଡମରେ ପରସ୍ପର ପ୍ରତି ଆସକ୍ତ ହେବା, ‘ସମଲେଶ୍ଵରୀ’ ନାଟକରେ ଚତୁର୍ଦ୍ଦେଶୀପୁତ୍ରୀ ସିଂହଙ୍କ ପ୍ରତି ଅରୁଣାର ଆକର୍ଷଣ, ‘ସେଓଳି’ ନାଟକରେ ମୃତକଲ୍ୟ ସେଓଳିଙ୍କୁ ଜଳ ଦେବା ସମୟରେ ଚଞ୍ଚଳାର ପ୍ରେମପୀଡ଼ାରେ ପଡ଼ିବା, ‘ପୁରୁଷୋତ୍ତମ ଦେବ’ ନାଟକରେ ଯୁଦ୍ଧକ୍ଷେତ୍ରରେ ଆହତ ପୁରୁଷୋତ୍ତମ ଦେବଙ୍କୁ ସାହାଯ୍ୟ କରିବା ସମୟରେ ତାଙ୍କ ପ୍ରତି ପଦ୍ମାବତୀ ଆକୃଷ୍ଟ ହେବା; ଏହିସବୁ ଚିତ୍ର କେବଳ ସଂସ୍କୃତ ଓ ଇଂରାଜୀ ନାଟକମାନଙ୍କରେ ଅନୁସୂତ ସ୍ଵତ୍ତ୍ଵ ଉପରେ ପ୍ରତିଷ୍ଠିତ । ଓଡ଼ିଆ ସାମାଜିକ ଜୀବନ ସହିତ ଏମାନଙ୍କର କୌଣସି ସମ୍ପର୍କ ନାହିଁ । କେତେକ ନାଟକରେ ପୂର୍ବରାଗକୁ ବାସ୍ତବ କରିବା ପ୍ରୟାସରେ ନାଟକୀୟ ପରିସ୍ଥିତି ବଦଳାଇ ଦେବାର ଚେଷ୍ଟା କରାଯାଇଅଛି ଓ ଏସବୁ ନାଟକରେ ଚରିତ୍ରଗୁଡ଼ିକ ଅନେକାଂଶରେ ଜୀବନ୍ତ ହୋଇଅଛି । ‘ଦେଶର ଡାକ’ ନାଟକରେ ସାମାଜିକ ପରିବର୍ତ୍ତନ ଯୋଗୁଁ ପୂର୍ବରାଗର ବର୍ଣ୍ଣନା ସହଜ ହୋଇଅଛି ଓ ‘ଇରାମ’ ନାଟକରେ ଭିନ୍ନ ଦେଶୀୟ ନାରୀ ବାସ୍ତବତା ରକ୍ଷା କରିବା ନିମନ୍ତେ କଳ୍ପିତ ହୋଇଅଛି । କିନ୍ତୁ ପୂର୍ବରାଗ ଛଡ଼ା ମଧ୍ୟ ଅନ୍ୟ ସ୍ଥାନରେ ସ୍ଵୀଚରିତ ଅବାସ୍ତବରୂପେ ଓଡ଼ିଆ ନାଟକମାନଙ୍କରେ ଦେଖାଯାଇଥାଏ । କାଞ୍ଚନମାଳୀ ଚରିତ୍ର ଏହିପରି ଅବାସ୍ତବ ନାଟକର ସରଳ ଏକ ପ୍ରକୃଷ୍ଟ ଉଦାହରଣ ଓ ନାଟକୀୟ ପରିସ୍ଥିତିର କଳ୍ପନାଦ୍ଵାରା ଏହାକୁ ବାସ୍ତବରୂପରେ ଚିତ୍ରିତ କରିବାର ପ୍ରୟାସ କରାଯାଇଥିଲେହେଁ ନାନା ଦିଗରୁ ଏହାର ଅବାସ୍ତବତା ଦର୍ଶକମାନଙ୍କୁ ଆଦାତ କରିବା ସମ୍ଭବ । ‘ଓଡ଼ିଆ ସିଂହ’ ନାଟକରେ ଯେପରି ଶିକାରର ଚିତ୍ର ଦିଆଯାଇଅଛି, ତାହା ମଧ୍ୟ ଅପ୍ରାକୃତ ଓ ଯୋଗ୍ୟ ବେଶରେ ଓଡ଼ିଆ ସ୍ଵୀମାନଙ୍କର ଯୁଦ୍ଧଯାତ୍ରା ଦର୍ଶକମାନଙ୍କ ମନରେ ଉଦ୍ଘେଜନା ସୃଷ୍ଟି କରିବାରେ ସମ ହେଲେହେଁ ସାମାଜିକ ଜୀବନର ବିଷୟ ସେଥିରେ ପାଇବା ଅସମ୍ଭବ । ପୁରୁଷୋତ୍ତମ-

ମାନଙ୍କ ନାଟ୍ୟସୂତ୍ରଗତ ଅବାସ୍ତୁତା ଅବଗଣା ସ୍ଵୀଚ୍ଛାପମାନଙ୍କର ଅବାସ୍ତୁବର୍ତ୍ତୀ ଓଡ଼ିଆ ନାଟକରେ ପୁସ୍ତକଗ୍ରନ୍ଥରେ ଦେଖାଯାଇଥାଏ, ମାତ୍ର ଓଡ଼ିଆ ନାଟକର ଅଭିନୟଦର୍ଶକମାନେ ଇଂରାଜି ଓ ସଂସ୍କୃତ ନାଟ୍ୟସୂତ୍ର ସହିତ ଏତେ ଘନସ୍ଫୁଟବରେ ପରିଚିତ ଓ ଇଂରାଜି ଏବଂ ବଙ୍ଗଳା ନାଟକ-ମାନଙ୍କ ଦ୍ଵାରା ଏତେଦୂର ପ୍ରଭାବିତ ଯେ, ସେମାନେ ଏପରି ଚରିତ୍ରମାନଙ୍କୁ ସ୍ଵୀକାର କରି ଦେବାକୁ ଦ୍ଵିଧା ବୋଧ କରନ୍ତି ନାହିଁ । ନାଟକକୁ କେବଳ ଚିତ୍ତବିନୋଦନର ଉପାୟସ୍ଵରୂପ କଳ୍ପନା କରି ତାହାର ସାହିତ୍ୟିକ ପ୍ରତିଷ୍ଠା ଆଡ଼େ ଦୃଷ୍ଟି ଦେଉ ନ ଥିବାରୁ ଆବେଗମୟ ଚରିତ୍ର ବା ଉତ୍ତେଜନାମୟ ଘଟଣାଧରମ୍ପରାଦ୍ଵାରା ପରିଚାଳିତ ହୋଇ ନାଟ୍ୟକାର ବା ଦର୍ଶକ ନାଟକର ଅନୁନିହିତ ବାସ୍ତବତା ମଧ୍ୟରେ ରସବସ୍ତୁକୁ ସୀମାବଦ୍ଧ କରିବାକୁ ଅକ୍ଷମ ହୁଅନ୍ତି ।

(୩) ଭାଷା

ନାଟକ ରଚନା କରିବା ସମୟରେ ନାଟ୍ୟକାରଙ୍କୁ କେତେକ ପିରମ୍ପରାବସ୍ତୁ ଯଥା ପ୍ରକୃତ ଦୃଷ୍ଟି ଦେବାକୁ ହୁଏ :- ଏକ ଦିଗରେ ନାଟ୍ୟମୟ ଚରିତ୍ରମାନଙ୍କୁ ବାସ୍ତବ ଜୀବନରେ ବ୍ୟବହୃତ ଭାଷା ବ୍ୟବହାର କରି ଜାଣନ୍ତୁ ବୋଲି ପ୍ରତ୍ୟକ୍ଷମାନ କରାଇବା ପ୍ରୟୋଜନ, ଅନ୍ୟ ଦିଗରେ ନାଟକକୁ ସାହିତ୍ୟର ଆସନରେ ପ୍ରତିଷ୍ଠିତ କରାଇବା ନିମନ୍ତେ ବିଶୁଦ୍ଧ ଭାଷାର ବ୍ୟବହାର କରିବା ପ୍ରୟୋଜନ । ନାଟକ କେବଳ ଲୋକମାନଙ୍କର ସୀମୟିକ ଆମୋଦପ୍ରମୋଦର ଉପାଦାନ ନୁହେଁ, ସେଥିରେ କେବଳ ମାତ୍ର-ପ୍ରକୃତର ଲୋକମାନଙ୍କର ଆନନ୍ଦ ପାଇବା ଭଳି ପଦାର୍ଥ ନ ଥାଏ, ତାହା ସାହିତ୍ୟର ଗୋଟିଏ ବିଶିଷ୍ଟ ଅଙ୍ଗ ଓ ଦର୍ଶକ ବା ପାଠକମାନଙ୍କ ମନରେ କୌଣସି ଚିରନ୍ତନ ଭାବକୁ ଗ୍ରହଣ କରିବା ନିମନ୍ତେ ଏହା ସମର୍ଥ । ଏଣୁ କଥ୍ୟ ଭାଷା ଓ ସାହିତ୍ୟିକ ଭାଷା ମଧ୍ୟରେ ଦୃଢ଼ ନାଟକରେ ଅତ୍ୟନ୍ତ ପ୍ରବଳ-ଭାବରେ ଦେଖାଯାଏ । ସାହିତ୍ୟିକ ସଂସ୍କୃତ ବହୁଳ ଭାଷା ବ୍ୟବହାର କଲେ ନାଟକ ଅଭିନୟର ଅନୁପଯୋଗୀ ହେବ ଓ ଅଭିନୟ ସମୟରେ ଅବାସ୍ତବ ବୋଲି ବୋଧ ହେବ; ଧୂଳି ସାହିତ୍ୟିକ ଭାଷାକୁ ପରିତ୍ୟାଗ କରି ନାଟକ ରଚନା କଲେ ତାହା ଉତ୍ତେଜନା ସୃଷ୍ଟି କରିବାକୁ କ୍ଷମ ହେଲେ ମଧ୍ୟ ରସବସ୍ତୁର ପ୍ରକାଶ ତାହାଦ୍ଵାରା ଅନେକ କ୍ଷେତ୍ରରେ ବ୍ୟାହତ ହେବାର

ଆଶଙ୍କା କରାଯାଇ ପାରେ, ଅବଶ୍ୟ ସେଠାରେ କୌଶଳୀ ଲେଖକର ଶକ୍ତିଦ୍ୱାରା କଥାଗ୍ରଣା ଓ ସାଧୁଗ୍ରଣା ମଧ୍ୟରେ ଦୃଢ଼ ଅନେକାଂଶରେ ଅପନୋଦିତ ହୋଇଅଛି, ସେଠାରେ ଏହି ଅନୁବନ୍ଧା ତେବେ ପ୍ରବଳ ନୁହେଁ, ମାତ୍ର ଅନ୍ୟତ୍ର ଏହି ଦୃଢ଼ ଯୋଗୁଁ ନାଟ୍ୟକାରକୁ ନାନା କ୍ଷେତ୍ରରେ ନାନା ପ୍ରକାର ଗ୍ରଣା ଦ୍ୟବହାର କରିବାକୁ ହୋଇଅଛି । ଓଡ଼ିଆ ନାଟକ ରଚନା କରିବା ସମୟରେ ନାଟ୍ୟକାରମାନେ କିପରି ସମସ୍ୟାମାନଙ୍କର ସମ୍ମୁଖୀନ ହୋଇଅଛନ୍ତି ଓ କିପରିଗ୍ରହରେ ତାହାର ସମାଧାନ କରିଅଛନ୍ତି, ବର୍ତ୍ତମାନ ଏହା ଆଲୋଚନା କରାଯାଇ ପାରେ ।

ନାଟକ ରଚନା' କରିବା ସମୟରେ ପ୍ରଥମ ସମସ୍ୟା — ଗଦ୍ୟ ବ୍ୟବହୃତ ହେବ, କି ପଦ୍ୟ ବ୍ୟବହୃତ ହେବ । ସାଧାରଣତଃ ଆମ୍ଭେମାନେ ଗଦ୍ୟରେ କଥାବାର୍ତ୍ତା କରୁଁ, ଏଣୁ ଗଦ୍ୟ ଅଭିନୟ ସମୟରେ ସ୍ୱାଭାବିକ ଗ୍ରଣା, ପଦ୍ୟ ସ୍ୱାଭାବିକ ନୁହେଁ; ଏହି ମାତ୍ରକୁ ଅବଲମ୍ବନ କରି ଆଧୁନିକ ନାଟ୍ୟକାରମାନେ ଗଦ୍ୟ ବ୍ୟବହାର କରିବାରେ ବିଶେଷଗ୍ରହରେ ବ୍ରତୀ । ମାତ୍ର ଯେତେବେଳେ ମନରେ ପ୍ରବଳ ଉତ୍ତେଜନା ଜାତ ହୁଏ ଓ ଗ୍ରଣାରେ ତାହାର ବର୍ଣ୍ଣନା କରିବା ସମ୍ଭବ ହୁଏ ନାହିଁ ଅର୍ଥାତ୍ ଯେତେବେଳେ ମାନସିକ ଉତ୍ତେଜନା ସାଧାରଣ ବାକ୍ୟଦ୍ୱାରା ପ୍ରକାଶ କରିବା ଅସମ୍ଭବ ହୁଏ, ତେବେବେଳେ ନାଟ୍ୟକାରମାନେ ପଦ୍ୟର ବ୍ୟବହାର କରିଥାନ୍ତି ଓ ତାହାଦ୍ୱାରା ମାନସିକ ଉତ୍ତେଜନା ନିର୍ଦ୍ଦେଶ କରିବା ସହଜସାଧ୍ୟ ହୁଏ । କିନ୍ତୁ ପଦ୍ୟର ବ୍ୟବହାରଦ୍ୱାରା ଖରଚରସର ବ୍ୟଞ୍ଜନା ସହଜସାଧ୍ୟ ହେଲେ ମଧ୍ୟ ହାସ୍ୟରସ କିମ୍ବା କ୍ରନ୍ତରସର ବ୍ୟଞ୍ଜନା କରିବା ନିମନ୍ତେ ପଦ୍ୟ ବ୍ୟବହୃତ ହେବାର ତାହା ବିସଦୃଶ ବୋଧ ହେବା ନିଶ୍ଚିତ । 'ଚୈତନ୍ୟଲୀଳା' ନାଟକରେ ଆଦ୍ୟନ୍ତ ଅମିତାକ୍ଷର ଛନ୍ଦ ବ୍ୟବହୃତ ହୋଇଥିବାରୁ କାବ୍ୟର ମାଧୁର୍ଯ୍ୟ ମଧ୍ୟରେ ନାଟକୀୟ ଉତ୍ତେଜନା ବିଲୁପ୍ତ ହୋଇଯାଇଅଛି । ପୁଣି ସେଠାରେ ପ୍ରବଳ ଉତ୍ତେଜନା ବିଦ୍ୟମାନ, ସେଠାରେ ଗଦ୍ୟର ବ୍ୟବହାର ମଧ୍ୟ ନାଟକକୁ ମାରସ କରିଦେବା ସମ୍ଭବ । ଏହାର ଗୋଟିଏ ଉଦାହରଣ 'ପାଇକପୁଅ' ନାଟକ, କାରଣ ଏଥିରେ ଯେପରି ଉତ୍ତେଜନା-ମୟ ଚରମାନ ପ୍ରଦତ୍ତ ହୋଇଅଛି, ତାହାର ରସବସ୍ତୁ ଗଦ୍ୟଦ୍ୱାରା ଦର୍ଶନମାନଙ୍କ ମନରେ ସଞ୍ଚାର କରି ପାରିବା ସମ୍ଭବ ନୁହେଁ । ନାଟକ ଅଭିନୟ କରିବା ସମୟରେ ଅଭିନେତା ଯାହା କହେ, ଦର୍ଶକ ମନରେ ତାହା ଆସାତ କରିବା ପୂର୍ବରୁ ତାହାର ଶ୍ରୀକ୍ରତା ଓ ଶ୍ରୀକ୍ରତା କିପୂର୍ବ ପରିମାଣରେ

ନଷ୍ଟ ହୋଇଯାଏ । ଅନେକ ସମୟରେ ପଦ୍ୟର ବ୍ୟବହାରଦ୍ୱାରା ଉତ୍ତେଜନାକୁ ବୃଦ୍ଧି କରି ନାଟ୍ୟକାରମାନେ ଏହି ଖବ୍ରତାର ପ୍ରଶମନକୁ ଅନେକାଂଶରେ ଅପ୍ରମୋଦନ କରିଥାନ୍ତି । ‘କାହ୍ନିକାବେଶ’ ନାଟକରେ ଉତ୍ତଳଦୂତ ମୁଖରେ ଯେଉଁ ବକ୍ତୃତା ଦିଆଯାଇଅଛି, ତାହା ଏହି କାରଣରୁ ସର୍ମାଚୀନ ହୋଇଅଛି ଓ ବାସ୍ତବ ଜୀବନରେ ଏପରି ବକ୍ତୃତା ଅସମ୍ଭବ ହେଲେହେଁ ଭବର ବିଷେପଜନିତ ଯେଉଁ ହ୍ରାସ ଘଟେ, ତାହା ପୂରଣ କରିବା ନାଟ୍ୟକାରକର ଉଦ୍ଦେଶ୍ୟ ଥିବା ସ୍ପଷ୍ଟ ଜଣାଯାଏ । ଏହି ବକ୍ତୃତାରେ ବାସ୍ତବିକ ପ୍ରତିପାଦ୍ୟ ବିଷୟ ଓଡ଼ିଶାର ଝେଷୁର ଓ ଓଡ଼ିଶା ସଜାକର ମହତ୍ତ୍ୱ; ଏହି କାରଣରୁ ଏହା ଦୂତମୁଖନିଃସୂତ ବକ୍ତୃତା ମାତ୍ର ନ ହୋଇ ସ୍ୱଦେଶପ୍ରୀତିର ଆଦେଶମୟ ନିର୍ଦ୍ଦେଶମୟରୁପ ଦର୍ଶକମାନେ ଗ୍ରହଣ କରିଥାନ୍ତି । ଏହାର ଅନୁନିହିତ ଉତ୍ତେଜନା ପଦ୍ୟ ବିନା ପ୍ରକାଶିତ ହେବା ମଧ୍ୟ ସମ୍ଭବ ନୁହେଁ । କିନ୍ତୁ ଯେଉଁଠାରେ ଉତ୍ତେଜନା ସଞ୍ଚାର କରିବା ନାଟ୍ୟକାରକ ଉଦ୍ଦେଶ୍ୟ ନ ଥାଏ, ସେଠାରେ ଅମିତାକ୍ଷର ପଦ୍ୟଦ୍ୱାରା ଅବାସ୍ତବ ଚିତ୍ର ଅଙ୍କିତ କରିବାର ପ୍ରୟୋଜନ କଣ ? ପୁଣି ଅମିତାକ୍ଷର ଛନ୍ଦ ଅବାସ୍ତବ ହେଲେହେଁ ତାହା ଗଦ୍ୟ ସହିତ କେତେକାଂଶରେ ସମ୍ପୃକ୍ତ ଓ ଉତ୍ତେଜନାମୟ ଗଦ୍ୟକୁ ଅନେକ ସମୟରେ ଅମିତାକ୍ଷରରେ ଲେଖାଯାଇପାରେ । ଆକିକାଲି ଯେଉଁ ଭଙ୍ଗ ଅମିତାକ୍ଷର ଛନ୍ଦ ପ୍ରଚଳିତ ହୋଇଅଛି, ତାହା ମଧ୍ୟ ଗଦ୍ୟଠାରୁ ବିଶେଷ ପୃଥକ୍ ନୁହେଁ । ଏଣୁ ଅମିତାକ୍ଷର ଛନ୍ଦ ଗଦ୍ୟ ଓ ପଦ୍ୟର ମଧ୍ୟବର୍ତ୍ତୀ ସ୍ଥାନ ଅଧିକାର କରୁଥିବାରୁ ନାଟକରେ ଏହାର ବ୍ୟବହାର ଦୁଷଣୀୟ ନୁହେଁ; ମାତ୍ର ଓଡ଼ିଆ ନାଟକରେ ସ୍ଥାନେ ସ୍ଥାନେ ଯେଉଁ ମିତାକ୍ଷର କବିତା ବ୍ୟବହୃତ ହୋଇଅଛି, ତାହାର ଅବାସ୍ତବତା ସ୍ୱତଃ ଆତ୍ମମାନଙ୍କ ମନକୁ ଆଘାତ କରେ । ‘ବିଶ୍ୱପଙ୍କ’ରେ (ଗ୍ରନ୍ଥାବଳୀ ୧୨୭ ପୃଷ୍ଠା) ବିଶ୍ୱଦୂତ ଓ ବିଶ୍ୱଦାନନ୍ଦ ସ୍ୱାମୀ ଅମିତାକ୍ଷର ଛନ୍ଦରେ କଥାବାଚ୍ଛକି କରୁ କରୁ ହଠାତ୍ ବିଶ୍ୱଦୂତ କାହିଁକି ମିତାକ୍ଷରପୁକ୍ତ ପଦ୍ୟ ବ୍ୟବହାର କଲେ, ତାହାର କାରଣ ନିର୍ଦ୍ଦେଶ କରିବା ଅସମ୍ଭବ ଓ ତାହାଦ୍ୱାରା କୌଣସି ନାଟକୀୟ ଅଭିପ୍ରାୟ ସାଧିତ ହୋଇଅଛି ବୋଲି ଅନୁମାନ କରିବା ମଧ୍ୟ ଦୁରୂହ । ‘କଂସବଧ’ର ସ୍ଥାନେ ସ୍ଥାନେ (ଗ୍ରନ୍ଥାବଳୀ ୪୭, ୪୭୨, ୪୯୦, ୪୯୪, ୫୩୪ ପୃଷ୍ଠା ପ୍ରଭୃତି) ଯେଉଁ ମିତାକ୍ଷର ପୁରୁପଂକ୍ତି ବ୍ୟବହୃତ ହୋଇଅଛି, ତାହା ଇଂରାଜି ନାଟକର ଅନୁକରଣରେ କରାଯାଇଅଛି ଅର୍ଥାତ୍ ବକ୍ତୃତାର ସମାପ୍ତି ସତ୍ୟତା ଜରିବା ନିମନ୍ତେ ଏପରି

ଛନ୍ଦ ନାଟ୍ୟଶାସ୍ତ୍ର ଅନୁସାରେ ଦିଆ ଯାଇଅଛି । କିନ୍ତୁ ନାଟ୍ୟକାରଙ୍କ ଅନ୍ୟାନ୍ୟ ଗ୍ରନ୍ଥରେ ଏହି ଶାସ୍ତ୍ର ଅନୁସୂଚିତ ହୋଇ ନ ଥିବାରୁ ଏହା ଅବାସ୍ତବ ଓ ନିଷ୍ପ୍ରୟୋଜନ ବୋଲି ପରିଚ୍ୟକ୍ତ ହୋଇଥିବା ସମ୍ଭବ । ‘କାର୍ତ୍ତିକାର୍ଯ୍ୟ’ ନାଟକରେ ମନୋରମା ମୁଖରେ ଯେଉଁ ମିତ୍ରାକ୍ଷର ପଦ୍ୟର ବକ୍ତୃତା ଦିଆ ଯାଇଅଛି (୧୦୭ ପୃଷ୍ଠା) ତାହା ଅଭିନୟ ସମୟରେ ଅବାସ୍ତବ ପ୍ରଣୀତ ହେବା ସ୍ୱାଭାବିକ । ‘ବନବାଳା’ ଓ ‘କଂସବଧ’ ନାଟକମାନଙ୍କରେ ବକ୍ତୃତା ଶେଷରେ ମିତ୍ରାକ୍ଷରଯୁକ୍ତ ଯୁଗ୍ମପଦ୍ୟର ବ୍ୟବହାରଶାସ୍ତ୍ର, ‘ରତ୍ନମାଳୀ’ ନାଟକରେ ମଧ୍ୟ କେତେକ ସ୍ଥାନରେ ଅନୁସୂଚିତ ହୋଇଅଛି (୫୧ ପୃଷ୍ଠା); ମାତ୍ର ଏପରି ବ୍ୟବହାର ଆଧୁନିକ ନାଟକମାନଙ୍କରେ ଆଦୌ ଦେଖା-ଯାଏ ନାହିଁ । ‘ରାମବନବାସ’ ନାଟକରେ (ଗ୍ରନ୍ଥାବଳୀ ୨୦୪ ପୃଷ୍ଠା) ରାଜଦୁର ଓ ‘ରାମାଭିଷେକ’ ନାଟକରେ ଜଗର (ଗ୍ରନ୍ଥାବଳୀ ୧୦୭ ପୃଷ୍ଠା) ମିତ୍ରାକ୍ଷର ଛନ୍ଦରେ ପ୍ରଭୃତ କରବାର ଯେଉଁ ଚିତ୍ତ ଦିଆଯାଇଅଛି, ତାହା ବାସ୍ତବରେ ଗୋଟିଏ ନାଟକୀୟ ଶାସ୍ତ୍ର ଓ ଏହି ଶାସ୍ତ୍ର ଅନ୍ୟ କେତେକ ନାଟକରେ ମଧ୍ୟ ସ୍ୱୀକୃତ, କିନ୍ତୁ ଓଡ଼ିଆ ନାଟକମାନଙ୍କରେ ଏପରି ଚରଣ ମଧ୍ୟ ଦରଲ ।

ଭାଷା ବିଷୟରେ ନାଟ୍ୟକାରର ଦ୍ୱିଷ୍ଟୟ ସମସ୍ୟା ଭାଷାକୁ ନାଟକୀୟ ଚରଣର ଅନୁରୂପ କରିବା । ‘ମିର କାଶୀମ’ ଗୋଟିଏ ନାଟକୀୟ ଚରଣ, ବାସ୍ତବତା ଅନୁରୋଧରୁ ତା ପକ୍ଷରେ ସବଦା ଉର୍ଦ୍ଧ୍ୱ ବା ହିନ୍ଦି କଥା ବ୍ୟବହାର କରିବାକୁ ବିଧି, କିନ୍ତୁ ଓଡ଼ିଆ ଦର୍ଶକମାନେ ଚାହାନ୍ତି ଓଡ଼ିଆ ଭାଷାରେ ନାଟକ, ଏଣୁ ମିର କାଶୀମ ବିଶୁଦ୍ଧ ଓଡ଼ିଆ ଅବାଧରେ ବ୍ୟବହାର କରୁଅଛନ୍ତି ଓ ଏହା ଯେ ଗୋଟିଏ ନାଟକୀୟ ଶାସ୍ତ୍ରରେ ପରିଣତ ହୋଇଅଛି, ତାହା ଏଥିପ୍ରଦେ ଦେଖାଇ ଦିଆଯାଇଅଛି । ଏହି ନାଟକୀୟ ଶାସ୍ତ୍ର ଅନୁସରଣ କରି ‘ଚୈତନ୍ୟଲୀଳା’ ନାଟକରେ ଶୂନ୍ଦ କାଳିଙ୍କ ମୁଖରେ (ଗ୍ରନ୍ଥାବଳୀ ୭୪୫ ପୃଷ୍ଠା) “ଅଥବା ଆଲ୍ଲାର ସେହି କୁବରର ଅପୂର୍ବ” ଓ “ଟେକିଲୁ ଆଲ୍ଲାର ଧୂଳା ଆକବର ଯେହୁ, ଭେଟିବି କାଫେର ରକ୍ତ ରସୁଲେ ତାଙ୍କର” (୭୪୭ ପୃଷ୍ଠା) କିମ୍ବା “ଘେନ ବସ୍ତ୍ର ଦୁଆ ମୋର” (୭୪୯ ପୃଷ୍ଠା) ଏହିପରି ଉକ୍ତିମାନ ଦିଆଯାଇଅଛି । ନାଟକୀୟ ଶାସ୍ତ୍ର ଅନୁସରଣ କରି ନାଟ୍ୟକାର ଓଡ଼ିଆ ନାଟକରେ ଯଦନଚରଣ ନିର୍ଦ୍ଦେଶ କରିବା ନିମନ୍ତେ ଓଡ଼ିଆ ଭାଷା ମଧ୍ୟରେ ଉର୍ଦ୍ଧ୍ୱ ଶବ୍ଦମାନଙ୍କର ବ୍ୟବହାର କରିଅଛନ୍ତି । ‘ତାରାବାଇ’ ନାଟକରେ ମଧ୍ୟ (୨୪, ୨୫ ପୃଷ୍ଠା) ଅନେକ ସ୍ଥାନରେ ଏହି

ନାଟ୍ୟଶୃଙ୍ଖଳା ଅନୁସରଣ କରି ‘ଦୁସମନ୍’, ‘ସୁ ଆଲ୍ଲା’ ପ୍ରଭୃତି ଶବ୍ଦମାନେ ବ୍ୟବହୃତ ହୋଇଅଛି । ଅନେକ ନାଟକରେ ଗ୍ରନ୍ଥକୁ ପାସାନୁଯାୟୀ କରିବା ନିମନ୍ତେ ବିକୃତ କରାଯାଇଅଛି । ‘ପରଷାପିଳ’ ଓ ‘Reformed Lady’ ନାଟକମାନଙ୍କରେ ସାଧାରଣରେ ବ୍ୟବହୃତ ଇଂରାଜୀ ଓଡ଼ିଆ ମିଶ୍ରିତ ଗ୍ରନ୍ଥର ନମୁନା ଦିଆଯାଇଅଛି ଓ ‘ଯୁଗଧର୍ମ’ ନାଟକରେ ସାହେବଙ୍କ ମୁଖରେ ବିକୃତ ଓଡ଼ିଆ ଉଚ୍ଚାରଣ ମଧ୍ୟ ବାସ୍ତବତାକୁ ରକ୍ଷା କରୁଅଛି, ମାତ୍ର ଗୋଟିଏ ନାଟକରେ ସିଉଲ୍ ସର୍ଭିସ୍ ପାସ କରିଥିବା ଓଡ଼ିଆ ଯୁବକ ସପକ ମୁଖରେ ‘ଇଷ୍ଟମିଟି’ ରୂପ ଇଂରାଜୀର ବିକୃତ ଅନୁମୋଦନ କରାଯାଇ ନ ପାରେ । ଇଂରାଜୀ ଶିକ୍ଷାର ପ୍ରସାର ସଙ୍ଗେ ସଙ୍ଗେ ହିନ୍ଦୁରମଣୀ, ସୁଖିଳା, ଇଂରାଜୀ ପ୍ରଭୃତି ନାଟକର ନାନା ସ୍ଥାନରେ ବିଶୁଦ୍ଧ ଇଂରାଜୀ ଗ୍ରନ୍ଥର ବ୍ୟବହାର କରାଯାଇଅଛି, ମାତ୍ର ଉର୍ଦ୍ଦୁ ଗ୍ରନ୍ଥର ବ୍ୟବହାର ନ ଥିବାରୁ କୌଣସି ଓଡ଼ିଆ ନାଟକରେ ଯଦନଚରମାନଙ୍କର ବିଶୁଦ୍ଧ ଉର୍ଦ୍ଦୁ ବା ପାରସିକ ଗ୍ରନ୍ଥ ବ୍ୟବହାର କରିବା ଚିତ୍ତ ଦିଆଯାଇ ନାହିଁ । ସାହେବମାନଙ୍କର ବିକୃତ ଓଡ଼ିଆ ବ୍ୟବହାର ପାସାନୁଯାୟୀ ହେଲେହେଁ କେବଳ ବିକୃତ ଯୋଗୁ ହାସ୍ୟକର ହୋଇଥାଏ ଓ ‘କଳିକାଳ’ ନାଟକରେ ଗଙ୍ଗାଧରର ବିକୃତ ବଙ୍ଗଳା ଉଚ୍ଚାରଣ ଓ ‘ବିଷମୋଦକ’ ନାଟକରେ ଆଲ୍ଲା ସାହେବଙ୍କ ବିକୃତ ଓଡ଼ିଆ ଗ୍ରନ୍ଥର ବ୍ୟବହାର କେବଳ ହାସ୍ୟରସ ଉଦ୍ଦେଶ୍ୟ କରିବା ନିମନ୍ତେ ସମ୍ଭବେଶିତ ହୋଇଅଛି । ଉର୍ଦ୍ଦୁ ନାଟକରେ ଅନ୍ୟ ଚରିତ୍ରଦ୍ୱାରା ଏହି ବିକୃତିକୁ ସମର୍ଥନ କରିବାଦ୍ୱାରା ହାସ୍ୟରସର ବାହୁଲ୍ୟ ଦେଖାଯାଉଅଛି । ଗଙ୍ଗାଧର ଯେତେବେଳେ ବିକୃତ ବଙ୍ଗଳା କହୁଅଛି, ବଣିବାଦନ ତାକୁ ଉତ୍ତରାଦିତ କରିବା ନିମନ୍ତେ “ତୁଇ ବୋ ପଷ୍ଟ ବାଂଲ ବଲତେ ପାରିସ୍” (୧୭୪୯) କହୁଅଛି ଓ ଆଲ୍ଲା ସାହେବଙ୍କର ବିକୃତ ଓଡ଼ିଆ ବ୍ୟବହାରକୁ ଓକିଲ ସମର୍ଥନ କରୁଅଛନ୍ତି ।

କେଳା କେଳୁଣୀ, ଶବର ଶବରୁଣୀ ପ୍ରଭୃତିଙ୍କ ଗ୍ରନ୍ଥର ବ୍ୟବହାରରେ ଅନେକ ଓଡ଼ିଆ ନାଟକରେ ନାନା ପ୍ରକାର କୃତ୍ରିମତା ଦେଖାଯାଏ ଓ ଯୁଗଧର୍ମ, କାଞ୍ଚନମାଳୀ, ଲାଳାବତୀ, ସାବିତ୍ରୀ, କାର୍ତ୍ତିକାର୍ଯ୍ୟ ପ୍ରଭୃତି ନାଟକମାନଙ୍କରେ ଏମାନଙ୍କ ମୁଖରେ ଯେଉଁ ଗ୍ରନ୍ଥ ଦିଆଯାଇଅଛି, ତାହା ନାଟକୀୟ ଗୁଣରେ ପରିଣତ ହୋଇଅଛି । ଓଡ଼ିଶାର ବିଭିନ୍ନାଞ୍ଚଳର ଗ୍ରନ୍ଥର ବ୍ୟବହାର ମଧ୍ୟ କେତେକ ଓଡ଼ିଆ ନାଟକରେ ଦେଖାଯାଏ । ସମଲେଶ୍ୱରୀ ନାଟକରେ ସମ୍ବଲପୁରରେ ପ୍ରଚଳିତ ଗ୍ରନ୍ଥର, ଅଭିରାମ ସିଂହ ନାଟକରେ

ସିଂହଭୂମିରେ ପ୍ରଚଳିତ ଭାଷାର, ଯୁଗଧର୍ମ ଓ ପାଣ୍ଡବଦନବାସ ପ୍ରଭୃତି ନାଟକମାନଙ୍କରେ ଦକ୍ଷିଣାଞ୍ଚଳରେ ବ୍ୟବହୃତ ଓଡ଼ିଆ ଭାଷାର ଉଦାହରଣ ଦିଆଯାଇଅଛି । ମାତ୍ର ଏହି ନାଟକମାନଙ୍କର ବହୁଳାଂଶରେ ବିଶୁଦ୍ଧ ଓଡ଼ିଆ ଭାଷା ବ୍ୟବହୃତ ହୋଇଅଛି । ସମ୍ପୂର୍ଣ୍ଣ ପ୍ରାଦେଶିକ ଭାଷାରେ ଲିଖିତ ଓଡ଼ିଆ ନାଟକ ନାହିଁ ଓ ଉତ୍ତରାଞ୍ଚଳର ଲୋକମାନଙ୍କର ବ୍ୟବହୃତ ବିକୃତ ଓଡ଼ିଆ ଭାଷାର ଉଦାହରଣ ମଧ୍ୟ କୌଣସି ଓଡ଼ିଆ ନାଟକରେ ଦିଆଯାଇ ନାହିଁ, କେବଳ 'ବଡ଼ଲୋକ' ନାଟକରେ ତାମୁଲୀର ବିକୃତ ବଙ୍ଗଳା ଭାଷାର ବ୍ୟବହାର ମଧ୍ୟରେ ଉତ୍ତରାଞ୍ଚଳରେ ବ୍ୟବହୃତ ଭାଷାର କିଛି ନମୁନା ଆମ୍ଭେମାନେ ପାଇଥାଉଁ ।

ଓଡ଼ିଆ ନାଟକମାନଙ୍କରେ ସ୍ତ୍ରୀଚରିତ୍ର ଓ ପୁରୁଷଚରିତ୍ରମାନଙ୍କ ମଧ୍ୟରେ ଭାଷାଗତ କୌଣସି ପାର୍ଥକ୍ୟ କରାଯାଇ ନାହିଁ । ଏ ବିଷୟରେ ଇଂରାଜି ଓ ବଙ୍ଗଳା ନାଟକମାନଙ୍କର ନାଟକୀୟ ଶକ୍ତି ଓଡ଼ିଆରେ ଅନୁପୂତ ହୋଇଅଛି । କାରଣ ସଂସ୍କୃତ ନାଟକମାନଙ୍କରେ ପାର୍ଥକ୍ୟ ଦିଆନ କରାହୁଁ ଶକ୍ତି । ରୈଚନ୍ୟଲୀଳା, ଲୀଳାବତୀ, କାର୍ତ୍ତିସାର୍ପି୍ୟ ନାଟକମାନଙ୍କରେ ସ୍ତ୍ରୀ ଓ ପୁରୁଷ ଉଭୟ ପ୍ରକାର ଚରିତ୍ର ଅବାଧରେ ଅମିତ୍ରାକ୍ଷର ଛନ୍ଦର ବ୍ୟବହାର କରିଅଛନ୍ତି ଓ ଅନ୍ୟାନ୍ୟ ନାଟକରେ ମଧ୍ୟ ଏହି ଶକ୍ତି ଅନୁପୂତ ହୋଇଅଛି । ଗଦ୍ୟ ବ୍ୟବହାରରେ ମଧ୍ୟ ସ୍ତ୍ରୀଚରିତ୍ର ପୁରୁଷଚରିତ୍ର ମଧ୍ୟରେ କୌଣସି ପାର୍ଥକ୍ୟ କରାଯାଇ ନାହିଁ । ଅତିପ୍ରାକୃତ ଦେବଚରିତ୍ର କିମ୍ବା ମନୁଷ୍ୟ-ଚରିତ୍ର ଉଭୟେ ଏକାଭଳି ଭାଷା ବ୍ୟବହାର କରିବା ଓଡ଼ିଆ ନାଟକରେ ଶକ୍ତିରେ ପରିଣତ ହୋଇଅଛି । କେବଳ ହାସ୍ୟରସପ୍ରଧାନ କଥୋପ-କଥନ କଥ୍ୟ ଶୁଣାକୁ ଅନୁସରଣ କରେ ଓ ଗାରରସପ୍ରଧାନ ଭାଷା ସାହିତ୍ୟିକ ଭାଷାକୁ ଅନୁସରଣ କରେ, ଏହାହିଁ ନାଟକୀୟ ଶକ୍ତି । ଓଡ଼ିଆ ନାଟକମାନଙ୍କରେ ରସଦୈଧନନିତ ଦୁଇ ପ୍ରକାର ଭାଷାର ପ୍ରଚଳନ କରା-ଯାଇଅଛି ଅର୍ଥାତ୍ ରସ ଅନୁଯାୟୀ ଭାଷାର ପରିବର୍ତ୍ତନ କରାଯାଉଥିଲେହେଁ ଚରିତ୍ର ଅନୁଯାୟୀ ଭାଷାର ପରିବର୍ତ୍ତନ ପୂର୍ବ ନିର୍ଦ୍ଦିଷ୍ଟ ବିଶେଷ ବିଶେଷ ସ୍ଥାନ ଉନ୍ନ ଅନ୍ୟତ୍ର ଦେଖାଯାଏ ନାହିଁ ।

ଓଡ଼ିଆ ନାଟକରେ ଭାଷାଗତ ଉଚ୍ଚତମ ସମସ୍ୟା ସାହିତ୍ୟିକ ବା କଥ୍ୟ ଭାଷାର ବ୍ୟବହାର । ଓଡ଼ିଆ ନାଟକ ଲେଖା ଆରମ୍ଭ ସମୟରୁ ସଂସ୍କୃତ ଭାଷାର ପ୍ରଭାବ ଲକ୍ଷିତ ହୋଇଅଛି ଓ କାଞ୍ଚକାବେଶ ନାଟକରେ ବିଦୁଷକର ଏପରି ଭାଷାର ବ୍ୟବହାରର ଉଦାହରଣ ଏଥିପୂର୍ବେ ଦିଆଯାଇଅଛି ।

ନାଟକୀୟ କଥୋପକଥନ ମଧ୍ୟରେ ‘ମଦମଳୟାଳକର୍ମି ତାବସୁବା, ମନୋହାରଣୀ କୁସୁମକଳିକା’ର ବ୍ୟବହାର କପରି ଅସ୍ୱାଭାବିକ, ତାହା ସମସ୍ତେ ଅନୁଭବ କରି ପାରନ୍ତେ । ଦକ୍ଷିଣାଞ୍ଚଳସ୍ଥ ରାଜନ୍ୟମାନଙ୍କ ରଚିତ ନାଟକମାନଙ୍କରେ ସଂସ୍କୃତ ଭାଷାର ପ୍ରାଧାନ୍ୟ ସୁସ୍ପଷ୍ଟ ଓ ଏହି ଭାଷା ଏତେ କଠିନ ଯେ, ଅଭିନୟ ସମୟରେ ସାଧାରଣ ଅଭିନେତା ଏହାକୁ ଯଥାଯଥ ବ୍ୟବହାର କରିବା ଅସମ୍ଭବ । ଦର୍ଶକମାନେ ମଧ୍ୟ ଏହାର ରସ ଗ୍ରହଣ କରି ପାରନ୍ତେ । ‘ସେ ରାଜସର କି ମହୋତ୍ସବୁଛି, ... ସାହାର ଶରୀରର ଛୁପାରେ ଛୁପାବଲ୍ଲଭଙ୍କ କରଜାଳ ମହାଦେବୀଙ୍କି ପୂର୍ଣ୍ଣକଳ ନାହିଁ’ ଏପରି ଭାଷା ଯେ ନାଟକରେ ବ୍ୟବହାରର ଅଧୋରା, ତାହା ଅସ୍ୱୀକାର କରିବା ସମ୍ଭବ ନୁହେଁ । ମାତ୍ର ଭାଷାର କଠିନତା ବିଷୟରେ ଇଙ୍ଗିତ ଦେବାରୁ କେତେକ ନାଟକରେ ରାଜକବିମାନେ ଏଭଳି ଭାଷାକୁ ସମର୍ପିତ କରିଅଛନ୍ତି ଓ ଅବାଧରେ ଏପରି ଭାଷା ନିଜ ରଚିତ ଓ ଆନୁକୂଲ୍ୟରେ ପ୍ରକାଶିତ ନାଟକମାନଙ୍କରେ ବ୍ୟବହାର କରିଅଛନ୍ତି । ସାଧାରଣ ଓଡ଼ିଆ ନାଟକମାନଙ୍କରେ ମଧ୍ୟ ସଂସ୍କୃତର ପ୍ରଭାବ ନାନା ସ୍ଥାନରେ ଲକ୍ଷିତ ହୋଇ- ଥାଏ । ‘ସାବଣୀ’ରେ (୫୩ ପୃଷ୍ଠା) ଦୁର୍ଦ୍ଦାନ୍ତସିଂହ “ସ୍ୱାର୍ଥସିଦ୍ଧି କରଣୀୟା” ଏହିପରି ପଦ ବ୍ୟବହାର କରୁଅଛନ୍ତି ଓ ଅନ୍ୟତ୍ର (୩୮ ପୃଷ୍ଠା) ସାବଣୀ “ପିତଃ ପିତଃ” ବୋଲି ନିଜର ଆଦେଶ ପିତାଙ୍କ ଗୋଚର କରୁଅଛନ୍ତି । ‘ସୁବାମା’ ନାଟକରେ ଏହିପରି (୫୭ ପୃଷ୍ଠା) “ଆବରରେ ଭକ୍ଷଣ କରି ମୋର ମାନ- ବୃଦ୍ଧି କରାଇଲି” ବାକ୍ୟାଂଶରେ ସଂସ୍କୃତର ପ୍ରଭାବ ସ୍ପଷ୍ଟ । ‘ତାରବାଇ’ (୭, ୮, ୩୦ ପୃଷ୍ଠା), ‘କାର୍ତ୍ତିକାର୍ଯ୍ୟ’ (୪୩ ପୃଷ୍ଠା), ‘କୋଶାଳ’ (୫୨ ପୃଷ୍ଠା), ‘ସମଲେଶ୍ୱରୀ’ (୨୯ ପୃଷ୍ଠା) ପ୍ରଭୃତି ନାନା ଓଡ଼ିଆ ନାଟକରେ ସଂସ୍କୃତ ଭାଷାର ପ୍ରଭାବର ଉଦାହରଣ ଆମ୍ଭେମାନେ ପାଇଥାଉଁ । ଲିଖିତ ସାହିତ୍ୟିକ ଭାଷା ଓ କଥୁତ ଭାଷା ମଧ୍ୟରେ ଦୃଢ଼ ଥିବାରୁ କେବଳ ଅଭିନୟ ନିମନ୍ତେ ଲିଖିତ ନାଟକରେ (ଯଥା—ମୀର କାଶିମ, ପାଇକପୁଅ ପ୍ରଭୃତି) ଏହାର ଉଦ୍ଦୀପ୍ତରଣ ବିଶେଷ ନ ଥିଲେହେଁ ଅନ୍ୟାନ୍ୟ ସବୁ ନାଟକର ନାନା ସ୍ଥାନରେ ଏହିପରି ଭାଷା ବ୍ୟବହାର ହୋଇଅଛି । କେବଳ ପ୍ରହସନ- ମାନଙ୍କରେ ଏପରି ଭାଷାର ବ୍ୟବହାର ଏକାନ୍ତ ବିରଳ ଏବଂ ଏହାହିଁ ସ୍ୱାଭାବିକ ।

କିନ୍ତୁ ନାଟକୀୟ ଭାଷା ଅନ୍ୟାନ୍ୟ ସାହିତ୍ୟିକ ଭାଷାଠାରୁ ଭିନ୍ନ । ନାଟକରେ ଉତ୍ତେଜନା ଓ ଆଦେଶ ପ୍ରକାଶ କରିବା ନିମନ୍ତେ ଭାଷାର

ବ୍ୟବହାର କରାଯାଏ ଓ ଉତ୍ତେଜନା ପ୍ରକାଶ କରିବାର ଭାଷା ସାଧାରଣ ବର୍ଣ୍ଣନା କରିବା ନିମନ୍ତେ ବ୍ୟବହୃତ ଭାଷାଠାରୁ ଭିନ୍ନ । ‘ସମାଭିଷେକ’ ନାଟକରେ ବ୍ୟବହୃତ ଭାଷା ଉଚ୍ଚାଙ୍କର ସାହିତ୍ୟିକ ଭାଷା, ମାତ୍ର ତାହା ନାଟକୀୟ ଭାଷା ନୁହେଁ । ସେହି ନାଟକର ଏକ ସ୍ଥାନରେ ବିଭିନ୍ନ ଇନ୍ଦ୍ରିୟକର ସୁଦ୍ଧ ଓ ମୁଖ୍ୟ ବର୍ଣ୍ଣନା କରୁଅଛନ୍ତି:—“ଲକ୍ଷ୍ମଣ ଇନ୍ଦ୍ରିୟକର ଧନୁ କାଟି ପକାଇବାରୁ ସେ ଆଉ ଗୋଟିଏ ଧନୁ ନେଇ ଗୁଣ ଲଗାଇ ଲଗାଇ ଲକ୍ଷ୍ମଣ ତାହାକୁ ସୁଦ୍ଧା କାଟିପକାଇ ପାଞ୍ଚଗୋଟି ବାଣରେ ତାହାର ବକ୍ଷ ଭେଦ କରିବାରୁ ସେ ରକ୍ତ ବାନ୍ଧି କଲ୍ଲ, ତଥାପି ହଟି ନ ଯାଇ ଅନ୍ୟ ଧନୁ ଘେନି ଲଢ଼ିଲା । ପୁଣି ତାହାର ସାରସ୍ୱ ଓ ଘୋଡ଼ାମାନ କଟା ହେଲେ । କଟ, ମୁଦ୍ଗର, ଶୂଳ, ଭୃଗୁଣ୍ଡି, ଗଦା, ଖଡ୍ଗ ପ୍ରଭୃତି ଅସ୍ତ୍ର ପରିତ୍ୱଳନାର ମଧ୍ୟ ସୀମା ରହିଲା ନାହିଁ । ଇନ୍ଦ୍ରିୟକର ଆଗ୍ନେୟ ଅସ୍ତ୍ର ଲକ୍ଷ୍ମଣ ସୌର୍ଯ୍ୟ ଅସ୍ତ୍ରରେ କାଟିଲେ । ଅବଶେଷରେ ସିନ୍ଧୁ ଅସ୍ତ୍ରଦ୍ୱାରା ଇନ୍ଦ୍ରିୟକର ବିଷକୂଣ୍ଡଳାକୃତ ମୁଣ୍ଡ କଟିଯାଇ ଭୂଇଁରେ ଗଡ଼ିବାରୁ ଯେଉଁ ରାକ୍ଷସସେନା ବଞ୍ଚିଲେ, ସେମାନେ ପଟିଶ, ପରଶୁ ପ୍ରଭୃତି ଛୁଡ଼ି ଡରେ ପଳାଇ ଗଲେ” (୯୯୧ ପୃଷ୍ଠା) । ଏହି ଉକ୍ତିର ଭାଷା ମଧ୍ୟରେ ସଂସ୍କୃତର ପ୍ରଭାବ ତେଜେ ନାହିଁ, ମାତ୍ର ଏହା ବର୍ଣ୍ଣନାର ଭାଷା, ନାଟକର ଭାଷା ନୁହେଁ, ଏହା ମଧ୍ୟରେ ଆବେଗ ବା ଉତ୍ତେଜନା ପରିବର୍ତ୍ତେ ଉପନୟାସପୂର୍ଣ୍ଣ ବର୍ଣ୍ଣନା ମାତ୍ର ଦିଆଯାଇଅଛି ଓ ନାଟ୍ୟକାରଙ୍କର ବିଦ୍ୟାବହୁ ପ୍ରକାଶିତ ହେଉଥିଲେହେଁ ନାଟକକୁ ଅଭିନୟର ଅନୁପଯୋଗୀ କରୁଅଛି । ପଦ୍ୟମୟ ନାଟକରେ ମଧ୍ୟ ଏପରି ଭାଷାର ବ୍ୟବହାର ଦେଖାଯାଏ । ‘ଚୈତନ୍ୟଲୀଳା’ ନାଟକରେ ଏହାର ଭୂର ଭୂର ଉଦାହରଣ ମିଳିପାରେ ଓ (୭୫୩ ପୃଷ୍ଠା)

“ପାଇ ଦବ୍ୟଜ୍ଞାନ ତୋର ଭାଇ ବିଶ୍ୱରୂପ
 ହୋଇଲ ସନ୍ଧ୍ୟାସୀ ଯେବେ ବିବାହ ଦେବାକୁ
 ହୋଇଲୁ ଉଦ୍ୟୋଗୀ, କାହିଁ ପଳାଇଣ ଗଲୁ
 ଛୁଣ୍ଡାଇ ସ୍ୱେଦର ଡୋର ଅକାତରେ ସବୁ ।

ଏହିପରି ପଦ୍ୟରେ ହୃଦୟର ଉତ୍ତେଜନା ପ୍ରକାଶ କରିବା ଅସମ୍ଭବ । ଏହା ସାହିତ୍ୟିକ ବର୍ଣ୍ଣନାତ୍ମକ ପଦ୍ୟର ନମୁନା ମାତ୍ର ।

ନାଟକ ରଚନା କରିବା ସମୟରେ ଭାଷାଗତ ଚତୁର୍ଥ ସମସ୍ୟା ନାଟକର କଥୋପକଥନ ମଧ୍ୟରେ ଉତ୍ତେଜନା ପ୍ରକାଶ କରିବା ଦ୍ୱାରା ନାଟକକୁ ଅଭିନୟର ଉପଯୋଗୀ କରିବା, ପୁଣି ନାଟକ ମଧ୍ୟରେ ସରସ

ସୁମଧର ବାକ୍ୟାବଳୀ ସଂଯୋଜିତ କରି ତାହାକୁ ସାହିତ୍ୟିକ ରୂପ ଦେବା । ଅନେକ ସ୍ଥାନରେ ସାହିତ୍ୟିକ ଭାଷା ବ୍ୟବହାର କରିବା ଦ୍ଵାରା ଉତ୍ତେଜନା ପ୍ରକାଶିତ ହୋଇ ପାରୁ ନାହିଁ; ପୁଣି ଅନେକ ସ୍ଥାନରେ ଉତ୍ତେଜନାର ଅସଥା ଆଧିକ୍ୟଦ୍ଵାରା ମଧ୍ୟ ନାଟକର ରସ ଆସ୍ଵାଦନରେ ବାଧା ଜାତ ହେଉଅଛି । ଉତ୍ତେଜନା ପ୍ରକାଶ କରିବା ନିମନ୍ତେ ଅନେକ ନାଟକରେ ଭଗ୍ନ ଭାଷାର ବ୍ୟବହାର କରାଯାଏ ଅର୍ଥାତ୍ ନାଟକରେ ପୂର୍ଣ୍ଣବାକ୍ୟ ବ୍ୟାକରଣର ନିର୍ଦ୍ଦେଶକୁ ଅନୁସରଣ କରି ଲିଖିତ ହୁଏ ନାହିଁ ।

‘ମୀର୍ କାଶିମ’ ନାଟକରେ ଏହାର ଅନେକ ଉଦାହରଣ ମିଳି ପାରେ । ଯଥା — “ତୁମ୍ଭେ—ତୁମ୍ଭେ ମୀରନ୍—ହିଂସ୍ର ପଶୁ ମଧ୍ୟ କୃତଜ୍ଞତା ଜଣାଇବାକୁ ପଦଲେହନ କରେ, ତାର ପ୍ରଭୃତ—ହିଂସ୍ର ପଶୁ ମଧ୍ୟ ଚିତ୍କାର କରି ଉଠେ ବକ୍ଷରକ୍ରପାନ କରିବାକୁ ତାର ପାଳକର—ଆଉ ତୁମ୍ଭେ—ପିତୃସମ ପାଳକର—ଅନ୍ନଦାତାର—ସବୋପରି ରଜାର ଗାଡ଼ି ତପ୍ତ ରକ୍ତ ପାନ କରିଛ ଉଲ୍ଲାସରେ” ଇତ୍ୟାଦି । (୭ ପୃଷ୍ଠା) “କଦାପିନୁହେ ହଜୁର—ଏଇ ମାଇକନିଆଟା ଯେପରି ଅଶ୍ରୁଗରଣୀ—ସେଥିରେ ତାକୁ ବିଶ୍ଵାସ ନାହିଁ—ଏଇ ଟଙ୍କାଲୋଭ ଦେଖାଇ ସେ ଯଦି ବଣ କରିନିଏ—ଜାଣନ୍ତୁ ତ ଯୁଦ୍ଧ କଥା” (୧୪ପୃଷ୍ଠା) । “ଏ କଣ ? ଏ କି ଦଂଶନ ଅନୁଭବ କରୁଛି ? ମୁଁ ଦୁର୍ବଳା କାହିଁକି ? ଜଣକର ପ୍ରାଣ ବିନାଶ କରି ମୋର ପଥ ପରିଷ୍କାର କରୁଛି ବୋଲି ? ପ୍ରଲୋଭନ ସମ୍ମୁଖରେ ଲୁଚି ରହି ମୋର କାର୍ଯ୍ୟ କରୁଛି ବୋଲି ? ବେଶ୍—କ୍ଷତି କଣ ? ରୁହ ରୁହ, ଠିକ୍ କହିଛ, ଠିକ୍ କହିଛ, ପ୍ରଲୋଭନକୁ ଆୟତ୍ତ କରି କାର୍ଯ୍ୟ କରିବାହିଁ ପ୍ରକୃତ ଖରଉ—ପ୍ରାଣୀର ପ୍ରାଣରକ୍ଷା କରି ସୁପଥରେ ଅଗ୍ରସର ହେବାହିଁ ପ୍ରକୃତ କର୍ତ୍ତବ୍ୟ-ପାଳନ” (ସମଲେଖ୍ୟ ୧୭ପୃଷ୍ଠା) । “ଏ, ଏ, କିଏ ଏହି ? ଭାଇ ! ଭାଇ ! ନିଶ୍ଚୟ ଏହା ମାୟାଗିନି—ଉତ୍ତରଙ୍କ କରୁଣା—ଦୁର୍ଦ୍ଦାନ୍ତ କବଳରୁ ଅନୁମାନଙ୍କୁ ରକ୍ଷା କରିବା ସକାଶେ ପୃଷ୍ଠା ହୋଇଥିଲା । —ଦେଖୁ ନାହିଁ, ଏ ସେହି ନରପିଣ୍ଡାର” (ସାବିତ୍ରୀ ୧୦୪ ପୃଷ୍ଠା) । ‘ତାଜମହଲ’, ‘ସେଓଜ’, ‘ମାତୃପୂଜା’, ‘ପାଇକପୁଅ’ ପ୍ରଭୃତି ନାଟକମାନଙ୍କରେ ଏହିପରି ଭଗ୍ନ କଥା ଓ ଶବ୍ଦମାନଙ୍କର ନାଟକୀୟ ବିନ୍ୟାସସଂକଳିତ ଉଦାହରଣ ମଧ୍ୟ ମିଳେ । ସାଧାରଣତଃ ବାକ୍ୟରେ ପଦମାନଙ୍କର ଯେପରି ବିନ୍ୟାସ ହେବା ଉଚିତ ତାହାର ବ୍ୟତିତମଦ୍ଵାରା ଉତ୍ତେଜନା ପ୍ରକାଶ କରିବାକୁ ନାଟକୀୟ ବିନ୍ୟାସ

ସ୍ୱାତି ବୋଲି କୁହାଯାଇ ପାରେ ଓ ଅଧୁନିକ ଅନେକ ନାଟକରେ ଏହି ବିନ୍ୟାସଗୁଡ଼ିକ ଅନୁସୂଚିତ ହୋଇଅଛି ।

ଉତ୍ତେଜନା ପ୍ରକାଶ କରିବାର ଆଉ ଏକ ଉପାୟ ଏକ ଶବ୍ଦର ବା ଏକାର୍ଥବୋଧକ ଶବ୍ଦମାନଙ୍କର ପୁନଃ ପୁନଃ ବ୍ୟବହାର ଓ ଓଡ଼ିଆ ନାଟକମାନଙ୍କରେ ଏପରି ବ୍ୟବହାର ମଧ୍ୟ ବିରଳ ନୁହେଁ । “ଭ୍ରାନ୍ତ— ଭ୍ରାନ୍ତ ତୁମ୍ଭେ ମୀରନ୍—ତୁମ୍ଭେ ନବାବୀ କରିବାକୁ ଆସିନାହିଁ—ତୁମ୍ଭେ ଅସିଛ ସମୁଦାନର ଗୋଲମି କରିବାକୁ—ଧର୍ମ, ମହତ୍ତ୍ୱ, ମର୍ଯ୍ୟାଦାରେ ଜଳାଞ୍ଜଳ ଦେଇ ବିଜାତର ପତଲେହନ କରିବାକୁ । ମୁଁ ଅଜ ରକ୍ଷା କରିବି, ଏହି ପିଣାଚର ଦୁଷ୍ଟ ଅବେଷ୍ଟନାରୁ—ମୁକ୍ତ କରିବି ବଳକମୟ ଜୀବନରୁ” (ମୀର କାଶିମ, ୭ ପୃଷ୍ଠା) କିମ୍ବା

କୁମାର—ଅରୁଣା ନିରୁଦ୍ଦେଶ ବୋଲି ଶୁଣୁଛି ପିତଃ !

ଭୋନ୍ସଲା—ଅରୁଣା ନିରୁଦ୍ଦେଶ ! କିପରି ? ନା, ନା ! ସମ୍ୟକ୍ ଅନୁସନ୍ଧାନ କରାହୋଇଛି ତ ?

ରଘୁଜୀ—ସେ ଯେ ଜଳଗର୍ଭରେ ଶାୟିତା, ମନୁଷ୍ୟ ସନ୍ଧାନର ବହିରୁତା ।

ଭୋନ୍ସଲା—ବହିରୁତା ! ତେବେ କି ପ୍ରକୃତରେ ଅରୁଣା ନାହିଁ ? (ସମଲେଖିତା ୩୩ ପୃଷ୍ଠା) ।

ଏହିପରି ଉକ୍ତି ପ୍ରଚ୍ଛନ୍ନମାନଙ୍କ ମଧ୍ୟରେ ପୁନରୁକ୍ତିଦ୍ୱାରା ଉତ୍ତେଜନାର ଅଭାସ ଦିଆଯାଇଅଛି ଓ ଏହିପରି ଭାଷା ନାଟକୀୟ ଭାଷା ବୋଲି ଓଡ଼ିଆ ନାଟକର ନାନା ସ୍ଥାନରେ ଦେଖିବାକୁ ମିଳେ, ମାତ୍ର ଅଧୁନିକ ନାଟକମାନଙ୍କର ଅନେକ କ୍ଷେତ୍ରରେ ମାନସିକ ଉତ୍ତେଜନା ପ୍ରକାଶ ନିମନ୍ତେ ଏହିପରି କୃତ୍ରିମ ଭାଷାର ବ୍ୟବହାର କରା ନ ଯାଇ ସାଧାରଣ କଥାପତନ ମଧ୍ୟରେ ଉତ୍ତେଜନା ପ୍ରକାଶ କରିବାର ପ୍ରୟାସ କରାଯାଇ-ଥାଏ । ଏପରି ନାଟକ ରଚନା କରିବା ସୁକଠିନ ଓ ଉନ୍ନତ କଳା-ଜ୍ଞାନର ନିର୍ଦ୍ଦେଶକ । ‘ଦେଶର ଡାକ’ ନାଟକରେ ଏହିପରି ଭାଷା ଅନ୍ୟନ୍ତ ବ୍ୟବହୃତ ହୋଇଅଛି ।

ଅନେକ ସମୟରେ ଅତି ଅଳ୍ପ କଥାଦ୍ୱାରା ମଧ୍ୟ ଉତ୍ତେଜନା ପ୍ରକାଶିତ ହୋଇପାରେ ଓ ଓଡ଼ିଆ ନାଟକମାନଙ୍କରେ ଏହାର ଉଦାହରଣ ମଧ୍ୟ ବିରଳ ନୁହେଁ । ଯଥା—ସମଲେଖିତା (୩୨ ପୃଷ୍ଠା) ।

ଭେନ—କଅଣ ହୋଇଛି ?

କୁମାର—ସମ୍ବଲପୁରର ଜକଣ୍ଡିକ ସମସ୍ତ ବ୍ୟୁତ୍ତ ହୋଇଛି ।

ଭେନ—ବ୍ୟୁତ୍ତ ?

ରଘୁନୀ—ସମସ୍ତ ମହାରାଜ ।

ଏହି କଥୋପକଥନରେ ବାକ୍ୟାଂଶ ଅତି ଅଳ୍ପ, ମାତ୍ର ହୃଦୟର ଉତ୍ତେଜନା ଦେଖାଇବା ନିମନ୍ତେ ଏହି ଅଳ୍ପ ବାକ୍ୟାଂଶକୁ ଯଥେଷ୍ଟ । ଅଭିନୟ ସମୟରେ ଅଭିନେତାର ଅଙ୍ଗଭଙ୍ଗୀଦ୍ୱାରା ଭ୍ରଷା ପୂର୍ଣ୍ଣତା ଲଭି କରୁଥିବାରୁ ଅଭିନୟ ନିମନ୍ତେ ଲିଖିତ ନାଟକମାନଙ୍କରେ ସୁଲଭ ଭ୍ରଷାର ବ୍ୟବହାର ଅସୁଦୂର ନୁହେଁ । ‘ପାଇକପୁଅ’, ‘ତାଳମହଲ’ ପ୍ରଭୃତି ନାଟକମାନଙ୍କରେ ଏହାର ଉଦାହରଣ ନାନା ସ୍ଥାନରେ ମିଳିଥାଏ, ମାତ୍ର ନାଟକକୁ ପାଠ କରିବା ସମୟରେ ଅଭିନେତାର ସାହାଯ୍ୟ ମିଳିବା ଅସମ୍ଭବ ହେଉଥିବାରୁ ନାଟକ ସ୍ୱତନ୍ତ୍ରତା ସମୟରେ ନାନା ପ୍ରକାର ଅଭିନୟନିର୍ଦ୍ଦେଶ ଅନୁନିହିତ ଭାବମାନଙ୍କୁ ସୁପ୍ରକାଶିତ କରିବା ପ୍ରୟୋଜନ ହୁଏ ।

କିନ୍ତୁ ଅନେକ ସମୟରେ ନାଟକୀୟ ଭ୍ରଷାର ଅପବ୍ୟବହାର ମଧ୍ୟ ଓଡ଼ିଆ ନାଟକରେ ଦେଖାଯାଏ । ‘ମୀର କାଶିମ’ ନାଟକରେ ଅବ୍ୟକ୍ତ ନାଟକୀୟ ଉତ୍ତେଜନାପୂର୍ଣ୍ଣ ଅବେଗମୟ ଭ୍ରଷା ବ୍ୟବହୃତ ହୋଇଅଛି, ତେଣୁ ଅଭିନୟ ସମୟରେ ଏହା ହୃଦୟଗ୍ରାସୀ ହେଲେହେଁ ନାଟକଟି ପାଠକମାନଙ୍କର ଚିତ୍ତକର୍ଷକ ହୁଏ ନାହିଁ । ‘ସୁଭଦ୍ରାକନ୍ଦୁକ’ରେ (୨୯ ପୃଷ୍ଠା) “ତରସ୍ୱାର, ପୁରସ୍ୱାର, ପଦାଘାତ, ସଦାଗୁର ।... ଗୁଣ୍ଡା ପଡ଼ିଲେ କାୟା ଅପବିତ୍ର ହେବ” କିମ୍ବା ‘ଭଞ୍ଜଭୁଞ୍ଜଳ’ରେ (୭୩ ପୃଷ୍ଠା)

କଲରା—ବେଶ ତ ଲଛିଦେଲ ନାହିଁ ସଟାଂ—

ବୈରିତା ଘୁଷୁ ଯାଇଥାନ୍ତା ପଟାଂ ?

ଜନାଦିନ—ଧଟାଂ, ମଟାଂ, କଟାଂ ।

କନକ—ଅଜା, ଅର୍ଜା ।

ଜନାକର୍ମ—ଖଜା, ଖଜା ।

ପ୍ରଭୃତି କଥୋପକଥନ ମଧ୍ୟରେ କିମ୍ବା ‘ଗୋବିନ୍ଦ ବିଦ୍ୟାଧର’ ନାଟକର (୧୨୭ ପୃଷ୍ଠା), “ପ୍ରଥମ ରଣୀ—ପଶୁରୁ ଅଧମ ଦେବଟି ଧମାଧମ” କହିବା ମଧ୍ୟରେ ଯେଉଁ ଧ୍ବନିର ପୁନରାବୃତ୍ତି ନାଟକୀୟ ଛଟାରୂପେ ବ୍ୟବହୃତ ହୋଇଅଛି, ତାହା ବାସ୍ତବରେ ହାସ୍ୟକର ଓ ଏହି ହାସ୍ୟରସ ନାଟ୍ୟକାରଙ୍କ ଅନଭିପ୍ରେତ ବୋଲି ମନେ ହେବା ସ୍ଵାଭାବିକ ।

‘ରାମବନବାସ’ ନାଟକରେ (୨୫୪, ୨୫୫, ୨୫୬ ପୃଷ୍ଠା) ଲକ୍ଷ୍ମଣଙ୍କ ମୁଖରେ ଯେଉଁ ସୁଦୀର୍ଘ ବକ୍ତୃତା ଦିଆଯାଇଅଛି, ସେଥିରେ “ଗ୍ରୀବାଭଙ୍ଗୀକରତଃ ହୋଧ ଭବରେ” ଓ “ସମ୍ମୁଦ୍ରେଦିତ ହୋଇ” ପ୍ରଭୃତିର ନିର୍ଦ୍ଦେଶ ଥିଲେ ମଧ୍ୟ ସାହିତ୍ୟିକ ଭାଷାର ଅଡ଼ମ୍ବର ମଧ୍ୟରେ ସମସ୍ତ ଉଦ୍ଦେଶନା ବିଲୁପ୍ତ ହୋଇ ଯାଇଅଛି” ଓ ସୀତା ମଧ୍ୟ କୋପ-ସମନ୍ୱିତା ହୋଇ “ହଂସ-କାଚଣ୍ଡିକ-ସମାଳାୟି ପଦ୍ମପୁଷ୍ପଗୋଭିତ ସରୋବର ଦେଖିବାକୁ ମୋର ଇଚ୍ଛା ଅଛି” ପ୍ରଭୃତି କହିବା ସମୟରେ (୨୬୪ ପୃଷ୍ଠା) ଦର୍ଶକ ବା ପାଠକମାନେ ଉଦ୍ଦେଶନାର କ୍ଷୀଣ ଆଭାସ ମଧ୍ୟ ପାଇବା ଅସମ୍ଭବ । ଏହି ନାଟ୍ୟକାର ଦୁଃଖର ଉଦ୍ଦେଶନା ପ୍ରକାଶ କରିବା ନିମନ୍ତେ ‘କଂସବଧ’ ନାଟକରେ (୫୨୧ ପୃଷ୍ଠା) ରାଧିକା ମୁଖରେ ଭଗ୍ନ ଗଦ୍ୟ ସନ୍ଦେବଣିତ କରି ମାନସିକ ଉଦ୍ଦେଶନାକୁ ପ୍ରକାଶ କରିବାରେ ସମର୍ଥ ହୋଇଛନ୍ତି । ‘କୋଶାଳ’ ନାଟକରେ ଅଶ୍ୱିନୀବାବୁ ଉଦ୍ଦେଶନାର ଅଧିକ୍ୟ ନିର୍ଦ୍ଦେଶ କରିବା ନିମନ୍ତେ ହଠାତ୍ ଗଦ୍ୟ ଛାଡ଼ି ଅମି ଡାକ୍ଷର ଛନ୍ଦକୁ ଅଗ୍ରସୂ କରିଛନ୍ତି (୫୨ ପୃଷ୍ଠା) ଓ ଏହା ମଧ୍ୟ ଗୋଟିଏ ନାଟକୀୟ ଗୁଣରୂପେ ଅନ୍ୟ ନାଟକମାନଙ୍କରେ ବ୍ୟବହୃତ ହୋଇଅଛି । ଓଡ଼ିଆ ନାଟକମାନଙ୍କରେ ଉଦ୍ଦେଶନା ପ୍ରକାଶ ନିମନ୍ତେ ନାନାବିଧ ଗୁଣ ଅନୁସୂତ ହୋଇଅଛି ଓ ନାଟ୍ୟକାରମାନେ ନାନା ଉପାୟରେ ସାହିତ୍ୟିକ ଭାଷା ଓ ନାଟକୀୟ ଭାଷା ମଧ୍ୟରେ ସମତା ରକ୍ଷା କରିବାର ଉପାୟ କରିଅଛନ୍ତି ।